


సర్వస్వామ్యములు


గ్రంథకర్త



PRINTED AT THE  
ANDHRAPATRIKA PRESS  
MADRAS—1929

O35,7KR,1

N



ప్రథమముద్రణము

౧౯౦౦ ప్రతులు

DONATED BY  
Dr. S. VEERASWAMY NAIDU, M.A., Ph.D.  
Retd. Professor S. V. College  
TIRUPATI

శ్రీరామచంద్రకృతినం

ద్వంద్వతీతం గురోర్గురుమ్,

యోగీశ్వరం జ్ఞానధనం

వందే నాగేశ్వరం గురుమ్.

## PREFACE

This book is the result of my work, as the University Reader in Telugu. It is based on the lectures delivered by me in Nov. 1928, under the auspices of the Madras University, and is only an amplification of the matter contained therein.

Andhra Bharata is doubtless the earliest and most important work extant in Telugu from linguistic as well as an artistic point of view; and it is only proper that a critical and historical appreciation of the Telugu language and literature should begin with a study of that great work.

Critics are often prone to remark that the last word on Telugu Bharata has already been said, and that there is nothing more to be worked on the subject. But it may be said that they have to realise that Mahabharata is a diamond with many facets still demanding the view and appreciation of the critic. Telugu language and literature have to be studied more critically from a historical point of view, their gradual development has to be traced, the underlying influences that moulded their development in different ages have to be noted, and the real place and importance of Bharata, especially of Tikkana's poetic expression and art, in Telugu

literature, have to be brought out, by a comparison of the Telugu text with that Sanskrit original. As such, this sort of and work has been brought under the purview of the Telugu Department. For the present I have to confine myself to Virataparva alone for purposes of comparison, as no authorised version of the original text for other Parvas is available so far.

In this connection, it is with feelings of reverence and gratitude, that I thank Mr. K. R. Bahadur, Sir. R. Venkataratnam Naidu, B.A., D. Litt., Ex Vice Chancellor of the University, for having encouraged me in this subject on hand as part of my work. I have to thank N. Bangarayya garu, B.A., for the help he has rendered me in this work while I was here as a Fellow of the Telugu Department. I express my deep sense of gratitude to Mr. M. Desoddharaka, K. Nageswara Rao Pantulu, the noble Patron of Telugu Literature, for the kindness with which he accepted to include this work in his Andhra Grandhamala, and for the promptness with which he got it through the press. My thanks are also due to the University authorities for having permitted me to publish this work.

---



## వీ రి క

మద్రాసు విశ్వకళాపరిషత్తులో తెలుగురీడరుగా  
 పండి క్రిందిటి సంవత్సరమున నేను జేయఁగలిగిన పరిశోధ  
 ఫలితమే యీ గ్రంథము.

ఆంధ్రభాషావాఙ్మయముల చరితమును, వాని  
 క్రమపరిణామమును అన్వేషించి విమర్శించుటయే ప్రాచ్య  
 రిశోధనాలయమందలి యాంధ్రశాఖ చేయఁదగిన పనిగా  
 పన్నది. భారతమే యీ భాషలో మొదటి యుద్గ్రంథ  
 పగుటచే, తద్భాషావాఙ్మయ పరిణామమున కిది యెంత  
 ప్రాముఖ్యము దోడ్పడినదో తెలిసికొనవలసిన యావశ్యకత  
 లదు. ఇంతకుఁ బూర్వ మనేకు లనేకవిధముల దీనిని  
 మర్శించియే యున్నారనుట వాస్తవమే. కాని నన్న  
 గార్యుఁడు చెప్పినట్లుగా విశ్వజనీనమై పరఁగు నీ భారత  
 త్నము దాని నాశ్రయించువారి దృక్పథమునుబట్టి  
 తాంతుల నీనుచునేయుండు ననుటకు సందేహ  
 య లేదు. కావున భారతకవితకుఁ దత్తద్దేశకాలపరిస్థితు  
 కు నెట్టిసంబంధము కలదో, ఇది యాంధ్రభాషావాఙ్మయ

పరిణామమున కెట్లు తోడ్పడినదో, కవిత్వయముయొక్క--  
 అందు ముఖ్యముగా కవిబ్రహ్మయొక్క-- కవితానిర్మాణ  
 చాతుర్య మెట్టివిశేషగుణములు కలదగుటచే సర్వాతి  
 శాయియై వెలుయుచున్నదో పరిశీలించి వినరింపఁగల విమ  
 ర్శనలీలకను బయలుదేఱవలసియున్నది. గీర్వాణసారస్వత  
 మహావృక్షశాఖకుఁ గట్టినయంటుగా బయలుదేఱి విజృం  
 భించిన యాంధ్రసారస్వతము. నందు ఆంధ్రజాతీయతా  
 గుణ మెంతవఱకు నిలిచియున్నదో పరిశీలించవలసి  
 యున్నది. ప్రాచీనాంధ్రభాషాస్వరూపమును గుర్తించి,  
 దానికితిర్రద్రావిడభాషలతోడను, సంస్కృతప్రాకృతములు  
 తోడనుగల సంబంధబాంధవ్యములను నిర్ణయించి, తద్భాషా  
 చరిత్ర నన్వేషించుటయు నావశ్యకంబే. ఆంధ్రసారస్వత  
 మహావృక్షమునకు 'లలితస్కంధము' ఆంధ్రభారతము.  
 ఈ స్కంధము నాశ్రయించినచో, నావృక్షమునకు 'మూ  
 లంబగు' దేశీయపుఁ బలుకుబడియు, పైకి విజృంభించిన  
 ప్రబంధాదిశాఖల యథార్థసిత్తియు మనకు సులభముగా  
 గోచరించును. కావుననే యిది యొకను భాషాసారస్వత  
 విమర్శకుల కవశ్య మాశ్రయపాత్రం బగు చున్నది. కేవల  
 భాషాంతరకర్తలుగా నెన్నఁబడుచున్న భారతకవుల కళ  
 చాతుర్యవిశేషములను మూలగ్రంథముతోఁ బోల్చి విడ  
 దీయవలయునను తలంపే న న్నీ విమర్శనమునకుఁ

కొల్పినది. ప్రమాణముగఁ గ్రహించఁదగిన మూలగ్రంథ  
పాఠము తక్కినపర్వములకు లభింపకపోవుటచే నీవిమర్శ  
నమృ ప్రధానముగ నొక్కవిరాటపర్వముపైన నే యాధాగ  
పథవలసినదైనది. తిక్కన దీనినిగూర్చి చేసిన ప్రశంసనుబట్టి  
యాతనికవిత క్రిది మూలకగదమనుటయు స్పష్టమే. తక్కి  
నపర్వములనుగూడఁ మూలముతోఁ బోల్చి చూచినచో  
తిక్కనార్యుని కళాప్రతిభల మహత్త్వ మింకను బయలు  
వడుననుటకు సందేహము లేదు. ఇట్టి విమర్శనల ప్రయో  
జనమును నిర్ణయించి యిందేమైన గుణలేశములు గలిగి  
నచో గ్రహించి నన్నఁ గృతార్థునిఁ జేయ సహృదయులగు  
పండితులను బ్రార్థించుచున్నాను.

ఇంతకుఁ బూర్వ మీవిశ్వకళాపరిష దభ్యక్షులై  
యుండి యీ భారతవిమర్శనము విషయమున నన్నఁ  
బ్రోత్సహించిన శ్రీ దివాన్ బహదూర్ సర్ రఘుపతి  
వేంకటరత్నంనాయుడు (కె. టి., ఎం. ఏ., డి.లిట్.) గారికి  
వినయపూర్వకమగు నాకృతజ్ఞతాభివందనముల సర్పించు  
చున్నాఁడను. ఈగ్రంథమును బ్రకటించుకొన ననుజ్ఞయొసఁ  
గిన విశ్వవిద్యాలయాధికారులకును, ఈ పరిశోధనాలయ  
మున ‘ఫెల్లో’గానున్న కాలమున నీగ్రంథపరిశోధన విషయ  
మున నాకుఁదోడ్పడిన శ్రీ నండూరి బంగారయ్య(బి.యే.)

గారికిని నేనెంతయుఁ గృతజ్ఞుఁడను. నా ప్రార్థన నంగీకరించి  
 యీ గ్రంథమును దమ ఆంగ్లగ్రంథమాలలోఁ జేర్చికొని  
 యింత శీఘ్రకాలమున ముద్రించి యాంధ్రలోకము  
 నెదుటఁ బెట్టిన యత్యుదార స్వభావులు, నాంధ్రభాషా  
 పోషకులు, దేశోద్ధారకులు నగు శ్రీ కాశీనాథుని నాగే  
 శ్వరరావుపంతులుగారికి నా కృతజ్ఞతాభివందన శతముల  
 నర్పించుచున్నాఁడను.

కోరాడ రామకృష్ణయ్య

## విషయసూచిక

౧

ఆంధ్రవాఙ్మయము; ఆంధ్రమహాభారతము: ౧-౭౮

విచిత్రపద్యములు ౮-౧౦; ఆంధ్రవాఙ్మయయుగములు ౧౦-౧౩; ప్రాచీన దేశకాలపరిస్థితులు, ౧౩-౨౪; చాళుక్యులకాలమున నాంధ్రభాషాస్థితి, ౨౪-౨౯; అహదనకరశాసనములోని తెలుగుభాగము, ౨౯-౪౪; చాళుక్య భీమరాజు శాసనము, ౪౪-౪౫; దీర్ఘాసి శాసనము, ౪౫-౪౬; యుద్ధమల్లుని శాసనము, ౪౬-౪౭; శిష్టభాష, జానుదెనుగు, ౪౭-౬౬, భారతరచన-ఛందస్సామగ్రి, ౬౬-౭౪; ప్రాచీన భాషాస్వరూపము-జన్యభాషలు ౭౪-౭౮.

౨

మతస్థితి-వాఙ్మయము: ౭౯-౧౭౨;

భారతరచన-అవతారికలు, ౮౭-౯౫; నన్నయవైదిక దృష్టికి నిదర్శనములు, ౯౫-౧౦౭; నన్నయతరువాతి కాలస్థితి, ౧౦౭-౧౧౭; ఆరణ్యపర్వశేషపూరణప్రశంస; ౧౧౭-౧౨౪; ఆరణ్యపర్వశేషమునందలి తిక్కనయనుకరణములు, ౧౨౪-౧౫౧; తిక్కన భారతరచన, ౧౫౧-౧౫౪; తిక్కన అద్వైతభావము, ౧౫౪-౧౫౬; తిక్కన యవతారికలు, ౧౫౬-౧౬౧; తిక్కన కవితావేశము, ౧౬౧-౧౭౨.

భారతాంధ్రీకరణము—తిక్కన: ౧౭౩-౩౫౪

విరాటపర్వకథ, అందలి వస్త్రైవ్యము, ౧౯౧-౨౦౩;  
పాండవప్రవేశము, ౨౦౩-౨౧౫; శమీవృక్షముపై నాయుధ  
నిక్షేపణము, ౨౧౮-౨౩౫; బృహన్నల సారథిగాఁగుదుగు  
కొనుట, ౨౩౫-౨౪౦; విరటునికొలుపు-భీముఁడు, ౨౪౦-  
౨౫౭; కీచకవధఘట్టము, ౨౫౭-౩౫౩; కీచకవధానం  
తర విశేషములు, ౩౫౩-౩౭౪.

తిక్కనార్యుని కళాప్రతిభలు: ౩౭౫-౪౫౯

విరాటపర్వము—ప్రబంధలక్షణములు, ౩౭౯-౩౮౦;  
మూలకథపై తిక్కన వేసిన యాంధ్రతాముద్ర, ౩౮౦-  
౩౮౫; తిక్కనార్యుని వర్ణనలు, ౩౮౫-౩౯౧; ప్రకృతి  
వర్ణనలు, ౩౯౧-౩౯౬; తిక్కన మనోవృత్తివివరణశక్తి,  
నాటకకళా చాతుర్యము, ౩౯౬-౪౦౫; తిక్కన శృం  
గారవర్ణనలు, ౪౦౫-౪౧౬; పాత్రపోషణరీతులు, ౪౧౭-  
౪౨౦; రసపోషణరీతులు, ౪౨౦-౪౨౪; నాటకరీతులు,  
౪౨౪-౪౨౮; తిక్కనార్యుని భాషాశైలులు, ౪౨౮;  
పూర్వోత్తర సంసర్పములకు జక్కని పొందిక కల్పించుట,  
౪౨౮-౪౩౦; ఉపమాలంకార ప్రయోగము, ౪౩౦-  
౪౩౩; సందర్భానుకూలముగ భావమును స్ఫురింపఁ  
జేయు పదరచన, ౪౩౩-౪౩౭; ఆంధ్రభాషా జాతీ  
యప్రయోగ నైపుణ్యము ౪౩౭-౪౪౧; అర్థముమాటిన  
ధాతువులు, పదజాలము, ౪౪౧-౪౫౬; కారకవిశేషము  
లు, ౪౫౬-౪౫౮; ఉపసంహారము ౪౫౮-౪౫౯.

# ఆంధ్ర భారత కవి తావిమర్శనము



౧

ఆంధ్రవాఙ్మయము; ఆంధ్రమహాభారతము.

ఆంధ్రవాఙ్మయలక్ష్మికి ఆంధ్రభారత మనంతలేజోవిరాజమానం  
బగు శిరోలంకారము. ఆంధ్రవాఙ్మయ మహావృక్షమునకు మూల  
బీజము, మూలాధారము. ఆంధ్రభాషాప్రపంచి కడ్డుతగిలి నిలువఁబెట్టిన  
యొక పెద్దయానకట్టు. ఆంధ్రభాషావాఙ్మయ ప్రపంచమునకు...లేదా  
బహుళాంగ్రోక్తిమయ ప్రపంచమునకు మూలధూతందై, త్రిపురు  
షోపశోభితందైనను ధర్మాద్వైతస్థిమ్యపబ్బంహితందై నెగడినదీ యాం  
ధ్రభారతమైనది. ఈయద్వైతభావము హరిహర నాధాశ్రయము  
మూలముననేగాక, తిక్కనార్యుని కళాప్రతిభమూలమునఁగూడ సిద్ధిం  
చినదనవచ్చును. కవిత్రయందగు ముఖ్యుండగు తిక్కనార్యుం డీయాం  
ధ్రభారతమునకు వలెనే యాంధ్రవాఙ్మయ ప్రపంచమునఁగూడ  
మూలమై నిలచియున్నాఁడు. భట్టుమూర్తి తన గ్రంథాదిని స్మరించిన  
మూర్తిత్రయము మనభారత కవిత్రయముకంటె కొంచెము భిన్నమైనను,  
అతఁడు కుండలీంద్రున కొసగిన స్థానము మాత్రము ముఖ్యముగా గను  
నింపఁదగియున్నది.

౧

## ఆంధ్రభారత కవితా విమర్శనము

“మహి మున్ వాగనుశాసనుండు సృజియింపం గండలీంద్రుండు ద  
నృహనీయస్థితిమూలమై నిలువ శ్రీనాథుండు ప్రోవ నృహ  
మహులై సోముండు భాస్కరుండు వెలయింపన్ సొంపువాటించు నీ  
బహుళాంధ్రోక్తిమయ ప్రపంచమునఁ దత్పాగల్భ్యమూహించెదన్”

ఇందాంధ్రవాఙ్మయ ప్రపంచమునకు వాగనుశాసనుండు స్రష్ట.  
శ్రీనాథుండు ప్రోవణకర్త. ఇంక కుండలీంద్రుండన్న నో యాప్రపంచ  
ముయొక్క మహనీయస్థితికి మూలమై నిలచె నని చెప్పియున్నాడు.  
ఆంధ్రవాఙ్మయమున తిక్కనార్యుండు వాగనుశాసనశ్రీనాథాదుల నతిక్ర  
మించి తనృహనీయస్థితికి మూలమై నిలిచెనని చెప్పదగియున్నది. ఆంధ్ర  
భాషావాఙ్మయప్రతిష్ఠకు భారతమే ముఖ్యకారణము. అది పంచమ  
వేదంబై పరమామ్నాయంబగుటయేగాక ఆంధ్రవాఙ్మయమున మూల,  
గ్రంథమై యామ్నాయసదృశంబై పరమప్రమాణంబై వెలుగొందు  
చున్నది. వాఙ్మయమున మొదటి గ్రంథంబగుటయేగాక, భాషాప్ర  
యోగ విషయమునఁగాని, కవితాప్రావీణ్యవిషయమునఁగాని దీనిని  
మించినగ్రంథము లీభాషలోఁ బూర్వమునఁ గాని, పరమునఁగాని  
బయలు దేరియుండలేదనుట సాహసోక్తి కానేరదు. ఇందు నన్న  
పార్యుని కవితాప్రవాహగాంభీర్యమునకు తిక్కనార్యుని యసమాన  
కవితాకళాచాతుర్యము (Poetic Art) వన్నె వెట్టుటచే దీనికిట్టి మహా  
ప్రతిష్ఠ గలిగినది. ఒక కవియొక్క సహజశక్తి యాతఁడు తన నైపుణ్య  
మును వెలయించుటకుగా సేకరించిన వస్తువుయొక్క మహత్త్వమును  
బట్టియే వ్యక్తమగుచుండునని సాహిత్యవిమర్శకుల మతము. అర్జునుని  
యస్త్రాకళానైపుణ్యమునకుఁ దగినగాండివ మాతనికి దొరకినట్లే తిక్క  
నార్యునిప్రతిభకుఁ గవితాశక్తికి దగినవస్తువు భారతకథ యం దాతనికి  
లభించినది.



## ఆంధ్రభారత కవితా విమర్శనము

ఇన్నగమునందు గాంశివ  
మున్నది యదిగాని మద్భుజోద్రేక విలా  
సోన్నతికోర్వపు పెద్దయు  
సన్నప లీవిండ్లు గుఱుచ లల్ప బలంబుల్.

అని యర్జునుడు చెప్పినట్లుగా, తిక్కన మొదట నిర్వచననోత్తరరామా  
యణమును రచించి చూచి యది తన కవితావిలాసోన్నతి కోర్వదని  
తలంచికాబోలు నీ భారతకథను చేపట్టినాడు. అందును, మొదటి  
మాండుపర్వములును నన్నయ యుద్దేశమునకును, ఆతని వైదికసంపత్తికి  
జీవితచరిత్రకుఁ దగినవై యాతనిపాలఁ బడుటయు, సంతకంఁబెను రస  
నత్తరంబై యూర్జితకథోపేతంబగు భాగము తిక్కనపాలఁబడుటయు,  
ననునది యాంధ్రలోకము చేసికొనిన మహాపుణ్యఫలమని చెప్పవలసి  
యున్నది. ఇం దాతని యప్రతిమాన కవితానైపుణ్యమేగాక, యాతని  
నీతికుశలత, యుద్ధకళాపరిచితి, తాకికజ్ఞానసంపత్తి, రాజకీయవిషయ  
పరిజ్ఞానము మొదలగు సాధారణ గుణములన్నియు న్యైక్తమగుటకుఁ  
దగినయవకాశము లభించినది. ఇయ్యది యాంధ్రావళి కనవరతము  
మోదముగిగూర్చుచు, నాంధ్రజన సామాన్యమునకుఁ బురాణశ్రవణ  
పతనయోగ్యంబై, ఆంధ్రకవిజనంబుల కనుకరణయోగ్యంబై, రసికులకు  
భిన్నరసాస్వాదనమునుగొలుపునదై, లక్షణకర్తలకుఁ బరమప్రమాణంబగు  
లక్ష్యంబై, నీతివేత్తలకు నీతిదాయకంబై, భాషాతత్వజిజ్ఞాసువులకు  
బ్రాచీనాంధ్రభాషా జాతీయ ప్రయోగచమత్కృతులం జవిగొల్పు  
నదై, సాంకేతికలక్షణలక్షితంబును, సాంకేతికజీవిత(Conventional  
life) సహితంబును గాకసహజము, సచలనము, సరళము, స్వాభావి  
కము నగు నుత్తమకవితచే నొప్పొరినదై, తరువాతికాలమునందలి యాం

## ఆంధ్రభారత కవితా విమర్శనము

ధ్రువవిత్తు మార్గదర్శకంబై నెగడినది. భారతకవుల నూతనకల్పనలే తరువాతి ప్రబంధవాఙ్మయమునకు మార్గదర్శకములై నవి.

ఈకారణముచే నాంధ్రభాషావాఙ్మయముల పరిణామక్రమమును దెలిసికొనవలయునన్నచో ఆంధ్రభారతమును సవిమర్శంబుగ బఠించుట త్యైశ్యశక్తికం బగుచున్నది. నన్నయ భారతభాగమే ప్రస్తుతము పరిభ్రమనములగు నాంధ్రభాషాగ్రంథములలో మొదటిదగుటచే నాంధ్రభాషకు, అంతకు పూర్వపరములగు స్థితిగతులను బరికింపవలెనన్న నన్నయభాషతోఁ బోల్చిచూచికొనవలసినదే. ఆంధ్రభాష కాకాలమున లక్షణము లేకుండుటచే దరువాతి కవులందఱు నన్నయ భారతమునే లక్ష్యముగాఁ జేసికొనిచెప్పవలసినదేగాని తెలుగుపల్కు మఱొక్కటిఁ గూర్చి చెప్పఁగారాదని దాక్షవాణి కవిరాక్షసుఁడీ నియమంబుచేసెననియు,

ఆమూఁడుపర్వములలో

నామాన్యుఁడు నుడువు తెనుఁగు లరసికొని కృతుల్

తాము రచించిరి తిక్కన

ధీమణి మొదలైన తొంటి తెనుఁగు కవీంద్రుల్.

అని యప్పకవి చెప్పుచున్నాఁడు. ఇట్లు భాషావిషయమునఁ దెనుఁగున భారతము పరమప్రమాణమైన గ్రంథమైనది. నన్నయకవితాశైలికిని, ఆతని భాషకును, ఆతని భాగమందలి తెలుగు జాతీయమునకు నాతఁడు స్వయముగా నంతవఱకు బాధ్యుఁడో గ్రహింపవలెనన్నచో నాతనికాలమందు, నంతకు పూర్వమునను గల గ్రంథములు లేదా శాసనాదులు, ఇతర సన్నిహితభాషాస్థితిగతులు—నీ మొదలగువానితో నీ గ్రంథమును బోల్చి తెలిసికొనవలసియున్నది. కవిరాక్షసుఁడు చేసినట్లుగా నప్పకవితే

## ఆంధ్రభారత కవితా విమర్శనము

జేప్పబడిన నియమమును తరువాతి కవులు నందు ముఖ్యముగా తిక్కనార్యుడు నెంతవఱకు పాటించిరో యను విషయము పరిశీలింపదగియున్నది. సంస్కృతబహుళంబగు శైలి నలంబించి రచించిన శ్రీనాథాదులుగాని, తరువాతి ప్రబంధకవులుగాని తెలుఁగుపల్కు, తెలుఁగుజాతీయము తిక్కనార్యుడు ప్రయోగించినంత నాతఁడు ప్రయోగించినరీతిని బ్రయోగించియుండలేదు కావున నన్నయకుఁ బూర్వమునందలి ప్రాచీనాంధ్రభాషాస్వరూపమును దెలిసికొనుట కిప్పుడిప్పుడు బయలువెడలుచున్న శాసనాదు లెట్లు కొంతనఱకాధారము లగుచున్నవో, అట్లే నన్నయతరువాతికాలమునందలి తెలుఁగు నుడికారమును దెలిసికొనుటకు తిక్కన తన భారతభాగమున వాడిన భాషయే ముఖ్యధారమగుచున్నది. తరువాతి కవులలో నింతబహుళముగా శుద్ధాంధ్రభాషాజాతీయప్రయోగమును జేసినవారు లేకుండుటచే నీతనినే ముఖ్యముగాఁ బేర్కొనవలసివచ్చుచున్నది. ఇంతకుఁబూర్వము పాల్కుంకి సోమ నాథాది శైవకవులు కొండఱుమాత్రము జానులెనుంగు కొంత వాడినను, తిక్కన తరువాతికాలములో నన్నపార్యుఁ డలంబించిన సంస్కృతభూయిష్టరచనయే సర్వసామాన్యమై కవిజనాదరణపాత్రమై యుండుట తలస్థించినది. తిక్కనార్యుడును గొంతవఱకా రచనయే చేసినను, మొత్తముమీద క్రమక్రమముగా నడుగంటుచున్న దేశీయపుఁ బలుకుబడి నామాత్రమైనను చిరస్థాయిగా నిలుపవలె ననెడి తలంపుతో స్వీయభాషాభిమానముకలనాఁడై యద్దానిని పనిపట్టి తనగ్రంథమున వెలయించినాఁడు. ఇందగపడు ప్రాచీనాంధ్రభాషాప్రయోగ చమత్కృతులను మఱియొకచోఁ గానము. ఈవిధముగా నన్నయకంటెను గూడ తిక్కనయాంధ్రభాషకు మహోపకారము చేసినవాఁడైనాఁడు. నన్నయ తిక్కనలు తమగ్రంథమున వెలయించిన యానాటిమాతృభాషాస్వరూప

## ఆంధ్రభారత కవితా విమర్శనము

మును దర్శించుటకుగా నాంధ్రమహాభారత మనశ్శేషతనీయంబగుచున్నది. ఇట్లు భాషావిషయముననేగాక కవితాకళాసాందర్య విషయమునను ఆంధ్రవాఙ్మయమున భారతమునకుఁగల ప్రాముఖ్యము మఱియే గ్రంథమునకును లేదనియే నిస్సందేహముగాఁ జెప్పవచ్చును.

అయితే భారతమునది సంస్కృతభాషలో వ్యాసమహర్షి చే రచింపఁబడినది గదా. ఆంధ్రకవులు స్వయముగ రచించినది కాదు, భాషాంతరీకృత గ్రంథమున కీటి ప్రాశస్త్యమా యనుప్రశ్న కలుగవచ్చును. ఆంధ్రవాఙ్మయమున మొదటిది భాషాంతరీకృతగ్రంథ మగుటచేఁ గాఁబోలు తరువాత నాలుగైదుమందల యేండ్లనఱకు నట్టి గ్రంథములే బయలుదేరుట తటస్థించినది. కాని వీనిలో నే యొక్కటియైనను భారతకవితకంటె మిన్న యనిపించుకొనఁ దగినదిగాని, తిక్కనార్యుని కవితతోఁ బోల్పఁదగినదిగాని బయలుదేరలేదు. కావుననే యాంధ్ర భారత మాంధ్రకావ్యములలో నుత్కృష్టమై వ్యాసభారతముకంటెఁ గూడ నాంధ్రావళికి మోదముం గూర్చుచున్నది. పేరునకు భాషాంతరీకృతమై యైనను స్వతంత్రగ్రంథమగు మూలముకంటెను రసవత్తరంబై యున్నది. ఒకకవియొక్క గొప్పతన మాత్రండు చేపట్టిన విషయముయొక్క గౌరవమునుబట్టియే గాక, ఆ విషయమును- ఆ విస్తువును- దానె ట్లుపయోగ పఱచికొనినాఁడు- ఎట్టిశిల్పచాతుర్యమును చూపినాడు దాని కేవలమైచిన్నెలువెట్టి యెట్టి నూతనవిస్తువు- నూతనసృష్టిగాఁ జేసి చూపి తన ప్రతిభను మెఱయించినాఁడు- అనుదానిని బట్టి యుండును. ఆ కావ్యమునంతను ఆవరించియుండు నాతని యాత్మశక్తియే (Personality) తన్మహత్వమునకుఁ గారణమగుచుండును. అదియే మనము ముఖ్యముగ గమనింపఁదగిన విషయము. షేక్స్పియర్ కాళిదాసాదులు గ్రహించిన వస్తువు సర్వ

## ఆంధ్రభారత కవితా విమర్శనము

లోకసామాన్యమును పాతపురాణ గాథలలోనిదే. వారి శక్తిప్రతిభలే యా పాతకథలను నూతనస్పష్టిగ మార్చి వారికి శాశ్వతకీర్తిని గడించినవి. ఈశక్తిని గనపఱచలేని కవిత యుత్తమమైన కవితగానేరదు. కవిహృదయము సొంగిపారలి రావలయును. కాని యీసొంగు నుత్తమ కవి తన కళా (art) శక్తిచే మాటుపఱచును. తిక్కనార్యుఁడు భారతము రచింపఁబూనినపుడు కవిత్వతత్త్వ నిరతిశయానుభావానందభరితాంతఃకగఁఁడై యుండినాఁడు. వ్యాసునికథనే తాను జెప్పుచున్నను తన కళాచాతుర్యమును జూపకపోలేదు. ఇట్టి కవిత యాంధ్రవాఙ్మయమున చాల అరుదనియే చెప్పవచ్చును. భారతకవుల తరువాత నాంధ్రవాఙ్మయమున శబ్దాడంబరము, సాంకేతిక జీవితవర్ణనము, ఆలంకారికనిద్రానూనుమాల రచన, భావనాశక్తి చూపుటకుఁగాను వికృతపువర్ణనలు పెరిగిపోయినవి. ఇట్టివి కవితను శృంఖలములుగాని యలంకారములుగావు. శబ్దశిల్ప మేగాని నిజమైన కవితాశిల్పము చాల తగ్గిపోయినది. కవిత్వము బాగుండవలెనని మఱి పది పద్యములవర్ణన పెంచుట ఔచిత్యమునకు భంగము కలిగించును. శిల్పగోపన మే కవితాకళాచాతుర్యమును వెలయింపఁజేయునది (Art lies in concealing art). తెలుఁగుకవులలో దీనిని చక్కగాఁ బాటించినవాఁ డొక్క తిక్కనయనియే చెప్పవలసియున్నది. ఆతని కవితలో కథాకథనగౌరవము, లేదా, వేగమే వైకిఁ గనబడునుగాని కావ్యశిల్ప మగపడదు. దానిమాటున నిది దాఁగి యుండును. ఇదియే తిక్కనయూ, భారతకవులయు మహాత్వమునకు మూలబీజము. మూలము వ్యాసునిదే యైనను వీరు దానినొకవిధముగ స్వతంత్రగ్రంథ మనిపించునట్లే రచించినారు.

ఒకగ్రంథమును జదువునపుడు మన మేదృష్టితో చదువుచున్నామను విషయముగూడ ముఖ్యముగా గమనింపఁదగియున్నది. మహాభా

## ఆంధ్రభారత కవితా విమర్శనము

రత మద్ధింధము. దాని ననేకు లనేకొద్దేశములతో నాశ్రయించుచుందురు.

“ధర్మతత్త్వజ్ఞులు ధర్మశాస్త్రంబని

యథ్యాత్మవిగులు వేదాంతమనియు

నీతివిచక్షణుల్ నీతిశాస్త్రంబని

కవివృషభులు మహాకావ్య మనియు

లాక్షణికులు సర్వలక్షణంబనియును

నైతిహాసికు లీతిహాసమనియు

పరమపారాణికుల్ బహు పురాణ సముచ్చ

యంబని మహిఁ గొనియాడుచుండ

వివిధవేదతత్త్వవేది వేదవ్యాసుఁ

డాదిముని పరాశరాత్మజుండు

విష్ణుసన్నిభుండు విశ్వజనీనమై

సరగుచుండఁ జేసె భారతంబు.

అని నన్నపార్థ్యుండే చెప్పియున్నాఁడు. మనము దేనికొఱకు దాని నాశ్రయించుచున్నాము అనుదానినిబట్టి—లేదా మన దృక్పథమునుబట్టి యాయా విస్తు స్వరూపమునందలి విశేషగుణములు బయలుపడుచుండును. కావున సాహిత్యవిమర్శకులు భారత కవితను ఆంధ్రవాఙ్మయమును గూడ కావ్యకళాదృష్టితోఁ జదివినఁగాని యందలి కళాసౌందర్యరసామృతమును జవిగొనలేరు.

## విమర్శన పద్ధతులు

ఏ వాఙ్మయమందైన నాయా కవులు రచించిన గ్రంథములను ప్రత్యేకముగాఁ జదువుకొని యందలి విశేషములను నెలుపుచు, వాని

## ఆంధ్రభారత కవితా విమర్శనము

తోఁదృష్టినొందుట యొకపద్ధతి. సాహిత్యపద్ధతిని—లేదా ఆలంకారిక పద్ధతిని రీతి గూఁదోషపాక శయ్యాలంకారాదుల విశేషములను వ్యక్తపఱచుచు, నాకవి ప్రాచీన నియమములను సరిగా ననుసరించెనా లేదా యని చూచి దానినిబట్టి యాతని కవితాప్రాశస్త్యము నెన్నుపద్ధతి ఖటియొకటి. ఒక గ్రంథములోని విశేషాంశములకును, దానిని రచించిన కవియొక్క జీవితచరిత్రకును గల సంబంధము నారసి యాతఁ డట్టి గ్రంథము నారీతిని రచించుటకు గల కారణములను సాధనసంపత్తిని దెలిసికొని, వానికి పరస్పరసంబంధము, సమన్వయము కల్పించుచు, నా గ్రంథమును, ఆ కవియొక్క యితర గ్రంథములతోడను, అట్టి గ్రంథముల రచించిన యితరకవుల కృతులతోడను బోల్చి యద్దానివలన బయలుదేరు సారస్యములను వెలిపఱచుట మూఁడవపద్ధతి. ఒకకవికి, నాతని రచనలకుఁ గల సంబంధమునేగాక, వీనిఁ, నాయా దేశకాల పరిస్థితులకును గల సంబంధమునుగూడ నన్వేషించి, యాయా యుగములయందలి కవితారీతులకును, ఆయా కవుల రచనలకును సమన్వయము చూపి యొకకవి కాలప్రవాహమునఁబడి గతానుగతికముగఁ బోయెనా, క్రొత్తమార్గములఁద్రొక్కి తనస్వాతంత్ర్యమును, ప్రతిభను విశేషముగ వెలయించెనా యని పరిశీలించి, ఆయా యుగములయం దాయా కవుల స్థానమును నిర్ణయించుచు నా వాఙ్మయముయొక్కయు, నందలి భిన్న శాఖలయొక్కయు సక్రమ పరిణామము నన్వేషించి తెలుపుట నాల్గవ పద్ధతి. వీనిలో మొదటి రెండు పద్ధతులే పూర్వకాలమునుండియు మన దేశమున నవలంబింపఁబడుచున్నవి. మిగిలినరెండును పాశ్చాత్యసాహిత్య విమర్శనరీతుల నెఱింగినవారిచే నిటీవలి కాలమున నవలంబింపఁబడుచున్నవి. ఆంధ్రభారతము నీ రీతిగఁ జదివికొని యాంధ్రవాఙ్మయమున దీనికెట్టిస్థానము కలదో, తత్పరిణామమున కిది యెట్లు తోడ్పడినదో తెలిసికొనవలయున్నది.

## ఆంధ్రభారత కవితా విమర్శనము

భారతకవుల నూతనకల్పనలు తరువాతి ప్రబంధవాఙ్మయమున కెల్లు మార్గదర్శకము లైనవో పరిశీలించవలసియున్నది. వీరి స్వతంత్రకవితా ప్రాగల్భ్య మెంతవఱకు గలనో తెలిసికొనవలెననిన, మూలము వ్యాసర చితము గావున, దానితో సరిపోల్చిచూచినగాని వీరి ప్రతిభావిశేషము కళాచాతుర్యమును బయలుపడవు. కావున మూలముతోఁ బోల్చినదు వుట యావశ్యకమగుచున్నది. మూలప్రతు లనేకరీతులుగా నుండుటచే భారతకవు లేప్రతినిబట్టి రఠించినారను సమస్య యొకటి బయలుదేలు చున్నది. ఇట్లు సవిమర్శంబగు భారతపక్షన మాంధ్రవాఙ్మయ పరిణామచరిత్ర కెంతయు నావశ్యకంబగుచున్నది.

ఇదివరలో నాంధ్రవాఙ్మయస్వరూపము, పూర్వకవులు, మధ్య కవులు, ఆధునికకవులు, అని కాలమునుబట్టి చేసిన కవులవిభాగము మూలమునను, లేదా రామాయణకవులు, భారతకవులు, ప్రబంధ కవులు, శతకకవులు, అని తద్విరచిత గ్రంథములనుబట్టి చేసిన కవులవిభా గముమూలమునను, లేదా, ఆయా కాలములం దాంధ్రవాఙ్మయపోషకు లగు ప్రభువులను బట్టి చేసిన విభాగము మూలమునను, నిరూపింపఁబడు చుండినది. ఆంధ్రవాఙ్మయచరిత్ర మా వాఙ్మయశాఖలయొక్క సక్రమ పరిణామరీతిఁ బట్టి (Gradual development or evolution of types of Telugu Literature) పరిశీలించి విభాగించుట యుక్త తరంబై గన్పట్టెడు. ఆంధ్రవాఙ్మయమును తత్క్రమపరిణామమును బట్టి ఆరుయుగములుగ విభాగింపవచ్చును.

అందు మొదటిది ప్రాజ్ఞన్నపార్యయుగము. ఈ యుగమున మనకు లభించిన గ్రంథము లేమియులేవు కాని గద్యపద్యాత్మకములగు శాసనాదులు మాత్రము కొన్నిగలవు. వీనినిబట్టి నన్నపార్యుడు ప్రారంభించినయాంధ్రకవిత హతాత్తుగా నా నితోడనే బయలు వెడలినదిగాని



## ఆంధ్రభారత కవితా విమర్శనము.

యాతడే సృష్టించినదిగాని కాదనియు, తమిళవాఙ్మయ మంతటి ప్రాచీన వాఙ్మయము లేకున్నను కన్నడభాషయందు ప్రాచీనతమంబగు వాఙ్మయము బయలుదేరిన కాలమునుండియైనను ఆంధ్రకవితయు బయలుదేరుటకుఁ దగిన పరిస్థితులు లేకపోలేదనియుఁ దెలియుచున్నది.

ఈయుగమందలి యాంధ్రభాషాస్వరూపము దీనికొకవైపున ప్రాకృతభాషలతోఁ గలిగిన సంస్కృతభాషమును, మఱియొకవైపున ద్రావిడకర్ణాటభాషలతోఁగల సన్నిహితసంబంధమును గూడ సూచించునదై యున్నది.

రెండవది — పురాణయుగము — భారతాది గ్రంథములు నితర పురాణములును దెనిఁగింపఁబడినకాలము. ఈయుగమందలి గ్రంథములు భాషాంతరీకృతములే యని చెప్పవలసియున్నను ఆంధ్రభాషలో నిజమైన-సహజమైన-కవిత యీకాలముననే బయలుదేరినదనుట నిశ్చయము.

మూడవయుగము—శ్రీనాథయుగము—ఇది, కవులకు సహజ కవితయం దాదరము తగ్గి స్వీయపాండిత్య ప్రకటనాకాతూహలము పెరుగుచున్న కాలము. సంస్కృతవాఙ్మయమునందలి వస్తువునే గ్రహించి దానిరూపమును గొంత మార్చి దాని నొకప్రత్యేకస్వరూపము గల దానిగాఁ జేయఁ గవులు యత్నించుచుండినకాలము. కావుననే యిది తరువాతి ప్రబంధయుగమునకును, వెనుకటి పురాణయుగమునకును మధ్యనున్న యొకవిధమగు సంధియుగమని (age of transition) చెప్పఁదగియున్నది.

నాల్గవది ప్రబంధయుగము—మను వసు చరిత్రాది ప్రబంధములు బయలుదేరినకాలము. ఇంకను ఆంధ్రవాఙ్మయము సంస్కృతవాఙ్మయము యొక్క గూఢ్రయమును వీడకున్నను, ఈభాషలో ప్రత్యేకస్వతంత్ర

## ఆంధ్రభారత కవితా విమర్శనము

మగు వాఙ్మయశాఖ యొక్కటి బయలుదేరినదని చెప్పుటకిప్పటి కాశము గలిగినది. కాని యిది కవితలో స్వాభావికత్వము కొంకంతరించి, సాంకేతికనియమములు పెరుగజొచ్చిన కాలము.

వివవది-దక్షిణ దేశవాఙ్మయ యుగము—ఈకాలమున నా వాఙ్మయ మహావృక్షము నూతనశాఖలను బెట్టదొడంగినది. దీని దాధునికయుగ చిహ్నములు కొన్నికనబడుటచే నిది క్షిణదశన చున్న ప్రబంధయుగమునకును నాధునికయుగమునకును మధ్యను యొకవిధమగు సంధియుగమని చెప్పవచ్చును.

ఆవివది-పాశ్చాత్యసంస్కరమువలన నూతనచైతన్యముతో, నా శాఖలతో ప్రకాశింపజొచ్చిన వాఙ్మయము గల ఆధునికయుగ

ఆయా యుగములందలి వాఙ్మయమున కప్పటి దేశకాలపరి లెట్లు తోడ్పడినవో, కవుల కేయే కాలముల నేయే నూతనోద్బోధము కలిగినవో, ఒకయుగముందలి కవిత తరువాతి యుగములందలి క. కెట్లుమార్గదర్శకంబైనదో, పరిశీలించి కనుగొనినఁగాని వాఙ్మయచరిత్ర సంపూర్ణముగాఁ దెలిసికొనినవారము కాలేము. ప్రస్తుత మాంధ్రములో భారతమే మొదటిగ్రంథముగా నేర్పడుటకును, అది యట్లవలలో నా కాలమున నారీతిగా రచింపఁబడుటకును గల కారణము దెలిసికొనవలయునన్న, నంతకుఁ బూర్వమునఁగల దేశభాషావాఙ్మయ పరిస్థితులను గొంత పరిశీలింపవలసియున్నది. ఈసందర్భమున నీవ దేశమునందలి యితరద్రావిడభాషలలో నాంధ్రమునకంటె ప్రాచీనమగు వాఙ్మయముండఁగా, నాంధ్రమున లేకుండుటకుఁగల కారణము గూడఁ దెలిసికొనవలసియున్నది. కావున ప్రాచీనదేశకాలపరి లెట్టివో, అవి యేయే కాలములం దేయే ప్రదేశముల నేయే భాషల

## ఆంధ్రభారత కవితా విమర్శనము.

దెట్టివాఙ్మయము బయలుదేరుట కెట్లుదోష్ఠకంబులై ననో యించుక తెలిసికొనప్రయత్నింతముగాక.

క్రీస్తునకు పూర్వము చిరకాలము క్రిందటనే అనగా-నార్యులీదేశమునఁ బ్రవేశింపక పూర్వమే-అనార్యజాతులవారు కొందఱు లీదేశమున పశ్చిమమార్గమున వచ్చి ప్రవేశించి, యీదేశము నాక్రమించి నట్లుగాఁజెప్పఁబడుచున్నది. వీరివెనుక నార్యులువచ్చి యంతకుఁబూర్వమనార్యులచేనాక్రమింపఁబడియున్న దేశమును తా మాక్రమింపఁదలంచి వారితోఁ బోరాడి క్రమముగా వారిని తూర్పుదక్షిణభాగములకుఁ దఱుముఁజొచ్చిరి. ఈ సమయమున నీ యనార్యజాతులలోఁ గొందఱు క్రొత్తగా వచ్చిన యార్యులతోఁ బోరాడుచు, వారి కార్యకలాపములకు భంగము కలిగించి యనేకవిధముల బాధించుచు నచ్చటనే యుండి, కొంతకాలము గడచిన పిదప నాప్రదేశముల స్థిరపడిన యార్యులలోఁ గలసిపోయియుండ, మఱికొన్ని తెగలవా రా యుత్తరభూములను విడిచి క్రిందిభాగములకు వచ్చి, మధ్యదేశమును, దక్షిణదేశమును ఆక్రమించి, యచ్చట నంతకుపూర్వము నెలకొనియున్న యాదిమ నివాసులగు కిరాతజాతులతోఁగలసి, వారికంటె తాము కొంత నాగరకత గలవారగుటచే నా యాదిమజాతులను స్వాధీనము చేసికొని, చిన్న చిన్న రాజ్యములను స్థాపించి పరిపాలింపఁజొచ్చిరి. ఉత్తరదేశమున నిలిచి పోయినవారు తమకంటె బలవంతులును, నాగరకులునగు నార్యులతోఁగలసి వారల యధికారమునేగాక, వారి భాషనుగూడ నంగీకరించి తామే యద్దాని నవలంబింపఁజలసినవారైరి. ఆర్యభాషాధ్యనుల సుచ్చరించుట కలవాఁడు లేనట్టియు, భిన్న భాషాసాంప్రదాయముల కలనడినట్టియు వీరి నోళ్లలోఁబడి నలిగి యార్యభాష కొంత వైయాప్యమునుజేంది ప్రాకృతరూపమున బరిణమించినది. అగ్రవర్ణములవారు.

## అంధభారత కవితా విమర్శనము

ఈ త్తమతగతులవారు మాత్రమే వైదికభాషను, — శిరువాతికాలమున సంస్కారమునుబొంది సంస్కృత మను శిరుఁ బొందిన భాషను, — వ్యవహరించుచుండగా, తక్కినవారందరు నీయనార్యజాతులవారితోఁ గలిసి ప్రాచీనప్రాకృతముననె వ్యవహరించుచు వచ్చిరి. క్రమక్రమముగా దేశభేదములనుబట్టి ప్రాకృతభేదములు నేర్పడుటయేగాక యీయనార్యజాతులతోడి కలయిక యెక్కువైనకొలఁదిని ఆ ప్రాకృతభాషలలో ననార్యభాషాసాంప్రదాయములు కూడ పెరుగఁజొచ్చినవి. ఇది యుత్తరదేశభాషల స్థితి. ఇక దక్షిణదేశమున జేరిన యనార్యజాతులవారు ఆయా ప్రాంతములయందలి యాదిమ నివాసులతోఁ గలిసిపోయి వారికంటెఁ దాము కొంత నాగరకు లగుటచే, వారిపైఁ దమ ప్రభావమును నెఱపి తమభాషను వృద్ధిచేయించుకొనుటచే ప్రాచీనద్రావిడభాషయనున దొకవిధముగా నేర్పడియుండును. దీనిలో నాదిమ నివాసుల భాషయుఁ గొంత కలసియుండును. కాని దానిని వేఱుపఱచుటకుఁ దగినపరిస్థితు లిప్పటి కేర్పడలేదు. ఈ దక్షిణదేశము మూఁడుప్రక్కల సముద్రముచేఁ జూట్టబడియుండి, యుత్తరమున పర్వతారణ్యములచే నావరింపఁబడియుండుటవలన, నిచ్చటఁజేరిన యీ యనార్యజను లాయాప్రదేశములందు రాజ్యములను స్థాపించుకొని, మధ్యమధ్య తమలోఁ దాము పోరాడుకొనుచున్నను మొత్తము మీద పరదేశరాజుల యొత్తిడి కేమియు లోనుగాక, తమభాషావాఙ్మయముల యభివృద్ధికిఁ దగిన ప్రోత్సహము కలుగఁజేయుచు వచ్చిరి. అప్పటివారి వాఙ్మయము రాజుల వీరకృత్యములను, వదాన్యతను దేశీయాచార వ్యవహారములను దేశీయుల స్థితిగతులను ప్రధానవిషయములుగాఁ జేసికొని దేశీయవృత్తములలోఁ జేయఁబడిన సర్వవలతో నిండిన రచనలు పాటలు గలదైయుండెను. భాష సంస్కృత

సంపర్కము లేక కొంతవఱకు ద్రావిడభాషలయొక్క ప్రాచీన స్వరూపమును దెలుపునదై యుండెను. ఆ ప్రాచీనభాషలో మహత్తులకు బహువచనమున 'ర్' ప్రత్యయము జేర్పబడుచుండెడిదిగాని, యమహత్తులకు బహువచనప్రత్యయమే లేదు. తరువాతికాలమున ప్రచారములోనికి వచ్చిన 'కళి' ప్రత్యయము తొలకప్పియార్కు పూర్వము విశేషము వాడుకలో నున్నట్లగపడదు. లింగవివక్ష కూడ సంతగాఁ బాటింపఁబడినట్లగపడదు. స్త్రీ పుం రూపములకంటె నపుంసకరూపములు - లేదా లింగరహిత (common gender) రూపములు విశేషముగా వ్యవహారములో నుండెడివి. ఆరువిభక్తులలోను పదమునకు ఇన్, ఇల్ అను ఔపవిభక్తిక ప్రత్యయములు మాత్రమే చేర్పఁబడుచుండెడివి. చతుర్థికి 'కు' వస్థికి 'అ' అనునవి కూడ వాడుకలోఁ గలవు. అనగా 'ఇన్' అనునదే ద్వితీయ, తృతీయ, వస్థి, సప్తముల కన్నిటికిఁగూడ నుపయోగపడుచుండెడిది. అనేకపదములు ముఖ్యముగా ధాతువులనుండి యేర్పడిన కృద్రూపములు, గుణవాచకపదములు మొదలగునవి తరువాతి భాషలో సంతరించినవి. ఈ కాలమున భూత భవిష్యద్రూపములేగాని ఎర్రమాసార్థకరూపములు ప్రత్యేకముగా వాడుకలోనికి రాలేదు. తుమున్నంతములు, ప్రేరణార్థకరూపములును గూడ కొన్ని తరువాతికాలమున సంతరించినవి. ఆంధ్రకన్నడభాషల ప్రాచీనస్వరూపముకూడ దీనిని పోలియె యుండునని తలంపనగును.

పిదప నార్యజను లీప్రాంతమునకు వచ్చి చేరినకొలఁది నార్యభాషా సంపర్కము దీనికిఁ గలుగుచు వచ్చెను. అది కాలక్రమమునఁ బెరుగఁ జొచ్చినను దక్షిణదేశప్రాంతములవారు దానిని దమభాషలోని కెక్కనీక కొంతవఱ కడ్డుతగిలిరి. అట్లయ్యు నార్యభాషాప్రభావము దీనిపైఁ బ్రసరింపకపోలేదు. ఈ భాషను మొదట వ్యాకరించి దీనికి లక్షణమును జేసిన

## ఆంధ్రభారత కవితా విమర్శనము

వారాఘ్యబుఘలుగనో లేక బౌద్ధ జైన మతస్తులుగనో కనబడుచున్నారు. కవులలోగూడ పలువురార్యులే యున్నారు. కాని వారు దేశభాష నభ్యసించి దేశీయులతోఁ గలసి దేశీయులకొఱకే దేశభాష యందు గ్రంథములను రచించిరి గాని, స్వల్పసంఖ్యాకులై యుండుటచేఁ గాఁబోలులేదా తామచ్చటికిఁ జేరుటకుఁబూర్వమే దేశము భాషావాఙ్మయమును బ్రోత్సహించుచున్న దేశీయరాజులు పరిపాలనయం దుండుటచేతనో, — దేశభాషనఁగఁద్రొక్కి సంస్కృతముననో, ప్రాకృతముననో సంస్కృతభూయిష్టమగు దేశభాషనో రచించుట తటస్థింపలేదు. ఇది ప్రాచీనంబగు ద్రవిడదేశవాఙ్మయస్థితి. తరువాతి కాలపు వాఙ్మయములో సంస్కృతముయొక్క పాలు హెచ్చినను, మొదటి నుండియు కవు లా దేశభాషాప్రవంతినిలో వచ్చిపడుచున్న సంస్కృత భాషాప్రవాహము నరికట్టుచు నుండుటచే, నితర దక్షిణదేశభాషలలో వలె గాక, యీ భాషయొక్క ప్రాచీనస్వరూపము కొంత నిలిచి యుండుట తటస్థించినది. ఆంధ్ర కన్నడదేశము మధ్యదేశంబై, ద్రావిడదేశమున కుత్తరభాగమున నుండుటచేఁ గాఁబోలును, దీని కుత్తరహింసూదేశముతోడను, అచ్చటి రాజ్యాంగస్థితులతోడను సంబంధ మెక్కువయై అచ్చటి భాషావాఙ్మయస్థితియు దక్షిణదేశము నందలిదానికంటె కొంత వేఱయినది. ఉత్తరహింసూదేశ మార్యజనా కాంతమైన సందర్భమున నచ్చటినుండివెడలి దక్షిణదేశమాగ్ధమును బట్టిన నాగులను ననార్యజాతులలోని కొన్ని తెగలవా రీ మధ్యదేశమునఁ గూడనిలచి యీ ప్రాంతములనున్న యాదిమ నివాసులతోఁ గలసిపోయి యిచ్చట నివాసముల నేర్పఱచుకొని యుండిరి. కాని వారిభాష యీ మధ్యదేశమునందలి యాదిమనివాసుల భాషతోఁ గలియుటంజేసి దక్షిణ దేశమునందేర్పడిన భాషకంటె కొంచెము మాఱురూపు చెందినది.

ఇది యిట్లుండ మఱికొంతకాలమున కుత్తరదేశమునందలి యాదిమనివాసులతోఁ గలిగిన కలయికచేఁ గాఁబోలును నైదికాచారములందు శ్రద్ధలేనివారై యనార్యాచారముల నవలంబించుటంజేసి యార్యజనసంఘముచే వేదబాహ్యులుగఁ దలంపఁబడినవారును, విశ్వామిత్రసంతతివారుగను, దచ్చాసహతులుగను నై తరేయబ్రాహ్మణముననే పేర్కొనఁబడినవారునునగు మిశ్రతెగలవారుకొందఱు ఆయార్యదేశమును వీడివచ్చి, యార్యదేశ పరిసరభూములందు, అనగా వింధ్యకు దక్షిణభాగమునను, దక్షిణాపథమని చెప్పఁబడు మధ్యదేశమున దండికారణ్య భాగములను జేరుట తటస్థించినది. అంధకారబంధురంబగు నరణ్యప్రదేశమునఁ జేరి నివసించుటచే వీరిలో గొందఱాంధ్రులని పిలువఁబడిరి. కాలక్రమమున వీరు తూర్పుదక్షిణభాగముల నాక్రమించికొని వచ్చు సందర్భమున, మధ్యపరగణాలలోని 'తేత్' నామక నదీప్రాంతవాసులగుటచే తెలుఁగువారని చెప్పఁబడిన దేశీయజనసంఘముతోఁ గలిసిపోయియుందురు. కావుననే యాంధ్రులు తెలుఁగువారగుట తటస్థించియుండును. ఇది దేశీయపదంబగుటచేతనే, ఆంధ్రపదమునలె ప్రాచీనకాలమున నంతగా వాడుకలోనికి రాలేదు. తరువాతివారు దీనికి త్రిలింగ త్రినగములనుండి వృష్టిని కల్పించిరి. పిదప వీరుచ్చస్థితి బొందుసరికి కృష్ణా గోదావరీ నదులకు మధ్యభాగము నాక్రమించుకొనియుండిరి. వీరిభాష ప్రాచీనప్రాకృతము. అక్కడ వేదబాహ్యులుగ దలంపఁబడినను, మొదట నార్యజాతులలోనివారే గావున, వీరికి నార్యవిజ్ఞానమునందును, ఆర్యభాషయందును విశేషాభిమాన ముండకతప్పదు. వీరధికసంఖ్యాకులుగనే వచ్చి యీ దేశజనులలోఁ గలిసియుండుటచే నీదేశమునఁ దమ విజ్ఞానమును భాషను వ్యాపింపఁజేయుచు, స్వయముగ త్పత్రియజాతులలోనివారగుటచే దమ బుద్ధిబలముచేతను, దేహబలముచేతను,

## ఆంధ్రభారత కవితా విమర్శనము

ఈ దేశజనులపై తమ యధికారమును నెఱపి, క్రమముగ బలవంతులై రాజ్యమును స్థాపించికొనిరి. వీరు చంద్రగుప్తుని కాలమునాఁటికే యొక లక్షపదాతులు, రెండువేల యశ్వములు, వేయిగజములతోఁ గూడిన సైన్యము కలవారై యుండిరి. ఆ కాలమునందు చంద్రగుప్తుని సైన్యము తరువాత వీరిదే గొప్పసైన్యమనియు, వీరిరాజ్యమున ప్రాకారవేష్టితములగు ముప్పది గొప్పపట్టణములు గలవనియు యవనరాయభారియగు మెగెస్థనీసరునాతఁడు తెలిపియున్నాఁడు. వీరిముఖ్యపట్టణము కృష్ణానది యొడ్డునఁగల శ్రీకాకుళ మే. వీరి మధ్యదేశమున స్వతంత్రులే యొయుండి యశోకునికాలమున నాతని సామ్రాజ్యాధిపత్యమును మాత్ర మంగీకరించియుందురు. అతని 12-వ శిలాశాసనమునందు, ఇక్కడ-అనగా స్వీయరాజ్యమునందులెనే, యవనులు, కాంభోజులు, నాథకులు, భోజులు, పితినికులు, అల్లసె ఆంగ్రులు, పుళిందులు మొదలగునారిలో గూడ-వారి రాజ్యములందుగూడ-నశోకునిచేఁ బ్రకటింపఁబడిన ధర్మశాసనమును జనులనుసరించి ప్రవర్తించుచున్నారని తెలుపఁబడినది. దీనినిఁబట్టి తక్కిన తెగలతోపాటు ఆంగ్రులు నొకవిధముగ స్వత్రంత్రులగనే యున్నట్లు తెలియుచున్నది. అశోకుని తరువాత వచ్చిన వారంత బలవంతులు కాకపోవుటచే, సామ్రాజ్యము కొంతవఱకు విచ్ఛిన్నమై, దూరమున నున్న కళింగరాజ్యములు స్వతంత్రముగ విజృంభింపసాగిన తరువాత నాంధ్రరాజ్యమును పశ్చిమోత్తరదిక్కులకు విజృంభించి కొంతకాలమున కనఁగా, క్రీస్తుపూర్వము మొదటి శతాబ్దమున—మగధరాజ్యమునుగూడ నాక్రమింపఁగలిగినది. ఈ యాంధ్రరాజుల కాలమున బౌద్ధచతురము, బ్రాహ్మణ్యవైదికమతముగూడ వర్ధిల్లినవి. వీరు బుద్ధభిక్షువులతోఁగ కనేకగ్రామముల నిచ్చియుండుటచే గాక, స్వయముగా నశ్వమేధాది క్రతువులను జేసినవారుగా నుండుటచే



## ఆంధ్రభారత కవితా విమర్శనము

వీరికాలమున నాంధ్రదేశమున బౌద్ధమతముకూడ విశేషముగ వ్యాపించి బౌద్ధస్తూపములు మొదలగునవి నిర్మింపఁబడినను, ఆర్యులతము కూడ ప్రబలముగ నే యున్నదని తలంపఁదగియున్నది. భాషావిషయమున్న నో ప్రాకృతమే యాకాలమున రాజభాషయగుటచే దేశభాష లడుగంటి యున్నవి వానికి ప్రాత్యహములేదు. దేశియులలో మాత్రము వాడుకలో నుండియుండును. గ్రంథరచన యేమాత్రము జరిగినను ప్రాకృత భాషలోనే జరిగినట్లు కనఁబడుచున్నది. సంస్కృతభాషగాని, కవిత గాని విశేషాదరమును బడసింట్లు లేదు. హాలునిచేత రచింపఁబడినవిగాఁ దలంపఁబడుచున్న “శాలివాహన సప్తశతీ” యనుగ్రంథము ప్రాచీనప్రాకృతమున నున్నది. ఇది మహారాష్ట్రీప్రాకృతమునకుఁ జేరుచుగానుండును. గుణాధ్యునిచే రచింపఁబడిన ‘బృహత్సూక్తి’యు ప్రాకృతముననే గలదు. కాని యిది భూతభాషయగు పైశాచీప్రాకృతమున రచింపఁబడుటచే, మొదట శాలివాహనుని యాదరము బడయఁజేసినయు, కొంతభాగము గ్రంథ మగ్ని సమర్పణమైనపిదప దాని మహత్వమును, నుత్కృష్టతను దెలిసికొని మిగిలినదాని నాతఁ డాదరించెననియుఁ జెప్పఁబడెడి కథను బట్టి యీరాజునకు స్వీయభాషయగు మహారాష్ట్రీప్రాకృతమందున్న యభిమానము పైశాచీప్రాకృతమున లేకపోయెనని తలంపవచ్చును. మొత్తముమీఁద ప్రాకృతభాషకే రాజాదరము కలదుగాని దేశభాషకే మాత్రము లేదనుట స్పష్టము. కావున నాకాలమున దేశభాషారచనల కవకాశమే లేకపోయినది. అయినను ఈసాధ్యదేశిగుండలి\_అనగా నీ తెలుగుకన్నడ ప్రాంతములందలి దేశభాషలలో నీకాలముననే ప్రాకృత పదము లనేకములు ప్రవేశించినవి. ఆ కారణముచే నివి విశేషముగా మార్పుచెంది ప్రాకృతవికారములేయని తలంపఁబడునట్టి స్థితికి వచ్చిన వేయైనను, మహారాష్ట్రదేశమునందువలె దేశభాషలు కేవల మంతరించి

## ఆంధ్రభారత కవితా విమర్శనము

పోయి ప్రాకృతభాష కే యెడమిచ్చియుండలేదు. ఈ కాలమునందు ప్రాకృతభాషలతోడి కలయికమూలముననే యీ మధ్యదేశమునలి యాంధ్రకన్నడభాషలు, దక్షిణదేశభాషలనుండి యంతగా మాటి పోవుట తటస్థించినది. తరువాతికాలమున సంస్కృతభాషాప్రవా హము వీనినింకను ముంచివేయుటచే మఱింత మాటి యిది ప్రాకృతభాషా రూపములే యనియు, సంస్కృతమునుండి, ప్రాకృతమునుండియేర్పడినవే యనియు, లాక్షణికులందఱు తలంచునంతటి స్థితి యేర్పడినది. కావుననే “ఆద్యః ప్రకృతిః ప్రకృతి శ్చాద్యే ఏషా తయో ర్భవే ద్వికృతిః” అని సంస్కృతము, ప్రాకృతము ననురెండును, ప్రకృతులనియు నీయాంధ్ర భాష, వానినుండి తక్కిన ఉత్తరహిందూస్థానభాష లేర్పడినట్లే యేర్పడిన వికృతిభాష యనియుఁ దెలిపెడి భాషాలక్షణసూత్రములు, కారికలు బయలుదేరినవి. సంస్కృతభాషయందుఁగల గౌరవముచేతను, ఈ భాషలలో ననేకపదములు సంస్కృతప్రాకృతములనుండి వచ్చిచేరి నవి కనఁబడుచుండుటచేతను, తక్కినదేశములందు ప్రాకృతభాషలు వ్యవహారములో నుండుటచేతను ఇటీవలి కాలమున భాషాలక్షణమును జెప్పఁదొడంగిన లక్షణకర్త లీభాషలును వికృతులేయని తలంచిరి. ఇంతేగాక చాలకాలమువఱకు నివి యపభ్రంశ భాషలనియు పీనియం దుత్తమనాయకుని గుణములను కీర్తించుచు నుత్తమగ్రంథములు రచింప కూడదనియుఁగూడ నొకమూఢవిశ్వాసము ప్రబలియుండినది. కావుననే దేశభాషకు లక్షణమేమి టనువారివాదమును ప్రతిఘటించుటకుఁగా నీ యాంధ్రభాషలో మొదటిలక్షణకర్తలగు కేతనపెద్దనాదులు కొంత ప్రయత్నము చేయవలసివచ్చినది.


ఆంధ్రులు శ్రీ. శ. మాడవశతాబ్ది వఱకు నీదేశమును పాలించిరి. వీరితగువాత బృహత్పలాయనులు, శాలంకాయనులు, విష్ణుకుండినులు

# ఆంధ్రభారత కవితా విమర్శనము

మొదట నీ ఆంధ్రదేశమున రాజ్యము చేసిన ట్లగపదమిప్పుది. ఈ రాజున క్యమతావలంబకులే దైవము ప్రాకృతిభావలప్రాముఖ్యమును చూపుచు నీయున్నది ఆంధ్రరాజుల కాసనములన్నియు, ప్రాకృతిభావనే గాంచి, తాలంకాయనులకాసనములు సంస్కృతమున గణింపఁబడుచున్నవి. ఇట్లు కాలక్రమమున వాగ్యమతియు విజృంభించిన రాజవంశాంతి నేమి విశేష వ్యాప్తిలోనికొచ్చుట యుద్ధించేకగాని, ముఖ్యమల కాలంబనము మాత్రము కలిగితేదు. ఇప్పటికిని స్రభులంబనము సంస్కృతప్రాకృతిములనే. ఆంధ్రదేశమున గొరిగిన పురాణములు గూడ ప్రాకృతిమండేయున్నవి కావున నీరికాల నానూడ నీదేశమున ప్రాకృతిమే రాజభావమై యుండును. ఇంతేక కీగు కంచిని రాజధానిగా జేసికొని ఆంధ్రదేశమున గొంత గమనముగ్రామే పాలించుటచే, ద్రావిడభావను పోషించినను, మూలమున ఆంధ్రభావకేమియు నుపకారము గలిగెనట్లు లేదు.

తరువాత నీదేశపాలకులుగ వచ్చినవారు చాళుక్యులు. సేక రాజులు. కీగు ముద్రు సివాలికపర్యంత ప్రాంతములవారనియు, జుభ్యుస్థానమునండి దక్షిణాపథమునను వచ్చిచేరిగనియు వలంపఁపడుచున్నది. ఆంధ్రరాజులతిరువారే దక్షిణాపథముంటలి సర్వవిభాగ ను పోకడ బయలుదేరి కనుముగాఁ దమయధికారమును వ్యాపింపఁమును దక్షిణాపథమున చాళుక్యులనోలోరాడి దక్షిణాపథ ను వ్యాప్తము చేసికొనిన రాష్ట్రములరాజులవలెనే యీచాళుక్యు ను పోవునే యుయియుండిరి. కావుననే నీగు దేశభావలను ప్రాకృతిమండగిరి. రాష్ట్రములు తినునై కన్నడవాచ్చియను ప్రాకృతిమండగిరియుండి చాళుక్యులు ముద్రుకన్నడవాచ్చియమును, గనాతి వాంధ్రవాచ్చియమునుగూడ ప్రాకృతిమండగిరి. కీగు దక్షిణముల

30  
O35,7KR.1  
N



## ఆంధ్రభారత కవితా విమర్శనము

తెగలలోని నారే యైనను అగ్రముతచిహ్నముల ప్రభావము వీరిపై విశేషముగఁ బ్రసరించుటంజేసి, ప్రతిష్ఠకొఱకై సూర్యుండ్రవంశములలోని వారముని చెప్పుకొనుటకుఁ దమ సంశయముల, నందు జేర్చుకొని, అగ్నిష్టో మాగ్ని నయన వాజసే గా ది క్రతువులనుజేసి యశ్వమేధానభృతస్సాన పవిత్రులై నట్లు చెప్పుకొని, తిసుకాసనములను సంస్కృతభాషయందుఁ బ్రకటించుచు సంస్కృతభాషయందే విశేషాభిమానము కలవారై యున్నను, దేశభాషాభిమానమునూఁకము వీడక దేశభాషావాఙ్మయ రచనకుఁ బ్రోత్సాహము కలుగఁజేసి “మునుచుగ్గకవితిలోకంబున వెలయుగఁ దేశికవిత ఘటించి తెనుగు సంధ్రవిషయమున నిలిపినవారై నారు. మొరట వీరు పశ్చిమదేశభాగమును వాతాపిసగము రాజధానిగా నున్నారు రెండు శతాబ్దములు పరిపాలించి, పశ్చిమచాళుక్యులు బాదామిచాళుక్యులని పిలువబడినవారగుటచే, వీరిదేశమును పాలించిన కాలములో కన్నడకలునుగూడ ప్రోత్సహించియుండినట్లుకు సందేహము లేదు కావుననే కన్నడభాషయందలివిత గ్రాంధ్రభాషాకవిత కంటె మధ్యమయులదేగుట తట్టనిరచినది. అయితే వీరికాలమున బయలుదేరిన కన్నడకవిత యిప్పటివఱకు లభింపకపోవుటచే, వీరి తెరువాత నెనిమిదవశతాబ్ది మధ్యభాగమున దేశము నాక్రమించుకొనిన రాష్ట్రసూర్యరాజులలోనినాఁడును అమోఘనర్మదను నామాంతరముగల నృపతుంగుని ‘కవితాజనాగమే’ మొనటిగ్రంథముగా నెంచబడుచున్నది. ఈనృపతుంగుఁడు తొమ్మిదవ శతాబ్దప్రారంభముననున్న షాఁడు. ఇట్లు రాష్ట్రసూర్యరాజులలో నే కన్నడకవులుగూడ నుండుటచే వీరు చిరకాలమునుండి యీదేశభాషాకవితను ప్రోత్సహించుచు నుండి యుందురనుటకు సందేహము లేదు. చాళుక్యులనుండి యీదేశమును వీరు జయింపక పూర్వము చిరకాలమునుండి-అనగా నాంధ్రరాజ్య

## ఆంధ్రభారత కవితా విమర్శనము

మంతరించిన కాలమునుండియును గూడ వీరు పశ్చిమదేశమున నుత్తర భాగమున కధికారులై యుండిరి. డక్టర్ యొక్క దక్షిణ భాగ మనగా మైసూరు ప్రాంతమును కొంతకాలము కదంబులు, వారితరువాత గాంగులు పరిపాలించిరి. ఈ గంగవంశపు రాజులలో నొకడగు దుర్వింద్రుడు సుప్రసిద్ధులగు ప్రాచీన కన్నడకవులలో నొకడుగా, 'కవిరాజమార్గమున' నృపతుంగునిచేఁ బేర్కొనఁబడియున్నాడు.

“విచులోదయ నా గార్జున, సమేతజయబంధు దుర్వింద్రుని తాదాగ్రీ

క్రమవోళ్ నెగల్గెద్యా, శ్రమపదగురుతాప్రతీయం కై కొండర్.”

ఇంక సమంతభద్రుడనునాతఁ డైదవశతాబ్ద్యంతమున నున్నట్లును, జినేంద్రవ్యాకరణము, శబ్దావతారము, పాణినీయబీక మొదలగు గ్రంథములను రచించి యత్యంతప్రసిద్ధుడైన 'పూజ్యపాదుల' శిష్యుడై 'భారవి' 15 సగ్గలకు బీకరచించినట్లు శాసనములవలనఁ దెలియుచున్నది. దీనినిబట్టి యైదవశతాబ్దినుండియు నీ ప్రాంతపురాజులు మిగుల సంస్కృత భాషాభిమానము కలవారయ్యును, కన్నడభాషలో కవితను ప్రోత్సహించుచు రచించుచు నున్నట్లు తెలియుచున్నది. మఱియు జైనమతాభిమానులగు, సమంతభద్రపూజ్యపాదాదులు సంస్కృతభాషాపండితులై కన్నడమున మొదటిశిష్టకవులగుటచేతనే, యీ భాషలోని ప్రాచీన కవితయు సంస్కృతభూయిష్టరచనయే యగుట తటస్థించియుండును. ఇట్లు క్రీస్తుశకము నాలుగై దవశతాబ్దముల కాలమునకే కన్నడభాషలో కావ్యములు బయలుదేరుటకుఁ దగిన పరిస్థితు లేర్పడినవని మనము తలంపవచ్చును. చాళుక్యులకు పూర్వ మాంధ్రదేశమును పాలించినరాజులు సంస్కృత ప్రాకృతములయందే విశేషాభిమానము కలవారై దేశభాషను ప్రోత్సహింపకుండుటయే యీ భాషలో నాకాలమునఁ గవులు బయలుదేరకుండుటకుఁ గారణము. ఈ కాలపురాజుల శాసనములన్నియు

## ఆంధ్రభారత కవితా విమర్శనము

ప్రాకృతముననో, సంస్కృతముననో రచింపఁబడి దేశభాషలో రచింపఁ బడకుండుటయే వీరి కీ భాషయందుఁగల యనాదరమును సూచించు చున్నది. చాళుక్యరాజులు మొదట పశ్చిమదేశమున దేశభాష యగు కన్నడము ప్రాముఖ్యమును జెంది కవితారచన కర్హమైన స్థితిలోనికి వచ్చుటనుజూచి దాని నదట పోషించినవా రగుటచే, వారీపూర్వదేశ మునకు వచ్చిన పిమ్మటగూడ నీదేశమందలి భాషను ప్రోత్సహింపఁ దలంచి, తమశాసనములను సంస్కృతభాషలోవలెనేయాంధ్రభాషలోఁ గూడ రచింపించి ప్రకటింపఁజొచ్చిరి.

ఏడవశతాబ్దిప్రారంభమున రెండవపులికేశిల్లభుఁ డీవేగి దేశముపై దండెత్తినచ్చి యద్దాని నంతకుపూర్వ మాదేశము నేలుచున్న సాలం కావసులనుండి యాక్రమించుకొని క్రీ. శ. 615 సంవత్సరమున తనతమ్ముఁ డగు కుబ్జనిఘ్నవర్ధనుని నీదేశమునకు పాలకుఁడుగా నియమించెను. కాని కొద్దికాలములో నీతఁడు స్వతంత్రుఁడై తూర్పుచాళుక్య వంశమునకు మూలపురుషుఁ డయ్యెను. ఈ కుబ్జనిఘ్నవర్ధనుని కాలమునుండియు నీ యాంధ్రభాషలో వ్రాయఁబడిన శాసనము లున్నట్లు తెలియుచుండుట చే నత్యాశ్రయ విరుదాంకితుఁ డగు పులికేశికాలము నుండియే యాంధ్ర భాషకు నవలంబనము దొరికినదని నిశ్చయింపవచ్చును.

### చాళుక్యులకాలమున నాంధ్రభాషాస్థితి

ఈచాళుక్యుల రాజ్యారంభకాలమున నాంధ్రభాషాస్థితి, దాని స్వరూపము ఎట్లుండెనో, అది నన్నయ భారతమురచించునప్పటి కెట్టి స్థితికెట్లువచ్చెనో తెలిసికొనవలసి యున్నది. కాని యిందుకు సాధన ములు విశేషముగా లేవు. అంతకుఁ బూర్వపురాజుల శాసనములు కొన్నింటిలో నాయాయూళ్ల కేర్లును, వానిసరిహద్దులునుమాత్రము తెలుఁగుపద ములతోఁ దెలుపఁబడట క్వాచిత్యముగా తటస్థించినది. శాసనములు సంస్కృతముననో, ప్రాకృతముననో రచింపఁబడినవి. అంతకుపూర్వ

## ఆంధ్రభారత కవితా విమర్శనము

మాంధ్రరాజులయొక్కయు మొదటిపల్లవులయొక్కయు శాసనములు కేవలము ప్రాకృతముననేయుండ సాలంకాయనుల శాసనములు కొన్ని ప్రాకృతమునను కొన్ని సంస్కృతమునను గనబడుచున్నవి. ఈ సాలంకాయనులు చిత్రధర్మామిపాదానుభ్యాసులు. వీరిలోఁ గొందఱిష్టమేధ. యాగమునుజేసినట్లును, పరమమాహేశ్వర, పరమభాగవతయను బిరుదులు వహించినట్లును చెల్లియుచున్నది. వీనినిబట్టి యీ కాలమున పూర్వముతమునకు, సంస్కృతభాషకుఁ గొంతప్రాముఖ్యము కలుగుచున్నదని తలంపవచ్చును. అయినను గ్రామనామములు మాత్రము దేశభాషాపదములతోఁడనే తెలుపబడినవి. సాలంకాయనందివర్మ పెదవేగిశాసనములో, ప్రాలూరు, ముండురు, చెంచెఱువు, కంబురాంచెఱువు, ఆఱుతోఱై, అను దేశభాషాపదములు కనబడుచున్నవి. తరువాతి చాళుక్యులశాసనములలో సంస్కృతమున రచింపబడిన వానియందు గ్రామావస్థలను సూచించుటకుఁ దెలుఁగుపదములు ప్రయోగింపబడుటయేగాక, మఱికొన్ని శాసనము లాంధ్రముననే రచింపబడినవియుఁ గానవచ్చుచున్నది. నన్నయకు పూర్వమునందలి యాంధ్రభాషాస్వరూపమును దెలిసికొనుటకు నాతనికి పూర్వమున బయలుదేరినచాళుక్యరాజుల యాంధ్రశాసనములే మనకాధారములు. వానిని రెండుతెగలుగా విభజింపవచ్చును. అందు ప్రాచీనములగునవి కేవలగద్యమున రచింపబడుటయొక్కాక ప్రాకృతభాషాసంస్కర్తము విశేషముగ నుండుటచేఁ గాఁబోలును సులభముగ నర్థముకాక శాసన పరిశోధకుఁడు మిక్కిలి చిక్కుపెట్టుచున్నవి. అంతికంటె నర్వాచీనములగునవి సంస్కృతపదసమూహ భూయిష్ఠములై కొన్ని గద్య పద్యములతోఁ గూడినవియుఁ గొన్ని పద్యముయములై నవియుఁ గానవచ్చుచున్నవి. వీనిలోఁగూడ వికృతిరూపములుగల పదములు, నన్నయ

# ఆంధ్రభారత కవితా విమర్శనము

నాటికి రూపుగాఁగిపోయిన పదములు ననేకములున్నను, సంస్కృత పదములు చి శేషముగఁగలుగుచు నా ప్రాచీనశాసనములంత దుక్కో ధము లగుచుండుదు. ఇప్పటికి బయలుపడిన నానిలో ప్రాచీన మైనది క్రీ. శ. ౬౩౩ సం. ప్రాంతమువాడు, కుబ్జవిష్ణు నిర్ధనుని కుమారుఁడునగు జయసింహుని భుని కాలమునాటిది. దక్షిణసింహ దేశ శాసనములు గి న నాల్గవములోఁ బ్రకటింపఁబడి యున్నది. కుబ్జవిష్ణు నిర్ధనుని తెలుఁగుశాసన మొకటికలదని తెలియఁచుచున్నది గాని, యది ప్రకటింపఁబడలేదు.

౧. “స్వస్తిశ్రీమత్ సకలలోకాశ్రయ జయసింఘ
౨. నిల్లభమహారాజులాకౌ ప్రవద్దమానవిజయరా
౩. జ్య సంతస్సరంబుశో నింబోది అన్నేటి అమృతామృత
౪. మనాణ్ణామూనిండిరాజులముట్టుకలిముడిరాజుల్
౫. మూనిండి సముద్రరక్త నాకుబణి నేసిన కల్పివీ
౬. అగుణుద్దిగదు మాటికినిత్పత్తిడ త్తరంబున పుల్కా-
౭. రంబున చెటువుపడు మాఁకొకో కొ ఎనింబోది పుట్టుక
౮. అపట్టు నేను [1\*]తూర్పునకోటి త[లు]తోంట శాయ
- పడు
౯. గంబు ఇచ్చిరి పాఱపడువారంబుమూవి[ం]డిశ్వరంబున కళా
౧౦. కణ్ణుగుమిచ్చుకుమచు నారు యిల్ల కానువేటుగునా
౧౧. రువిత్పత్తిగాణంబు [న్దొ]ల్లాట్టు [న]ంగాణంబు చువ్వు
- .....మారు గాణంబు
- .....ప్రచ్చినవారు బారాణసివేపు
- .....లీకిస(ము)ద్రంబుమలా



# ఆంధ్రభారత కవితా విమర్శనము

.....డి సెనపదికి

.....రనుచ్చి.

ఇది జయసింహవల్ల భుండు తనకు 'బణినేసిన' ఏ యుద్ధముననో సహాయముచేసిన మ్లవిండిరాజులకు 'నిత్పత్తి' గ్రామము నిచ్చినట్లుగాఁ దెలుపుచున్నది. ఇందు సంస్కృతపదములకంటెఁ దెనుఁగు పదములే విశేషముగ నున్నవి. ఎఱుంబొది, అన్నేటి, నాకు బణినేసిన, మూటికి, పులాంబున చెఱువు, ఎఱుంబొదిపుట్ట, ఆఱపట్టునేను, తాటితోంట, పడువారంబు, ఇచ్చిరి, కుడుచువారు మొదలగునవి.

దీనితరువాతఁ దెలుఁగున రచింపఁబడినశాసనము ౬౭౫ ప్రాంతమున నున్న మంగిదొగరాజు కాలమునాటి లక్ష్మీపురముశాసనము.

౧. స్వస్తిశ్రీ మంగిదొగరాజులముడ్లు

౨. విట్రజులప్రతమరా

౩. శృంబున కడువం [డ్లు]

౪. లెచ్చినరెన్నుటి

౫. మిరియమ్మబోళ

౬. జకుఁతంగరిపె

౭. డుళిన రెన్నుటి

౮. పదేన్దుంబు ఆడ్లుప

౯. ట్టుద్రుగ్గాదేవి నేలయు

౧౦. ఉఱువుటురిబోళ

౧౧. రెన్నుటియు తూఱ్వు

౧౨. ఈ రెన్నుటి అచువరు

౧౩. కళరేని బారనాసి

# ఆంధ్రభారత కవితా విమర్శనము

౧౪. వేగవిలాశువేడు
౧౫. మువేళెఱువులు
౧౬. వేపురు పతాను
౧౭. చమ్మిన చన్నంగు
౧౮. ....
౧౯. యశ్యయశ్యయ
౨౦. దాభూమి తశ్యశ్య
౨౧. తశ్యతధాఫలం
౨౨. స్వదతాపరద
౨౩. తానాయో
౨౪. పవశుస్తరా.

ఇందును తెనుగుపదములే విశేషముగా నున్నవి. 'దొగ' ప్రతమ' 'బోళ' బారణాసి, మొదలగుపదము లాకాలమునలి వ్యవహార రూపములకు ప్రాకృతభాషాసంపర్కమును నూచించుచున్నవి.

దీని తరువాతిదిగాఁ గనఁబడుచున్నను, అంతకంటె నర్థముగాని భాషలో నున్నది 'అహననకరశాసనము—ఇది మూడవ విష్ణువర్ధనుని కాలమున బయలుదేరినదిగాఁ జెప్పఁబడు చున్నది. ఈతెఱు ౭౦౯-౭౪౬ వఱకు రాజ్యముచేసినట్లు తెలియుచుండుటచే, నిది పైలక్ష్మీపురము శాసనమునకు నిరుచిది ముప్పదిసంవత్సరముల తరువాతిదై యుండును. మూడవవిష్ణువర్ధనుడు మంగిదొగరాజు పుత్రుడే యగుటచే నివి తండ్రికొడుకుల కాలములలో బయలుదేరిన వగుచున్నవి. కొన్ని చోట్ల నర్థముకాకున్నను మొత్తముమీదనీయహననకరశాసనము, భాష, తెలి విషయములందు పైలక్ష్మీపురశాసనమునకె దగ్గర గానున్నట్లు కనఁబడుచుండుటచే నిది మూడవవిష్ణువర్ధనునికాలపుదే యయియుండునని

తలంపఁదగియున్నది. ఇప్పటికి సుమారు నూటయేబది సంవత్సరముల తరువాత తొమ్మిదవ శతాబ్దాంతియభాగమున గుణగ విజయాదిత్యుని కాలమున బయలుదేరిన అద్దంకి, ధర్మవరపుశాసనముల భాషకును, వీని భాషకును విశేష భేద మగపడుచుండుటచే నివి వానికంటె మిగుల ప్రాచీనములే యని తలంపఁదగియున్నది. ఇవి వానినలె సంస్కృత సమాసప్రాబల్యమును, తత్సంప్రదాయ ప్రభాషమును గాక ప్రాకృత భాషాసంసర్గ ప్రాబల్యమునేమాపుచున్నవినలె నున్నవి.

అహదనకరశాసనములోని తెలుఁగుభాగము.

“స్వస్తిశ్రీ ప్రిథివీపల్లవపట్టనబున ఊరివారు కరిగళ్ల వడవరికి ఊరిస్వాముల్ ఇచ్చిన స్తితి. రెణ్ణువాడలపట్టనాపురకు, అరియు, డగు తెఱయు, సిద్ధాయంబు దన్లు దసపరాధంబును సర్వాబాద పరి యారుపు ఊరుదాయసేసి ఇచ్చి. [రి] దీనికి వక్రంబులేదు. వచ్చిన వారు గళరేని ఊరి స్తితిదప్పినవారు దీనికివక్రంబు వచ్చిన గచ్చురు రెణ్ణువాడల ఏలేమువరులేముల చేసినదియు చన్న వీరిపయి నాడువరు గల్గిన ఏలేముళచేసిన నేయుడు సను. మహానభియుల్ నరాలోక మహా సత్తువుల్ విరాపవ మహానభియుల్ గజ్జంబు నెడ్ల నడుపుల్ శమ స్తభునన శ్రీయకనడిరజు బద్రపెరెయ ఊరిపనిన ప్రసివర వయ్యేటి మహానభిల్ వయ్యేటిమహాభిల్ పనికొళు చేసేరక పచ్చినప్రసి వయ్యేటి మహానభి యుల్ మరల కొన్డుకల్ సర్వలోకశ్రీయ మహాసత్తులల్ పెద్దల్ నెరవద్యమహా సత్థావల్ పసిణిముడ్లు వెలున్దలచరువయ్య విష్ణునద్దాన మహాసత్తులల్, పసుజేవుల కొన్డుకల్ అచ్చకుట్టననియు కొణ్ణుకల్ గజ్జ నెడ్లల నడుపుల్ ప్రిథిమహా సత్థావల్ వెలున్దల్ పోనికన్డిటము కొళనడుపు విష్ణునద్దాన, మహాసత్తుల కొణ్ణుకలు నిరవద్యప్రిథివి కనడిరజుల్ గునవనమహానభియుల్ ముద్దకచ్చికొల్ రమిస్వరా ప్రిథివీ

## ఆంధ్రభారత కవితా విమర్శనము

మహాసత్థావళి అపజయనువకౌల కొన్డుకళి కొరిన్దికొళి, కరిగల ప్రిథివీ  
మహాసత్థవల కొన్డుకళి నన్దిమహానవిల నడుపు శ్రీమహాసత్థవళి సకల  
లోకశ్రయ్య ప్రిథివీమహాసత్థావల దివకరయ్య పంచకొళి శ్రీజష్టి  
పెన్దటటగనాను."

అహదనకరశాసనమును లక్ష్మీపురశాసనముతోఁ బోల్చి చూడఁ  
గా భాషావిషయమున తరువాతివానితోకంటె దీనితో విశేషసామ్య  
మున్నట్లగపడుచున్నది. పైమూఁడుశాసనములు గూడ ప్రాకృతభాషా  
సంపర్కమును విశేషముగఁ గనబఱచుచున్నవి. దీనికేరువాత లభించిన  
తెలుఁగుశాసనములందువలె, నీభాషలో కలిసిపోయిన తత్సమపద  
భాషాశ్లేష మిందు కనబడదు. అన్ని సంస్కృతదీర్ఘ సమాసములును గను  
పడవు. కాని తరువాతిశాసనములలోని బిరుదావళి మొదలగువిషయము  
కొంత సంస్కృతములోనే రచియింపఁబడియుండుటచే, నా దీర్ఘ సమా  
సములన్నియు తెలుఁగులోనికి దింపుట కవసరము లేకపోయినదేమో!  
యుద్ధములుని శాసనములో మొదటిబిరుదావళులు, సంస్కృతములో, వ్రా  
యఁబడక దీర్ఘ సంస్కృత సమాసములతోఁగూడిన తెలుఁగుపద్యములు  
గనే వ్రాయఁబడినది. తక్కినపద్యములందలిభాషలోఁగూడ 'సర్వభాద  
పరియారువు', 'సవ్యలోకశ్రయమహాసత్థావళి' వంటి ప్రాకృతరూప  
ములు కనబడవు. సంస్కృతసమాసములే ధారాళముగా గ్రహింపఁ  
బడుచు వచ్చినవి. 'ఉరిస్వాముళి, మహానభియుళి, సెడ్లు, సెడ్లనడు  
పుళి, పెద్దకళి, పసుక్షేవుల కొడ్డుకళి'—ఇట్టి పదములు తెలుఁ  
గులో నన్నయభాషలో మనకు పరిచితము లగు రూపములతో నింకను  
స్థిరపడక, ప్రాకృతము మూలముగా నీభాషలోనికి వచ్చుమార్గములో  
నున్నట్లగపడుచున్నవి. కావుననే యీ రూపములు సులభముగ నర్థ  
మగుటలేదు. ఇవి భాషయొక్క ప్రాచీనస్థితిని దెలుపుచున్నవి. ఈ

కాలమున తెలుగుపలుకుబట్టి ప్రాచీన ద్రావిడ సాంప్రదాయముల నుండి ప్రాకృతిభాషాసంస్కరణముచే నూతనపరిణామమునుబొందుచున్న సంధిస్థితిలో నున్నవని చెప్పవలసి యున్నది. 'శ' కారాంత బహువచనరూపములఁ జూడుఁడు :

'మగిదొగరజుల', 'విట్టజుల', 'రెండువాడల', 'కొన్డుకలు', మొదలగు కొన్ని బహువచనాంతరూపములలో 'ల' కారమే ననబడుచున్నది. మఱికొన్ని 'కనడిరజుల్', 'మహానభియుల్', 'కొణ్ణుకల్', మొదలగునవి 'శ' కారాంతములై యున్నవి. కావున నీకాలపు వ్యవహారములో, ప్రాచీనద్రావిడ బహువచనప్రత్యయముగు 'గల్' అనునది కొన్ని పదముల చివర 'గల్' గాను, మఱికొన్ని చోట్ల 'గళు'గాను, అట్లే 'కల్', 'కొల్', 'కొళు', 'కొల్', 'లు', 'ల్', 'ల్', 'లు' అను పెక్కురూపములను జేందియున్నట్లగ పడుచున్నది. అందు సామాన్యముగా నేకీయపదముల చివర 'కల్', 'కలు' లును, తిత్సనుపదముల చివర 'ల్', 'ళు' లును గనబడుచున్నవి. ఇట్లు తిత్సనుపదముల చివర, 'ల్' కారమాత్రమే యుండా దేశ్యపదములు 'గల్' ప్రత్యయాంతములై యుండుటచే 'కొణ్ణుకల్' మొదలగు పదములలో 'ల్' కారముమాత్రమే బహువచనసూచక ప్రత్యయమనియు, 'కొణ్ణుక' మొదలగునవే అనగా కాంతిములే పదములనియెడి భావ మప్పటికే జనులమనములలో నేర్పడుచున్నట్లున్నది. కావుననే 'శ' కారము మాత్రమే తిత్సనుపదముల చివరజేర్పబడుచువచ్చినది. ఈ 'శ' కార మచ్చలుచ్చుట 'ల' కారముగ నప్పటికే మాఱినది; కాని, 'శ' కారమునకే యింకను, ఎక్కువ ప్రాచుర్యముకలదు. తెలుగులో బహువచనప్రత్యయము 'లు' గానేర్పడుచున్నకాల మిదియే యని తెలింపనగును. కావున నీకాలముననే అనుచితవిభాగము (Incorrect breaking) చే 'కొణ్ణుక', 'చిలుక' మొదలగు కకారము చివరగల

## ఆంధ్రభారత కవితా విమర్శనము

శబ్దము లేర్పడియుండునని యూహింపచగను. నన్నయకాలమున కీపరిణామము పూర్తియైనది.

‘కొణ్ణుకళి’ అనుపదము ప్రాచీనభాషకుఁ జెందినదే యని చెప్పవచ్చును. ఇది కొడ—కొణ్ణ—అనుపదమునకుఁ ‘గళి’ (ప్రత్యయము చేర్చుటవలన నేర్పడినది. \*కొడ—(కొడ?)—కొణ్ణ— అనగాఁ లేతదనము - యౌవనము (Tenderness, tender age, youth) అని యర్థము కలదు. దీనినుండి లేతవయసుగలవాఁడు—బాలుఁడు—అను నర్థవచ్చినది. తెలుగుమున ‘కుట’ (కృ) ‘కుట’ (కృ)వు, ‘కుయ’ అనురూపము ములుకూడ కలవు. కన్నడమున ‘కొడ’ యను రూపముకలదు. ప్రాచీన భాషయందలి ‘ట’ కారము తెలుఁగున ‘డ’ కారముగా మారుచుండుట ప్రసిద్ధమే. (Cf. అ. కోఱ్ఱి, తె. కోడి, కన్న. కోళి). కన్నడమున సామాన్యముగా ‘ళ’ కారముగా మారుచుండును. ఈపదమున ‘డ’ కారముగ నేనిలచిన టగుపడుచున్నది. కన్నడమున నీపదము ‘కొడగూసు’=చిన్నిపిల్ల—బాల (A young girl - a maiden) అనుపదములోఁ గాన వచ్చుచున్నది. తెలుఁగున “కోడె, కోడెకాడు, కోడెదూడ,” అనునవి. ‘కొడుకు’ అనుపదమునకు సంబంధించినవే. ఈ ‘కొడ’ అనుదానికి స్త్రీలింగద్యోతకమగు ‘అళి’ చేర్చగా ‘కోడలు’ అయియుండును. డకార స్థానములోఁ గొన్ని పదముల దకారముకూడఁ గనబడుచున్నది:— ‘కొదమె, కొదమ=యౌవనము తలసూపినది (పశుపక్ష్యాదునికము) Cf కొదమపెంటి, కొదమతుమ్మెద etc ఇట్లు ‘కొడ—కొణ్ణ’ అనుదానికి బహువచన ప్రత్యయము ‘గళి’ అనునది చేర్చబడుటచే ‘కొణ్ణగళి’

\* Cf “మ క్క వుం కు క్క వుం ఇళమై స్పారుళ” — తోళకప్పియం.

## ఆంధ్రభారత కవితా విమర్శనము

కొడగళ్, కొడగలు, కొడకలు, కొడుకులు; కొణ్ణుగళ్, కొణ్ణుకళ్ అను రూపము లేర్పడియుండును. తరువాత 'ళ్' - 'ళు' బహువచనప్రత్యయముగా విడదీయఁబడినది. దీనినిబట్టి 'లు' అని తెలుఁగులో నిష్పాదుమనము వాడుకొనుచున్న బహువచనప్రత్యయము 'ళు' 'ళ్' అను రూపమున నున్నపుడే 'గళ్', 'కళ్', తోగూడిన పదమునుండి విడదీయఁబడినట్లును, తత్సమాదులగు నితరపదములనుండి బహువచన రూపము చేయుటకుగాఁ జేర్పఁబడుచున్నట్లును తెలియవచ్చుచున్నది ఇట్టిశాసన రూపములు ప్రాచీనద్రావిడప్రత్యయముగు 'గళ్' యొక్క రూపపరిణామచరిత్రను కొంత తెలుపుచున్నవి. 'కళరేని' 'కల్గిన' అను రూపములకు 'కల్గి' అను ధాతువు మూలము కావచ్చును. లక్ష్మీ పురశాసనమందుగూడ 'కళరేని' అని 'ళ' కారరూపమే కనబడుచుండుటచే నిది వ్రాతగాని సౌరపాటుగాక ఆకాలమున నిది 'ళ' కారముతోడనే యుచ్చరింపబడుచున్నట్లుగాననగు. 'శేమ' 'నరాళోక' అను పదములలోగూడ నీ 'ళ' కారమే కనబడుచున్నది. ఇట్టిప్రాచీనశాసనములలోని భాషకు తరువాతిశాసనములలోని భాషకంటె, ప్రాకృత భాషాసంస్కర్త మెక్కువగా నున్నట్లగపడుచున్నదని మనము ముఖ్యముగా గమనింపఁదగియున్నది. ఇప్పటి కింకను ఈ భాషలో రచింపఁబడిన శాసనములలో పద్యములను రచించు నాచారముగాని, భాషకట్టి గౌరవస్థితిగాని వచ్చినట్లు కనఁబడిదు. ఈ రాజులయొద్ద దేశభాషా కవులుగాని, పండితులుగాని లేరేమో! ఈశాసనములయందు కేవలము సంస్కృతమునకెగాక, దేశభాషయును తెలుఁగునకుగూడ స్థానము దొరుకుటయే యొక విశేషము.

ఈ శాసనములకు తరువాతఁ దెనుఁగున రచింపఁబడిన వానిలో మనకు లభ్యమగుచున్నవి సుమా రొక నూరు నూటయేబది సంవత్సర

## ఆంధ్రభారత కవితా విమర్శనము

ములుతరువాతివి. అవిక్రీ.శ. ౧౮౮-౧౯౨ వఱకు రాజ్యముచేసిన గుణగ విజయాదిత్యుని కాలమునాటివి. అందు అద్దంకిశాసన మొకటి. ఇది గుణగవిజయాదిత్యుని సేనానాయకుఁ డగు పాండురంగఁడను నాత డాదిత్యభట్టారకునికి ధర్మపురమున నిచ్చిన దానమును దెలుపుచున్నది. అద్దంకిలో నిది దొరకుటచే నద్దంకిశాసన మని చెప్పఁబడినది. ఇది ౯ వ శతాబ్దాంతముభాగమున బయలుదేరినదని చెప్పవచ్చును. అనఁగా వెను కటి శాసనములకు నూరు నూటయేబది సంవత్సరముల తరువాతను, నన్నయకు పూర్వము సుమారు ౧౫౦ సంవత్సరముల ప్రాంతమునను బయలుదేరిన దనవచ్చును. ఈ శాసనము గద్యపద్యాత్మకమై యుండుటయు నాపద్యము దేశీయచ్ఛందస్సు ననుసరించిన తరువోజ యగుట యును పెద్దవిశేషము. దీనినిబట్టి నన్నయకు పూర్వము సుమారు ౧౫౦ సంవత్సరముల క్రిందటనే తెలుఁగులో పద్యరచన ప్రారంభమైన దని తలంపనగును. ఆ శాసన మిట్లున్నది.

“పట్టంబు గట్టిన ప్రథమంబు నేణ్ణు

బలగర్వం బొప్పగ బై లేచినేన

పట్టంబు గట్టించి ప్రభుబాఁడనగు

బంచినసామంత పదువతోబోయ

కోట్టముతో వండెండు గొని వేంగినాటి

గొల్లెల్చియ త్రిభువనాంకుశదాణ నిల్చి

కట్టెపుదుర్గంబు గడుబయల్వేసి

కండుకు ర్భజవాడ గావించె మెచ్చి”

“పండరంగు పరమమహేస్వరుండు ఆదిత్యభట్టారనికి ఇచ్చిన భూమి ఎనుబొదిపుడ్ల ఆడ్లుపట్టు నేల-దమ్మపురంబున దమ్మపులు వీని రక్షించినవారికి అశ్వమేధంబున ఫలంబు అగు”



## ఆంధ్రభారత కవితా విమర్శనము

ఇందు వెనుకటి శాసనములందువలెనే యిప్పుడు సులభముగా నర్థముకాని దేశీయపదములు కొన్నియు (పదున, బాణ, గొఱియ) ఎనుబాది, ఆడు, అదిత్యభట్టారనికి, అని కొంత వికృతరూపములతో గన్పడునవి కొన్నియునున్నను, మొత్తముమీఁద గద్యపద్యములు సులభముగా నర్థ మగుచున్నవి. తత్సమపదములు విశేషముగనే చేరి భాషలో నైక్యమై కనబడుచున్నవి. దీర్ఘసమాసములు మాత్రము విశేషము లేవు. దేశీయపదము లధికముగా నున్నను, వెనుకటి శాసనములందువలె ప్రాకృతసంపర్క మంతగాఁ గనబడదు. ఈతెలుఁగుభాషపై ప్రాకృతభాషా సంస్కృతప్రభావము (Influence) బాగుగ మట్లు మొగముపట్టి, సంస్కృతభాషాప్రభావము విజృంభింపఁ జొచ్చిన కాలము నిది సూచించుచున్నది. ఇంతకుపూర్వము చాలకాలము క్రిందటనే ప్రాకృతభాషల వెనుకకుఁద్రోసి ఆర్యమతము సంస్కృతభాషయు ప్రాధాన్యమును వహింపఁ జొచ్చినవి. కాని వాని ప్రభావ మిప్పటి కీశాసనమున మనకుఁ గనబడినది. ఎంతకాలమునుండియో యట్టి సంస్కృతసమ్మేళనము లుండినగాని యిన్ని తత్సమపదములు భాషలోఁ జేరి కలసిపోయి యుండవు. ఈ తత్సమభాషలో ధారాళమగు శైలి-అనఁగా మనకిప్పుడు సుపరిచితంబగు శైలి యేర్పడుటయేగాక శాసనములలోనే గద్యలను పద్యములను కలిపి రచించు నాచారము ప్రబలుటచే గద్యపద్యాత్మకమగు వాఙ్మయముకూడ బయలుదేరి యుండునని తలంపవచ్చును. ఒకవిధముగ నన్నయకాలపుశైలి, గద్యపద్యాత్మకంబగు రచనారీతి యాతనికి సుమారు రెండువందలయేండ్ల క్రితమే యేర్పడియున్నదని యీ శాసన నిదర్శనమునుబట్టి నిశ్చయింపవగును. అయితే మఱియొక విశేష మేమనఁగా నీశాసనములలోని పద్యము లన్నియు దేశీయచ్ఛందస్సునకు సంబంధించినవే గాని, అనగా, నీసము తరువోజ

## ఆంధ్రభారత కవితా విమర్శనము

అక్కర మొదలగునవేగాని సంస్కృతభందస్సునకు సంబంధించినవిగాఁ గనఁబడకుండుట. వీని నీ భాషలోనికిఁ దెచ్చినవాఁడు నన్నయయే యై యుండును, అంతకు పూర్వము కర్ణాటభాషలో నీ మార్గమును క్రొక్కిన పంపాదికవులే వీనికి మార్గనర్పకులై యందురనుటకును సం దేహములేదు.

ఇట్లే యద్దంకిశాసన మేగాక గుణగవిజయాదిత్యుని ధర్మనరపు శాసనమును, ఈతని తరువాతివాఁడగు చాళుక్యభీముని నాటిమఱియొక శాసనముగూడ తొమ్మిదవశతాబ్దమునకే యాంధ్రభాషయందు సం స్కృతభూయిష్టంబై గద్యపద్యాత్మకంబగు రచనారీతియు తత్సమ భాషాశైలియు నేర్పడిన వని స్పష్టపఱచుచున్నవి.

మూడవ విజయాదిత్యుని (గుణగవిజయాదిత్య) ధర్మనరపు శాసనము.

“విజయాదిత్య పాదపద్మభ్రమరాయమాన శ్రీ మత్కడెయ రాజు గుణగణాధరణుణ్ణు దనకెని ఈస్వ (శ్వ) రున (కుం) గాత్తిక కేయుణ్ణుం బోలె చొవప్తిగల (లా) విసా (శా) రదు (ణ్ణ) య్న (అ) య్యపయ్యయ్న, సకలశాస్త్రార్థపారగులయ్న పె(న్) పణ్డరంగులు అయ్యమపగ్గెడలుంగర (న) మ్మనపణ్డరంగును ఈధమ్మక నివ్రవ్ హా] నోద్యోగమ్మన (కు) బృహస్పతి సమానులయ్న పెగ్గెడకా (డెయ) గారి కొడుకు (బె) జెయరాజుసమ (త్తుక) ణ్ణని ఆత్మాన్మ తంబునం బంచిన వ్రసా (దం) బని సమస్తరా (జ్యభ)ర నిరూపిత మహా మస్తాధిపతి (మ) (హే) శ్వరపక్షపాతి దేవబ్రాహ్మణ గురుభక్తి పరణ్ణు స (శ) క్తిత్రయ సంపన్నుణ్ణుమయ బెజయరాజు బెజెయేశ్వ రంబుగల స (శ) నివ్రవ్ హా] నంబునేసి దిస (శ) గుష్టుంబ్రాకారంబు

## ఆంధ్రభారత కవితా విమర్శనము

మటంబును నేమియించి.....బున్వా.....వ్రచ్చిన వారుడంబు  
సల్పినవారు.....ది (0) జగద్యంబుల నలస (శా) స్వ (శ్వ) తంబు  
.....యను ఇ (ఈ) భూమిలోన

ఈ శాసనము కేవల తత్సమభాషాగ్రాహితంబై “సంస్కృతభూయిష్ట  
రచన” కలదై యున్నది. పెగ్గడ, గుడ్లు, పన్నినవారు, వ్రచ్చినవారు  
అనుకొద్దిపదములు తెక్క దీనియందు దేశీయపదములు విశేషముగాలేవు.  
“పాదపద్మభ్రమరాయమాణ, సమస్తరాజ్యభరనిరూపిత మహామన్తాధి  
పతి” మొదలగు దీర్ఘసమాసములేగాక, నేమియించి, నిర్వహనంబునేసి,  
అని క్రియారూపములుకూడ చాలవరకు తత్సమరూపములై. గద్య  
రచన, అందులో శాసనములలోని గద్యరచన, యిట్టిదై యుండుటను  
బట్టి, యిట్టివైలి కాకాలమున గల ప్రాచుర్యము వ్యక్త మగుచున్నది.  
పద్యములలేక, ప్రాథంబగు గద్యవైలిలో రచింపబడినదని ప్రత్యేక  
ముగా నూచింప నుద్దేశముతోఁగాఁబోలు తుదినిది ‘గద్యంబుల నలశాశ్వ  
తంబుగా నుండునట్లు రచింపబడినదని చెప్పఁబడియున్నది. దీనినిబట్టి  
పద్యరచన, గద్యరచనయను రచనాభేదముకూడ పాటించబడుచున్న  
దనుట స్పష్టము. ఈ గుణగవిజయాదిత్యునికి సమకాలికుండై పశ్చిమచాళు  
క్యరాజ్యస్థానం బాక్రమించి యేలుచుండిన రాష్ట్రకూటరాజు  
అమోఘవర్ష నామాంకితుఁడగు ‘నృపతుంగుఁడు’ కన్నడభాషలో నీ  
కాలముననే రచించిన ‘కవిరాజమార్గము’ అను లక్షణగ్రంథమునఁ  
దనకు పూర్వమున ననేకకవులు గద్యకావ్యములను రచించినట్లుగాఁ  
జెప్పియున్నాఁడు.

“ మిగె కన్నడ కబ్బంగళి ”

శగణిత గుణగద్యపద్య సమ్మిశ్రితము

# ఆంధ్రభారత కవితా విమర్శనము

నిగదిసువ గద్యకథా

ప్రగీత్యం తచ్చిరంతనాచార్యరక్షాః॥

విమలదయ నా గాఢున

సమేతజయబంధు నుద్వీనీతాదిగళి

క్రమదౌళి నెగలై గద్యా

శ్రమపదగురు తా సతీయం కైకొండర్.

చిరంతనాచార్యులగు విమలదయాదులు గద్యాశ్రమపదగురు తా సతీతిని సొందిరని చెప్పుచున్నాఁడు. కాని యిందు విశేష మేమనఁగా వీరిచే రచింపఁబడిన యా గద్యకావ్యములు “ అగణితగుణ గద్యపద్యసమ్మిశ్రిత ” ములుగా నుండుటయే. గద్యపద్యసమ్మిశ్రిత కావ్యములను సంస్కృతాలంకారికుల పద్ధతిని చంపూకావ్యములనకుండుటగా, ‘ గద్యపద్య సమ్మిశ్రితము ’ అని పైనిచెప్పుచు గద్యకథా ప్రగీత్యంనిగదిసువర్ అని యట్టివానిని గద్యలుగనే పరిగణించుట విశేషము. గద్యపద్యమిశ్రితములగు కావ్యము లా కాలమున గద్యలనియే చెప్పఁబడుచుండెడివేమో? సంస్కృతమునైన నీకాలమున కింకను చంపూకావ్యములు విశేషముగ ప్రబలినట్లు గానరాదు. చంపువులలో మొదట ప్రసిద్ధిగాంచినది భోజునిరామ యణచంపువుగనే కనఁబడుచున్నది. చంపూకావ్యములను సంస్కృతమున వాడుకలోనికి దెచ్చిన దాతఁడే యేమో యని తలంచుట కాతఁడు రామాయణచంపువు మొదట, నీరీతి గ్రంథరచనను సమర్థించుకొనుచున్నవాడువలెఁ జెప్పిన

“ గద్యానుబంధరసమిశ్రిత పద్య సూక్తిః

హృద్యాహివాద్యకల యాకలితేవగీతిః ”

అను స్లోక మవకాశమును గలుగఁజేయుచున్నది. ఇంతకుఁబూర్వము కావ్యభేదములలో “ చంపువును ” బేర్కొన్న సంస్కృతాలం

## ఆంధ్రభారత కవితా విమర్శనము

కారికులలో మొదటివాడు 'దండి' కలడుగాని, ఈతడు వీని కేమియు నుదాహరణములను బేర్కొనలేదు. ప్రాచీనచంపువులైన నేమియు గానవచ్చుట లేదు. మరియు దండి దక్షిణదేశీయుడుగాఁ గనఁబడుచుండుటచేతను, నీతఁడు బేర్కొన్న కావ్యభేదములలో 'సంఘాత' మనునది - (భిన్నకవికృతమగు పద్యసమూహము) - ఒకటి యుండుటచేతను, ఇది ద్రావిడభాషాగ్రథితమై భిన్నకవికృత పద్యసముచ్చయరూపంబై సంఘవాఙ్మయ మనుషేరఁ బరగుచున్న 'అగనానూరు, పురనానూరు, అఘస్పౌరత్, ఎట్టుత్తోగై' మొదలగు ద్రావిడగ్రంథములను మనమున నిడికొని, దక్షిణదేశమున దేశభాషలలో ప్రచారములో నున్న కావ్యభేదములనుగూడ గ్రహించి కావ్యాదర్శమునఁ బేర్కొనెనా యను సందేహము కలుగుచున్నది. ఇంతేగాక ద్రావిడవాఙ్మయమున మూఁడవసంఘమునకుఁ జేరినవాడుగాఁ జెప్పబడుచున్నట్టియు, ప్రాచీనసంఘవాఙ్మయమును పోగుచేసి కొన్నిటి కుపోద్ఘాతపద్యములను రచించినట్టియు "పెరిందేవనార్" అను ద్రావిడకవి మహాభారతము నాప్రాచీనకాలమందే తమిళభాషలో రచించుచు గద్యపద్యచుయంబుగఁ జేసినట్లు చెప్పుదురు. అతనిగ్రంథమంతయుఁ బూర్తిగా నిపుడు దొరుకకపోయినను, నితరగ్రంథములలో నచ్చటచ్చటదొరకు, కొన్ని భాగములనుఁబట్టి యిది చంపువే యని తెలియుచున్నది. కావున నిట్లు దేశభాషలలో గద్యపద్యసమ్మిశ్రితంబులగు గావ్యములనురచించుట చిరకాలమునుండియు నాచారముగ నున్నట్లున్నది. మొత్తముమీఁద నన్నయభి ట్టలంబించిన 'చంపూ' మార్గ మాతఁడు, స్వయముగాఁ దెనుగునఁ దెచ్చి పెట్టినదిగాక, యంతకు పూర్వమే కొన్నిఁ తెలుగు శాసనములయందును దేశభాషలందలి కవిత్వమునను పాడుకలోనుండిన మార్గమే యైయున్నదనుట స్పష్టము. నృప

## ఆంధ్రభారత కవితా విమర్శనము

తుంగుడు తనకుఁబూర్వమే యనేకులగు కవు లిట్టిరచనల గావించిరని చెప్పియుండెగాదా. ఈతనితరువాతను, కన్నడవాఙ్మయమునఁ బ్రసిద్ధి జేచినవారై రత్నత్రయముని పేరుగాంచిన పంప, పొన్న, రత్నకవులు కూడ నీచంపూమార్గమునే యవలంబించిరి. కేవల చంపూమార్గమునే గాక దీర్ఘసమాసములతోఁ గూఢిన సంస్కృతభూయిష్ఠరచనయు వీరు చేయఁదొడంగిరి. ఈనాటి యాంధ్రశాసనములలోను, నన్నయకు పూర్వకాలపు శాసనములలోనుగూడ దేశీయచ్ఛందమునకు సంబంధించిన పద్యములే గనబడుచున్నను, అప్పటి కన్నడశాసనములలోను, కవిరాజ మార్గము మొదలుగాగల కన్నడభాషా కావ్యములలోనుగూడ సంస్కృత స్పృతములు ధారాళముగాఁ బ్రయోగింపఁబడి యున్నవి. అనఁగా నీనాటికే దేశీయరాజుల ప్రోత్సాహముచే బయలుదేరిన కన్నడభాషా వాఙ్మయములో సంస్కృతపదములు, దీర్ఘసమాసములు సంస్కృతజ్ఞులందోవృత్తములు, ఆలంకారిక సాంప్రదాయములు, మొదలగునవి ప్రవేశించుటే గాక, సంస్కృతగ్రంథముల ననుసరించి రచించు నాచారముకూడ బయలుదేరినదనుట. ఇదేకన్నడభాషాసంస్కరణబలముచే ఆంధ్రవాఙ్మయమునగూడ సంక్రమించినది. కవిరాజమార్గమున స్పృతము గుడు దండికృతివగు కావ్యాదర్శమును, భామహోదుల గ్రంథములను అనుసరించియున్నాఁడు. ఆదిపంపకవియు, దనభారతమును సంస్కృతమున వ్యాసకవి రచితంబగు గ్రంథము ననుసరించియే రచించినట్లు చెప్పుకొన్నాఁడు.

“వ్యాసమునీంద్ర యంద్ర వచనామృతవాద్ధియ నీసువెంకవి  
బ్యాసనె నెంబగెబ్బమెనగిల్ల గుణార్ణవనోభ్యుమన్మనో  
వాసుదాగె పేట్లపెనదల్ల దె కబ్బమెదోషమర్థిగం  
దోషమె కాణె నెనటివమత్కెయె పేత్కెవిదావదోషమొ॥

## ఆంధ్రభారత కవితా విమర్శనము

విశేష మేమనగా నీతఁడు తన ప్రభువగు నరికేసరియొక్క పరాక్రమాదికమును ముఖ్యముగా నీగ్రంథముమూలమున గీర్తింపఁదలంచినవాఁడుగుటచేతను, పరాక్రమవిషయమున భారతమున ప్రధానపురుషుఁడగుచేతను, వ్యాసభారత కథను స్వీయోద్దేశమున కనుకూలముగునట్లుగా మార్చికొని తనప్రభువగు నరికేసరికి నాయర్జునునితో నభేదము నాపాదించి, యాభారతకథను 'విక్రమార్జునవిజయ'మను పేర కన్నడభాషలో రచించెను. అనగా పంపకవి దృష్టిలో భారత కథయందు ప్రధానమైనవిషయ మర్జునవిక్రమమున్న మాట. తద్విక్రమార్జుతరాజ్యమును నాతనికి పట్టముగ ప్టెను. మఱికొన్నికాలమునకె యాంధ్రభాషలో నన్నయభారతమును రచింపఁదలంచినప్పుడు తనకుఁ బూర్వమున రచించిన యీతని గ్రంథమును జదివెయ్యఁడును. కవితావైఖరి విషయమున నీతని ననుసరించియుండె ననుటకును సందేహములేదు. సంస్కృతసృత్తములను ధారాళముగాఁ జెనుఁగున రచించుటలో నీపంపభారతమే యీతనికి మార్గదర్శకంబై యుండును. సంస్కృతప్రాకృత కర్ణాటాంధ్రభాషయందు కవిరాజశేఖరుడైన నారాయణభట్టితనికి స్నేహితుఁడు సహాధ్యాయుఁడునుగదా. భారతరచనయం దీతనికిఁ దోడయి యుండెనుగదా. ఈతఁడును సకలభాషావాగనుశాసనుఁడు. చాళుక్యరాజులకుఁ గులబ్రాహ్మణుడై యుండుటచేతను నాకాలమున నీదేశమునకుఁ గన్నడదేశముతో నెక్కుడు సంబంధ ముండుటచేతను, కన్నడభాషలో నీతఁడు బాగుగ పాండిత్యము గలిగియుండు ననుటకు సందేహములేదు. ఆంధ్రమున తొలుత నట్టి యుద్గ్రంథమును రచింపఁదలంచినవాఁడు తనకు పూర్వము సన్నిహితభాషలలో నున్న గ్రంథములను ముఖ్యముగా పంపని భారతమును జదువక యుండఁడు. కాని భారతరచనలో నీతని యుద్దేశము వేఱయినది. ఈతని నీగ్రంథ

## ఆంధ్రభారత కవితా విమర్శనము

రచనకు ప్రోత్సహించిన ప్రభువుయొక్క యాదర్యములునువేటు. ఈతఁడు ధర్మధురంధరుఁడు, మనుమార్గవర్తనుఁడు, సమస్తసర్వాశ్రమ దర్మరక్షణమహామహిముఁడు, కావ్యగీతిప్రియుఁడు. పురారాతి పదాబ్జ పూజాసక్తమతి. ఇట్టి చాళుక్యకులవతంసునిచే ననేకభాషాపండితుల సమక్షమునఁ బ్రార్థింపఁబడినవాడై యామహారాజు కోరిక దీర్చుటకుఁ గడంగెను. ఇట్లు నన్నయ భారతమును రచించినది యొకమహారాజుకోరిక తెల్లించుటకుఁ బండితులప్రీతికొఱకు, వైదికమతవ్యాప్తి కొఱకు నై యున్నది. “స్వవేదశాస్త్రముల యశేషసారంబని భారత బద్ధ స్పృహలగువారికి బహుయాగఫలంబు గలుగునని, గోశతంబు వేదవిప్రులకు దానము చేసినఫలంబు గలుగునని, ధర్మవేదాంత నీతిపురాణేతిహాసలక్షణములన్నియుగలిగి విశ్వజనీనమై పరగుచున్నదని తలంచి యీభారతసంహితారచనబంధుఁడైనాఁడు. కావ్య నాటకములు పెక్కువినిన రాజు, మహాకవిత్వార్థికవై యాకరణపౌరాణిక బృందంబుతోగూడిన విద్యత్సభయును, న్యాసరచితభారతమునే, యవిరళజప హోమతత్పరుఁడు, సంహితాభ్యాసుఁడునగు నన్నపార్థుని దృష్టిపథమున నున్నది. అట్టిరాజును, నా విద్యజ్ఞనమును మెప్పించుటయే యాతనిపని. స్వయముగ వైదికాధ్యయనసంపత్తి కలవాడగుటచే నాపని యాతని కత్యంత ప్రీయమైనది. భారతమును వైదికదృష్టితోఁ జూచి దానికిఁదగినట్లు జగదీతమునకై రచించినాఁడు నన్నయ్య. తిక్కన యదైవతభావదృష్టితోఁజూచి, కావ్యకళాదృష్టితో నాంధ్రావళిమోదముం బొరయుటకుగా రచించినాఁడు. ఆయాదేశములం దాయాకాలముల నాయాకవుల దృక్పథములనుబట్టి వారువారు చేసిన భారతరచన ఇట్లాయాకాలములం దాయారూపములను బొందుట తటస్థించినది. గాఢ్యపరిస్థితులనుబట్టి కన్నడభాష, క్రమపరిణామ



మనుచుండ రాష్ట్రకూటుల ప్రాతస్సహముచే నేడెనిమిది శతాబ్దములకుం బూర్వమే గ్రంథరచనకుం దగినస్థితిలోనికి వచ్చినట్లే, ఆంధ్రభాషయు నాంధ్రశాలంకాయన, విష్ణుకుండి, చాళుక్యది రాజుల ప్రభుత్వకాలమున నాయామార్పులకు లోనై క్రమపరిణామమును పొందుచువచ్చి యెనిమిది తొమ్మిదిశతాబ్దముల నాటికే గ్రంథరచనకుం దగినస్థితిలోనికి వచ్చినది. శాసనములలో గద్యపద్య రచన ప్రారంభ మైనది. చిన్నగ్రంథములును బయలుదేరి యుండును. కాని తుదకు భాషలోని వెనుకటి చిల్లరగ్రంథముల నణగఁబ్రొక్కి నేయఁగల యుద్గ్రంథమును రచించి యాదికవి యను విశాలకీర్తిని బడయు మహాపుణ్యము నన్నయకును, అట్టిగ్రంథము రచించుటకుఁ గారకుండై యాంధ్రభాషకు నుహోపకారముచేయగల పుణ్యము రాజరాజునకును సక్కినవి.

పైశాసనములోని “విజయాదిత్య పాదపద్మభ్రమరాయమాణ,” “గుణగణాభరణాణ్ణా,” “చౌషధి కలావిశారదుణ్ణా,” మహేశ్వరపక్షి పాతి దేవబ్రాహ్మణ గురుభక్తిపరుణ్ణా” — ఈ మొదలగు సమాసములు నన్నయ యనతారికను దలపించుచున్నవి. ఇది యొకవేళ ‘సర్వసామాన్యంబగు రచనాశైలి కాక శిష్టరచనాపద్ధతియే యైనను, ఇది నన్నయకు చెందుశతాబ్దములు పూర్వమే యేర్పడి యున్నదనుట నిశ్చయము.

ఈ విజయరాజు తరువాత వచ్చిన చాళుక్యభీముని కాలపుశాసనముకూడ గద్యపద్యాత్మకంబై కొంచెము దేశ్యపదము లెక్కువగాఁ గలిగియున్నను ముత్తమువీధి పైఠలిసే పోలి మఱింత కావ్యపద్ధతి దలపించుచున్నది.

ఆంధ్రభారత కవితా విమర్శనము

చాళుక్యభీమమహారాజు శాసనము

స్వస్తి సర్వలోకాశ్రయ.....కళ్యాణమమహారా(జులని) జయ  
రాజ్య సంవత్సరంబు [యే?] నగునేటి ఉత్త (రా) యన స(ంక్రా)ంతి  
స్తితిధర్మా వురమున.....(స్వస్తి) నేకగు (ణ) గణాలంక్రిత  
(స) మస్తమహీమణ్ణల ప్రకాశితకీర్తి శ్రీమత్పంచరంగు||

అని గద్యమున పండరంగునిగూర్చి చెప్పినపిదప నాపండరంగుని  
విజయములు పరాక్రమాదికము ఒక సీసపద్యములోఁ గావ్యపద్ధతిని  
వర్ణింపఁబడియున్నవి.

“ ల + నెన్నేలు నలరామనిభునితోలు

నెడటి (నహో) యలనడవిసో(న్నె)

లోహాసనం బెక్కి రాహను నొడిచిన

వల్లభుకొల్వున నెల్ల నెఱుంగ

కన్న రాభూపతి వెన్నాజిలోం జూచె (వె?)

సంకిలండను తేని బింకముడిచె

దణ్ణువై వచ్చిన బెణ్ణెనచోఱనిం

జేకొనికాచె భూ(లోకం) బెఱుంగ

కిరనపురముడహలనిరుతంబుడఁటె నాండు

నచలపురముసొచ్చె నచలితుణ్ణు

వల్లభుణ్ణుగుణకె నల్లుణ్ణు వన్చినం

బణ్ణురంగచూనె పణ్ణురంగు.

[నాబ] ర [౧]

## ఆంధ్రభారత కవితా విమర్శనము

న రెయమతెనొ నాన్ని నల్లతణ్ణయ్య అయ్యపరాజుతమ్మణ్ణు  
బెజెయరాజు ఈ పురమున నీ శాసనంబు గుడినిల్పె నడియనేయ  
కున్న సే.....”.

వర్ణ నాంశమును మధ్య నొకపద్యముగా జెప్పి యద్దానిని ‘నాబ  
రగి’ యని తరువాతి గద్యముతోఁ గలుపుట చంపూకావ్యపద్ధతిని  
భారతకవుల రచనాపద్ధతినిఁ దలపించుచున్నది. ‘అనేకగూఁగతాలం  
కృత సమస్తమహీమండల ప్రకాశితకీర్తి” అను నిట్టి దీర్ఘ సమాసము  
లున్నను, సీసపద్యమంతయు చాలవరకు దేశీయపదములతో నిండి  
యున్నది. ఎడతిన, ఒడిచిన, కొల్పు, బింకముడిచె, మొదలగు ప్రాచీన  
దేశ్యప్రయోగము లిప్పుడు మాఱురూపుజెందిన విందు కొన్ని గలవు.  
ఇందలి సీసపద్యపాదములందు సర్వత్ర ప్రాసయతియ గనఁబడుచున్నది.  
దీనికిఁ దరువాతికాలమునను నన్నయ కించుక పూర్వమునను బయలు  
దేరిన “దీర్ఘాసి” శాసనములోఁగూడ నీ నియమమే పాటింపఁబడినది.  
కావున నన్నయభారతమున సీసపద్యములలోఁ బాటించిన సాంప్ర  
దాయ మాతనికిఁ బూర్వము ౧౫౦ సం॥ లనుండియు వచ్చుచున్న  
దనుట స్పష్టము. కాని యిది యేకారణముననో నన్నయతరువాత నంత  
రించిపోయినది. అతనితరువాతి కవు లీనియమమును పాటింపలేదు.  
ఆ శాసనపద్యరచనను గమనింపుడు.

### దీర్ఘాసిశాసనము

“శ్రీశకుణ్ణులు భూసతిపైలై, నందాబ్జభవసంఖ్యనొందవేంగి  
దేశంబు గిమిడియ గోసల గిడిసింగి, దేశంబు మటియొడ్డదేశ మనగ  
జనిన భూపాలురనని నొచ్చె చలమత్తి, గణ్ణెనెగడినమణ్ణలికణ్ణ  
భూసురవంశుండు వాసవనిభభోగి, బాపతిసౌజన్యగుణయుతుణ్ణ

## ఆంధ్రభారత కవితా విమర్శనము

దీర్ఘసిద్ధిగవతిదేవి దేవాలయ, మునముంద టంగడు ఘనతరముగ  
 ముద్దప మెత్తించె భజనవిజయుండు, గడ్డగోపాలుఖండ్లవత్తి  
 దీవియవెట్టె నద్దేవికి నవ్వేల, చనమనోవల్ల భిషజసేత్రి  
 దీవియవెట్టె బద్మావతియును (నా) తో, టీనశేకులగలయంతకును  
 ముదమున.

గగనభూమిచంద్ర ఖరకరోదకశిఖి  
 మారుతాత్మనూత్తి మహిషమధన  
 యి [ప్రపూత] ఫలము లెల్ల కాలంబును  
 మెచ్చుతోడ దమకు నిచ్చుచుండు”.

ఈ పద్యరచనాకై లికిని నన్నయరచనకును విశేష భేదమేమియుం  
 గనఁబడదు. దీనినిబట్టి నన్నయకాలపు భాషాసాంప్రదాయములెగాక  
 యతనిచే రచింపఁబడి తరువాత తెలుఁగుకవితలో నంతరించిన దేశీయ  
 శందస్సాంప్రదాయ విశేషములుకూడఁ గొన్నియాతనికిఁ బూర్వము  
 నూరునూటయేబది సంవత్సరములనుండి వచ్చుచున్నవని తెలియుచున్నది.

ఇట్టివానిలో మఱియొకటి యక్కరపద్యరచన. వీనిని నన్నయ  
 తరువాత నాతని యారణ్యపర్వభాగపూరణసందర్భమున నెఱ్ఱాపెగ్గడ  
 యొకడు రచించినేగాని మఱియొవ్వరును రచించినట్లు కనఁబడదుకాని  
 నన్నయకు నూరుసంవత్సరములక్రిత మాంధ్రభాషలో రచింపఁబడిన  
 యుద్ధమల్లుని శాసనములో మాత్ర మీపద్యములు కనఁబడుచున్నవి.  
 కన్నడభాషాకవిత్వమున నీరీతిపద్యములు విశేషముగా రచింపఁబడి  
 యుండుటచేతను, సంస్కృతమం దిట్టివి లేకుండుటచేతను, నివి దేశీయసాం  
 ప్రదాయమునుబట్టి వచ్చినవే యని యూహింపఁదగియున్నది. కన్నడ  
 వాఙ్మయములో గూడ నీ యక్కరపద్యము లింతకుఁబూర్వమే వాడుక

లోనికివచ్చి, తెలుగుభాషలోవలెనే 18 న శతాబ్దమునకే యంతరి చుట వాటియొక విశేషము.


యుద్ధమల్లునిశాసనము

1. స్వస్తిస్మపాంశుశాత్యస్తవత్సల-సత్యత్రేత  
విస్తరశ్రీయుద్ధ మల్లుణవద్య-విఖ్యాతకీర్తి  
ప్రస్తుతరాజాశ్రయుణ్ణు ద్విభువనా-భరణుణ్ణు సకల  
వస్తునమేతుణ్ణు రాజ సల్కిభూ-నల్ల భుణ్ణుతిక్.
2. పరగంగ బెజవాడం గొమరస్వామికి-భక్తుజ్ఞగుడియు  
నిరుపమమతివృపధాముణ్ణుతి చెప్పె-నెగిదీచ్చెమతంబు  
గొరగల్గాకొరులిస్తు విడిసిబృహదంబు-గొనియుణ్ణువారు  
X రిగాక యబ్బార నాసివచ్చిన-పాపంబుగొస్తు.
3. వెలయంగనియ్యొట్టు డస్సిమలినుకై-విడిసినబ్రోల  
గలతానపతులును రాజుపట్టంబు-గట్టినపతియు  
నలియబై య్వారల వెల్వఱించిన-నశ్వమేధంబు  
ఫలంబు పేక్షించినలింగంబడిసిన-పాపంబుదమమ.
4. జననుతచేబ్రోలనుణ్ణి బెజవాడ జాత్రకువచ్చి  
త్రినయనసుతుడొండు సోటుమెచ్చకతివిరియిన్నెలవ  
యనఘండు సేకొని యిందు బ్రత్యక్షమైయున్ననిచ్చ  
గని మల్లుణ్ణుతిచెగుడియు-మతంబునుంగార్తికేయునకు.
5. రమణతో బెజనాడకల్ల బెడంగును రతుయుగాను  
నమతాతమల్ల పరాజు వేరడు దానుంగట్టించెం  
గ్రమమున దానికి కలశమిడల్లుగా మొగమాడు  
నమరంగ శ్రీయుద్ధమల్లు డెత్తించె నమితతేజుండు."

## ఆంధ్రభారత కవితా విమర్శనము

పై దీర్ఘాశిశాసనపు భాషకును దీనిభాషకును సంస్కృత సమాస పదముల ప్రయోగవిషయమున విశేష భేదము లేదుగాని, మొత్తము మీఁద దీనియందు నెనుకటిదానికంటె దేశీయతాగుం మెక్కువగా నున్నట్లున్నది. దీర్ఘాశిశాసనములో తత్సమభాషయొక్కవగానున్నది, ప్రయోగింపఁబడిన దేశ్యములోనైనను ప్రాచీనరూపములు, క్రొత్తవిగా గనబడునవియులేవు. యుద్ధమల్లునిశాసనములో సంస్కృతదీర్ఘ సమాసములు పదములు లేకపోలేదు. కాని కొన్ని ప్రాచీనపదములు గలవు. 'నెగిదీర్చెచుకంఠు, లింగంబుజిసిన, ఒండుసోటు మెచ్చక, ఇడ్డట్లు, తివిరియన్నెలవ, వేరడు, మొగమాడువు-మొదలగు పదములం దొకవిధ మగు నాంధ్రదేశీయత యుచ్చవిశియున్నది. కావుననే దీర్ఘాశిశాసన పద్యమునలె సంతసులభముగా నిది యర్థము కాకపోవుట. దీర్ఘాశిశాసనము నన్నపార్థుని తత్సమభాషను విశేషముగాఁ బోలియుండ నిది నన్నెచోడ తిక్కనాదులయు, శైవకవులయు భాషను పోలియున్నదని చెప్పవచ్చును. ఆంధ్రవాఙ్మయమున మొదటిదై నిలచిన భారతమును నన్నయ తత్సమబహుళముగా-సంస్కృతబహుళముగా రచించుటచే నెప్పటికిని మార్పుజెందని సంస్కృతబహుళంబగుభాషకేమనమెక్కువగా నలవాటుపడుటచేతను, తరువాతి ప్రబంధకవులందఱు నీతైలినే యాదరించియుండుటచేతను, నన్నెచోడ, తిక్కనాదుల గ్రంథములలోని దేశీయభాష మన కిపుడు సులభముగ నర్థముకాని క్రొత్తభాషగాఁ గనఁబడుచున్నది. యుద్ధమల్లునికి ౩౦, ౮౦, ౧౦౦ ముల పూర్వముననే గుణగవిజయూదిత్యుని కాలమున బయలుదేరిన ధర్మవరపుశాసనములందు నన్నయకవితనుబోలిన కేవల తత్సమబహుళంబగు రచన గానవచ్చుచుండ, నాతని యీ బైజవాడశాసనము కొంతవఱకు దీర్ఘ సమాసములు కలదైనను, దేశీయపదబహుళంబై యుండుటనుబట్టి

నన్నయకు పూర్వమే యీ రెండువిధములగు రచనారీతులును వాడుకలో నుండినట్లుాహింపఁదగియున్నది. నన్నయ భారతరచనకు గడంగినప్పటి పరిస్థితులు ఆతని యుద్దేశములు ఆతని సంస్కృతాదిభాషాపాండిత్యము మొదలగునని యాతనిని తత్సమబహుళంబగు సంస్కృతభూయిష్ఠరచననే చేయునట్లు ప్రోత్సహించియుండును. కావున నీతఁడు సంస్కృతపదజాలము నాంధ్రభాషయం దపారముగాఁ గలిపివేసి పైశాసనభాషలోఁ గానవచ్చిన ప్రాకృతవికారములులేని చక్కని శైలిని గూర్చికొని, భాష కపూర్వమగు నొకరీతి మార్దవమును సంపాదించిపెట్టి, యీభాష 'Italian of the East' అను పొగడ్డుఁ దగినదానినిగాఁజేసెను. ఇదియే తరువాతికవులకు శిష్టకవితాపద్ధతియైనది. నన్నయభట్టు ఆంధ్రభాషను వ్యాకరించి, వ్యాకరణము రచించినను లేకున్నను, భాషాప్రయోగవిషయమున నీతఁడు చేసిన యనుశాసనముచేతనే యాంధ్రభాషావాగనుశాసనం డను బిరుదమునకుఁ దగినవాఁడై నాఁడు. ఇంతకుపూర్వపుశాసనములలోనిభాష యెంత 'గాసటబీసట'గా నున్నదో మనము చూచియే యున్నాము. ఒకదానిలోనిభాష మఱియొకదానితో సరిపోదు. క్రొత్తక్రొత్తపదములు క్రొత్తక్రొత్త రూపములతో ననేకవిధములఁ గానవచ్చుచుండును. భాష వ్యవహారమున మాత్రముండి యందు సర్వజనాదరణీయంబై ప్రామాణికత్వమును బడయఁగలిగిన వాఙ్మయము బయలుదేరిని కాలమున నీస్థితిలోనె యుండును. ఏప్రాంతమున నేరూపములు వ్యవహారమందుండునో యవి యాపాంత్రముల రచింపఁబడిన శాసనములలోని కెక్కుట తటస్థించును. ఒక్కపదమునకె యనేకరూపములు వ్యవహారమున నున్నప్పు డొక్కశాసనముననే యాపదమునేకరూపములఁగనఁబగుచుండును. ఇందుకు పైశాసనము



## ఆంధ్రభారత కవితా విమర్శనము

నాంతరూపములే ప్రబలమైన నిదర్శనము. కొన్ని పదములు చివర : మఱికొన్ని 'గళు' 'శ్లో', 'శు', 'లు', 'లతో'గూడి యనేకరూపముల గానవచ్చుచుండినవో యింతకుపూర్వము చూపియేయున్నాను. మాడ్లు, ఊడ్లు, గుడ్లు, దేవడ్లు ఇట్టిరూపములన్నిటికిని నన్నయ మాణికరూపమును గల్పించియుండును. బహువచన ప్రత్యయ కావటకు వ్యవహారమునఁ గలిగిన వికృతరూపములన్నియుపోయి అను రూపము ప్రామాణికరూపమైనది. రామణ్ణు-దేవణ్ణు మొదల రూపములకు వర్ణ సమీకరణవిధానముచే నేర్పడిన 'రాముండు'దేవు అనురూపములే నన్నయచే గ్రహింపఁబడి ప్రామాణికత్వమును బడసి మగణ్ణు, 'అచ్చువాణ్ణు' మొదలగు రూపములనుండి గ్రహింపఁబడిన మగ అచ్చువాణ్ణు అనురూపములే నన్నయచే నాదరింపఁబడి వాడుకయ స్థిరపడినవి. ప్రతమ(ప్రతమరాజ్యంబున)-స్తితి-తానపతులు, పెడ పదేస్తుంబు, కళరూ, మొదలగు వ్యాసహారికరూపములు నన్నయ యా మును బడయకపోవుటచే ప్రామాణికత్వమును బడయక, తరువాతి మున వ్యవహారములోఁగూడ క్రమముగా నంతరించినవి. 'చే చూసిన' యను రూపములుమాత్ర మిప్పటికిని వ్యవహారములో నున్న 'సర్వబాదపరి యారువు'-సుహానభియుల్', మొదలగు ప్రాకృతసంసారముతోఁ గూడిన రూపము లాశాసనము రచింపఁబడినకాలములోఁ జ హారికమున నున్నను, తరువాతి శాసనములలోనే కనఁబడుట లేదు. వానిని నన్నయ యాదరించినలేదు. పదేస్తుంబు, కంబురాంచెఱుఁ మొదలగు పదములలోని 'బ' కారములు మకారములై తుంబు-తూ కంబుర-కమ్మర, ఈశీతిని మార్పుజేసినవి. వీంగు వీండు, వాండ మూండు అని దీర్ఘముపై నిండు సున్నగల పదములు శాసనములలో ; నున్న లేక నిండుసున్నతోఁ గూడినవిగానుండ, వీని యుచ్చారణము



తైత్తిల మా నాటికే కలుగుటచే నన్నయ వీని నట్లే యాచరించినాడు. కాని నిండుసున్నరూపముకూడ మిగుల ప్రచారములో నున్నదనుటకు నన్నెచోడారు లద్దానిం గరువాతికాలమున గ్రహించుటయే నిదర్శనము. ఇట్లు నన్నయకుఁ బూర్వపుశాసనములభాష యొకరూపమున ప్రామాణ్యమును బడసినదికాక వ్యవహారమున భిన్నరూపములు గలదై యుండ, తనకాలమునకుఁ బలుపురుఁజ్ఞులచే నంగీకరింపఁబడి తనయిండలమున వ్యవహరింపఁబడుచున్న భాషారూపములనే గ్రహించి నన్నపార్శ్వఁ డొక యుద్గ్రంథమును రచించినవాడగుటచేతను, ఆభాషయే దేశ ప్రభువును భాషాభిమానియునగు రాజనరేంద్రుని యంగీకారముద్రను ఆతనికొల్పులోని సర్వవిధ పంశితజనసమాదరణగౌరవములను బడసిన దగుటచేతను ఆంధ్రభాష కీతని రచనమూలముగా నొకవిధముగా ప్రామాణికత్వము సిద్ధించినది. ఈతనిగ్రంథము ప్రమాణగ్రంథమైవది. ఈతఁడు వాగనుశాసనుఁ డైనాడు.

అయితే యీశిష్టభాష, తత్సమరూప బహుళంబగు భాష, సంస్కృతసమాసభూయిష్టంబగు భాష—పంశిత జనసమాదరమును బడయుచున్నను, సర్వజనసామాన్యంబుగాకుండుటచే వ్యవహారమునకుఁ గొంత దగ్గరగానుండి దేశ్యపదబహుళంబగుభాష నే గ్రహింపవలయునను వాద మొకటి తరువాతికవులలో బయలుదేరినది. దీనినే నన్నిచోడ సోమనాథాదులు జూనుతెనుఁగనుపేరున వ్యవహరించినట్లు కనఁబడుచున్నది ఇది వీరు స్వయముగా గల్పించినదికాక నన్నయకుఁబూర్వముననే జనసామాన్యముచే నాచరింపఁబడుచుండి, గీతములు, గౌడుగీతములు, ద్విపదలు, మట్టదులు, పర్వతపదములు, వెన్నెలపదములు, గద్యంబులు, పాటలు మొదలగుననేకరూపములనుండిన దేశీయకవితయం దవలంబింపఁబడినవై లియై యుండుననుటకు సందేహములేదు. కాని విశేష మేమనఁగా నన్నయా

## ఆంధ్రభారత కవితా విమర్శనము

దుల సంస్కృతబహుళంబగు శైలి ప్రబలినతోడనే యా జాను తెనుంగు-  
 కేవలదేశ్యపదభూయిష్ణంబగు శైలి యంతరించినది. అపటలు, పదములు  
 మొదలగు దేశీయకవితకు ప్రభుత్వానలంబనము, శిష్టజనానరణములేక  
 సోవుటచే, పామరజన, స్త్రీజనములపాలఁబడి గ్రంథస్థము గాక  
 కాలక్రమమున నంతరించుట శతస్థించినది. ఇప్పటికా కవితాశైలి  
 కొన్ని శాసనాదులలోను, పనిపట్టి యచ్చటచ్చట రచించిన నన్నీచోడ,  
 సోమన, తిక్కనాదుల గ్రంథములలోను ఖాత్రమే గానవచ్చుచున్నది.  
 పనిపట్టి యననేలయనఁగా, నీ నన్నీచోడాదులు దేశికవిత జాను తెనుంగు-  
 ననె రచింపనలయునని తాము శాసించుచు నే సంస్కృతదీర్ఘ సమాసముల  
 తోఁగూడిన రచననుగూడ సందర్భానుకూలముగ నైనను ధారాళముగా  
 చేయుచువచ్చిరేగాని, దానిని విడనాడలేకపోయిరి. అనగా నాకాలము  
 నకె తెలుఁగుభాషపై సంస్కృతభాషాప్రభావ ముట్టిదై యున్నదని తెలి-  
 యుచున్నది. అప్పటికె దృఢంబగు సంస్కృతభాషాశ్రయములేక దేశి-  
 తెలుఁగుభాష స్వతంత్రముగ నిలువ లేనంతటిస్థితిలోనికివచ్చినదన్న మాట.  
 తిక్కనమాట యెటులున్నను, ఈ శైలీకవులు సంస్కృతభూయిష్టరచ-  
 నను నిరసించుచునే తాము దానిని వదలలేకపోయిరనుటనుబట్టియే,  
 యీ సంస్కృతభాషకును, సంస్కృతాలంకారికపదతులకు, నాకాలపు  
 టాంధ్రభాషాకవితలపై నెట్టిగట్టిపట్టు చిక్కినదో వ్యక్తమగుచున్నది.  
 తిక్కనార్యుఁ డీజాను తెనుంగు పేరెత్తకయే దేశ్యబహుళంబగు రచనను  
 చేసినాఁడు.

ఇక నన్నీచోడుఁడు దేశికవిత్యపక్షము నవలంబించి, దీనికిఁ బ్రతి-  
 కక్షులగువారిని అనఁగా “మార్గమునదలంగ మదిదలంపని” వారిని కుక-  
 వులని నిందింపవలసినవాఁడగుటనుబట్టియే, యాతనికాలమున దేశి-  
 కవితావిషయమున మార్గకవుల కెట్టి నిరసనభావము కలదోమన మూ-

హింపవచ్చును. ఇంతకుపూర్వము నన్నపాఠ్యుని భారతరచనా సందర్భమున సంభవించిన ఘోరరణముకూడ ఈ మార్గదేశిపద్ధతులకుఁ దత్ప్రతిఘోషలంబగుటవలెయున్నది. ఈ రణమునందు నారాయణభట్టు దేశికవితాపక్షమునే యవలంబించి, కన్నడభాషాకవిత ననుసరించి రచింపుమని నన్నయను హెచ్చరించుచు, నాతనికిఁ దోడయి నిలచెను. నన్నయయు కన్నడకవులవలెనే సగస్కృతబహుళంబుగ రచింపఁదొడంగుటచే మార్గకవితాపక్షమువారితో నొకవిధముగ సమాధానము కుదుర్చుకొని మూఁడుపాళ్లు సంస్కృతము నొకపాలు దేశ్యమును గలిపి దేశికవితలోనే భారతమును రచించెను. కావుననే రాజాస్థానమునందలి పండితసమాజమును మెప్పింపఁగలిగియుండును. వారిలో గేలము మార్గకవితాపక్షపాతులగువా రీతని కవితయందలి యక్షరరమ్యత నాదరించి సంతృప్తి జెందియుందురు. కాని తరువాతి యాంధ్రకవులలో పలువురు (ముఖ్యముగా ప్రబంధకవులు) ఈమార్గమునే యవలంబించి తమకుఁ గల సంస్కృతభాషా పాండిత్యప్రకర్షను మఱితగాఁ బ్రకటించుకొన యత్నింప, మఱికొందరు, ముఖ్యముగాఁ బ్రాచీనశైలకవులు పండితులమెప్పునకైగాక జనసామాన్యముకొఱకై రచించినవారగుటచేఁ దమ రచనలను దేశ్యపదభూయిష్టముగఁ జేసి ప్రాచీనాంధ్రభాషా స్వరూపమును కొంత నిలిపినవారైరి. ఇట్టి కవిత నిజముగ తిక్కనసోమనాథాదులతోనే వెనుక బట్టినది. కాని తరువాతి కవులలో నొకవైపు సంస్కృతపు వెట్టి ముదిరినట్లుగనే, మఱియొకవైపున నచ్చతెనుగువెట్టియు ముదురుటచే నాషేరుతో నొకవిధముగ కృత్రిమభాషాకవిత్యము బయలుదేరుట తొలగింపబడినది. నన్నెచోఁ డాదుల దేశికవితలోని జానుతెనుగుమాత్ర మిట్టిదికాదు. జానుతెనుగు కవిత్యమునుగూర్చి నన్నెచోడుని భావములను దిలకింపును.

ఆంధ్రభారత కవితా విమర్శనము.

“సరళముగాగ భావములు జానుదెనుంగున నింపు పెంపుతో  
విరిగొన వర్ణముల్ ఫణితి పేర్కొన నర్థము లొత్తగిల్ల బం  
ధురముగఁ బ్రాణముల్ మృదుమధుత్వరసంబునఁ గందళింప న  
క్షరములు సూక్తు లార్జులకుఁ గర్ణరసాయనలీలఁ గ్రాలగాక్ష.”

ఇక్కడ భావములు సరళముగా జానుదెనుంగున నింపె యుండ.  
వలెనని చెప్పెను, గాని వర్ణముల ఫణితి, ప్రాణముల మృదుమధుత్వరసము,  
అక్షరములు, సూక్తులు నార్జులకుఁ గర్ణరసాయనంబులై యుండుట,  
నీమొదలగునవి యీతనివృష్టి కవితయొక్క భాష్యాస్వరూపమునందే  
దగుల్కొని పండితులను మెప్పించుమార్గమునె యన్వేషించుచున్నట్లు  
న్నది. నన్నయ యక్షరరమ్యతచేతను వలెనే యీతఁడును అక్షరములను  
సూక్తులను పండితులకు గర్ణరసాయనముగ రచించి వారిమెప్పు బడ  
యదలంచినవాఁడువలె నున్నాఁడు. ఇంతేగాక సంస్కృతాలంకారిక  
పద్ధతులనుసరించిరీతిగ్గుణభావరసాలంకారాదులతోను, అష్టాదశవర్ణనల  
తోను గూడిన ప్రాథమికావ్యయములను “ప్రబంధముల”ను పేర రచించు నల  
వాటుమాడ నీ నన్నెచోడుని కాలమునుండియే బహులు దేరినది. కావ్య  
లక్షణమునుగూర్చి చెప్పుచు

“మృదురీతిసూక్తు లింపొదవింప మేల్పిల్లు

భావమ్ములెలమి క్రీడావహముగ

మెలుగులఁ గన్నులు మిటుమిట్లు వోనంగఁ

గాంతిసుధాసూతి కాంతిఁ జెనయ

వర్ణన లెల్లచో వర్ణన కెక్కంగ

రసములు దళివొత్తి రాలువాఱ

దేశీమార్గంబుల దేశీయములుగా న

లంకారములఁ దా నలంకరింప

## ఆంధ్రభారత కవితా విమర్శనము

నాదరించి విని సదర్శాతిశయముల  
బుధులు నెమ్మనమున నిధులు నిలుప  
వలనదే రచింప వగకవీశ్వరునకు  
నూత్నరుచిర కావ్య రత్నపీఠి”

అని దేశిమార్గంబులందు దేశీయపద్యతినే యనుసరించి బానుతె  
కున రచింపవలెనని యాతని ముఖ్యోద్దేశమేయైనను, ఈతఁ డవలం  
నిన దేశీయమార్గము నాదరించి విని (దేశికావ్యముల నాదరించి  
వారే యుండరని యాతని సందేహము కాబోలు! నట్టిసిద్ధి యా  
ముననుండ నోవు) పండితులు నెమ్మనమున సంతసింపవలయునని  
చినవాఁడగుటచేతనే, ఆలంకారికపద్యతని వర్ణనలతోడను ఆలంకా  
రులతోను సంస్కృతి దీర్ఘసమాసములతోను, అపూర్వకల్పనల  
డను నింపి దీనిని ప్రకృష్టమైన బంధముగల కావ్యముగా—ప్రబం  
దంగాఁ జేసినాఁడు. ఆంధ్రప్రబంధ మహావృక్షముయొక్క మూల  
మిదియే యని తెలుసుకొనవలసియున్నది.

“చతుర్థోస్తుల నుతపదబహు

గతుల నలంకార భావకాంతి రసార్థో

న్నతిః గృతినతి రసికులు వర

సతిగతి నెఱిగింపవలదె సౌభాగ్యమునకా.”

‘పదబంధంబుల నగ్గలించి బుసశబ్దభ్రాజియై సద్గుణా

స్పదమై దుష్కవిహృత్స్విరోజవనముల్ భంజింపుచుకా భూరి స

మ్మదలీలన్ విలసిల్లి సత్కృతి జగన్మాన్య ప్రభావంబునకా

మదనాగంబును బోలెఁ గ్రాలవలదా మాతొందు లే కున్నతికా.”

## ఆంధ్రభారత కవితా విమర్శనము

ముదమున సత్కృపికావ్యము  
నదరగ విలుకాని పట్టి నమ్మును బరహృ  
ద్భిదమై తల యూపింపని  
యదికాన్యమై మలరిపట్టినదియుం గరమే.

“జంగమమల్లి కార్జును నిసర్గకవి స్తవనీయసూక్తియు  
క్తిం గొనియాడి సత్కృవితఁ గేనములేకను రక్తయైన భా  
సాంగనఁ దక్కనేలిన మహత్త్వము లోకమునం బ్రసిద్ధిగా  
భంగిగ విస్తరించెదఁ బ్రబంధము సద్రసబంధురంబుగాఁ.”

కావున నాంధ్రవాఙ్మయత్రేత్రమునఁ బ్రబంధవీజములఁ జల్లిన  
వారిలో మొట్టమొదటివాఁడతఁడె యని తలంపఁదగియున్నది; తిక్క  
నార్యుఁ డీతని గ్రంథమునుజూచినను జూడకున్నను, తరువాతివాఁడగు  
చున్నాఁడు. అయితే నన్నయ తిక్కనలనునలె తరువాతి కవులెవరు  
నీతనిని జేర్కొనకుండుటచే, నీతఁడా ప్రబంధశాఖకు మార్గదర్శి యని  
చెప్పట కవకాశము మాత్రము కలుగుటలేదు.

ఇక నీనన్నెచోడుఁ డగులంబింపవలయుననిచెప్పిన జానుతెనుంగ  
నునది సంస్కృతపద బాహుళ్యముతోఁ గూడిన రచనకు భిన్నమై దేశీయ  
పదభూయిష్టంబగు రచనయైనట్లు పాల్కురికి సోమనాధుని వృషాధి  
పశతకములోని యీక్రిందిపద్యమువలనఁ దెలియవచ్చుచున్నది.

“బలుసాడతోలు నీరయును బాపసరుల్ గిలుపారు కన్ను వె  
న్నెల తలనేడుకుత్తుకయు నిండిన వేలుపులేరు, వల్లు పూ  
సలుగల తేని లెంకవని జానుతెనుంగున విన్నవించెదన్  
వలపు మదిం దలిర్ప బసవా బసవా బసవా వృషాధిపం.

## ఆంధ్రభారత కవితా విమర్శనము

తా నిట్టి జాను తెనుంగున, ద్విపదరచనను, అనలంబించుటకుఁ  
గల కారణము నిట్లు చెప్పుచున్నాఁడు.

“ఉరుతర గద్య పద్యోక్తులకంటె  
సరసమై పరగిన జానుఁడెనుంగు  
చర్చింపగా సర్వసామాన్య మగుట  
గూర్చెద ద్విపదలు కోర్కె దైవార. ”

—బసవపురాణము.

“ ఆరూఢ గద్య పద్యాది ప్రబంధ  
పూరిత సంస్కృతభూయిష్ట రచన  
మానుగా సర్వసామాన్యంబుగామి  
జానుఁడెనుంగు విశేషము ప్రసన్నతకు.”

గద్యపద్యాది ప్రబంధపూరిత సంస్కృతభూయిష్టరచన సర్వసా  
మాన్యముగానుండుటయు జానుఁడెనుంగున ప్రసన్నత కలుగుటయు నిశ్చే  
యమేగాని, పై వృషాధిపశతక సన్యములోని భాష యిటీవలికాలపు  
టచ్చతెలుగు గ్రంథములను దలపించుచున్నది ఎఱెనున్నది. జాను  
తెనుంగిట్టిదియని చూపుట సమాత్రమే సోమనాథుఁడైనను ఆపద్య  
మును రచించినాఁడుగాని తన కావ్యములలో ధారాళముగా సంస్కృత  
పదములను వాడకపోలేదు. అట్లని తెలుగుపలుకుబల్లను, దేశీయతైలిని  
వదలను లేదు. దేశీయతకొఱకు గ్రంథమును వికృతంపుటాచ్చికసమాసము  
లతో నింపనూలేదు. నన్నయాదులవలె విశేషము సంస్కృతపద  
భూయిష్టముగను చేయలేదు. కావలసినంత సంస్కృతమును గ్రహించి  
తెలుగుపలుకుబడికిఁ దగినట్లుగా దేశీయ సంప్రవాయానుసారము  
దేశికవిత్త రచించి సామాన్యజనులకు సుబోధంబగునట్లు రచించినాఁడు.

## ఆంధ్రభారత కవితా విమర్శనము

ఇట్లు జనసామాన్యమున మతవ్యాప్తికై “లోకహితార్థంబుగ” రచించుటయే ప్రధానోద్దేశమైనను, యీతనికిఁ గావ్యకళాదృష్టియు లేకపోలేదు. తన కాలమునందలి పండితులు తనరచనలనుజూచి యేమిఁ దురో, మెత్తురో మెచ్చురో యను సంకోచమును లేకపోలేదు. సః స్కృతవృత్తములను గద్యపద్యదులను నదలి దేశీయచ్ఛందమున ద్విపదలలో కావ్యమును రచించుట శిష్టకవిజనామోదమును బడయదేమో యని, తత్సమర్థనకు దిగినాఁడు. తెలుఁగుభాషలో కావ్యరచన మేమి యను శిష్టవాదమీతనికిని గొంత యడ్డుతగలకపోలేదు. అవాదమును నన్నె చోడునికంటఁ నూటిగా నెదుర్కొని సహధానమును జెప్పఁదొడంగెను

“కూర్చెద ద్విపదలు గొర్కించె వాఱఁ

దెలుగుమాట లనంగవలదు; వేదముల

కొలఁదియ కాఁ జూడుఁ డిల నెట్టులనిన

బాటితూమునకును బాటియొనేనిఁ

బాటింపసోలయుఁ బాటియకాదె.

అల్పాక్షరముల ననల్పార్థరచన

కల్పించుటయెకాదె కవి వివేకంబు.

అలరుచు బసవని దలఁచు తలంపు

బలుపునగాఁజేసి భావమ్ముమెఱసి

యకలంక లింగ రహస్య సిద్ధాంత

సకలవేదపురాణ సమ్మతంబైన

యాతత బసవపురాతన భక్త

గీతార్థసమితియే మాతృకగాఁగఁ

బూరితంబై యొప్పు పూసలలోన

దారంబు క్రియ బురాతనభక్తవితతి



## ఆంధ్రభారత కవితా విమర్శనము.

చరితలలోపల సంధిల్ల బసవ

చరితమె వర్ణింతు సత్కృతియనగ. ”

తెలుఁగుభాషలో సత్కృతి రచించుటేమి యని మీరనవలదు. వేదమువలె నీకవితను జూచుకొనుఁడు. నీలయనఁగా దీర్ఘసమాసములు శబ్దాడంబరమునులేకయే యల్పాక్షరముల ననల్పార్థరచన గావించుటలోఁ గదా కవి సామర్థ్యంబు తెలియునది. ఇంతేగాక ఇది తెలుఁగున రచింపఁబడినను నిందు లింగరహస్య సిద్ధాంతసమ్మతంబులును, సకల వేదపురాణ సమ్మతంబులునైన విషయములే ప్రతిపాదించఁబడుటం జేసి వేదములవలెనే గ్రహింపవలసినదని శిష్టసంప్రదాయకులను హెచ్చరించుచున్నాఁడు. పురాతన భక్తగీతార్థసమితిని మాతృకగాఁ గొని రచించినట్లుగాఁ జెప్పటచే నింతకుపూర్వము చాలకాలమునుండియు వైవభక్తులచరిత్రములు జాతీయ ఛందోఘటితిని రచింపఁబడిన గీతములు గను పదములుగను జనసామాన్యముచే పాడుకొనఁబడుచు వ్యాప్తి నొందియున్నవని స్పష్టమగుచున్నది. ఇట్టి వాఙ్మయ మంతయు సంస్కృతబహుళంబై సంస్కృత ఛందోఘటితి ననుసరించి రచింపఁబడిన నన్నయాదుల పురాణకవిత ప్రబలిననాటినుండియుఁ గ్రమముగా సంతరింపఁ జొచ్చినది. ఈబసవపురాణములో నల్పాక్షరముల ననల్పార్థరచన గావించెదననిమాత్రమే చెప్పికొన్నను, పండితారాధ్యచరిత్రలో తన ప్రాధిని గనుపరుప యత్నించినాఁడు. నన్నిచోడునిపై ఎలెనే యీతనిపైనను నాలంకారికసంప్రదాయముల ప్రభావ మెట్లు పని చేసెనో యిచ్చట స్పష్టమగుచున్నది.

“ సత్కృతి యన నూత్నసంగతి దనరఁ

దొమ్మిదిరసములు దొలఁకాడ వాని

యిమ్మడి వర్ణన లెసఁగఁ దద్విగుణ

## ఆంధ్రభారత కవితా విమర్శనము

మగు నలంకారంబులనలారవాని  
 ద్విగుణార్థ భావముల్ చీటుకొనంగఁ  
 దేటతెనుంగున ద్విపద రచింతుఁ  
 బాటిగాఁ దత్కథాప్రాధి యెట్లనిన  
 జాతులు మాత్రానుసంధానగణ వి  
 నీతులుగాగ యనియతగజ్జేర  
 నియును “బ్రాసోవా” యనియు ‘యతిర్వా’ య  
 నియుఁ జెప్పు ఛందోవినిహితోక్తిగాన  
 ప్రాసమైనను యతిపై వడియైన  
 దేసిగానిలిపి యాదిప్రాసనియతి  
 దప్పకుండఁగ ద్విపదలు రచియింతు  
 నొప్పుదు ద్విపదకావ్యోక్తి నావలదు  
 ఆరూఢ గద్యపద్యాది ప్రబంధ  
 పూరిత సంస్కృతభూయిష్ఠరచన  
 మానుగా సర్వసామాన్యంబుగామి  
 జానుఁడెనుఁగు విశేషము ప్రసన్నతకు  
 అట్టునుగాక కావ్యము ప్రాధిపేర్చి  
 నెట్టిన రచియింప నేర్చినఁజాలు  
 నుపమింప గద్యపద్యోదాత్తకృతులు  
 ద్విపదలు సమయ భావింప నెట్టిన.”

బసవపురాణమునఁ దెనుఁగున కవితచెప్పుటయేమి యనునాత్మే  
 పణకు సమాధానము చెప్పుటకై యత్నించినాఁడు. ఇక్కడ ప్రాథ  
 కావ్యము ద్విపదలలో రచింపనగునా! అది యొప్పుదు! అను వారి  
 యాత్మేపణను పరిహరింపఁజూచుచున్నాఁడు. ఆలంకారిక నియమము

లనన్నిటిని బాటించి ప్రాథముగ రచించినచో 'గద్యపద్యోద్భాత కృతులు' ద్విపదలలోనైనను రచించుట దుర్లభము కాదు. ద్విపదలు నట్టికృతులకు సమమే యగును అనిచెప్పి తాను పాటించడలచిన యాలంకారిక నియమములనన్నిటి నీక్రిందివిధమున జెప్పినాడు.

“ సరళత సరణి ప్రసన్నత చెన్ను  
పరిణతగణపదపద్ధతి శబ్ద  
శుద్ధి ప్రయోగప్రసిద్ధి గణాస  
మృద్ధి నానుడి వడి మితియతియర్థ పుష్టి  
.....  
.....  
యమకంబు గమకంబు యతి గతిగార  
కము పూరకము గ్రియ కాంతి విశ్రాంతి  
రంగు బెడంగు మెఱుంగు సమాస  
సంగతి యక్షరశయ్య సంఘటన  
నిపుణత రసికత, నెఱిసమాసార్థ  
ముపమాన మనధాన ముత్పేక్ష లక్ష్య  
లక్షణవ్యక్తి యలంకారయుక్తి  
దత్తుత సుమతివిదత్తుత యనిన  
జాతుల రచనాప్రణీతులఁ గాన్య  
నీతుల రీతుల నేతు లుట్టంగ  
వరకవుల్ గొనియాడ వర్ణనకైక్క  
ధరఁజెప్పు కృతియ యుద్యత్కృతిగాక  
.....  
వసిగూర్చు కృతులు నా వడ్లును బెరుగు  
బిసుకుచందము బిలిబిలికృతుల్ గృతులె

## అంధభారత కవితా పుష్పసము

అటుగాన యభివృద్ధానందితోక్తి  
పటుగద్యపద్య ప్రబంధసామ్యముగ  
కావ్యకళా ప్రాధిగల్భింతు ద్విపద  
కావ్యంబు భావ్యంబుగాఁగ నట్లయ్యు  
నవికలవేదవేదాంతేతిహాస

వివిధాగమపురాణ విహితసూక్తముల  
నిదమిత్రచుచోట నివియె ప్రామాణ్య  
పదములుగాగ ద్విపదలు సంధింతు

.....

దేసిగా నచియింతు ద్విపదకు వల్లుఁ  
బ్రాసంబులును బొందుపడఁగఁ దావలయు  
ననుచుఁ దదీయ సూక్తాక్షరపంక్తిఁ  
జెనకక యింతొప్పఁ జెప్పునే యనుచు  
సన్నతిజేయుచు సత్కవు లలర  
దిన్ననిసూక్తుల ద్విపద రచింతు.

ఇట్లు తాను ద్విపదలనె రచించినను పటుగద్యపద్యప్రబంధ  
సామ్యముగ కావ్యకళాప్రాధిని గల్పింతుననియు, నట్టి కావ్యముల  
కిది తీసిపోదనియు సమర్థించుకొనినాఁడు. కొంతనఱకు మతవ్యాప్తికై  
రచించుచున్న సోమనాథుడే తన కృతులయందు దట్టి పాండిత్యప్రకర్షఁ  
జూప యత్నించినవాఁడై యుండ నన్నెచోడుని విషయమునఁ జెప్పెడి  
దేమి.

అపభ్రంశభాషయగు తెలుఁగులోను తమ కావ్యములు వ్రాయకూడ  
నను సంస్కృతభాష పండితుల వాదమునకు జడిసియో, లేక తమ  
కావ్యములు వారి మెప్పుబడసినగాని నిలువవని తలంచియో తమ దేశికవిత్

లో నాసంస్కృతకవితాలక్షణముల నన్నిటినీ చదివిన భాషా  
 కావ్యముల నీదేశికపులు రచించుచున్నను, ఈ భాషాకవితల కిట్టి యప  
 వాదము పెద్దన శ్రీనాథాదుల కాలమువఱకుగూడ పోయినట్లు కనఁ  
 బడదు. ఈ భాషలలో ననేకోత్తమగ్రంథములు రచింపఁబడిన  
 తరువాతగూడ విన్నకోట పెద్దనకాలమున నెట్టిస్థితి ప్రబలియున్నదో,  
 తెలుఁగన్నను తెలుఁగకవితయన్న నెట్టి యాసడింపు గలదో ఆతని యీ  
 క్రిందిపద్యములనఁ దెలియుచున్నది.

“విలసద్భావరసాద్యలంకృతులచే విప్పాటి గీర్వాణ భా  
 షల కబ్బంబుల కెన్ని మంచితనము ల్సంధిల్లు నాచందమై  
 వలియుం బ్రాసయు నంతకగ్గలములై వర్తిల్లు సత్కావ్యముం  
 దెలుఁగంచుం జెవిబెట్టలేమి యుడుపం దేగల్గునే మందిలన్.”

భావరసాలంకారాది గీర్వాణభాషాకావ్యవిశేష లక్షణము  
 లన్నియుఁ దెలుఁగుకావ్యములలోని కొక్కమాటుగా దింపివేసి, తెలుఁగు  
 భాషను, తత్కావ్యములను గీర్వాణభాషాకావ్యముల కేవిధమునను  
 దీసిపోకుండునట్లుగా - గీర్వాణభాషాకావ్యములే యనిపించునట్లుగా  
 రచించుటయేగాక, యింకను దేశీయలక్షణమునుండి వెలియుఁ బ్రాస  
 యునను మఱి రెండలంకారములనుగూడఁ దొడిగి తెలుఁగుకావ్యమును  
 రమ్యతరంబుగఁ జేసినప్పటికి, నిది తెలుఁగుభాషలో రచింపఁబడిన  
 దన్నమాత్రముచేతనే, చెవిని బెట్టలేనివారికి మం దెచ్చటనుండి తేగల  
 మని యడుగుచున్నాఁడు పెద్దన. కాని యీతఁ డిట్టివారి రుగ్మతను మరు  
 ర్చుటకుగా నొకమంచియిందే కనిపెట్టినాఁడు. తెలుఁగు దేశభాషయని  
 గదా వీరు దీనిని చులకనచేయుచు దానిలో రచింపఁబడిన కావ్యము  
 లను చెవిబెట్టనొల్లక, యాభాష మాకు తెలియును గావున దానికిక  
 లక్షణమెందులకు పొమ్మనుచున్నారు. దీనిని సంస్కృతభాషావికార

## ఆంధ్ర భారత కవితావిమర్శనము

మగు ప్రాకృతమే యనినచో దీనియందును శ్రద్ధచహింతురని తెలంచినాఁ  
బోలు “సంధ్రభాషయఁ బ్రాకృతాహ్వయము గాన-వలయు దల్లక్ష  
ణంబులు వెరుపదెలియ”యని చెప్పి గడుసుదశముతో వారి వాదము  
నెదుర్కొనుటకు యత్నించినాఁడు. ఇక కావ్యలక్షణమును జెప్పుచు

“యుక్తివిశేషము కబ్బం, బుక్తివిశేషంబుగాదు యోగ్యునకైనన్  
యుక్తివిశేషము సాధ్యం, బుక్తివిశేషంబసాధ్య మూహింపంగన్.”

కావ్య మనఁగా యుక్తివిశేషముగాని ఉక్తివిశేషముకాదు.  
ఒకకావ్యముయొక్క గుణావగుణములు లేదా ఒక రచనయొక్క  
కావ్యతా గుణము. — అందు వివరింపఁబడిన భావరసాదివిశేషములను  
బట్టి అంశలి యర్థయుక్తినిబట్టియే నిర్ణయింపఁబడవలసినదిగాని, అది  
యేభాషలో రచింపఁబడినది యను దానినిబట్టి అనఁగా ఉక్తివిశేష  
మునుబట్టి నిర్ణయింపఁబడదు. అట్లయినచో నేదో యొక్కభాషలోనే  
కవిత బయలుదేరవలసినదిగాని, లోకమునందలి భిన్న భాషలలో కవిత  
యొందుట కవకాశమే లేకపోవలసినచున్నది. ఆయా కవులకుఁ గలిగిన  
లోకానుభవమునుబట్టియు, ప్రతిభానుసారమును బట్టియు, శక్తి  
విశేషమునుబట్టియు, నపూర్వార్థకల్పన- లేక అర్థయుక్తివిశేషము,  
సాధింపఁదగిన దగుచున్నది. దానినిబట్టియే యాదాకావ్యములు త్ర  
మోత్రమకవిత కాదర్శభూతంబులగుచుండును కాని ఉక్తివిశేష మెట్టి  
గొప్పకవిచేతను సాధింపఁదగినదికాదు. ఎట్టికవియైనను తనభావములను  
తా నెఱింగిన భాషలో రచింప దొరకొనునేగాని, యన్యభాషలో  
రచింపనేరడు. తెలుఁగుకవులు తెలుఁగు కవితను గీర్వాణభాషలో  
రచింపవలయుననుట యసందర్భమైనమాట. కావునఁ దెలుఁగున రచిం  
పఁబడినను, అది యర్థయుక్తివిశేషము గల సత్కావ్యంబైనచో,  
లోకము గ్రహింపవలసినదే యను తనభావములను గావ్యలక్షణమును

దెలుపుమిషచే వెల్లడించినాడు. ఇట్టింతకాలమువఱకు నెందఱును సత్కావ్యములను దెలుగులో రచించినను, నన్నయ కాతనికాలమున సంభవించినట్లే ఆయాకవుల కాయాకాలములందు, గీర్వాణభాషలోనే గాని దేశభాషలో కవితఁ జెప్పెడి దేమి యను నపభ్రంశవాదులగు పండితులతో “ఘోరరణము” సంప్రాప్తించుచునేయున్నట్లుగ పడుచున్నది. ఇదియే నన్నపాశ్చ్యని భారతము బయలుదేరిన తర్వాత నంతకుఁబూర్వమునఁగల జానుదెనుంగు రచన లంతరించుటకుఁ గారణము. — గుణగవిజయాదిత్యుని కాలముననె అనఁగా తొమ్మిదవశతాబ్ది ప్రారంభముననే సాడనూపిన యీ శిష్టకవితాతైలి ప్రాకృతజనకవితా తైలి యగు జానుదెనుంగుతైలితో డీకొనుచు వచ్చివచ్చి, రాజాశ్రయముకల దగుటచే నన్నయకాలమున జానుతెనుంగు నొకమూలకుఁ ద్రోసి విజయము గాంచినది.

ప్రధానవిషయమేమనఁగా నన్నయనాటికే, అంతకుఁబూర్వమే నన్నయ భారతకవిత్యు మారీతిని రచింపఁబడుటకుఁ దగినపరిస్థితు లాక విధముగా నేర్పడియున్నట్లు తెలియవచ్చుచున్నదనుట. ఆ రీతి యేది, ఆ పరిస్థితు లెట్టివి యనఁగా—నారీతి గద్యపద్యాత్మకమగు చంపూరచనారీతి, దీర్ఘ సమాసజటిలంబగు సంస్కృతభూయిష్ట రచనారీతి, సంస్కృతాలంకారిక నియమానుసరణరీతి, సంస్కృత ఛందోనియమానుసరణరీతి, వైదికమార్గ ప్రవర్తకంబగు రీతి, పురాణగ్రంథ రచనానుకూలంబగు రీతి. ఇవియే, యీరీతివి శేషములే, యతనికిఁ బూర్వమునను, సమకాలమునను దేశీయ ఛందములో జానుదెనుంగున రచింపఁబడి ప్రాకృతజనులలో వ్యాప్తిఁ జెందియున్న దేశీయవాఙ్మయమునుండి యాతని కవితను వేఱుపఱుచుచున్నవి.

## ఆంధ్రభారతి కవితా విమర్శనము

నన్న పాఠ్యము నిజముగ సకలభాషావాగనుశాసనుఁ డనిపించు కొనఁదగిన ప్రతిభాశక్తి, విజ్ఞానసంపత్తి, పాండిత్యప్రభావము మొదలగు విశేషలక్షణములు గలవాఁడేయైనను, ఈతని కట్టి యుద్ధాంశము గలించుటలో బ్రాహ్మపరిస్థితులుకూడ కొంత తోడ్పడినవని నెప్పక తప్పదు. నీనిలో ముఖ్యమైనది యీతనికిఁ గలిగిన కన్నడవాఙ్మయ పరిచయము, కన్నడ దేశీయకవులతోడి స్నేహము, సహవాసము; అష్టభాషాకవిత్వ నతుఁడుఁడును, కన్నడకవియు నగు వారాయణభట్టు తో డ్పాటు. ఆంధ్రవాఙ్మయ సాధనిర్మాణమునకు వలయుసామగ్రి విషయమున నన్నయ కన్నడవాఙ్మయమునకుఁ బోవలసిన యగత్యము లేదు గాని, యీ కన్నడవాఙ్మయ పరిచయము తన్నిర్మాణవైఖరి నాతనికిఁ గూచించియుండును. భాషాసామగ్రి సిద్ధముగ నే యున్న ట్లిదివఱకే గూచియున్నాము. ఛందస్సానుగ్రి కొంత నన్నయ సేకూర్చుకొనవలసి యున్నది. నన్నయకుపూర్వమునఁ గల శాసనములన్నియు, సీసములు, గీతములు, ఆటవెలఁడులు, అక్కరలు, తరువోజులు, మొదలగు దేశీయ ఛందో వృత్తములతోనే, లేదా గద్యంబులతోను, గూడియుండుటను చూచియున్నాము. నన్నయకాలమువఱకు సంస్కృతవృత్తములలోఁ జేయఁబడిన యాంధ్రకవితారచన బయలుదేఱినట్లు గానరాదు. శాసనములలోనికే యెక్కినపు డాకాలమున నీ దేశీయవృత్తములలో ననేకములగు దేశికావ్యములు, లేదా పాటలు మొదలగునవి రచింపఁ బడి ప్రాకృతజనులచేఁ బాడుకొనఁబడుచుండు ననుటకు సందేహము లేదు. ఇప్పటి స్త్రీలపాటలవలెనే యాకవిత శిష్టకవిత బయలుదేఱిన పిదప నంతరించినది. నన్నెచోడుండు పామరజనములు గొడుగీతములను పాడుకొనుచున్నట్లును, పాల్కురికిసోమన ఆతతబసవపురాతన భక్తగీతార్థసమితియే మాతృకగాఁగ తన బసవపురాణమును రచించి



## ఆంధ్రభారత కవితా విమర్శనము

నట్లును చెప్పినారుగదా. ఇట్లు గీతములే గాక ద్విపదలు, మంజరులు మొదలగువాని ననేకవిధముల పాటలుగాఁ బాడుకొనుచుంకిరి. ఇప్పటికిని స్త్రీలపాటలన్నియు నీ దేశీయభందముతోనే యున్నవిగాని సంస్కృత వృత్తములు వానిలోని కెక్కనేలేదు. అప మాత్రాగణబద్ధము లగుటచే నిచ్చనచ్చినచోఁ గొంచెము సాడుగించియుఁ, గుదించియు షరు స కనుకూలముగాఁజేసి పాడుకొనుచుండెడివారు. తమిళమున నాయా 'పాట్టు'లు పాడుకొను రీతులను దెబ్బటకు 'పీశై'లు గలవు. సామాన్యముగా దంపుశ్ల పాటలన్నియు తరువోజలే యనుటకు విన్నకోట పెద్దనార్యుని యీ తరువోజపద్యలక్షణమునఁ జేసిన సూచనయే నిదర్శన మగుచున్నది:

తరువోజ:—

“నలనామకంబులు నగణాంతములుగ

నాలుగంఘ్రులయందు నాలుగు గూర్చి

వళులు మూడెడలను వరుసతో నిల్చి

వలయు మూడవగణ వర్గంబు మొరల

నిలుపంగ నివ్వధి నిర్మించి విశ్వ

నృపతికి నిచ్చిన నింపుసాంపారుఁ

దలకొని తగుఁ బ్రాణు నంపెడిచోటఁ

దరుణులచే సాంపుదనరుఁ దర్రోజ.”

అప్పగింతపాటలు, నలుగులపాటలు మొదలగున వనేకము లీ తరువోజతో, ద్విపదలతో, మంజరుతో యయియుండును. సీసపాదభాగము లక్షణమున వీనితో సరిపోవుచుగావున నివియన్నియు మొట్టమొదట నొకటేరూపముగల్గియుండికాలక్రమమున భిన్న నామములతోయత్కించిద్వేదముగలవై న్యనపారింపఁబడజొచ్చినట్లున్నవి. ఈరీతి వృత్తములు,

## ఆంధ్ర భారత కవితావిమర్శనము

సీసములుగూడ కన్నడభాషలో లేకుండినను తమిళస్పందములోని 'పాట్టులతో' బోల్పదగియుండుటచేతను, ఈ దేశీయస్పందమునకు సంబంధించిన పద్యములు, పాటలు మొదలగునవి మిగుల ప్రాచీనకాలమునందలి మూలద్రావిడభాషలోనుండి యీ తమిళము, తెలుగు, కన్నడము మొదలగు భాషలలోనికి సంక్రమించినవేగాని, అక్షరగణబద్ధములగు గీర్వాణభండస్సంప్రదాయము ననుసరించి వచ్చినవిగాఁ గనఁబడవు. ఈసీసభేదములు, తరువోజు, మొదలగునవి కన్నడభాషలోఁ గనఁబడకపోవు. పుఁ గారణము తెలియదు. కాని యీ భాషలు మూలభాషనుండి విడిపోయినతర్వాత నాయా దేశస్థితిగతులనుబట్టియు, నాయా కవుల రచనా సౌకర్యదులను బట్టియు, నీ ఛందస్సంప్రదాయములు భాషాస్వరూపము మాటిపోయినట్లే, కొంతవఱకు మాటిపోవుట తటస్థించినది. ఇంతేగాక ప్రాచీనకాలమున జను లేదోవిధముగా పాటలను రచించి పాడుకొనియుందురు. వానిలోఁ గొన్ని మిగుల వ్యాప్తి జెంది సర్వజనాదరణీయుములైన పిదప, కొంతకాలమునకు వాని లక్షణము నిర్ణయమై వానివలెనే మఱికొన్ని రచింపఁబడుచునచ్చియుండును. మఱి కొంతకాలమైన పిదప లాక్షణికులు బయలుదేరి లక్షణ మేర్పఱతురు. ఈ లాక్షణికనియామకము లేర్పడినపిదప బయలుదేరిన పాటలు పద్యములు నాలక్షణము ననుసరించి యొక్కరీతి నేయుండునుగాని, మిక్కిలి ప్రాచీనమగు రచనలకుఁ బోయినచో నీనియమము లంతగాఁ బాటించఁబడినట్లు కనఁబడదు. ప్రాచీనతమిళవాఙ్మయమందలి పాటలలో నిష్పదు యతియని మనము వాడుకొనెడి యక్షరసామ్యము (సంస్కృతమందు వలె కేవల విరామము-విశ్రమముకాదు) 'మొనె'నుని యనఁబడునది యాయా పద్యములలో నాయా స్థలములయందు మాత్రమే కావలయునని నియతమైయుండక, ఆయా కవుల యిష్టానుసారముగా నొక్కొక

## ఆంధ్రభారత కవితా విమర్శనము

పాటలో రెండవగణము మొదటను, మఱియొకదానిలో రెండు మూడు గణముల మొదటను మఱికొన్నిటిలో నన్నిగణములమొదటను సచ్చమండును. అట్లే తెలుగులో సీసముల విషయమున జూడుదు. ఎనిమిది పాదములను ప్రాసలుంచుట, ఆరుపాదములనే యుంచుట, మొదలు నే వడి నిల్వినారో గానినే చివరవఱకు నిలుపుట, భిన్నపాదములందు ప్రత్యేకముగా వడి నిలుపుట మొదలగు భేదములనుబట్టి సీసభేదము లేర్పడినట్లు లాక్షణికులు చెప్పియున్నారు. ప్రాచీన కాలములో వడిగాని, ప్రాసవడిగాని నిలుపుట కవుల యిచ్చానుసారమైయుండును. తరువాతి లాక్షణికులు వీని నన్నిటినిపోగుచేసి విభాగించి వాని కాయాశేర్లుపెట్టి నారు. ఉత్సాహచివర నొకగీతము రచించినచో నదిగూడ సీసభేదమే యున్నారు. లక్షణములో యత్కించి శ్లేషమున్నను నడకలోను పాటగా పాడుటకు నివి యొకరీతిగానే యుపయోగపడుటంజేసి మొదటికాలములో నీ విభేదమంతగా పాటింపబడియుండదు. కాలక్రమమున నీ లక్షణనియమములు పెరిగినకొలది నీ సీసభేదములన్నియు నక్కరలవలెనే కవులచే విడనాడబడి యంతరించినవి. నన్నయతరువాత నివి కవులచే నాదరింపబడకుండుట నప్పకవియే యిట్లు చెప్పుచున్నాడు :

“సప్తవిధము లివియ శబ్దశాసనుండు

పంచమామ్నాయఘక్తిలో బల్కెగాని

కడమకవు లాటుసీసముల్ విడిచిపెట్టి

చెలగి సమసీసపద్యమే చెప్పినారు.”

పండరంగని ధర్మవరముశాసనములోను, దీర్ఘాశిశాసనమునను గూడ సీసపద్యములందు ప్రాసయతి నియమముపాటింపబడుటంజేసి, నన్నయభూర్వము చిరకాలమునుండి యీయలవాటాతని కాలమువఱకు వచ్చినదనుట స్పష్టము. కన్నడమున నీప్రాసయతి వాడుక లేదు. అక్కర

## ౧౨ భారత కవితా విమర్శనము

త్తములు కన్నడభాషలో మిగుల ప్రచారమునందున్నను, తెలుఁగు-  
భాషలోఁగూడె నన్నయకుఁబూర్వము నూరుసంవత్సరముల కాలమందలి  
సనములలోనే గానఁబచ్చటంజేసి కన్నడభాషా కవితనుండియే తెలుఁ  
భాషినికి వచ్చినవని తలంప నవసరములేదు. దేశీయ స్మృత్యములన్నియు  
కృతజనుల సాబలలోనే యేదో యొకరూపమునఁ గనఁబడు-  
న్నవి. కాని నియుచుము, లక్షణములేక పోలికనుబట్టియు, పాడు-  
న వలయు సౌకర్యమునుబట్టియు, మార్పు జేంచుచుండుటచేఁ గాల-  
చుమున నాయాభాషలలో భిన్నరూపములను జేందియుండును.  
దృష్ట్రీలు సామాన్యముగా పాడుకొనుచుండు 'తులసిమాహాత్మ్య'మను-  
ట రగడభేదముగానుండుట నీక్రింది పాదములవలన మనము తెలిసి  
నవచ్చును :

“శ్రీకరముగ విష్ణుపూజ చేసి వసిష్ఠమాని మ్రొక్కి  
యీ కథంత తులసి మహిమ విస్తరింతుగా  
పుత్రపౌత్రలాభవృద్ధి భూతికరము సర్వదా ప  
విత్రకరము మీరు గట్టిగాను తెలియుడి  
తొల్లివచ్చు నీ పురాణ దొడ్డరా జుదయనుండు  
ఎల్లజగము మెచ్చ రాజ్య మేలుచుండెనూ  
ఎలమి బహుదినాలు రాజ్య మేలుచుండి సుతులు లేక  
చెలమునలన తప్పి పూజ చేయుచుండెనూ  
అంతలో వసిష్ఠమాని యచటి కేతెంచెనపుడు  
చింత దీర తనావిధము చెప్పకొనియెనూ  
వృద్ధులైతె నేమిగనుక వెరపులేదు మీకు కార్య  
సిద్ధియగును తులసిపూజ చేసుకొమ్మనెన్  
అన్న మొదలు రాజు భూమి దున్ని లెస్సపదునుజేసి

వన్నెమీరగాను తులసివనము వేసెనూ  
 పాలు నెయ్యి మంచి చెఱుకుపానకమున తేనె నారి  
 కేళ జలముచేత కొన్ని నాళ్లు పెంచిరి  
 సాధనమున పోడశోపచారములను దంపతు ల్పు  
 మోదమొప్పు పూజ యే-డాదిచేసిరి  
 అంత ముసలితనముపోయి యింత నయసువచ్చె రాజు  
 కాంతగూడి మంచిసుతుల కాంచెవేడ్కలూ  
 భరతుడనుచు పేరు చెలగ బాగుమీర రాజ్యమేల  
 భరతనర్మ మతని పేర ప్రబలమాయెనూ  
 సరసమైన శ్రీతనర్పు—జాతసంయుతాంగమనగ  
 పరమశోభనం బిదీ—ప్రథమపటలము

.....  
 .....

తులసి యింట నుంచు వార్ని తులసిపూజ చేయువార్ని  
 తులసియందు భక్తియుంచి మెలగువారిని  
 తులసిదాసి మ్రొక్కువార్ని తులసి యనుభవించువార్ని  
 తెలసి నీవు (యముడు) వారిచిక్కు తిరిగిచూడకూ.  
 పాండ్రకుండ నేటిదొడ్డ భాగవతులు చేసినారు  
 దండికీర్తనం బిదీ దాసు మనువుడి.

ఇట్లే దేశీయములగు పాటల నన్నిటిని దేశీయ ఛందమునందలి  
 జాతులలో రచింపబడినవిగా మనము గుర్తింపవచ్చును. ఈపాటలు  
 సామాన్యముగాఁ నరువాతికాలమునైనను సంస్కృత వృత్తములలో  
 రచింపబడకపోవుటను బట్టి దేశీయకవిత—లేదా ప్రాకృతజనకవితా  
 ప్రవాహముంతయు దేశీయ ఛందోమార్గముననే ప్రవహించుచున్న

## ఆంధ్రభారత కవితా విమర్శనము

దనియు, శిష్టకవితమాత్రమే సంస్కృత ఛందోమార్గము ననుసరించిన దనియు తెలియుచున్నది. అంతకుపూర్వము దేశీయమార్గమున ప్రవహించుచున్న తెలుగుకవితను సంస్కృత ఛందఃప్రవాహముతోఁ గలిపి పారించినవాఁడు నన్నపాఠ్యుఁడే యైయున్నాఁడు. ఈ కవియముననే కన్నడకవులగు పంపాదుల గ్రంథము లీతనికి ప్రోత్సహము కలిగించి యుండును. కన్నడవాఙ్మయమున జాతీయరచనలతోఁగూడిన కావ్యములు 'చత్తాణె', 'బెదండ్ల' యనునవి ప్రాచీన కాలమునఁ బ్రసిద్ధము లై యున్నట్లు కవిరాజమార్గమున నృపతుంగుఁడు తెలిపియున్నాఁడు. కాని యట్టివి తరువాతికాలమున సంస్కృతఛందోమార్గము ననుసరించి రచింపఁబడిన శిష్టకవిత బయలుదేరిన పిదప, నాంధ్రభాషలోవలెనే యంతరించినట్లున్నది. అక్కగలు, ద్విపద, ముప్పద, గీతి, మంజరి ఈ మొదలగు జాతులు కన్నడాంధ్రములు రెంటిలోను గలవు. ఇఁక తెలుఁగున, సీసము, తరువోజ మొదలగు కొన్ని విశేషము గానన్నవి. ఈ సీసము, తరువోజ, ఉత్సాహ మొదలగువానిలోఁ జేరు సూర్యేంద్రగణములకును, కన్నడము నందలి బ్రహ్మ విష్ణుగణములకునుగూడ తమిళమున రెండేసి 'ఆశై' లతోఁగూర్చిఁబడిన గణములలోఁ గొన్నింటితో సామ్యము కలుగుటచే నిట్టిగణములతోఁ గూర్చిఁబడిన 'యహవత్' పాట్టు, పై తెలుఁగుపద్య భాగములతో సజాతీయముగావచ్చు ననుటకు సందేహములేదు. అట్లే చంద్రగణములలోఁ గొన్ని మూడేసి 'ఆశై' లతోఁగూడిన గణములతో (శీర్లతో) నేకీభవించును గావున నట్టి గణములతోఁ గూడిన యక్కరాదులుగూడ తమిళ 'పాట్టు'తో సామ్యముగలవోను. యతి ప్రాస నియములు సంస్కృత నృత్తములలోవానికంటె భిన్నములై ప్రాచీనములుగఁ గనఁబడుచున్నవి. తెలుగుపద్యములలో ప్రాచీనశాసనముల కాలమునుండియుఁ గానవచ్చుచున్న ప్రాసయతి యనునది సీసపద్య

## ఆంధ్రభారత కవితా విమర్శనము

మునుపలెనే కన్నడభాషలోఁ గానరాకున్నను తమిళపాట్టులలోఁ గాన  
వచ్చుటంజేసి ప్రాచీనకావ్యములలో దేశీయధందమునకు సంబంధించిన కొన్ని  
విశేషములు కన్నడమున సంకరించియుఁ దెలుఁగున నిలచియున్న  
ట్లగుపడుచున్నది.

ద్రావిడభాషలలోని దేశీయధందోలక్షణములనుబరికింప గా నివి  
సంస్కృతధందోలక్షణములను గొంత భిన్నములై యున్నవని తెలి  
యును. ప్రాచీనకావ్యములలో సంస్కృతవృత్తములు కనఁబడుట లేదు.  
తమిళకవిలయందుఁగూడ సంస్కృతవృత్తము లిట్టివి కాకలమువఱకు  
చేరనేలేదు. ఆంధ్రకన్నడములందు వ్రాకృతజనులయొక్కయు స్త్రీల  
యొక్కయు పాటలయందు నప్పటికి నిప్పటికినిగూడ నీసంస్కృతవృత్త  
ములు చేరలేదు. ఇంతేగాక ప్రాచీనకాలమున శిష్టకవిల బయలుదేరిక  
పూర్వము కేవల దేశీయపద్యములలో రచింపఁబడిన కావ్యములన్నట్లు  
నిదర్శనము లగుపడుచున్నవి. ఇట్లు ప్రత్యేకధందోలక్షణములకును, పద్య  
ములకును, పాటలకును, ఆధారభూతంబగు ప్రాచీనభాషయు, సంస్కృత  
వ్రాకృతములకంటె భిన్నంజై యుండవలయుననుట సంభావ్యం బగు  
చున్నది. సంస్కృతవ్రాకృతభాషాసాంగత్యముచే నెట్టిభాష మాటి  
పోయి గుర్తించుటకైన వీలులేని నూతనరూపమును బడసినదో, అట్లే  
సంస్కృతవృత్తములు, తచ్చందస్సంప్రదాయములు తత్ప్రసారక్రమము  
మొదలగువానివలన నీప్రాచీనదేశీయచ్చందోమార్గము మఱుగుపడిపోయి  
నది. ఆంధ్రకవిత్వము నీ సంస్కృతధందోమార్గమునుబట్టి రచించిన  
వారిలో మొదటివాఁడు నన్నయయే యని నాయూహ.

ఇట్టితఁడు తెలుఁగనినచోఁ జెవిజెట్టలేనిసిత్తిగల కాలములో నీ  
యాంధ్రకవిత్వము భావరసాద్యలంకృతులచే విహ్వరునట్లుగాఁజేసి, సం  
స్కృతధందోవృత్తములను భాషావిశేషములను, దేశీయధందముతో  
డను తెలుఁగు నుడికారముతోడను సమ్మేళనముబొందించి గీర్వాణ

## ఆంధ్రభారత కవితా విమర్శనము

భాషలకబ్బంబుల కెన్ని మంచితనములు గలవో యవి యన్నియు నీదేశభాషాకావ్యమున కబ్బుజేసి, నభియుఁ బ్రాసయును విశేషాలంకారములుగ నమర్చిపెట్టి సర్వజనాదరణీయంబు, ముఖ్యముగా పండిత జనాదరణీయంబు నగు సుద్ధాంభమును రచించినవాఁ డయ్యెను.

ఇట్లు భాషాస్వరూపవిషయముననేగాక ఛందోవిషయమునను గూడ ప్రత్యేకసామ్యము గలవిగాఁ గనఁబడుచున్న యాద్రావిడభాష లేకాలమున నెట్లు విడిపోయినవో నిశ్చయించి చెప్పుట కవకాశము లేకున్నను, ఈభాషలయందలి మూలధాతువులను, ఆధాతువులకు వేరు ధాతువులు, పదములు, ప్రత్యయములుచేరి భిన్నార్థములను సూచించు భిన్నపదము లేర్పడినరీతులను, ఈ ధాతువులనుండి క్రియారూపము లేర్పడిన విధానమును, విభక్తినిరూపణ విధానమును సరిపోల్చిచూచినచో, ప్రాచీనభాషాస్వరూపము కొంత తేటపడఁగలదనియు, దానినిబట్టి యీ భాష లేనితీలో విడిపోయినది తెలుసుకొవచ్చుననియు తోచుచున్నది.

### ప్రాచీనభాషాస్వరూపము-జన్యభాషలు

ఈభాషలలోని పదములచరిత్ర నన్వేషించినచో నవి యాచూభాషలలోఁ గాలక్రమమున నెట్టి మార్పులనుబొంది క్రొత్తక్రొత్తరూపములను బడసినవో తెలియుటయేగాక యీ భాషారూపములనన్నిటికిని సమానమైన ప్రాచీనధాతుస్వరూపము మాడఁబొడగట్టుచుండును. ఈ భాషలలోనిపదజాలమునకు మూలమగు ధాతువులనేకములు మూలరూపములతోడనే వీనిలో వ్యవహారమునఁగూడఁ గానవచ్చుచుండును. ఈ ధాతువులనుండి క్రియారూపములు ప్రస్తుతము మన తద్ధర్మార్థరూపములవంటివి భూతభవిష్యత్ కాలసూచకములై యొకధాతువునకు మఱి



## ఆంధ్రభారత కవితా విమర్శనము

యొక ధాతువును జేర్చుటచే నేర్పడియుండినవి. ఈ భాషలన్నిటిలో గూడ వర్తమానార్థకక్రియారూపము లాలస్యముగ నే బయలుదేరినట్లగ పడుచున్నది. ధాతువులకు కు, డు, తు, టు, అను ప్రత్యయములు, కాల ద్యోతకములై చేర్పబడుచు వచ్చినట్లు మొదటి ద్రావిడ న్యాయకరణ కర్తయగు తోల్ కప్పియార్ అను నాతఁడే చెప్పియున్నాఁడు. వీనిలో 'సు' అనునది భవిష్యదర్థమునను, 'తు' అనునది భూతార్థమునను సామాన్యముగాఁ జేర్పబడుచుండెడివి. తోల్కప్పియార్ నాఁటికే యీరూపములు మిగుల ప్రాచీనములగుటచే నివి యే ధాతువుల యవశిష్టరూపము లో తెలియక, సు, డు, తులను ప్రత్యయములని తెల్పినాఁడు. ఈ కు వర్ణాంతధాతువులు భవిష్యత్వర్తమానములకు రెండింటికి నుపయోగపడుచుండెడివి గావున, తరువాతకాలమున కన్న ఆంధ్రవ్యాకరణకర్త లీ 'సు' 'గు' అంతమునే ధాతువుగా గ్రహించి ధాతుపాఠములలో పఠించినారు. భాషలో వర్తమానభవిష్యదర్థముల వివేచన కావలసివచ్చిన కాలమున నీ 'గు' అంతరూపమునకు—ఇరు—ఉరు, ఉండు ఉన్న—మొదలగు సహాయధాతువులు చేర్పబడుటచే శైయ్యిగు—శైయ్యిండు; పోగుంచు; పోగుత్తు, పోవుతు, పోవుచు వెలుగుచున్న, ఇత్యాదిరూపము లేర్పడినవి.

తోల్కప్పియార్ సంస్కృతభాషావ్యాకరణ సంప్రదాయానుసారముగా 'సు' అనుదానిని ప్రత్యయముగా విడదీసెనే గాని యిది యే ధాతువుయొక్క యవశిష్టభాగమో పరిశీలించినట్లగపడదు. ద్రావిడభాషలలో నొక ధాతువును మఱియొక ధాతువునకుఁ జేర్చి యర్థభేదమును సూచించుట యలవాటుగా నుండుటచే, వెళ్, తర్, తున్—మొదలగు ధాతువులకు 'అగు' 'అగు' 'అక్కు' అను ధాతువును జేర్చుటచే ప్రాచీనకాలమున వెళ్ + అగు = వెళ్గు—వెలగు—వెలుగు;

## ఆంధ్రభారత కవితా విమర్శనము

తున్ + అను = తునగు - తునుగు, అనురూపము చేర్చబడియుండును. దీనిని బట్టి యీ భాషలు 'కు' వర్ణాంతరూపమునె వర్తమానభవిష్యదర్థముల వాడుకొనుచున్న కాలమునను, వర్తమానార్థకరూపము లాయా భాష లలో వేటువేటుగా నేర్పబడియుండుటచే, నవి యేర్పడక పూర్వమునను పోయినవని చెప్పవచ్చును.

అర్థభేదమును సూచించుట కొక ధాతువునకు మఱియొక ధాతువు చేర్చబడినట్లే పదముల సంబంధమును సూచించుటకుగా నొకపదము నకు మఱియొకపదము చేర్చబడుచుండెడిది. వీనిసంబంధము విశేషణ విశేష్యభాసరూపంబై యుండి 'వెండిచెంబు' 'సాన్ముడి' 'తల్లి పాలు' ఇత్యాదిపదములలోవలె పూర్వపదము పరపదమునకు విశేషణ మగుచుండెడిది. ఈ సంబంధమును వ్యక్తముచేయుటకు తరువాతి కాలమున 'అత్తు' 'అదు' 'ఇన్' 'ఇల్' మొదలగు పదములు చేర్చబడినవి. ఇట్లు మరత్తు, మరద, అనునవి ప్రత్యయములు చేర్చబడుటకుఁ గగిన యంగము లైనవి. 'ఇన్' కూడ చేర్చబడినపిదప 'మరత్తిన్' 'మరదన్' ఊరి, కాలి, మొదలగునవి, అంగములైనవి. తరువాత వీనిపైని వేటు వేటుపదములు చేర్చబడుచురాగా నవి కాలక్రమమున విభక్తి ప్రత్యయములుగాఁ బరగణింపబడట తటస్థించినది.

ఇ, టి, తి - అనునవి తెలుఁగున నౌపవిభక్తి ప్రత్యయములుగా నిప్పటికిని దలంపబడుచుండుటచేతను, ఇవి పైనిచెప్పబడిన 'అత్తు' 'ఇన్' అనువాని మాటురూపములే యగుటచేతను, వీనిపై జేర్చబడు తక్కిన విభక్తి ప్రత్యయము లాయాద్రావిడభాషలలో భిన్న భిన్నములుగా నుండుటచేతను, ఈ విభక్తి ప్రత్యయము లింక నేర్పడక సంబంధార్థమున 'ఇన్' 'అన్' మొదలగుపదములను వాడుకొనుచుండు కాల

## ఆంధ్రభారత కవితా విమర్శనము

ముననె తెలుఁగు తక్కినద్రావిడభాషలనుండి విడివడుట తటస్థించినదని తలంపఁదగియున్నది. అది యొప్పుడను విషయ మింకను చెప్పుట కనకాశము లేదు.

ఇట్లు ద్రావిడభాషలు విడిపోయిన తరువాత నాయాదేశకాల పరిస్థితులనుబట్టి కొంచెము ముందువెనుకలుగా నాయాభాషలలో నాఙ్మయమేర్పడినది. ఆంధ్ర కన్నడభాషలకు తమిళముకంటె నార్యభాషానాఙ్మయములతోడి సంబంధ మెక్కువగుటచే వాని నెక్కువగా పోలినవైనను, భాషాసంప్రదాయ విషయమునను, ఛందస్సంప్రదాయముల విషయమునను దేశీయతను కేవలము విడనాడలేదు. ఈభాషలలో ప్రాచీన మగు దేశీయఛంద స్సంప్రదాయములు, గణాదులు సంస్కృత గణసంప్రదాయమున కనుకూలముగ నున్నంతవఱకు సరిపెట్టికొని యుపయోగపఱచుకొనఁబడినవి. వీనితో సరిపడినిచ్చొట్ల నయ్యవి విడనాడఁబడినవి. తమిళభాషలోఁగూడ నత్రిప్రాచీనకవిత్వలో నీ సంస్కృతవృత్తము లేమియు లేవు. అది కేవల 'పాట్టు'పాటలతోఁ గూడినదై యుండెను. తరువాతి కాలమున సంస్కృతఛందస్సంపర్కము గలిగినప్పుడైనను, సంస్కృతవృత్తములలో నాయాపాటలకు పోలిక గలవానిని దేశీయ ఛందస్సంప్రదాయానుసారముగా సరిపెట్టుకొని యాయాపాట్టులకుఁ జేందిన వృత్తములుగా గ్రహించినేగాని, కన్నడాంధ్రములవలె సంస్కృతవృత్తములను శార్దూలమత్రేభములను పేరనున్నవాని నున్నట్లుగా గ్రహింపలేదు. ఇదియే కర్నాటాంధ్రభాషాకవిత్వపై సంస్కృతభాషాకవిత్వ ప్రభావము తమిళమునంగుకంటె నెంత విశేషముగాఁ బ్రసరించినదో వ్యక్తము చేయుచున్నది.

ఇంతవఱకు నన్నయకు పూర్వమునను, సమకాలమునను గల దక్షిణదేశ భాషానాఙ్మయముల స్థితి యెట్టిదో, వానిరీతు లీతని కవితా

## ఆంధ్రభారత కవితా విమర్శనము

పద్యముల నెంతవఱకు నిర్ణయింపఁగలిగినవో పరిశీలించి యున్నాము. ఆంధ్రవాఙ్మయమున భారతమే మొదటిగ్రంథ మెట్లయ్యెనో, అప్పటి దేశకాలపరిస్థితులకును భారతమునకుఁ గల సంబంధ మెట్టిదో, అని యాతని భారతావతారికలోను, గ్రంథమున నెంతవఱకు సూచింపఁబడినవో, తరువాత తిక్కనకాలముందలి పరిస్థితులకు నాతని యవతారికా గ్రంథములకుఁ గల సంబంధ మెట్టిదో ముందు పరిశీలింతుము.

### తిక్కన ప్రశంస

- క. అభినుతఁడు మనుమ భూవిభు  
సభఁడెనుఁడన సంస్థితమునఁ బతురుండై తా  
సంభయకవి విప్రనామక  
ఆభువనమునె కకు మంత్రితృడు దాట్రే - కేశవ.
- గీ. కవిత చెప్పియభయ కవి ముక్తమెప్పిం  
ననిని బ్రహ్మకైవ నతఁడు కెంపుఁ  
బరఁడు దశకుమార బహుళబుజెప్పిన  
ప్రాథమమ్మ వేట పొగడదల - కేశవ
- చ. క్షేత్రగ్రతు కేర నా విమల చేకాన ప్రభువదేదైక  
రతము తెనుంగు బాస నభిజనుమగారులుబడ  
నృతచరి యందు తిక్కన నాయకుఁడొదలుపెట్టెను  
శీతయనఁ బొడుఁగన్మ కవిరత్నము బియ్యకూతం  
- అనంతా కుయ్యదుము
- ఉ. భాసురభారతారముల భంగునిక్రమేఘంబునెరసి  
గాసబ బీసబుజుదివి గాధలఁ బ్రసవితమంగువా  
వ్యాసముని ప్రణీత పరమార్థము తెల్లఁగఁ జెప్పిన  
బహుసనకల్పబంధులఁబు నాదుల వస్త్రయ తిక్కన  
- ఎఱియెన్నఁక నృసిం
- దు. తపతినింబనస్థు తక్కుల బేతంగుడు నాదోనుభు  
బునఁ దాఁబట్టినఁ బుట్టులంగుముడై పొట్టుండునా  
త్తును నీతంబొకరుండో నాజును ముత్యవర్షింగఁ  
విను తింతంగితిక్కనంబు వినినై యర్చి యాదేవ  
- ఎఱియెన్నఁక నృసిం

మతస్థితి-వాఙ్మయము

భారతమే యాంధ్రభాషలో మొదటియుద్ధాంధ్రమగుటకుఁ గల కారణములను దెలిసికొనవలయునన్నచో నాకాలమునను, నంతకుఁ బూర్వమున నీదేశమునఁ గల మతస్థితిని కొంత తెలిసికొనవలసియున్నది. ఆంధ్రదేశమున నొకకాలమున ననఁగా క్రీస్తునకుఁ బూర్వము మూడు నాలుగువందల యేండ్లక్రితము బౌద్ధ జైన మతములు విశేషముగ వ్యాపించియున్నట్లు మరాఠతి, జగ్గయ్యపేట, భట్టిప్రోలు మొదలగు ప్రదేశములందు బయలుదేలిన స్తూపములు, శాసనములు మొదలగువాని వలననే స్పష్టమగుచున్నది. పురాణములలో నాంధ్రరాజులకు పూర్వమే యిక్ష్వాకునంశపురాజు లీదేశమును పాలించినట్లు గనఁపడుచుండటంచేతను, ఈయిక్ష్వాకునంశపురాజుల శాసనము లనేకము లిటీసల గవర్నమెంటువారు త్రవ్వించిన జగ్గయ్యపేట, శ్రీశైలసమీపమునఁ గల సిద్ధనాగార్జునకొండ ప్రాంతములందలి బౌద్ధస్తూపములలోఁ గానవచ్చుటంజేసియు నాకాలమున నీయాంధ్రదేశము పాలించినది యిక్ష్వాకులే యనియు; వారు గాఢమైన జైన బౌద్ధమతాభిమానముకలవారై యుండిరియుఁ దెలియవచ్చుచున్నది. వారికాలముననే యాంధ్రదేశమునందలి యీస్తూపములు కట్టఁబడియుండును. భట్టిప్రోలుస్తూపమున బుద్ధదేవుని యస్థికలముతోఁ గూడిన రాతిబాసలు బయలుపడుటగూడ నీస్తూపముల యతిప్రాచీనతను బలపఱచుచున్నది. కర్ణాటభాషలోని 'గర్మాచ్యుత' మను కావ్యమున క్రీస్తునకుపూర్వము అయిదవశతాబ్ది ప్రాంతమువాఁడును, 12 వ జైనతీర్థంకరుఁడునగు వాసుపూజ్యమునికాల

౭౯

౬. పంచమవేదార్థ పరమభూతసంహిత గాంధ్రభాషఁగా మించెఁ బదేనుసర్పములు విశ్వజగదీశుని నెవ్వఁడె కర్తించిన గర్భములైన కృష్ణాంబుజాక్షి నామస్తోత్రంతుని ర్చనాబాధ క్రితైశ్వర్యానిగిరికిఁ దిక్తనసాక్షులైన వికీర్ణ.

## ఆంధ్రభారత కవితా విమర్శనము

మున జరిగినదిగాఁ జెప్పఁబడిన యిత్వోక్తువంశపురాజును యశోధరుని దక్షిణదేశదిగ్విజయము, వెంగీదేశపాలనమును బట్టి, యిత్వోక్తులు క్రీస్తు నకుపూర్వ మైదవశతాబ్దియందే వేంగిదేశము నేలినట్లు తెలియుచున్నది. బ్రహ్మి వేటూరి ప్రభాకరశాస్త్రిగారు తలఁచుచున్నారు. (ప్రభువ సం. పుస్తకమున భారతి) ఈ యిత్వోక్తులును ఆంధ్రులతెగలలోని వారే కావచ్చును. ఇత్వోక్తు శాతవాహనాదినామములు వంశనామములను ఆంధ్రులనునది దండికారణ్యభాగమున నివసించుటం జేసి గలిగిన సామాన్యనామమునై యుండును. కావున నాంధ్రదేశమున జైనబౌద్ధమతోచ్ఛదశ యీయిత్వోక్తుల కాలముననే అనఁగా క్రీస్తునకు పూర్వము 4, 5 శతాబ్దములకు పూర్వముననే యుండును.

ఇత్వోక్తు తరువాత నీదేశమును పాలించి పెద్దసామ్రాజ్యమును స్థాపించిన ఆంధ్రరాజుల కాలములో బౌద్ధజైనమతములే గాక బ్రాహ్మణమతముకూడ విజృంభింపసాగినట్లున్నది. ఆకాలములో జైనులు, బౌద్ధులు నెచ్చుతెచ్చటికిఁబోయి మతప్రచారమునలుప మొనరిడిరొ ఆయాదేశములకు వారివెంటనే బ్రాహ్మణ మతప్రచారముగూడఁ బోయి స్వీయమతప్రచారమును సలుపుచువచ్చిన ట్లగపడుచున్నది. ఎట్లయినను ఆంధ్రరాజు లనేకములగు బౌద్ధదేవాలయములను, గుహలను నిర్మించి వానకాలమునందు భిక్షువుల యుపాధికోఱుకఁగా ననేకములగు గ్రామములను భూముల నిచ్చియుండుటేగాక, వీరిలో పలువురశ్వమేధ, గవామయనాది యజ్ఞములను చేసి బ్రాహ్మణులకు భూరి దక్షిణ లిచ్చియుండుటనుబట్టి యాకాలమున బ్రాహ్మణమతమునకు నెట్టియాదరము వ్యాప్తి కలదో తెలియఁగలదు. శివారాధనమును, విష్ణుభక్తియఁగూడ ప్రబలుచునే యున్నవి. బ్రాహ్మణమతమునకును బౌద్ధ

## ఆంధ్రభారత కవితా విమర్శనము

మతమునకును విరోధములేక దేనిదారి నదిదేశమునఁ బ్రబలుచున్నవి.\* కాని యాంధ్రు లుత్తరదేశమునుండి వచ్చి యిచ్చటి దేశీయులతోఁ గలసినవా రగుటచేఁ గాఁబోలు తమభాషను ఎదలక ప్రాకృతభాషనే రాజభాషగాఁ జేసికొని తమశాసనములన్నిటిని ప్రాకృతముననే రచియింపఁజేసినారు.

ఆంధ్రసామ్రాజ్య మంతరించిన పిదప, నా యాంధ్రరాజుల యొద్ద నేనాసులుగాను, సామంతులుగాను నుండిన నాగవంశమువారి తోనివాడగు శిసక్కుందనాగుఁ డనువాఁడు స్వతంత్రుడై కృష్ణా కావేరీ మధ్యదేశమున కధిపతియైనట్లు శాసననిదర్శనమువలనఁ దెలియుచున్నది. దీనినిబట్టి దేశీయజాతులుగూడ కొంతప్రబలములై యే యుండినవనియు, గావుననే యిత్వాకులు మొదలగు తేగలవా రుత్తరదేశము నుండివచ్చి వీరిలో కలసిపోయి తమభాషనే రాజభాషగాఁ జేసినను, దేశభాషయగు తెలుఁగు బొత్తిగా నశించిపోలేదనియుఁ దలంపవచ్చును. ఈనాగరాజుల మూలముగా నాంధ్రరాజ్యము పల్లవులకు సంక్రమించినది. ఈపల్లవులు భారద్వాజులు, పరమబ్రహ్మణ్యులు, నని శాసనములవలనఁ దెలియుచున్నది. వీరిలోఁ గొందఱు శైవమతాభిమానులును, మఱికొందరు నైష్ఠవమతాభిమానులుగను గూడ గనఁబడుచున్నారు నుపేంద్రవర్మయను నాతఁడు మొదట శైవుడైయుండి శైవులను బాధించియు, తరువాత శైవమతమునందభిమానము కలుగుటచే శైవుల నంపఱును హింసించి వారి నివాసములను నిర్మూలించినట్లు గనఁబడుచున్నది. మొత్తముమీఁద పల్లవరాజులందఱు శైవులై 'నంది'నే వంశచిహ్నముగా గ్రహించి బ్రాహ్మణమతమునే విశేషముగ ప్రోత్స

\* D. R. Bhandarkar: Dekkan of the Satavahana period. Ind. Ant. XLVII.(1918.)

## అంధభారత కవితా విమర్శనము

హించిరనుటకు సందేహములేదు. ఈకాలమున నీపల్లవులకు లోబడి వేగిజేశభాగముల నేలిన కాలంకాయనులు మొదలగువారుకూడ బ్రాహ్మణమతాభిమానులే యైయుండిరి. అయినను బౌద్ధమతముకూడ వారికాలమున నుచ్చస్థితియందే యున్నది. కాని చాళుక్యుల ప్రభుత్వముతోపాటు బౌద్ధమతమునకు క్షీణత్వమును, బ్రాహ్మణమతమునకు ప్రాబల్యమును ప్రారంభించినవి. చాళుక్యులు మొదట నేలిన పశ్చిమ దేశము దింతపటూర్వము చిరకాలమునుండియు జైనమతమునకు ప్రాబల్య మెక్కువగానుండెను. అనగా సంద్రగుప్తుడు జైనమతమును స్వీకరించి మైసూరులోని 'శ్రావణబెళగోళా'ను వచ్చిచేరినప్పటినుండియు నీకన్నడదేశము జైనమతమునకు బట్టుకొమ్మయై యుండెను. తరువాత కన్నడదేశము నేలిన ప్రభువులలో పలువురు జైన మతావలంబకులే. గంగవంశపురాజులు, రాష్ట్రకూటులు, కాలచుర్యులు, సోంసలరాజులును వీరందఱును జైనమతాభిమానులే యైయుండిరి. కావుననే కన్నడభాషలో నంత జైనవాఙ్మయము బయలుదేరినది. బ్రాహ్మణమతావలంబకులగు కదంబులు, చాళుక్యులు నీ జైనమతమును సహనముతోనే చూచిరి గాని, ప్రతిఘటింపలేదు. దక్షిణ మహారాష్ట్రదేశమునఁ గూడ జైనమతము విశేషముగ వ్యాప్తిలో నున్నది. దక్షిణదేశమున మధురనేలిన పాండ్యరాజులు జైనమతావలంబకులే. కావుననే ప్రాచీనకవులలో ననేకులు జైనములుండుట తటస్థించినది. కాని తరువాతి కాంచీపురాధిపతులగు పల్లవులు, ఒరయూరు తంజావూరు చోళులును వైదికమతాభిమాను లగుటయేగాక జైనమతమును ప్రతిఘటింపఁబోయిరి. బ్రాహ్మణమతమునకు ప్రాబల్యము కలిగినవారిఁడ నైదికకర్మలను, తత్ప్రతిపాదకనిబంధనగ్రంథములకు ప్రాధాన్యముపొచ్చి శిర్మతాస్త్రగ్రంథములనేకములు బయలుదేరినవి.



## ఆంధ్రభారత కవితా విమర్శనము

శివాలయములు, విష్ణ్వాలయములు ప్రతిష్ఠింపబడఁజొచ్చినవి. పురాణములయొడ నాదరము ప్రబలినది. భిన్న దేశతల ప్రాశస్త్యమును బ్రతిపాదించు పురాణములకంటెను పంచమ వేదం బనఁబరచిన భారతమునెడల జనులకు గౌరవము హెచ్చినది. ఇదియొక యతిహాసంబగుటయేగాక, నన్న పార్శ్వండు చెప్పినట్లుగా, సార్వజనీనంబై పరఁగుటంజేసి తక్కిన పురాణములకంటెను గూడ మొదటినుండియు సర్వజనాదరణపాత్రంబగుట తటస్థించెను. కావుననే “పెరిందేవనార్” అను తమిళకవిత నది రామాయణముకంటెను ముందే దక్షిణదేశమున తమిళ భాషలో గద్య పద్యమయంబుగ రచింపబడినది. ఆ కాలమున తమిళ భాషలో నీ భారత భాషాంతరీకరణమే యప్పటి కాదేశమున నార్యమతమునకుఁ గలిగిన ప్రాబల్యమును సూచించుచున్నది. ఇంతేగాక ఆ కాలమున భారతము దేవాలయంబులఁ బురాణము గాఁ జెప్పఁబడుచుండెడిదనియు, జను లాదరముతో వచ్చి విరుచుండెడివారనియు, దక్షిణదేశమున పల్లవుల కాలములో నీయాచారము ప్రబలియున్నదనియుఁ జెప్పుట కేడవ శతాబ్దియందు ‘పరమేశ్వర వర్మ’ యనునొక పల్లవరాజుచే నొకదేవాలయమున భారతము పురాణముగాఁ జదివిచెప్పినవారికై యొకయూరిలో నొక భాగము ప్రత్యేకింపఁబడినట్లుగాఁ బలుపు తమిళ భాషాశాసన మొకటి గూఢారముగుచున్నది. ఇట్లు దక్షిణదేశమునఁగూడ నార్యమతము వ్యాపించినకొలది, తక్కిన పురాణములకంటెను భారతమునందును, భారతపతనమునందును నాదరము ప్రబలించుండెను.

దక్షిణదేశమునను, కన్నడదేశమున నిట్లుండ, నాంధ్రదేశమున ఆంధ్రులనాడే కొంతతలయై ప్రసాగిన బ్రాహ్మణమతము తరువాత పల్లవులు మొదలగువారికాలమునఁ గ్రమముగ పెరుఁగఁజొచ్చి, చాళుక్యుల పాలనమున బాగుగవిజృంభింపసాగినది. పూర్వచాళుక్యు లీదేశము నాక్ర

## అంధ్రభారత కవితా విమర్శనము

మించిన కొద్దికాలమునకే, అనగా నేడవశతాబ్దముననే, వైదికమతము నందలి కర్మప్రతిపాదకంబగు భాగమును ప్రాముఖ్యములోనికిఁ దెచ్చి, యప్పుటికే దీక్షింపఁబడిన పాదజైనమతములను తీవ్రముగ ఖండించి తిన్నభావలగఁపలను హితమార్చి యాంధ్రదేశమున సామత్యములను నిర్మాతలందులకు దోడ్పడిన కుమారిల భట్టాచార్యులను నాతిండు వైదికమతమును, సంస్కృతభాషను తక్కినదక్షిణదేశభాగములలోకంబు దృఢము నెలకొనునట్లు చేయుటేగాక, వైదికమతమున కీదేశమున గట్టిపునాదులు వైచేను. దీనికి చాళుక్యరాజులు 'భగవన్నారాయణ ప్రసాదసమాసాదితనరాహలాంభులును, అశ్వమేధావభృథన్నానపవిత్రీకృత శరీరుజ్జ్వల చాళుక్యప్రభువులు తగిన యవంబన మొసఁగిరి. ఈ కారణముచే జైనభాగవతము లీదేశమున సంపూర్ణముగా నశించినవి. ఈ కుమారిలుని తరువాతికాలమునకు నద్వైతమతస్థాపనకై బయలుదేరిన శంకరాచార్యుల పాపండువత్తఁగిండునములచే నీ మతము లీ దేశమునుండి నిశ్చేషముగా నంతరించినవి. ఇట్లు కుమారిలుఁ డాంధ్రదేశమునఁ బ్రారంభించినవని శంకరునిమూలముగాఁ దుదముట్టినది. రాజులయవలంబనంబైన లేకుండుటచే జైనమతమునం దభిమానముకలనా రీనేగిదేశమును విడిచి జైనమతప్రాబల్యముగల కన్నడదేశమునకుఁ బోయి యచ్చటిరాజుల గూత్రయమును బడసిరి. పదియవశతాబ్ది మధ్యభాగమున నుండిన పంసకవికుటుంబమువారు వెంగిమండలమునందలి వెంగియను చక్కని గుట్టమునకు సమీపమందలి (వేంగిపళు పల్లపుప్రదేశమునందలి యని కొంచటి యభిప్రాయము) విక్రమపురాగ్రహారమున నివసించెడివారు. ఈతనితండ్రి యభిరామదేవరాయలు. ఈతని ముత్తాత మాధవసోమగూఁగి. ఈతండు యజ్ఞముచేసియుండనోవు. కాని అభిరామదేవరాయలు జైనమతమును స్వీకరించినవాడగుటచే నీ వెంగిమండలమున

## ఆంధ్రభారత కవితా విమర్శనము

బహుశః నిలువనీడలేక కన్నడదేశమునకు వెలసపోయినట్లు కనబడుచున్నది. కావున పంపయు తెండిమతమునే పగ్గిగ్రహించినవాడైనను బ్రాహ్మణమతదేవుని కాడు. కావుననే వ్యాసభారతమును గ్రహించి విక్రమార్జునవిజయ మనుపేర కన్నడమున రచించినాడు. ఇతర కవులనేకులు భారతమును గ్రహించి కొందఱు తమ వర్ణనాచాతుర్యమును, మఱికొందఱు కథాకథనచాతుర్యమును జూపుదు రచించిరిగాని, మూలకథను పాడుచేయఁగల సమర్థులతో నీగ్రంథరచనాకార్యమును నిర్వహింపఁగలవాఁ డొక్కపంపకవియే యని పండితులందఱు తలంచి యాతని ప్రోత్సహింపఁగా నాతఁ డీ భారతరచనకుఁ బూనికొనిన ట్లవతారికలోఁ జెప్పికొనినాడు. \*దీనినిబట్టి యీతనికిఁ బూర్వమనేకులు భారతకథను దేశభాషలో రచించినట్లును వానికంటె మూలకథానుసారముగాఁ దాను రచించఁదలఁచినట్లును గానవచ్చుటచే, నా కన్నడదేశమునఁగూడ నాకాలమున భారతమున కెట్టిప్రచారము కలదో స్పష్టమగుచున్నది. భారతము తన మతగ్రంథము కాకపోవుటచే జైనమత ప్రతిపాదకంబగు 'అదిపురాణమును' గూడ మూఁడునెలలలో రచించినాడట. ఈపురాణరచననుబట్టి వ్యాసుని నెఱే యీతనికిని 'పురాణకవి' యను ప్రసిద్ధికలిగినది. ప్రభు వీతనికి బహుమానముగా 'ధర్మఉరం' అను నగ్రహారము నిచ్చెను. ఈ 'ధర్మవరం' బల్లారిజిల్లాలోని 'ధర్మవరమే' కావచ్చునని రైసుదొరగా రభిప్రాయపడు

---

\* కతె పిరిదాదొడం కథెయ మెయొగిడ లీయదె ముం సమస్తభారత మనపూర్వకమాగె సలెపేట్ట కవీశ్వరరెల్ల వర్ణకం  
 కతెయొ యొడంబడం పడెయొ శేట్యొడె పంపనె శేట్టుమెందుపం  
 డితరె తగుళ్లు బిచ్చుటినె పేటి లొడర్చిదె నీప్రబంధమం

—విక్రమార్జునవిజయం I-11.

## ఆంధ్రభారత కవితా విమర్శనము

చున్నాడు. ఇట్టిపంపకవి జైనమతాభిమానము కలవాడైనను, బ్రాహ్మణపక్షపాతియగు తన ప్రభువు కోరికచే నీ భారతమును రచించినవాడయ్యెను.

ఈపంపకవికి సమకాలికుఁ డగు 'సాన్న' (సాన్నిచుయ్య) యును వెంగిమండలమునకుఁ జేరినవాడే. వెంగిమండలములోని కమ్మి దేశములో (కర్నూరాష్ట్రము) పుంగనూరనునది యీతని నివాసస్థానము. వీనిది కాండిన్యనగోత్రము. తండ్రి నాగమయ్య. ద్వితోన్నతుఁడు. యాజ్ఞ సల్యునితో సమానముగు వైదుష్యము ప్రజ్ఞ కలవాడు. కాని యీతనికి జైనమతాభిమానము కలిగినది. జైనుడైనాడు. కావుననే కన్నడదేశమునకుఁ బోయెను. ఈ పాన్నకవి కన్నడములోను, సక్కదము (సంస్కృతము)లోనుగూడ కవిత చెప్పఁగలవాడగుటచే "ఉభయ కవి చక్రవర్తి" యను బిరుదును రాష్ట్రపూటరాజుగు 'కృష్ణ'నిలనఁ బడసెను. ఈతఁడు 'శాంతిపురాణమును' రచించెను. ఈతని యన్న కుమార్తె యీగ్రంథము నశించిపోకుండుటకుఁగాను నామె తండ్రి మల్లప్ప యనువాతఁడు జనిపోయిన సందర్భమున నీశాంతి పురాణము నకు వేయిస్రతులు వ్రాయించి పంచిపెట్టినదట. వెంగిమండలమును విడిచి కన్నడదేశమునకుఁ బోయినవారిలో నాగవర్మ మఱియొకఁడు.

ఆంధ్రవాఙ్మయమున కవిత్రియమువలెనే, కన్నడ వాఙ్మయమున రత్నత్రయముని చెప్పఁబడువారిలో మూడవవాఁడు 'రన్న'. ఈతఁడు 'అజితతీర్థేశ్వరచరిత్ర' మొదలగు జైన తీర్థంకర పురాణములను గొన్ని రచించినాఁడు. ప్రస్తుతము మనకు ముఖ్యమైనవిషయ మేమనఁగా, నీ రన్నకవి పంపకవి వలెనే భారతకథను గ్రహించి 'సాహసభీమవిజయ' మనుపేరుతో చాళుక్యప్రభునగు సత్యాశ్రయుని (997-1008) నాయకునిగా నుద్దేశించిని, 10 యశ్వాసముల కాల్యముగా రచించెను.

## ఆంధ్రభారత కవితా విమర్శనము

ఇది రన్నకవి రచితమగు గదాయుద్ధమనియుఁ జెప్పఁబడుచుండును. ఈ సత్యాశ్రయముఁడు 11 వ శతాబ్ది ప్రారంభమువఱకు నన్నవాఁడగుటచే రాజరాజనరేంద్రునికి పాతికముప్పదిసంవత్సరములు పూర్వపువాఁడై యుండును. కావున రన్నకవియు నన్నయకు పూర్వము సుమారు ముప్పదిసంవత్సరముల వెనుకటివాఁడగును. పంపకవియు తన విక్రమాబ్దిన విజయమును 941 లో రచించినట్లు చెప్పియుండుటచే నీతఁడు నన్నయకు సుమారు నూఱుసంవత్సరముల వెనుకటివాఁడై యుండును. కావున నన్నయకు పూర్వము కన్నడమున భారతము రచించిన కవుల లో నొకఁడు. దాదాపు సమకాలికుఁడై, ఒకఁడు నూతఁడై చే పూర్వఁడు. జైనమత ప్రాబల్యముగల కన్నడదేశమునగూడ వ్యాసభారతిమే ఆదికవి యని చెప్పఁదగినంతటి సుప్రసిద్ధకవితే మొదట రచింపఁబడుటచే నీగ్రంథమున కాకాలమునఁగల ప్రాచుర్యము, చాళుక్యుల వైదిక మతాభిమానమునుకూడ స్పష్టమగుచున్నవి.

**భారతరచన-అవతారికలు**

ఇట్టిపరిస్థితులలో నిప్పటికి చిరకాలమునుండి బ్రాహ్మణ మత మనకుఁ బట్టుకొమ్మయై జైనబౌద్ధమతములను నిర్మూలనము గావించిన కుమారిలునికి జన్మభూమియై యున్న వేగీదేశములో, అనఘమై, శిష్టాగ్రహార భూయిష్టమై, ధరణీసుకోత్తమాధ్వరవిధానపుణ్య సమృద్ధమై సాలుచు వేగీదేశములో, నాయకమణింబోలు రాజమహేంద్రవరమున నస్రతిహతుఁడై యేలుచున్న చాళుక్యులవావతంసుం డగు రాజరాజనరేంద్రుఁడు, భూదేవకులాభిత్వరహ మహీయః ప్రీతియుక్త, భారత శ్రవణాసక్తియు, శివపదాబ్జధ్యాన పూజా మహోత్సవమున్, సంతత దానశీలతయు, శశ్వత్సాధుసాంగత్యము నెల్లప్పుడు మనంబునఁబాయక మనుమార్గవర్తనుఁడై, పరమధర్మవిదుఁడై, సమస్తవిద్యాశ్రమధర్మరక్షణ

అంధకారత కవితా విమర్శనము

మహామహిమకా మహా నామో వంశవర్ధనుడగు విష్ణునిగ్ధనుడగు, అమరశ  
రూపహామ తత్పరుడగు, సహితాభ్యాసుడగు, బ్రహ్మాండది నానా  
భూతాని విష్ణున నిగ్రహుడు, ఉభయభాషా కావ్యరచనాభి శోభితుడు  
నిల విష్ణునిగ్ధునిగాది, పంచమవేదం బగు మహాభారతమును గాక  
మహా సాగ్రంధమును యనునన రచించుచుని యడుగఁగలడు? తక్కిన  
ముక్తిసాధనములు గాని, అర్థ భర్మశాస్త్రములుగాని, కావ్యనాటక  
ములుగాని, అర్థములుగాని, చూతని భాషములకు, మద్దేశములకు, నాద  
భూతములకు, దేవనిగా జేపు. కావున నిన్ని గుణములను దనలో నిమిషి  
కాని విష్ణునిగ్ధులను భర్మశాస్త్రంబని, అధ్యాత్మవిదులకు వేదాంత  
గాని, వివిధ శాఖానాథ నీతిశాస్త్రంబని, కవులకు మహాకావ్య మని  
గాని, కవి శాస్త్రములనుగాని, ఇతిహాసముని, సర్వపురాణ సమచ్ఛయ  
ముని, విష్ణునిగ్ధులనుగాని చేప్పఁబడిన గ్రంథము మఱయొకటి  
లేదు. ఇది మహాభారతమునలి యభిప్రాయము, నభిలాషయు  
సాధనములు గలవి గలవి. ఇంతేగాక యాతనిది చంద్రవంశము.  
నాథిగ్ధునిగాని శ్రీమద్భాగవతమునాథునిగాని యనియు, నధికారము,  
సత్త్వము, సుఖములనుబట్టి పశ్చిమభాతిలోఁ జేరి తమ వంశములను  
సాక్షాత్కరింపఁగోరుచున్న ముడివట్టగొనివారని కాసనిదర్శనమునుబట్టి  
అది మహాభారత శ్రీమద్భాగవత వీరభద్రరావు పంతులుగారు చెప్పి  
యెఱుఁగినది. అది, అందాగ్రహించుచునవారుకూడ మొదటి  
కీర్తనమును వినిన పర్యతిప్రాంతమున సపాదలక్ష దేశమునకు  
యాత్రియమున అయాత్రియమని తెలుపుచున్నారు. మొత్తముమీద  
మహాభారతమునాథుని సాధికారమును బడసినపీదప త్రియత్వ  
మును బడసిన మహాభారతమును సంభాష్యంతయున్నది. కావుననే వీరికి  
మహాభారతమునాథుని హక్కుగానుండుటయు, నిచ్చట రాజరాజు తన

## ఆంధ్రభారత కవితా విమర్శనము

సుగూర్చి ప్రశంసాపూర్వకముగా భారతకథ తనపంశేపురుషులకు యని చెప్పుకొనుటయుఁ దటస్థించియుండును. అందులో నాగావలసినది, విమలసద్గుణశోభితులగు పాండవోత్తముల చరిత్రప్రద్యపాయనుఁడు చెప్పినట్లుగాఁ దెనుఁగువరచించుట. ఏలయు దివజకుఁ దాను విన్నకథలు బహుభాషలలో బహుభంగులై వి. కన్నడమునందలి భారతకథలో నొకటి భారతకథ యర్జునునికథ, రెండవది భీముని గదాయుధకథ. కాని పాండవోత్తముల చరిత్రలు కావు. తమిళభారత మెట్లున్నదో మగాని యదియు నాతఁడు వినియుండును. రాజరాజునకుఁ గలిశసంబంధమును బట్టియొనను తమిళభాషాగ్రంథములను, కవులఁడుచూచియుండకపోఁడు. ఈతనితరువాత కొంతకాలమునకు రాజరాజచోళుని కాలమున నారాజుతో 'కంబర్' అను ద్రతిమిళకవి యేకారణముననో విరోధించి యాంధ్రదేశమునంకతీయరాజ్యమునఁ జేరి తనకవితచే నందలి రాజును మెప్పించి, అని జోళరాజుపై దండెత్తునట్లు చేసెనని యొకకథ గలదు. నే కొన్ని తెలుఁగుపదములు 'అక్కటా', 'తామర' మొదలగునవి రామాయణమునఁ గానవచ్చుచున్నవి చెప్పుచున్నారు. దీనిని సర్వమున నాంధ్రరాజులకు తమిళకవితాపరిచయ ముప్పుడప్పుడు మండె ననుటకు సందేహములేదు. చోళులదిండయాత్రలు, ప్యలకు నందు రాజరాజునకు వారితోఁగలిగిన సంబంధమునుబట్టి యు తమిళభారతమును వినియుండునని తలంపవలసియున్నది.

భారతశ్రవణాశక్తికరం బిష్టంబుగదా. ఈతనికే గాక యాకాబురాణశ్రవణము, పతనము, వైదికమతవ్యాప్తి గలిగినచోట్ల మగులనాదరింపఁబడుచుండిన ట్లిదివజకే చూచియున్నాము. తన

## అంధభారత కవితా విమర్శనము

భారతశ్రవణాసక్తికిఁ గలకారణమునుగూడ నీతఁడు వైదికమతము గుఱముగనే తెలుపుచున్నాఁడు. అమలసుష్కశృంగభురమై కపిలంబగు గోశతంబు నుత్తమబహునేదవిప్రులకు దానముచేసినఫలము భారతశ్రవణమువలన సమకూరునట. ఈయుద్దేశమే యాకాలమున విశేషముగాఁ బ్రబలియించుననుటకు సందియములేదు. సామాన్యముగా భారతము సంస్కృతమునఁ జరుపుట, దేశభాషలలో దానియర్థము చెప్పుటయే జరుగుచుండును. కాని తెనుఁగుననే రచింపఁబడిన జనులందఱు సులభముగఁ జరుపుకొని యాఫలమును బడయుదురుగదా యని యాతఁడు తలంచుచుండును. ఈయవతారికలో నెచ్చటఁ జూచినను కర్మపరమగునైదికమతమే కనఁబడుచుండును. ఎంతవఱకును వర్ణాశ్రమధర్మతత్వరత, సునుమాగ్ధనర్తిత్వము, అగ్రజన్ములకు గోదానము, అగ్రహారదానము, భూదేవకులాభి తర్పణము, పురాణశ్రవణము, యాగఫలసంపాదన ప్రయత్నము మొగలగునవే. నన్నయ తాను రచించిన భాగమంతయు నీదృష్టితోడనే రచించినాఁడు. ఎక్కడచూచినను మూలమునందున్నను, లేకున్నను, వైదికకర్మలను, వైదికాచారసంప్రతిని యెక్కుడుగాఁ బొగడుచుండును. అట్టిసందర్భములు ముందుచూపఁబడును. ప్రస్తుత మీతని కృత్యాదిశ్లోకమునే గ్రహింతము. ఇదియు నీతని వైదికతాభిమానమునే సూచించుచు త్రిమూర్తిస్తోత్రరూపమై యున్నది. గ్రంథప్రారంభము సంస్కృతభాషలోఁ జేసినచో దరువాతి తెలుఁగురచన కవధ్రంశతాదోషము కలుగవని గాఁబోలు మొదటసంస్కృతశ్లోకమే రచించినాఁడు. అందుఁజేగ్నఁబడినవారు సృష్టిస్థితిలయకారకులగు త్రిమూర్తులు. వారు ప్రకృతిసహితులై శ్రీవాణిగిరిజలను వక్షోముఖాంగములందు ధరించిస్త్రీపుంసయోగోద్భవరూపమై యనాదియగు నీలోక వ్యవస్థను నడుపుచున్నవారు. వేదత్రయము వారి స్వరూపమే.



## ఆంధ్రభారత కవితా విమర్శనము

దేవత లందఱును వీరిని పూజింతురు. ఇట్లు పూజారూపం బగు వైదికకర్మ మార్గము, సృష్టిస్థితిలయ కారకంబగు మూర్తి త్రయమునే యిచ్చుట, ప్రాధాన్యమును వహించినవి. తరువాతనుగూడ నీతఁడు హరిహరాజగజాననార్క ప డాస్యమాతృ సంస్వతీ గిరిసుతాదిక దేవతాతతికే నమస్కృతులఁ దెలిపినాఁడు. ప్రాచీనసంప్రదాయపద్ధతిని 'అదిత్య మంబికాం విష్ణుం గణనాథం మహేశ్వరం' అని పంచాయతమును స్మరించి చాళుక్యరాజుల కులదైవతంబులని గాఁబోలు ప డాస్య, మాతృకలకుఁ గూడ నమస్కరించినాఁడు. క్రీ. శ. 616 సం.పు సతారాదాన శాసనములో కుబ్జవిష్ణుచర్మనకు నాతని పూర్వులకు 'కార్తికేయుఁడు' రణాధిదేవతయనియు, సప్తమాతృకలు కులదైవతములనియు, నీ కులమువారు వారిచే రక్షింపఁబడుచున్నారనియుఁ దెలుపఁబడియున్నది. కావుననే సన్నయ వారిని గూడ స్మరించుచుండును. పిమ్మట పరమవివేక సారభవిభాసితములును, సద్గుణపుంజవారిజోత్కర రుచిరంబులును, కలగమ్య సుతీర్థములును, మనోహర సుచరిత్ర పానన పయఃపరిగ్రాహ్యములునగు సత్సభాంతర సరసీననంబులను గొనియాడి, యావెంటనే గారతఘోరరణముయొక్క యౌపమ్యమును దెచ్చి నారాయణభట్టు హోయముచే భారతసంహితఁ దెనుఁగున రచించుట యను మహత్కార్యము నిర్వహింపఁబడిన దనుటచే, వివేకశూన్యులును, అసూయా పరవాదిదుర్గుణపుంజయుక్తులతోఁగూడి సత్పురుషుల కగమ్యములగు మఱిన్ని సభాంతరములయందు భారతసంహితను దెనుఁగుచేయు విషయంబు వాదములు కలిగెననియు, నట్టి సందర్భముల నారాయణభట్టున్నయకుఁ దోడయినిల్చి, ప్రతిపక్షుల వాదంబున నోడించి, కన్నడమునా వాఙ్మయ సాదృశ్యంబును దెలిపి, దానివలెనే సంస్కృతభూయంబుగ, సంస్కృతభందోవృత్తమార్గమున, భావరసాద్యలంకృతులతోఁపూరిన సంస్కృతకావ్యంబుల సరణి ననుసరించి రచించునట్లుగాఁ

## ఆంధ్రభారత కవితా విమర్శనము

జేసి యీ కార్యభారమును నిర్వహించెనని యూహింపఁజగి యున్నది. సభాంతరములందు జరిగిన వాగ్గణంబున నీతనికిఁ దోడ్పయిలిల్చి యాంధ్రీకరణ కార్యవిధానము నేర్పఱచి, యాయా సందర్భములఁ దగిన సలహా నిచ్చుచు నీగ్రంథరచనకుఁ దగిన ప్రోత్సహమును కలుగఁ జేయుటచేతనే యీ కార్యమును నారాయణభట్టు నిర్వహించి యుండును. భిన్నమతములవారిని సంతోషపెట్టనియు ననుతలంపుతోనే, ప్రసన్నకథా కవితార్థయుక్తిలో నాగసి కొందఱు, అది యక్కఱలేని కేవల మపభ్రంశవాదులగు సంస్కృతపండితులు సంస్కృతకావ్యములోఁపలేనే యిచ్చటను గానవచ్చు దీర్ఘసమాస బాహుళ్యము, పదముల పొందిక, అక్షరరమ్యత, ధారాళ మృదుమధురశైలిని జూచి యీగ్రంథము నాదరింతురుగాక యని జగద్భితముకొఱకు నన్నపార్థుఁడు తెనుగున భారతసంహితారచనబంధుఁడయ్యెనని తెలియుచున్నది.

ఇట్టికాలానుగుణముగా భారతకృతి భర్తయొక్కయు, కృతికర్త యొక్కయును దేశము లేక మై యాంధ్రభాషలో నీతొలిరచన కొకవిధ మగు నైదికతానుగము నాపాదించినవి. తనభాగములో సమయముదొరకినపుడెల్ల నన్నపార్థుఁడు, అవిరళజపహామతత్పరుఁడు సంహితాభ్యాసుఁడు నగు నన్నపార్థుఁడు, దీని విశేషలక్షణములను ప్రత్యేకశ్రద్ధతో సమకర్పకవదలిపెట్టలేదు. ఇంతేగాక తనకృతిపాఠకుండైన తనప్రభుని, నర్ణాశ్రమధర్మరక్షణ మనోమహిమ మహినోష్ఠ మనుమార్గుఁడగు విష్ణువర్ధనుని—విశేషగుణములనే యాయా సందర్భముల నాయారాజులకుఁ గూడ నాపాదించి నర్జించుచు జనమేజయునినలెనే యా భరత వంశీయుఁడే యగు నీరాజరాజును ఆతని ప్రశస్తిని నర్జించినవాడైనాఁడు. జనమేజయుఁడు నైశంపాయను నడిగినట్లే రాజరాజును పూరు భరతేశ కురు ప్రభు పొందు భూపతుల్ క్రమమున వంశకర్త

## అంధభారత కవితా విమర్శనము

లనఁగా మహి నొప్పిన యస్మదీయ'వంశజులయిన పాండవుల చరిత్రఁ జెప్పుమనిగదా నన్నయ నడిగినది. ఈతనికిఁ బూర్వము 100 సంవత్సరములనాఁడు పశ్చిమచాళుక్యవంశమునకుఁ జెందిన 'అరికేశరి'యు పంప 'వి నిల్లె యడుగఁగా నాతఁ డా ప్రభుని పరాక్రమాది గుణములను ప్రకటించుట కనువగునట్లుగా కథను మార్చి, పరాక్రమఖని యగు 'ర్జునునికిఁ బ్రాధాన్య మొసఁగి తనప్రభువు నతనితో నైక్యముచేసి స్థిరించుచు భారతకథను నడిపినాఁడు.\* మఱియొకవిశేష మేమనఁగా, నాతఁడు వ్యాసభారతమునే యనుసరించి రచించుచున్నట్లు చెప్పినను, తన ప్రధానోద్దేశము వేఱుగా నుండుటచేతను, స్వయముగఁ గాను జైనమతాభిమానము కలనాఁడై బ్రాహ్మణమతముపై ప్రత్యేకాదరభావము లేనివాఁ డగుటచేతను నన్నపార్వ్యుఁ డత్యుత్సాహమును నొసిన సందర్భములనన్నిటిని బొత్తుగా నదలివేసినాఁడు. కేవలము పాండవులకు సంబంధించిన కథనుమాత్రమే గ్రహించి యం దర్జునుకుఁ బ్రాధాన్య మిచ్చి రచించినాఁడు. అర్జునుఁ డొక్కఁడే ద్రౌపదిని వాసూమాదుట, అర్జునునకే చివరకుఁబట్టాభిషేకమగుట యిందలి ముఖ్య శేషములు. మొదటిపర్వములలో వీరికథకు సాక్షాత్సంబంధములేని యుపాఖ్యానములు, యయాతి, దుష్యంతుఁడు మొదలగు పూర్వరాజుల క్రిత్రలు మున్నగునవి లేవు. పంపకవియొ యీగ్రంథము చివర నొక పద్యాయములో నొక విషయసూచికను జేర్చినాఁడు. దానినిబట్టి

\* ఎనెసందుం వీరవై రిక్షీతిపగజఘటాటోప కుంభస్థభీభే  
ద ననుగ్రోద్భాసిభాస్వర్భుజ పరిఘన నారూఢసర్వజ్ఞనంవై  
రి నరేంద్రోద్దామదగోష్ఠితన ఘటననం నాయకంమాడిసంద  
ర్జున నోహోర్వీకధాభిత్తియనను నయదింపేటలెందెత్తి కోండెం.

—విక్రమార్జునవిజయ 1-51.

## ఆంధ్రభారత కవితా విమర్శనము

తెలుగుభారతములో నైదికమతపోషకంబులైయున్న యెన్నివిషయములందు లేవో విదితముకాగలదు. ఆనూచిక యిట్లున్నది.

ఆదిసంశాసతార సంభవం, రంగప్రవేశం, జతుగృహవహనం, హిడింబువధ, ద్రౌపదీ స్వయంవరం, నైవాహం, యుగిష్ఠిరపట్టబంధనం, ఇంద్రప్రస్థప్రవేశం, అర్జునదిగ్విజయం, ద్వారపతీప్రవేశం, సుభద్రాహరణం, సుభద్రావివాహం, ఖాండవవనదహనం, మయదర్శనం, నారదాగమనం, జరాసంధవధ, రాజసూయం, శిశుపాలవధ, మృత్యువ్యతిరణ, వనప్రవేశం, కిరీటార్పణ, కామ్యుకవనదర్శనం, ద్వైతవనప్రవేశం, సైంధవబంధనం, చిత్రాంగదయుద్ధం, కిరాత దూతాగమనం, ద్రౌపదీవాక్యం, పారాశరవీక్షణం, ఇంద్రకీలాభిగమనం, ఈశ్వరార్జునయుద్ధం, దివ్యాస్త్రలాభం, ఇంద్రలోకాలోకనం, నివాత కనచాసురవధ, కాలకేయ పోలోమవధ, సౌగంధిక కులహరణం, జటాసురవధ, ద్రోణచాపమోక్షణం, ద్రోణవధ, అశ్వత్థామ కల్గవివాదం, కర్ణాభిషేకం, సంశస్త్రవధ, కర్ణసూర్యలోకప్రాప్తి, శిల్యాభిషేకం, ఛిమదుర్యోధన గదాయుద్ధం, దుర్యోధనవధ, స్త్రీపర్వం, అర్జునాభిషేకం.

దీనినిబట్టి భారతకథారచనలో పంపకవిదృష్టికిని నన్నయదృష్టికిని చాలభేదమున్నట్లగపడుచున్నది. ఇట్లే నన్నయదృష్టికిని తిక్కనార్జునిదృష్టికిని భేదము కలదు. ఆయా కవుల దేశకాలపరిస్థితులను బట్టియు, వారివారి దృక్పథములను బట్టియు నొక్క భారత కథారచనయే యనేకరూపముల బొందుచునచ్చినది. ఒకకవి యిట్లునుని పరాక్రమమందుదృష్టితో భారతకథను రచించెను. మఱియొకఁడు భీమబలమందు దృష్టితో రచించెను. మఱియొకఁడు సర్వాశ్రమధర్మరక్షకుఁడును, ధర్మమతోద్ధారకుఁడు నగు ధర్మరాజునందు ప్రత్యేక గౌరవము కల

## ఆంధ్రభారత కవితా విమర్శనము

నాఁడై పాండవోత్తములనరిత్రను వైదికదృష్టితోఁ జూచి రచించినాఁడు. మఱియొకకవి యద్వైతభావమునం దభిరుచిగలవాఁడై కావ్యకళాదృష్టితో నీ భారతకథాభాగమును రచించెను. ఇంకను 13 వ శతాబ్దమున కన్నడకవియగు సామ్యుఁడు 'సాశ్వతభారతమును' జైనమతానుకూలదృష్టితో రచించినాఁడు. జైనభారతముని మఱియొకటి తరునాతి కాలమున బయలుదేరినది. ఆంధ్రమునఁగూడ అనర్వణుఁ డొకభారతమును రచించినాఁడుగదా. ఈ కాలమున మూలానుసరణముందు ప్రత్యేకదృష్టితో శ్రీకృష్ణభారతమొకటియు రచింపఁబడుచున్నది. 3 కాలమున మనుమార్గవర్తనుఁడగు రాజు కోరికను చెల్లించుటకును, పండితుల ప్రీతికొఱకును, వైదికమతవ్యాప్తికొఱకును మహాభారతబద్ధరూపితార్థ మేర్పడునట్లుగా రచించుటయే వైదికాధ్యయన సంపత్తిల నన్నయపని యైనది. అతని వైదికదృష్టికి నిదర్శనములను గొన్నింటిని పరికింతము.

1. మొట్టమొదట వేదవ్యాసుఁ డాదిముని పరాశరాత్ముఁడు ఘనస్థానమును భారతము విశ్వజనీనమై పరఁగునట్లుగాఁజేసె నని చెప్పచు, నీ భారతమునకును వేదములకుఁ గల సంబంధము నిట్లు చెప్పినాఁడు: "కృష్ణద్వైపాయనుండు తొల్లి వేదంబు లేకేభూతంబులై పేర్పడకున్న ఋగ్యజుస్సామాధర్వణంబులుగా విభాగించి వేదవ్యాసుండై, నిజతపోమహత్వంబునంజేసి బ్రహ్మచే ననుజ్ఞాతుండై, యష్టాదశరాణములును, చతుర్వేదవేదాంతాభిప్రాయంబులును, చతుర్వర్గర్కానుబంధుర కథేతిహాసంబులును, జతుర్వర్ణాశ్రమ ధర్మక్రమంబును, శ్రీకృష్ణుని మాహాత్మ్యంబును, పాండవాది భారతపీఠుల గుణంబును విమలజ్ఞానమయంబగు వాగ్దర్పణంబునంజేర్పడి వెలుంగుచుండఁగించెనని చెప్పుటచే నీ నన్నయదృష్టిలోఁ బ్రాధాన్యమును వహించిన

## ఆంధ్రభారత కవితా విమర్శనము

విషయములేవో వ్యక్తమగుచున్నవి. ఇది ముఖ్యముగా ధాత్రీసుర ప్రార్థనయే.

“అమితాఖ్యానకశాఖలం బాలిచి వేదార్థానులచ్ఛాయమై  
సుమనోద్వర్గనతుష్క-పుష్పవితతిన్ శోభిల్లి కృష్ణాద్భుతో  
త్రిమ నానాగుణకీర్తి నార్థఫలమై ద్వైపాయనోద్యానజా  
త మహాస్థారతపారిజాత మిరుదున్ ధాత్రీసురప్రార్థనమై.”

2. అగ్ని యాత్ర సంతోషమును గావించినపుడు.

“ద్వీజానామగ్నిశోభో యజ్ఞసత్రక్రియాసుచ  
నిగోంకారనమోకారాః స్వధాన్వాహోవిజ్జరితాః  
వివాగ్నినా ప్రజాస్సర్వాస్తత ఆన ఘ్నదుఃఖితాః.”

అను దానిని

“శ్రేతాన్నుల్లెలు చేజరిల్లమిఁజేసి  
క్రతుకృత్యములు వినిగతము లయ్యె  
నగ్నిశోభోత్రములందు నొపాసనాదిసా  
యంప్రాతరాహును లంత నుజిగె  
చేవతార్కనలందు దీపధూపాది స  
ర్వధులు నల్లెల్లక విరతించి నొండె  
చిత్తకాగ్యములఁ బితృపిండయజ్ఞక్రియ  
లడంగ విచ్చిన్నములై ధరిత్ర  
సంత జనులు సంభ్రమాకారులై మహా  
మునుల కడకుఁ జనిరి మునులు నమరి  
నరులకడకుఁ జనిరి వారును నారుచు  
బ్రహ్మకడకుఁ జనిరి భయము నొంది.”

అని మూలమున లేని యౌపాసనాదికము, దేవతార్చన దీప  
ధూపాదులను ప్రశంసించుచు నత్యుత్సాహముతో వర్ణించినాడు. ప్రమ  
ద్వర సర్పదష్టయై మృతినొందఁగా నామెఱిగింపకై రురుండు దుఃఖించు  
సందర్భమున

“యది దత్తం తపస్తప్తం గురవో నామయా యని  
సమ్యగారాధితాస్తేన సంజీవతు మమ ప్రియా”

అను దానియర్థమును

“అలయక యేను దేవయజనాభ్యయనవ్రతపుణ్యకర్మముల్  
సలుపుదునేని నేను గురుసద్విజభక్తుడనేని నేనయ  
త్యలఘుతిపస్వినేని దివిజాధిపభూసురులార మన్ననో  
నిలయకు నీ ప్రమద్వరకు నిర్విషమయ్యెను నేఁడు మీదయన్”

అని పెంచి రచించుచు నందు ‘దేవయజనాదులను’ ప్రశంసించినాడు.

3. తక్షకుఁడు కశ్యపుం గ్రమ్మఱించి పరీక్షితునొద్దకు నాగ  
మూరులం బనుపుసందర్భమున

“తత స్తాపసరూపేణ ప్రాహిణో త్స భుజంగమాన్  
ఫలపత్రోదకం గృహ్య రాక్షే నాగోఽథ తక్షకః  
గచ్ఛన్దం యాయ మవ్యగ్రాః రాజానం కార్యవత్తయా  
ఫలపత్రోదకం నాగాః ప్రతిగ్రాహయతుం నృపం.”

ని తాపసరూపమునఁ బరిపిన్లుండఁగాఁ, బెలుగున “నాగమూరులం  
చి మీరలు విప్రులరయి పరీక్షితు పాలికిం జనుం”డని చెప్పిన  
న్నది.

ప—“తే తక్షకసమాదిష్టా తథా వక్త్రు ర్భుజంగమాః  
ఉపనిన్యు స్తథా రాక్షే దర్శనంభః ఫలానివ”

## ఆంధ్రభారత కవితా విమర్శనము.

అని యుండ, నన్నయ

“ద్విజనరులు గుమారుల నతిప్రియదర్శను లై నవారి ఋ  
గ్యౌషపదక్రమంబులు క్రియన్ గుణియించుచు వచ్చునారి న  
గ్దజపురస్థలభుండు గని గ్రక్కున డాయగఁ డిల్చి మెచ్చి భా  
నజసుభిగుండు సేకొనియె వారలు దెచ్చినవాని నన్నిటికొ”

అని యా ద్విజనరులు ‘ఋగ్యౌషపదక్రమంబులను గుణియించుచు  
వచ్చినారని’ వర్ణించినాడు.

4. పరిక్షిన్నగణోత్తరమున జనమేజయ రాజ్యాభిషేకము.

“సాతి యవాని:

“ప్రతోన్యపే తక్షణజేజసా హతే  
ప్రయుజ్య సర్వాః పరలోకసత్క్రియాః  
శుచిర్ద్విజో రాజపురోహిత స్తదా  
తక్షణవతే తస్య నృపస్య మంత్రిణః  
నృపం శిషుం తస్య సుతం ప్రసక్తిరే  
సమేత్య సర్వే పురవాసిసో జనాః  
నృపం య మాహుస్త మమిత్రఘాతినం  
కురుప్రవీరం జనమేజయం జనాః  
స బాల ఏ వార్యమతి ర్నృపోత్తమాః  
సహౌనతై ర్మంత్రిపురోహితై స్తదా  
శశాస రాజ్యం కురుభుంగవాగ్రజో  
యఃస్యాత్ పీఠః ప్రపితామహస్తథా.”

ఇట్లు మూలమున నుండఁగా తెలుఁగున జనమేజయుని గూర్చిన  
స్తోత్రపాద మొకటి యీ సందర్భమునఁ గనఁబడుచున్నది.



## ఆంధ్రభారత కవితా విమర్శనము

పైల్లోకములు సౌతి చెప్పినట్లుండ, మరల 49వ అధ్యాయములో మేజయుఁ డడుగఁగా మంత్రులు పరీక్షిచ్చరితము నాతనికిఁ దెలిపిన యుద్ది. ఈచెంటిని గలిపివేసి చెప్పినకథనే మరల చెప్ప నవసరములే య, మంత్రులచేతనే చెప్పించినాఁడు నన్నయ. కాని యీసందర్భము నైనను మంత్రు లీక్రిందిపద్యముల యర్థమును జెప్పినట్లు లేదు.

“శ్రుత్వా తు నరశార్దుల విధత్స్వ యవనంతరం”

అని మాత్రమే చెప్పియున్నారు. కాని నన్నయ యెట్లు పెంచి యో చూడుఁడు:

“అట్లు భనజ్జనకుండు పరలోక గతుండైనఁ బురోహితపురస్స కభూసురనరులు యథావిధిం బరలోకక్రియలు నిర్వర్తించి రంత

“ఆయుష్మంతుండనై ల

క్షీయుతబాల్యంబునంద మీయన్వయ రా

జ్యాయ త్రమహీభారం

బాయతభుజ నీవు దాల్చి తభిషిక్తుండనై .

ంచితి ధర్మచూర్ణమునఁ బ్రీతియొనర్చితి ధారుణీప్రజన్

ంచి త నేకయాగముల మానుగ దక్షిణ లిచ్చి విప్రులన్ |

ంచితి సజ్జనస్తుతుల నిర్మల మైనయశంబు దిక్కులన్ .

చితగుణ్య సర్వగుణసంపద నెవ్వరు నీ సమానులే.

దన కిట్టిపాటి యపకారము దక్షుఁడేకవిప్రసం

ధనఁ జేసి చేసె న్మపపుంగవ నీవు ననేకభూసురా

నిత సర్పయాగమున భస్మముచేయుము తక్షకాదికా

ర సంహతిన్ హుత వహోగ్రసమగ్రశిఖాచయంబులన్ .

జనమేజయుండు యోపాద్దిపితచిత్తుండయి సర్పయాగంబు నేయ  
.”

## ఆంధ్రభారత కవితా విమర్శనము

మూలములో మంత్రులు 'విశత్స్వయదనంతరం' అని చెప్పిరేగాని, "ఏకవిప్రసంబోధన", "అనేక భూసురాపాదితసర్పయాగము" ఇత్యాది భూసుర ప్రశంస లేనేలేదు. పై రెండుపద్యములలోని సంబోధనయు లేదు. నన్నయ యిచ్చటచనుప్రభువగు రాజరాజుకూడజనమేజయునివలె భారతవంశీయుడే గావున, నాతనిని గీర్తించు నెపమున మూలమున లేకున్నను జనమేజయుని ప్రశస్తినిచ్చట సర్లింపిననాడువలెఁగనఁబడుచున్నాఁడు. పై యుత్పలమాలలోని ప్రశంసావైఖరి యవతారికలోని 'నిజమహీమండల ప్రజఁద్రీతఁజెంచుచు', 'విప్రకులము నెల్లఁబ్రోచుచు', 'నగ్రజన్ములకు ననుగ్రహమునఁ జారుతర మహాగ్రహారంబు లిచ్చుచు', 'బహూయాగఫలంబు పరమార్థ మిలక' ఇత్యాది రాజరాజు ప్రశస్తి వాక్యములనే దలపించుచున్నది. దీనిని బట్టి పంపకవివలెఁ బ్రత్యేకముగాఁ జెప్పకున్నను, తనప్రభువునే యుత్తమనాయకునిగా మనంబున నిడికొని యాతని 'నర్ణాశ్రమ ధర్మరక్షణ మహామహిమాది గుణముల' నే ఆయాసందర్భముల నాయారాజుల కాపాదించి కీర్తించుచుండిన ట్లగ పడుచున్నది. మూలములో లేక యంతకుఁబూర్వ మితఁడు రాజన రేంద్రునిగూర్చి చేసిన గుణప్రశంసయే యీ జనమేజయునిగూర్చి చేసిన ట్లుండుటయే దీనికి నిదర్శనము. ఇంక నిట్టివి గలవు.

5. తనను వివాహమాడమని యడిగిన దేవయానికి యయాతి యిట్లుచున్నాఁడు:

"వి ద్యోశనసి భద్రంతే న త్వా మహ్నోస్మి భామిని

అవివాహ్యహి రాజానో దేవయాని పితృ స్తన

హన్తి విప్రాః సరాష్ట్రాణి పురాణ్యపి హి కోపితాః."

కాని నన్నయ తెలుఁగులోఁ దన కాదర్శపురుషుండగు నాయకుని గుణ కీర్తనంబున కీసందర్భము నెట్లుపయోగపఱచుకొనినాఁడో చూడుఁడు. తెలుఁగులో యయాతి ధర్మబద్ధుఁడు, ధర్మరక్షకుఁడు.

“క్షుత్రియకన్యకల బ్రాహ్మణులు వివాహంబగుదురుగాక, యధర్మోత్తరంబుగా క్షుత్రియులు బ్రాహ్మణకన్యకల వివాహం బగుదురే నీపలుకులు ధర్మవిరుద్ధంబులు. మఱియు సర్వవర్ణాశ్రమధర్మంబులు సంకరంబులుగానుండ రక్షించుచున్న యేన యిట్టి యధర్మంబున కొడంబడితి నేని జగత్ప్రస్థాంతి విపరీతంబగు” అని చెప్పినాడు. క్రింద గీటుగీచిన భాగమునంబలి యర్థమునకు సరియైన భాగము మూలమున లేదు సరిగదా, అందలి యయాతి స్వధర్మరక్షణముకంటె విప్రశాపమున కెక్కుడు భయపడినట్లు తెలియుచున్నది. నన్నయ యాతని ధర్మపరత్వము, ధర్మరక్షకత్వమునుగూడ సాధించినాడు. తన వైదిక ధర్మపరత్వమును ప్రకటించినాడు.

6. జనమేజయుడు నేయు సర్వయాగమునకు, అస్తీకుడు “వాసుకిప్రముఖుల నెల్ల నాశ్వాసించి సకలవేదదాంగపారగులయిన విప్రవరులతోడం జనుదెంచి స్వస్తివచనపూర్వకంబుగా జనమేజయునిట్లు స్తుతించెనని తెలుగునఁ గలదు.

“రజనీనాథమలై కభూషణుడవై రాజన్వై పై ధారుణీ

ప్రజనెల్లన్ గయతోడ ధర్మచరితం బాలించుచుం గొంటి ధ

ర్మజా నాభాను భగీరథున్ దశరథున్ మాంధాతృరామున్ రఘున్

విజయుం బోలితి సద్గుణంబుల జగద్విఖ్యాత పారిక్షితా.”

సంస్కృతమున—

“తత స్స వాసుకే ధ్లోర మపనీయ మనోజ్వరం

అథాయ చాత్మనోంకేషు జగామ త్వరితో భృశం

జనమేజయస్య తం యజ్ఞం సర్వై స్సముదితై ర్ముతైః.”

అని యాతఁడు త్వరితముగాఁ బోయిన ట్లగపడుచున్న దేగాని “సకల వేదవేదాంగపారగులయిన విప్రవరులతోడం జని”న ట్లగపడును. ఈవిశే

## ఆంధ్రభారత కవితా విమర్శనము

పదము నన్నయ స్వయముగాఁ జేర్చినదే. తరువాతి సంబోధనపద్యమునఁ గూడ నన్నయ సొంతకల్పన కొంత కలదు.

7. దుష్కృతుఁడు కళ్యపుని యాశ్రమమును బ్రవేశించు సందర్భమునఁ జేయఁబడిన యాశ్రమవర్ణనము మూలమునను విశేషముగాఁ జేయఁబడినను, అది ముఖ్యముగాఁ బ్రకృతి సౌందర్యమును వర్ణించు నదిగా నున్నది. కాని నన్నయ తనకళిమతమగు విషయములనే యేరికొని యిట్లు సౌందురపఱచినాఁడు.

“ఇట్లు హృదయసుఖావహంబగుచున్న యవ్వనంగులో నరిగి యరిగి యనవరతమహాద్విజపత్యమాన పదక్రమవేదధ్వనులును, నవిచ్ఛిన్న హూయమానాగ్నిహోత్ర స్వాహాశబ్దంబులును, ననేకమనిగఁజ్రపణిత వచన విషయవిభాగ వినిర్ణయ న్యాయనిపుణవిద్యత్సంభాషణ ఘోషంబులును, ప్రతిపక్షదుర్విభేద విచార్యమాణప్రమాణ వేదార్థమీమాంసకగోష్ఠీచిహదనాదంబులును జేసి మ్రోయుచున్న.....కణ్వమహామని యాశ్రమంబు” గని,

“శ్రవణసుఖంబుగా సామగానంబులు

సదివెడు శుకముల చదువు దగిలి

కదలక వినుచుండు కరులయు గరికర

శీతలచ్ఛాయఁ దచ్చీకరంబు

కణముల నల్లని గాఢ్వాసపడి దానిఁ

జేంది సుఖంబున్న సింహములయు

భూసురప్రసరులు భూతబలుల్ దెచ్చి

పెట్టు నీవారాన్న పిండతతులు

కడఁగి భక్షింప నొక్కటఁ గలసి యాడు

చున్న యెలుకలపిల్లల యొండుసహజ

నై రిసత్త్వంబులయు సహవాస మపుడు  
సూచి మునిశక్తి కెంతయుఁ జోద్య మందె."

పదక్రమములతోఁ గూడిన వేదపతనము మొదలగు విశేషణములే  
గాక మూలమునలేని యర్థముగల యీసీసపద్యమును బుష్కరాశ్రమవర్ణ  
నాసందర్భమున మిగుల చమత్కారముగా పొందుపఱచినాఁడునన్నయ.

8. ఆంగారపర్వఁడు పురోహితవరణావశ్యకతను గూర్చి యర్జు  
నున కుపదేశించుటలో మూలముననే

"అనగ్న యోఽ ఆనాహుశయో నచ విప్రపురస్కృతాః  
యూయం తతో ధర్మి తాస్థ మయానై పాండునందనాః  
తస్మా త్తాపత్య యత్కించిన్నృణాం శ్రేయశ్చహేప్సితం  
తస్మిన్ కర్మణి యో క్తవ్యా దాంతాత్మానః పురోహితాః  
వేదే షడంగే నిరతాః శుచయాః సత్యవాదినః  
ధర్మాత్మానః కృతాత్మానః సుర్వైరూపాణాం పురోహితాః  
జయస్య నియతోరాజ్ఞః స్వర్గశ్చ తదనంతరం  
యస్య స్యా ద్ధర్మవి ద్వాగ్మే పురోధాః శీలవాన్శుచిః  
పురోహితం ప్రకుర్వీత రాజా గుణసమన్వితం."

అని పురోహితుని గుణములనుగూర్చి విశేషముగాఁ జెప్పఁబడి  
యున్నది. ఈసందర్భమును నన్నయ యుత్సాహపూరితుఁడై రచిం  
చుటలో నాశ్చర్యములేదు. తిక్కనకు యుద్ధాది వర్ణనా సందర్భమున  
వలె నన్నయకు వైదిక ధార్మిక విషయవర్ణనాసందర్భమున నుత్సా  
హము పెరుఁగునట్లుగానవచ్చెడిని.

"అనవద్యవేదవేదాంగ విశారదు  
జపహోమయజ్ఞప్రశస్తృ సత్య

## ఆంధ్ర భారత కవితావిమర్శనము

నదను విప్రోత్తము నర్హచతుష్టయ

సాధనస్థు సదాచారు ఋరి

నేవుడ బుగోహితుఁ జేసినభూపతి

దేవీలు నుర్వీతిలంబెల్ల నిండుఁ

బరగోకమునఁ బూజ్యపరులతోకంబులు

పాదయు జయస్వర్గఫలము నూవె

రంబ్యునుడియు నుర్వరం నుగవిరహితుఁ

నయిన పతికిఁ గేవలాభిజాత్య

కౌర్యమహిమపాదయు సమహుణునయ్య, తా

సత్య నిత్యసత్యభౌషణంబు.

“మీరు ధర్మనిరులరు నేవవేదాంగపారగుండయిన భారద్వాజు శిష్యుల గభిలకాకహితులరు గావునం బుగోహితరహితులై యుండఁ దగుదు. చుటియుఁ గానుప్రవృత్తుండయ్యును మహీపతి మహీసుర సగవురస్సగుం డగునేని నెల్లయుద్ధంబుల శత్రులం జయించు.

“నేనము వేదియుం గలుగు విప్రనరేణ్యుఁ డగణ్యపుత్రుసం

సాని పుగోహితుండయినఁ బాపము వొందునె భూపతిం బ్రతా

సావయ కాన మీదనుగుణోన్నతికిం దనుధర్మతత్త్వసం

నేదిఁ బురస్కరింపుడు సవిశ్రవరిత్రు మహీసురోత్తమున్.”

అని తెలుగునఁ గలదు. ఇచ్చట సమగ్రానుమాలముగా “జప సాగోనుడుజ్ఞ ప్రశస్తత్యవనను విప్రోత్తము” మొదలగు విశేషణము లచే నూలమును పెంచినాడు. ఇది తననుగూర్చి మొదటఁ దెల్పఁ బడిన జపసాగోనుశత్రుయ, సంహితాభ్యాసు, నిత్యసత్యవనను, ఇత్యాది విశేషణములను నలంకించుచున్నది.

## ఆంధ్రభారత కవితా విమర్శనము.

9. వెంగీదేశ విభవమును గూర్చిన వర్ణనము మూలములో లేదు. స్వీయ దేశాభిమానముచే నన్నయ రచించినాఁడు. మూలములో కలింగా నతిక్రమ్య వేశా నాయతనానిచ హేంద్రపర్వతం దృష్ట్యా తాపసై రుపశోభితం దానర్యాం తతః స్నాత్వా తా మతీత్య మహాబలః 'వేరీం తాం సమాసాద్య సంగమే సాగరస్యచ.-"

అని గోదావరీప్రశంసమాత్రమే కలదు. "కతిపయ బ్రాహ్మణం డై పార్థుం డరిగి పూర్వసముద్రతీరంబున పురుషోత్తమదేవునకు. -రించి మహేంద్రపర్వతంబు సూచుచు."

క్షిణగంగ నాఁ దద్దయు నొప్పిన  
గోదావరియు జగదాదియైన  
మేశ్వరంబును బెడఁ గగుచున్న శ్రీ  
పర్వతంబును జూచి యుర్విలోన  
ఘమై శిష్టాగ్రహారభూయిష్టమై  
ధరణీసురోత్తమాధ్వరవిధాన  
వ్యాసమృద్ధమై పోలుచు వేంగీదేశ  
విభవంబుఁ జూచుచు విభుఁడు దక్షి

ంబురాశితీరంబున కరిగి దురిత  
రియైన కావేరీసుహాసముద్ర  
గచుంబున భూసురేశ్వరుల కభిచు  
ర్థదానంబుఁ జేసి కృతార్థుఁ డగుచు."

"ధరణీసురోత్తమాధ్వరవిధాన పుణ్యసమృద్ధ" మని చెప్పబడె  
లమున నైదికాచారప్రీతి యాదేశమున నెంత విశేషముగాఁ  
స్పష్టమగుచున్నది.

10. “పలు దెఱంగుల పిండినంటలుఁ బప్పుకూడును నేతికఁ

డలు గుడంబు. దధిప్రపూర్ణఘటంబులుం గొనివచ్చి యీ

నలఘు సత్త్వండు మారుతాత్మజుఁ డిన్నిటన్ గతభేదుఁడై

బిము గల్గి కడంగె నప్పుడు బ్రాహ్మణార్థము నేయఁగాక.”

“ఇట్లు భీమనేనుం డిష్టాన్నభోజనంబునం దృఢుండయి.”

భీముండు చేసిన యిష్టాన్నభోజనము “బ్రాహ్మణార్థ”మనుట (బ్రాహ్మణుని ప్రయోజనముకొఱకు ఆని) అర్థమైనను ఇట్టి విశేషప్రయోగములుగూడ నీతని వైదికతాప్రవణంబగు దృష్టి నే వ్యక్తము చేయుచున్నవి.

ఇట్లు నన్నయ్యకుఁ బూర్వమునను, సమకాలమునను గల పరిస్థితులాతని యనతారికలో నెంతవఱకు సూచితములైనవో భారతరచనయం దాతని దృక్పథంబైట్టిదో పరిశీలించియున్నాము. ఇక నన్నయ తరువాతికాలపు పరిస్థితులు, నన్నయచే నసంపూర్తిగ విడువఁబడిన భారతరచన, మరల తిక్కనార్యునికాలమువఱకు నెవ్వరిచేతను జేపట్టఁబడకుండుటకుఁగల కారణములను, తిక్కనకాలస్థితి యాతని యనతారికయం దెంతవఱకు సూచింపఁబడినది తెలిసికొనవలయున్నది.

నన్నపాఠ్యుండు భారతాంధ్రీకరణవిషయకముగు సభ్యంతరముల నన్నిటిని దాటి నారాయణభట్టు సహాయముచేతను, రాజావలంబనముచేతను భారతభారతీయముఁ ద్రముఁ దఱియంగ నీడమొదలుపెట్టెనేగాని తాను దుదిముట్టు నీడి యావలిపారమును బొందలేకపోయె. నుత్తరండు సూచించినట్లుగా నెట్లో “విభాత్మన”కే అనఁగా తరువాత సుమారు 200 యేండ్లకువచ్చిన “కవిబ్రహ్మ”కే యెట్లో సాధ్యమైనదిగాని యితరులకు అధర్వణాదులకుఁగూడ దానిం దరింప సాధ్యము కాలేదు. ఇది



## ఆంధ్రభారత కవితా విమర్శనము

యిట్లుగుటకు నాయా దేశకాలపరిస్థితులుగూడ సంతృప్తికరములై యుండినవో పరిశీలించుము.

నన్నయ తరువాతి కాలస్థితి

చాళుక్యులవారసుఁడగు రాజనరేంద్రుని తరువాత నాతని నలె సంతృప్తితో నీయస్వమును ప్రోత్సహించెడివారు లేకయుండురు. ఆకారణముచే నీయాంధ్రీకరణోద్యమమునకుఁ బ్రతిస్పర్ధులై నిలిచి యంతకుఁబూర్వమే 'ఘోరరణము' సల్పిన వారి వాదబలమే మరల ప్రబలము కాఁ జొచ్చియుండును. ఒకప్రభువు తన యనుచరులలోఁ గొందఱిష్టములేనికార్యమును దలపెట్టి తనయధికారబలముచేఁ గొనసాగించికొనినను, ఆతఁడు గతించిన వెంటనే ప్రతికక్షలోనివారు తరువాతిప్రభువును దమపక్షమునకుఁ ద్రిప్పికొనయత్నించి వెనుకటి కార్యమునకు విఘాతము కలిగించుటకు యత్నించుచుండురు. రాజనరేంద్రుని యనంతరము నాతని యాస్థానమున నట్టి ప్రయత్నములు జరిగియుండును. ఇది యిట్లుండ రాజనరేంద్రుని పిదప నాతనికుమారుఁడగు మొదటికుళోత్తుంగచోడదేవుఁడు క్రీ. శ. 1063 మొదలుకొని 1112వ సంవత్సరమువఱకుఁ బరిపాలనముచేసెను. వీనికిఁ బూర్వము రెండు తరములనాఁడే వీరికి చోళులతోడి సంబంధ మేర్పడినది. అప్పటినుండియు వీరు చోళరాజుల మాతృశ్లానే వివాహమాడుచు వచ్చుటంజేసి యీ చాళుక్యులకు వేఁగి దేశమునందుకంటె చోళదేశముపై నభిమానము హెచ్చుకాఁజొచ్చెను. రాజరాజు తన మేమామయగు రాజేంద్రచోళుని కుమార్తెను అమ్మంగ దేవిని వివాహమయ్యెను. ఈతని కుమారుఁడును చోళకన్యక యగు మధురాంతకదేవిని జేపట్టి చోళదేశముమీఁదనే యధికారముగలవాఁడై యద్దానిని జయించినపిదప రాజధాని నచ్చటికి

## ఆంధ్రభారత కవితా విమర్శనము

మార్చికొనెను. అప్పటినుండియు నీ వేగిదేశ మచ్చటిరాజులచే నియమింపబడిన పాలకుల యధికారమునకు వదిలివేయబడెను. పూర్వ చాళుక్యులకు పశ్చిమచాళుక్యులకు జరిగిన యుద్ధములలో నీవేగిదేశము కొంతకాలమునకు పశ్చిమ చాళుక్యుల నశమైనట్లున్నది. అటు పిమ్మట కాకతీయరాజులవశ మైనది. ముత్రముమీద రాజసంక్రమితురువాత నచిరకాలములోనే యీ వేగిదేశమున సారస్వతాభివృద్ధికి దగిన రాజపోషణము, శాంతియు, స్థిరప్రభుత్వమును లేకుండెను. 12వ శతాబ్దమున నీదేశము భిన్న మతకలలోలములకుఁ దావలంబైనది. ఒక వైపున రామానుజుని వైష్ణవమతము విజృంభించి వీరవైష్ణవమై తక్కిన మతముల నణగఁగొట్టి యత్నించుచుండెను. నుఱియొకవైపున వీరశైవమతము బయలుదేటి జైన శార్దూమతములతోపాటు వైదికమతము నకుఁ గూడఁ బ్రతిస్పర్ధియై తద్వ్యాప్తనమును ప్రతిఘటింపఁజొచ్చెను. సంక్రమించిన శతాబ్ది మధ్యభాగమున మూడవతైలపుండను చాళుక్య రాజునకు నేనాపత్నియైయుండిన బిజ్జలుండ్రు ఆతనిపై నెదురు దిరిగి చాళుక్యరాజ్యము నాక్రమించికొని తాను జైనమతాభిమానియైనను, వీరశైవమతముగు లింగాయతమతమును బయలుదేరిందిసిన బసవేశ్వరునికి మంత్రిపదవినిచ్చి యాతని నైన్యాగ్ర్యక్షునిగను, ధనాగారాధ్యక్షునిగను నియమించుటయు, నీయధికారముతో నీతఁడు తన మతవ్యాప్తికై రాజ్యమందలి ధనాధికారముల నుపయోగించుటచే, బిజ్జలునికి నీతనికిఁ గలిగిన వైషమ్యము కారణముగా దేశ మొక ఘోరముగు మత యుద్ధమున మునుంగవలసివచ్చెను. ఇట్టి మతకలలోలములతో నిండి శాంతిలేని యీ కాలమున వైదికమతమున కవలంబనయు తగ్గుటచేతను, రాజరాజు తరువాతికాలమునందలి రాజమహేంద్రపాలకుల కీవాఙ్మయమున నంత గూఢరమలేకుండుటచేతను, నన్నయ మొదలు వెట్టిన

## ఆంధ్రభారత కవితా విమర్శనము

హ్యసభారతాంధ్రీకరణమును తుదముట్టించువారు లేకపోయిరి. రాజా నలంబనము, మనశ్యాంతి, చిత్తసైర్యము, భాషాపాటవము, పాండిత్యము, మతాభిహానము, మిత్రులప్రాతస్సహము మొదలగునవెన్నియో సమకూడుటచే నన్నయ యద్దాని నిర్వహింపఁగలిగెను. చాళుక్యుల యధికారబలము, నీదేశముపై నాధిరము సన్నగిలుట, అన్యచిత్తములు దేశమునఁ బ్రబలి మశేనైషన్యములు పెరుగుట, సామ్రాజ్యాధికారుల దుర్బలత్వముచేఁ జిన్నచిన్న మండలాధికారులు దేశము నాక్రమించు కొనవలయునని చేసెడి ప్రయత్నములమూలమున దేశ మల్లకల్లోలముగా నుండుట, ఈ మొదలగు కారణములచే 11 వ శతాబ్దిమధ్యభాగమునుండి 12 వ శతాబ్దివ్యంతిమధ్యభాగమువఱకు దేశస్థితి సారస్వాతాభివృద్ధి కనువై యుండలేదు. మన మెఱింగిన యాకాలమునాఁటి కవులైనను వేగి దేశమునందలివారుగాక దక్షిణదేశమందలివారో లేక కాకతీయరాజ్యప్రాంతపువారో యయియున్నారు. పలువురు రాజులో, మండలాధిపతులో లేక వారి మంత్రులలోయై యున్నారు. నన్నెచోఁడుఁడు కావేరీతీరమందలి యొరయూరు రాజధానిగాఁగల చోళమండలాధిపతియై యున్నాఁడు. ఈతఁడు శైవమతాభినివేశము కలవాఁడై మల్లికార్జునుని గురువుగాఁబడసి గురువునే సర్వేశ్వరునిగా భావించి యట్టి యభేదబుద్ధితోఁ కుమారసంభవమును రచించినవాడగుటచే తరువాతికాలమున పాల్కురికి సోమనాథాదులచే వృద్ధినొందింపఁబడిన మాంధ్రదేశమందలి శైవవాఙ్మయశాఖ కీతఁడు మొదటివాఁడుగాఁగనఁబడుచున్నాఁడు. ఈతఁడు సన్నయకుఁ దరువాతివాఁడే యైనను రఘువైపుఁడుగుటచే నీతనికివైదికమతమందుఁగాని, తద్వ్యాప్తిప్రకొలుకుఁగాఁ బారంభింపఁబడిన భారతాంధ్రీకరణమునఁ గాని యాధరము లేకపోయి యుండును.

## ఆంధ్రభారత కవితా విమర్శనము

ఇక నన్నయతిక్కనల మధ్యకాలమున నున్న వారిలోఁ బ్రసిద్ధ పురుషుఁడని చెప్పఁదగినవాఁడు మంత్రి భాస్కరుఁడు. తిక్కనాదు లీతనిని బ్రసిద్ధకవిగాఁ జెప్పినను, రామాయణ కర్తయని చెప్పకపోవుటచే, రామాయణకర్తృత్వ మీతనియం దాగోపించుట విషయమున భిన్నాభిప్రాయములు కలవు. అయిననట్టి ప్రసిద్ధకవియగువాఁడు నన్నయ మొదలుపెట్టి మధ్యను వదలివేసిన భారతామ్నాయమునే గైకొని తెనిగింపక, యద్దానిని తన మనుచునికి వదలివేయఁదలచినవాఁడువలెఁ గాను రామాయణమును జేపట్టుటకుఁ గారణమేమై యుండును? రాజరాజు గతించిన పిదప నన్నయ భారతము రచించెనను ప్రసిద్ధియేగాని గూతని గ్రంథమునకు దేశమునఁ బ్రచారము లేకయుండనచ్చును. కావున నాంధ్రీకృత భారతము నీతఁడు చూచియుండకపోవచ్చును. ఇంకేకాక మంత్రిభాస్కరుని కుమారుఁడగు తిక్కభూపాలుఁడు వైష్ణవమతావలంబకుఁడై పాకనాడు, కమ్మనాడు మొదలగు దేశము లుఁగి వైష్ణవమతవ్యాప్తికిఁ దోడ్పడుచు, కాంచీపురమునందలి వరదరాజ స్వామియం దత్యంతభక్తిగలవాఁడై యనేక విష్ణ్వాలయములను నెలకొల్పినట్లు తెలియుచుండుటచే, తండ్రియగు మంత్రి భాస్కరుఁడును గొంతవఱకు వైష్ణవమతాభిమానము కలవాఁడైయుండెనని తలంపఁగలము. ఆ కారణముచే నీతఁడు వైదికమతవ్యాప్తికిఁ దోడ్పడు భారతమును విడిచి, వైష్ణవమతోద్బోధకమగు రామాయణము నాంధ్రీకగింపఁ దొడంగియుండును. తిక్కభూపాలుఁడైనను వైష్ణవమతమునం దభిమానముకలవాఁడై యున్నను, తక్కినమతములందు ద్వేషబుద్ధితోక పరమత సహనము కలవాఁడై యుండెను. కవితిక్కన యన్ననో హరిహరులకు భేదమేలేదని తలంచుటచే నద్వైతభావమే కలవాఁడై, మరల నన్నయ భారతమును చేపట్టి తెనిగింప దొరఁగొనెను. దేశమున నూతనమక

## ఆంధ్రభారత కవితా విమర్శనము.

కర్తలు బయలుదేరి నూతనమతములను న్యాసింపజేయుచున్న కాలమున వారి బోధనలచే నాకర్షింపఁబడినవారిలో నొక్క-మటుంబముననే కొంచెటి కొకమతమందును, మఱికొందఱికి మఱియొక మతమందును ప్రీతి విశేషమై యుండవచ్చును. కావుననే మంత్రభాస్కరుఁడును, తిక్కభూపాలుఁడును వైష్ణవమతమునం దభిమానము కలవానై యుండ, తిక్కనసోమయాజి ప్రాచీనంబగు వైదికమతమందే తాత్పర్యము గలవాఁడై యున్నచో నాకాలమున నది యొకవింతకాదు. ఇట్లు భారతము పూర్తికావడం దాఁక రామాయణాంధ్రీకరణము ప్రారంభింపఁబడుటకు దేశసీతి, మతభేదములునే కారణములుగా గ్రహింపఁదగియున్నవి.

ఆకాలములో భారతమును వదలి రామాయణమును జేపట్టిన వారిలో కొనబుద్ధభూవిభుఁడు, ఆతనికొడుకులగు కానవిభుఁడు, విట్టలరాజు ననువారలుగూడఁ గానవచ్చుచున్నారు. వీరు రామాయణమును గద్యపద్యాత్మకంబుగఁగాక ద్విపదకావ్యముగ రచించినారు. కొనబుద్ధుఁడై తండ్రి విట్టలధరణీశుఁడని ద్విపదరామాయణముననే గనఁబడుచున్నది. ఈ విట్టలనాఁడు రుద్రమదేవికాలములో కాకతీయసామ్రాజ్యమునందొకభాగమున కాధిపత్యము వహించిన కొన గన్నారెడ్డికి సోదరుఁడై యాతనియొద్ద నేనాపతిగానుండెను. ఈతనియన్న శైవమతాభిమానము కలవాఁడైయుండ, నీతఁడు తన పేరునకుఁ దగినట్లుగా వైష్ణవమతాభిమానము కలవాఁడువలెఁ గనఁబడుచున్నాఁడు. ఈ కారణముచేఁగావలయు నీతనికుమారుఁడుగు బుద్ధారెడ్డికూడ వైష్ణవమతాభిమానము కలవాఁడై రామాయణమును దేశీయధందమున-ద్విపదగారచించి తనతండ్రి కంకితమొనర్చుట తలఁపించినది. కాకతీయ రాజ్యము మొదట జైనమతమునకు పిదప వీరశైవమునకు నవలంబనంబై యుండనేగాని వైష్ణవమతమున కంతగాఁ జోటిచ్చిన ట్లగపడదు కాని మొదటిప్రతాప.

## ఆంధ్రభారత కవితా విమర్శనము

దుగ్రునికాలమున గురుపల్లికాష్టవపండితారాధ్యుల శిష్యుడైన సోమ నాథుడు బసవపురాణము, పండితారాధ్యు చరిత్రము, మొదలగు గ్రంథముల రచించి, జైష్ఠ్యమునకు, వైదికమతమునకును విరుద్ధింబగు నీర్వోచముల సామాన్యజనుల కందఱకు సుబోధంబగుటకుగాను సంస్కృతప్రబంధములను వదిలి దేశీయంబగు ద్వైపదలో జనుతెనుంగన రచించి బోధించినవాడగుటంజేసి, యద్దానికి పోటీగా నించుక తరువాతి కాలమున కొంతవైష్ణవాభినివేశముగల బాదరాజు రామాయణమును ద్వైపదగా రచించియుండును.

బాద్రామావిభుడగురచించిన రామాయణమునకు రంగనాథరామాయణమునకు నేగుదిప్పటకు రంగనాథుడను నాతఁడొక డాగ్రంథమునకు ప్రతిప్రాసినాని వానిపైఁదనఁజేగు ప్రాసకొనియుండుటయు, ప్రాసీనపు తాటియాకు ప్రశుభు కొన్నింటిపైఁ గనఁబడు నీతని పేరునుబట్టి యది రంగనాథుని రామాయణముని యవిమర్శంబుగ నొక ప్రతీతి దేశమున నుద్భవించుచున్నదే కాగఱమైయుండునేమో యని యిటీవలఁ గనుగొనఁ దగిన తింటావూగు సరస్వతీ మహల్లోని రంగనాథ రామాయణముక్కు ప్రాసీనములైన తాటియాకు వ్రాతప్రతులనుబట్టి యూహింపఁదగియున్నది. ఇట్లు ప్రసిద్ధులై, పేరుప్రతిష్ఠలుగల కవులందఱు మతాభినివేశమునకు లొంగినవారై యేదో యొకవిధముగ వైదికమతముం దాదగము లేనివారే యగుటచే నన్నయ తరువాత సుమారు రెండువందల సంవత్సరము భారతాంధ్రకరణము పూర్తియగుట తటస్థింపఁజేగు.

ఈవిధ్యకాలమున మిగిలిపోయిన ప్రసిద్ధకవులలో నభిర్వణు, నొకఁ డున్నాడు. ఈతఁడు తిక్కనకుఁ గొంచెము పూర్వుడో సవకాళికుడో యని చెప్పఁదగియున్నాడు. నన్నయ తరువాత నన్నయ

## ఆంధ్రభారత కవితా విమర్శనము

తవాఁ డీతఁడని లోకప్రసిద్ధిగలుగుటచే నీతఁడు ద్వితీయాచార్యుఁ  
చెప్పఁబడుచున్నాఁడు. ఈప్రసిద్ధికిఁ దగినకారణమును లేకపో

వీలయిన నన్నయతరువాత నాతఁడు మొదలుపెట్టిన యుద్య  
ను లేదా గ్రంథమును కొనసాగింపవలయునని తలఁచి కృషిసల్పిన  
గో తిక్కనకుఁ బూర్వమితఁడొక్కఁడే కనఁబడుచున్నాఁడు.  
తమర నన్నయ రచించిన మొదటి మూఁడుపర్వములుగాక తరు  
విరాటోద్యోగ భీష్మపర్వము లీతఁడు రచించిన ట్లగపడుటచే  
కుయుద్దేశమును గొనసాగింపఁ బూనుకొనినవాఁడువలె నున్నాఁడు.

పుట్టుక పూర్వోత్తరములనుగూర్చి తెలిసికొనుట కాధార  
ము లేదుగాని యీతఁడు జైనుఁడైయుండునని మాత్రము కొం  
తలంచుచున్నారు. ఈతఁడు త్రిలింగ శబ్దానుశాసనమును మఱి  
లక్షగ్రంథమును రచించియుండుటచేఁ గారికావళి యిటీవలి  
లన మఱియొకరిచే రచింపఁబడిన గ్రంథముగాఁ దలంపఁబడు  
1. వీనిలో నేదియునుగూడ, కొంచెమించుమించుగా సమకాల  
రచింపఁబడినదగుటచేతనో, కేతన దృష్టిపథమునఁ గూడఁ బడినట్లు  
పడు. ఈతఁడు రచించిన భారతమైనను జైనమతానుకూలముగ  
ఁబడుటచేతనో యేమో, విశేషప్రచారములేక యుండినట్లు  
ఇంతలో నద్వైతమతానుకూలముగఁ దిక్కనసోమయాజి రచిం  
భారతభాగము పైకివచ్చుటచే దాని కాదరములేక కాలక్రమ  
గాపురాసిపోయి యుండును. మొత్తముమీఁద నన్నయ యాం  
ప మొదలుపెట్టిన భారతమును బూర్తిచేయవలయునను తలం  
తరువాత సుమారు రెండువందల యేండ్లపఱకు నెవ్వరికిఁ గలిగి  
కనఁబడదు. మఱియొక విశేష మేమనఁగా నీ పదుమూడవ  
మధ్యకాలమున భారతాంధ్రీకరణవిషయమును తలం పొక్క

## ఆంధ్రభారత కవితా విమర్శనము

తిక్కనకేగాక మఱియొక యధర్వణునికేగూడఁ గలుగుటచే నద్దాని కప్పు డనువగుపరిస్థితు లేర్పడియుండునని యూహింపఁ దగియున్నది. నేతములలో బయలుదేరిన భిన్నమతముల పరస్పరవైషమ్యము, స్పర్ధ, కొంతవఱకు తగ్గి యచ్చైత్రమనందుఁ గొంతయభిమానమేర్పడు కాలమునచ్చినది. మతసాంఘికస్థితి మాటిపోవుటకుఁ బ్రారంభించినది. సాంఘికమతము మరలఁ దలయెత్త మొదలుపెట్టినది. న్యాయధర్మ శాస్త్ర విషయకములగు నిబంధనగ్రంథము లనేకములు వ్రాయఁబడఁ జొచ్చినవి. కావుననే విజ్ఞానేశ్వరీయమును ధర్మశాస్త్ర గ్రంథమును కేతన గంగాధ్రమున రచించుట తటస్థించినది. ఇట్టికాలముననే తిక్కన సోమనాథ నన్నయ నదలివేసిన వ్యాసభారతమును మరలఁ జేపట్టి గంగాధ్రమున రచించుటయు సంభవించినది.

నన్నయతిరువాత రెండువందల సంవత్సరములవఱకు భారతరచన వ్యాసుననేపట్టుకుండుటకాతనిచే రచింపఁబడినభాగమైననుప్రచారమున నేమందును మఱియొక కారణ మగుచున్నది. కావుననే నన్నయను గూర్చిగాని గూతని భారతమునుగూర్చి గాని యాతని తరువాత తిక్కనకాలమునఱకు నెవ్వరును బ్రకేసించినవా రగపడరు. చూచిన వాడు, చదివినవారులేరు. తిక్కనయైనను బ్రథమమునఁ దాను రచించిన విద్యవల్లభుని రామాయణమున నన్నయప్రకేస యేమియుఁ జేసిన వాఁడనుకాదు. ఆంధ్రభాష కాదెకవియని, ఆంధ్రభాషావాగనుశాస నుడని తిక్కనాతని సంస్థ ప్రసిద్ధిగాంచిన నన్నయపేరైన నెత్తలేడు.

“మారియనపట్టగర్భులను వాదికపీండ్రుల నూత్నసత్త్వి-వీశ్వరులను శక్తివల్లభుని” యున్నాడు. అయాదికవులలో (వాల్మీక్యాదులూ? గానీ, నన్నయపట్ట-వీశ్వరులలో గాని నన్నయ మాడ నుండెనో లేదో చెప్పలేము. అకాలమున నన్నయరచించిన భారతభాగము విశేష



## ఆంధ్రభారత కవితా విమర్శనము

గఁ బ్రచారములోనుండి, యంపఱచే జనువఁబడుచు నాంధ్రావళికి  
 పదముంగూర్చుచునే యున్నచో, తిక్కన తాను స్వయముగా నద్దా  
 జరుపుటచేతనే కవితావిలాస విస్తరమహనీయుడై నెగడినచో,  
 యాదికవియగు నన్నయ నామమునైన నొకసారి తన మొదటిగ్రంథ  
 న స్మరింపకుండునా? ఉత్తరరామాయణరచనకుఁ బూర్వము భారత  
 గమును జదివయున్నచోఁ గొఱవడియున్న యా పంచమవేదమును  
 గను పూర్తిచేయఁ గడంగక రామాయణము నేలచేపట్టును? ఇంకనా  
 సుయజ్ఞము చేయలేదనిగాని, కవితాసామర్థ్యము చిక్కలేదనిగాని  
 క్లుట యుక్తిసహితముగాఁ గనఁబడదు. అట్లేయైనను, ఉత్తరరామా  
 యమున నాతనిఁ జేర్కొనకుండుటకుఁ గారణ మగపడదు. ఇంకఁ  
 గ భారతరచనకుఁ గడంగినపుడైనను నన్నయ భారతమును స్వయ  
 ఁ జదివి యాతని కవితాపద్ధతులందును, రచనావిశేషములందును,  
 తాదరము కలవాఁడువలె నా భారతరచనమగూర్చి కాని, తద్ర  
 తయొక్కగొప్పతనమునుగూర్చి గాని యేమియుఁ జెప్పక, భారత  
 మాత్రము విశేషముగాఁ జొగడుచు,

ఆచరణీయసారవివిధార్థగతిస్సగణంబు గల్గి య  
 సదశపర్వనిర్వహణ సంభృతమై పెను పొంది "

మనవి పద్యమున రెండుపాదములలో భారతగ్రంథ ప్రశం  
 చేసి,

౧ దానినొడంగి మూడుకృతు లాంధ్రకవిత్వనిశారమందు వి  
 శ్వవయితుం డొనర్చె మహితాత్ముడు నన్నయభట్టు దక్షతన్."

ఇతమున మూడుపర్వములు ఆంధ్రకవిత్వ నిశారమండగు నన్నయ  
 ఆంధ్రభాషలో రచించెను అని మాత్రమే చెప్పినాఁడు. విధ్యా

## ఆంధ్రభారత కవితా విమర్శనము

దయతుండ, 'మహితాత్ముడు' అనునవి నన్నయనుగూర్చిన విశేషములు గానియాతనికృతిని గూర్చినవి గావు. ఆ కృతಿಯందు, నా కవిత యందును విశేషాదరమును వ్యక్తపఱచుచులేదు. ఆంధ్రమున మొదలు నుద్గ్రంథమును రచించినవానిని ఆంధ్రకవిత్య విశారదుండనుటలో విశేషములేదు. తాను రచింపబూనిన గ్రంథభాగమునుగూర్చి యెట్లు చెప్పుకొనినాడో చూడుడు :

“హృదయాహ్లాది సత్కర్థ మూర్ధితకథోపేతంబు నానారసా  
భ్యుదయోల్లాసి విరాటసర్వ మట యుద్యోగాదులంగూడఁగాఁ  
బదుసేనింటిఁ దెనుంగుబాస జనసంప్రార్థ్యంబులై పెంపునకొ  
దుదిమట్టన్ రచించుచు టొప్పు బుధసంతోషంబు నింఠారఁగన్.”

“కావున భారతామృతము కర్ణపుటంబుల నారఁగ్రోలి యాంధ్రాపళి  
మోదముం నొరయునట్లుగ ” రచింపఁబూనినాడు. నన్నయభాగము  
గూడఁ జదివి యాంధ్రాపళి యిట్టి యానందమును బొందుచున్నచో  
దానినిగూర్చి యింగునైనఁ జెప్పఁడా? నన్నయభాగమును జదివి తా  
నట్టియానందమును బొందితినినియైనఁ జెప్పఁడా. ఏమియుఁ జెప్పలేదు.  
తనకు వైదికమార్గమునందుఁ గల యభిమానమునుగూర్చి, తనకుఁ బ్రత్య  
క్షమైన యిష్ట దేవత చెప్పినట్లుగా, నిట్లు తెల్పినాడు.

“వైదికమార్గసిద్ధ మగువర్తనముం దగ నిర్వహించుచు  
స్నేహములేని భక్తి నతినిర్మలవృత్తిగఁ జేయుచుండ మ  
త్పదనిరంతర స్మరణ తత్పరభావము కల్పి నాత్మ స  
మ్మాదముఁబొందఁ గాన్యరసముం గొనియాడుచునుండుదప్పుడున్.”

ఇట్టి వైదికమార్గమునందలి శ్రీతియు, పంచమవేదంబగు భారతము  
మూలముగా నా మతమునందలి ధర్మాదైవ్యతనితీని వ్యాపింపజేయు

అమలవాక్యమునకును సుఖము కలిగియుండఁ జూడఁగలదు. ఇ  
ట్లును నా మతమునందు గల విశేషముల నానందమును నొందు  
చు నున్నచో నా మతమునందు గల విశేషముల నానందమును నొందు  
చు నున్నచో గామ్యుర కుంత్రిక సుఖముఁ దెలుపఁగలదు. సర్వములలో.  
186. గామ్యుర.

## ఆంధ్రభారత కవితా విమర్శనము

నుదేశమును, చాళుక్యప్రభువు లొనర్చిన మహాత్కార్యమునందలి గౌరవమును, వారి ప్రోత్సహమున భారతాంధ్రీకరణకార్యమునకుఁ బూనిన నన్నయయందలి భక్తియుఁ గారణములుగాఁ నాతఁ డొనర్చిన మూఁడుకృతులను పదలి తిక్కన తిక్కన పర్వముల నాంధ్రమున రచింపఁబూనిన ట్లూహింపఁదగియున్నది. అంతేకాని నన్నయ రచించిన భాగమును సంపాదించి, చూచి నదివి యానందించి, దానిమూలముననే కవితావిలాసవిస్తర మహనీయుఁడై మిగిలిన భాగమును బూరించినట్లు తోచదు.

### ఆరణ్యపర్వశేషపూరణప్రశంస

తిక్కన నన్నయ వ్రాసిన గ్రంథభాగమును జూచినాఁడన్నచో నన్నయ మూఁడుకృతులు సంపూర్ణముగా వ్రాసియుండిన బాధలేదుగాని, యట్లుగానిచో, రాజ్యతంత్ర మవలీలగ నడపి పరదేశములకేగి రాజులను మెప్పించి పరమతముల ఖండించి ద్వీజయముగాంచి యత్యంతమేధావంతుఁడును, ధైర్యస్థైర్యములు గలవాఁడునని షేరుగాంచిన తిక్కన ఆరణ్యపర్వభాగమును బూర్తిచేసినచో నృత్యువువాతఁ బడుదు సేమో యను భయముచేఁ బిటికిపందవలె వెనుదీసినాఁడని చెప్పవలసివచ్చును. తిక్కన నన్నయభారతమున మూఁడుకృతులు సంపూర్ణముగా నుండుటనుజూచి నాలవకృతి ప్రాగంభించినాఁడన్నచో రాజమహేంద్రవరమునగల మూలప్రతి నీతఁడెట్లో విశేషప్రయత్నముచేసి సంపాదించి ప్రత్యంతరము వ్రాయించుకుండఁ దిరిగి పంపినాఁడనియో, లేదా, యే గణపతిదేవుని యాస్థానమునకుఁ బోవు సమయముననో రాజమహేంద్రవరమునకుఁ బోయి యాప్రతిని జూచి వచ్చినాఁడనియో చెప్పవలెను. కాని చేశమున ననేకప్రతులున్నవనియు, నాప్రతున్ని

## ఆంధ్రభారత కవితా విమర్శనము

టిలో మూడువృత్తులు సంపూర్ణముగా నున్నవనియుఁ జెప్పినచో తిక్కన తరువాత వేరబడి యలుచుది సంవత్సరములలో నెత్తాప్రెగ్గడ చూచునరకే దేశమునఁగల ప్రతులన్నటిలో నొక్కభాగము మాత్రమే పాఠాత్ముగా నిశ్చలమైనదనుట విశ్వాసపాత్రమెంతమాత్రముగాను. ఎత్తాప్రెగ్గడకు దొరకిన ప్రతిలోఁ గొంతభాగము పొయియుండెననినచో, నన్నయవ్రాసిన భాగము తరువాతనైన దొరకవలసినదే గదా. దీనినిబట్టి నన్నయ యరణ్యపర్వము పూర్తిగామండఁ గ్రాసి చనిపోగా, నాతని తరువాత నాగ్రంఠము నాచరించి ప్రత్యంతరములను వ్రాయించి న్యాష్టిలోనికిఁ జెచ్చినారు లేకుండుటచే, తిక్కన యాభారతప్రతిని జూడనేలేదనిగాని, కేళిమున దానికి ప్రచారములేకుండుటచే, నొక్కటే ప్రతియుండగా నద్దాని నెట్లో తిక్కన చూచి, యందు మూడు కృతులు సంపూర్ణముగా నుంటుచే నాలవపర్వమును మొదలుపెట్టి పూర్తిచేయఁగాఁ, గొంతకాలమున కాప్రతియందలి చివరభాగము శిథిలమైపోగా నెత్తాప్రెగ్గడ దానిని బూరించెననికాని, లేదా, తిక్కన యసంపూర్ణగ్రంథమునే చూచినను ముద్రిభూమి భయముచే నాభాగమును బూర్తిచేయక విడిచివేసెననికాని, మూడొవిధములుగా మనము తలంపనవియున్నది. ఇందు మూడవదానికంటె రెండవది, రెండవదాని కంటె మొదటిది సంభాన్యంతై బలవత్తురముగా నున్నట్లు తోచుక పోయి. ఏది యెట్లున్నను, అరణ్యపర్వమును నన్నయ సంపూర్ణముగా రచించెననియు, మూడొవపర్వములు దేశమున బాగుగా ప్రచారములో నుండఁగా, తిక్కన యొకప్రతిని జూచి నాలవపర్వము మొదలు పెట్టి భారతమునంతను పూర్తిచేసెననియు, నాతని తరువాత నలుబదియేండ్లకు నరణ్యపర్వమునందుభాగముమాత్ర ముచ్చటచ్చుట క్రిమిదష్టమై శిథిలముకాఁగా నెత్తాప్రెగ్గడ నన్నయ పేరే పెట్టి యాశిలభాగము నచ్చటచ్చుట

పోయిన వర్ణనములను, పదములను, పాదములను స్వయముగా నతికి తద్రచనయకా నారణ్యపర్వ శేషమును పూరించెననియుఁ జెప్పుటమాత్రము సమంజసముగాఁ గనఁబడదు. నన్నయభావములు, పదగుంఠనములు, వాక్యవైఖరి, అక్కర వృత్తప్రయోగము, మొదలగు రచనారీతులెన్నియేని యీభాగమునఁ గనఁబడుచున్నవి గావున నీభాగము కూడ నన్నయ రచించినదే; వర్ణపద పాదముల పూరణము మాత్రమే యెఱ్ఱాప్రెగ్గడచేసిన పూరణమనుటయు నెంతమాత్రము యుక్తియుక్తము కాదు. వీలయిన నెఱ్ఱాప్రెగ్గడయే “తద్రచనయకా” పూరించితి నని ప్రాసికొనినాఁడు. ఒకపర్వములో చివర కొద్దిభాగము మాత్రమే కొఱవడి యుండుటచేతను, తక్కిన పర్వములన్నియు తిక్కనార్చుకొని రచించియుండుటచేతను, ఆ స్వల్పభాగముకూడ నన్నయ శేరనే యుండుట యుక్తమని తెలంచి యాతని రచననే యనుకరించి పూర్తిచేయుటకు యత్నించి, యట్లే చేసితి నని చెప్పుకొనియున్నాఁడు. ఇప్పుడు మనము చూడవలసిన దేమనఁగా నీయనుకరణ ప్రయత్నములో “తద్రచనయకా”—నన్నయరచనయే యని చూపించుటలో నీతఁ డెంతవఱకు నైగినాఁడు? ఎక్కడ నే భేదము లేక నన్నయ యేవృత్తితో భారత రచనను మొదలు పెట్టి రచించినాఁడో, అదృష్టితోడనే తానును రచించుచు, నన్నయ రచనా పద్ధతినంతను దెచ్చి యీభాగమున నిలిపినాఁడా, లేక కాలక్రమమున భాషలోఁగలుగుచుండెడి మార్పులు, తిక్కన రచించిన తక్కిన భారతభాగమును జదువుకొనుటవలనఁ గలిగిన కవితాసంస్కారము నీతని యరణ్యపర్వ శేషరచనలో నేమైనఁ బొడ సూపుచున్నవా యని మనమించుక పరిశీలించినచో, నిది నన్నయరచనయగునా, ఈతఁడు చేసినది శిథిలగ్రంథపూరణమా లేక యనుకరణ పద్ధతిమీఁదఁ జేయఁబడిన స్వతంత్రరచనయా యను విషయము నిర్ధా

## ఆంధ్రభారత కవితా విమర్శనము

రణచేయుట కవకాశము కలుగును. అటుపైని ఈ యరణ్యపర్వభాగ పూరణము 'తద్రచనయకా' జేయుటకు గారణము, నన్నయ దుస్వభావదుర్విపాకము కారణముగా నాతనికిఁ గలిగినదని తరువాతివారు బయలుదేరినది నని మతిభ్రమణరూపకథామూలకమగు భయమా? లేక నన్నయతిక్కనలు తలపెట్టి పూర్తిగావించిన యురణ్యమందలి భక్తి యా యను విషయమహూడ తేలగలదు.

ఈసందర్భమున నన్నయ భారతభాగమును (అనగా మొదటి రెండుపర్వములు - మూడవపర్వము 4-౨. చటకు) తరువాతి యెఱ్ఱా ప్రెగ్గడ రచించిన యరణ్యపర్వశేషభాగముతోఁ బోల్చిచూడవలసిన యావశ్యకత యేర్పడుచున్నది. ప్రస్తుత మరణ్యపర్వశేషభాగములోని యక్కరపద్యములను నన్నయ భారతభాగములోని వానితోఁ బోల్చి పరిశీలించినచో నది యేతద్విషయనిర్ణయమునఁ గొంతపటము దోడ్పడఁ గలదని తోచును. నన్నయతరువాత నక్కరవృత్తము లాంధ్రకవిత్వలో నంతరించినవి. తిక్కనార్కుఁడుగాని నన్నెచోడాయలుగాని వాడి యున్నట్లగపడదు. ఎఱ్ఱాప్రెగ్గడయైనను తన యితరగ్రంథములలో వాడలేదు. నన్నయ రచించినట్లే తానును "తద్రచనయకా" రచింపఁ బూనినాఁడు గనుక ఈవృత్తములను వాడినాఁడు. అక్కరపద్యములు కనఁబడుచున్నవి గావుననే యిది నన్నయకవిత్వయే యనినచో నీపద్యముల లక్షణ మొక్కతీరుననే యుండవలయునుగదా. కాని వీనిలో లక్షణభేదము కొంత గానవచ్చుచున్నది. నన్నయ మధ్యాక్కరలలోఁ బ్రతిపాదమునను నొల్లనగణము తరువాత యతి పాటించినాఁడు. కాని యెఱ్ఱాప్రెగ్గడ మూడవగణము తరువాతనే యతి పాటించినాఁడు. తెలుఁగు లాక్షణికు లందఱు నీపద్యమునకు లక్షణము చెప్పుటలో నన్నయ రచించిన పద్యముల లక్షణమును గ్రహించి

చెప్పక, యెఱ్ఱాఁదెగ్గడ రచించిన పద్యముల లక్షణమునే గ్రహించి, అనఁగా ప్రతిపాదమునను రెండింద్రగణములు నొకసూర్యగణము గలిగి మూఁడవగణము తరువాతనే యతి యని యిట్లు మధ్యాక్కరకు లక్షణము చెప్పియున్నారు:

“ఓజతో నిద్దరింద్రులును

నొక్కయాదిత్యుండు మఱియు

రాజితంబుగ నిద్దఱమర

రాజులు నొక్క సూర్యుండు.”

—అనంతుడు.

“మునుపుగాఁ బ్రాసంబుఁగూర్చి

మూఁటిపై విరచంబు నిల్పి

చన నింద్రయుగళంబుమీఁచ

జలజాఘ్ర నొక్కనిఁ జేర్చి

యినుమడించిన నాఱుగణము

తెనసిన నొక్కపాదంబు

దనర వక్కాణించి నంతఁ

దగు నిట్లు మధ్యాక్కరంబు.”

—అప్పకవి.

మొదటి రెండున్నరపర్వములలోని యక్కరపద్యముల లక్షణమును గ్రహించిచెప్పక, తుదిపర్వములలోని పద్యలక్షణమునే, యీ పద్యలక్షణముగా లక్షణికులు గ్రహించుటచే, నప్పటికే యిప్పటి వలెనే మొదటిభాగములోని నన్నయ మధ్యాక్కరలకు లక్షణము సరిగా కుదురక చికమకగానుండుట తటస్థించినదని చెప్పవలసియున్నది. యుద్ధమల్లుని శాసనములోని యక్కరలలో నాలవగణము తరువాతనే యతి

## ఆంధ్రభారత కవితా విమర్శనము

కనఁబడుచుండుటనుబట్టి నన్నయ యీ ప్రాచీన సంప్రదాయమునే యనలంబించియుండుననుటకు సందేహము లేదు. నన్నయభాగము లోనిపద్యములలో లక్షణము సరిగాఁ గిట్టుకుండుటకుఁ గారణ మిపద్యములు దేశీయములై మాత్రగణబద్ధములై, యంతకు పూర్వము దేశీయులచేఁ బాటలలో నుపయోగించుకొనఁబడిననై యుండుటచే నా పాటల కనుకూలముగా నొకమాత్ర హేచ్చించుటయు, నొకటి తగ్గించుటయు సంభవించుచు నియతమైన లక్షణము లేకుండుటయేయై యుండును. కన్నడభాషలోని యక్కరపుత్తముల లక్షణము విషయమునఁ గూడ నీచిక్కు గలుగుచునేయున్నది. వ్రాతప్రతులలోని పాతభేదములుకూడ నీచిక్కుకు ముఱియొక కారణమైయుండును. ఎఱ్ఱాప్రెగ్గడయు నరణ్యపర్వశేషమున నక్కరలను రచించినను లక్షణము విషయమున మాత్రము నన్నయ ననుసరింపక, తన ప్రత్యేకతను, స్వాతంత్ర్యమును జూపియున్నాఁడు. యతిస్థానమును మార్చినాఁడు. నన్నయయొక్క భాగమునందలి పద్యములలో యతిస్థానమును మార్చి రచించినాఁడనుట సోపరగదుగదా. అరణ్యపర్వములో నొక్క యాశ్వాసముననే 4 వ యాశ్వాసమున-పూర్వభాగములోని పద్యము లొకరీతిని, ఉత్తరభాగములోనివి మఱొకరీతిని గనఁబడుచు నీకవిత్వము భిన్నకవికర్తృకమని స్పష్టము చేయుచున్నవి.

4 వ ఆ. పూర్వభాగమున, రెండు మధ్యాక్కరలు గలవు.

“ ఏ నేఁడు లగుడెంచె నర్జునుఁ డరిగి

యింత్యోకే తెంచుఁ

బూని దివ్యాస్త్రముల్ వడసి యమ్మహా

భుజభూరిసత్వు.....”

—అరణ్య. 4-3.



## ఆంధ్రభారత కవితా విమర్శనము

“ పదివేల గజములు బలము గలవాఁడు పౌలస్త్యతోడఁ  
గదనంబుఁ జేసి యనేకయక్ష రాక్షసుల నిర్జించి.”

—ఆరణ్య 4-105.

ఎఱ్ఱాపెగ్గడ కవిత్వములో—4 వ ఆశ్వాసమునందే,

“ అసదృశతేజఁడు బ్రాహ్మణానీక సహితుడై కడఁగి  
వసుమతీయందు నధర్మనర్తులై యున్న మ్లేచ్ఛులను.”

—ఆరణ్య. 4-312.

ఇట్లొక్కయాశ్వాసముననే, యొక్కపద్యమును రచించువిషయముననే యిట్టి భేదము గనఁబడుటంజేసి పూర్వభాగమును రచించినాతఁడే యుత్తరభాగమును రచించియుండలేదనుటకుఁ బ్రబలకారణము కనఁబడుచున్నది.

ఇది యందుోవిషయకమైన భేదము. ఇంక భాషాభావసామగ్గీ విషయమునను, కథానస్తు ప్రవర్తనారీతులను నన్నయకవితకును, నారణ్యపర్వశేషకవితకును గలవ్యత్యాసము నారయుదముగాక. ఆరణ్యపర్వశేషమును నన్నయరచనవలెనే గనఁబడునట్లు చేయుట కనేక ప్రయత్నములనుచేసి—అనఁగా నాతఁడు ప్రయోగించిన యక్కర వృత్తములను బ్రయోగించియు, నాతని పద్యములఁబోలిన పద్యములను “రయవిలప్తురంగమతరంగసులన్” ఇత్యాదులను రచించియు, నన్నయకు స్వాభావికములగు పదబంధములను, దీర్ఘసమాసములను “అభిలజలధి వేలానలయిత్రంబు” ఇత్యాదులను వాడుకొనియు, నాతని వలెనే తిక్కనకంటె నెక్కువపాలుగా సంస్కృతపదములను గలిపి తత్సనుబహుళంబగు భాషలో రచించియు—తద్రచనయని స్థూలదృష్టితోఁ జదిచినవా రనుకొనునట్లు చేసినను, తిక్కనార్యుని భార

## అంధభారత కవితా విమర్శనము

తమను విశేషమున శ్రద్ధతో, నత్యంతాదరముతో, విమర్శనాదృష్టితోఁ జదివికొని యాతని కవితావిశేషలక్షణములను గుర్తించి యున్నవాఁడగుటచే, నన్నయ రచించినట్లే రచింపవలెనని మొదలు పెట్టి, యట్లే రచించితి నని తలంచి, పైకి వ్యక్తముచేసినను, తిక్కనార్యుని కవితాప్రభావ మీతనికిఁ దెలియకుండఁగనే యీతని కవిత్వలోఁ బ్రవేశించి, యీతనికవితను నన్నయకవితనుండి జేటుపలుచుచునే యున్నది. ఇట్లాంధ్రవాఙ్మయమున సుప్రసిద్ధులై ప్రమాణకవులగు కవిత్రయమువారిలో మాఁడనువాఁడగు నీయెఱ్ఱాప్రెగ్గడ కవితారచనయందు మొదటి యిద్దఱుకవులయొక్క విశేషలక్షణములే యొక్కచోఁ గలిసి యతిహృద్యంబగు సమ్మేళనమును బొంది యీతని కవిత కసమానంబగు రామణీయకత్వము నాపాదించినవి. షేక్స్పియర్ మహాకవినిగూర్చి డ్రైడన్ (Dryden) చెప్పినట్లుగా\* నన్నయ తిక్కనల యంశములే గలిసి యీతనియందుఁ గానవచ్చుచున్నవి.

## ఆరణ్య పర్వశేషమునందలి తిక్కన యనుకరణములు

నన్నపార్యుని కవితయందుకంటె నెఱ్ఱాప్రెగ్గడ కవిత్వలో దేశీయపదప్రయోగము కొంతయొక్కువగాఁ గనఁబడుటయేగాక షర్లనాంశములందుఁగూడ నీతఁడు తిక్కనార్యుని యనుకరింప యత్నించె ననుట కీక్రింది సముద్రవర్ణనమే నిదర్శనము:

“ గరుసులు గడవంగఁ గదలి యల్లలన

యొత్తుచు నెడమల నుత్తరించి

---

\* The force of Nature could no further go  
To make a third, she joined the other two.

## ఆంధ్రభారత కవితా విమర్శనము

వేడుక జేతులు విచ్చి యాడెను నట్లు  
 లోలోర్మిపంక్తులఁ గ్రాలికాలి  
 ప్రచురహాసస్ఫూర్తి పచరించుచాన్పున  
 సురుఫేనరోచులఁ దెరలు గవిసి  
 యురుచడి పరిల్లు చున్న జలంబుచేఁ  
 బొంగారి దెస లెల్ల మ్రొంగికొనుచుఁ  
 బ్రబలవిలయకాలపటురయబహుళ స  
 మిరసంఘ దుర్నివార మాగుదు  
 నుగ్రభంగిగాఁ బయోనిధు లొక్కటఁ  
 బెల్లు లేగి జగము లెల్ల ముంచె."

ఇది విరాటపర్వమున తిక్క నార్యుని శమీప్తు వర్ణనపద్యమును బోలియున్నది. చూడుడు:

“ నెగసినకొన లేచి నింగి యంతంతకు  
 నవులఁ ద్రోవఁగఁ దనరారుదాని  
 జాగినశాఖి లాశాచక్రముల కొలం  
 దులు బొరవెట్టంగఁ బొలుచుదానిఁ  
 గవట లొండొంటితోఁ గదియుచు నెడములు  
 మ్రొంగి ప్రబ్బఁగ సొంపు మిగులుదాని  
 లోనిజొంపము పవలును బెనుజీకటి  
 నొదవించి సొదలంగ నొప్పుదానిఁ  
 గనియొఁ బసమాన వివిధనర్తనకళా ని  
 వర్తిఁ గాక మూకారవస్ఫూర్తి జాత  
 భీతిపరిసరవర్తి నాభీలభుజగ  
 చండమూర్తి శమీతరు చక్రవర్తి."

## ఆంధ్రభారత కవితా విమర్శనము

మొదటి నాలుగుపాదములలోఁ జిన్న చిన్న యచ్చ తెనుగుపదములలో దానిస్వరూపముఁ జక్కగా వర్ణించి, తుది గీతములో దాని భయంకరాకారమును నొక పెద్ద సంస్కృతసమాసములో భీకరముగా వర్ణించుట పైరెండుపద్యములకు సమానము. దేవతెల్ల మ్రొంగుట, ఆశానక్రముల కొలంగులు బాగవెట్టుట అను సమానభావములుకూడ నెట్లైన తిక్కన ననుకరించుటకు వ్యక్తముచేయును. ఇట్టిసంవర్భముల నన్నయశైలి కేవల సంస్కృతజటిలంబై మహోదధిగాంభీర్యమునే దలపించుచుండును.

“అలఘుఘణీంద్రలోక కుసారాంతరదీప్తమశిస్థరత్నభా  
సలి గలదాని, శశ్వదుపవాసమహావ్రతశీతపీడితా  
దలమునిసౌఖ్యహేతువిలసద్బడబాగ్నిశిఖాచయంబులన్  
వెలిగెడుదానిఁ గాంచి రరవింసనిభానన లమ్మహోదధిన్.”

ఆరణ్యపర్వశేషములోఁ గొన్ని పట్ల సంభాషణాశైలి తిక్కన సంభాషణాశైలిని బోలి సయుక్తికంబై, బాతీయయుక్తంబై, నన్నయ రచనకంటె రమ్యతరముగాఁ గనఁబడును. ఆరణ్యపర్వము 4-ఆశ్వాసమునందలి యత్రిగౌతమసంవాదమున తిక్కనశైలి యనుకరణము గాన నగును. నానుదేవుని శిష్యుఁడు శల్యుని గుఱ్ఱముల నడుగుట:

“ఇమ్ము నరేశ్వర మాతుర  
గమ్ముల నీకార్య మయ్యెఁ గాదే కడు లో  
భమ్ము నను నొడ్డసొమ్ములు  
రమ్మన్నను నచ్చునే యెరవు సత మగునే.”

“అనవుడు శల్యుఁ డిట్లనియెం  
జను నినుఁ బుట్టెనె నతఁడు సాలుదు వీవుం

## ఆంధ్రభారత కవితా విమర్శనము

గొనిపోవఁ దురంగంబులఁ

జను మీదుర్కావణములు నైపవు మాసుకొన్ .”

...                      ...                      ...                      ...                      ...

“ అనిన విని యేటిమాటలు

వినువారలు నన్వ రకట విప్రులధనముల్

గొని వేఱ యొంటి నిచ్చెద

నను టిది యేనాటి చంద మని ముని పలికెన్ .”

—ఆరణ్య. 4-352.

“ వినుడీ సర్వజనంబులం గడఁగి యీవిప్రుల దురాలాపు దు  
ర్జనునిం దున్నెద నస్మదీయకమహాచాపోగనిర్ముక్త బా  
ణనిపాతచ్చిదురాంగర క్తజుశోణతోఁజిసంసిక్తుఁగాఁ  
గనుడీ యీదురితాత్ము నంచు నతిశీఘ్రప్రాప్తశోదండుడై.”

ఇందలి సంబోధనములలోని స్వాభావికత్వగుణము (realistic touch) గమనింపఁదగి యున్నది.

“శర మరిఁ బోయుటయును ద

త్కరయుగ్మము బాణకాయకంబులతోఁ జె

చ్చెర సంస్తంభము నొందుడు

నరనాథుఁడు విస్మయావనత మానసుడై.”

“పుల్లనడి చలము గోపము

సొల్లనడి చనంగఁ గొంతప్రాద్దు మొగమునన్

వెల్లదనము గదుర నిలిచి

యొల్లజులు వినఁగ మఱియు నిట్లని పలికెన్.”

## ఆంధ్రభారత కవితా విమర్శనము

“అడితిఁ బెక్కుమాట లవియన్నియు వమ్మయిపోయె నస్త్రుసం  
తాడనశక్తి గీడ్పడియెఁ దభ్యము బ్రాహ్మణశక్తి యెక్కుఁ డే  
నోడుదు వామదేవునకు నో జనసంఘములార సజ్జనా  
ప్రేడితకీర్తి నిమ్ముని నమిత్రనిఘాదను నాశ్రయించెవఁ.”

పైపద్యములలో స్తంభము నొందిన నరనాథుని విస్మయావనత  
మనస్కృత్వము, నాపయమునందలి యాతనిమనోవృత్తులయందలి క్రమ  
పరిణామము (gradual development) వానికిని బాహ్యకార  
మునకును గల సాంధిక యెంత చక్కగా వర్ణింపఁబడియున్నదో  
చూడఁడు. ఇట్టివర్ణనలు తిక్కనసామ్మ, నన్నయభాగమున నిట్టిమనో  
వృత్తులవివరణము గానరాదు. ఎఱ్ఱాప్రెగ్గడ తిక్కన ననుసరించి రచించె  
ననుటలో సందేహము లేదు. తుదిపద్యములలోని యాతని పలుకు లెంత  
యు రమ్యములై సందర్భానుకూలములై నాటకగుణముకలవై యున్నవి.  
(Speech how dramatic!)

ఆరణ్యపర్వ మైవవయాశ్వాసమున నిండ్రుఁడు కుమారస్వామి  
తోఁ బలికిన యీ క్రిందిపద్యమునందలి రచనానైఖరి విరాటపర్వము  
లోని యుత్తరునివాక్యములతోఁ బోల్పఁదగియున్నది:

“అనునెడ నిండ్రుఁ డిట్లనియె నట్లయినం గడులెస్స దేన నీ  
యనిమిష నాయకత్వమున నం దభిషిక్తుడ నై ముదంబుతో  
ను నిగొమ్ము నీదుకరుణఁ దొసఁగెల్ల ను తీటియుండెదఁ  
ఘనతర శౌర్యసాధుడవు గావున నర్హుడ వింద్రులక్ష్యకిఁ.”

—ఆరణ్య, 5-226.

విరాటపర్వమునందలి యుత్తరుని మాటలు:

“మనము కలంక దేతై రిపుచుర్దనపక్రమ యెక్కు లేరు నీ  
ఘనభుజశక్తిప్రాపున నఖండిత శౌర్యమహోన్నతుండ నై

## ఆంధ్రభారత కవితా విమర్శనము

యని మొనసారాభివ్యము మహాత్వము వైరులు మెచ్చఁజూపెడన్  
ననుఁబనిగొమ్ము లెమ్ము కురునాథు నదల్పు మరల్పు గోవులన్.”

సత్యద్రౌపదీ సంవాదముగూడ సంభాషణాశైలిలో రచింపఁ  
బడుటయే గాక యిందలి జాతీయము, మనోస్ఫృతివివరణరీతులు  
తిక్కనశైలి నే యనుకరించిన ట్లున్నవి.

(ఆరణ్య. 5-291):

“వీనును నీవలన నిజము

గా నిది యంతయును నెఱిగి కమలదళాత్ముం

బూని వశగతునిఁ జేసి య

నూనస్నేహానుభోగయుక్తిఁ దలిర్తున్.”

“అని యడిగిన మది నించుక

గినుక వొడచు నడఁచుకొనుచు కృష్ణ మృదులహా

సిని యగుచు కృష్ణ భామినిఁ

గనుకొని యిట్లనియె నిర్వికారాకృతి యై.”

మదిని బొడమిన కినుక నడఁచుకొనుట (మనోస్ఫృతిగోపనము),  
మృదులహాసిని యగుట, తుదకు నిర్వికారాకృతియై పలుకుట—ఇట్లు  
మనోస్ఫృతుల గమనవైఖరిని విశదీకరించునట్టియు (psychological  
descriptions or descriptions of mental attitudes and  
conflicts), నాటకాభినయమును నూచించునట్టియు షర్లసల నత్యద్భు  
తముగాఁ జేయుటలోని ప్రాగల్భ్య మొక్కతిక్కనకే చెల్లినది. తిక్కన  
ననుసరించి, యాతఁ డసమానచాతుర్యముతో నిత్రించిన ద్రౌపదీ  
పాత్రముయొక్క తత్వమును బాగుగాఁ దెలిసికొనినవాఁడు గనుకనే  
యెఱ్ఱాప్రెగ్గడ యీ సందర్భమును తిక్కనవలె రచింపఁగలిగినాఁడు.

## ఆంధ్రభారత కవితా విమర్శనము

నన్నయయే యైనచో నిట్లు రచింపలేకపోయియుండును. అప్పుడు ద్రౌపది యేమి పలికినదో ఆ పలుకులు తిక్కన చిత్రించిన యామె స్వభావమున కెంత సగియున్నవో పరికింపుడు:

“నను నిట్లు దుష్టవనితా  
జనము నటులుగాఁ జలంపఁజనునే నీకున్  
మన సొప్పదు పురుషోజ్ఞును  
ఐనితపు గాఁదగవు నీవు ననరుహనయనా.

“అని మేలంపుఁజందంబున దాని వివేకవిహీనత యెఱుకపడ నాడి పొంచాలి మఱియు నిట్లనియె”.

ఈ మేలంపు జందంబునఁ నతిగంభీరముగా తిట్టినట్లు గాకుండ, పొగడినట్లు గాకుండ నతిగడుసుందనముతోఁ బలికించుట తిక్కన వైఖరియే గాని నన్నయది కాదు. అట్లు తాను పతుల యెడలఁ బ్రవర్తించునీతి నంతను తివరముగాఁ జెప్పి తుదకు

“ఇట్టి వర్తనముల నెపుడుఁ బొండవులకుఁ  
దగిలి ప్రియము నేయఁ దగిలి గాని  
మగున నీవు చెప్పు మందులు మాయలు  
నింద్రజాలములును నే నెఱుంగ.”

అని యన్నది. ఈ వాక్యములలోని బాఠీయము, భాషాశక్తి (force of language), జగి యెట్టిదో పరికింపుడు.

ఈ సందర్భమున నీ ద్రౌపదీ చిత్రమును విరాటపర్వమున కీసఁగ నధానంతరము సుధేష్ఠును జూడంజను ద్రౌపదీస్వరూపచిత్రముతో బోల్చి చూడఁదగియున్నది. ఆమె “అంతఃపురము సొచ్చి సహోదర మరణభోకాసుర యగు కైకేయికడుకుం జనునప్పుడు—



## ఆంధ్రభారత కవితా విమర్శనము

“ముదమున నెలమి సొంపొనవి నెమ్మొగమునఁ

దోఁపంగ నచ్చినఁ ద్రోచి త్రోచి

లలి నుల్లసిల్లుదు లలితలోచనదీప్తు

లడర నుంకించిన నాఁగి యాఁగి

సంతసంబున బాలిశము లగుచెయ్యులఁ

దొడరవచ్చిన చేయ కుడిగి యుడిగి

మనమున నుబ్బుమై మాట నాలుకకు రాఁ

గడగిన నాడక కడపి కడపి

ధీరయై యిట్లు సమ్మదపూరమునకు

గరువతన మనుబలితంపుఁ గట్ట వెట్టి

నెలఁచి యెఱుంగనియది వోలె వికృతి లేక

యల్ల నెప్పటియట్టుల యరుగుటయును.”

ఇం దామెనునమునఁ బుట్టు భావములనుఁ బైకిఁ గనఁబడనీకుండుటకుఁగాఁ జేసిన ప్రయత్నమును వర్ణించుచు, భావసంఘర్షణము నతిక్రమించి భావగోపనము చేయుటలో నామె చూపిన ధీరత్వము నెంత చక్కగా తిక్కన వర్ణించినాఁడో చూడుఁడు. నాటకరంగమునం దెట్లోయట్లే యీ సంఘర్షణమున చౌపదీపాత్ర మభినయింపవలసిన విషయమంతయు నీసీసపద్యములో వర్ణించిచెప్పి యాపాత్రమును మనమనోనేత్రము నెదుటఁ దెచ్చిపెట్టినాఁడు. ఈపద్యమందలి భావమును రంగమున నభినయించి చూపుటకు నాటకాభినయమునం దారి తేరిన దిట్టరులకుఁ గాని సాధ్యమగు నని తోచదు. అధునికాంధ్రనాటకరంగమునఁ బ్రసిద్ధులగు వారి తిక్కన రచించిన చౌపదీపాత్రమును గమనించి యాతఁడు సూచించినరీతి భావచ్ఛాయలను గనఁబఱచుచు, నాప్రాతము నభినయించినచో నతిరహ్యముగ నుండఁగలదని తోచుచున్నది. పై సత్య

## ఆంధ్ర భారత కవితావిమర్శనము

భానుతోడి సంవాదసంఘర్షమును రచించుటలో నెఱ్ఱాపెగ్గడ యీ తిక్కన ననుకరించె ననుటలో సంబేహము లేదు !

తగినసంఘర్షము దొరకినను నన్నయపార్శ్వం డీమనోవృత్తులను నర్ణింపక కథాగమనికయందు మాత్రమే గౌరవమును జూపి విడిచివేసిన ఘట్టముల నొకటి రెండింటిని జూపెదను. మనమునఁ బొడము విరుద్ధ భావముల సంఘర్షమును జూపి తాత్కాలికమనోవృత్తులను జక్కగా వివరించుట కనువగు సందర్భ మొకటి యారణ్యపర్వమునఁ బ్రథమాశ్వాసమున నర్జునుఁడు పాశుపతాస్త్ర సంపాదనకై తపంబు నేయఁబోవున పుడొకటి తలపించినది. అర్జునుని యస్త్రసంపాదనోద్యోగమునకు సంతసము, తాత్కాలికముగ వియోగమునకు దుఃఖము ఎట్లు వారివారి మనోవృత్తులను త్రిప్పినవో చూపుట కవకాశము కలదు. కాని నన్నయ యెట్లు రచించినాఁడో చూడుఁడు:

“దివ్యాస్త్రలాభార్థంబుగా నగ్రజుచే ననుజ్ఞాతుండై, విధి హోమసంతర్పిత పీఠిహోత్రుండును, బ్రాహ్మణకృత స్వస్త్వయనుండును నై, ధామ్యాది మహీసురవరులను, భ్రాతృవరులను వీడ్కొని తపంబున కరుగ సమకట్టిన.....ఆతని గాండీనహస్తు నక్షయ బాణతూణీరయుగళు నుత్తుంగభుజునిఁ జూచి సొంగి యంతర్హృదితభూతములును, బ్రాహ్మణప్రవరులఁ బార్థునిమనమునఁ దలఁచిన యర్థంబు చడయ కిష్టసంసిద్ధి యయ్యెడు, సర్వవిఘ్నములు శాంతిఁ బొందెడుమని సంతసంబునఁ బల్కిరి.”

అర్జునుఁ డేగునపుడు సోదరు లొక్కమాటయైనను పలుకలేదు. ఆతఁడు తలపెట్టిన యుద్యమమునకు సంతోషముగాని, వియోగమునకు బరితాపముగాని యేమియు వెల్లెబ్బుచ్చియుండలేదు. జాగరూకుఁడైన

## ఆంధ్రభారత కవితా విమర్శనము

తపంబు సలుపుమని హెచ్చరింపనై నలేదు. ఈతనిఁ జూచి పొంగి పలికినది అంతర్నితభూతములను, బ్రాహ్మణప్రవరులును మాత్రమే. ఇట్లు వైదికకర్మలను గూర్చియు, వైదికాచారములఁగూర్చియు వర్ణింపవలసిన పట్ల నన్నయభట్టు చూపెడు జాగరూకత, ఆ తాత్పర్యము ముఖ్యముగా గమనింపఁదగి యున్నది. ఇట్లు భూతములు, బ్రాహ్మణులు పలికిన వివర,

“...అంతః దరుణి పాంచాలీ బీభత్సు  
కడకు నరుగుడెంచి కమలనేత్ర  
అరిజయార్థ మరుగు నాతనియుత్సాహ  
మెఱిగి యిట్లు లనియె నిందువచన.”

అంతేగాని యిచ్చట ద్రౌపదీమనోవృత్తులనై నను సూచించినాఁడు కాఁడు నన్నయ.

“అవమానాసహ మగునీ  
యవచుక్షుత్రియకులంబు నం దిం కిటఁ బు  
ట్టువు గాకుండెడు తత్తమ  
మవు బ్రాహ్మణకులమునంద యయ్యెడు నాకున్.”

“అరికృత దుష్పరాభవమహోర్ణవమగుల మమ్ము నందఱం  
గరుణ సముద్ధరింపుము జగన్నుత యన్యులు పూనఁ గాని యీ  
భరము వహింపఁ బూనిన యపారగుణాన్విత నిన్ను దిక్కులున్  
దరణియు సోముఁడున్ నభముధాత్రియు గాడ్పునుగాచుచుండెడున్.”

అని యొకదీపన మాత్ర మిచ్చి యాపాంచాలరాజపుత్రి దనస్నేహ  
తాలసవిలోలాపాంగవిలోకనంబులం బార్థుఁ బరిగృహీతపాథేయుం  
జేసి తద్వియోగతరళంబైన హృదయం బెట్టకేనియు నొక్కింత దిట్టచేసి

## ఆంధ్రభారత కవితా విమర్శనము

కొని యుండెను. అని నన్నయ యుచితంబుగనే చెప్పినాడు. కాని తిక్కన యైనచో నీసందర్భమున నామె హృదయము వియోగతరళం బై యైనదియు, దాని నామె యెట్టకేనియు నెట్లుక్రింత దిట్టచేసికొనియుండినదియు విపులముగా పర్ణించి, యప్పటి యామెస్వరూపమును మాటలచే చిత్రించి మనకనులయొదుటఁ బెట్టియుండెడివాడు. నన్నయకు కథ జరుగుటయే గానలసినది గాని యీకావ్యకళాసౌందర్యమును బెంపించించు విషయమున విశేషాదరము, తత్పరతయు లేదు. ఆతని దృష్టి పథము వేరు. తిక్కనార్యుని దృష్టిపథము వేరు. ఎఱ్ఱాప్రెగ్గడయు నీవిషయమునఁ దిక్కననే యెక్కువగా ననుసరించినాఁడునుట స్పష్టము.

మఱియొక సందర్భమును గమనింతము: ద్రౌపది సౌగంధిక పుష్పంబులం దెచ్చి యిమ్మని భీమునడుగుట:

“గంధమాదన పుణ్యతీర్థావలోకనపరులయి పాండవులు భౌమ్య రోమశైవభృతి కతిపయబ్రాహ్మణులతోఁ జని యష్టమదివసంబున

“విమలస్ఫాటిక హాటుక

రమణీయదరీనిరంతర శ్వేతనగేం

ద్రము మాల్యసంతమును ను

త్తచుసరితులు నూచు చరిగి తద్విపినమునన్.”

“చలదళికుకపుంస్కౌకిల

కలరవముఖరితలతాంత కమ్రుఘలాళి

లలితమహీరుహమాలా

మిళితోద్దేశముల విశ్రమించుచు లీలన్.”

చక్కని మృదుమధురపద గుంభితములగు సంస్కృతసమాసములతోఁ ధారాళములు, సరళములునగు విచిత్రంపు నడకలతోఁగూడిన వర్ణనా

## ఆంధ్రభారత కవితా విమర్శనము

నై పుణ్యమును జెప్పవలసినవచ్చినప్పు డది నన్నపార్థుని సొమ్ముని చెప్పవలసినదె. అతిమృదులంబగు పూలపాస్పపైఁ బండుకొనఁజెట్టి జోకొట్టి నట్లే యుండును.

“అం దొక్కనాఁ డశ్వరథ యను పుణ్యనదివలన మారుతానీతంబులై తమమందఱుం బడిన వందవర్ణ సురభికుసుమంబులం జూచి యందఱు విస్మయం బందెరి. అంత నేకతంబున నొక్క శశికాంతశిలాతలంబుపై నన్న భీమనేనునకు ద్రుపదరాజపుత్రి యిట్లనియె.”

ఆ సురభికుసుమంబు లందఱకు విస్మయము కలుగఁజేసినవని చెప్పినాఁడే గాని వానిని దెచ్చి యిమ్ముని యడుగఁజోవుచున్న ద్రౌపది మనము నవి యెట్లాకర్షింఁననో, వానిని జూచినతోడనే యామె మనోవృత్తు లెట్లయ్యెనో యనుదానిని నన్నయ యేమియు వివరించియుండలేదు. తన కవి కావలయునని భీమునితోఁ జెప్పునపుడైనను ఆమె వానిని గూర్చిన యాదరాశ్చర్యసంభ్రమముల నేమియు వెల్లఁబుచ్చియుండలేదు. నస్తుస్థితిని మాత్రము చెప్పుచు,

“పకటముగఁ దొంటి సొగం

ధిక కనకాబ్జములకంటె దివ్యసుగంధా

ధికకుసుమము లివి దద్దయు

సుమమారము లిట్టివానిఁ జూచి యెఱుంగఁ.”

“ఇక్కుసుమంబులు నాకుఁ దెచ్చి మనఃప్రియంబుఁ జేయు మనిన విని భీమండు తక్షణంబ చనె” నని చెప్పినాఁడు. ఇదియంతయు కొలుపుపెట్టిన బొమ్మలనో, మాణిక్లాంతిదు భూతయద్దముగుండా చూచిన యొక దృశ్యమువలెనో యున్నదే గాని సినిమాలోనో, నాటకరంగముననో భావస్ఫూరకమగు నభినయరూపచలనముతోఁ గూడిన వ్యక్తు

## ఆంధ్రభారత కవితా విమర్శనము

లను జూచినట్లు కనబడుటలేదు. తిక్కనరచించిన పాత్రలవలె చైతన్యము గలిగి మనకు గోచరించుచు ననుభవమునకు వచ్చుచున్నట్లు లేదు. తిక్కనపాత్రలతోఁ బోల్చిచూచినపుడే యీశ్వర్యాసము కనబడునని చెప్పుటయే గాని, నన్నపాద్యునిపాత్రలు సహజముగ హృద్యములు కావని చెప్పుట కెవ్వఁడును సాహసింపనేరఁడు. సినిమాయొక్కయు, రంగభూమియొక్కయు సహాయ మక్కఱలేకయే, కేవల మొక్క శ్రవణేంద్రియ సాహాయ్యముననే, మన కనులయెదుట నాటకమాడించు శక్తి తిక్కనాద్యునికే గలదు.

సభాపర్వమున ద్రౌపది సభకుఁ దోడ్పొనిరాఁబడినపుడైనను, ఆమె మనోవృత్తులను, నాకారేంగితములను నన్నయ యేమియు వర్ణించి చూపలేదు. కేవలము కథ చెప్పినట్లున్నదే గాని యాదృశ్యము మన మనోదృష్టి నాకర్షించుటలేదు.

“దుర్యోధనుండు దుశ్శాసనుం బిలిచి ప్రాతిగామివృకోదరునకు వెఱచు, నీవు వోయి ద్రౌపదిం దోడ్పొని రమ్మని పనిచిన,

“నిర్దయాత్ముఁ బాపనిరతు దుశ్శాసనుఁ

బనుచు టెఱింగి కృష్ణ పంకజాక్షి

గడు భయంబు నొంది గాంధారియొద్దకు

నరిగెఁ గడు ఐడంకి యతిరయమున.”

కడుభయము నొంది, ఐడంకి గాంధారియొద్దకు నరిగెనని మాత్రము చెప్పి నాఁడు నన్నయ. అక్కడి కది స్వాభావికంబై రమ్మంబుగనే యున్నది. కాని భారతకథ కంతకును ఆయువుపట్టువంటి యీద్రౌపదీమానభంగ కథాసందర్భరచన తిక్కన చేతులలోఁ బడియున్నచో నెంతరమ్యతరంబుగాఁ జేసి మనకనులయెదుటఁ బెట్టెడివాఁడో యని

**PRABHAT**

మాత్ర మనిపించును. ద్రౌపది బట్టికొనుటకుఁ దడుడు నెనుకఁ దగిలినప్పటి కథాసందర్భమున తక్కున యెట్టిచాతుర్యమును జూపి నాఁడో పరికింపుడు. వెంటఁ దగిలినవానిని మరలీచూచుట—భయ భ్రాంతయగుట—ఇదియంతయుఁ జూచిన సభలోని భీముని కోపాటో పము—ధర్మజుఁడు వారించిన విధము—ఈయన్నదమ్ముల చేష్టితములఁ జూచుచు నల్లన లేచి యెంతయు దైన్యముతో విరటుసభ కేగుట— అచ్చట నెలుంగు చలింపఁ బలికినరీతి—భీమునికోపాటోపము, ద్రౌపది దైన్యస్థితి—యివి యన్నియు నా కథాసందర్భము నంతను కన్నులకుఁ గట్టినట్లు చేయును. అజ్ఞాతవాసమున నున్న పుడే వారిస్థితి యిట్లు తిక్కన వర్ణించిచూపినాఁడు. అంతకంటె భయసంభ్రమములను, రోష దైన్యములను బురికొల్పఁగలిగిన యీ సందర్భ మేదో దూరపుకథ విన్నట్లే యున్నది గాని యది ప్రత్యక్షమై యెదుటఁ గనఁబడినట్లుండకుండుటకు భారతరచనలో నన్న పాఠ్యుని దృష్టిపథము వేరుగుటయే కారణము గాని నేఱు కాదు.

మనోగత భావ వికారములను వెలిఁబుచ్చు సూచనలు చేయుట నన్నయ రచనాశక్తి యైనట్లు కనఁబడిదు. కథాభాగమును వట్టి కథ చెప్పినట్లుగనె (narration) నడిపింపక, యందలిపాత్రల సంభాషణాదికము మూలమునను, ఆ మాటలాడు సమయముల వారివారి మనోగత భావములను వెలిఁబుచ్చుచున్నట్లు సూచించుచుండుటచేతను తిక్కనరచన నాటకలక్షణములు కలదగుచున్నది. ఇట్టి లక్షణము లరణ్యపర్వశేషమునఁ గానవచ్చుచుండుటచే నిది తిక్కన ననుసరించి యెఱ్ఱాప్రెగ్గడ రచించినదే యని చెప్పఁదగును. నన్నయ కిట్టి పద్ధతుల యం దాదరము లేకుండె ననుట కీ క్రింది నిదర్శనమే చాలును:

## ఆంధ్రభారత కవితా విమర్శనము

పాండవుల కష్టములను కూర్చి విని ధృతరాష్ట్రుడు దుఃఖించుట— ఇది ఆదిపర్వము 6-వ యాశ్వాసమున వచ్చును. పాండవులు లక్కయింటఁ బడి నచ్చిరనియు, నెట్టి దారుణమున కృత్యంబునకుఁ గారణము దఁగోధనుని కృత్యంబనియు నెఱింగి, వారణావతిమ్మన వారెల్ల శోకించి సుంతిపాండవుల పంచత్వంబు ధృతరాష్ట్రునకుం జెప్పి పుత్రైంచిన,

“బాధిత శత్రువర్గ లగుపాండుకుమారుల దుఃఖవార్త ను  
ర్వాగము లైన సౌబలదినాధిపనూనులయొద్ద నట్లు దు  
గోధనుఁ డాది గాఁగ నుతు లున్న సభన్ విని దుఃఖితాత్ముడై  
యా ధృతరాష్ట్రుఁ డా నటచిన ట్లటచెన్ వివిధసలాపుడై.”

ఇట్లు పాండవుల మరణవార్త నని దుఃఖితాత్ముడై యానటచిన ట్లటచె నని యొకయుపమానముతో నా ధృతరాష్ట్రుని దుఃఖ మిట్టిదని తెలిపినాఁడు నన్నయ. ఈ యుపమానము విశేష భావగర్భితమును, నీతని దుఃఖమును చక్కగ వ్యక్తము చేయునది కావచ్చును. కాని తిక్కనాదులరచనలలోని నాటకకళారీతి (dramatic element), కళాసౌందర్యము (artistic beauty) ఇందు కలదని మాత్రము చెప్పట కవకాశము లేదు.

“మఱియు గాంధారిం దొట్టిదేవీజనల యాక్రందనధ్వను లంతః  
పురంబున నెగ నె. భీష్మాదివీరుగృధ్రులును విప్రలుం బౌరులును శోకా  
క్రాంతు లైరి. విదురుండు పాండవుల కుశలగమనం బెఱింగియు నెఱుం  
గనివాడ పోతె నందఱుం గలసి దుఃఖితుం డయినట్లుండె. అంత ధృతరా  
ష్ట్రుండు గొడుగుబం దానును గుంతీపాండవుల కురకదానంబు నేసి  
యగ్ని సంస్కారాది పరలోకక్రియలు నేయింప గంగాతీరమునకుఁ  
దగువారి బ్రాహ్మణుల సపారధనంబులతోడం బుచ్చిన”



## ఆంధ్రభారత కవితా విమర్శనము

అనియుం జెప్పబడియున్నది.

ఈ సందర్భమున సంస్కృతమూలమునకు నన్నయ తెలుగునకుఁ గూడ కొంత భేదము కనబడుచున్నది. కుంభఘోషపు సంస్కృతముద్రిత ప్రతిలో పాండవుల నాశనమును గూర్చి విన్నపిదప వీరందఱు నింతకుంటె నెక్కుడుగనే ప్రలాపించినట్లున్నది. అందు ముఖ్యముగా భీష్ముని విలాపము ఇరువదిశ్లోకములలోఁ జెప్పబడియున్నది. ఆతఁడు పాండవుల గుణవర్ణనము చేయుచు, దైవగతికి చింతించుచు విశేషముగ వాపోవుచుండ తుదకు విగురుఁడు పాండవులఁ గూర్చిన నిజమైన వార్తను భీష్మునికిఁ దెల్పి యాతని నూరడించుటయేగాక వారి పుత్రదానమును గూడఁ జేయవలదని చెప్పినట్లు కనబడుచున్నది. సంస్కృత మూలములో నీభాగము ప్రక్షిప్తమై యాతనికాలమున నాతఁడు గ్రహించినప్రతిలో లేకుండెనని నిశ్చయింప గలిగిన నేమోగాని, లేనిచో, నన్నయ మూలములో భీష్మాదుల విలాపమునంతను “శోకాక్రాంతులై” యనుమాటతో నెగురఁగొట్టివేయుటను జూడఁగా నాతనికి రసోచితముగా నీమానసికవృత్తివర్ణనమును జేయుటయందంతశ్రద్ధ, యుత్సాహము లేదని తలంపవలసి వచ్చుచున్నది. మూలమున లేకున్నను సందర్భము దొరకినచో, దాను స్వయముగ నాయాపాత్రల మనోవృత్తులను వర్ణింపఁజూచువాఁడు తిక్కన. ఇట్టి గొన్ని సందర్భములలో నెఱ్ఱా ప్రెగ్గడయు తిక్కన చూపినదారి నే పోయినవాఁడు గాని నన్నయ మార్గమునే యవలంబించినవాఁడు కాఁడు. ఆరణ్యపర్వశేషమునన్నయ కృతమే యైనచో, నిం దాటవ యశ్వాసమున పాండవుల యరణ్యవాసకష్టములను గూర్చి వినిన ధృతరాష్ట్రుఁడు పై సందర్భమునకంటె వేరువిధముగా వర్ణింపఁబడుటకుఁగల కారణముఁ గానము. ఆరణ్యవాసమున నున్నకాంతేయులం జూచివచ్చిన బ్రాహ్మణుఁడొకఁడు, ఆపాం

## ఆంధ్రభారత కవితా విమర్శనము

డవు లేవురు ననవరత శీతవాతాతప కర్మితాంగులై బహు దుఃఖసాగ  
రమున మునింగి యున్నవారని చెప్పినంతమాత్రముననే, దానిని విని  
వైచిత్ర్యవీర్యుండు “విషణ్ణహృదయుండై కన్నీరు దొరుగం గొండొక  
నేపు వలుకకుండి పదంపడి నిట్టూర్పు నిగిడించి గద్దనకంతుం డగుచు  
నిట్లనియె” నట. ఆదిపర్వమునఁ బాండవులు చనిపోవుటను విన్నపుడే  
‘దుఃఖితాత్ముడయ్యె’ నని యొకవిశేషణముతో నాతనిస్థితి తెలుపఁ  
బడియుండ, నిచ్చట నెట్లు సందర్భానుకూలమై యాంతరంగికభావద్యో  
తకంబై స్వాభావికంబగు (realistic, graphic,) వర్ణనము చేయఁబడినదో  
గమనింపుడు. “ఆ వఱచిన ట్లఱచెన్” అనునొకయుపమానమే నన్నయ  
భావగంభీర్యమును సూచించునని చెప్పవచ్చునుగాని, యీసందర్భము  
నందువలె నాధృతరాష్ట్రాని యప్పటిస్వరూపము, నాదృశ్యమంత  
యును మనకనులయెదుటఁ బెట్టఁబడినదని చెప్పుట కవకాశము లేదు.  
పాండవులు చనిపోయినని విన్నపుడే దుఃఖించెనని మాత్రము చెప్పి  
యూరకున్న నన్నయ, యిచ్చట వారి వనవాసశ్లేశములను విన్నంత  
మాత్రమున గద్దనకంతుండగుచు వాపోయెనని చెప్పి యతని దుఃఖమును  
సూచించుటకు 15, 20 పద్యములవఱకు రచించెననుటయు యుక్తియుక్త  
ముగాఁ గనఁబడదు. ధృతరాష్ట్రాఁ డొకవేళ నిచ్చట దొంగయేడుపేద్యై  
ననుకొన్నను, ఆతని పలుకులు పాండవులస్థితినిగూర్చియు, స్వభావ  
గుణములను గూర్చియు నాతని కాసమయమునఁ గలిగినభావము లెంత  
సందర్భానుకూలములైయున్నవో గమనింపుడు.

“నాచేసినకీడునఁ గడు

నీచుండగు నాతనూజునేరమి నిమ్మై

నోచెల్ల పొరులకుఁ బు

ణ్యాచారుల కెందు లేని యాపద వచ్చెన్.”

## అంధభారత కవితా విమర్శనము

“అన్నయ్యఁదమ్ములుకొ సతియు నార్తిమెయిం బహుదుఃఖమన్నలై  
యున్న తెఱంగు నూచి విజయుండు యుధిష్ఠరవాక్యబద్ధుడై  
సన్నతుఁ డుగ్రపన్నగము చాడ్చున రోజుచుఁ గ్రోధతోకవే  
గోన్నతి నాత్మ నే మనుచునుండునో నాసుతుతప్పు లెన్నుచుకొ.”

“అనుపమతేజుఁ డున్న తభుజాగ్రుఁ డుదగ్రుఁడు వైరినిగ్రహం  
డనఘుఁడు వాయుసూనుఁడు నిజాగ్రజుచేసినసత్యపాశబం  
ధనమునఁ జిక్కి తత్సమయతత్పరుడై యట ఘోరదుఃఖవే  
దనములు సైచెగాని మది దద్దయుఁ గ్రోధమయంబు వానికికొ.”

“శకునికై తపము దుశ్శాసనుచేసిన  
దుష్కర్మమును గర్హ తులువతనము  
దుర్యోధనుని దై నదుర్ణయంబును జిత్త  
మునఁ గిరిశేల్యముతో వోలె నలఁప  
వావాగ్ని తెఱంగున దఱికిని క్రోధంబు  
వనవాస మనియెడి వాయుగతుల  
సంతకంతకుఁ బేర్చి యవయవంబులనెల్ల  
వఁడంగ నెప్పుడు మధ్యముండు  
మొగముజేవుఁటింప ముడిచిడు బొమలతో  
నవుడు గఱచుచును భయంకరముగ  
నున్నరూపు వాయకుండు నామది వాడ  
మిత్తి నాదుపుత్రమిత్తితతికి.”

“అర్జునానిలప్రేరితం బగుచుఁ బేర్చి  
వాయుతనయదవాగ్ని దుర్వారభంగిఁ  
గర్హ సౌబలసహితముగా మదీయ  
పుత్రశతకాననము వెసఁ బొదుచున్నె.”

## అంధభారత కవితా విమర్శనము

ఇట్లు పాండవుల పనవాసశ్లేశమునకై తనదుఃఖమునెగాక, వారివారి స్వభావములను, వారివలన నమకుఁ గలుగు భయమును చక్కగా న్యక్తముచేసినాఁడు. భీమునిస్వభావ మతిరమ్యముగా, సందర్భానుకూలముగా నిర్ణయించినాఁడు. అత్తాప్రెగ్గడ తిక్కనరీతుల ననుకరించినవాఁడు గనుకనే యిచ్చట నీదుఃఖవర్ణన నింతగా పెంచినాఁడు.

నైదికోత్తముడగు నన్నయధోరణితో నతుకక రసోచితములై తరువాత ప్రబంధకవుల ధోరణికి మార్గదర్శకంబులైన గడుసుపోకడ లీయరణ్యపర్వశేషమున నచ్చటచ్చటఁ గలవు. పరీక్షితుడను నొక రాజు మృగయారతుండై పోయి వనంబున నొక పువ్వుబోడిం గనియె.

“కని యంతఁ గదిసి యాకా

మిని యొప్పులఁ జూడ్కిఁ దగుల మీతినతమకం

బున ననిమిషలో ననుండై

జననాథుఁడు మదన బాణసంహతిఁదూలెన్.”

“అదియు నతిసుందరంబైన తదీయ మూర్తివిభవంబునకు మెచ్చి సాభిప్రాయంబుగా నవలోకించె నంతనమ్మహీకాంతుం డక్కాంత కిట్లనియె.

“ఎవ్వరిదాన పంబుజవశేక్షణ యేకతమిట్టు లేల నీ

వివ్వనభూమియందుఁ జరియించెను నావుడుఁ దండ్రపంపునం

దివ్వనభూమియందుఁ జరియించెన సవ్వరుగోరుకన్య నే

నెవ్వరిదానఁ గావలయు నేర్పడఁ జెప్పుము రాజనందనా.

“అనిన దాని ప్రగల్భవచనంబులకు నధికవిలోలుండై భూపాలుండు దనయభిలాషం బెఱింగించిన.”

## ఆంధ్రభారత కవితా విమర్శనము

పై ప్రగల్భావచనముల ఛాయలే ప్రబంధరాజంబగు మనుచరిత్ర  
లోని

“ఎవ్వతె వీవు భీతహరిణీక్షణ యొంటి జరించె నోటలే కివ్వన  
భూమి”

అనుపద్యములో పెద్దనార్యునిచే ననుకరింపఁబడినది. మార్కం  
డేయుండు ధర్మజునకు బ్రాహ్మణప్రభావంబుఁ జెప్పట యనుఘట్టము  
లోని వీపద్యములు. ఇది నన్నయయే వ్రాసినచో నిట్టి ప్రగల్భావచన  
ములతోఁగాక ధర్మయుతములు, వైదికాచారబోధకములునైన వాక్య  
ములతోఁ గూడియుండెడిదేమో యీఘట్టము. ఇదియంతయు కేవల  
కథాకథనపద్ధతిని (narrative style) గాక సంభాషణాశైలిలో  
రచింపఁబడిన దగుటచే తిక్కనార్యునిశైలి ననుసరించిన యెఱ్ఱా  
ప్రెగ్గడ కవిత్వ మనుటకు సందేహము లేదు.

యుద్ధవిగ్లాహవిషయమునను నీ యారణ్యపర్వశేషము తిక్కన  
రచనల ననుసరించునదై యున్నది. “తండ్రిచే వీడ్కొలుపఁబడిన  
యింద్రజిత్తు సత్వరుండై యరదంబెక్కి పురంబు వెలువడి కరతలంబెత్తి  
లక్ష్మణునిం బిలుచుట” “మచ్చరము మీఱ నొండొరుఁ జిచ్చుట పిడుగు  
లనుబోని శితవిశిఖములం జెచ్చెర నొంచుట,” నెఱుఁకులునొంచి బాణమయ  
నీరధి మంచుట, శరము లుచ్చి పోరుట, అట్లు దలపడియవ్వీరు లిరువురు  
నాభీలశార్దూలయుగళంబుకరణి నతిష్ఠగోరయుద్ధంబు సేయుచుండ  
నిశాచరవనచరబంబులు రణం బుడిగి వెఱుగుపడి వారిపోరు సూచుచుం  
డుట, తిక్కనసామాన్య యుద్ధక్రమవర్ణనము, నిమియన్నియు తిక్కన  
రచనల ననుసరించి రచించినవే. నన్నయ భాగములో నీరీతివర్ణనలు  
గానరావు. కర్ణార్జునుల వ్యంధ్యయుద్ధ మొక్కపద్యములో వర్ణించి

## ఆంధ్రభారత కవితా విమర్శనము

నాఁడు నన్నయ. ద్రౌపదీస్వయంవర సందర్భమునను, ద్రుపదు నర్జునుఁడు పట్టి తెచ్చినప్పుడును గూడ నన్నయ యుద్ధవర్ణనము విశేషముగాఁ జేయలేదు. కాని యారణ్యపర్వమున నైదవయాశ్వాసమందలి కుమారస్వామి మహిషాసురునితోఁ జేసిన యుద్ధము నెఱ్ఱాప్రెగ్గడ తిక్కనవలెనే యతివిపులముగా విర్ణయించినాఁడు.

సీసపవ్యరచనలోని తూఁగు (ballance), సమాంతరరచనారీతి (parallel structure) యెఱ్ఱాప్రెగ్గడ తిక్కనను జూచియే నేర్చికొనియుండును.

“ ఎవ్వనివాకిట నిభమదపంకంబు

రాజభూషణరజోరాజి నడఁగు

నెవ్వనిచారిత్ర మెల్లలోకములకు

నొజ్జయె వినయంబు నొఱపు గొఱపు

నెవ్వనికడకంట నివ్వటిల్లెడు చూడ్కి

మానితసంపద లీనుచుండు

నెవ్వనిగుణలత లేడువారాసుల

కడపటికొండపైఁ గలయఁబ్రాచు

నతఁడు భూరిప్రతాప మహాప్రదీప

దూరవిఘాటితగర్వాంధకారవైరి

వీరకోటిర మణిఘృణివేష్టితాంఘ్రి

తలుఁడు కేవలమర్హుడే ధర్మసుతుఁడు.”

విరాట. 2 ఆ. 181.

“ కమనీయ కమలినీకల్లోల వీధులఁ

గదలురాయంచలగతులయొప్పు

బహుపుష్పపల్లవ ప్రకరచిత్రితములై

తనరారు తరులతాతతుల సొంపు

# ఆంధ్రభారత కవిత్వావివర్ధనము

మకరందరసపాన మదవిలోలంబులై

క్రాలెడి యెలఁదేఱి గములయులిపు

పరిపక్వమంజులఫలరసోదతములై

పలుకు రాచిలుకల పటురవంబు

ప్రియుఁడు వేటువేఱి త్రోతిమైఁ జూపుచు

చెప్పుచును జనంగఁ జిగురుఁబోడి

గనుచు వినుచు నిర్వికారసల్లాపంబు

లార నతనితెఱఁగు నరయుచుండె.

ఆరణ్య. 7 ఆ. 213 ప.

ఆరణ్యపర్వ శేషమునందలి కొన్ని పద్యములకును తిక్కనార్యుని పద్యములకును గలపోలికలు:—

“ఇట్లు వైశ్వానరుండు మునిపత్నులయందుఁ దగిలినడెందఱు మగిడింపనేరక వారలం గదియ నప్పళించి గార్హ పత్యకుండంబునం దా వేళించి,

“ అతివలు దన్ను జేరుటకు నాసపడుం బొరిఁ జేరుచోట నా యతనిలసచ్చిక్షాగ్రముల నల్లన వారల నంటుఁ గౌతుకం బతిశయమై తదంగలత లాదటఁ గొంగిటఁ జేర్చుగోరు కం పితధృతియై కలంగఁబడుఁ బెల్ల గురాగరసంబు ముంపఁగాన్.”

విరాటపర్వమునఁ గీచకుండు ద్రౌపదినిఁ జూచి,

“ అనియని యుగ్గడించు ధృతి యల్లలనాడినఁ దల్లడించుఁ బై కొను తల పోరించు మదిఁ గోర్కులు పేర్చిన నప్పళించు నెట్టిన తెగ నగ్గలించు, నదటన్ జనులన్ బరికించు, బుద్ధిమా లినవెస నెంతయుం గళవళించు మనోజవికారమగ్నుడై.”

విరాట. 2-32.

## ఆంధ్రభారత కవితా విమర్శనము

“ ఆయతబాహు లుగ్రబలు బాధ్యులు పార్థులు నారిభూరిశౌ  
ర్యాయుధనై పుణక్రియలయందు పదాటవపాలుఁ బోలఁ డీ  
వాయపురజ్జులాఁ డధిప వారల చందమువీనిచందమున్  
నీయెడ నిక్కమై తెలి సెనే ఖనరేంద్రులపొరిలోపలన్.”

ఆర. 6-63.

“ ఒకటనై నను వారియందొక్కఁడైన  
చిదుగపాలును బోలండు సిగ్గు లేక  
పాండవుల గెల్తు నేనని పలుకుచుండు  
వీనిరజ్జులు దులువలు విండ్లు తగిలి.”

ఉద్యో. 2-159.

సైంధవుపంపున గోటికాశ్యుండు ద్రౌపదిని సంబోధించుట:

“ సాలతి నీదు, జీవి తేశ్వరుడగు సుఖజీవితాత్ముఁ  
డెవ్వఁ డబల నీనామమై యింపు మిగులు  
శబ్ద మెయ్యది నాకు నిజంబు చెపును.”

ఆరణ్య. 6-151.

కీచకుండు ద్రౌపదినిగూర్చి—

“ దీనిజన్మంబునఁ దేజంబు నొందిన  
యింతియుఁ బతియును నెవ్వరొక్కొ  
దీనినామాకృతి గా నోచి పడసిన  
యింపగువర్ణంబు లెవ్వయొక్కొ...”

విరా. 2-30.

సీత రామునితో—

“ పడఁతి మెల్లన మఱికొంతనడికిఁ దెలిసి  
యలసమూర్తియై కనుదోయి నశ్రు లురులఁ



# ఆంధ్రభారత కవితా విమర్శనము

గేలు ముకుళించి వసుమతీపాలుఁ జూచి  
ఎలుఁగు పుత్తుకఁ దగులంగ నిట్లు లనియె.”

ఆరణ్య. 7-159.

అర్జునుఁ డభిషున్యుచఘానంతరము దుఃఖించుట:

“ అని యలంతమైఁ బలుమాట లాడుచుండి  
తలఁచి మఱియును ధర్మనందనుని యాన  
నంబు వీక్షించి నిర్జరనాథతనయుఁ  
డెలుఁగుపుత్తుకఁదగులంగ నిట్లులనియె.”

ద్రోణ. 2-252

సావిత్రిపాశ్శానము—సావిత్రి తండ్రియొద్దకు వచ్చుట:

“ నెచ్చెలులు దన్నుఁ గొలువగఁ  
బచ్చవిలుతుకలిమి యెల్లఁ బద్మాననయై  
యచ్చపడినట్లు మెఱయును  
నచ్చటి కేతెంచె భూవరాత్మజ నెమ్మిన్.”

“ఇట్లు వచ్చి సభీజనంబుల నంతంత నిలిపిమెలపుతోడిసాలపుననమ్ముగువ  
లీలాసుధురంబుగఁ దండ్రికి దండప్రణామంబు నేసిన నాతఁ డత్తన్వి  
గ్రుచ్చియెత్తి నిజాంతలంబున నునిచికొని సముచితోపలాలనకేళీపర  
వశుం డయ్యె.”

ఆరణ్య. 7-126.

“...ఉత్తర సనుదెంచె నలరుచిలుతువువ్వుటమ్మువోలె.  
వచ్చి కొలువు సొచ్చి నెచ్చెలిపిండు నం  
తంతి నిలువఁ బనిచి యల్లనల్లఁ  
గదిసి ప్రాథమనితకై వడి ముద్దయ  
ముద్దు పుట్టదవకు మ్రొక్కుటయును.”

# ఆంధ్రభారత కవితా విమర్శనము

“ తిరిచి కవుంగలించి జగతీవిభుఁ డక్కమలాయతాక్షి నె  
 వెంబుగము మొగంబునం గదియ మోపు గరాంసుళులం గపాల  
 మింపుగఁ బుడుకున్ - - .”

విరాట, 1-245.

“కుండలంబు లిమ్మని యడిగిన యింద్రునకు గర్జుండట్లనియె.

“ అలసవిలాసలాలసరసాన్వితలై న నితంబినీజసుత్  
 వలసిన భూరివిస్ఫురిత వస్తుసమగ్రములై న గ్రామముల్  
 వలసిన సుల్లసన్నణిసువర్ణవిభూషణగోధనావళుల్  
 వలసిన గోరు మిచ్చెద భ్రువంబుగ నావుడు నాతఁ డిట్లనున్.”

ఆరణ్య, 7-359.

“ వలను శోభిల్ల నెవ్వఁడైన వీఁడె య  
 ర్జునుఁ డని నా కిష్ట నూపెనేని  
 పసదనం బే నిచ్చుభంగి యందఱుకును  
 వివరించి చెప్పెద వినుఁడు మీరు  
 సాగడంగఁ దగురథ్యములతోడి సావర్ణ  
 రథములు వలసినరయుము లావుఁ  
 బాలుపును గలుగుకాంభోజహయంబుల  
 వలసినఁ బేర్చునత్వంబునందుఁ  
 బరిణతములగు సుందరకరివరముల  
 వలసినను చారులాఢ్యావతుల వలసి  
 నను మహాగ్రామములు వలసినను గోర్కి  
 కెక్కు డమ్మేటిమగని కే నిచ్చువాఁడె.”

కర్ణ, 2-30.

## ఆంధ్రభారత కవితా విమర్శనము

తిక్కనార్యుడు చేసిన జాతీయప్రయోగములు కొన్ని యాచార్యపర్వ శేషమునఁ గానవచ్చుచున్నవి. ఇవి నన్నయభాగమునఁ గానవచ్చుటలేదు.

“ రాధేయుం డొకచీటికిం గొనఁడు దేవనాతముం బోరులఁ .”

విరా. 4-ఆ.

“ కనులనరప్రద త్తవరగర్వితుఁడై మముఁ జీటికిం గొనం  
డమితపరాక్రముండు దనుజాధిపుఁ డీతఁడు.”

ఆరణ్య. 5-286.

“ ఆతూపు దప్పిన గాసియైతి.”

శల్య.

“ ఇవ్విధంబున నతం డేటు దప్పిన జోహారుపెట్టుటయు.”

ఆర. 4-362.

“ఈ దేవదేవు కరుణం

గాదే కురునాథ నిర్వికారుఁడనై నిః

భేదుఁడనై యుండుడు.”

ఆరణ్య. 4-284.

“కాదేని గాండివ జ్యో

నాదము సురదుందుభిప్రణాదంబును నిః

భేదుఁడనై వించునధిక

మోదంబున నిత్యసౌఖ్యముం గైకొందున్.”

ద్రోణ. 1-35.

“అమ్మగువహూతురు సుశోభన యనునది దానిచేత ననేకులు  
బేలుపడిరి. నీ వెంతవాఁడ వనిన”

ఆరణ్య. 4-337.

## ఆంధ్రభారత కవితా విమర్శనము

“తానఁటె మాంసము దినదఁటె

యీ నక్కయు బేలుపెట్టె నిన్నాళులు”

శాంతి

“తొడరి చరాచర ప్రతతితో జగమంతయు వారిదొట్టిన  
ప్పుడు” [తొట్టు=ఆక్రమించు.]

ఆరణ్య. 4-240.

“జగములెల్ల తొట్టి నిండాలువెన్నెల నిట్ట వొడిచె.”

నిర్వచ. రా.

ఇట్టికవితాలక్షణములు, భాషప్రయోగములు తిక్కనార్యుని రచనాపద్ధతి ననుసరించియుండుటచేతను, నివి నన్నయ రచనలో విశేషముగఁ గాన రాకుండుటచేతను, తిక్కన తరువాతికాలమువాఁడై యాతని కవిత ననుకరించి రచింపఁదగినవాఁడగు నెఱ్ఱాప్రెగ్గడ ‘తద్రచన నుఁకా’ పూరించిన యారణ్యపర్వ శేషభాగములోఁ గనఁబడుచుండుటచేతను, నీయారణ్యపర్వశేషము నన్నయరచనయొక్క శిథిలభాగ పూరణము గాక కేవలనూతనరచనయేయని-శిష్టభాగపూరణమే యని, స్పష్టమగుచున్నది. ఎఱ్ఱాప్రెగ్గడ ఆరణ్యపర్వముం దవశిష్టభాగమునే పూరించియుండుటచేతను, తిక్కనార్యుఁ డవతారికలో వ్యాసభారత మష్టాదశపర్వనిర్వహణసంభృతమై యుండఁ అందు మూఁడుకృతు లాంధ్ర కవిత్యవిశారదుండు-నన్నయ భట్టానరింప తానువిరాటపర్వమట యు ద్యోగాదులంగూడఁగా పదునేనింటిని “తుదిముట్ట దెనుఁగున రచియిం చుటొప్పు”నని తెలుఁగున భారత మీపదేనుపర్వములతోఁ దుదిముట్టు ననియే స్పష్టముగాఁ జెప్పి, తనరచనతో భారతము సంపూర్ణ మగు నని యెంచుటయే గాని యాంధ్రభారతరచన యింకను కొఱవడియుండునని యాతఁడు తలంచినట్లగపడకపోవుటచేతను,

## ఆంధ్రభారత కవితా విమర్శనము.

నాతనికాలమునకు మూడుపర్వములు సంపూర్ణముగా నున్నవనిగాని, లేదా నన్నయభాగము నాతడు చూడకయే రచించెననిగాని చెప్పక తప్పకున్నది. నన్నయభాగములోని కొన్ని పద్యములనుమాత్ర మ్మాతడు వినియుండవచ్చును. మూడవపర్వములోని భాగము కొఱవడియున్నఁ గాని, అట్లున్నదని యాతఁ డెఱింగి యున్నఁగాని, తుదిముట్టించునని చెప్పియు, దరువాతనైన నా శేషమును బూరింప దొరకొనకుండునా. ఈ తుదిముట్టించు నన్నది 15 పర్వములే యని చెప్పుదురేమో, అది యు సాసఁగదు. ఈపద్యములలోని క్రియలకు ప్రధానకర్త పై పద్యము లోని “భారతాఖ్యునుగు లేఖ్యంబైన యామ్నాయము” అనునది “అది యును” అని యాభారతగ్రంథమునే యనువదించి, అందులో 18 పర్వ ములున్నవి, అందు మూడు కృతులు నన్నయ రచించెను—తెక్కిన 15 ను రచించి తాను తుదిముట్టించునని స్పష్టముగాఁ జెప్పియున్నాడు. కావున తిక్కన తరువాత నలుబది యేబడేండ్లలో నీభాగము శిథిలమై పోయిన దనుటకంటె తిక్కన యీ పర్వములను జూడలేదనుటయే యుక్తముగాఁ గనఁబడుచున్నది.

నన్నయ రచించిన భారతమును తిక్కనార్యుడు చూచినను జూడకున్నను, మొత్తముమీఁద నాతడు ప్రారంభించిన భారతాంధ్రీ కరణోద్యమమును కొనసాగించి తుదిముట్టించవలయునని మాత్ర మీతనికి దృఢసంకల్పము గలిగినది. మొదటి మూడుపర్వములు రాజసు పేంద్రవర రాజ్యాస్థానకవి యాంధ్రకవిత్వ విశారదుం డొనర్చెనని విన్నాడు. ఈ పర్వములు ముఖ్యముగా ఆది యారణ్యపర్వములు విశేషముగ నుపాఖ్యానములతోఁ గూడియున్నవి. పాండవులనుగూర్చిన కథ స్వల్పమే. అదియునువారిదుఃఖములను, కష్టములనుగూర్చి తెలుపునదేగాని పాండవుల యభ్యుదయమును చెలుపునది కాదు. పాండవుల యభ్యుదయ

## అంధభారత కవితా విమర్శనము

చిహ్నములు విరాటపర్వమునుండియే గనబడుచున్నవి. ఈతరువాతి పర్వములలోఁ జాలవఱకు కథ యంతయు పాండవవీరులకు సంబంధించినదే; ఉపాఖ్యానములును చాలతక్కువ. పాండవు లీపర్వాంతముననే వననాసా జాతవాసాది క్షేత్రములనుండి విముక్తిఁ జెంది బయలుపడిరి. ఈ కారణము చేతనేగావలయు, విరాటపర్వపతనము శ్రేయోదాయకమనితలంపఁబడుచు వచ్చినది. భారతపతనము గూడ నీ పర్వముతోడనే ప్రారంభింపఁబడు నాచారమును బ్రబలినది. ఇంతేగాక తిక్కనకవితోద్దేశములకు మొదటి మూడుపర్వములకంటెను గూడ నీతరువాతి కథ యెంత తగియున్నదో యాతఁడు గ్రహించినవాఁడు గనుక నే, దానిని

“హృదయాహ్లాది చతుర్థ మూర్జితకథోపేతంబు నానారసా  
భ్యుదయోల్లాసి విరాటపర్వ మట యుద్యోగాదులం గూడఁగాఁ  
బదునేనింటిఁ దెనుంగుబాస జనసంప్రార్థనంబులై పెంపునకొ  
దుదిముట్టఁ రచించుటొప్పు బుధసంతోషంబునిండారగఁ.”

అని యింతగాఁ బ్రశంసించినాఁడు. హృదయాహ్లాదిత్వము, ఊర్జితకథోపేతత్వము, నానారసాభ్యుదయోల్లాసిత్వము అను విశేషణములే భారతరచనాసందర్భమున నీతనిదృక్పథమును మనకు సూచించుచున్నవి. ఈతనిది ముఖ్యముగాఁ గావ్యకళాదృష్టి, రసమయమగు దృష్టియేగాని, నన్నపాఠ్యుని సంహితా రచనాదృష్టి. యాగఫలసంపాదనాదృష్టి-వైదికమతధర్మరక్షణదృష్టియు-మాత్రము గాదు. కావున నే నన్నపాఠ్యుఁడు “జగదీతముగ” రచించిన మొదటి మూడుపర్వములతోలికఁ బోవక, “బుధసంతోషంబు నిండార”, “భారతామృతము కర్ణ పుటంబుల నారఁగ్రోలి యాంధ్రావళి మోదముంబొరయునట్లు”గను మిగిలిన పదునేనింటిని దెనుంగుబాసను రచించినాఁడు. ఈతఁడు తలంచిన స్త్రీభారతమాంధ్రావళికి

## ఆంధ్రభారత కవితా విమర్శనము

మోదముగూర్చియుండును. ఇది విశేషముగాఁ జరువఁబడుచుండుటం జేసియే, నన్నయ రచితంబగు మొదటి భాగమునుగూర్చి జనులలోఁ గౌతూహలము పెరుగుటయు, నదియుఁ బైకి దీయఁబడి ప్రచారములోనికి వచ్చుటయుఁ దటస్థించియుండును. తిక్కనకు సమకాలికులు, గొంచెము తరువాతివారు నగు కేతన, మంచన, మారనలు నన్నయభట్టును స్మరించియున్నారు.

అందు మారన

“సారకథాసుధారస మజస్రము నాగళపూరితంబుగా

నారఁగఁగ్రోలుచున్ జనులు హర్షరసాంబుధిఁ దేలునట్లుగా

భారతసంహిత న్మును త్రిపర్వము లెవ్వఁ డొనర్చె నట్టి వి

ద్యారమణీయు నంద్రకవితాగురు నన్నయభట్టుఁ గొల్పెదన్.”

అని భారతసారకథాసుధారసము నాగళపూరితంబుగా జనులు గ్రోలునట్లుగా రచించెననియే వ్రాసియున్నాఁడు గాని, యీతఁడు తిక్కన వ్రాతనుబట్టియే వ్రాసియుండకపోయినచో, మార్కండేయపురాణమును దెనిగింపఁజేపట్టిన యీతఁడు నన్నయయరణ్యపర్వశేషము నేల పూరింపక విడిచియుండెనో తెలియదు. నన్నయరచిత భాగము నీతఁడు చూచియే యుండె నన్నచో నందలిశేషమును రచింపకుండుటకు భయకారణముతక్కు వేటుకారణము కనఁబడదు. కేతన దశకుమార చరితమునను నన్నయను స్మరింపనైనతేదు. ఎఱ్రాఁపెగ్గడకు కొంచెము ముందుకాలమువాఁడగు విన్నకోటపెద్దనగూడఁ దెనుఁగుకవిత్వ మన్నఁ జెవిఁబెట్టలేకుండి రని చెప్పుటనుబట్టి రాజమహేంద్రవరపండితులు నన్నయగ్రంథమును వ్యాప్తిలోనికి రాకుండఁ జేసిరేమో యని సందేహించుట కవకాశము లేకపోలేదు. ఎఱ్రాఁపెగ్గడకాలమున నాంధ్రదేశ

## ఆంధ్రభారత కవితా విమర్శనము

పాలకులైన కొండవీటి ప్రభువులప్రాపును బడిసి రామాయణమును రచించి, భారతమున పుత్తరభాగమును హరిసంశేషమును రచించుసందర్భమున నీనన్నయ రచితభాగమును బయటకుఁ దీయించి, యది కొఱవడి యుండుటనుజూచి యద్దానిని బూరింపఁగడఁగెనని తోచుచున్నది.

తిక్కన యద్వైతభావము:

తిక్కనార్యునకు భారతరచనాకౌతుకము, దానిని దుదిముట్టింప వలయు ననుతలంపు కలుగుటకుఁ బూర్వమాతఁ డెట్టి భావముతో దీనిని గ్రహించి రచింప దొరఁకొనెనో మన మించుక విచారించినచో, నొక్కభారతముననే నన్నయతిక్కనల రచనలలో భేదము కలుగుటకుఁ గల కారణమును గుర్తింపఁగలుగుదుము. తిక్కన భారతము రచించు నాటి కతనికి రచనావిషయమున (నన్నయకువలె కేవల పురాణకథా రచనదృష్టి గాక) కావ్యకళాదృష్టి మొట్లు ప్రబలినచో యట్లే భారత గ్రంథప్రతిపాదితార్థ విషయమున నద్వైతదృష్టియుఁ బ్రబలినది. నన్నయకువలెనే తిక్కనకు నీభారత మామూయంటే. “నన్నయ మహాభారతసంహితారచనబంధురుఁడు” కాఁగా, తిక్కనార్యుఁడు “పూజ్యమూర్తి యగు భారతసంహితఁ జేప్పఁగనుటచే” దనపుట్టువు కృతార్థులను బొందినదని తలంచియున్నాఁడు. కాని యీ సంహితను నన్నపార్యుఁడు కేవలము కర్మపరంబగు వైదికదృష్టితోఁ జూచి యుండ, తిక్కనార్యుఁడు దీనిని భిన్నమత సమన్వయపరంబగు నద్వైత దృష్టితోఁ జూచియున్నాఁడు. తిక్కనయు మొదట నన్నయవలెనే వైదికమతమందలి కర్మమార్గముననే విశేషాభిమానము కలవాడై యుండెను. “వైదికమార్గనిష్ఠ మగువర్తనముం దగ నిర్వహించుచుండెను.” యజ్ఞయాగాదులను జేయుచుండెను. ఉత్తరరామాయణమున నాతఁడు



## ఆంధ్రభారత కవితా విమర్శనము.

‘హరిహరపద్మగర్భల’ నే భక్తితోఁ గొలిచియున్నాఁడు. అకాలపు శిష్టాచారము ననుసరించి గ్రంథాదిని సంస్కృతశ్లోకమునే రచించి సంస్కృతభాషాభిమానమునే వెల్లడించినాఁడు. కాలక్రమమున లోకానుభవము కలిగినకొలది, నాకాలమునఁ బ్రబలిన మతవైషమ్యములు, కొట్లాటలు చూచినకొలది, “భేదములేని భక్తి యాతని మదిని నిర్మలవృత్తిగఁ జేయుచుండ”, నాతని కద్వైతభావమున రుచి యేర్పడినది. హరిహరనాథుఁ డిష్టదైవ మగుట తటస్థించినది. భారతరచనకుఁ బూర్వముననే యీతఁడు రచించినదిగా నీతని స్వప్నసృతాంతమునఁ దండ్రిచేఁ జెప్పఁబడిన

“కి మసిమాలాం కిము కాస్తుభంవా

పరిష్క్రియాయాం బహు మన్యసే కిం,

కిం కాలకూటః కిమువా యశోదా

స్తన్యం తవ స్వాదు వద ప్రభో మే.”

అను శ్లోకము నీమధ్యకాలముననే రచించియుండును. దేవకీనందనశతకము నీకాలముననే రచించియుండును. తిక్కన యద్వైతభావమున నొకవిశేషము కలదు. అది కేవలవాదముకొఱకైనదియు, మాటలతోడనే కడుపునిండించునదియుఁగాక, సక్రమసాధనతోఁగూడి యాతనికి సంపూర్ణముగా ననుభవములోనికి వచ్చిన యద్వైతభావము. ఇది కర్మమార్గముతోఁ బ్రారంభించి క్రమముగా భక్తిమార్గమునబట్టి యేకాంతభక్తి మూలముగా నేర్పడిన జ్ఞానాతిశయముచేఁ గుదిరిన యద్వైతభావము. ఇట్టికక్ష్యల నన్నిటి ననుభవించి సాధనచే దాఁటి పరమప్రాప్యమును బొందినవాఁడు గనుకనే తిక్కనార్యునియం దిన్నివిశేషగుణములు కనఁబడుచున్నవి. లౌక్యమునకుఁ బరమలౌక్యము. వైదికము

## ఆంధ్రభారత కవితా విమర్శనము

నకు నైదికము. క్రతువులజేసి సోమయాజి యైనాడు. నన్నయ జప హోమతత్పరుడే గాని క్రతువులవఱకు వెళ్లనేలేదు. రాజకీయముగఁ దనప్రభువు కోలుపోయిన రాజ్యమును దనప్రజలచే సాధించిపెట్టిన సమర్థుడు. ప్రతివాదిభయంకరుడై గణపతిదేవుని యాస్థానమున పైని పండితుల నోడించిన ప్రతిభాశాలి. రాజ్యతంత్రజ్ఞత, నీతికుశలత, సమస్త సాంఘికవిషయానుభవము, మొదలగు నానియం దాతని యాధిక్యము నకు భారతమే ప్రబలనిదర్శనము. ఇన్నిగుణము లొక్కనియందు కేంద్రీకృతములగుట మఱియొకచోటఁ గానము. ఇంతేకాదు. వీనినిన్నింటిని మించిన యద్వైతభావము, బ్రహ్మజ్ఞానము, సర్వవిషయసమన్వయబుద్ధి కలిగి, యొకవైపున నద్వైతానుభవానందమును గ్రోలుచు, మఱియొకవైపున కావ్యరసముం గొనియాడుచుండెను. ఈవిషయము లన్నియు తిక్కనార్యుని గ్రంథముల యవతారికలను సవివరముగఁ జదువుటచేతనే మనకు స్పష్టం బగుచున్నవి. ఉత్తరరామాయణాన తారికాంశములను భారతావతారికాంశముతోఁ బోల్చినప్పుడతని కళాప్రతిభలయందును, మతభావములయందును గలిగిన సక్రమపరిణామముయొక్క చిహ్నములు, కక్ష్యలు (stages in the development of his mind and art) మనము గుర్తింపఁగలుగుదుము.

తిక్కన యవతారికలు:

సామాన్యముగా విశేషప్రఖ్యాతిగాంచిన మహాకవులయొక్కయు తొలికవిత, వారికిఁ బూర్వమునఁగల కవిశిఖామణుల కవితా సంప్రదాయమునే యనుసరించి రచింపఁబడినదై యుండినను, కాలక్రమమున వారికి లోకానుభవము కలిగినకొలది, వారిబుద్ధియు, బరిపక్వతన బొంది, లోకతత్వమును, జీవితసమస్యలను నవిగాహనచేసికొనుటచే

## ఆంధ్రభారత కవితా విమర్శనము

వారిప్రతిభ వికాసమును బొందుటయు, నప్పుడు వారు ప్రాంతపుంతులను వదిలి స్వీయభావములను, ఆత్మవ్యక్తిత్వమును, ప్రతిభావిశేషమును వెల్లడించుచు క్రొత్తమార్గములను రచించి తమ చాతుర్యమును వెలయుంతురనుట సారస్వతచరిత్రముల నించుక పరిశీలించినవారికిఁ దెలియని విషయము కాదు. ఒకకవి తనకాలమునఁ బ్రబలిన కవితాసామగ్రిని, సంప్రదాయములను నెట్లుపయోగించుకొని, వాని నతిక్రమించి స్వీయకళాచాతుర్యము నెట్లు చూపినాఁడనుదానిని బట్టియే యాతని మహత్త్వము ప్రకటితమగుచుండును. షేక్స్పియర్, కాళిదాసాదుల పూర్వోత్తరకాలకవితా రచనలనుబట్టి వారి కళాప్రతిభల సక్రమాభివృద్ధిని గూర్చియు, భావముల పరిణామమును గూర్చియు ననేకులు సాహిత్యవిమర్శకు లనేకవిధములఁ నిరూపించియే యున్నారగుదా. తిక్కనార్యుని కళాచాతుర్యము, ప్రతిభామహత్త్వము మొదలగువాని క్రమాభివృద్ధిని, భావముల పరిణామమును ఆతనిరచనలే వెల్లడింపఁగల వనుటలో సందేహములేదు. భారతరచనాకాలమునకు రామాయణరచనాకాలమునకంటె తిక్కన కవితాకళయం దత్యంతకౌశలము, స్వభాషయం దభిమానము, మనోధైర్యము, ఆత్మస్వాతింత్ర్యము, నిర్మలభక్తి, అద్వైతభావము బాగుగఁ గుదురుపడినవని చెప్పఁదగియున్నది. స్వీయ భాషాభిమానమే భారతగ్రంథాదిమంగళశ్లోకమునాంధ్రభాషలో రచింపఁజేసియుండును. ఇంతేగాక యీపద్యము తిక్కనార్యుని నిరూఢాద్వైతభాషమును వేనోళ్ల నుద్ఘోషించుచున్నది. నన్నయ భారతరచనను ప్రారంభించిన కాలపుఁబరిస్థితులను, తిక్కన దానిని మరలఁ జేపట్టి తుదిముట్టింపఁగఁడంగినకాలపు పరిస్థితులను భేదము కలదు. నేదబాహ్యములగు మతములు ప్రబలినకాలమున వైదికమతాధిక్యమును ఐక్యము చేయుటయే నన్నయకుఁ బ్రధానకార్యంబైనది. కావున నీమతమునఁ

## ఆంధ్రభారత కవితా విమర్శనము

బ్రధానదేవతలగు బ్రహ్మ విష్ణు మహేశ్వరు లనుమూర్తిత్రయమే లోకస్థితికి ముఖ్యకారణమనియు, వీరు వేదస్వరూపులే యనియు, జెప్పచు వైదికమతాధిక్యము నుద్ఘోషించువాఁడువోలే 'తే వేదత్రయ మూర్తయః' 'సంపూజితావస్సురైః', అని మూర్తిత్రయమును స్తోత్రము చేసినాఁడు. తిక్కినకాలమునకు స్థితిగతులు మాటినవి. త్రిమూర్తులలో నొకరిని కొందఱును, మఱియొకరిని కొందఱు పట్టుకొని 'మాదేవుఁడు గొప్ప, మాదేవుఁడు గొప్ప' యని కొట్టుకొనుచు రాజుల నాశ్రయించి తమతమ మతములలోనికి వారిని ద్రిప్పికొని, వారి యధికార బలము మూలముగాఁ దమమతమునఁ జేరనివారిని హింసింప మొదలు పెట్టిరి. తిక్కన యీమూర్తిత్రయభేదకల్పనము, తత్పూజావిధానము మూలముగా దేశమునఁ గలిగిన యల్ల కల్లలమును జూచి, కైపులు, వైష్ణవులును గూడ నాశ్రుతిస్మృతులనే యాధారముగాఁ జేసికొని, వాని కర్థభేదమును గల్పించి, స్వస్వమతానుకూలములగు వాక్యములను గనఁబఱచుచు వాదించుచుండుటను గ్రహించి, యిట్టి విభేదములను బోఁగొట్టి సర్వచుతములకు సమన్వయమును గల్పించున దొక్కయదైవత భావమే యని నిశ్చయించి, పంచమవేదం బనఁబరఁగు భారతమును దత్ప్రతిపాదకంబే యని యొంచి, నన్నయ విడిచినభాగమును దెనిగింప మొదలిడి, ఆదినే

'శ్రీయన గౌరినాఁ బరఁగు చెల్వకుఁ జిత్తము పల్లవింప భద్రాయితమూర్తియై హరిహరంబగు రూపముఁ దాల్చి 'విష్ణురూపాయ నమః శ్శివాయ' యని పల్కెడుఁభక్తజనంబు వైదికధ్యాయిత కిచ్చ మెచ్చపరతత్త్వముఁ గొల్చెద నిష్ప్రసిద్ధికిన్.'

అను మంగళపద్యముననే "హరిహరులకు భేదములేదు, వీరి నట్టిభేద దృష్టితోఁ జూచి కొలుచుచు జనులు పరస్పర ద్వేషమును బెంచుకొనుట

## ఆంధ్రభారత కవితా విమర్శనము

ముక్తిసాధనము గానేరదు. విష్ణురూపుండే శివుడని తలంచి యద్వైత బుద్ధితో నాపరతత్త్వమును ధ్యానించు భక్తజనులే యాపరమేశ్వరుని మెప్పు వడయుదురు-అను నీ గంభీరార్థమును నూచించువాడువోతే నీ పద్యముమూలముగా పరతత్త్వప్రశంస చేసియున్నాడు. ఆతత్త్వము హరిహరరూప మున్నాడు. అది భద్రదాయితమూర్తి. శ్రీయన గౌరినాఁ బరఁగు చెల్వకు చిత్తము పల్లవింపఁజేయునది. పుష్కరపలాశవన్నిర్లి ప్తుడగు పురుషుఁడు ప్రకృతిచిత్తమును పల్లవింపఁజేసినపుడే శ్రీయని, గౌరియని, హరియని, హరుడని భేదము బయలుదేటి సృష్టిక్రమము నడచు చుండును. మూలపురుషుం డొక్కఁడే గావున నాతని భిన్నస్వరూప ములనె పట్టుకొని మతభేదములను గల్పించుకొని దేశమును షోభపెట్ట వలసిన యవసరములేదు. “విష్ణురూపాయ నమశ్శీనాయ” యని యిద్ద టికి నభేదమును గుర్తించి, యాపరతత్త్వమును గొల్పిన ముక్తిని బొందు దురని ఘోషించినాడు. ఆ పరతత్త్వమునె తానును గొలిచినాడు. తా నిప్పుడుకాన్యసృష్టి చేయఁదలఁచినవాఁ డగుటచే “సకలబ్రహ్మ”ప్రార్థన మునేచేసినాడు. దానిఫలముగా నాతఁడు కవితత్త్వతత్త్వనిరతిశయానుభా వానందభరితాంతఃకరణుఁడై నాడు. అనఁగా నద్వైతభావనిరూఢితో పాటు ఆతనికిఁ గవితత్త్వతత్త్వనిరతిశయానుభావానందము కాలక్రమమునఁ గలిగినది. నిర్వచనోత్తరరామాయణము రచించిన కాలమున కతనికి “కవితావిలాసములే” కనఁబడినవి గాని కవితాతత్త్వము బోధపడినట్లు లేదు. ఆదికవులను, నూత్నసత్కవీశ్వరులను గొల్పునాచారము నతిక్ర మింపలేదు. వారికృపచేతనే తాను ‘కవితావిలాసవిస్తరమహనీయుఁడ’ నై తినని చెప్పినాడు. కాని భారతరచనాకాలమున కీతనికిఁ గవితావిలా సములేగాక, కవితాతత్త్వమే బోధపడినది. దానివలనఁ గలుగు నానం దమునకుఁ బరవశుఁడై భారతరచనకుం గడంగెను. కావున నాతనికి

## ఆంధ్రభారత కవితా విమర్శనము

గోచరించిన కవితాతత్వస్వరూప మాతనిభారతమునఁ బొడకట్టకమా నదు. బాగుగ పరిశీలించినచో నుత్తమ కవితా ప్రధానలక్షణంబులగు రసావిష్కరణము, తత్తద్రసాభ్యుచితరచనాకాళము, ప్రాథత్యము, స్వభావోన్మీలనాశక్తి, ఉచితానుచిత పరిజ్ఞానము, నీమొదలగు నుత్తమ గుణంబుల నసమానచాతుర్యముతో వెలయించుటంజేసి భారతరచనా కాలమున కాతనియంతఃకరణ మెట్టిమహత్పరిపాకమును బొందినదో తెలియఁగలదు.

ఈతని భారతమున కళాసౌందర్యము, నద్వైతభావమును చక్కని సమ్మేళనమును బొందినవి. నన్నపార్థుఁడు కేవల కర్మ పరమగు వైదికమతదృష్టితోఁ గొంతభాగమును రచించినను, ఈభారత మును కృష్ణద్వైపాయనుఁడు అద్వైతార్థబోధకం బగునటులనే రచియించియున్నాఁడు గాని మతవైషమ్యములను బెంచుటకుఁ గాదు. వేదములలోను, స్మృతులలోను వివాదాస్పదము లగు తావులయం దీ పంచమవేదముననున్వయమార్గమును దెలుపును. ధర్మార్థకామమోక్షము లకు నూటిమార్గమును జూపును.

“ వేదములకు నఖిలస్మృతి

వాదములకు బహుపురాణ నర్తంబులకుఁ

వాదైన చోటులను దా

మాదల ధర్మార్థకామమోక్షస్థితికిఁ.”

అని తిక్కనార్థుఁ డీభారతముయొక్క ‘ధర్మార్థదైవతస్థితి’ని న్యక్తము చేసినాఁడు. ఇట్టి భారతమును భవ్యకవితావేళుండు, విజ్ఞానసంపద్విఖ్యాతుఁడు నగు కృష్ణద్వైపాయనుం డీ యద్వైతభావముతోనే రచించినాఁడు. దాని నీతఁడు ప్రబంధమండలిగాఁ దెనుంగున రచింపఁబూని

నాడు. ఆవేశమే (inspiration) కవితకుఁ గారణమని సూచించుచు, దానట్టి కవితావేశముచేతనే యీ గ్రంథరచనకుఁ బూనితి నని చెప్పు నాడువలె నాయా వేశఫలమును దసగ్రంథముననే స్యక్తపఱచినాడు.

తిక్కనకవితావేశము:

అట్టి కవితావేశసమయముననే యీతనికి స్వప్నముకూడఁ గలిగినది. కవితావేశమునకు భక్త్యావేశముకూడ తోడుపడి యుండును. తాను చేయుదలచిన మహత్కార్యమునకుఁ దగిన పూర్వరంగమును గల్పించికొనినాఁడు తిక్కన. ఇష్టదేవతను సాక్షాత్కరింపఁజేసికొనినాడు. మనల నీలోకమునుండి మఱియొక స్వప్న లోకమునకుఁ హఠాత్తుగా నెత్తుకొనిపోయినాడు. నన్నయ వైదికమార్గమునకు భక్తిమార్గమును గూడఁగలిపి రెంటికి సమ్మేళనము చేసి, యద్వైతానందాంబుధిలోను, దానితోపాటు కావ్యరసాంబుధిలోను మనలను ముంచియెత్తినాడు. ఈ స్వప్న సృతాంతమునది తాను కవితావేశముచే భారతరచనాకాతుకమున మన ములిరియుండు సమయమున సంభవించిన యసన్యసామాన్య కారణంబగు పరమధర్మప్రకారంబట. ఈ రెంటికి సమ్మేళనముచేసి యొక యద్భుత సన్నివేశమును (romantic situation) కల్పించినాడు తిక్కన. దీనిమూలమున స్వీయచరిత్రయం దనేకవిషయములను వ్యక్తము చేసినాడు. మొదటి దశ్యంతపితృభక్తి. తరువాత నాతిని వినయసౌశీల్యములు. జ్ఞానవైరాగ్యములు, వివేకము ఆదృశ్యము నెంత వ్యక్తమగు నట్లుగా మనకనులయెదుటఁ బెట్టినాఁడో చూడుండు.

ఆ సర్వేశ్వరుండు సన్నిధిచేయుటయు, “వీనును భక్తిమయంబు సాష్టాంగ దండ ప్రణామం బాచరించి కొండొకదొలంగి వినయావనతుండనై లలాటోపరిభాగంబున సంజలిపులుంబు ఘటించి

## ఆంధ్రభారత కవితా విమర్శనము

నయనంబులు న వయవంబులును ప్రమదబాష్పసలీల విలులితంబులును  
 బులకపట్టలపరికలితంబులుంగా నంతంత నిలిచిన నద్దేవుం డను  
 కంపాతిశయంబునఁ దన దక్షిణనేత్రంబున సుధాశోచియకా  
 నాతనివింతలేక చూచెనట. పరమేశ్వరుం డాశ్రితసులభుండు గావు  
 నను, నీతఁడు పరమభక్తుం డగుటవలనను, కిమసీమాలా మిత్యాదిశ్లోకము  
 లచే నిదీపఱు స్తుతింపఁబడి వానిని గాఢాదరంబున నాదరించియున్న  
 వాఁడగుటచేతను, తన కీదేవుఁడు చిరపరిచితుఁడే యని నూచించుచున్న  
 ట్లున్నాఁడు. పిదప నాహరిహర నాథుఁడే యీతనివై దికమార్గనిష్ఠునిగు  
 వర్తనమును, భేదములేని భక్తిని, నిర్మలమైన జ్ఞానమును బ్రశంసించి,  
 యీతనియందు కర్మయోగభక్తియోగజ్ఞానయోగముల కెట్లు చక్కని  
 పొందిక కుదిరియున్నదో తెలిపియున్నాఁడు. దీనివలన తిక్కనా  
 ర్యుని మతి మెట్టిక్రమపరిణామము నొందినదో తెలియవచ్చుచున్నది.  
 (His religion a thing of gradual growth). పంచమవేదంబగు  
 భారతము జనుల కారాధ్యంబగుటచే దానిని దెనిగించుట భవ్యపురుషార్థ  
 తరుపకవ్యఫల మగునని హెచ్చరించినాఁడు. అట్టి దానికే దానె కృతి  
 పతిత్వ మర్థించి వచ్చినట్లు చెప్పినాఁడు. వేదములనువలెనే యీ పం  
 చమవేదమును గూడ నప్రభంశభాష యగు తెనుఁగున రచించుట  
 కూడదను ఛాందసుల వాదబలముచే, నన్నఁగు రాజాదరణముచేఁ  
 బ్రారంభించి కొంత రచించి విడువఁగా, నా మిగిలినభాగమును మఱ  
 వ్వరు చేపట్టక భారతాంధ్రీకరణకార్యము నిలిచిపోఁగా, నీ కాలమున  
 తిక్కన మరల దానిని చేపట్టి సర్వసతసమన్వయమును, చతుర్వర్గ  
 సమన్వయమును గూడదీనిచే సాధింప నెంచి, హరిహర నాథుఁడే దీనికృతి  
 పతిత్వ మర్థించి వచ్చినాఁడనుటచేఁ దన కాపరత త్వమునఁగల భక్త్యా  
 వేశమును వెల్లడించుటే గాక, తనకాలమున నీ యున్మయమును ప్రతి



## ఆంధ్రభారత కవితా విమర్శనము

ఘటింప యత్నించు చాందసుల నోట్లు కట్టివేయుటకు యత్నించిన వాఁడువలె గనఁబడుచున్నాఁడు. పరమేశ్వరుని యంగీకారమే దీనికిఁ గలదని ఘోషించినవాఁడువలె నున్నాఁడు. ఆ దేవుఁడు ప్రత్యక్షమైనపుడీతఁడు చూపిన భయభక్తులు, వినయవివేకము లీతనియేకాంతభక్తిని, ఆత్మజ్ఞానసంపన్నత్వమును జూటచున్నవి. ఆశ్రితులకుఁ బరమేశ్వరుం డత్యంతసులభుం డని బుధులవలన వినియుండుటంజేసి తాను బాలస్వ భావుఁడయైనను నట్టిమహనీయుమహిమ దొరకొనుటయుఁ గలుగున కాకయని తలంచినాఁడు. తాను జేయఁబోవు విన్నపమునకు ముందుగా కొమ్మనామాత్యు నాననం బాలోకించి యాతనియనుమతిని బడసి పితృ భక్తి వెల్లడించినాఁడు. బాలస్వభావుఁడనే యని చెప్పుకొనుచున్నను ఎట్టిమహత్తరంబైన విన్నపము చేసినాఁడో చూడుఁడు:

“భూరి భవత్కరుణ్య

క్షీరాంబుధి నాదు తుచ్ఛచిత్తంబును వి

స్తారమహితముగ నునిచితి

వారయ నచ్చెరువు గాదె యఖిలాండపతీ.

“ఇంతకు నేర్చు నీకు నొకయింతటిలోన మదీయవాణి న

త్యంతవిభూతిఁ బెం పెసఁగునట్టి నినుం గొనియాడుచేత దా

నెంతయుఁ బెద్ద నీకరూ నిట్లు పదస్థుడ నైతి నొక జ

న్యాంతరదుఃఖముల్ దొలఁగునట్లుగఁ జేసి సుఖాత్ముఁ జేయవే.”

ఇట్లా యఖిలాండపతీ యెదుట సాక్షాత్కరించిన సందర్భమునఁ గన యకించనత్వమును జక్కగా వెల్లడిచేసినవాఁడైనను అప్పుడు కోరినవర మీతఁడు మహాజ్ఞాని యనియే తెలుపుచున్నది. ఇట్టి యకించనునకు, తుచ్ఛచిత్తునకు, బాలస్వభావున కట్టిమహనీయుమగు కోరిక

## ఆంధ్రభారత కవితా విమర్శనము

కోరుట తగునా? ఆతఁడు కోరఁగలఁడా—యనుప్రశ్న కాతఁడే సమాధానము చెప్పుచున్నాఁడు. ఉపలాలితుండగు డింభుండు దనకొలంది యెఱుంగక మహాపదాగ్రంబు వేడువిధంబున తాను బ్రహ్మానందసిద్ధిసే గోరినాఁడట. దీనివలననే యీతనికొలంది మన కెఱుకపడుచున్నది. ఎట్టి యెఱుకగలవాఁడో వ్యక్తమగుచున్నది. తిక్కనార్యుఁడు మహాజ్ఞాని, ముముక్షువు. ఇట్లు జనమనఁజూచునైన సంసారదుఃఖములకు నగపడకుండునట్టి జ్ఞానతేజములు గాంచి—అట్టి జ్ఞానసూర్యోదయంబగుట తోడనే—మేల్కొనినాఁడట. ఆజ్ఞానసూర్యుని వెలుగులో నట్టిపదమును గాంచి, పుణ్యచరిత్రుడై, తన భారతసంహితారూపం బగు, కాల్యకవిత్వమహావిభూతికి నా పరమేశ్వరుని బట్టముగట్ట సిద్ధపడినాఁడు. తానొక మహాభక్తుఁడు గావున నీమహత్కార్యముచే భక్తకోటికిచరణీయుండయ్యెను. ఈతని వినయసంపద, భక్త్యావేశము ఆత్మస్వరూపజ్ఞానముచేఁ గలిగినవేగాని తెచ్చిపెట్టుకొనినవిగాఁ గనఁబడవు.

“ఏపట్టునఁ బూజ్యమూర్తియగు భారతసంహిత,” “జనాభ్యర్చితమై” యున్నది గావున నా, భారతామృతము కర్ణపుబంబుల నారఁగ్రోలి యాంధ్రావళి మోదముం బొరయునట్లుగ మహాకవిత్వదీక్షావిధిని బొంది పద్యములను గద్యములను కృతులు రచింతునని ప్రతిజ్ఞ చేసినాఁడు. ఈతఁడిచ్చటఁ జేయఁబూనినది కేవలము భారతాంధ్రీకరణము మాత్రముకాదు. ఒక్కకృతియుఁ గాదు. కృతులు. భారతసంహితను కృతులుగా రచింపఁదొడంగెను. ఈ విషయ మింతకుఁబూర్వమే చెప్పియున్నాఁడు. “ఈ ప్రబంధమండలి కథినాథునిగా నేపురుషునిఁ బేర్కొనువాడను” అని మొదట నాలోచించినాఁడు. కావున భారతరూపమున నీతఁడు రచింపఁదలఁచికొనినది ప్రబంధమండలిగాని యొక్కకృతిమాత్రము కాదనుట స్పష్టమగుచున్నది. మొత్తముమీఁద

సాత్యవతేయ సంస్కృతికా శ్రీవిభవాస్పదంబయిన చిత్తముతోడ ధర్మా  
 ద్వైతసిద్ధిని భారతసంహితను దెనుంగుబాస రచించు చున్నను,  
 అందలి యేఘట్టమున కాఘట్టము నొకప్రబంధముగాఁ జేయఁదలంచి  
 నట్లు కనఁబడుచున్నది. విరాటపర్వ మొకప్రత్యేకప్రబంధమే యని  
 యు, నిందలిలక్షణములే తరువాతి ప్రబంధకవులకు మాగ్గదర్శకములైన  
 వనియు మన మించుక పరిశీలనాదృష్టితోఁ జూచిన గోచర మగును.  
 “హృదయాహ్లాది చతుర్థ మూర్జితకథోపేతింబు నానారసాభ్యుదయో  
 ల్లాసి” యని ప్రశంసించియే యున్నాఁడుగదా. ఏకధనుట్టు కాకకలో  
 నొకవిధమగు వైద్యైక్యము (unity of plot), పూర్వోత్తరసంవర్ధము,  
 నాయాపాత్రల స్వభావసంభాషణాదికమం దౌచిత్యము, నీ మొదలగు  
 గుణములను పాటించుచు రచించెనేగాని మూలగ్రంథమునందలి యసం  
 దర్భములను దొలఁగింపక, భాషాంతరీకరణమును నుద్దేశముతో మూలాను  
 సారముగ మాత్రమే యీతఁడు రచించియుండలేదు. కర్ణపర్వము  
 చివరకూడ నీ ప్రబంధపదమునే యీతఁడు వాడియున్నాఁడు. కీచక  
 వధ మొదలుగాఁగల రసవంతములైన యాఘట్టములకు రచనాకాశల  
 మునుబట్టి ప్రబంధములనియే పేరుపెట్టఁదలఁచినట్లు కనఁబడుచున్నది.  
 ఇట్టి ప్రబంధమండలి నపారకృపాపరతంత్రవృత్తిమైఁ జేర్చిన దేవదేవు  
 నకుఁ బ్రీతిగ నిచ్చుటంజేసి యివి పుణ్యప్రబంధంబు లైనవి. ఇది  
 యంతయు ననన్యసామాన్య కారణంబగు పరమధర్మప్రకారం బైనది.  
 ఈభారతరచనావిషయము నెట్టి పూజ్యభావముల, నెట్టి భక్త్యావేశ  
 మును, ఎట్టి కవితావేశమును, ఎట్టి జ్ఞానసంపత్తిని, ఎట్టి ధర్మపరత్వ  
 మును, ఎట్టి యద్వైతభావనిరూఢత్వమును, ఎట్టి ముచుత్తుత్వమును,  
 ఎట్టి వైదికమార్గనిష్ఠమగు వర్తనమును, ఎట్టి మాతృభాషాభిమానమును,  
 ఈ యవతారికామూలమున వ్యక్తముచేసినాఁడో పరికింపుఁడు. ఇట్టి

## ఆంధ్రభారత కవితా విమర్శనము

మహాపురుషుఁ డాంధ్రదేశమున మఱియొక్కఁడు బయలుదేఱలేదనుట యతి శయోక్తి కానేరదు. ఆంధ్రవాఙ్మయమున నిట్టి మహనీయుఁడగు సంపన్నుఁడగు కవి మఱియొక్కఁడు లేఁడునుట సాహసముకాదు. ఆంధ్రభాషాసత్తిని స్వస్వరూపమున నిలిపి యుద్ధరించిన వారిలో నీతఁడేగ్రగణ్యుఁ డని చెప్పవలసియున్నది. ఈతనియాలమున నాంధ్రవాఙ్మయము, ఆంధ్రభాష, ఆంధ్రదేశము, ఆంధ్రజనము—నేయేల, ఆంధ్రత్వమునందే ధన్యత్వమును బొందుచున్నది. ఆంధ్రజాతీయ లక్షణముల నతిరమ్యముగా సందర్శింపవలయుగాఁబొందుపఱుచుచు నీ భారత సంహితను ప్రబంధమండలిగా మార్చివేసినాఁడు. ఇట్టి యీ పుణ్యప్రబంధములను, “అప్రతిమకావ్యకవిత్వ మహావిభూతికిఁ” బట్టముకట్టి, కృతినాధునిగాఁ జేసిన యాదేవునిసన్నిధిని బ్రశంసించుటంజేసి యది తిక్కనకొక్కయారాధనవిశేషం బైనది. కావుననే నామాగ్నన చెప్పినట్లుగా షష్ఠ్యంతపదములతో నా హరిహర నాధునిఁ బూజించినాఁడు. అనఁగా దీని నొక యారాధనవిశేషంబుగా తిక్కనార్యుఁడు తలంచుటచే షష్ఠ్యంతపదము లావశ్యకములైనవనుట. ఈయార మే గతానుగతికంబుగ నవలంబింపఁబడి యాంధ్రప్రబంధలక్షణమున కొకవిశేష లక్షణముగాఁ బరిణమించినది. తిక్కనకుఁ బూర్వమున షష్ఠ్యంతములను వాడినవాఁడగు నన్నెచోడుఁడును కృతిపతియగు తన గురువునకును, షరమేశ్వరుఁడగు మల్లికార్జునునకు నభేదవృత్తి గల్పించుకొని, యా పరమేశ్వరుని కథలనే యాతని యెదుట విన్నవించుచు నాతని నారాధింపఁ దలంచినవాఁడగుటచేతనే, యాతనికిని షష్ఠ్యంతములను, సంబుద్ధ్యంతములు నావశ్యకములైనవి. కాని యాతఁ డావిషయమును బాగుగా వ్యక్తపఱుపలేదు. తిక్కనార్యుఁ డాయా కథాసందర్భముల నాయా పాత్ర మనోవృత్తులను, ఇంగితాకారములను, గూఢోద్దేశములను నెట్లు

## ఆంధ్ర భారత కవితావిమర్శనము

సువ్యక్తముగఁ జేయుచు రచించుచుండునో యట్లే యిచ్చుట తనభావములను, ఉద్దేశములను గూడ సువ్యక్తముచేయక విడువలేదు. ఆరాధన విశేషము గావున షష్ఠ్యంతము లావశ్యకములైనచో, సంబుద్ధ్యంతములెందుకో చెప్పుచున్నాడు. తాను విన్నపంబునేయు తెఱంగుగా నాదేవు సంతస్సన్నిధిం గలిగించుకొని ‘యమ్మహాకావ్యంబు సర్గంబు సంగతంబునేయు’నట. ఈ మహాకావ్యరచనా సందర్భమున హరిహర నాథుఁ డీతని కప్పుడు ప్రత్యక్షుంబైయుండుననియే తలంపఁదగియున్నది. ఈతఁ డీరచనాసందర్భముననే కాదు, కేతన చెప్పినట్లుగా, ‘చిత్తనిత్యస్థితశివుఁ డెవ్వఁడనిన పీఠను నాలుకకుఁ దొడవైనవాఁడు’ గదా. ఆదేవుని సంబోధించి “యమ్మహాకావ్యం”బు సర్గంబు సంగతంబుచేసెదనని చెప్పినాడు. ‘భారతసంహిత’ తాను రచింపఁబూను సందర్భమునకు ‘మహాకావ్య’ మైనది! సంహితార్థము వేదప్రతిపాదితాంశము—దీనియందు సంగతంబైయుండినను, తిక్కనార్యుఁడు దీనిని మహాకావ్యముగనే యెంచియున్నాడు. కావుననే మొట్టమొదట “భవ్యకవితావేశుండు కృష్ణుడై పాయనుఁ డర్థిలోకహితనిష్ఠంబూని ధర్మాద్వైతస్థితి లేఖ్యంబైన యామ్నాయమును రచించె”నని చెప్పినాడు. వేదములు అలేఖ్యములు, శ్రుతులు. కాని యిది లేఖ్యంబైన యామ్నాయము. భవ్యకవితావేశముచే రచింపఁబడిన మహాకావ్యము. ఆ కావ్యము నాతఁడు యథామూలముగఁ దెనుఁగున రచింపఁదలచుకొనెనా? లేదు. అందలి యర్థమును మాత్రము సంగతంబు చేసెననన్నాడు. కావున నిది భాషాంతరీకరణమును తెలంపుతో విమర్శింపఁబూనుట యుక్తముకాదు. ఈ మహాకావ్యమునందలి యర్థమును సంగతముచేయు సందర్భములోనే యీతనిప్రతిభావిశేషముచే నది ప్రబంధమండలిగా మారినది. వ్యాసభారతము నీతిఁడు ముక్కకు

## ఆంధ్రభారత కవితా విమర్శనము

ముక్కగాఁ దెచ్చి తెనుఁగునఁ జెట్ట దలంచుకొనలేదు. దాని యర్థము మాత్రము సంగతంబుఁ జేయుచుఁ దన కవితాచాతుర్యమును జూపఁదలంచి నాఁడు. కావుననే మూలముననుసరించి రచింపఁబడినదేయైనను ఈ భారత మొకవిధముగ స్వతంత్రగ్రంథమువంటిదేయై, యాంధ్రవాఙ్మయ లక్ష్మీ కమాల్యాంకారంబై, తరువాతివాఙ్మయమున కంతకు మార్గదర్శకంబై వెలుఁగొందుచున్నది.

తిక్కనార్యుఁడు మహాకవిత్వదీక్షావిధి నొంది యీ భారతకృతులను గద్యములను, పద్యములనే రచింతునన్నాఁడు గాని యాతని తొలి రచనయగు నుత్తరరామాయణమువలె నిర్వచనముగా రచింపదొరకొనలేదు. అచ్చట నిర్వచనముగా రచించుట యొకగొప్ప విషయముగాఁ జెప్పుకొనెను గాని కాలక్రమమున నాతనిబుద్ధి, కళాప్రతిభలును వికాసమును బొందినపిదప నిట్టిస్వల్పనియమములను వాటించుట యొకగొప్పతనముగాఁ దలంచినట్లు కనఁబడదు. ఉత్తరరామాయణ రచనాకాలమున నీతఁడింకను కవితావిలాసములలోనే చిక్కుకొనియుండి యానందించుచు ప్రగల్భములఁ గొట్టుకొనుచుండెనేగాని, ఆతఁడు భారతరచనాకాలమునందువలె కవిత్వతత్త్వ నిరతిశయానుభవానందభరితాంశఃకరణుఁడు కాలేదని యింతకుపూర్వమే గమనించి యున్నాము. ఈ కవిత్వతత్త్వ స్వరూపముబోధపడినంతనే బాహ్యోపంబరములు, బాహ్యనియమములును నీతనికి వెగఁజైత్రోఁచినవి. రామాయణమందలి యవతారికా విషయముల నీ భారతావతారికావిషయములతోఁ బోల్చిచూచినచో తిక్కనార్యుని యనుభవపరిపాకము, బుద్ధిపరిణతి, కళాప్రతిభలకుఁగలిగిన నూతనవికాసము కట్టివో నునకు స్పష్టమగును. అచ్చట నాతఁడింకను బాహ్యచారములకే చిక్కియుండెను. కవిత్వరచనలో చూపవలసిన చాతుర్యమును దానిలక్షణమునుగూర్చి చెప్పుటలోఁ గనఁబడిచినాఁడు. చూడుఁడు :

## ఆంధ్రభారత కవితా విమర్శనము

“భూరి వివేకచిత్తులకుఁ బోలు ననం దలఁపన్, దశంబులన్  
సౌరభ మిచ్చు గంధవహూచంసమునం బ్రకటంబు చేసి యిం  
పారెడు పల్కలం బడయ నప్పలుకు ల్సరిగ్రుచ్చునట్లుగాఁ  
జేరుప నేరఁగావలయుఁ జేసెద నేఁ గృత యన్నవారికిఁ.”

అని సుకవిలక్షణమును జెప్పి “సుకవుల్ ధర దుర్విటులట్ల చూడఁగన్”  
అని సుకవినింద చేసినాఁడు. పిదప,

“తెలుఁగు కవిత్వము చెప్పం  
దలఁచిన కవి యర్థమునకుఁ దగియుండెడు మా  
టలు గొని వళులుంబ్రాసం  
బులు నిలుపక యొగిని బులిమి పుచ్చుట చదురే.

“అలనడ సంస్కృత శబ్దము  
తెలుఁగు బడి వి శేషణంబు తేటపడఁగాఁ  
బలుకునెడ లింగ వచనం  
బులు భేదింపమికి మెచ్చుబుఁజనఁగు కృతిఁ.”

అని తెలుఁగుకవిత్వ మెట్లుండవలయునో నూచించినాఁడు. ఎట్టిపదము  
లెట్లుపయోగింపవలయునో తెలిపినాఁడు. పిదప తనకాన్యము సరస  
కవులను మెప్పింపవలయునటః

“ఎట్టికవికైనఁ దనకృతి యింపుఁ జెంపఁ  
జాలుఁ గావునఁ గావ్యంబు సరసులై న  
కవులచెవులకు నెక్కినఁగాని నమ్మఁ  
డెందుఁ బరిణతి గలుగు కవీశ్వరుండు.”

ఆంధ్రభారత కవితా విమర్శనము;

అని యిట్లు సత్కీర్తిమాగ్గమును దేనిపుటచే దా నాయాదోషములను బరిహరించి గుణముల నాదరించియే కవితచెప్పుచున్నానని సూచించినవాడైనను, తనకావ్య మితరుల మెప్పును బడయునా లేదా, యను సందేహము మాత్రము

“ఆపరితోషా ద్విదుషాం న సాధు మన్యే ప్రయోగవిజ్ఞానం,  
బలవదపి శిక్షితానా మాత్మ న్యప్రత్యయం చేతిః.”

అని చెప్పిన కాలిదాసునికి ఎలెనే యీతినికిని కలుగకపోలేదు. తిక్కన భారతము రచించు నాటి కీకృత్రిమనిబంధనలన్నిటిని బాటింపబలయు ననెడిభావము నతిక్రమించినాడు. ఇతరులు తనకవిత్యమును జూచి యేమందుకో యను సందేహావస్థను దాటిపోయినాడు. ఆత్మవిశ్వాసము మదిరినది. “అమలోదాత్తమనీష సే సుభయకావ్యప్రాధి పాటిం చుల్పమునం బారగుడన్ గళావిదుడ” అను నాత్మశ్లాఘాపరంబులగు వాక్యంబులను మాని,

“భారతసంహితః శిష్టగంటి నా పుట్టుకృతార్థతం బొదవె”  
“నా నేర్చినభంగిఁ జెప్పి నరణీయుండ నయ్యెద భక్తకోటికిన్”;  
“బాలస్వభావుండ”;  
“నాదు తుచ్చచిత్తమున” అని యిట్లతినినయాని నతుండై పలికినాడు. కాని “రచించు టొప్పు బుధసంతోషంబు నిండా రగన్”;  
“ఆంధ్రానిలి మోదముం బొరయ” అనియు మహాకవిత్వదీక్షును బొంది కృతులు చెప్పెదననియుఁ జెప్పుటచే నాడంబరములేని యాత్మ విశ్వాసమును గూడ వెంటనే వ్యక్తముచేయుచున్నాడు. ఇక్కడ “మహాకవిత్వదీక్షావిధిఁ బొంది పద్యముల గద్యములకొ రచియిం చెడన్ గృతుల్” అనుదానికిని, తొలిగ్రంథమునఁ జెప్పిన యీ పద్యములందలి భావమునకు నెంత వ్యత్యాస మున్నదో పరికింపుడు:



“జాత్యము గామి నొప్పయినఁ సంస్కృత మెయ్యెడఁ జొన్న; వాక్యసాం  
గత్యము నేయుచో నయిన గద్యము తోడుగఁ జెప్పి పెట్ట దా  
ర్శత్యము దోఁపఁ బ్రాసముప్రకారము వేఱగునక్షరంబులకై  
శ్రుత్యనురూప మంచు నిడ నూరుల కివ్విన మింపు బెంపదే.

“వచనము లేకయు షర్ణన  
రచియింపఁగఁ గొంత వచ్చుఁ బ్రాథులకుఁ గథా  
ప్రచయముఁ బద్యములన పాం  
దుఃఖితంబుగఁ జెప్పు టార్యు లొప్పిద మనరే.”

ఈ రామాయణమున నీతఁడు సుకవిస్తుతి, కుకవినింద మొద  
లగువానిమూలముగా వ్యక్తముచేసిన కవితాలక్షణమును బరిశీలించి  
చూచినచో నీతనిదృష్టి యప్పటి కింకను కవితాసతీయొక్క బాహ్య  
స్వరూపముచేతను, బాహ్యవిలాసములచేతనే యాకృష్టంబయియుండిన  
దని స్పష్టమగును. కవితనుగూర్చి చెప్పుచు, నెంత చెప్పినను పలుకులను  
సరిగ్రుచ్చునట్లుగాఁజేర్చుట, ప్రాంతపడ్డమాటలను బ్రయోగింపకుండుట,  
అర్థమునకుఁ దగియెడు మాటలను గ్రహించుట, నశులను బ్రాసములను  
నిలుపక పులిమిపుచ్చుట, గద్యమును రచింపకుండుట, జాత్యముగామి  
సంస్కృతము నెచ్చటఁ జొనుపకుండుట, ఈరీతిగా కవితకు బాహ్యశరీరం  
బగు శబ్దములలక్షణమునుగూర్చియే ప్రసంగించెను గాని, కావ్యాత్మక  
గుణములనుగూర్చి యేమియు చెప్పినవాఁడుకాఁడు. భారతమున నీబా  
హ్యచారములనన్నిటిని, అనఁగా కుకవినింద, సుకవిస్తుతి, కవితాలక్షణ  
ప్రతిపాదనము మొదలగువానిని వివరించెను, స్వప్నసృతాంతకథనముమూల  
ముగ మహాద్భుతము, నత్యంతపాననంబునగు నొకవిచిత్రసన్నివేశమును  
గల్పించి, కాళిదాసు శాకుంతలమున వాయుపథమున మారీచాశ్రమ

## అంధభారత కవితా విమర్శనము

మునకుఁ గొంపోయినట్లే, ఊర్ధ్వలోకమునకుఁ గొనిపోయినాఁడు. అక్కడ హరిహరనాథునియం దద్వైతస్వరూపమును గోచరింపఁ జేసినట్లే యీ యవతారికయందే, కవిత్వలక్షణ మిట్టిది యని చెప్పక, కవితాతత్త్వస్వరూపమునే చూపినాఁడు. ఈ యవతారిక యందలి స్వప్నసృతాంతమును మన కన్నులముందర జరుగుచున్నట్లుగా నెంత రమ్యముగా నర్జించిమాపినాఁడో అట్లే యీ గ్రంథమునందుఁ గూడ నెచ్చటనో జరుగు ప్రతివిషయమును గూడ నప్రతిమానంబగు తనప్రతి భాశక్తి చే మన కన్నులముందర జరుగుచున్న దానివలెనే చేయును. అతి స్వాభావికముగ పర్ణించుచుండును. ఈ స్వాభావికత, లేదా ప్రత్యక్షత (realism), అనునదే తిక్కనార్యుని కవితామహత్త్వమునకు మూల కారణ మని చెప్పవలసియున్నది. అనన్యసామాన్య మగు నీ విశేషగుణమే తిక్కనార్యుని నిచిత్రవర్ణనానైపుణ్యము, మనో నృత్తివివరణశక్తి, సయ్యక్తి కపాత్రోచిత సంభాషణాయోజనచతురత, కథావస్తుసంఘటనానైపుణ్యము, అప్రతిమానంబగు రసపోషణశక్తి, అంధభాషాజాతీయప్రయోగనైపుణి, యీ మొదలగు విశేషగుణముల కన్నిటికిని మూలాధారంబై యున్నది. తరువాతిప్రబంధకవులకు మార్గ దర్శకుఁడే యైనను, వారివలె నత్యంతాతిశయోక్తులకును, కృత్రిమ భావములకును, సాంకేతిక (conventional) నియమములకును లోబడక, తనకవితయుం దంతటను స్వాభావికత్వగుణమునే వెలయించి నాఁడు. ఆఛాయులన్నియు నీయవతారికాపతనమువలననే మనకు గోచరించుచున్నవి. ఇంక తరువాతి భారతకథారచనయం దెట్లుగా విస్తరింపఁబడియున్నవో పరిశీలించి తెలిసికొందము గాక.

## భారతాంధ్రీకరణము—తిక్కన

ఒక భాషలోనుండి మఱియొక భాషలోనికిఁ బరివర్తింపఁబడిన గ్రంథములను గూర్చి మనము విమర్శింపఁ బూనుకొనినపు డా మూల గ్రంథముయొక్క స్థితిగతులను గూర్చికూడ తొంత తెలిసికొనవలసిన యావశ్యకత కలుగుచుండును. నీలయనఁగా నా మూలగ్రంథముతో నీ భాషాంతరీకృత గ్రంథమును సరిపోల్చి చూచినఁగాని, యది మూలమునకు సరియగు భాషాంతరీకరణ మగునో, కాదో, అందలి కవి యభిప్రాయములు, రసభావములు నీ భాషలోని కెట్లెంతవఱకుఁ దేఱబడినవో, ఇందు మార్పులేమైనఁ జేయఁబడినవో, అట్లయిన నద్దానికిఁ గలకారణం బెద్దియో, మూలమును మక్కికిమక్కిగా భాషాంతరీకరించెనా, లేక యందలి కథామాత్రమును గ్రహించి స్వతంత్ర గ్రంథముగా రచింపఁగడంగెనా, మూలముకంటె పెంచుటయుఁ గుడించుటయుఁ గలిగెనేని దానివలన గ్రంథప్రాశస్త్యము తఱిగెనా, లేక పెరిగెనా, కవిచేసిన మార్పులవలనఁగాని, యాతని భాషాంతరీకరణపద్ధతివలనఁగాని, యాకవియొక్క ప్రతిభ, స్వాతంత్ర్యము, శక్తి యెచ్చట నే విధముగా నెంతవఱకుఁ గనఁబడుచున్నది అను నీమొదలగు విషయములను కనుగొనుట కవకాశ ముండదు. అడుగడుగునకు నిది మూలగ్రంథమునందలి భావమేనా, లేక భాషాంతరకర్త తెచ్చిపెట్టినదా యను సందేహము కలుగుచునే యుండును. కావున తిక్కనాదుల ప్రతిభావిశేషము,

## ఆంధ్రభారత కవితా విమర్శనము

కవితాకళాచాతుర్యమును దెలిసికొనవలె నన్నచో మూలగ్రంథముతో సన్నిహితముగఁ బోల్చి చూడవలసిన యావశ్యకత కలుగుచున్నది.

ఆంధ్రవాఙ్మయమందు, అందు ముఖ్యముగా మొదటి యుగము నందు, బయలుదేరిన గ్రంథములన్నియు భాషాంతరీకృతములే. ఈ వాఙ్మయమునందు సుప్రసిద్ధులగు కవు లీభాషాంతరీకరణముమూలముగాఁ బ్రసిద్ధులైనవారే. ఆంధ్రభాషా వాగనుశాసనులు, ఆంధ్ర కవి బ్రహ్మలే సంస్కృతభాషనుండి యెరవుతెచ్చిన యర్థముతో స్వీయ భాషాకన్య నలంకరింపఁజొచ్చిరి. అట్లైనను వీరు కవిబ్రహ్మలనియు, నజ్ఞాసనకల్పులనియునే నుతింపఁబడుచువచ్చిరి. వీరాడినమాట, పాడిన పాట, వ్రాసినవ్రాతను మీటి వేటొక్కటి చెప్పరాదను నియమము గూడ బయలుదేరినది. ఆంధ్రభాషాసతికి భారతకవులు పెట్టిన యట్టి యలంకారము మఱి యెవ్వరును బెట్టలేకపోయి రనునది యెల్లయెడల నంగీకరింపఁబడిన విషయమే. ఇది యిట్లుగుటకుఁ గారణమేమి యని విచారించుచో, నాదికవులు, ముఖ్యముగా తిక్కనాదులు, మూలమగు సంస్కృతగ్రంథమందలి కథను ముక్కకుముక్కగా నెరవుతెచ్చి తెలుఁగులోఁ బెట్టి యాంధ్రభాషాకన్య కెరువుసొమ్ములు గూర్చినవారు గాక, యా సంస్కృత మూలఖనినుండి త్రవ్వి యెత్తిన బంగారమును దెచ్చికొని, యాత్మీయప్రతిభా మహాసముద్రమున నుద్భవిల్లి న యమూల్య భావరత్నములతోఁ బొదిగి యప్రతిమాన శోభావిరాజ మానంబులును, ననిదంపూర్వములు నగు దివ్యాభరణముల నొనర్చి యామె కలంకరించినవారని తెలియఁగలదు. కావున నీ భాషకుఁ బ్రథమాలంకారమగు భారతమునందలి రచనారామణీయకత్వమును పరిశీలించు నపుడు, దీనికి మూలములోని బంగారమువలనఁ గలిగినశోభ యెట్టిదో,

## ఆంధ్రభారత కవితా విమర్శనము

అందుఁ బొదిగిన రత్న రాజముల యొక్కయు, నా కుందనపు పనిచేసిన భాషారసనాకారుని నిర్మాణనైపుణ్యము యొక్కయు దివ్యకాంతు తెట్టివో తెలిసికొనఁగలిగినచో, వీని సమ్మేళనమునలనఁ గలిగిన మహా వైభవముగదా యిదియని మనము మహానందమును బొందుదుము. కుందనపు పనివాని పనివానితనమును బయలుపడును. ఆంధ్రభారతరచనాకారుల నిర్మాణనైపుణ్యమును బెలుసుకొనవలెనన్నచో, శేషోయొకటి రెండుఘట్టములలోని రెండునూడు మూలశ్లోకములను గ్రహించి వానిని వీ రెట్లు భాషాంతరీకరించి రని పరిశీలించుచు, నక్కడ నొక పదమున్న నీతఁ డొక పెద్దసమాసమును వేసి పెంచివాఁడు; లేదా మఱియొకచోట గుడించినాఁడని చెప్పి, మొత్తముమీఁద నిది మూలమునకు సరిగాఁ జేయఁబడినదికాదు — అని తేల్చినంతమాత్రమున నుపయోగముండదు. ఈ కవులకు మూలమునకు సరిగా భాషాంతరీకరించు నుద్దేశమే లేనపుడు, మూలమునందలి వ్యాసునిభావమును సరిగఁజెప్పిన వాఁడుకాఁ డీకవి యని నిందించుటలో నర్థ మేమున్నది? విమర్శకుని దృక్పథము మాతీనఁ గాని యీ కవితయందలి విశేషగుణములు బయలుపడవు. ఒకఘట్టమునైనను సంపూర్ణముగా మూలముతోఁ గ్రమముగా సరిపోల్చిచూచినఁగాని, కవిచాతుర్యమును గనిపెట్టలేము. ఒకచో నీ భాషాంతరీకర్త మూలములోని కథాంశములను వెనుకనున్న దానిని ముందు, ముందు దానిని వెనుకగా గ్రహించి కథావస్తువు సం దైక్య గుణమును (unity) సంపాదించుటకై యత్నింపవచ్చును. మూలమున నీరసఘట్టముల నతిరమ్యముగాఁ బ్రదర్శింపవచ్చును. మధ్య మధ్య నతికిన భావగర్భితములగు పదములచేతను, ఆకార వర్ణనలచేతను ఒకదృశ్యమును మనకండ్లయొదుట నడచుచున్నదానినిగాఁ జేయవచ్చును. ఆయా కథాపురుషుల మనోవృత్తులను, భావనైఖరులను వర్ణిం

## ఆంధ్రభారత కవితా విమర్శనము

చుచు పాత్రాచిత్రమును బాటించి సంభాషణవైఖరులను మార్చుచు, భావోద్బోధకంబులగు విశేషణములను జేర్చుచు, ఆకారేణితాదులను నూచించుచు, మూలమునందలి పాత్రులను నూతనజీవముతోఁ బ్రకాశించునట్లు ప్రదర్శించి, స్వభావోన్మీలనము విచిత్రముగా మూలమున కంటె గుణవత్తరముగా (effectively) నొనర్చినప్పుడు. అక్కడక్కడ సందర్భానుసారముగా నూతనములగు ప్రకృతివర్ణనలను, భావచ్ఛాయ వర్ణనలను, శీలపోషకవర్ణనలను, అవస్థాబోధకములగు వర్ణనలను, మనోవృత్తిప్రకాశకంబులగు వర్ణనలను (that reveal mental attitudes) జేర్చి కావ్యమునకు నూతనశోభ నాపాదించునట్లు చేయును. ఇట్టి సూక్ష్మ విషయములను గనిపెట్టి యీ కవుల ప్రతిభావిశేషమును, ప్రత్యేక వ్యక్తిత్వమును భాషాంతరీకృత గ్రంథములనుండి విడదీసి చూపవలె నన్నచో, మూలముతోఁ బోల్చిచూచినఁగాని సాధ్యము కాదనుట స్పష్టము.

ఇట్లు మూలముతోఁ బోల్చిచూచుట యావశ్యకమైనపు డీమూల గ్రంథప్రతు లనేకరీతుల భిన్నపాతములు కలవై యుండుటచే నేప్రతినన్నయాదులు గ్రహించిరో తెలిసికొనుటయు నావశ్యకంబే యగుచున్నది. ప్రాచీనప్రతులను సరిపోల్చిచూచి యందు బహుసంఖ్యాకములగు వానిలోఁ గనఁబడినపాతము ప్రాచీనపాతముగను, ప్రమాణముగను గ్రహింపఁదగియున్నది. బహుసంఖ్యాకములగు ప్రాచీనప్రతులలోని పాతమునకును వీరి భాషాంతరీకరణమునకును భేదము కనఁబడినపుడు కూడ నది వీరుచేసినమార్గో, కాక వీరికాలమున వీరికిదొరకిన మూల ప్రతిలో వీరి భాషాంతరీకరణమున కాధారములగు స్లోకము లేవైన నున్నవేమో యను సందేహమును కలుగక మానదు. కావున భారతము యొక్క పరిశుద్ధముగు మూలగ్రంథపాత మేదైయుండును అను సుపస్థ్య

## ఆంధ్రభారత కవితా విమర్శనము

యొక్కటి నిగ్రాహణచేయఁబడవలసి యుండఁగా, నన్నయతిక్కనాదు లేమూలప్రతి ననుసరించి రచించినారు అను మఱియొక విషయ మాంధ్రభారతి విమర్శకులు విచారింపవలసి వచ్చుచున్నది. అనఁగా నిప్పుడు మనకు లభించుచున్న సంస్కృత భారతప్రతులలో నేది నన్నయతిక్కనాదులు వారికాలమున గ్రహించినదానికి దగ్గఱగా నుండును అని ప్రశ్న. వీలయన, నన్నయతిక్కనలనాఁటి వ్రాతప్రతి యేదియును మనకాలమున దొరకునని తలంచుట కవకాశము లేదు. ఇప్పుడు లభ్యమగుచున్న లిఖితప్రతులలో ప్రాచీనతమం బగునవి 500 సంవత్సరములక్రిందట నాగరాక్షరములలో వ్రాయఁబడిన వొకటి రెండు మాత్రము కలవు. తెలుఁగులిపిలో వ్రాయఁబడిన ప్రతులలో నంత ప్రాచీనములగునవి యున్నట్లు కనఁబడదు. ఈ మధ్య పూనాలోని భండార్కర్ పరిశోధనాలయము వారు దేశమున లభ్యములగు ప్రాచీన భారతప్రతుల నన్నిటిని సరిపోల్చిచూచి, భారతముయొక్క మూల పాఠం బేదయో నిర్ణయించి ప్రకటింపవలయునని యఖండప్రయత్నము సలుపుచున్నారు. వీరు ప్రకటించిన విరాటపర్వమునుబట్టి చూడఁగా నీ భారతప్రతులలోను త్తర దేశమునందలి ప్రతులకును, దక్షిణ దేశమునందలి ప్రతులకును పాఠములలో విశేషవ్యత్యాసము కనఁబడుచుండుటచే, నీ భారతమున నుత్తర దేశపాఠము, దక్షిణ దేశపాఠమునని యీనాఁడు రెండు పాఠము లేర్పడుచున్నట్లగపడుచున్నది. ఒక్క విరాటపర్వవిషయము నఁ జూడఁగా నుత్తర దేశప్రతులలో 72 అధ్యాయములు, 2,272 శ్లోకములునుండ, దక్షిణ దేశప్రతులలో 78 అధ్యాయములు, 3,494 శ్లోకములును గలవు. ఇం దేది ప్రాచీనమూలగ్రంథమునకు దగ్గఱగా నుండునో, ఏది తిక్కనార్యునిచే గ్రహింపఁబడినదో నిశ్చయించుటకూడ చిక్కైన విషయమే. చిరకాలమునుండి పవిత్రగ్రంథముగాఁ దలంపఁబడుచుండిన

## ఆంధ్రభారత కవితా విమర్శనము

యీ భారతమువంటి గ్రంథములో, నాయాకాలములందు, దేశమున మతవిప్లవములు సంభవించినపుడు, కొందఱు తమతమ మతాభిప్రాయములకు భారతసంహితయందున్న వన్నచో గౌరవము కలుగు ననునుద్దేశముతో స్వీయమతానుకూలముగు గ్రంథమును కొంత చేర్చినఁ జేర్చియుందురు గాని, సామాన్యముగా నున్నదానిని దీసివేయుట సంభవించునని తోచదు. కావుననే భాగతము కాలక్రమమునఁ జెరుఁగుచు చెరుఁగుచువచ్చి మహాభారతమగుట తటస్థించినదని పలువురు విమర్శకుల మతమైయున్నది. ఇట్లు వెనుకటికాలమునకుఁ బోయినకొలఁది భారతముయొక్క మూలస్వరూపము మనకు దగ్గఱగుచుండును. ఇందుకు నిదర్శనముగా ౯00 సంవత్సరములనాటివని చెప్పఁబడిన ఉత్తరహిందూ దేశమునందలి వ్రాతప్రతులలోని యధ్యాయసంఖ్య, శ్లోకసంఖ్య దక్షిణ దేశప్రతులలోనివానికంటె తక్కువగాఁ గనఁబడుచున్నది. తక్కువ సంఖ్య గల యధ్యాయములు కల ప్రతులే ప్రాచీనములనుటకు మఱి యొక నిదర్శన మేమనఁగా, నాదిపర్వమునందలి పర్వసంగ్రహపర్వమునందుఁ దెలుపఁబడిన సంఖ్యల కీసంఖ్యలే చేరువగా నుండుట. చూడుఁడు. ఆదిపర్వమున పర్వసంగ్రహ పర్వమునందు ప్రతిపర్వమునందలి యధ్యాయసంఖ్య, శ్లోకసంఖ్య తెలుపఁబడియున్నవి. అందు విరాట పర్వమున 67 అధ్యాయములును, 2,050 శ్లోకములును మాత్రమే యున్నట్లు తెలుపఁబడినది. విరాటపర్వమునుగూర్చి పర్వసంగ్రహపర్వమున నిట్లు గలదు:—

“ తతః పరం నిబోధేదం నై రాటం పర్వవిస్తరం

విరాటనగరే గత్వా శ్మశానే విపులాం శమీం

దృష్ట్వా సన్నిదధుస్తత్ర పాండవా హ్యయుధా న్యత

యత్ర ప్రవిశ్య నగరం ఛద్యనా న్యనంస్తుతే



పాంచాలీం ప్రార్థయానస్య కామోపహతచేతసః  
దుష్టాత్మనో ఐధో యత్ర కీచకస్య వృకోదరాత్.

...      ...      ...      ...      ...  
...      ...      ...      ...      ...

చతుర్థ మేత ద్విపులం వై రాటం పర్వవర్ణితం  
అత్రాపి పరిసంఖ్యాతా అధ్యాయాః పరమర్షిణా  
సప్తషష్ఠి రథో పూర్ణా శ్లోకానా మపి మే శ్రుణు  
శ్లోకానాం ద్వే సహస్రేతు శ్లోకాః పంచాశ దేవతు. "

ఈ యధ్యాయ శ్లోకసంఖ్య యుత్తరదేశ దక్షిణదేశ ప్రతు  
లన్నిటిలోనుగూడ నాదిపర్వమున నొక్కరీతినే యుండెనుగాని,  
యాయాప్రతులయందు ప్రక్షిప్తములుగాఁ జేర్పబడిన యధ్యాయ  
ముల సంఖ్యను జేర్చి యీ యాదిపర్వములోని సంఖ్యలను తదనుసార  
ముగా నెవరు దిద్దియుండలేదు. ప్రక్షిప్తభాగములను జేర్చినవా రేకారణ  
ముచేతనో పర్వసంగ్రహపర్వమునందలి యధ్యాయసంఖ్యతోలికి పో  
లేదు. నాని నున్నట్లే యుంచిరి. ఈపర్వసంగ్రహపర్వము మూరిలభట్టు  
కాలమునాఁటికి, అనఁగా నేడవశతాబ్దమున కిట్లే మార్పులు లేక యున్న  
దని నమ్ముట కాధారము కలదని బ్యూరూలర్ పండితుఁడును, క్రీస్తుశకము  
500 సంవత్సరముల కింకను పూర్వపుదే యైయుండునని హాప్కిన్స్  
పండితుఁడు నాంతరంగిక నిదర్శనములనుబట్టి తేల్చియుండుటచే, భార  
తమునందలి యధ్యాయ శ్లోకసంఖ్య లాకాలమున నిట్లే యున్నవని నమ్మఁ  
దగియున్నది. \* దీనినిబట్టి 5 అధ్యాయములు మాత్రమే ఎక్కువగాఁ  
గల ఉత్తరదేశపు నాగరీగ్రంథపాఠమే పదునొకం డధ్యాయములు,  
1,444 శ్లోకములు హెచ్చుగాఁ గనబడుచున్న దక్షిణదేశప్రతుల పాఠ

\* Hopkin's Great Epic: p. 398.

## ఆంధ్రభారత కవితా విమర్శనము:

ముకంటె పర్వసంగ్రహపర్వమున నూచింపఁబడిన ప్రాచీనపాఠమునకు దగ్గఱగా నుండునని తలంపవచ్చును. మఱియు సుత్తరదేశపు నాగరీ ప్రతులలోని యధ్యాయములలో ననవసర విభాగము కనఁబడుచున్నది. సుశర్మ భీమునిచేఁ బట్టువడి యధిష్ఠితునియాజ్ఞ చే విడువఁబడెనను సందర్భమున, పట్టువడుటతో నొకయధ్యాయము ముగిసి, ధర్మజుని యాజ్ఞ చే విడువఁబడి భిన్నుడై వెడలిపోయె ననునది మఱియొక యధ్యాయమునఁ జెప్పఁబడినది. ఈ విషయమంతయు నొక్క యధ్యాయమందుండుటయే సమంజసము గదా. ఇట్లే ఉత్తరాద్వసుల సంభాషణము, ఆర్జునుఁ డుత్తరునికి ధైర్యముచెప్పి సారథిగాఁ జేసికొనుట యను విషయముకూడ నొక్కయధ్యాయమునఁ జెప్పఁదగినది, రెండధ్యాయములఁ జెప్పఁబడినది. ఇట్లే మఱికొన్ని సందర్భములలోను నీయధ్యాయములు విభాగముచేయఁబడక, యొకే అధ్యాయముగానే కొన్నివ్రాత ప్రతులలోఁగూడ కనఁబడుటయేగాక, ప్రాచీనతమంబు లనుకొనుచున్న వ్రాతప్రతు లొకటి రెండిటిలో నీ పర్వసంగ్రహపర్వములలోఁ జెప్పబడినరీతిని 67 అధ్యాయములే యుండుటచే నీప్రతులే మూలభారత గ్రంథమునకు దగ్గఱగా నున్నవిని నిర్ధారణచేయుట కవకాశము కలుగుచున్నది. విశేష మేమనఁగా, సుత్తరదేశపాఠములలోఁ బ్రక్షిప్తశ్లోకములు సుమారు 220 మాత్రమే చేరఁగా, దక్షిణదేశపాఠములలో ప్రక్షిప్తభాగములు విశేషముగా ననఁగా సుమారు 1,400 శ్లోకములవఱకుఁ జేరిన ట్లగుపడుచున్నది. కావున దక్షిణదేశపాఠములలో సుత్తరదేశపాఠములలో కంటె ప్రక్షిప్తభాగము విశేషంబై యున్నట్లు లేలినది. ఇంక దక్షిణదేశపాఠముననే ప్రక్షిప్తభాగములు విశేషం బగుటకుఁ గారణం బేమో, యివి యేకాలమునఁ జేరియుండునో యను విషయము విచారణీయ మగుచున్నది. తిక్కన విరాటపర్వము ఉత్తరదక్షిణ

పాపములను భేదము గలిగినచోట్ల చాలవఱకు దక్షిణదేశపాపముతోడనే పోలికగలదిగాఁ గనబడుచున్నది. మఱియు నీతఁడు దక్షిణదేశమునందలివాఁడే గావున నీ ప్రాంతములందలి ప్రతులనే యనుసరించి రచించి యుండిననియు తలంపవచ్చును. కాని కాన్యకశాస్త్రస్థితో నీతఁడనేక సందర్భముల మూలకమును, అందలి పాత్రలస్వభావమును సందర్భము కూలముగ మార్చి మూలమునందుకంటె రమ్యతరముగా రచించుట చేతను, నిట్లొక కాన్యకశాస్త్రస్థితోఁ జేసినమార్పు లాయా సందర్భముల నతిదమ్యములై యుండుటచేతను, నతని మార్పుల ననుసరించి ప్రాచీన పాపమునకుఁ గొన్ని ప్రక్షిప్తభాగము లిట్టివలికాలమున దక్షిణదేశప్రతులలోఁ జేర్చబడినవా యను సందేహము కలుగకపోదు. తిక్కనరచన యిప్పటి దక్షిణదేశపాపము ననుసరించినట్లే యుండినను, కొన్ని సందర్భములలో మాత్ర ము త్తరదేశపాపమునకు దగ్గఱగా నున్నట్లు కనబడుచున్నది. ఉత్తరదేశప్రతులలోని పాపముతో భేదించిన కొన్ని సందర్భములలో దక్షిణదేశపాపమునకును, తిక్కనరచనకును దగ్గఱసంబంధమే కనబడుచున్నది. ఇప్పటి మూలగ్రంథము పూర్వోత్తరసంబంధము సేక వికలుకలుగా నుండును. ప్రాచీనపాపముతో నమకని నూతన శ్లోకములు కొన్ని మార్పు చేర్చబడినట్లు గానవచ్చెడివి. ఈ కారణములచే, తిక్కనకు లభించిన మూలప్రతి కేవల మిప్పుడు మనకు లభించుచున్న దక్షిణదేశపాపముతోఁ గూడినదే కావనియు, నది యిప్పటి యుత్తరదేశపాపమునకు కొంత దగ్గఱగా నుండిననియు, తిక్కన తరువాతి కాలమునగూడ మూలగ్రంథములోఁ గొన్ని ప్రక్షిప్తభాగములు చేరెననియు, నందులోఁ గొన్నియైనను తిక్కనార్థుని రచన ననుసరించి చేర్చబడినవి యుండుననియు నూహించుట కనకాశము కలుగుచున్నది.

## ఆంధ్రభారత కవితా విమర్శనము

తిక్కనార్యునకు లభించిన మూలగ్రంథప్రతి యిప్పుడు దక్షిణ దేశపాఠముగా గ్రహింపఁబడుచుండిన పాఠముగలది మాత్రమే కాదనుటకు నొకటిరెండు నిదర్శనముల నీ విరాటపర్వమునుండి చూపవచ్చును. అందు పాండివులు విరటుని కొల్వొ ప్రవేశించుటకు పూర్వము వేషయోజనసందర్భమునఁ జేసినట్లుగాఁ గనఁబడుచున్న దుర్గాస్తుతి యొకటి:

“విరాటనగరం రమ్యం గచ్ఛ మానోయుధిష్ఠిరః,  
అస్తువన్ మనసా దేవీం దుర్గాం త్రిభువనేశ్వరీం.”

ఇత్యాది దుర్గాస్తోత్ర రూపం బగు 35 శ్లోకములు గల యధ్యాయ మొకటి కొద్ది యుత్తరదేశ ప్రతులందును, దక్షిణదేశ ప్రతులలో పెక్కింటి యందును, కుంభఘోణాది ముద్రితిప్రతులందును గానవచ్చుచున్నది. కాని యిది యాంధ్రభారతమునందుఁ లేక పోవుట తటస్థించుటచే నిది భాషాంతరీకరణకారుఁడు స్వతంత్రించి తెనిగించుట మానెనా, లేక యిది యాతఁడు గ్రహించిన మూలగ్రంథమున లేకుండెనా యను సందేహము కలుగకపోదు. కాని యీ దుర్గాస్తోత్రాధ్యాయము దక్షిణదేశప్రతులు కొన్నింటిలోను, ఉత్తరదేశ ప్రతులలో ముఖ్యముగా నతిప్రాచీనములని తలంపఁబడిన వానిలోను లేకుండుటచేతను, క్షేమేంద్రుని ‘భారతమంజరి’ యందుఁ గాని (IV-26-31), అమరచంద్రుని బాలభారతమందుఁగాని (IV-1-17) దీని ప్రశంస యేమియు లేకుండుటచేతను, ఆకాలమున కిది యింకను మూలగ్రంథమునఁ జేరలేదని తలంపవలసియున్నది. జావాద్వీపమున నాద్వీప భాషలో రచింపఁబడిన భారతకథలోఁ గూడ నీ దుర్గాస్తోత్ర ప్రశంస యేమియు లేదు. ఇది పదియవ శతాబ్దమునాఁటిదిగా నిర్ణయింపఁబడుటంజేసి, సుమారు పదియవ శతాబ్దమువఱకు భారతములో నీ దుర్గాస్తో

త్రాధ్యాయము చేర లేదని నిశ్చయింపవచ్చును. తిక్కనకాలమునకుఁగూడ నిది మూలప్రతులలోఁ జేరకపోవుటచేతనే యాతఁడు దానివిషయ మాంధ్రభారతమున స్మరింపకయుండును. కాని యిప్పుడు మనకు లభ్యమగుచున్న వ్రాతప్రతులను బట్టిగాని, దక్షిణదేశప్రతుల పాఠము ననుసరించి ముద్రించినట్లుగాఁ దెలుపఁబడిన కుంభస్థానపు ముద్రిత ప్రతిని బట్టిగాని తిక్కనభారతమును సరిపోల్చిచూచినచో, నాంధ్రమున దుర్గాస్తవము లేకుండుటకు తిక్కనార్యుని యుచితజ్ఞతయో, లేక యాతనికి దుర్గాపూజావిషయమునఁ గల యనాదరమో కారణమని చెప్పవలసియుండెడిది. దీనినిబట్టి యాంధ్రభారతమును సంస్కృతమూలముతోఁ బోల్చిచూచి యాంధ్రభారతకవుల చాతుర్యమును, వారి ప్రత్యేకవ్యక్తిత్వమును బయటికిఁ దీసి చూపవలె నన్నచో, కేవలము కుంభస్థానప్రతివంటి ముద్రితప్రతులపై నాధారపడుట యుక్తము గా నట్లు వ్యక్తమగుచున్నది. అయితే ఈ ముద్రితగ్రంథము దుర్గాస్తవము మొదలగు నొకటి రెండు సందర్భములలో మాత్రమే యుత్తరదేశ ప్రతుల ననుసరించినను విశేషముగా దక్షిణదేశప్రతుల పాఠమునే గ్రహించినట్లు చెప్పఁబడి యుండుటచే నించుక జాగరూకతతో మాత్రము పరిశీలింపవలసియున్నది. ఇట్లు తిక్కన దుర్గాస్తవరూపమగు ప్రక్షిప్తపాఠము లేని భారతమూలగ్రంథమునే గ్రహించి యాంధ్రమున రచించెనని చెప్పుట కవకాశము లేకపోలేదు. ఈ యధ్యాయము 14 వ శతాబ్దపుదైన యుత్తరదేశపు వ్రాతప్రతిలోఁగూడ లేకపోవుటచే, నంతకంటె నర్వాచీనకాలమునఁ జేర్పఁబడియుండునని తలంపవలసి యున్నది.

భారతవ్యాఖ్యానములు కూడ నీ మూలగ్రంథనిర్ణయము విషయమునఁ గొంత తోడ్పడుచున్నవి. భారతవ్యాఖ్యానకర్తలు గ్రహించిన

## ఆంధ్రభారత కవితా విమర్శనము

మూలగ్రంథమును బట్టియు, వారిపౌర్వాపర్యమునుబట్టియుఁ జూచి నచో, అర్వాచీన వ్యాఖ్యానకారునికిఁ దెలిసిన కొన్ని యధికపాఠములు ప్రాచీన వ్యాఖ్యాతలకుఁ దెలిసినట్లగుపడుటలేదు. ఈ వ్యాఖ్యానములలో నీలకంఠీయము విశేషప్రాచుర్యము కలదైయుండుటే గాక తక్కినవానికంటె సర్వాచీనమగుటచే దుగ్ధాస్తవాధ్యాయము దీనియందు వ్యాఖ్యాతయైయుండ, తక్కిన వ్యాఖ్యానకర్తల కీయధ్యాయము విషయమే తెలియకుండినట్లగుపడుటచేతను, ఇది యిటీవలికాలమునఁ జేరుపఁబడినదే యనియు, సర్జనమిశ్రుని కాలమున కింకను మూలమునఁ జేరలేదనియు నూహింపఁదగియున్నది.

కీచకుండు సుధేష్ఠామందీరమున ద్రౌపదిని జూచి యామె యెవరని సుదేష్ఠ నడిగి తెలుసుకొనుటకు యత్నింపక పూర్వమే ద్రౌపదితోఁ గొంత దీర్ఘ సంభాషణము జరిపినట్లుగా సుమారిరుచదిశ్లోకములు గల యధికపాఠము కొన్ని యుత్తరదేశప్రతులలోను, చాలవఱకు దక్షిణదేశ ప్రతులలోను గూడఁ గనఁబడుచున్నది. కాని యుత్తరపాఠశ్లోకములకును, దక్షిణపాఠశ్లోకములకును మాత్రము కొంత భేదము కలదు. అట్లే యుత్తరగోగ్రహణ సందర్భమున నర్జునుని పరాక్రమమును నర్ణించుచు నింతకంటె సధికశ్లోకములతోఁగూడిన యధికపాఠము మఱియుకటికూడఁ గానవచ్చుచున్నది. ఈ రెంటికినిగూడ నీలకంఠీయ వ్యాఖ్యానము కలదు. అర్జునమిశ్రుని వ్యాఖ్యానములో మొదటిదాని ప్రశంసయే కలదు గాని రెండవదానినిగూర్చి లేదు. విషమపదవివరణ మను మఱియుకప్రాచీనవ్యాఖ్యానములో నీ రెంటినిగూర్చియును గూడ నేమియు ప్రశంసింపఁబడలేదు. అర్జునమిశ్రుండు విషమపదవివరణము నచ్చటచ్చట ననువదించియుండుటచే (quote). నీతఁ డావ్యాఖ్యానము కంటె సర్వాచీనుడనియు, నీలకంఠుఁ డర్జునమిశ్రు ననువదించుటచే

నీతనికంటె నాతఁ డర్వాచీను డనియు తేలుచున్నది. ఇట్లతిప్రాచీన వ్యాఖ్యానమున నీ యధికపాతముల ప్రశంసయే లేకుండుటచే నివి తరువాతికాలపు ప్రక్షిప్తభాగములే యని నిశ్చయింపఁదగియున్నది.

ఇంక నీ ప్రక్షిప్తభాగములకును తిక్కనార్జుని తెనిగింపునకును గల సంబంధమును విచారితము. కీచక సుధేష్ఠాసంవాదాధ్యాయమున కథాసన్నివేశముననే దక్షిణపాతమునకు నుత్తరపాతమునకు భేద మగు పడుచున్నది. ఈ భేదసందర్భమున తిక్కన తెలుఁగు రచన ఉత్తరదేశమునందలి ప్రతులలో ప్రాచీనప్రతులని చెప్పఁబడిన వానియందలి పాతమునకు, అనఁగా బంధూర్కరు పరిశోధనాలయమువారు ప్రాచీనమాలపాతముగా గ్రహించిన పాతమునకే, సరిపోవుచున్నట్లున్నది. అం దిట్లు గలదు:—

“తథా చరన్తీం పాంచాలీం సుధేష్ఠాయా నివేశనే,  
సేనాపతి ర్విరాటస్య దదర్శ జలజాననాం.

తాం దృష్ట్వా దేవగర్భాభాం చరన్తీం దేవతా మివ,  
కీచకః కామయామాస కామబాణప్రసీడితః.

స తు కామాగ్నిసంతప్తః సుదేష్ఠా మభితోగతః,  
ప్రహసన్నివ సేనానీ రిదం వచన మబ్రవీత్.

నేయం పురా జాతు మయేహ దృష్టా,  
కా దేవరూపా హృదయంగమా శుభా.”

సుదేష్ఠయింటిలో ద్రౌపదిని జూచి కామమోహితుడై కీచకుఁ డిట్లాసుధేష్ఠ నడిగి, యామె యేమియు నుత్తరము చెప్పకుండుటచేఁ గాఁబోలు,

## ఆంధ్రభారత కవితా విమర్శనము

“గతః సుదేష్టా మభిమన్త్యి కీచకః  
తత సస్మభ్యేత్య నరాధిపాత్మజం,  
ఉవాచ కృష్ణా మభిసాంత్యయంస్తదా-”

సుదేష్టయొద్దనుండి ద్రౌపదియొద్దకుఁ బోయి యామెతో సాంత్య సవచనములు పలుకఁదొడంగెను. ఇట్లు కీచకుఁడు ద్రౌపదితో మాట్లాడిన సందర్భముననే, ‘కాత్వం కస్యాసి కల్యాణి కుతోవా త్వం శరాననే’ అనునది మొదలుగాఁగల 21 శ్లోకముల యధికపాఠము కనఁబడుచున్నది. ద్రౌపదీకీచకుల సంవాదరూపమున నీ శ్లోకము లీ సందర్భమును బట్టి ప్రక్షిప్తములుగా నెన్నవలసిన పనియే లేదు గాని, ప్రాచీనములగు నుత్తరదేశప్రతులలోను, దక్షిణదేశప్రతులలోనుగూడ నివి బొత్తుగాఁ గానరాకుండుటయు, నీ సందర్భమున వేఱుశ్లోకములు మఱికొన్ని దక్షిణదేశప్రతులలోఁ గానవచ్చుటయును దట్టించుటచే నవియు నివియుఁగూడ సందర్భానుసారముగాఁ దరువాతఁ జేర్పఁబడినవే యని తలంపవలసివచ్చుచున్నది. ఉత్తరదేశపాఠమున నిట్లుండఁగా, దక్షిణదేశప్రతులలోను, అందు నొక మద్రాసు తెలుఁగుప్రతిలోను గూడ కీచకుఁడు ముందు సుదేష్టయొద్దకుఁ బోయి యామెను ద్రౌపదిని గూర్చి యడుగకయె, సరాసరి ద్రౌపదియొద్దకే పోయి యామెనే నీ వెవరని యడిగి యామెతో దీర్ఘ భాషణము సలిపినట్లున్నది. అంతే గాక, కీచకుఁడు ప్రవాసమునుండి యప్పుడే తిరిగివచ్చినట్లుకూడ చెప్పఁబడినది. ఇది యుత్తరదేశ ప్రతులలో లేదు.

“తస్మిన్ వర్షే గతప్రాయే ప్రవాసా దాగతస్తదా  
కీచకోనామ మాత్స్యస్య శ్యాలో నిత్యం భృశం ప్రియః.

\* \* \* \* \*



## ఆంధ్రభారత కవితా విమర్శనము.

తథా చరంతీం పాంచాలీం సుధేష్టాయా నివేశనే

\*       \*       \*       \*       \*

కీచకః కామయామాస కామబాణ ప్రపీడితః  
 స తాం నైరంధ్రీవేషేణ వసంతీం రాజవేశ్మిని  
 ఉపగమ్యనవద్యాంగీం పాంచాలీ మిద మబ్రవీత్  
 కాసి త్వం చారుసర్వాంగి శ్యామా దేవి కృశోదరి  
 మన్యేత్వా దేవలోకాచ్చ చ్యుతాంతారాం యదృచ్ఛయా.

\*       \*       \*       \*       \*

దాసస్త వాహం పృథుతామ్రలోచనే

వశానుగో వారణఖేలగామిని,

కస్తర్పబాణాభిహతో స్మ్యనిందితే

శిగో వసంతే ప్సీవ పుష్పయూర్చితః. ”

\*       \*       \*       \*       \*

\*       \*       \*       \*       \*

అహం హి కాంతే త్వదధీనజీవితః

త్యయావియుక్తో న చిరం జిజీవిషే ”

ట్లు 15 శ్లోకములు గల యధికపాఠ మున్నది. ఇందు కీచకుడు  
 యదట సుదేష్టయొద్దకుఁ బోవుట, ఆమె నడుగుట, ఆమె నభిమంత్రించి  
 నౌపదియొద్దకు పోవుట—ఈ విషయ మేమియు నిందు గానరాదు.  
 అని తిక్కన తెలుఁగురచన యెట్లున్నదో, ఎంతరమ్యతరంబుగనున్నదో,  
 సందర్భమున నాయాపాత్రల స్వభావపోషణ మెంతచక్కగాఁ  
 నినాఁడో, ఆ గ్రంథము నామూలగ్రముగఁ జదివి యానందింపవల  
 నదే. ఇక్కడ ముఖ్యవిషయ మేమనఁగా, తిక్కనరచన యుత్తర దేశ

## ఆంధ్రభారత కవితా విమర్శనము

ప్రతులచే సూచింపఁబడిన ప్రాచీనమాలగ్రంథమునకే చేరువగా నుండి నది గాని దక్షిణదేశప్రతులపాఠమున కేమియు సంబంధింపకున్నది. ఏలయనఁగా, కీచకుఁడు “తనయప్పకుదేష్టకు మొక్కంజను వాఁడదేవి కనతి దూరంబున నున్న ద్రుపదరాజనందనం గనుంగొని” అని నుదేష్టకు మొక్కుటకుఁగా నామె మందిరమునకుఁ బోయెననియు, నాసం దర్భమున నామెయొద్దనున్న ద్రౌపదిని జూచెననియు తిక్కన చెప్పినాఁడు. కీచకుఁడు నుదేష్టకు మొక్కుటకుఁగా నామెయొద్దకుఁ బోయెనని చెప్పుటలోఁ గల యుద్దేశకల్పనము (motive) తిక్కన తెచ్చిపెట్టినదే గాని యుత్తరదేశపాఠములోఁగాని, దక్షిణపాఠమునఁ గాని లేనేలేదు. “తథా చరన్తీం పాంచాలీం నుదేష్టయా నివేశనే” అనిమాత్రమే ప్రాచీనప్రతులలో నున్నది. తిక్కన మూలములలో లేని యీయుద్దేశకల్పన మెందులకుఁ జేసినాఁడని విచారించినచో, నింతకాల మునుండి—అనఁగా సుమారు 10, 11 శతాబ్దముండి ద్రౌపది నుదేష్టయింట్ల నుండఁగా నీతఁ డింతకాలమునుండి చూడక, యింక పాండవులయజ్ఞాత వాసకాల మొకపక్షము దినములుమాత్రమే కొఱవడియుండు సమయ ముననే యీతఁడెట్లు చూచుట తటస్థించినది. అను సందేహమును బాపుటకే యై యుండునని మన మూహింపవచ్చును. ఏలయనఁగా, తఱచుగా నీమెను చూచుటకు వచ్చుచున్నవాఁడైనచో ద్రౌపది నిది వఱకే చూచియుండును. అట్లుగాక యీమెను చూచి చిరకాలమై యుండును కనుకనే ఇంతకాలమునుండియు నీతఁడు బహుశః ఊరలేక యుండును, యవ్వం జూచి యామెకు మొక్కిపోవఁగా వచ్చినాఁడు—అనఁగా నీతఁ డింతకాలమునుండి ప్రవాసమునం దుండెను— అని తిక్కన సూచనమాత్రము చేసినాడు. అట్లు గానిచో, నీతఁ డీదిన మున ప్రత్యేకముగా మొక్కంజనుటలో విశేషము కనఁబడదు. దీనిని

## ఆంధ్రభారత కవితా విమర్శనము

జూచియే గావలయు, దక్షిణదేశప్రతులు కొన్నింటిలో “తస్మిన్ వర్షే గతప్రాయే ప్రవాసా దాగతస్తదా” అని యాతఁడు ప్రవాసమునుండి వచ్చినాఁడని స్పష్టముగాఁ జెప్పఁబడియున్నది కాని, తిక్కన కల్పించిన “మొక్కంజను” నుద్దేశమును గూర్చి చెప్పఁబడలేదు. ఉత్తరదేశప్రతులలో లేనేలేని యీ ప్రవాసవిషయము తిక్కనచేసిన సూచనను బట్టియే దక్షిణదేశప్రతులలోఁ జేర్చఁబడియుండును. తిక్కన యీ సూచనను చేయుటకు వేరు కారణముకూడ కలదు. ఉత్తరదేశప్రతులతో విరటుఁడు జీమూతుఁడను మల్లునితో మొదట కీచకుని పోరించి నట్లును, కీచకుఁ డోడిపోఁగా తరునాత భీముఁడు వానితో పోరి చంపి వేసినట్లును జెప్పఁబడినది. తిక్కన మల్లునితోఁ గీచకుని పోరించుట యుక్తము కాదని తలంచి, విరటుని యాస్థానములోని మల్లు లెవ్వరు నాతనితోఁ బోరి నొల్లకుండుటచే విరటుని యుత్సాహము సన్నగిలు చుండుటనుజూచి ధర్మజుఁడు భీమునిగూర్చి తెలుపఁగా, విరటుఁడాతనిఁ బిలిపించి మల్లునితోఁ బోరించినట్లు చెప్పినాఁడు. మూలములో నున్న రీతిగా కీచకుఁడు పోరికుండుటకుఁ గారణముగా నాతఁ డాసమయమున నూర లేఁడనియు, కావుననే యింతకాలము నుండియు నుదేష్టమందిరమున కాతఁడు రాలేదనియు, నిష్కడూరినుండివచ్చినాఁడు గనుకనే నుదేష్టకు మొక్కంజనువాఁడై యా మెమందిరమునకుఁ బోవుటతటస్థించినదనియు తెలియఁజేయుచున్నాఁడు. ఇట్లే యుద్దేశకల్పనముచే తిక్కనార్కుఁడు రెండర్థములను సాధించినవాఁ డైనాఁడు.

పిదప కందర్పదర్పగోచరుండగు కీచకుండు.....దాని దెసం దగిలినదృష్టి యెట్టకేనిం దిగిచికొని వచ్చి యద్దేవిం బ్రణమిల్లెను.. అప్పుడామె చిరకాలమై తనను జూడవచ్చినవా డగుటచే నాతమ్ము నాదరించి కాంచనపీఠంబు పెట్టించి ప్రేమతో సంభావించుచుండ,

## ఆంధ్రభారత కవితా విమర్శనము

నీతఁడు పాంచాలిం జూపి యీమె యెవరని యడుగఁగా, నా సుదేష్టయు నీతని వైఖరి గనిపెట్టి కీచకుని మాటలు గీటునం బుచ్చి యొండుపలు కులు జరిపినట్లుగా తిక్కన పల్లించినాఁడు. ఇది యెంత సందర్భానుసారముగను, స్వభావపోషకంబుగ నున్నదో గమనింపుఁడు. ఉత్తర దేశప్రతులలో నైనను,

“గత సుధేష్టా మభిమన్త్య కీచకః”

అనియె గలదు గాని యీమె యొండుపలుకుల జరుపుట యనునది లేదు. దక్షిణదేశప్రతులలో నీతఁడు సుధేష్టయొద్దకుఁ బోయి నట్లే లేదు.

“స తాం సైరంద్రవేషేణవసంతీం రాజవేశ్యని,  
ఉపగ మ్యానవద్యాంగీం పాంచాలీ మిద మబ్రవీత్.”

అనియె కలదు. దీనినిబట్టి తిక్కన ఉత్తరదేశప్రతుల పాఠమునే యనుసరించి, యాసందర్భమును మూలమునకంటె రమ్యతరంబుగా రచించినట్లు స్పష్టమగుచున్నది. అనఁగా నీతనికాలమున నీతఁడు గ్రహించినప్రతి యిప్పుడు మన ముత్తరదేశపాఠ మనుకొనుచున్న దానికే దగ్గఱగా నుండియుండునని తోచుచున్నదనుట. ఇంకను దక్షిణదేశప్రతులలోఁ గనఁబడుచు నుత్తరదేశప్రతులలోఁ గానరాని కీచకోత్పత్తిప్రకరణ మొకటి తిక్కన బొత్తిగా వసలివేసినాఁడు. ఇదియు బహుశః తిక్కనకాలమునకు మూలగ్రంథములోఁ జేరియుండలేదేమో. ధర్మరాజుదులు పూర్వము పన్నుకొని విరటునికి సహాయులై సుశర్మతోఁ బోరినట్లుగా దక్షిణోత్తరదేశప్రతులలోఁ గొన్నిటిలో నుండ, తిక్కన దాని ననుసరింపక, ధర్మరాజుదులు మఱియొక చోట యుద్ధము చేయుచున్నట్లును, విరటుఁడు సుశర్మచే పట్టుపడిఁ

## ఆంధ్రభారత కవితా విమర్శనము

పిమ్మట ధర్మజుడు భీముని కద్దానిఁ జూపి విరటుని విడిపింపుమని చెప్పి పంపినట్లును రచించినాఁడు. ఇది ప్రాచీన మూలపాఠము ననుసరించి యుండుటచే తిక్కన దానినే యనుసరించినట్లు కనఁబడుచున్నది.

వీనినిబట్టి చూడఁగా తిక్కన నాఁటి మూలగ్రంథప్రతియు త్తర దేశ ప్రతులలో ప్రాచీనములగు వానికిఁ జేరువగా నుండుననియు, తిక్కనకాలమునకు పిదపనుగూడ ననేకవిధములగు ప్రక్షిప్తభాగములు చేరియుండుననియు నూహింపఁదగియున్నది. ఈ త్తర దేశపు ప్రతులలో కంటే దక్షిణదేశప్రతులలో, ముఖ్యముగా తెలుఁగుప్రతులలోగూడ ప్రక్షిప్తభాగములు విశేషముగాఁ జేరియుండుటకు కావ్యకళాదృష్టితో (from artistic point of view) తిక్కనార్యుఁ డచ్చటచ్చట చేసిన మార్పులు కూడ కొంతకారణమై యుండుననియు నూహింపఁదగి యున్నది. మూలగ్రంథమునకును తిక్కన తెలుఁగు గచనకును గల సామ్యమును, భేదమును గూర్చి మఱికొంత విచారించుటకు పూర్వము విరాటపర్వమును మొత్తముగా గ్రహించి యందలి కథాసంవిధాన విషయమన తిక్కనార్యుఁడు మూలమున కెట్లు మెఱుఁగువెట్టెనో యింపుక పరిశీలించుము.

### విరాటపర్వ కథ - అందలివస్తైవ్యము

విరాటపర్వము తెనుఁగున నైదాశ్వాసముల గ్రంథముగా తిక్కన రచించినాఁడు. పర్వసంగ్రహపర్వమునఁగూడ నైదుపర్వములే చెప్పఁబడియున్నవి. కాని కథాసంవిధానములోని యేర్పాట్లలో కొంతభేదమున్నది. ఆదిపర్వమున నీ పర్వములను గూర్చి యిట్లు చెప్పఁబడియున్నది.

## ఆంధ్రభారత కవితా విమర్శనము

“ఆరణ్యేయం తతః పర్వ వై రాటం తదనంతరం,

పాండవానాం ప్రవేశశ్చ సమయస్య చ పాలనం.

కీచకానాం వధః పర్వ పర్వగో గ్రహణం తతః,

అభిమన్యోశ్చ వై రాట్యాః పర్వ వైవాహికం స్మృతం.”

ఇది యిట్లుండ వనపర్వములోని తుది యధ్యాయము కొన్ని దక్షిణ దేశపు వ్రాతప్రతులలోను, కొన్ని ముద్రితప్రతులలోను గూడ విరాట పర్వమునకు ముందు, అనగా నీ పర్వములో మొదటి యధ్యాయముగాఁ జేర్పఁబడియున్నది. పర్వసంగ్రహపర్వము దీనిని వనపర్వభాగముగానే చెప్పియుండుటచే (I-2-202) వనపర్వము చివరనే యుండవలసినది గాన లూడర్స్ (Luders) పండితుఁడు మొదలగు కొందఱిది ప్రక్షిప్తమై యుండునని తలచియున్నారు. కాని యిందలి విషయములు ధర్మ దేవతాసమాగమము, వరదానము మొదలగునవి తరువాతి కథ్యంతావ శ్లోకము లగుటచే నిది తరువాతి కాలమునఁ జేర్పఁబడియుండక వన పర్వాంతర్భాగంబై యుండు ననుటకు సందేహము లేదు. ఇది దక్షిణదేశ ప్రతులలో విరాటపర్వాదిని జేర్పఁబడుటకుఁ దగిన కారణము కనఁ బడుటలేదు. కాని తిక్కన తనరచన నీ పర్వముతోడనే ప్రారంభించి నాఁడు గావున నరణ్యపర్వవిషయ మింనుక యిందు తడవియుండును. క్రొత్తగా నొక గ్రంథమధ్యమునఁ ప్రారంభించి రచింప మొదలిడిన వానికిఁ బూర్వవిషయమునుగూర్చి కొంత చెప్పుట స్వాభావికము. ఇట్లు పూర్వోత్తర సందర్భములను గలుపుటకుఁగా తిక్కన యరణ్యపర్వవిషయమును గొంత యిచ్చటఁ దల పెట్టియుండ, దీనిని జూచి దక్షిణదేశ ప్రతులలో నాయూరణేయపర్వభాగమును విరాటపర్వాదిని తరువాత నెవరైనఁ జేర్చియుండురాయని సందేహము. ఇంక పూర్వపర్వ

## ఆంధ్రభారత కవితా విమర్శనము

ములందలి కథకును దనగ్రంథమునకు నెక్కడనైన భేదము కలిగిన కలుగ వచ్చుననియు, భారతకథ జగత్ప్రసిద్ధమైనది గావున నింతకంటె పూర్వ పర్యాయము క్రి నేయునెడలఁ దా నేమియు యత్నము చేయఁదలంచు కొనలేదనియు, నాయాకథాసందర్భమును బట్టియు, ఔచిత్యమును బట్టియు, కావ్యకళాదృష్టితోఁ జూచినపు డా వశ్యకములని తనకుఁ దోచిన మార్పుల నొనర్చి యాయా సందర్భములకు “వలసినట్లు చెప్ప వలసియుండు”ననియు ముందే తనరచనావిధానక్రమమును మన కెఱుక పఱచియున్నాఁడు.

“కథ జగత్ప్రసిద్ధిగావున పూర్వప  
ర్యాయము క్రి నేయునట్టి యెడల  
యత్న మించుకంత యైనను వలవను  
వలసినట్లు చెప్ప వచ్చియుండు.”

దీనికిఁ దగినట్లుగ నే హృదయాహ్లాది, యూర్జితకథోపేతంబు నగు నీ నాలపపర్వము నొకప్రబంధముగాఁ జేయుటకై యిందలి యైదా శ్వాసములకథలో వస్త్రైక్యము నెట్లు సాధించినాఁడో చూడుఁడు. మూలములో మొదటిది పాండవప్రవేశపర్వము. రెండవది సమయపాలనపర్వము, మూడవది కీచకవధ పర్వముగాఁ జెప్పబడినది. కాని తిక్కన కీచకుని వధను రెండవయాశ్వాసముననే చేర్చి మందు మల్లునితోడి యుద్ధముమూలముగా భీముని మల్లయుద్ధచాతుర్యమును మనకు వర్ణించి రుచిచూపి, రాఁబోవు కీచకసంహార మంత రహస్యప్రకారముగ జరుపుట యీతనికి సుసాధ్యమేయని మన మనుకొనునట్లు చేసి నాఁడు. మొత్తముమీఁద నీరెండవ యాశ్వాసము భీముని పరాక్రమమును విర్ణీంచు నాశ్వాసము. ఇందు భీముడే నాయకుఁడు. ఈ విషయ

## ఆంధ్రభారత కవితా విమర్శనము

మును మనకుఁ దెలుప నెంచినవాఁడువలెనే తిక్కన యీ యాశ్వాసాంతమున కీచకవధానంతరము ద్రాపదిచే నాతని నిట్లు స్తుతింపఁజేసినాఁడు :  
తిలకింపుఁడు—

“ చూడఁ దలపోయ మెచ్చ సంస్తుతియొనర్ప  
నాతరంబె నీయు త్తమనాయకత్వ  
మెఱిగి నినుఁగొనియాడ నే నెంతదాన  
మహితవిస్మయానందనిర్మగ్న నైతి.”

ఇట్లీకీచకవధ ఘట్టమునకు భీముని నాయకునిఁగాఁ జేసి శృంగార వీరరసముల కంగొంగి భావము కల్పించి యనేకవిధములగు నూతన వర్ణనలఁజేర్చి యీకథ నొకచక్కని ప్రబంధముగా రచించినాఁడు. మూలమున నుపకీచకులవధ కూడ కీచకవధపర్వముననె చేరియుండ తిక్కన యద్దానిని మూడవయాశ్వాసమునఁ జేర్చుట యీరెండవయాశ్వాసమున వస్త్రైక్యమును గూర్చుటకే యైయుండును. మూడవ యాశ్వాసము కీచకునివధ కారణముగాఁ గలిగిన సన్నిహితఫలములను, నసన్నిహితఫలములను గూర్చి తెలుపుచున్నది. ఆ విషయమునే, సూచ్యార్థసూచనగా, సుత్తరాంకార్థమును పూర్వార్థాంకముననే సూచించుకీతిని—సూచించుచు జనమేజయునిచే నిట్లడిగించినాఁడు:—

“ అనిన విని కీచకుఁడు చ  
చ్చిన పిమ్మటఁ బుట్టునవ్విశేషము తెల్లఁ  
వినువేడ్కు మన మలరెడు  
ననఘా యేర్పడఁగఁ జెప్పుచునుటయుఁ బ్రీతికొ.”

దీనినిబట్టి మూడవ యాశ్వాసమున కీచకవధ కారణముగా బుట్టిన విశేషము లేవో వర్ణింపఁబడినవని తెలియుచున్నది. మొదటి



## ఆంధ్రభారత కవితా విమర్శనము

యుపకీచకులవధ కీచకవధమూలమునఁ గలిగినదేగదా. ఇక్కడ మఱి యొక విశేష మేమనఁగా, కీచకుఁ డగ్రాత్రమునఁ జంపఁబడఁగా నుపకీచకులు మొదలగువారందఱు తెల్ల వారినపిదప వచ్చియూచి యాతనికి దహన సంస్కారము చేయఁదలంచి, ద్రౌపదినిగూడ నాతనితోఁ దుదముట్టింప నీడ్చికొనిపోయి రనియు, నా ప్రాతఃకాలసమయముననే భీముఁడుపకీచకుల వధ గావించె ననియు నుండఁగా, తిక్కనార్యుఁ డద్దాని మార్చి యుపకీచకుల వధయుఁ దెల్ల వారక పూర్వమే, చీకటిలోనే జరిగినట్లుగా నర్ణించిననాఁ డైనను, ఈ యుపకీచకవధవృత్తాంతమును తరువాతి యాశ్వాసమునకుఁ ద్రోసివేయుట కీచకుని వధ కారణముగాఁ బుట్టిన విషయముల నన్నిటి నొక్కయాశ్వాసమునచే చెప్పి కథాగమనమున నొకవిధమగు క్రమమును సూచించుటకే యని తలంపవలయును. మూడవ యాశ్వాసమున నీకీచకవధ వృత్తాంతభాగమునకును గోగ్రహణవృత్తాంతభాగమునకు నెట్లు సంధి, సాందికఁ గూర్చినాఁడో పరికింపుఁడు. సంస్కృతమూలమునను ప్రాచీనమని తలంపఁబడుచున్న యుత్తరదేశప్రతుల పాఠమున నీ సాందిక కనఁబడదు. కీచకవధ వృత్తాంతము దేశముల వ్యాపింపఁగా దుర్యోధనునిచారు లావార్త నాతనికిఁ దెలిపిరనిమాత్రమే ప్రాచీనమూలపాఠమునఁ గలదు. దానిపై కీచకుని మరణమునలన విరటునికిఁ గలిగిన నిస్సహాయత్వమును దెలిసికొని సుశర్మ యాతనివలన నింతకుఁ బూర్వము తాను బొందిన పరాభవములకుఁగాను పగఁ దీర్చుకొనఁదలంచినవాఁడై, తాను విరటుని పై నెత్తిపోవుదునని చెప్పఁగాఁ దుర్యోధనుఁ డంగీకరించిన ట్లున్నది. ఇట్లుత్తరదేశప్రతులలో గోగ్రహణప్రయత్నమునకు సుశర్మయే కారకుఁ డగుచున్నాఁడు. కాని, దీనిమూలమున దుర్యోధనుఁడు పాండవుల నన్వేషించి బయలుపలుప నుద్దేశించిన ట్లెంతమాత్రమును గనఁబడదు.

## ఆంధ్రభారత కవితా విమర్శనము

పాండవులకథకును గోగ్రహణకథకును సన్నిహిత సంబంధ మెక్కడఁ కల్పింపఁబడలేదు. కాని తిక్కన యీ సందర్భము నెంత చక్కగాఁ జేయవచ్చునో గుర్తించినాఁడు. దుగ్యోధనుఁడు కీచకవధ వృత్తాంతమును విని యందొక గూఢార్థమును గ్రహించినట్లుగాఁ దెలిపినాఁడు.

గీ. “ ఇవ్విధంబునఁ దనుతమయెఱుంగు తెఱుగు  
లందఱును జెప్ప విని కురునందనుండు  
దగ విచారించి కార్యంబు తెగువఁ గాంచి  
యెలమి వారలఁ గనుఁగోని యిట్టు లనియె.

గీ. “ సింహబలుఁడు భీమనేనుండు శల్యుండు  
హలధరుఁడు సమానబలమువార  
లాండొరులను గెలుచు నుత్సాహమును గల  
రుదతులును బాహుయుద్ధపరులు.

క. “ ఈ నలువుర భుజకీళ్లు  
తో నెనయఁగఁ జాలునట్టి దోర్బల మెందుం  
గానము గావున వీరల  
లోనన యెండొరుల కని గెలుపు సమహాయక.

ఉ. “ తక్కినవార లాతనికి దవ్వఁచోటులవారు వాయుజం  
డొక్కఁడ యింక సింహబలునుద్ధతి మాన్చిన మాన్పువాఁ డతఁ  
డక్కడ నిల్చెఁ గావలయు నాసతి ద్రౌపది గాఁగ నోపు వే  
తొక్కరుఁ డాజిఁ గీచకుల నోర్వఁగఁజాలమి మీ రెఱుంగరే.

క. “ గంధర్వులను నెపంబున  
సంధతమన గూఢవృత్తి ననిలసుతుఁడు గ

## ఆంధ్రభారత కవితా విమర్శనము

ర్యాంధ మతి యైన సూతుస

బాంధవముగఁ జంపెఁ గాక పరులకు వశమే.

‘పితామహుఁ డుపదేశించిన లక్షణంబు లద్దేశంబునం గలిగి  
ముందు నని విందు. పాండవులు ప్రస్థన్న వేషులై విరటుప్రాల  
సయించినవారు గావలయు.”

యిట్లు పాండవులు విరటుప్రాల నుండుటను దుర్యోధనుడే  
ముందఁ, విరటుం డెప్పుడు ప్రతిభటుండయి భంగించుచుండుఁ గావున  
పయి నె త్తిపోయిన ధర్మతనయుండును, దమ్ములు నడ్డపడం బఱ  
సరనియు, నయ్యవసరంబున సమయభంగంబు నెప్పి వారలం  
క్రిఱం బండ్రెండు సంవత్సరంబులు వనవాసంబు సలుపఁ బుచ్చ  
ననియు, మత్స్య పతి సమస్తవస్తువులును జూఱకొనవచ్చుననియు,  
సంగుల నప్పటి కదియొ కార్యంబని దుర్యోధనుడే కార్యనిశ్చయము  
ట్లు చెప్పఁబడియున్నది. ఈ యూహ, కార్యనిశ్చయము దుర్యో  
ధు చేసినట్లు ప్రాచీనమూలప్రతులలో గాని, యుత్తరదేశప్రతు  
గాని లేదు. దక్షిణదేశ ప్రతులలో మాత్రమే కలదు. ఈ దక్షిణ  
ప్రతులలోనైనను, “పితామహుం డుపదేశించినలక్షణము” ఇత్యాది  
న వచనములోని యర్థము, అనఁగా దుర్యోధనుని యూహను  
ంచుభాగ మొక్కతెలుఁగుప్రతులలోనే గానవచ్చుచున్నది.  
న దక్షిణదేశప్రతులలోఁ గూడ లేదు. దీనినిబట్టి యీ ప్రక్షిప్త  
ములు క్రమక్రమముగాఁ జేర్పఁబడుచువచ్చిన ట్లూహింపఁదగి  
న్నది. తిక్కన రచన ననుసరించియే దక్షిణదేశప్రతులలో దుర్యో  
ధీయూహ చేసినట్లుగా నున్న భాగ మొక కాలమునఁ జేర్పఁబడఁగా,  
ంతకాలమునకు తిక్కనభాగములో మఱియొకవిషయము విడిచి  
బడియుండుటను జూచి తెలుఁగుప్రతిలో

## ఆంధ్రభారత కవితా విమర్శనము

“ పితామహేన యే చోక్తాః దేశస్యచ జనస్యచ,  
గుణాస్తే మత్యైరాప్తేషు బహుశోపి మయా శ్రుతాః..

విరాటనగరే రమ్యే పాండవా శ్చన్నచారిణః,  
నివసంతి పురే రమ్యే తత్ర యాత్రా విధీయతాం.”

అను శ్లోకములు కూడ నెవరిచేతనో చేర్పబడినవి. అట్లు గానిచో నొక్కతెలుగుప్రతిలో మాత్రమే యీ శ్లోకములు కనబడుచు తక్కిన దక్షిణదేశప్రతులలోఁ గానరాకుండుటకుఁ గారణమగపడదు. తెలుగుమూలప్రతిలో నున్నదానికే తిక్కన భాషాంతరీకరణము చేసినాఁడన్నచో, తిక్కనకాలమునకే మూలప్రతిలో నీ భాగమిట్లే యుండియుండవలసినదిగదా. అట్లే యైనచో నుత్తరదేశప్రతులలో నొక్కదానిలోనైన పీనినిపోలిన శ్లోకములు గానరాకుండుటే గాక, దక్షిణదేశప్రతులలోఁ గూడ నిన్నిభిన్నపాఠము లేర్పడుటకుఁ గారణమగపడదు.

ఇట్లుపకీడకుల పెధయు, పాండవుల యునికినిగూర్చి దుర్యోధనునియూహయు, విరటునిపై నెత్తిపోవువిషయమున నిశ్చయమును, దానిమూలముగా జరిగినదక్షిణగోగ్రహణము, నివియన్నియు రెండవ యాశ్వాసమున “ కీచకుండు చచ్చిన పిమ్మిం బుట్టిన విశేషములే” యగుచున్నవి. మూడవ యాశ్వాసమునఁగూడ మొదట నుపకీచకులఁ జంపిన వాడును తుదకు దక్షిణగోగ్రహణ సందర్భమున శత్రువుచేఁ జిక్కిన విరటుని విడిపించి సుశర్మను ప్రాణావశిష్టునిగఁ జేసినవాడు నగు భీముఁడే ప్రధాననాయకుఁ డగుచున్నాఁడు. భీమునిచేఁ జిక్కిన సుశర్మను సపరివారంబుగా విడిపించి యుధిష్ఠరుండు విరటాదులతోఁగూడి యాయుధరంగమును జూచుచు చంద్రికా సుందరంబగు నొక్కనైకత.

స్థలమున నారాత్రి పుచ్చెనని చెప్పుచు నాదినచర్యతో నాయాశ్వాసమును తిక్కన ముగించినాడు. మూడవయాశ్వాస మిట్లు భీముడు నాయకుడుగాఁ గలదై దక్షిణగోగ్రహణముతో ముగియుచున్నది. మఱియు నజ్ఞాతవాసమున జరిగిన భీముని కీచకవధనుబట్టి దుర్యోధనుడు చేసిన యూహములముగా, నై దాశ్వాసములుగల యీపర్వమునందలి మొదటి రెండాశ్వాసములకును, అర్జునుడు నాయకుడుగాఁ గలిగిన తుదిరెండాశ్వాసములకును నీమూడవయాశ్వాస మొకవిధమగు సంధిని గూర్చు కొలికి (link) ఎలె నున్నది. అంత జనమేజయుఁడు మఱునాటి వృత్తాంతమును జెప్పుచునుటయు, నామఱునాటి సూర్యోదయకాలముననే జరిగిన వృత్తాంతముతో నాల్గవయాశ్వాసము ప్రారంభింపఁబడినది. ఇందు త్తరగోగ్రహణమే ముఖ్యాంశము. అర్జునుడు నాయకుఁడు. ఉత్తరగోగ్రహణము, అర్జునునిచే హనిమోక్షణమును మాత్రమే వర్ణించి గోగ్రహణకథాకథన మాత్రముచే నీయాశ్వాసమున వస్త్రైక్యమును సాధించినాడు. యుద్ధప్రారంభము మాత్రము సూచింపఁబడినది. దేవతలు, పాండురాజు అర్జునుని యుద్ధమును జూచువేడుకతో వచ్చి యాకాశమున నిలిచియున్నట్లు వర్ణింపఁబడినది. ఇట్లు సన్నాహమంతయు నిందుఁ జేయఁబడినను యుద్ధముమాత్ర మైదవయాశ్వాసమున వర్ణింపఁబడినది. ఈ దేవతల యాగమన ముత్తరదేశీయప్రతుల పాఠములోఁగాని, దక్షిణదేశపాఠములోఁగాని యిచ్చట లేదు. కొంతయుద్ధము జరిగినపిదప, అనఁగా నర్జునుడు కర్ణ, ద్రోణ, ద్రోణపుత్ర, కృపాదులతోఁ జేసినయుద్ధ మైనపిదప, భీష్మునితో యుద్ధము చేయఁబోవు సందర్భమున జరిగినట్లుగా నొకప్రత్యేకాధ్యాయములో వర్ణింపఁబడినది. అచ్చట భీష్మునితో నర్జునుడుచేయు యుద్ధమును జూచుటకే దేవతలందఱు వచ్చినట్లు చెప్పఁబడినది. కాని తిక్కనార్యుడు యుద్ధప్రారంభమునకుఁ బూర్వముననే

## ఆంధ్రభారత కవితా విమర్శనము

“ అరుదుగ నిట్టు లొక్కనికి నంతబలంబునకుం మహోగ్రసం  
గర మగుడుం మనం బతులకొతుక మొంది కనుంగొనక సురే  
శ్వరుడు సుదర్శనం బనఁ బ్రళంసకు నెక్కువిమాన మెక్కి యం  
బరగతి వచ్చె దేవమునిపంక్తులు సిద్ధగణంబుఁ గొల్వఁగాక.”

అని దేవతలయొగమనమును గూర్చి చెప్పుటయే గాక, స్వర్గమున  
మన్న రాజులును, జక్రవర్తులునుగూడ వచ్చిరనియు, నందు

“ పాండునుహీపాలుం డా  
ఖండలు చేరువున పెద్దగద్దియ నమరీ  
మండలి వీచొవులిడఁగ  
నుండి కనుంగొనుచునుండె నుజ్జ్వలభంగిన్.”

అని పాండురాజుగూడ వచ్చి కనుంగొను చున్నట్లుగాఁ దెలిపి  
యున్నాఁడు. ఈ పాండురాజుగమన ముత్తరదేశప్రతులపాఠముననే  
గాక దక్షిణదేశప్రతులలోఁగూడ కానరాదు. కాని ప్రాచ్యలిఖితపుస్త  
కాలయమున బ్రౌన్ దొరగారిచే సంపాదితమగు తెలుఁగు లిపిలోనున్న  
సంస్కృత భారతప్రతిలో మాత్రము కనఁబడుచున్నది. ఇది తిక్కనా  
ర్యుని రచననుబట్టి చేర్పఁబడియుండు ననుటకు సందేహము కనఁబడదు.  
పనులు పట్టువడుటచే నర్జునునకు కారవసేనతోఁ గలిగిన యుద్ధము,  
దానిఫలితముగా నర్జునునివిజయము, పాండవులు బయలువడుట, దానిఫలి  
తముగా నుత్తరావివాహము, నివి యన్నియు నైదవయాశ్వాసమున  
వర్ణింపఁబడినవి. ఇట్టిపర్వమును వివాహముతో ముగళాంతముగఁ  
జేయుచు, తిక్కనామాత్యుఁ డీ పర్వమునందలి పాండవుల యజ్ఞాత  
వాసకథ నైదాశ్వాసములుగ విభాగించి మూలమునకంటె రమ్యతరం  
బగునటుల పూర్వోత్తరసందర్భానుకూలముగ సమకూర్చి రచించుటలోఁ  
దనయసమానకళాచాతుర్యమును జూపియున్నాఁడు.

## ఆంధ్రభారత కవితా విమర్శనము

విదాశ్వాసముల యీ ప్రబంధమునందలి కథకంతకును (సామాన్యముగా భారతకథకంతకునువలె) ద్రౌపదియే — ఆమె కజ్ఞాతవాస సమయమునఁ గలిగిన పరాభవంబె—మూలకారణంబగుటచే, నావిషయమును మొట్టమొదటనే సూచ్యార్థసూచనగా సూచించువాఁడు వోలే,

“ మహిత సముజ్వలాకృతులు మానధనుల్ జనమాన్యులంగనా  
సహితముగాఁగ నేమిగతి సమ్యగుపాయ నిగూఢవృత్తిమై

యహితుల కప్రభేద్యమగు నాపదుమూఁడగునేఁడు మత్పితా

మహులు చరించి రంతయుఁ గ్రమంబున నాకెఱుంగఁగఁ జెప్పుమా.

అని జనమేజయుఁ డడిగినట్లు చెప్పినాఁడు.

ఇంతే గాక యీ పద్యమునం దీ విరాటపర్వ గ్రంథముచే సాధింపవలసియున్న “పాండవు లజ్ఞాతవాసదీక్ష నెట్లు గడపి, తమ మాటను నెగ్గించుకొనియుందురు” అను సమస్యగూడ సూచింపఁబడియున్నది. పాండవు లొకరు నిద్దరు కారు, ఐదుగురు. వీరు సామాన్యులు కారు, మహితసముజ్వలాకృతులు. వీరి యాకారము, తేజస్సును బట్టియే మోచినవా రెవరైన వారిని గుర్తింపవచ్చును. మఱియు నెట్లో రహస్యముగ నెవ్వరియొద్దనో చేరి కాలము గడపుకొందు రనుట కైనను వీరు మానధనులు, జనమాన్యులు. మఱియు వీరంగ నాసహితులు గూడనై యుండిరి. ఐదుగురు పురుషులు, నొకస్త్రీయుఁ గలసియుండినచో వీ రెట్టిమాటువేషముల నున్నను, ఇట్టి విపరీతసంబంధము పాండవులకుఁ దక్కు నితరులకు లేదు గావున, వీరి రహస్యము బయలుపడకుండ నుండుట సాధ్యము కాదు. కావున నహితుల కప్రభేద్యమగు నాపదుమూఁడగు నేఁడు గడమట మఱింతదుర్ఘటము. ఇట్టిన్ని చిక్కులతోఁ గూడుటచే దుర్బటమైన యీ యజ్ఞాతవాసము నెట్లు గడిపి బయలు

## అంధభారత కవితా విమర్శనము

వడిరి యనునదే యీ పర్వమునందలి ముఖ్యవిషయము. ఆ సమస్యనే యీపద్యమున తిక్కనార్యుడు సూచించినాడు. ఇందలి చిక్కులకు ద్రౌపదియే ముఖ్యకారణంబనియు సూచించినాడు. పాండవులను గూర్చిన యీ విశేషములు గాని వారంగనాసహితులగుట గాని యుత్తరదేశప్రతులలో లేవు. అందు

“ కథం విరాటనగరే మమ పూర్వపితామహః,

అజ్ఞాతవాస ముషితాః దుర్యోధనభయార్ధితాః.”

అని మాత్రమే కలదు. అక్కడ దుర్యోధనునివలనైన భయమే జనమేజయుని బాధించినట్లు కనబడుచున్నది గాని, “మహితసముజ్వలాకృతులు మానధనులు, జనమాన్యులు” నగు పాండవులు బయలుపడకుండగా నజ్ఞాతవాసకాలము నెట్లు గడకియందురా యను సందేహము కలిగినట్లు లేదు. కొన్ని దక్షిణదేశప్రతులలో ద్రౌపదీప్రశంసమాత్రము కలదు. దుష్టులవలన నీమె కెట్టి బాధయులేకుండ, వీరల నీ యజ్ఞాతవాసకాలమున బయలు వెట్టి మరల నరణ్యవాసమునను బంపునుద్దేశముతో దుర్యోధనుడు చేయుప్రయత్నములచే నెట్టి బాధయుఁ బొరయుకుండ, నెట్లహితుల కప్రభేద్యమగు నీ పదుమూడగు నేడు చరించిరి అని ప్రశ్న. దానికి వెంటనే ప్రత్యుత్తరముగాఁ బండ్రెండవయ్యేటి కడపట “దమకు ధర్మదేవతా సమాగమం బయినదత్ప్రసాదంబున నజ్ఞాతవాసంబునకు భంగంబు గాకుండ వరంబు వడసి” అని తెలుపుచు తిక్కన యరణ్యవాసాంతమున జరిగిన కథ నించుక తడవినాడు. ఇట్టి ప్రశ్నమాలముగా ముందుకథను సూచించుచు, వెనుకటికథనుగూర్చి యింనుక జ్ఞాపకముచేయుట కవకాశము కల్పించుకొనినాడు. ఈ తిక్కన రచనబట్టియే దక్షిణదేశప్రతులలో నంగనాసహిత్యాది విశేషము లెక్కియొండవచ్చును.



ఈ విరాటపర్యమున ద్రౌపదీపరాభవమునకు తిక్కన ప్రాధాన్యము నిచ్చినాడనుట నిశ్చయము. కన్నడభాషారచితంబగు పంపకవి కన్నడ భారతమునఁ గీచకునిగూర్చిన నృత్యంతమే లేదు. భీముఁడు మల్లయుద్ధములో దుర్యోధనుని మల్లుఁడగు విషఖిర్పరుఁ డనువానిని జంపుటచే దుర్యోధనునికి పాండవావాసమును గూర్చి యనుమానము కలిగినట్లుగాఁ జెప్పఁబడియున్నది. కాని యీ కీచకవధ ఘట్టమును సందర్భానుసారములగు మార్పులతో నత్యంతరమ్యముగాఁ జేసి యొక ప్రబంధముగా రచించినాఁడు తిక్కన. కావున దక్షిణదేశప్రతులలోఁ జేరిన ప్రక్షిప్తభాగములకు తిక్కన రచనలే మూలములై యుండవచ్చునని తోచుచున్నది. తిక్కన యేమి చెప్పినను, దేనిని వర్ణించినను, పూర్వోత్తర సందర్భము, పాండిక, జౌచిత్యమును పాటింపక చేయఁడు. ఉత్తరదక్షిణదేశప్రతుల పాఠములు భేదించినచోట దక్షిణదేశప్రతులలో తిక్కనరచనలను బోలిన భాగములు కనుపట్టు సలములం దిట్టిపాండిక, పూర్వోత్తర సందర్భము లేక మూలము తికమకగా నున్నట్లగుపడుచున్నది. ఇందుకుఁ గథానుసారముగాఁ గొన్ని సందర్భములను పరిశీలింతము.

### పాండవ ప్రవేశము

యుధిష్ఠరుఁడు విరాటనగరమున, దాను ప్రవర్తించు రీతిని గూర్చి తెలుపుచు

“కంకో నామ ద్విజో భూత్వా  
మతాక్షః ప్రియదేవినః”

అని ద్విజుఁడనై ప్రవేశింతు నన్నట్లు బందార్కరు పరిశోధనా లయమువా రాదరించిన పాఠమునఁ గలదు. ఇం దెచ్చటనుగూడ.

## ఆంధ్రభారత కవితా విమర్శనము

నీతఁడు యతిగాఁ గాని, పరివ్రాజకుఁడుగాఁ గాని కనఁబడఁడు. కాని దక్షిణదేశప్రతులలో

“సభాస్థానో భవిష్యామి విరాటస్యేతి మే మతిః

(తస్య రాజ్యో మహాత్మనః-పాఠాంతరము)

కంకో నామ బ్రువాణోహం మతాక్షః సాధుదేవితా

వైషూర్యాక్ కాచనాద్వాస్తాక్ స్యాటికాక్ రాజతానపి”

\* \* \* \* \*

దేవిష్యామి యథాకామం సమహారో భవిష్యతి.”

అని యుత్తరదేశప్రతులతో పోలికగల నాలుగుదు స్లోకముల తరువాత మరల

“కంకో నామ్నా పరివ్రాట్చ విరాటస్య సభాసదః

జ్యోతిషే శకునజ్ఞానే నిమిత్తే చాక్షుకాశలే

బ్రాహ్మే వేదే మయాధితే వేదాజ్ఞేషు చ సర్వశః

ధర్మకామార్థమోక్షేషు నీతిశాస్త్రేషు పారగః

పృష్టోహం కథయిష్యామి రాజ్యః ప్రియతమం వదః

విరాటనగరే ఛన్న ఏవం యుక్తః సదా వనే.”

అని మఱి నాలుగు స్లోకములు కలవు. ఇవి యుత్తరదేశప్రతులలోఁ గాని, బందార్కురు పరిశోధనాలయపు పాఠమునఁగాని లేవు. మొదట నొకసారి ‘కంకో నామ, ద్విజోభూత్వా’ అని ఉత్తరదేశప్రతులలోనున్న ప్రాచీనతరంబగు పాఠమునకు మరల ‘కంకో నామ పరివ్రాట్చ’ ఇత్యాదిస్లోకములను జేర్చినవారు పైదానిని ‘కంకో నామ బ్రువాణోహం’ అని దిద్దినట్లు కనఁబడుచున్నది. ఈ రెండవసారి చేర్చు

బడినట్లుగాఁ గనఁడుచున్న శ్లోకార్థము తిక్కనార్యుఁడు “సన్యాసి  
వేషమున రాజన్యనిగని” అని రచించిన భాగముతో సరిపోవుచున్నది.  
ద్వీజుఁడుగానైన ధర్మజుని తిక్కనయే సన్యాసిగా ముందు చేసినాఁడో,  
లేక అంతకు పూర్వమే యాతఁడు పరివ్రాటైనాఁడో నిశ్చయిండుట  
స్వమే యైనను, సంస్కృతమూలము కొన్నిచోట్ల పూర్వోత్తరసంద  
ర్భము లేక చెప్పినదే మరల చెప్పినట్లుండుటచే, ధర్మజుఁడు మొదటనే  
అనగా తెలుఁగుభారతమున సన్యాసియై, పిదపనే కొన్ని సంస్కృత  
ప్రతులలోఁ బరివ్రాట్టుగ నయ్యెనేమో యని సంశేపము కలుగు  
చున్నది. పిదప వేషయోజన విషయ ముత్తరదేశపాఠములో నేమియు  
లేదు. అస్త్రములను శమివృక్షమునఁ బెట్టిన పిదప,

“ఆ జగ్ముర్నగరాభ్యాశం పార్థాః శత్రునిబర్హణాః,  
జయో జయంతో విజయో జయతేనో జయద్భులః,  
ఇతి గుహ్యేని నామాని తేషాం చక్రే యుధిష్ఠిరః.”

నిమాత్రమే కలదు. దక్షిణదేశప్రతులలో కృతాంజలియై ధర్మ  
వేషతను స్తుతించినపిదప,

“స నై ద్విజాతి సరుణః త్రి దండభృత్  
కమండలూష్ణీషధరో వ్యజాయత,  
సురక్తమాంజిష్ఠవరాంబరః శిఖీ  
పవిత్రపాణి ర్దదృశే త చాద్భుతం”.

“తతో విరాటం ప్రథమం యుధిష్ఠిరో  
దదర్శ దూరా త్సుసమృద్ధతేజసం.”

ని యిట్లు ధర్మజునకు పరివ్రాజకరూపం బలవడినట్లును, విరా  
టుని దూరముననుండి సభలో నున్నవానిగా నాతఁడు చూచెననియు

## ఆంధ్రభారత కవితా విమర్శనము

చెప్పబడినపిగప సభావర్ణనము రెండు మాఁడు శ్లోకములలోఁ జేయఁ బడినది. కాని తిక్కన సులభముగా తేల్చివేసినాఁడు. పాండవాగ్రజు నకు నున్నయునికైన సన్న్యాసిరూపం బలపడి ధాతుపటదండకమండలుకలితమూర్తి యయ్యె నని చెప్పినాఁడు. ఇంతే కాక, “వారివారి కయ్యైవేషంబుల కనుగుణంబులగు నాభరణాదులు సన్నిహితంబు లగుటకు సంతసిల్లి యెల్ల వారిం గలయం గనుంగొని క్రమంబున నొంటిమైఁ జనుదెంచని నియోగించి, దైవయోగంబున విరాటుండు వెడలివచ్చి బయలికొలు విచ్చుటంజేసి తదాస్థానంబు చేరంబోయె” ననియు రచించుటచే తక్కినవారి విషయము మూలములో లేనిదానిని సందర్భోచితముగా గ్రహించి విరుటుని దర్శన మంత సులభముగా నగుటకుఁ గారణముం బేర్కొనినవాఁడైనాఁడు. ఇట్టి స్వల్పవిషయములను సందర్భానుకూలముగ నా యా పాత్రల యల్పకృత్యములను (minute actions), హావభావాదులనుగూడ వర్ణించుచుండుటచేతనే తిక్కన కవితకు స్వాభావికతాగుణము విశేషముగా నబ్బినది. తక్కిన పాండవులకు వారివారివేషములకుఁ దగిన యాభరణాదులు సన్నిహితము లగుటను గూర్చి మూలములో నేమియు లేదు. కావుననే స్వభావసందర్భానుకూలముగ తిక్కనచేసినమార్పులను జూచి, ప్రాచీనప్రతుల పాఠమునకు విశేష భేద మగపడకుండునట్లుగా నచ్చటచ్చట కొన్నికొన్ని శ్లోకములనుమాత్రమే తరువాతివా రెవరో చేర్చియుండురని తలంపవలసి వచ్చుచున్నది. విరటుని సభను ప్రవేశించినపు డాతఁడు

“న చ ద్విజోయం భవితా నరోత్తమః

పతిః పృథివ్యా ఇతి మే మనోగతం.”

అని యన్నట్లు ప్రాచీనపాఠము. దక్షిణదేశప్రతులపాఠములలో

“స తేన పూర్వం జయతాం భవా నిహ  
ద్విజాతి నోక్తోఽభిముఖః కృతాంజలిః.”

అని ద్విజాతి యనికలదు. పిదప ధర్మజుఁడు తననుగూర్చి చెప్పు  
నప్పుడుకూడ

“ద్విజో వ్రతేనాస్మి నచ స్వభావతః ప్రభో  
కంకోహి నామ్నా విషయం తనాగతః  
వ్రతీ ద్విజాతిః స్వకృతేన కర్మణా.”

అనిద్విజాతిః యని మాత్రమే చెప్పుకొనిన ట్లున్నది. తిక్కన

“ద్విజుండఁ గురువిషయజాతుండ  
సుజనప్రియుఁడైన ధర్మసుతుసఖుండఁ బరి  
వ్రజనాశ్రమకలితుండ మ  
సుజవల్లభయోగ్య బహువిసోదకరుండఁ.”

అని మొదట తానువర్ణించినదాని కనుకూలముగా నాతని సన్యాసి  
రూపమును గూర్చి నొక్కిచెప్పుచున్నవాఁడువలె నున్నాఁడు. సంస్కృ  
తము దక్షిణపాఠములో మొదట కంకోనామ ‘పరివ్రాట్’ అని  
యున్నను, తరువాత దానినిగూర్చి చెప్పఁబడలేదు.

సత్యమును పలుకుట విషయములో

“శృతంచ శీలంచ కులంచ శంసమే,  
సత్యప్రతిజ్ఞా హి భవంతి సాధవః.”

అని దక్షిణదేశప్రతులలోఁ గలను. బం. పరి. వారిప్రతిలో సత్యము  
పలుకుటనుగూర్చి యేమియు లేదు. తిక్కన యెంత గడుసుదనముగా  
పలికించినాఁడో చూడుండు : అన్నరవవరాగ్రణి కయ్యతిముఖ్యుఁ  
డీ ట్లునియెనట :

## ఆంధ్రభారత కవితా విమర్శనము

“ఉన్నరూపు పలుకు నన్నరు లెక్కడఁ  
గలరు తోచినట్లు పలుకు పలుక  
నైనచంద మయ్యె నంతియ కా కంత  
పట్టి చూడఁగలరె యెట్టివారు.”

అని మందహాసంబు చేయుచు, మఱియు

“ నానావిధ భూతమయము  
మే నతిసంచలము మనము మెయికొని నిక్కం  
సేనరునకు చెల్లింపం  
గా నగు సత్యంబు నడపు క్రమ మ ట్లుండెన్.”

కొన్ని దక్షిణదేశ ప్రతులలో గానవచ్చు

వీసం బ్రువాణం తమువాచ పారివం  
యుధిష్ఠిరో ధర్మ సువేత్స్య చాసకృత్,  
సత్యం వచః కో న్విహ వక్తు ముత్సహేత్—”

ఇత్యాదివాక్యములు తిక్కన యనుసరించినప్రతిలో నున్న వేమో  
యని యనుకున్నను, తిక్కనరచన గుణవత్త్వముగా నున్న దనుటకు  
సందేహము లేదు. “అని మందహాసంబు నేయుచు”; “అనుచు మత్స్యమహీ  
వల్లభు నవలోకించి” ఇత్యాద్యభినయసూచనలచే సంభాషణకు స్వాభా  
వికత్వగుణము (realistic nature) నాపాదించినాఁడు. భీమ నకుల సహ  
దేవులు తాము ప్రవర్తించు రీతిని డెలుపు సందర్భమున నుత్తరదేశపాఠ  
ముననే గాక దక్షిణదేశపాఠమునఁగూడ కనఁబడని, వా రవలంబింపఁదల  
చిన వృత్తులకు సంబంధించిన కృత్యములను గూర్చి తిక్కన విశేషముగా  
వర్ణించి యావృత్తులఁగూర్చి తనకుఁ గల విశేషజ్ఞానమును బ్రక  
టించినాఁడు.

ఇంక ద్రౌపదివిషయమున ప్రత్యేకశ్రద్ధను వహించినవాఁడన  
వచ్చును. ధర్మజునిచే “నిది గడు ముద్దరాలు” అను పద్యమున నెంతయు  
మృదువుగఁ జలికించి నాఁడు. అప్పుడా తని చిత్తమున వెనుబాటంత  
యును బాము వెరవుకలిమి యెల్లను దెలియునట్లుగా “నుచితమగు  
భంగిని” పలికినదట ద్రౌపది :

“నైరంధ్రవేషంబున

జేరుదు నంతఃపురంబు చెంతకు న న్నా

భూరమణు దేవి యెంతయు

గారవమునఁ బిలువ నంపఁగాఁ గందుఁ దగన్.

“కని కొలువు చేసికొని మా

లనినాఁ జని సాధ్వీ యిది మలీమసవృత్తం

బునపొంతఁ బోవ దెన్నఁడు

నను వ్రేకఁ దనంబు దోచునట్లు చరింతున్.

“గరువపుఁ జనులు నేర్చి చేయుదు నందున్.”

అని యిట్టి “వ్రేకదనము - గరువపుఁబనులు” అను మాటలచేతనే  
ద్రౌపదీశీలమున కొకవిధమగు క్రొత్తగారవమును తెచ్చిపెట్టినాఁడు  
తిక్కన. భూరమణుదేవి తనను గారవమునఁ బిలువనంపినఁ గాని యామె  
యొద్దకుఁ దాను బోవఁడు. ఈవిషయము లేమియు నిచ్చటఁ గాని,  
యామె నుదేష్ట యిలుచేరినపుడు గాని బం. పరి. వా రాదరించిన పాపము  
లో చెప్పఁబడలేదు. యుధిష్ఠిరుఁ డచ్చట భార్యనుగూర్చి ప్రశంసించుట  
లో నెట్లు చెప్పునో చూడుఁడు :

“ఇయం తు నః ప్రియా భాగ్యా ప్రాణైభ్యోఽపి గరీయసీ,

మాతేవ పరిపాల్యాచ పూజ్యా జ్యేష్ఠేన చ స్వసా.

## ఆంధ్రభారత కవితా విమర్శనము

నహి కించి ద్విజానాతి కర్మ కర్తుం యథాస్త్రియః,  
సుకుమారా సుబాలాచ రాజపుత్రీ యశస్వినీ.”

“నూల్యాన్ గంధా నలంకారాన్ వస్త్రాణి వివిధానిచ,  
ఏతా న్యేవహి జానాతి యతో జాతాహి భామినీ.”

నూలమున ధర్మజుడు భార్యను గూర్చి పల్కుచు తల్లితో  
సామ్యమును చెచ్చుటయందలి యాచిత్యము విచారణీయము. ఈసంద-  
ర్భమున మాల్యగంధాదులను తిక్కన తలపెట్టలేదు. కాని యామె  
చెప్ప నుత్తరములో నింపలిసూచనను గ్రహించి కాబోలు, “కలపంబు  
లభినవగంధంబులుగఁ గూర్చి” యను నొకసీసపద్యమున నతిగమ్యముగా  
నామెచేఁ బలికించినాఁడు పిదప ధర్మజుడు

“యథా న దుర్హృదః పాపా భవంతి సుఖినః పునః,  
మర్యాస్తథా త్వం కల్యాణి లక్షయేయు ర్న తే యథా.”

అని చెప్పఁగా ద్రౌపది బదులు నలికినట్లే లేచు బం. పరి. వారి పాప-  
ములో. కాని తిక్కన “యాజ్ఞ నేని యనాదన మందస్మితి గుండగ  
వననాకవింద యయి,

“ఆరయ నెందును గౌరవ  
భారం బెడలంగనీక పాతివ్రత్యా  
చారము మై వ ర్తింతురు  
సైరంద్రహితీవారు సౌజన్యమునన్”

అని తన గరువతనమునకుఁ దగినట్లుగా, — నీతిఁడు తనవిషయమై  
పాపభయమును శింకించి యిట్లు పలుక ననసరమే లేదన్నట్లుగా బదులు  
చెప్పినది. ఈ గరువతనమునకుఁ దగినట్లుగాఁ దగంతట తానే పోయి నుండే



## ఆంధ్రభారత కవితా విమర్శనము

ష్టను కొలుచుటకు బదులు “ధూరమణుడేవి యెంతయుఁ గారవమునఁ బిలువ నంపఁగాఁ” బోవుదునని యిచ్చట పలికించిన దానికి సరిగా నుండు నట్లై మే ద్రుపదపురము సొచ్చి పౌగజనంబులు దన్ను ముసురుకొని పచ్చుచుండ రాజమందిరము చక్కటి కరుగుసమయంబున సుదేష్ట తజ్జాలకములనుండి చూచి కుతూహలంబున

“ఎక్కడనుండి యెక్కడకు నేఁగెడినో యిది యొక్కకాంత యా పెక్కుడు పెంపు సొంపు మన కేర్పడుచున్నది దా విసీతయై స్రుక్కుచు నీచభామినులచొప్పున బల్కెడుఁ జారులుం గడున్ వెక్కిరి మంది చూచెదరు వేగమ తోడ్కొని గండు నెమ్మితోన్.

“అని పలికి పనుపఁ బ్రాధాం  
గన లిరువురు పోయి ద్రుపదకన్యకతో ని  
ట్లనిరి విరులుచుహిషి నినుం  
దనపాత్రికిఁ బిలువఁ బంపె దయ పెంపెసఁగన్.

“అనవుడు

“తనతలసీర యరసి య  
స్వనితారత్నంబు వినయవైభవము సతీ  
తను వొందిన చందంబునఁ  
జనియెం గేకయసుతానుచారికలఁబడిన్.”

అని నెనుక తాను చెప్పినరీతినే సుదేష్టచే పిలిపించుకొనియే యచ్చటకుఁ జనినట్లుగా తిక్కన చూపినాఁడు. ఇంతే గాక, “తాను జొచ్చినకతన మత్యక్షితీశునింట నిమ్మెయిఁ గ్రోత్తయొప్పెసకమె సఁగు నట్లుగా నీసుదేష్టయొద్దకుఁ జేరఁగా నామె

## అంధభారత కవితా విమర్శనము

“కనుగొని గారెంబును మొగంబున కేలఁ బురః ప్రసారముం  
దనువున నమ్రభావమును దంతసురీదుల సామినిగ్గముం  
బును దమలోఁ గడల్కొనఁగ భూరితరాదరరేఖు నిందు ర  
మృనవుడు నంతనంత ద్రుపదాత్మజ నేరి విసీతి నిల్చె”నట.

ఈమె శ్రేణుడనమదోయ తన బాహ్యప్రవర్తనము (deportment) చేతనే యెట్టిగౌరవము, నాదరము సుదేష్టనలననుండి తాను పడయుదునని చెప్పినదో, అట్టి గౌరవాదరములను సొందుటయే గాక, సుదేష్టయాసమయమున ‘నాపాదము ద్దకము తద్రూపము వీక్షించుచు’ నెట్టి నివ్వెఱపాటుఁ జేంచినదో చక్కఁగ నర్థించినాఁడు. ఈ భాగము చదివినంతనే యాద్రౌపది గంభీరప్రవర్తనము, సుదేష్ట నివ్వెఱ పాటు గల యాచిత్ర మంతయుఁ గన్నులకుఁ గట్టిపట్లుగా నుండును. మూలములో బం. పరిశోధనాలయమువారి పాఠములో

“నైరంధ్రో రక్షితా లోకే భుజిష్యః సన్తి ధూర్జతామ్,  
నైవ మన్యాః స్త్రీయః సన్తి ఇతి లోకస్య నిర్ణయః,  
యుధిష్ఠిరస్య కేహిఽస్మి ద్రౌపద్యాః పరివారికా,  
సుదేష్టాం ప్రత్యుపస్థాస్యే రాజభార్యాం యశస్వినీమ్  
సా రక్షిష్యతి మాం ప్రాప్తాం మా తేఽ భూ ద్దుఃఖ విదృశమ్.”

అని మొదట ద్రౌపది చెప్పినట్లును, తరువాత సుదేష్ట

“సా సమీక్ష్య తథారూపా మనాథా మేకవాససాం,  
సమాహూయాబ్రవీద్భద్రే కా త్వం కిం చ చిక్షిన్సి.”

అనాథయగు నామెను జూచి సుదేష్ట తానే పిలిచిన దనియు మాత్రమే కలదు. తిక్కన ద్రౌపదియొక్క గరువతనమునకు - నీమూలమునందలి ‘యనాథ’ యగుద్రౌపదికి—నాదృశ్యమునకు నీకథనమునకు

నింతవ్యత్యాస మున్ను గో పరికింపుడు. ప్రాచీనప్రతులలో నంతమాత్ర మే యుండఁగా, మొదట ద్రౌపది తనను పిలిపించునట్లుగాఁ జేసికొని పోయెదనని చెప్పినదానికి సమానార్థము గలభాగము ధక్షిణవేశప్రతుల హాఠములోఁగూడ లేకయే యుండ, ఇక్కడమాత్రము ప్రాచీనప్రతులలో లేనట్టియు, తిక్కనభాగమునకు సరిపోవునట్టియు శ్లోకములు రెండు చేర్చబడినవి.

విరాటభార్యా తాం దేవీం కారుణ్యా జ్ఞాతసంభ్రమా,  
సంప్రేషయ త్స్వమీపస్థా ప్ర్యయో వృద్ధాశ్చ తత్పరాః;  
అపనీయ తత స్స్వర్వా ఆనయస్వ మిహైవ తాం."

ప్రాచీన ప్రతులలో నీవిషయము లేకుండుటచే నిది ప్రక్షిప్త మనక తప్పదు. తిక్కనను జూచి రచింపఁబడిన దైనను గావలయుఁ లేదా యిచ్చట యిట్లుండుటఁ జూచి తిక్కన ద్రౌపదిశీలమును గుణవ త్తరముగాఁ జేయఁదలఁచినవాఁడు గావున దీనికిఁ దగినట్లుగా మొదట కూడ ధర్మజునితోఁ బలికించినాఁడని యైనను జెప్పవలసి యుండును. తిక్కన తెలుఁగు రచనలోఁవలె పూర్వోత్తరసందర్భములకు సంస్కృత మూలములో సాంధికమాత్రము లేదనుట స్పష్టము. తిక్కన ద్రౌపదీ సుదేష్టల శీలములను పనిపట్టి యాయాసందర్భముల కనుకూలమగు నట్లుగా పోషించుచు వచ్చి, మూలమునందుకంటె నతిరమ్యముగాఁ జిత్రించినాఁడు. మూలమునందలి ద్రౌపదికి తిక్కన ద్రౌపదియొక్క గరువతనంబుగాని, యందలి సుదేష్టకు తిక్కనసుదేష్టకుఁ గలశాస్త్రము, గడుసుదనము గాని లేవు. నీవెవ్వరవని సుదేష్ట యడిగినపుడు ద్రౌపది బదులుచెప్పినరీతి గమనింపుడు. వెనుక ధర్మజుఁడు 'ఉన్నరూపు పలుకు నన్నరు లెవ్వరు-అంత-పట్టి చూడఁ గలరె యెట్టివారు' అని చమత్కారముగాఁ బలుకుచు,

## ఆంధ్రభారత కవితా విమర్శనము

“ద్యూతక్రీడకుఁ గొండొక

నేతుం గపటమున నొవ్వనిజనంబులు నా

చేతిధన మెల్లఁగొని పరి

భూతి యొనర్చిన విరక్తి పాడమి వెడలితిన్.”

అని వాస్తవార్థమే యెట్లు బయటపెట్టెనో, అట్లే ద్రౌపదియు నిచటఁ దనచమత్కార గూఢభాషణముచేఁ దనయున్నరీతి సంతయు బయలు వెట్టినది.

“నేను సైరంద్రీజాతి సంభూత నభిధానంబునమాలిని. పురుషపంచకసనాభునై యుండుదు, నొక్కకారణంబున నుదతులగు విరోధులచేతం బతులసన్నిధిం చలపట్టి యాడ్వంబడి వనంబున కరిగి న్రతంబుమై నల్లభ సహితంబుగాఁ జన్యాహారంబులం గాలంబు గడపుచు బ్రహ్మచర్యంబు నడిపెతి. నిటమీఁది నియమాచరణంబునకు నొక్కసంవత్సరంబు గొఱంతి గలదు. నీవు ధర్మవర్తినివని వినుటంజేసి నానేర్పుపనులవెంట నీకడ నిలువందలంచి యిందు నచ్చితి” నని పలికెనది. ఏది కుల మేది నా మము—అని సుదేష్ణ యడిగినదానికి సమాధాన మిది. అప్పుడు సుదేష్ణ నీవు సురగరుడభివరవిద్యాధరతరుణులలో నొక్కతెనై యుందువు, బొంకక చెప్పు మనుటయు, దరహాసితముతో పొంచాలి “నాకుఁ బ్రాణంబు ప్రాణమై నన్ను దన్ను కాఁగఁభావించి యాదేవి గాఁవించు”నని చెప్పినది. ఉత్తరదేశప్రతులలో నీసంభాషణక్రమ మిట్లులేదు. మొదటనే

“కా త్వం బ్రూహి యథా భుదే నాసి దాసీ కథంచన,

యక్షీవా యదివా దేవీ గంధర్వీ యది వాప్సరాః,”

అని యడుగఁగా,

“నాస్మి దేవీ న గంధర్వీ నామరీ నచ రాక్షసీ,

సైరంద్రీతు భుజిష్యామి సత్య మేత ద్భ్రమీమి తే.

## ఆంధ్రభారత కవితా విమర్శనము

అరాధయన్ సత్యభామాం కృష్ణస్య మహిషీం ప్రియామ్,  
కృష్ణాంస భార్యాం పాండూనాం కురూణా మేకసుందరీమ్.

మాలినీత్యేవ మే నామ స్వయం దేవీ చకార సా,  
నానా మభ్యాగతా దేవి సుదేష్ఠే త్వన్ని వేశసమ్.”

అనిమాత్రమే చెప్పినట్లున్నది. దక్షిణ దేశ ప్రతులలోఁ గూడ  
నీపంభాషణక్రమ మేమియు మారకయున్నదిగాని, “నాస్మి దేవీ వ  
గధర్వీ” యనుపద్యము తరువాతనే,

“నైరంధ్రీనామ మేఽత్య ర్వన్యమూలఫలాశనా,  
పతీనాం ప్రేక్షమాణానాం కస్మింశ్చ త్కారణాంతరే  
కేశపాశే పరామృష్టా సాహం త్రస్తా వనం గతా”

అని పైన తిక్కనార్యుని రచనలోని భాగమందలి యర్థమంతయుఁ  
జెప్పబడినది. పిదప

“మాలినీత్యేవ మే నామ స్వయం దేవీ చకార సా”

అనుపాదము తరువాత నాకుఁ బ్రాణంబు ప్రాణమే యన్నదానికి  
సమముగా

“కృష్ణా కమలపత్రాక్షీ సా మే ప్రాణసమా సఖీ”

అను పాదమున్ను, తరువాత

న చాహం చిర మిచ్ఛామి క్వచి ద్వస్తుం శుభాననే,  
వ్రతిం కిలైత దస్మాకం కులధర్మోయ మిదృశః.

... ..

... ..

శ్రుణోమి తవ సౌల్యం భర్తృ ర్మధురభాషిణి

## ఆంధ్రభారత కవితా విమర్శనము

మాహాత్మ్యమంద తతః శ్రుత్వా బ్రాహ్మణానాం సమీపతః

త్వా ముపసాతు మిచ్ఛామి తత శ్చాహ మిహోగతమ్

అను నై దారుణ్యోకములు కలవు. దీనినిబట్టి మూలపాత్రములోని శ్లోకములచుద్ధ్య నచ్చటచ్చట సందర్భముమూలముగా తిక్కనార్యుని రచనలోని యర్థముకూడ గ్రహించి పాదుగఁబడినట్లు కనఁబడుచున్నది. తెలుగురచనలోని సంభాషణాక్రమమునకును మూలమునందలి దానికిని విశేష భేదము కలదు. తిక్కన రచించిన సంభాషణములలో నొకవిధమున సక్రమత, పూర్వోత్తరసందర్భము, శీలానుగుణము లగు హావిభావాదుల సూచనలు, ఉద్దేశానుక్రమంబగు రచనావిధానము (systematic arrangement of ideas with a motive behind it) మొదలగు విశేషగుణములు మూలములో లేనివి గాన నెచ్చుచుండును. ఈ ద్రౌపదీసుదేష్టల సంభాషణ మే యందుకు నిదర్శనముగా గ్రహింపవచ్చును. ద్రౌపదిని చూచినతోడనే సుదేష్టుఁడెలి యకుండఁగనే మొగంబున గౌరవంబును, గేల పురఃప్రసారముం, దనువున నస్రభావమును, దంతమరీచులసామి నిర్గమంబును నమలోఁ గడల్కొని నవి. అప్పుడత్యంత మతాహల మడరఁగా నీ కుల మేది, నామ మెయ్యది యని గూమె ద్రౌపదిని ప్రశ్నించినది. ద్రౌపదియఁ దాను కైరంద్రీజాతి సంభూతనని చెప్పి, తనవృత్తాంతమంతయుఁ దా నేకారణములచే నచ్చటికి వచ్చినదియు తెలిపినది. అవిషయము సుదేష్టనమ్మతక సురకనన్యవో, గంధర్వవిద్యాధర కన్యలలో నొక్కతెవో బొంకక చెప్పుచున్నది. ద్రౌపది “దరహాసితము మోమునకు దొడవుగాఁగ” తాను సత్యభామా పాంచాలులయొద్ద పరిచారికగా నుండునని చెప్పి, ‘యిట్లు చైవజాతి యను సందియము వాయంగఁ బలికిన’దట. తిక్కన ఎక్కడికక్కడ సంభాషణాక్రమమందలి యుద్దేశముల నెట్లు నూనించుచుండునో గమనిం

## ఆంధ్రభారత కవితా విమర్శనము

వుడు. తాను పరిచారికనని చెప్పినంతమాత్రముచే దన్ను సామాన్యపరిచారికగాఁ దలంపవలదనియు, పరిచారికాధర్మములకెల్లఁ జాలి వర్తించినను, పాంచాలి తొల్లి “నన్నుఁ దన్నుకా భావించి గారవించినదే” గాని నీచపుపనులకుఁ జొనుప లేదనియు, నట్లే

“నీవును

“నీచము లయ్యెడు పనులకు

నాచాలమి యెఱింగి మన్ననకుఁ బాత్రముగా

నీచిత్తంబునఁ గైకొని

యాచారము దప్పకుండా నరయుము నన్నున్.”

అని తాను పరిచారిక గదాయని సుదేష్ట యొకవేళ నీచపుఁ బనులకుఁ బంపునేమోయని ముందుగనే సం దేహించిన దానిఁబోలెదా నెట్టి నీచపుఁబనులను జేయుదానను కానని స్పష్టముగాఁ జెప్పినది. ఈవిషయము సంస్కృతములో నెచ్చటను గానరాదు. నీచపుఁబనులుగాక యొక నెట్టిపనులను చేయఁదలంచినవో “మఱియును” నిట్లు చెప్పినది:—

“కలపములు గూర్చ బహువిధ

తిలకంబులు వెట్ట వింత తెరువునఁ బలుపు

వృలు గట్ట గట్టి యొప్పుగఁ

దల ముడువఁగ సరులు గ్రువ్వఁ దద్దయు నేర్తున్.”

ఇట్టిచ్చట తిక్కన పొడిమాటలతోడనే పలికించినాఁడు గాని వెనుక ధర్మజానితోఁ బలికినట్లుగా పెద్ద సీసపద్యములోఁ బలికింపలేదు. అచ్చట “తను దా సవరించు చొప్పెఱుంగదు, తగ నొడ్లనుం గొలువఁగా వెర వెమ్మెయిఁ గల్గు నక్కటా” యని చింతించిన ధర్మజాని చిత్తంబున వెనుబాటంతయుఁ బాపుటకుఁగా నంతగాఁ దనకా

## అంధభారత కవితా విమర్శనము

పసులగల ప్రావీణ్యమును వర్ణించి “మత్స్యరాజమహిషి చునమున ముక్కున నెలకొనంగ నిట్లు మెలగనేర్తు” నని పలికినది. ఇచ్చట నీచ ములగు పసులను దాఁజేయనని చెప్పిన పిదపఁ దా నెట్టిపసులఁ జేయు నో తెలుపుటయే ముఖ్యవిషయము. అంత కేకయరాజనందన ప్రభూ తాత్పర్యమై “నే నెమ్మొయినయినం బనిగొందుఁ గాని నీరూపము మూచి మా నృపతియువ్వెక్కుడుఁ గావున

“దుర్భర యగునినుఁ గర్కటి

గర్భము ధరియించునట్లు నైకొని నాకై

నిర్భర విధ్వంస దశా

విర్రానిముఁ చెచ్చికొనుట వెరవై యున్నే.”

అని తనకుఁగల భయమును వెలిపుచ్చినది. అప్పుడు ద్రౌపది “నీవు తలఁచినట్లు కా దేర్పడ వినుము.” అని తనపతుల వెరవు లావును గుఱిచి చెప్పుచు,

“నీచమతి నన్ను నెవ్వఁడు

మూచిన నారాత్రిలోనఁ జూతురు దెగఁ దా

రాచపలు హరిహరాదులు

గాచిన బలవిక్రమము లఖర్వములై నన్.”

అని ముందు రెండవయాశ్వాసమున జరుగఁబోవు కీచకాసము నూచించునదివోలె, హరిహారాదు లడ్డందైనను ఆరాత్రిలోనఁ దెగఁ జూతురని వ్యక్తముచేసినది. ఈ సంభాషణలోను, అందు ద్రౌపదిచేఁ బలికించిన మాటలలోను తిక్కన రెండవయాశ్వాసమున జరుగనున్న కథాంశములను నాటకముననంకాస్యముచేవలె మొదటి యాశ్వాసాంత ముననే నూచింపఁదలఁచినవాఁడనుటకు సందేహము లేదు. మొదట ధర్మ



## ఆంధ్రభారత కవితా విమర్శనము

తో "నగునెంపుఁబనులను నేర్చి చేయుదు నందున్" అని చెప్పిన  
కిరి పిగిపట్టుగా 'నీచము లగుపనులను నే చేయనని' యిచ్చట నుదే  
లోఁ బలికించి ముం దామె ద్రాపదిని కల్లుసేరఁబంపు సంవత్స  
ర మూనించుచు, వగుట నీమాటలనే ముదలకించుచు

...నీకడన నింతతమున్ బహుమానపాత్రమై  
తత్ప్రసాదాన్ గరించి యుచితంపుఁబనుల్ సగఁ జేయఁ గాక ను  
చ్చత్పరివారయోగ్య పరిచారముమై జనునట్టి దాననే."

ఎవ్వరేని యింటి కెట్టియే నొకటికి  
ఎన్నఁ జంపఁ దగునె నాడ నిన్నుఁ  
గొలుగువెని ననుజ్ఞ గొనెనె నీచములగు  
పనుల కేగ జాల కునికి చెప్పి."

పలికించినాడు. మూలమునఁ 'దాను దువ్యత్పరివార యోగ్య'మగు  
యనఁబిత్కృత్యమునఁ బ్రవర్తింప నొల్లకుండుట కంటె కీగకుని  
నఁ గలఁగి గలిగెడి యవమానమును గూర్చి విశేషముగ భయ  
నట్లుగాఁ గాననచ్చుచున్నది.

త్వమే... చేపి జానాసి యథా స నిరపత్రపః,  
నీకళ్ళి ముకేశాంజే నూఢో మదనదర్పితః,  
సో లెమింస్యతి మాం దృష్ట్యా నయాస్యే తత్ర శోభినే."

. పరి. గారి సావమున నింతమాత్రమే యుండఁగా మనోహరమున

కథిం ను పై తత్ర గతం మర్నయే న్మా మబాంధవామ్,  
నీక న్మాలయం చేపి న యామి భయకంపితా,  
యస్య మ్యస్య పో కర్మ కరోమి చ సుదుష్కరమ్."

## ఆంధ్రభారత కవితా విమర్శనము

అని మఱికొన్ని శ్లోకము లామె భయమునే సూచించుచుఁ బలికినట్లుగాఁ దెలుపునవి కలవు. తిక్కనరచనలో కీచకునిగూర్చిన ప్రశంస వ్యక్తముగాఁ జేయఁబడనే లేదు. తనగౌరవమునకుఁ దగనియట్టి పని యందు తన్ను నియోగించుట కూడదను విషయమునె నొక్కచెప్పుచు నట్టికార్యములను జేయుసందర్భమున నేదైన నొక యాపన కలుగ వచ్చుననియు, నాన నిందపుట్టుననియు, నట్టియాపద పుట్టకయుండఁ గాను టూప్పనియు కీచకుని చేరెత్తకయే మిగుల గడుసుదనముతో వాదించి, తుదకు సుదేష్టకూడ నీమె వాదముచు “విని యనుచిత్రమున కనయము శంకించు”నట్లుగాఁ జేసినది. ఇట్లే సుదేష్ట యనుచిత్రకృత్యమునఁ—లేదా, నీదపుఁబనులఁ—బంపుట విషయమే కాక, కీచకునిగూడ పొరెహారాదు లడ్డంబైన నా చపలుని నారాత్రిలోనఁ దెగఁ జూతురనియు

“బంధుశత్రుంబులు శౌర్యులు

దాంధములై శక్తిసంపదాభీలతమై

సింధుర సదృశత నున్నను

సంధులు సంధు లేడలించి చంపుదు రతనికొ.”

అను వానిచే సూచించినది. ప్రాచీన ప్రతులలోను, బం. పరి. వా రాదరించిన పాతమునను

“యోసి మాం పురుషో గృధ్రే ద్యధాన్యః ప్రాకృతాః స్త్రీయః;

తామేన స తతో రాత్రిం ప్రవిశే దపరాం తనుమ్.”

అని మాత్రమే యున్నది. కాని పక్షిణదేశ ప్రతులలో తిక్కన రచన కనుగుణముగా పై శ్లోకము తరువాత

## ఆంధ్రభారత కవితా విమర్శనము

“యస్యాపి హి శతం పూర్ణం శాంభవానాం భవేదపి,  
సహస్రం వా విశాలాక్షీ కోటి ర్యాపి సహస్రికా.

దుష్టచిత్తశ్చ మాం బ్రూయాన్న స జీవేత్తవాగ్రతః  
యోహి మాం పురుషో గృహ్యే ద్యధాన్యః ప్రాకృతా స్త్రీయః.

తామేన స తతో రాత్రిం ప్రవిశే చపరాం తనుమ్,  
న చాప్యహం చాలయితుం శిక్యా కేనచి ద్దగ్ధనే.”

అని యుండుటయే గాక యింతకుపూర్వమే

“యశ్చ గుశ్మీలవాక్ మర్త్యో మాం స్మృశేద్దష్టచేతసా,  
స తామేన నిశాం శీఘ్రం శయోత ముసలై ర్హృత్తః.”

అను మఱికొన్ని శ్లోకములును గలవు.

ఇట్లు చెప్పినది మరల చెప్పుచు సంభాషణ క్రమమందును,  
భావములందు నొకచారిత్రెన్ను లేక యుండుటచే ప్రాచీనమూలప్రతి నే  
యనుసరించి తిక్కన తనకుఁ దోచినరీతిని పూర్వోత్తరసంవర్ధములకు  
సాందికగూర్చుకొనుచు రచింపఁగా దీనినిబట్టి మధ్యమస్థ్య క్రొత్తశ్లోక  
ములు గొన్ని మూలపాఠమునఁ జేర్పఁబడిన నా యని సంభాషము.

ఇట్లేద్రాపదీవాక్యములు ప్రథమాశ్వాసముతుదిని వచ్చుటచే,  
పెంటనే రెండవయాశ్వాసమున జరుగఁబోవు కథకు సూచకములై యుం  
డునట్లుగా తిక్కన రచించినాఁడని గదా తలంచియున్నాము. ఇని  
యిట్లే యైనచో తిక్కనయే కావ్యకళాదృష్టితో నీ ద్రాపదీప్రవేశ  
మానుగూడ నంతమునఁ బెట్టినాఁడని తలంపవలసియున్నది. ఏల  
యనఁగా పాండవప్రవేశక్రమమున నుత్తరదేశ పాఠమునకును, దక్షిణ  
దేశపాఠమునకును గొంత భేద మగపడుచున్నది. ఉత్తరదేశ ప్రతులలో

## అధ్యభారత కవితా విమర్శనము

భర్తృజుండ, భీముండ, ద్రౌపది, సహదేవుండ, అర్జునుండ, నకులుండ అను నీక్రమమున—ననగా ద్రౌపది నకు లార్జున సహదేవులకు పూర్వముననే విరటునికొల్వినది బ్రవేశించినట్లున్నది. మొదట యుధిష్ఠిరుండ ఎవరెవ రెట్లు మెలంగుదురని యడుగుటలోనిక్రమము మాత్రము భీముండ అర్జునుండ, నకులుండ, సహదేవుండ, ద్రౌపది అను నీరీతినే యున్నది. కాని విరటుని యాస్థానమున బ్రవేశించిన క్రమము క్షేమేంద్రుని భారతపుటంజరిలోఁ గూడ నీ యుత్తరదేశప్రతుల పాఠములో నున్నట్లే యున్నది. జావాదీప్రమునందలి విరాటసర్వములోని క్రమ మించుక భేదించినను, ద్రౌపదిమాత్రము చిట్టచివర ప్రవేశించినట్లు లేదు. అనగా యుధిష్ఠిర భీమార్జునుల ప్రవేశము తరువాత ద్రౌపది ప్రవేశము కలదు. అట్లుపైన సహదేవుండ, నకులుండ ప్రవేశించినట్లున్నది. ఉత్తరదేశప్రతులలో నకుల సహదేవులకు మధ్యగా నిర్బునుండ ప్రవేశించినట్లుండ, దీనిలో యుధిష్ఠిర భీములకు దరువాతనే ప్రవేశించినట్లున్నది మొత్తముమీఁద నీ గ్రంథములన్నిటిలోను ద్రౌపదిమాత్రము చివర ప్రవేశించినట్లు లేదు. ఒక దక్షిణదేశ ప్రతులపాఠముననే పాండవులు జ్యేష్ఠానుక్రమముగాఁ బ్రవేశించినట్లును, చివరకు ద్రౌపది ప్రవేశించినట్లును కనబడుచున్నది. ఉత్తరదేశప్రతులపాఠములో పురుషులందఱు నైదుగురు నొకరివెంబడి నొకరు ప్రవేశించిరని చెప్పటలోఁ గల వినుగుదలను (monotony) పోగొట్టుటకు ద్రౌపది మధ్య పెట్టె బడినదనియు, నకుల సహదేవు లిద్దఱి యాకారములలోను, మాలలలోను గల సాదృశ్యము కనబడకుండఁ జేయుటకుగా నెట్లుండ వారిద్దఱికి మధ్యప్రవేశించినట్లుగాఁ జెప్పబడినదనియుఁ గొంతఱువిమర్శములు తలంచియున్నారు. వరుస నైదుగురు పాండవులు జ్యేష్ఠానుక్రమముగను, చివరకు ద్రౌపదియుఁ బ్రవేశించిరని చెప్పినచో, వీరు పంపాండవులు,

## ఆంధ్రభారత కవితా విమర్శనము

ప్రతిపక్షమునని విరటాదులు గుర్తుపట్టుదురేమో యని సంశయముచే నిట్లునర్పబడినదని చెప్పిన చెప్పవచ్చును గాని, నిజముగా వీరు సుర్దు పట్టబడుకుండుటకుఁ గారణము ధర్మదేవతయొక్క చరమే కాకపోయినది, వీరు క్రమము మార్చుకొని వచ్చినను, వీరు చెప్పినమాటలను బట్టి—ముఖ్యముగా వీరంశులు తాము ధర్మజాని కొలువుకొనివారమని చెప్పుకొనిన దానినిబట్టి—నీరే పాండవులు, ప్రతిపక్షమునై యుండు శత్రుయని విరటాదులు తప్పక సందేహింపవలసినది. ఎంత ధర్మదేవత చరమున్నను, తాము బయలుపడుచు మేమోయను విషయము నారి కుండుక విప్పని గావున నా రట్లు చేసియుండునని సమాధానము చెప్పుకొనవలసియున్నది. ఇక పక్షాంతిశత్రులలో యథాక్రమముగాఁ బ్రవేశించి నట్లుండుటకూర్చి ప్రతివిషయమునను స్త్రీలకంటె పురుషులు ముందువగుట స్వాభావికముగాన నట్లు మార్పబడినదని కొందఱు విమర్శకులం బలందుచున్నారు. ఇంతేగాక బ్రాహ్మణులలో స్త్రీలభద్రమునకు నీరే ప్రవేశప్రశులలోని మార్పునకు శేషమేని సంబంధముండునని తలంచిన నీ రట్లు ప్రవేశించినను ధర్మదేవతయొక్క చరమమోక్షము గావున, గుర్తింపబడుచుండు భయము వీరికి కలుగలేదని పోచించుటకే స్త్రీలనుక్రమముగాఁ బ్రవేశించినట్లు నిర్వహించినది లలంఘన చట్టం. కాని పానాశ్వపములోని విరాటపగవ్యమునందలి క్రమమునకు, పక్షాంతిశత్రులలోని క్రమమునకు విశేష భేదము నేరకుండుటచే నుమాగు 10వ శ్లోబ్ధమునందూప నీహం మిట్లే యుండెననియు, శిక్కిన పాలనూకు నూడినిట్లే పుండఁగా, శిక్కినదాగ్ధ్యకే కాన్యకగాఘం పగవ్యసంపాదనదృష్టితో జూపదని విజయమార్పుగా పరునాతిని నీహం శత్రులలో నీక్రమ మే యనుపరిగ్రహించినదా యన నుండుటయు కలుగుచున్నది.

## ఆంధ్రభారత కవితా విమర్శనము

రెండవ యాశ్వాసమందలికథ యంతయుఁ జాలవఱకుఁ బ్రౌఢునికి సంబంధించినదే కావున నచ్చటి కథాప్రస్ఫుత్తికి వలయుమాగ్గముల నన్నిటి నీ ప్రథమాశ్వాసాంతముననే నూచింపఁదలఁచియు, ప్రౌఢవీర్యభావతత్వమును ముందుగనే నునకు బాగుగ నెఱుకపఱుపఁదలఁచియు, మూలములో (నుత్తరదేశపాతములో) నున్నదానికంటె నెక్కువగా విశేషాంశములను జేర్చి యాఱుపద్యములలో తిక్కన ప్రౌఢునిచే పలికించి నాఁడు. ఎన్ని పర్యాయములైనను నుదేష్ట తనను గౌరవముగ చూడవలయుననియు, పరపురుషులు దనకడం దేఱిచూడ వెఱుకురనియు, తాను మిగుల మహిమకలదాననియుఁ దెలియఁజెప్పుటకై యత్నించినట్లు కనఁబడుచున్నది. నుదేష్ట తనభర్త యామెకొఱకై యువ్విల్లూరునని చెప్పినదానికి సమాధానముగా “కావున పురుషులు నాకడం దేఱిచూడ వెఱుకు రదియునుం గాక” యని తననుగూర్చి యింక నిట్లు చెప్పుకొనం దొడఁగినది:—

“నాచిత్తము దాదృశులకు  
గోచరమే యస్మదీయ కులజనసంఘ  
క్షాచారమహిమ యట్టిది  
యే చెప్పకు తద్విధాతిహీనపచనముల్.”

“మనమున నూఱిట్లు మనుమానము మానుము నన్ను నేలు మే  
పనులు నుదాత్తనాగరికభంగుల నీమది కెక్కునట్లు నే  
ర్చును భయభక్తులున్ మెఱయ రూపుగఁజేసెనఁ దజ్జాలైన స  
జ్జనులు నుతింప వర్తనము సాధులు వృద్ధులు మెచ్చు సల్పెదన్.

“ననుఁగుచ్చితంపుఁ బనులకుఁ  
బనుపక యెంగిలికి లోనుపఱుపక పగుమ

న్న నతోడ నరయువారల

కనురాగము నెఱిపి కొలుతు రస్మత్పతులున్.”

ఈమెను గుచ్చితంపుఁబనుల సుదేష్టపంపుటయే రెండవయాశ్వాస కథకును, తరువాతికథకును గూడ కారణమైనదనుట వ్యక్తమే. కావున తిక్కనయే కావ్యకళాదృష్టితో నీమార్పుచేసి ద్రౌపదికీలము నద్భుతముగా పోషించి కథాప్రవృత్తిమార్గమును సూచించి పురాణకథా కథనమున నాటకరీతులను జూపినవాఁడని తలంపఁదగియున్నది.

ప్రథమాశ్వాసమున నుత్తరదక్షిణ దేశపాతములు భేదించిన సందర్భములను మఱికొన్నిటిని గ్రహించి యచ్చట తిక్కనార్యుని తెలుఁగు రచనరీతిని పరిశీలించుము. విరాటనగరమున కనతిమారంబగు కాంతారమున పథిశ్రమంబుచే నడువలేని ద్రౌపది యారాత్రి యచటనే నివసించుమని చెప్పుచు,

“వ్యక్తం పురో విరాటస్య రాజధానీ భవన్యతి,

వసామే హాపరాం రాత్రిం బలవాన్ మే పరిశ్రమః.”

అని యన్న ట్లుత్తరదేశ పాతమునఁ గలదు. దక్షిణదేశ పాతమునను గూడ నీశ్లోకముమాత్రమే కలదు. కాని తిక్కనార్యుఁడు “బలవాన్ మే పరిశ్రమః” యనుదాని నాధారముగాఁ జేసికొని ద్రౌపది సౌకుమార్యాదిగుణముల నెంతచక్కగా వ్యక్తము చేసినాఁడో చూడుఁడు:

“పథిశ్రమంబు నూని యాజ్ఞ నేని యిట్లనియె:—

“డప్పి జనించె వ్రేలులపుటంబులు పొక్కఁదొడంగ గోళ్లలోఁ జిప్పిలఁజొచ్చె నెత్తురులు చిత్తము నాకుఁ గడున్ వశంబు గా దప్పుర మిచ్చటచ్చటను నాసల వచ్చితి నెంతదవ్వొకో యిప్పటిభంగి నొక్కడుగు నేఁగెడిదానికి నోర్వ నెమ్మయిన్.”

## ఆంధ్రభారత కవితా విమర్శనము

“అనవుడు తనమది గరుణయు భేదంబును బిరిగొనుచుండ ధర్మ పుత్రుఁడు నకులుని జూచి ద్రుపదాధిపనంగన దెస నాతనికిఁ జూపి కడు దవ్వు నేఁ డప్పురము సొత్తమని తలఁచి తఱిమి నడచితిమి. ఇది వడ గొనియె. మోచితెమ్ము కొంతద”వ్వని పలికినాఁడు. ఇచ్చట ద్రౌపది సితినే గాక యామె యవస్థను జూచిన ధర్మజుని మనోవృత్తి యెట్టిదో వర్ణించుచు, “ద్రౌపది దీన నాతనిం జూపుచు” నని యాయాపాత్రల యభినయమును గూడ సూచించుచుండుటచే, నాటకమునవలె నాదృశ్యమునంతను మనకండ్ల యెదుటఁ బెట్టినాఁడు. మూలమున నీవర్ణన మేమియు లేదు. మఱియొక విశేష మేమనఁగా నుత్తరదేశ ప్రతులపాఠములో ధర్మజుఁడు మొట్టమొదటనే యర్జునునితోఁ జెప్పినట్లు, నాతఁడామె నెత్తుకొని వచ్చినట్లుగా నున్నది.

“యుధిష్ఠిర ఉవాచ:

“ధనంజయ సముద్యమ్య ద్రౌపదీం పహ భారత,  
రాజధాన్యాం నివత్స్య మో విముక్తాశ్చ వనా దితః.”

“వైశంపాయన ఉవాచ:

“తా మాదా యర్జున స్తూర్ణం ద్రౌపదీం గజరా డివ...”

... ..

కాని దక్షిణదేశ ప్రతులలో నీతఁడు మొదట చిన్నవాఁడని కాఁబోలును, నకులునితోఁ జెప్పినట్లును, నకులుఁడు

“పూర్వాశ్లేషో మృగయాం కృత్వా మయా విధౌ మృగా వసే

... ..

సోహం ఘర్మాభితప్తో వై నై నా మాదాతు ముత్సహే.”



## ఆంధ్రభారత కవితా విమర్శనము

అని పలుకఁగా,

“సహ దేవ త్వ మాదాయ మహూర్తం ద్రౌపదీం నయ”

యని చెప్పటయు నాతఁడును

“అహం స్యస్మి తృప్తిః తుభయా పరిపీడితః”

యని చెప్పినపిదప,

“ఏహీ వీర విశాలాక్ష వీరసింహ ఇ వార్జున

ఇమాం కమలపత్రాక్షీం ద్రౌపదీం ద్రుపదాత్మజాం

పరిగృహ్య మహూర్తం త్వం బాహుభ్యాం కుశలం న్రజ”

యని చెప్పఁగా,

“గురో ర్వచన మాజ్ఞాయ సంప్రహృష్టో జితేంద్రియః.”

అర్జునుఁడు గురువచనమును దెలిసికొని, ద్రౌపదిని బాహువులతోఁ బట్టుకొని—“బాహుభ్యాం పరిగృహ్యథ”—నగరసమీపమునకుఁ దీసికొని వచ్చినట్లుగాఁ జెప్పఁబడియున్నది.

ఇక్కడ తిక్కన మిగుల చమత్కారముగా రచించి ధర్మజుని యింగితజ్ఞతను వ్యక్తపఱచినాఁడు. తాను ద్రౌపదిని మోచితెమ్మని చెప్పినవెంటనే నకులసహదేవులు గ్రక్కునఁ జనుచేరమిం జూచి వీరు డస్సిరని గ్రహించి వెంటనే యర్జునుం జూచి, “యిమ్మదిరాక్షి డస్సె, నిక్కముగ నేమును డస్సితిమి. కావున నీ వెమ్మెయినైన దీనిభరియించి పురంబుసమీపభూమికిం దెమ్మని” చెప్పఁగా నాతండు నామెను మోచి కొనివచ్చి యామె నొక్క శీతలసికతాతలంబున దించెనని చెప్పినాఁడు. మూలములోవలె నకులసహదేవులును దాము నలయుటకుఁ గారణము మృగయ గాక పురము ప్రవేశించుటకుఁగాఁ దఱిమినడచుటయే యనుకారణమును వ్యక్తముచేసినాఁడు. ధర్మజుఁడు వారు (మూలములోవలె

## ఆంధ్రభారత కవితా విమర్శనము

తమ యశ క్తతను దెలుపకపూర్వమే) వెంటనే పనిపూనకుండుటనుబట్టియే తనవలెనే వారు నలసియుందురని గ్రహించి, “నిక్కముగ నేయును డస్సితిమి” యని చెప్పుటచే వారందఱు నొక్కస్థితిలోనే యున్నట్లు నూచించుచు, తిక్కన యీసందర్భమున కెంతస్వాభావికత్వము నాపాదించినాఁడో గమనింపుఁడు. మూలము చదివినచో నాసమయమున వారి వారీయనుభవము, స్థితి యెట్టిదో మనకు గోచరమే కాదు. మార్గాయాసమున (మృగయచేఁగాదు) వీరే యింత డస్సియుండఁగా ద్రౌపది పైని చెప్పినరీతిగా నొక్కయడుగు నేఁగెడుదానికి నోర్వకుండుటలో నాశ్చర్యము లేదు.

## శమీవృక్షముపై నాయుధ నిక్షేపణము

ఇఁక నూరిబయటఁ జేరి యచ్చట శమీతరువుపై వీరి యాయుధములను బెట్టు సందర్భమునఁగూడ తిక్కనార్యుని రచనానైపుణ్యము గాననగును. ఉత్తరదక్షిణ పాతములకుఁ గల భేదమును గమనింపఁ దగియున్నది. ఉత్తరదేశప్రతుల పాతములో ధర్మజుఁడు తమ్ముల యాయుధముల ప్రభావమును, వారి కృత్యములను బ్రశంసించి యాయాయుధముల నొకచోఁ బెట్టించి తానును బెట్టినపిమ్మట

“తా ముపారుహ్య నకులో ధనూం వ్యభ్యాదధ తస్వయం  
యాని తస్యానికాశాని దృశ్యరూపాణ్యమనన్యత  
తత్ర తాని దృష్టైః పాశైః సుగాఢం పర్యబద్ధత  
శరీరం మృతకన్యైకం సమాదాయ న్యబద్ధత.”

అని యాయుధముల నా శమీతరువుపైఁబెట్టి భద్రముగా వానిని కట్టు పనియంతయు నకులుండే చేసినట్లున్నది. పిదప శవ మిచ్చట కట్టు

## ఆంధ్రభారత కవితా విమర్శనము

బడియున్న దని తెలంచి జనులు దూరమునుండియే మరలిపోవుదురని  
తలంచుచు,

“అశీతిశతవ ర్షేయం మాతా న ఇతి వాచినః  
కులధర్మోయ మస్మాకం పూర్వై రాచరితోపిత  
సమాసజానా వృక్షేస్మిన్నితి వై వ్యాహరంతి తే  
ఆ గోపాలా విపాలేభ్యః ఆచక్షేయుః పరంతపాః.”

అని యది నూటయెనుబది యేండ్లుగల తమ జనని కశేబరమని  
యచ్చటి గోపాలావిపాలురతోఁ జెప్పుచు పోయిరని యున్నది. దక్షిణ  
చేశ ప్రతులు కొన్నిటిలో

“తతో యుధిష్ఠిరో రాజా సహదేవ మువాచహ  
ఆరు హ్యేమాం శమీం వీర నిసత్స్వే హాయుధాని నః  
ఇదం గోమృగ మభ్యాశే గతసత్వ మచేతనమ్  
ఏత దుత్క్రొత్య వై వీర ధనూంషి పరివేష్టయః.

.....

శమీ మారుహ్య త్వరితో ధనూంషి పరివేష్టయత్  
తతః పరమదూరస్థ ముంఛన్పత్తి కశేబరమ్  
తచ్ఛాసీయ ధనుర్మధ్యే నిబబంధుశ్చ పాండవాః.

అథాబ్రవీ న్మహారాజో ధర్మాత్మా స యుధిష్ఠిరః,  
యాని తత్ర విశాలాని రూఢమూలాని మన్యవే  
తేషా ముపరి బద్ధీహి ఇదం విప్రకశేబరమ్  
త చ్ఛ్రిత్వా సహదేవస్తు పర్యబధ్నత తచ్ఛవమ్.”

అని యిట్లు యుధిష్ఠరాజుచే సహదేవుఁడే మొదట నొకమా  
తాయుధములను బెట్టి గోచర్మముతోఁ జుట్టి మనుష్యకశేబరముతోఁ

## ఆంధ్రభారత కవితా విమర్శనము

గట్టెననియు, మఱియొకమాటు వేటొక విప్రకళేబరము దొరకగా దానినికూడ నాయా యుధములపైఁ జేర్చి కట్టెననియు, నీరెండుపనులును సహదేవుఁడే చేసినట్లును చెప్పబడినది. పిదప ధర్మజుఁడు శుచియై దేవత లందఱకు నమస్కరించి, వారినిగూర్చి

“నేయం భీమే ప్రదాతవ్య మయం క్రద్ధో వృకోదరః

అపూర్ణకాశే ప్రహరే తోక్త్రీధసంజాత మత్సరః

పునఃప్రవేశో న స్యాత్తు వనవాసాయ సర్వదా

సమయే పరిపూర్ణేతు ధార్తరాష్ట్రేన్నిహ న్మహే.”

ఇట్లు ప్రార్థించిన ట్లున్నది. తిక్కన తెలుఁగురచనలో నెట్లున్నదో చూడుఁడు. ఇక్కడ శమీవృక్షము నెక్కి దానిపై నాయుధములను బెట్టినది నకులుఁడును కాదు, సహదేవుఁడును కాదు; ధర్మజుఁడే. ఆతఁడే పెట్టుటకుఁ గారణమునుగూడఁ దెలిపియున్నాఁడు తిక్కన. ఆ యాయుధములను మహోరగంబులఁ బెట్టి కట్టుచందంబున బంధించి వానిం గొనుచు నయ్యజాతశ్రుండు ధర్మదేవతా దత్తవరం డగుటంజేసి నిశ్చంకంబైన యంతఃకరణంబుతోడ శమీవృక్ష సమానోహణం బొచరించి, దేవతాపితృస్తుతు లొనరించి దివియు భువియుఁ జూచి ప్రార్థించి యొక్కవిపులశాఖ వాని వ్రేలఁగట్టెను. అట్లు గట్టి—యాచెట్టుపైననుండియే—తదీయాధిదైవతంబుల నుద్దేశించి నమస్కరించి,

“నరునకు నాకును దక్కఁగ

నొరులకు మీ రూపు చూప కున్నతవిషవి

స్ఫురిత భుజంగౌఘభయం

కరమూర్తులు దాల్చియుండఁగా నలయుఁజుడి.

“భీముడు ధార్తరాష్ట్రకులభీషణతోఁబుడు చిత్త మెప్పు డె  
ట్లై మదమెత్తునో యతని యాగ్రహవృత్తికి లోను గాక మీ  
రేమెయినైన వంచన వహించి తొలంగుట మత్సమిహితం  
బేమటకుండఁగావలయు నివ్వెషమాబ్ధములోన నాతనిన్.”

అని వేడికొని వృక్షంబు డిగ్గి దానికిఁ బ్రదక్షిణంబుగా వచ్చి  
ప్రణమిల్లి భీమసేనుని దెస మరలి చూచి పైనఁ దాఁ జెప్పిన మాటల  
కాతఁ డేమనుకొనునో యని గాఁబోలును, సాంత్వ్యవచనసమేతంబుగా  
నతనిం గొగ్గటం జేర్చికొని యనునయించెనట.

ఉత్తర దేశపాఠములోను, కుంభఘోణపత్రి మొదలగు కొన్ని  
దక్షిణదేశప్రతులలోను నకులుఁడు, సహదేవుఁడు వరుసగా శమీవృక్షము  
నెక్కి యాయుధముల నచ్చటపెట్టినట్లుగాఁ గనఁబడున్న ట్లింతకుముం  
దే చూచియున్నాము. కాని తెలుఁగులో మాత్రము ధర్మజుఁడే  
చెట్టెక్కి యాయుధముల నచ్చటఁ బెట్టినట్లున్నది. తనకు, నర్జునునకే  
గాని భీమునికిఁ గనఁబడకుండుఁ డని ప్రార్థించి తరువాత భీము ననునయిం  
పఁబూనెనని, ధర్మజుఁడే ధర్మదేవతవలని వరమును బడసినవాఁ డగుటచే  
నాతఁడే యీ యాయుధముల నాచెట్టుపైని పెట్టినాఁడని దీని కొక  
కారణమునుగూడ చూపినాఁడు తిక్కన. దీనిని చూచియే గావలయు,  
దక్షిణదేశప్రతులు పెక్కింటిలో పూర్వోత్తర సందర్భము సరిగా  
కుదురని క్రొత్త శ్లోకములు కొన్ని తిక్కనరచనతో సమావార్థము  
గలవి మధ్య చేర్పఁబడిన ట్లగపడుచున్నది.

“విపాతాన్ శూరధారాంశ్చ ధనుర్భి ర్నిదధుస్సహ.”

ఈ పాదము తరువాత కుంభఘోణ పత్రిలో

## ఆంధ్రభారత కవితా విమర్శనము

“అథా బ్రహ్మ ధర్మరాజః సహదేవం పరస్తపః,  
ఆరు హ్యేమాం శమిం పీర నిధత్యే హీయుధాని నః.”

అని ధర్మజుఁడు సహదేవునితోఁ జెప్పిన ట్లుండఁగా, మఱికొన్ని తెలుఁగు ప్రతులలో ధర్మజుఁడే చెప్పెక్కిన ట్లగపడుచున్నది. వీనిలో నీ మొదటి పాదమునకు బదులుగా

“తాని సర్వాణి సన్నహ్య వాసోభిః పరివేష్ట్యచ,  
ఆరుహ్య యావ దేతాని నిధాతుం విహగై ర్వృతామ్.”

అను రెండు పాదములును, నానితరువాత

“శమిం ఆరుహ్య మహతీం నిక్షేప స్వాయుధాని నః.”

అని పైశ్లోకమున రెండవ పాదముతోఁ బోల్పఁదగిన పద్యపాదమును గలవు. “నిక్షేప స్వాయుధాని నః” అను వాక్యము వేఱు వేఱు ప్రతులలో వేఱు వేఱుగా నున్నది. “నిక్షేపాద్యా యుధానినః”, “నిక్షేపాన్వాయుధాని నః” అను పాఠాంతరములు కలవు. ఎట్లైనను, “ఆరుహ్య నిక్షేప” అని చెప్పిన దెవరో వ్యక్తము గా లేదు. ఉత్తర దేశ పాఠమునను, కుంభఘోణ ప్రతియందును ధర్మజుఁడు నకులుని తోనో, సహదేవునితోనో చెప్పిన ట్లున్నది గనుక అందలి శ్లోక పాదములే యిందు చేరియుండును. తరువాత

“వై శంపాయన ఉవాచ

“తాన్వాయుధాన్యపాదాయ కుంతీపుత్రో యుధిష్ఠిరః  
స వచః పురుష వ్యాఘ్రః ప్రోవాచ మధురాక్షరమ్.”

ఈ చెప్పుట చెప్పెక్కియో, క్రింద నుండియో చెప్పఁబడియుండ లేదు.

యుధిష్ఠిరః:

“బ్రహ్మణ మింద్రం వరదం పుత్రేరం పరుణానిశా,

... ..

“సర్వాయుధానీహ మనూనుజానాం

స్యస్యా మృహం దేవసమిపతో వై.

“ఏషన్యా సోమఃసూర్యస్త సూర్యసోమానిలాంతికే,  
మహ్యం పార్థాయ వాదేయం పూర్ణే వశేత్రయోదశే;  
నైన భీమాయ దాతవ్యం అయం శ్రద్ధో వృకోదరః.

... ..

అమర్షాన్నిత్య సంప్రద్యః ధృతరాష్ట్ర సుతాః ప్రతి  
అపూర్ణకాలే ప్రహరేత్ క్రోధసంరక్తలోచనః  
సమయే పరిపూర్ణేతు ధార్తరాష్ట్రా నిహన్మహే.

“వై శంపాయన ఉవాచ:

“సోఽవతీర్య మహాప్రాజ్ఞః పాండవ సత్త్వవిక్రమః,

భీమం కంఠే పరిష్కంభ్య చానునీయ నరాధిపః;

దైవతేభ్యో నమస్కృత్య శమిం కృత్వా ప్రదక్షిణమ్.”

ఇట్లు ధర్మజుడై చెట్టునుండి దిగినట్లు చెప్పబడినది గాని  
ధర్మజుడు “ఆరుహ్య నిషీప స్వాయుధాని నః” అని ఎవరినో  
గూర్చి చెప్పినట్లున్నదే గాని యాతడు స్వయముగాఁ జెట్టెక్కి  
నట్లు పైశ్లోకములలోఁ జెప్పబడియుండలేదు. ఇది యంతయు  
రెండు పాతములలోని శ్లోకములను గుచ్చెత్తుటవలనఁ గలిగినచిక్కుగాఁ  
గనఁబడుచున్నది. ఇంతే గాక ప్రాచ్యలిఖిత పుస్తకాలయమునందు

## ఆంధ్రభారత కవితా విమర్శనము

ప్రజాకందోరగారిచే సంపాదించి పెట్టబడిన తెలుఁగక్షరముల ప్రతిలో మఱియొక విశేషము కలదు. కుంభఘోషప్రతిలో పాండవులు పట్టణము వైపునకుఁ బోవుచు నచ్చటి గోపాలావిపాలురతో నది నూట యెనుబది సంవత్సరముల తనుతల్లి కశేబరమని చెప్పుచు నగరమును బ్రవేశించిరని మాత్రమే చెప్పబడియుండఁగా, ప్రజాకందోరగారి ప్రతిలో

“త మేవ మూచు ధర్మజ్ఞా కులధర్మో న ఈదృశః”

అన్నదాని తరువాతనే (తిక్కన రచన కనుకూలముగా)

“అథాబ్రవీ ధర్మరాజా.....పరంతప,  
ఇదం నో మృగ మభ్యాశే గతసత్వ మచేతనమ్;  
ఏత దుత్కృత్యై వై వీర ధనూంషి పరివేష్టయః.

“వై శంపాయనః

“ఏవ ముక్తో మహాబాహుః సహదేవో యథోక్తవత్,  
శమీ మారుహ్యా త్వరితో ధనూంషి పరివేష్టయత్;  
పునఃపునశ్చ సంవేష్ట్య కృత్వా సుకృతకారిణః,  
అథాపర మదూరస్థం ఉంఛవృత్తి కశేబరమ్;  
తచ్ఛానీయ ధనుర్మధ్యే వినిబధ్యంత పాండవాః,  
అథాబ్రవీ నృహారాజో ధర్మాత్మా స యుధిష్ఠిరః;  
రజ్జుభి స్సంవృతం ప్రాజ్ఞ వినిబద్ధీహి పాండవ.”

అని యీ పని యంతయు ధర్మజుఁడు సహదేవునిచేఁ జేయించి నట్లు చెప్పు శ్లోకములు కలవు. ఈ శ్లోకములు కుంభఘోషప్రతిలో సహదేవుఁడు తా నాయుధములను నృక్షముపైఁ బెట్టుటకు పూర్వమే చేసినట్లుగాఁ జెప్పుచు నింతకుపూర్వమే చేర్పబడినవి. అనఁగాఁ దెలుఁ



గుప్రతులలో ధర్మజుడే చెట్టెక్కి యాయుధములను దానిపైఁ జెట్టి దేవతలను బ్రార్థించినట్లును, అపైని శవాదులను సహదేవుఁడు వానిపైఁ గట్టినట్లు నున్నను, తిక్కనరచనయందువలె నానుపూర్విగనఁబడక యుండఁగనుభవఁగోఁకప్రతి ధర్మజుఁడు చెట్టెక్కి పెట్టినట్లు చెప్పక క్రింద నుండియే దేవతలను స్తోత్రముమాత్రము చేసెనని తెలుపుచున్నది. తిక్కన శ్లోకము లాయాసందర్భములలో నద్దివేయఁబడినవై యున్నవి. తిక్కన యానుపూర్వి బ్రాన్ దోరగారి తెలుఁగుప్రతిలో మాత్రమే కనఁబడుచున్నది.

దీనిని బట్టి తిక్కన రచన దక్షిణదేశప్రతులపాఠములో నెట్టి చిక్కుల కల్పించినదో స్పష్టమగుచున్నది. ఉత్తరపాఠములో లేని విషయములలోఁ గొన్నియైనను తిక్కన ననుసరించి రచింపఁబడినట్లు హింపఁదగియున్నది.

బృహన్నల సారథిగాఁ గుదురుకొనుట

బృహన్నల యుత్తరునిసారథిగాఁ గుదురుకొను మఱియొక సందర్భము పరిశీలించుము.

ఉత్తరుఁడు సారథికొఱకై వెదకు కొనుచు,

“పశ్యేధ్వం సారథిం క్షీప్రం మమ యుక్తం ప్రయాశ్యతః.

... ..

సంలభేయం యది త్వన్యం హయయానవిదం నరమ్.

... ..

పశ్యేయు రద్య మే వీర్యం కురవ స్తే సమాగతః

కింను పార్థోఽర్జునః సాక్షా దయ మస్మాక్ ప్రబాధతే.”

## ఆంధ్రభారత కవితా విమర్శనము

అని యుత్తరుడు ప్రగల్భములు పలుకుచు నర్జునుని పేరెత్తుట ద్రౌపది విని, సహింపక,

“తస్య తద్వననం శ్రుత్వా భావతః స్మృతునః పునః;  
నామర్షయత పాంచాలీ బీభత్సోః పరికీర్తనమ్;  
అథైవ ముపసంగమ్య స్త్రీమధ్యా త్సయశస్వినీ,  
ప్రీడమానేవ శనకై రిదం వచన మబ్రవీత్;  
యోఽసౌ బృహద్వారణాభో యువాసు ప్రియదర్శనః,  
బృహన్నల ఇతి ఖ్యాతః పార్థ స్యానీ త్స సారథిః.”

అని బృహన్నల వెనుక పార్థునకు సారథిగా నుండెను గావున నాతని సారథిగాఁ బడసినచో కారవులను సులభముగా జయింపఁగల నని ద్రౌపదియే చెప్పిన ట్లుత్తరదేశపాతమునఁ గలదు. మఱికొన్ని యుత్తరదేశ ముద్రితప్రతులలోను, దక్షిణదేశప్రతులలోను గూడ నుత్తరుని మాటల నర్జునుడే విని యుత్తరచే జెప్పించి తనను సారథిగా నుత్తరుడు గ్రహించునట్లు చేయుమని ద్రౌపదిని ప్రేరేపించిన ట్లున్నది.

“శ్రుత్వా త దరునో వాక్యం రాజ్ఞః పుత్రస్య భావతః,  
అతీతసమయే కాలే ప్రియాం భార్యా మనిందితామ్;

... ..

ఉవాచ రహసి ప్రీతః కృష్ణాః సర్వార్థకోవిదః,  
ఉత్తరాం బ్రూహి కల్యాణి క్షీప్రం మద్వచనా దిమమ్;  
అయం వై పాండవ స్యానీత్ సారథిః సంగతో దృఢః.”

కుంభఘోషప్రతిలో నుత్తరదేశపాతశ్లోకములతో నీ పైఁ జెప్పబడిన శ్లోకములు గుచ్చియొత్తరబడినవి.

## ఆంధ్రభారత కవితా విమర్శనము

“తస్య తద్వచనం శ్రుత్వా స్త్రీషు చాత్మప్రళంసనమ్,  
నామర్ష యత పాంచాలీ బీభత్సోః పరికీర్తనమ్.”

అనుష్టోకము తరువాత మరల అర్జునుఁ డాయుత్తరుని మాటలు విని ద్రౌపదితోఁ బలికె ననికూడఁ జెప్పఁబడినది.

“శ్రుత్వా తదర్జునో వాక్య ముత్తరేణ ప్రభాషితమ్.”

ఇంక తెలుఁగుప్రతిలోను, మఱికొన్ని దక్షిణదేశప్రతులలోను  
“అథై న ముపసంగమ్య పార్థం పార్థప్రియా సతీ,  
ఉత్తరస్య నచ స్సర్వం యథా తథ్య మథాబ్రవీత్;  
తచ్ఛ్రుత్వా చార్జునో వాక్యం ద్రౌపద్యాః పరికీర్తితమ్.”  
... ..

ఇట్లు ద్రౌపది యుత్తరుఁడు పలికిన పలుకులు చెప్పఁగా విని యర్జునుఁడు వనవాసకాలమగుటను నిరూపించి తననుగూర్చి యుత్తరచే నుత్తరునితోఁ జెప్పింపుమని పలికినాఁడు. ఇదియంతయు తిక్కనరచ నకు సరిపోవుచున్నది చూడుఁడు:

“అనునప్పుడు తత్ప్రదేశంబున నునికింజేసి,

“విని యుపదధరణిపతినం

దన సామర్నాపహాసతరళహృదయ యై

చని తద్వృత్తాంతము నా

తనిపలుకులు చెప్పె నింద్రతనయునితోడన్.

“అతం డజ్ఞాతవాసవత్సరం బతీతం బగుట నిరూపించి పాంచాలీ కిట్లనియె. నీవు పోయి వారలతో నిట్లనుము...”

ద్రౌపది తనంతట తానే యర్జునునితో సంప్రతింపకయే బృహన్నల సారథ్యము చేయఁగలఁడని చెప్పుట యంతయుచితముగ లేదని.

## అంధభారత కవితా విమర్శనము

తలంచి తిక్కన యిచ్చట మార్చియుండును. అజ్ఞాతవాసకాలము పూర్తియైనదని యామెకును దెలిసియే యుండుటచే నీయవకాశమును బోనీయక బృహన్నలకు వెంటనే తెలియఁజేసినది. ఆతఁడు నజ్ఞాతవాసవత్సరం బతీతంబగుట నిరూపించి యామెను వారలతోఁ దననుగూర్చి చెప్పుచున్నాఁడు. కాని ద్రౌపది సరాసరి యుత్తరునియొద్దకే పోయి చెప్పక యుత్తరయొద్దకుఁ బోయి యామెచేఁ జెప్పింపఁదలఁచుటలోఁ దనతెలివి తేటలను గనుపఱచినది. ఆమె యుత్తరతోఁ జెప్పుట సంతస్వాభావికముగా రమణీయముగా నుచితభంగి రచియించినాఁడో తిక్కన చూడుఁడు:

“జనపతినందనుండు దగు సారథి నారయుచున్న వాఁడెఱింగిన పని నెప్పఁగావలయుఁ గ్రీడి మనంబున మెచ్చునట్టి నేర్పును భుజశక్తియుం గలిగి యాధీకి నెక్కిన సూతవృత్తిమైన నీ సడిసన్న యేడైఱ బృహన్నలకుం గల దంబుజాననా.

“అర్జునునకు ఖాండవ దహనాదులైన విక్రమములు నా బృహన్నల వెరవులావు గాదె జయ మొనరించె లోకంబు లెఱుంగ నువిద దీని నెఱింగింత ముత్తరునకు.”

అని మన మిద్దఱము పోయి యెఱింగింతము రమ్మని తీసికొని పోయినది. “ఎఱింగినపని చెప్పఁగావలయు” ననుటలో ద్రౌపది యొక్క గడుసుఁదనము వెల్లడియైనది. “నాకు తెలిసిన పనిగదా చెప్పుకుండిన బాగుండదేమో యని చెప్పుచున్నానే గాని మఱియొకటి కాద్య” అని అర్జునునికి తనకుఁ గల సంబంధ మేమాత్రము స్ఫురింపకుండునట్లు చూచుకొన్నది. అతైఱంగు సముచితంబుగ నెఱింగించుటయు నుత్త

రుండు “అకట సైరంధ్రి నన్ను నిట్లానిగొనఁగ నేల...బృహన్నలసార  
థియైన దీని నవ్వరే” యని పలుకఁగా నాతనికిఁ దగినసమాధానముగా

“కారవనేన గాదు త్రిజగంబుల నొక్కట నెత్తి వచ్చినం  
దేరు బృహన్నలావళగతిం జరియించిన గెల్వవచ్చుఁ ద  
ద్వీరగుణంబుసొంపు పృథివీవరనందన ము న్నెఱుంగుదున్  
గారణజన్మమై తనువికారము వచ్చినఁ బెంపు దప్పునే.”

అని పలికి యాతని నెట్లో యొడఁబడిచినది.

ఉత్తర పోయి బృహన్నల నన్న సారథ్యమునకై వేడుటలో  
“సైరంధ్రి రాఖ్యాతి బృహన్న లే త్వం  
సుఖక్షీతా సంగ్రహణే రథాశ్వయోః,  
అహం మరిష్యామి న మేత్ర సంశయో  
మయావృతా తత్ర నచే ద్దమిష్యసి.”

నీవు వెళ్లకపోయినచో నేను చచ్చిపోవుదునని, సంస్కృత  
మూలమున కుంభస్థానప్రతిలో కలదు. కాని తిక్కన యెంత ముద్దుగాఁ  
బలికించి నాఁడో చూడుఁడు:

“నీ వొడంబడక తక్కుట నావలని వాత్సల్యంబుఁ గొఱంత  
పఱుచుట. యెల్లవిధంబులం దెత్తునని పూనివచ్చితి నీవును నాపలుకులు  
కుఱుచనేయక నీపెంపునుం బ్రకటంబుగా రథంబు గడప నియ్య  
కొనుము.” అనిన నమ్మదితపలుకులు ముద్దుచేసి,

“భవదీయ ప్రార్థనచే  
దివిరి పరమదుష్కరములఁ దీర్చియయిన ను  
త్సవ మొనరించెద సార  
ధ్యవిధం బొక డనఁగ నేల యంబుజవదనా.”

## ఆంధ్రభారత కవితా విమర్శనము

యని తన ప్రభావమును బ్రకటించి ముందు తాను సాధింపఁబోవు పరమ దుష్కరకార్యమును సూచించినవాఁడుకూడ నైనాఁడు. ఇట్లే తిక్కన యెచ్చటి కచ్చట నాయాపాత్రల సంభాషణలు వారి వారి గుణశీలములకుఁ దగియుండి ధ్వనితోఁగూడినవై ఉత్తరకథార్థమును సూచించునవిగాఁ జేయుచుండును.

### విరటునికొల్వ-భీముఁడు

ఈ పై పద్యముచే నాలుగై దాశ్వాసములందలి కథయు, నందఱునుఁడు నాయకుఁ డగుటయు సూచింపఁబడినట్లే, మొదటి యాశ్వాసమునంతమున ద్రౌపది పలుకులమూలముగాఁ దరునాతి యాశ్వాసమున జరుగఁబోవు కీచకవధ వృత్తాంతము, భీముని నాయకత్వము గూడ సూచింపఁబడినవి. ఇంతకు పూర్వమే విరటుని కొల్వ ప్రవేశించిన సందర్భమున భీముఁడు పల్కిన

“తలమును లావు విద్య మెయి దర్పముఁ బేర్చి పెనంగు జెట్టి మల్లుల విలుతున్ వడిన్ గడియలోనన చూడ్కికి వేడ్కనేయుదున్.”

అను పల్కుల మూలముగా నా కీచకవధకు ముందు జరుగఁబోవు మల్లయుద్ధప్రదర్శనముగూడ సూచిత మైనది. ఇట్లే యాశ్వాసముననే గాక కీచకవధకు తరువాత ఫలితముగా సంభవించిన దక్షిణగోగ్రహణకథకుఁ గూడ భీముఁడే నాయకుఁ డగుటచే రెండుమూఁదాశ్వాసములకు నీతఁడే నాయకుఁడు. ఈతనిని కేవలము నాయకునిగఁ జేయుటయే గాక, ద్రౌపది చెప్పినట్లుగా నుత్తమ నాయకత్వ గుణము లాతనియం దాపాదించినాఁడు తిక్కన. కావుననే మూలమునందలి పాత్రకును, తిక్కన పాత్రలకును గొంత భేద మగపడుచుండును. తత్తత్పాత్రో

స్మృతనమునకుఁ దగినట్లుగా మూలమున లేనివిషయములను, గొన్ని యాతఁడు చేర్చవలసి వచ్చుచుండును. “జెట్టి మల్లును విటుచు” విషయము మూలమునఁ గానరాదు.

“నియ్యద శీలోస్మి సదాహి పార్థివ  
గజాంశ్చ సింహాంశ్చ సమేయివా నహమ్.”

అని మాత్రమే కలదు. అతని యుత్తమనాయకత్వమునుగూర్చియు నేమి లేదు. విరటుని కొల్వులోఁ బ్రవేశించునందర్భమున నీతని యాకారము నెట్లు వర్ణించి యాతనిచే తిక్కన యెట్లు పలికించినాఁడో చూడుఁడు:

“మాప తెల్లను దన రూపంబు చూపిక్కి

వ్రేఁగెన నత్యంత విస్మయంబుఁ

బొందుచుండఁ సమీరణపుత్రుఁ డగ్ర

జుండు పోయిన దెసఁ దప్ప నొండుచలన

సమదవారణపతి గమనమున మత్స్య

భరణిచల్ల భుసభ చేర నరుగుటయును.”

తిక్కన భీముని గమనమును వర్ణించినప్పు డెల్లను దానిని సమదవారణపతి గమనముతోడనే పోల్చుచుండును. తరువాత మల్లుని తోడి యుద్ధమునకుఁగా భీముఁడు మల్లరంగమునఁ బ్రవేశించునపుడు కూడ నాతఁడు “మెత్తన యియ్యకొని గర్జించి గజాలస్యంబున నంగణంబు చొచ్చి” నట్లుగా వర్ణించినాఁడు. అక్కడ మూలములో “శార్దూల శిథిలం చరణ” అని యున్నది. మల్లయుద్ధరంగములోనికి మల్లులు వచ్చుటను గజాలస్యగమనముతోడను పోల్చుటయే యుక్తతరంబను విషయ మాంధ్రదేశమున కున్న పంచములకు వస్తాదులు నడచు

## అంధభారత కవితా విమర్శనము

రీతిని చూచినవారికిఁ దోచకఁజూచును. తిక్కన శనకాలమున నాంధ్ర దేశమున విశేషముగాఁ బ్రబలియున్న యీ కుస్తీ పందెములను మనమున నిడికొనియే భీముని మల్లయుద్ధవర్ణనను రచించినాఁడనుటలో సందేహము లేదు. భీము నొక పెద్దనస్తాదుగా నుద్దేశించియే యాతని నాయాసందర్శముల తిక్కన వర్ణించినట్లు కనఁబడుచున్నది. అయితే యిక్కడ బం. పరి. వారి పాఠములో, ననఁగా నుత్తరదేశప్రతుల పాఠములో

“ఉపాయయా సింహ విలాసవిక్రమః”

యనియు, పిదప విరటుఁ డీతనిఁ జూచి,

“సింహాన్నతాం సోఽయ మతీవ రూపవాన్,

ప్రదృశ్యతే కోను సర్వభో యువా”

అని పలికినట్లుండఁగా, దక్షిణదేశప్రతులలో మొదట

“వృకోదరో దృశ్యత సింహవిక్రమః”

అనియే యున్నను, తరువాత నుత్తరదేశపాఠములలో లేని ప్రక్షిప్త శ్లోకములలో నొకదానియందు

“సభాగతో వారణయాధిపాపమః”

అను విశేషణ ముండుటచే నిది తిక్కనరచనను జూచి రచించిన దేమో యను సందేహము కలుగుచున్నది.

భీముఁడు ధరణివల్లభుని సభను ప్రవేశించినరీతియే గాక యా సమయమునందలి యీతని రూపు రేఖలు, గుహనవైఖరి చూచినవారి కెట్టిభావములు కలుగునో వర్ణించి చూపినాఁడు.

“ఉలుకును వెక్కసపాటును

దలకొను నెమ్మనముతోడ ధాత్రీరమణుం



## ఆంధ్రభారత కవితా విమర్శనము

డలఘుభుజ విపుల వక్ష.

సల రేఖాకాంతిఁ బరవశత్వముఁ బొందెన్.”

ఆతని పైవేషంబు చూచిన ఉలుకు, వెక్కసపాటును, విపులవక్షసల రేఖఁ జూచిన పరవశత్వము గలిగె ననుటలో తిక్కన ఎంత తూచినట్లు వర్ణించినాఁడో చూడుడు. అట్లు భీముఁడు మనుజేంద్రకడకుఁ బోయి జయశబ్దముఁజెంబుగ, వినయంబున మ్రొక్కి నిభృతుడై విన్నవించె నట. భీముని రూక్షత్వ దగ్ధములతోపాటాతని వినయసంపదను న్యక్తికరించుటకు తిక్కన ప్రత్యేకశ్రద్ధ వహించినట్లు కనఁబడుచున్నది. వెనుక భీముఁడు ధర్మజునితోఁ దాను మెలంగునీతిని జెప్పునపుడుకూడ “గర గరగా గూఁడుఁ గూర నరేంద్రుని చిత్తమునకు వచ్చిన యాచందమున నొసర్చి నేర్చి మెలంగునుఁ గరము వినీతి మెఱయ” యని పలికినాఁడు. ‘నిభృతుడై’ యను విశేషణమే యాతని వినీతిత్వమును బహిర్గతము చేసి కార్యరూపమునఁ గనఁబఱచుచున్నది. ఇంక నాతఁడు విన్నవించినరీతిలో వినయము లేకపోలేదు గాని దర్పము, ననాగరకుని సరళత్వముతో (simplicity) గూడిన రూక్షత్వము (rudeness) వంటి రూక్షత్వము నెంత చక్కగాఁ గనఁబఱచినాఁడో చూడుడు. ఇచ్చట భీమునినోట శార్దూలవృత్తమును బెట్టిన తిక్కనార్యుని యౌచిత్యగ్రహణము నేమని కొనియాడవలసినది!

“దేవా, నాలవజాతివాఁడ నిను నర్థిం గొల్వఁగా వచ్చితిన్  
నేనాదక్షత యొందు మై నెఱుంగ నీ చిత్తంబునన్ మెచ్చున  
స్త్రీ వండం గడు నేర్తు బాససమునం దిచ్చోటనే గాదు న  
స్నేహితున్ మిగులంగ నెవ్వఁడును లేఁ డెబ్బంగులం జూచినన్.”

అభావములు, వానిని నిర్భయముగా తిక్కనయే చెప్పినట్లు “నిరర్థశాలాపముల” నున్న దున్నట్లు చెప్పినరీతి, వానిని శార్దూల

## ఆంధ్రభారత కవితా విమర్శనము

వృత్తమునఁ జదువుటచేఁ గలిగిన యొకవిధమగు గాంభీర్యము, అన్నియు భీముని స్వభావమునకుఁ దగినట్లే యున్నవి. ఇంకను నాతని నైఖరి అభినయమును జూడుఁడు. మత్స్యభూరమణుం డెట్లు నిను శూద్రుఁగాఁ దలఁపఁగవచ్చు ధరణీభరణముమూర్తి వీవు నీకుఁ దగిన యానము నాస నాదుల నిచ్చెద గజవ్రజముం బరికింపుమని పలికినమీఁదట

“...మొఱకుచందం

బున మోమడ్డము గదల్చి భూవిభుఁడు సభా

జనులు విన ననిలసుతుఁ డి

ట్లనియెన్ బ్రస్ఫుట నిరర్గళాలాపములన్.”

మొఱకుచందమున మో మడ్డముగఁ గదల్చుట యెంత స్వాభావిక వర్ణనమై యున్నది. అతని పలుకు లెంత నిరర్గళములై యున్నవో చూడుఁడు:

“నా కవియెల్ల నేల నరనాథులకుం బ్రయమొందునట్లుగాఁ బాకమునేయనేర్తు జనపాలక, ధర్మసుతుండు పెద్దయం జేకొనియుండు ... ..

“వలసిన నేలు మేను బలవంతుఁడ గాతొనుపోతు దంతి బె బ్బులి మృగనాథునిం దొడరి పోరుదు శూరత యుల్లసిల్లుఁగాఁ దలమును లావు విద్యమెయి దర్పముఁ బేర్చిపెనంగు జెట్టిమ ల్లుల విలుతున్ వడిన్ గడియలోనన చూడ్కికి వేడ్క నేయుదున్.”

“కొలుపుగొను మొల్లకుండుట

గలిగినఁ బొమ్మనుట యంతకంటెను మే లే

వలసినకడ కేగెద నీ

తల పెయ్యది యానతిమ్ము ధరణీనాథా”

## ఆంధ్రభారత కవితా విమర్శనము

ఈ బావములుగాని, యీరీతిని పలుకుటగాని ప్రాచీనోత్తర  
దేశపాఠమున లేదు. దక్షిణదేశపు ప్రతులలో మాత్రమే గానవచ్చు  
చున్నది. పిదప నతని యీ నిరర్థభాలాపములఁ జూచి విరటుఁడు వెను  
కకుత్తి “మూర్ఖం ఛందాసురోధేన” యనుసామెత ననుసరించి కాఁబోలు,

“ఇచ్చుహనీయ రూపమున నేడ్డెఱ గన్గొని నీకు వేడ్క యో  
గ్య మృగుభంగిఁ జెప్పితిమి గాని నరోత్తమ, యొండుగాదు నీ  
వెమ్మెయినైన నిల్చుటయె యిష్టము”

అని “సానునయంబుగాఁ బలికె”నట. భీముఁడును మఱుమున నూరడిల్లి  
యుండెను.

అట్లు భీమునినలెనే తక్కిన వారందఱును “దమతమవర్తిల్లు  
నెడల సకలజనములకు హృదయానురంజన మొనర్చి తాల్మీపుయ్య  
లోట, యడఁకువ, తగవు, మెలపు నెఱిదెఱంగును బాటింప నేర్పు  
గలిగి” యుండిరట. పాండవుల యజ్ఞాత వాసకాల ప్రవర్తనమును  
గూర్చి యెట్టి సముచితంబులగు విశేషణములతో వర్ణించినాఁడో  
చూడుఁడు:

“ఉన్నతటి వివిధదేశో

త్పన్నులు నద్భుత విధాయి బలవిక్రమసం

పన్నులు నగు మల్లులు విభ

వోన్నతుఁ డగు విరటుపాల నుద్భటవృత్తిక.

“తమలోన మాటలాడెడు

సమయంబున నొక్కరుఁడు. విశాలోర స్కం

డమితబలుఁడు పంచానన

సమభీషణ మూర్తి యధిక సంరంభమునక.

## ఆంధ్రభారత కవితా విమర్శనము

అని మల్లుని రాకను గూర్చి చెప్పుట కుపక్రమించినాఁడు తిక్కన.  
కాని మూలమున

“అథ మానే చతురేతు బ్రహ్మణః సుమహాత్మనః,  
ఆసీ త్సమృద్ధో మత్యేషు పురుషాణాం సమంతతః;  
తత్ర మల్లాః సమాపేతు ర్నానా దిగ్భ్య స్సమాగతాః.  
... ..

అసకృల్లబ్ధతా స్తే రంగే పార్థివసన్నిధౌ  
తేషా మేకో మహా నాసీ త్సర్వమల్లాన్ సమాప్యాయన్.”

అని పాండవులు విరటుని కొల్వు ప్రవేశించిన నాల్గవ మాసమున నొక బ్రహ్మాత్మవమునకు మల్లులందఱు విరటుని పట్టణమును జేరిరని యున్నది. దక్షిణదేశపాఠములలో నిది “శంకరస్య మహాత్మనః” శంకర మహాత్మవముని యున్నది. తిక్కనార్యుఁ డీమహాత్మవ విషయమే తలపెట్టలేదు. ఈ శంకరోత్సవము గాని బ్రహ్మాత్మవము గాని తెలుఁగుదేశములో జరుపునాచారము లేకుండుటచేఁ గాఁబోలు తిక్కన దీనిని వదలివేసినాఁడు. ఇంతేగాక యేదోయొక యుత్సవ సందర్భమున నూరిలో మల్లులు చేరిరనియు, వారిలో నొకరితో విరటుఁడు భీమునిఁ బోరించెననియుఁ జెప్పుట విరటుని “వైభవోన్నత్య ములకుఁ” దగినది కాదని తలంచుఁగూడ నాయుత్సవ విషయమున జాణవిడిచి మహావైభవోన్నతుఁ డగు విరటుఁడు వివిధ నేతములందఱి మల్లులను రప్పించి వారికి మడిమాన్యములనిచ్చి వారొనర్చు మల్ల విద్యా ప్రదర్శనములను జూచు వేడుకగలవాఁడై యుండెనని సూచించినాఁడు గొప్పసంస్థానములయందు రాజులు మల్లుల నాదరించుట సుప్రసిద్ధమే మనుమభూపాలుఁడు గూడ నట్లు చేసియుండు నని తలంపవచ్చును కావుననే తిక్కనార్యునకు మల్లయుద్ధ వినోదములం దాదిరము

## ఆంధ్రభారత కవితా విమర్శనము.

దానికి సంబంధించిన పేచీలను గూర్చిన సన్నిహితజ్ఞానము కలిగి యుండును.

అట్లామహాత్మ్యవసందర్భమున వచ్చిన మల్లులలో నొకఁడు ప్రగల్భములు వెలుగుచున్నఁ జూచి భయకంపితులై యచ్చట మల్లులందఱు నోరు మెదపకయుండ, విరటుఁడు కోపముతో మీ మాన్యములను, వేతనములను తీసివేయుదునని బెదిరించి నట్లును, ధర్మజుఁ డడిచూచి భీముని గూర్చి తెలిపినట్లును దక్షిణదేశ ప్రతులలోఁ గలదు.

“విరాటో వీర్య తాన్ మల్లాన్ త్రస్తాన్ వాక్య మువాచహ  
అసేన సహ మల్లేన కో యోద్ధుం శక్తిమా న్నరః,  
ఇత్యుక్తా స్తే విరాటేన సర్వే మల్లా విశాంపతే;  
తూష్ణీ మాసక తతో రాజా క్రోధా విప్ల ఉవాచహ.  
గ్రామాశ్చ వేతనాన్యేషాం మల్లనాం హరయా మ్యహమ్;  
తతో యుధిష్ఠిరోఽవాదీత్ శ్రుత్వా మత్యస్థపతే ర్వచః ”

తిక్కన యీ విషయమంతయు వదలి వైభవోన్నతుఁడనుటచే విరటుని గొప్పతనము నూచించినాఁడు. మాన్యములిచ్చి మరల తీసికొందునని బెదిరించునట్టి సులభ కోపుఁడును, లఘుహృదయుఁడును కాఁడని నూచించుటకే యీవిషయమును వదలి వేటు విశేషణములను వేసినాఁడు. విరటున కీ మల్లయుద్ధముల నేర్పాటుచేసి వేడుకచూచు నలవాటు కలదనియు, నితైఱంగున భీముఁ డితనికి వేడ్కసలుపుచుండుటే గాక చక్కని మల్లులు లేనితఱి సంతపురంబులలోఁ గూడ నింతులు చూచుటకుఁగా న య్యవసీకాంతుండు శార్దూల శుండాలాదులతోఁ బోరించుచుండెడి వాఁడనియుఁ దెలిపి యున్నాఁడు. విరటుని కిదియంతయు వేడుకయే. భీముఁడును దాను వేడుకకే పెనఁగుచున్నట్లు స్పష్టముగాఁ జెప్పినాఁడు.

## అంధభారత కవితా విమర్శనము

“అధిప భర్మజుపాల సున్నప్పు డతని

వేడుకకుఁ దగఁ జెనఁగెడు వింతలైన

జెట్టిచుట్లులతో నిప్పు డట్టువోలె

నీడు వేడ్కకుఁ జెనఁగుదు నేర్చినట్లు”

అని ధర్మతనయు కనుసన్నగనుంగొని, మెత్తన యియ్యకొనియెనట. మూలములో భీముఁ డీసందర్భమున నెట్లు ప్రవర్తించినాఁడో చూడుఁడు:

“నరేంద్ర తే ప్రభావేన శ్రియా శక్త్యాచ శాసనాత్,

అనేన సహ మల్లేన యోధుం రాజేంద్ర శక్తుయామ్,

మహాదేవస్య భక్త్యాచ తం మల్లం పాతయా మ్యహమ్.”

“ఓరాజా, నీ ప్రభావముచేతను, శక్తి శాసనములచేతను ఈ మల్లునితోఁ బోరుటకు శక్తిగలనాఁడు నగుచున్నాను. మహాదేవుని యందలి భక్తిచేత నీతనిని పడఁగొట్టఁగలను” అని యీ మూలమునఁ గలదు. రాజు శాసనమువలననే యీతఁడు పెనఁగుచున్నట్లున్నది. భీమునిగూర్చి రాజునకుఁ జెప్పటలోఁ గూడ నెంతచమత్కారముగ రచించినాఁడో చూడుఁడు. విరటునియొద్దనుండు మల్లులు తమలో మాటలాడుకొనుచుండెడుసమయమున “నొక్కరుఁడు విశాలోర స్కుం డమితబలుఁడు పంచానన సమ భీషణమూర్తి యధికసంరంభ మున” నానరపతి యెదుట నిల్చి మ్రొక్కి భుజాస్ఫాలనంబుచేసి,

“నేల నాలుగు చెఱఁగుల నృపులకొలుపు

లందు నేను వర్తించితి నెనినాథ

యగ్గలించి నాయెదుర బాహుప్పళించి

కడఁగఁజాలెడు మల్లలఁ గాన నెందు”

అని చెప్పినాఁడట. ఈ విషయము మూలమున లేదు,

“ఆగతం మల్ల రాజం మాం కృతేన్న పృథివీమండలే;  
సింహవాన్ప్రభు గజైస్సార్థం క్రిడంతం విద్ధి భూపతే”

అనిమాత్రమే యన్నట్లున్నది. “నేల నాలుగు చెఱుగుల నృపుల  
కొలువులందు నేను పర్తించితి” నని యీమల్లునిచే పలికించుటలో  
తిక్కన యాసందర్భమున నెన్ని విశేషగుణములను సాధించినాడో  
చూడుడు. ఆ జాతీయ ప్రయోగములన నామల్లుని దర్పము  
నొద్దత్యము నెంత సులభముగానో మన మనముల కెక్కునట్లు చేసి  
నాడు. ఈతఁ డాగంతుకముగ నేయుత్సాహమునమునకో విరటుని  
పట్టణము చేరినవాఁడు కాక, ప్రసిద్ధులగు రాజుల కొలువులన్నిటిని  
జూచుకొనుచు, నచ్చటి ప్రసిద్ధమల్లుల నోడించుచు దిగ్విజయమునకై  
బయలుదేరినవాఁడు. అట్టివాఁడు గనుకనే విరటునియొద్దనున్న మల్లు  
లందఱు జంకినారు.

“...వాని సమదాకృతియుం బటువాక్యవృత్తియుం

గని విని మల్లులెల్ల భయకంపితమూర్తులు దాల్చి మాటున

ల్కను గనువిచ్చి చూడను మొగం బెగయింపను జాలకున్న వారు.”

అప్పు డా జనపతి వేడ్క మ్రోడుపడుచందముగాంచి యుధిష్ఠిరుండు  
భీముని విషయమును రాజున కెఱింగించెనని చెప్పుచు ధర్మజుఁ డీ  
విషయమున తాను కలుగజేసికొనుటకుఁ గారణమును దెలిపినాడు.  
ఇక్కడకూడఁ జనపతివేడ్క మ్రోడుపడుట యని చెప్పుచు నిదియం  
తయు వేడుకకొఱకు జరిగినదనియే సూచించుచున్నాడు. మల్లుల  
యశక్త స్థితి మనకన్నులయెదుట రూపొందునట్లుగా (picturesque)  
వర్ణించినాడు. పల్కను, జూడను, మొగమెత్తుటకైనఁ జాలకుండిరట.  
జనపతివేడ్క మ్రోడుపడుచందముఁ జూచియే యుధిష్ఠిరుఁ డావ్యవ

## ఆంధ్రభారత కవితా విమర్శనము

హారమునఁ బ్రసక్తి కల్పించుకొనె ననునుద్దేశము (motive) మూలమున లేదు. మూలపాఠముకూడ నిచ్చట రెండు విధములుగా నున్నది. ఉత్తర నేత్రప్రతుల పాఠములో ధర్మజుఁడు సలహా చెప్పుట యను విషయమే లేదు సరిగదా, మల్లులందఱు ముఖములు తేలవేయఁగా విరటుఁ డప్పుడు నూతుని వానితోఁ బోరించెననియు, నూతుఁ డకీర్తనఁడగుటను జూచి నూదునిచే పిదప పోరించెనని మాత్రమే కలదు.

“యదా సర్వే విమనస స్తే మల్లా హతచేతసః,

అథ సూతేన తం మల్లం యోధయామాస మత్స్యరాట్;

కీచకోఽపి యదా మల్లం న విశేషయతే బలాత్,

తదా సూదేన తం మల్లం యోధయామాస మత్స్యరాట్;

నోద్యమాన స్తథా భీమో దుఃఖేనై వాకరో న్మతిమ్,

నసీ శక్త స్స దాక్షిణ్యాత్ ప్రత్యాఖ్యాతుం నరాధిపమ్.”

ఇచ్చట నీపాత్రలఁ గూర్చిగాని, వారిచర్యలనుగూర్చిగాని మన కెట్టి యుత్సాహమును కలుగుటలేదు. అవి కొయ్య బొమ్మలవలె నుండెనేకాని వానియందు జీవకళ, చైతన్యమున గపడదు. ఇంక దక్షిణ దేశ పాఠమునందలి కథ యంతకంటె తిక్కన కథకు దగ్గఱగా నున్నది. ఇందు మల్లయుద్ధరంగమునకు కీచకుఁడు రాసేరాఁడు, వాని ప్రశంసయే లేదు. రాజునెదుటకు వచ్చిన భీముని యాకారము మనకు మూలములో నేమియుఁ గనబడదు. తిక్కన మనకు చక్కగాఁ జూపినాఁడు.

“...అతఁడు భయభక్తులతోఁ

జనుదెంచి మల్లవర్గముఁ

గని మై వెలుగంగ నిలిచె కాతూహలీయై.”



## ఆంధ్రభారత కవితా విమర్శనము.

రాజనోద్దేశు వచ్చినపుడు భయభక్తులతో వచ్చినిలిచినను మల్లులను జూచినతోడనే వారితోఁ జెనఁగవలయు ననెడికాతూహలముతోపాటాతని మెయియుఁ జెరిగినదట. భీముని శీలముపట్ల నీ యభినయసూచన యెంత సముచితంబైనదో గమనింపుడు. కాని రాజామల్లముఖ్యుం జూపి యితనితోడి కయ్యంబునకు సన్నద్ధుండవు కమ్మని చెప్పినను ధర్మతనయుని కనుసన్న గనుంగొననిది మాటువలకలేదు. పలికినపుడైనను సంస్కృతమునందువలె “తంమల్లం పాతయా మృహం” “మల్లెన యోధుం శక్నుయాం” అని చెప్పక “ధర్మజునిపాలను వింతలైన జెట్టి మల్లులతోఁ జెనఁగుచుందును. ఇప్పుడట్టువోలె నీదువేడ్కకుఁ జెనఁగెద నేర్చినట్లు” అని వినయము దోఁపఁ బలికినాడు. “అని మెత్తన యియ్యకొనినాడు.” సామాన్యముగా భీముఁ డెవ్వరిమాటలను లక్ష్యపెట్టక సమయము సందర్భమును లేక ప్రతిపనికిని తనశరీరబలంబుపైననే యాధారపడు మోటమొద్దు వంటివాడను సామాన్యాభిప్రాయముఁ బోగొట్టి, యాతని శరీరబలమును, పట్టుదలను యుక్తాయుక్తవిచక్షణ లేక ప్రయోగించువాడు కాడని చూపుటకే తిక్కన యత్నించుచున్నట్లున్నవాడు. వాని సహజగుణములను జూపుచునే వినయాదిగుణములను మఱికొన్నిటి నాపాదించి భీముని శీలము నించుక సంస్కరింపఁదలచి (tone down) నట్లు కనఁబడుచున్నాడు. కావుననే భీముఁ డెన్నఁగారి కనుసంజ్ఞ గైకొననిది మాటలాడనైనలేదు. “భవదాజ్ఞా దృఢబంధ సంయమితి శుంభద్వేగమై” యున్న దొక యర్జునద్వీపమే కాదు, ఈ భీమశాద్దూలముకూడ నట్టిదే యని సూచింపఁదలఁచినట్లున్నాడు. అట్లు ‘మెత్తన’ యియ్యకొనినను, వెంటనే గర్జించి, గజాలస్యంబున నంగణంబు సొచ్చి, భూపాలునిముందట భుజాస్ఫాలనంబు చేసి.

## ఆంధ్రభారత కవితా విమర్శనము

మొక్కి, మరలినాడట. ఈ కృత్యములన్నియు మనకు నిత్యపరిచితములగు మల్లయుద్ధసంప్రదాయముల కెట్లు తగినట్లున్నవో చూడుడు. ఈ మల్లయుద్ధమునంత నొక నాటకరంగమునందువలె మనకన్నుల యెదుటఁ బెట్టుచున్నాఁడు తిక్కన. మల్లులు మస్తీకి బోవునప్పటి యాటోపంబుతోఁగూడిన వికారపు నడకను “గజాలస్యంబున” అను పద మెంత చక్కగా వ్యక్తము చేయుచున్నది. ఈతఁడు రాజునకు మొక్కి మరలునప్పటి కారెండవ మల్లుఁ డంతఃపుమున్నె కృత పరికర బంధుండై యచ్చట నుండుటచే నాతని కెదురుపడినాఁడు. అప్పుడు వారిద్దఱు పరస్పరమూర్తుల నవలోకించుకొనుట, యుద్ధరంగంబుమన్ను ఫాలప్రదేశంబున ధరియించి శరీరంబులపైఁ జల్లుకొనుట—(ఈ సందర్భమున

“యొద్దం వ్యవస్థితో పీఠః రేణుం సంస్పృశ్య హస్తయోః”

అని యొకపద్యపాదము మాత్రము దక్షిణదేశప్రతుల పాఠములోకలదు), రెండుచేతుల మునివేళ్లను గొండ్రిక పుచ్చికొని యొండొరులదెసకు వైచికొనుట, యున్నతంబులగు నపసవ్యకరంబుల నాకుంచిత సవ్య బాహుతలంబు లప్పళించు చప్పుళ్లు గలసి యొక్కరుండ మల్ల సఱచిన చందంబున పీతెంచుట, పిదప వింతతానకంబుల నిలిచి కదియుట, యీమొదలగు కృత్యంబులవర్ణన నొక్కమాటు చదివినంతనే భీమ మల్లులయుద్ధసన్నాహం బంతయు నాట్యరంగంబునవలె నెదుట కనబడుచునే యుండును. మూలమున చేతులకు మట్టి రాచుకొనుట తప్ప మఱేమియులేదు. ఆంధ్రదేశాచారములనే తిక్కన యిచ్చట వర్ణించినాడని చెప్పవచ్చును. ఈ మల్లయుద్ధాచారములనే గాదు, వారు పట్టినపట్లనుగూడ వర్ణించినాడు; గాని యవి యీ కాలమున విశేషము ప్రచారములో లేకుండుటచే నాయాపదము

తెట్టి పేచీలను దెలుపునో తెలుసుకొనుటకు వీలులేకపోవుటచే నన్నిటికిఁగూడ “మల్ల బంధ విశేషములె” యని యర్థము చెప్పకొన వలసి వచ్చినది. మొన్న మొన్నటి వఱకు మన దేశపు స్త్రీలు ధరించు నగల పేర్లు, పిల్లల యాటలపేర్లు ఇప్పటి నాగరక స్త్రీపురుషులకుఁ దెలియుట కవకాశము లేనంతటి స్థితి యేర్పడుచుండఁగా, నవనాగ రకతాప్రవాహ మంతవేగముగ మనలను ముంచివేయుచుండఁగా, తిక్కననాటి వస్త్రాదులు చూపిన మల్లబంధవిశేషములు సాండ్లో డంబెల్లు మొదలగునవి ప్రబలిన మనకాలమున సులభముగ నర్థమగుట యెట్లు తటస్థించును? కావున తిక్కన రచించిన “ఉపతాయిలోఁ దన కొదవినతోరహస్తముఁ జూపి వ్రేయక సమదవృత్తి” అనునీస పద్యములోని మల్లయుద్ధ వర్ణనను, నందలి యుపతాయి, తోర హస్తము, నీసానబట్టుట మొదలగు బంధ విశేషములను చదువుకొని సంతోషింపవలసిన స్థితి కలుగుచున్నది. ఇట్టి మల్ల బంధములఁ జూపి యనేకగతుల యోజలు మెఱయుచు విరాటునకు వినోదంబు సలిపి. — (ఈతని ఖనోదముకొఱకే భీముఁ డీమల్ల బంధములను—పేచీలను— చూపినది అని తిక్కన మరల జ్ఞాపకము చేయుచున్నాఁడు) — తుద కాతని కచ్చఁబట్టి కాళ్లుచేతులు వ్రేలాడుచుండఁ బైకెత్తి ముక్కున నోటను నెత్తురు గ్రక్కుకొనునట్లు విసరి నేలఁబడవైచి బీపునమండి వెట్టి గూరుచుండెను. ఆపు డాపల్లఁడు పెలుకుటి—విహ్వలతఁ జెంది—తాళంబీయ మదిఁదలఁచియు వీలులేకపోవుటచే నేలను చేతులతోఁ గొట్టసాగెనట. “ధరణి తలంబు గరతలంబులప్పళించె.” తాళంబిచ్చుట యనునది “మల్ల బంధ విశేషం” బనియే శబ్దరత్నాకర మునఁ జెప్పఁబడినను, ప్రస్తుత సందర్భమునుబట్టి, బోర్లఁబడవేసి బీపున మండివెట్టి వైని గూరుచున్న వానిని క్రిందఁబడి యున్న వాఁడు ముం

## ఆంధ్రభారత కవితా విమర్శనము

దరిభాగమునఁ గొంత పైకిలేచి తనచేతులు రెంటితోఁ బైన కూరుచున్నవానిని తాళమువేసినట్లు పట్టుకొన యత్నించుటయే తాళంబిచ్చుట యను దానియర్థము గానోపునని తలంపవచ్చును. వాఁడట్లు చేయ— తాళంబీయ— చేతఁగాక ధరణితలముఁ గరతలంబుల నప్పళించుటయే తానాయుద్ధమున నోడితినని యంగీకారమును దెలుపుచిహ్నముకాఁబోలును. తిక్కనకాలమున ఈ కాలమున “వీటీమన్ను” చేయుటయే, అనఁగా వెలికిలఁబడునట్లు చేయుటయే దానికి చిహ్నముగా గ్రహింపఁబడుచువచ్చినట్లున్నది. అట్లు వాఁడు నేల నప్పళించుటతోడనే వాఁడోడైననియు, భీముఁడు గెలిచెననియుఁ దెలిసికొనిన యాకొలుపులోనివా రార్చుటయు నా భీముఁడు నానిని విడిచివేసెనట. ఆకొలుపులోనివా రీకుస్తీపందెమును జూచుచు గెలుపొటములను నిశ్చయించుటలో నెంత కాతూహలాయత్తచిత్తులై యుండినట్లు తిక్కన చూపినాఁడో చూడుఁడు. ఇదియంతయు తిక్కనార్యుఁడు స్వయముగాఁ దెచ్చిపెట్టినదే. మూలములో వీరి యుద్ధము గుద్దుకొనుట, తన్నుకొనుట, మొదలగువానితోఁ గూడియున్నదేగాని, వేడుకగాఁ జూచుటకుఁ దగిన పేచీలతోఁ గూడి యుండలేదు. ఇంతేగాక యామల్లుఁడు భీమునిచేతులో హతుఁడై గతజీవుం డగుటచే తిక్కనార్యుఁడుద్దేశించిన వేడుకకే యవకాశము లేకపోయినది. కాని దీనిని చూచియే విరులుఁడు సంతోషించినట్లు మూలములోఁ గలదు.

“ఉత్ టేపణే టేపణే చ పార్శ్వ పేషణమేవచ,  
కిలై ర్వజనిపాతైశ్చ రాగోద్యోతైశ్చ కర్కశైః;  
బాహుబంధై స్తథాక్షేపైః పాదబంధై స్తథైవ,  
ప్రకర్షణా పకర్షాభ్యాం అభ్యాకర్ష వికర్షణైః;  
ఆకర్షణా మథాన్యోన్యం జానుభి శ్చాభి జఘ్నుతుః.”

## ఆంధ్రభారత కవితా విమర్శనము

“భ్రామయిత్వా శతగుణం గతసత్త్వ మచేతనమ్  
ప్రత్యసింహ౯ మహాబాహుః మల్లం భువి వృకోదరః  
తస్మిన్ వినిహతేమల్లే జీమూతే లోకవిశ్రుతే  
విరాటః పరమం హర్ష మగచ్ఛ ద్బాంధవైస్సహ”

రాజు దీనిని జూచి సంతసించి బహువిత్తమునుగూడ నిచ్చి నాడట. ఈసందర్భమున సుత్తరాది పాఠములో లేని విశేషమొకటి దక్షిణపాఠములోఁ గలదు. అది యేమనఁగా నచ్చటి జనులు (తిక్కన రచనలోవలె నక్కొలు వార్చుటకు బదులుగా) పలువురి ట్లేహింస యొనర్చుట మల్లధర్మము కాదని పలికిరినియు, వారట్లు పలుకఁగా భీముడు “నేను మల్లవుడను గాని మల్లుడనుకాను. మల్లధర్మమేమో నాకుఁ దెలియ”దని బదులు చెప్పిపోయిన ట్లున్నది.

“నహ్యేత ద్యుద్ధ ధర్మోఽయం ఇతి సర్వే బ్రువంతి తే,  
మల్లనామితి తచ్ఛ్రుత్వా భీమస్తం వల్లవో స్యూహమ్;  
న మల్లో మల్లధర్మజ్ఞో రాజ్ఞః ప్రీతికరోబవీత్,  
తచ్ఛ్రుత్వా వచనం తథ్య మితి సర్వే బ్రువంతి తే.”

తిక్కనలో ఎలెనే మల్ల సంప్రదాయ కృత్యముల నీ మల్ల వీరు లిద్దఱు చేసినట్లుగా వర్ణించి నేను మల్లుడను కానని పలికించుటచే నెట్టి పూర్వోత్తర విరోధ మేర్పడుచున్నదో గమనింపుడు. మూల శ్లోకము లట్లే యుండఁగా, మధ్య మధ్య తిక్కనరచనను జూచియో, వర్ణనను గుణవత్తరముగఁ జేయవలెననియో, తమ తమ యిష్టము వచ్చి నట్లు పలువురు పలు శ్లోకములను మధ్య మధ్య చేర్చుచు వచ్చిరనుటకు సందేహము లేదు. ఈ పైశ్లోకములు దక్షిణదేశప్రతు లన్నిటిలోఁ గూడఁ గానరావు. కొన్ని తెలుఁగు ప్రతులలోనే కలవు. కావ్యకళా

## ఆంధ్రభారత కవితా విమర్శనము

దృష్టితో రచింపఁదొడఁగిన తిక్కన కీహింసాకృత్య మసహ్యముగాఁ  
నోచుటచే దీని నంత నొక వినోదార్థమైన మల్లయ్యుద్ధప్రవర్తనముగా  
మార్చివేసి, భీముని వినయసంపన్నునిగను, తన బలసామర్థ్యములచే  
నితరుల కానందమును, వినోదమును గూర్చుఁగలిగిన వానిగాను జేసిచూపి  
నాడు. విరటుని శిలముకూడ కళంకరహితమై, యాతని యాదార్య  
గౌరవాతిరేకముతోఁ గూడిన విభవోన్నతి ప్రకటితమైనది. ఈ  
మూలమున తిక్కన కాంధ్రదేశమందలి మల్లయ్యుద్ధవినోదములను గూ  
ర్చిన సంప్రదాయములను, విశేషములను శాశ్వతంబగు వాఙ్మయరూప  
మునఁ జిత్రించి పెట్టుటకు మంచియవకాశము దొరకినది. ఇట్టి జగద్వి  
ఖ్యాతుఁడగు మల్లు నవలీలగ నెత్తివైచి ప్రాణావాశిష్టుఁగఁ జేసి విడిచిన  
భీమునికి కీచకునివద్ద దుస్సాగ్య మెంతమాత్రము కాదను భావము చదు  
వరులకుఁ గలుగఁజేయుచు నిచ్చట తిక్కన భీముని మల్లయ్యుద్ధ నైపు  
ణ్యమును రుచిచూపినాడు.

ఇట్టి యసాధారణ కృత్యములను జూచి యెవరైన వీరినిగూర్చి  
సందేహింపలేదా యను ప్రశ్నను వారించుచు, తిక్కన ముందే జాగ్ర  
త్త పడి,

“పెరివారలు దమమెలఁగెడు

తెఱుగుల దొరఁకొన్న వింతతెఱుపులనేర్పులో

మెరియుచు బతిచిత్తముఁ గొన

నొఱుపు గలిగి మానవ్యవృత్తి నుండుమరు దగ్గఁ.”

అనిచెప్పి మూలములో లేకున్నను తా నొకసమాధానము కల్పించి పెట్టి  
నాడు. దీని మూలమున ముంధు జరుగనున్న కథారమునుఁ గూడ  
నూచించినాడు.

## ఆంధ్రభారత కవితా విమర్శనము

మెఱవారలు దమ మెలఁగెడు తెఱఁగుల దొరకొన్నచో వింతతెరవుల నవలంబించి, యత్యంతనైపుణ్యముతో బయలుపడకుండ రాజుచిత్తమున కనుకూలముగా నీపాండవులు దమగౌరవమునకుఁ దగినట్లు ప్రవర్తించుటలో మిగుల జాగరూకులైయుండిరట. దీనివలన కీచకుని వలనఁ గలిగిన యవరోధమునుండి తాము బయలుపడకుండఁ దప్పించుకొనుటకై యవలంబించిన వింతతెరవును, నేర్పును, దుర్యోధనుఁడు తిమసంగతినిఁ దెలిసికొనుటకుఁగాఁ జేసిన ప్రయత్నమునఁ దాము బయలుపడకుండ రాజునకు సహాయముచేసి యాతని చిత్తమును గొన్నరీతియు, తుదకు విరటుఁడు పాచికతోఁ గొట్టినపుడు గూడ తాము బయలుపడక యాతని కపకారము గాని తెరవున వింతనేర్పులమెఱసి తుద కాతనిచిత్తము గొన్నరీతియు నీ మొదలగు వాని నీ పద్యముచే తిక్కన సూచించువాఁడునలె నున్నాఁడు.

కీచకవధఘట్టమునందు తిక్కనార్యుఁడు చూపినరచనా కాశలమును, మూలమునుండి యీతనిరచన భేదించిన సందర్భములను పరిశీలింతము.

### కీచకవధ ఘట్టము

తిక్కనార్యుఁడు కీచకవధఘట్టమును గేవల మొకప్రబంధముగా రచింపఁదలఁచినవాఁడై, “ఇట్లు పాండవులు పాంచాలీసహితంబుగా విరాటనగరంబున వర్తించుచు” అనిచెప్పి తిక్కన పాంచాలీసహితులైన పాండవుల వర్తనమును గూర్చియే మరల నిచ్చట నెత్తినాఁడు. పాండవులు పాంచాలీసహితులై యుండుటచే వారికిఁగలిగిన చిక్కులవైపునకు మనమనముల నాకర్షించుటకును, ఆచిక్కులను వారెట్టి వింతతెఱపులమెఱసి దాటివది సూచింపఁదలఁచినవాఁడునలె నీవిశేషణమును.

## ఆంధ్రభారత కవితా విమర్శనము

వేసిన ట్లున్నాడు. ఇట్లు బాగయాపై వర్తించుచు గతిపయదివసంబులు గొఱంతగా నేడుకాలంబు గడపిన సమయంబున నొక్కనాడు సింహబండు తనయప్ప సుదేష్టకు మొక్కంజనువాడదేవి కనతి దూరంబుననున్న ద్రాపదిని గాంచుట తటస్థించినదని చెప్పినాడు. ఇందలి కాలవిషయమున ప్రాచీనప్రతులలో బం. పరి. వా రాదరించిన పాఠములో పదినెలలుమాత్రమే గడచినవని యున్నది.

“ఏనం వసత్సు పార్థే ఘ మత్స్యస్య నగరే తదా,  
మహారథేఘ చ్చన్తేఘ మాసా దశ సమభ్యయుః;  
యాజ్ఞ సేనీ సుదేష్టాంతు శుశ్రూషన్తీ విశాంపతే,  
అవస త్పరిచారార్హా సుదుఃఖం జనమేజయ.”

దక్షిణదేశపు ప్రతులలోను, కొన్ని యుత్తరదేశ ప్రతులలోను

“తస్మిక్ వర్షే గతప్రాయే కీచకస్తు మహాబలః”

అనియు, తెలుగుప్రతిలో

“మాసాశ్చైకాద శాత్రుయుః”

అనియు, బ్రాన్దోరగారి తెలుగుప్రతిలో మాత్రము

“పశ్చాత్తు ద్వాదశేమాసే వీర్యోన్మత్తో మహాబలః,  
తస్మిక్ వర్షే గతప్రాయే ప్రవాసా దాగతస్తదా;  
కీచకో నామ మాత్స్యస్య శ్యాలో నిత్యం భృశం ప్రియం.”

అనియుఁ గానవచ్చుచున్నది. ఈ తెలుగుప్రతిలో మొదట ‘పశ్చాత్తు ద్వాదశేమాసే’ అని చెప్పి మరల ‘తస్మిన్ వర్షే గతప్రాయే’ అని చెప్పుటచే నీరెండుపాదములు నొక్కసారి రచింపఁబడలేదేమో యనుసందేహమున కవకాశమున్నను, మొత్తముమీఁద నిదియే తిక్కనరచనకు దగ్గఱగా నున్నట్లు కనఁబడుచున్నది. ఉత్తరదేశ పాఠములోని “మాసా దశ



## ఆంధ్రభారత కవితా విమర్శనము

సమభ్యయుః” అను కాలసూచనకు ముందరిగంభముతో సాంఘిక కనఁబడుట లేదు. ఏలయునఁగా, కీచకవధయైన మఱునాఁడే ద్రౌపది సుదేష్ఠయొద్దకుఁ బోయినపుడు “రాజు గంధర్వులవలని పరాభవములన భయపడుచున్నాఁడు. కావున నీ వెచటికేనిం బోవున”దని పలుకఁగా, ద్రౌపది

“త్రయోదశాహ మాత్రంతు రాజా రక్షతు భామిని,

కృతకృత్యై భవిష్యంతి గన్ధర్వాస్తే న సంశయః;

తతో మా మపనేష్యంతి కరిష్యంతి తన ప్రియమ్,

గ్రువంహి శ్రేయసా రాజా మోక్ష్యతే సహబాన్ధవైః”

అని ఇంక పదుమూఁడుదినములు గడువు పెట్టినట్లు కనఁబడుచున్నది. అనఁగా కీచకవధ జరిగిన నాటికి పాండవుల యజ్ఞాతవాసకాలమింక పదునాలుగు దినములు మాత్రము శేషించియున్నట్లు తెలియుచున్నది. వధకుఁ బూర్వదినముననే కీచకుఁడు సుదేష్ఠయింట ద్రౌపదిని జూచి మోహించుట, యాదినముననే సుదేష్ఠ ద్రౌపదిని కల్లుదేరఁ గీచకునింటికిఁ బంపుట, ద్రౌపదీపరాభవము మొదలగునవి జరిగినవి. ఆరాత్రియే ద్రౌపది భీమునొద్దకుఁ బోయి తన పరాభవమునుగూర్చి తెలిపి మఱునాఁడు కీచకుని సంకేతస్థలమునకు రమ్మని చెప్పఁగా నారాత్రి వాడచ్చటికి వచ్చుటయు, వధింపఁబడుటయు జరిగినవి.

ఉపకీసకులు కీచకున కగ్నియిచ్చుట, యుపకీచకులవధ, ద్రౌపదీమోక్షణమే కాక విరటుఁడు దీనిసంతను విని భార్యతో ద్రౌపదిని బొమ్మని చెప్పుచునుటయుఁ గూడ నారాత్రియే జరిగినట్లు తిక్కన తెలిపియున్నాఁడు. పిదపనే ప్రభాతం బయినది.

మఱునాఁడు ప్రాతఃకాలమున ద్రౌపది సుదేష్ఠను జూడఁబోయినప్పుడే యామె “మాపురము రాష్ట్రంబు వెడలిసా మ్రొందైనకా” అని చెప్పుటయు, ద్రౌపది

## ఆంధ్రభారత కవితా విమర్శనము

“ముందటియట్లు యింక పదునూడుదినంబుల మాత్రమం భవ  
స్కందరవాస మియ్యకొనినం గడజేటు మదీయవాంఛ”

యని బదులు చెప్పినట్లును తిక్కన రచించినాడు. దీనికి చెనుకట్టి  
దినమునఁగాక నా ముందు దినముననే కీచకుండు ద్రౌపదినిజూచుట  
తటస్థించినది గావున సజ్జాతవాసము 15 దినముల కంతముగ ననఁగా  
ద్రౌపది కీచకునికంటఁ బశిన టగుచున్నది. దీనినిబట్టి చూడఁగా  
బండార్కురు పరిశోధనాలయమునా రాదరించిన పాతములోనే  
“మాసా దశ సమభ్యయుః” అని అజ్ఞాతవాసకాల మింకను రెండు  
నెల లున్నట్లు సూచించియు, “త్రయోదశాహమాత్రంతు రాజారక్షతు  
భామిని” యని ద్రౌపది పలికినట్లుగాఁ జెప్పబడుటచే పూర్వోత్తర  
సందర్భ మేమియు మదురుట లేదు. తెలుఁగులో కతిపయదిసంబులు  
కొఱంతగా నొక యేడు గడచినట్లు చెప్పుటయేకాక, ద్రౌపదిని కీచ  
కుండు చూచునప్పటికి మిగిలియున్న యా కతిపయదినములు పదునేనే  
యైనట్లు సూచించుచు, దానికిఁ దగినట్లుగా నచ్చటచ్చట కాలస్థితిని సంద  
ర్భానుసారముగా తిక్కనార్యుండు వర్ణించుటంజేసి, యామార్పు  
తిక్కనార్యుండే చేసియుండెనని నమ్మదగియున్నది. ‘ఎన్నే గతప్రాయే’  
యన్న పాతము తిక్కన తెలుఁగును జూచి రచింపఁబడి యుండవచ్చును.

ఇట్లు కీచకుండు ద్రౌపదిని జూచిననాటికి వీరి యజ్ఞాత  
వాసము 15 దినము లుండునని ద్రౌపది పెట్టిన గడువునుబట్టి నిశ్చ  
యించినామగ నా. అనఁగా కీచకుండు ద్రౌపదిని చూచిననాటినుండి  
యొత్తరగోగహణసందర్భమున నర్జునుఁడజ్ఞాతవాసదీక్ష నవలి బయలు  
పడిన నాటికి 15 దినము లై నవనుట. ఉత్తరగోగహణము, అర్జునుండు  
బయలుపడుట, దుర్యోధనాదుల సందేహమును దీర్చుటకుఁగా ద్రోణుని  
ప్రార్థనపైని భీష్ముఁడజ్ఞాతవాస ఐత్యర వ్యాప్తిని నిమగ్న చేసి “పమ

మూడు హాసములు దప్పక నిన్నటితోడన నిండె"నని చెప్పుట, యివి యన్నియు తెలుగు భారతము ప్రకారము నొక బహుళ నవమి నాడు జరిగినట్లు కనబడుచున్నవి. ఏల యనగా, దుర్యోధనుడే

“బహుళాష్టమి యీతఁడు స  
న్నహసముతో బసులఁ బట్ట నవమిని మన గో  
గ్రహణ మని నిశ్చయించి”

యున్నట్లు చెప్పబడినది. మూలములోను త్తరదేశీ పాతమున

“ఆత్త గాః సుశర్మా వై ఘర్మపక్షస్య సప్తమిమ్,  
అపరం దినసం సర్వే రాజన్ సంభూయ కౌరవాః;  
అప్తమ్యాం త్వనుగృహ్ణాంశ గోమలాని సహస్రశః”

అని సుశర్మ దక్షిణగోగ్రహణము ఘర్మపక్షమున సప్తమి దినమునను, కౌరవుల యుత్తరగోగ్రహణ వప్తమినాడును జరిగినట్లున్నది. ఈ శ్లోకములు దక్షిణదేశ పాతములో

“ఆత్త గాః సుశర్మాః కృష్ణపక్షస్య చాప్తమిమ్,  
అపరే దినసే సర్వే రాజ న్సంభూయ కౌరవాః;  
నవమ్యాం తే న్యగృహ్ణాంత గోమలాని సహస్రశః”

అని మార్పబడి యున్నది. అక్కడ “ఘర్మపక్షస్య సప్తమిం” అని యుండగా నిచ్చట “కృష్ణపక్షస్య చాప్తమిం” అని యున్నది. ఘర్మ పక్ష మనగా నిదాఘము: ఆషాఢమని యర్థనమిశ్రుని వ్యాఖ్యానము నలనఁ దెలియుచున్నది. కాని గ్రీష్మఋతువునందలి సప్తమి దినమై నచో ఏపక్షమందోవ్యక్తము గాలేదు. అక్కడ సప్తమి, అప్తమి అని యుండగా, దక్షిణదేశపాతములో కృష్ణపక్షమందలి అప్తమి, నవమి యని కనబడుటకుఁ గారణము మాడ తెలియవచ్చుట లేదు. కాని

## ఆంధ్రభారత కవితా విమర్శనము

తిక్కనార్యుడు మాత్రము కృష్ణపక్షమునందలి అష్టమి నవములనే గ్రహించి తననుగూంబుగా కాలనూచనలను జేసి యున్నాఁడు. అర్జునుని విజయము, ఆతఁడు తక్కిన పాండవులతోడి బయలు వడుటయు దశమిదినమున జరుగుట సంభవించినట్లుగా నూచించుటకొఱకే తిక్కన యుత్తరదేశ పాతము నందలి సప్తచ్యుష్టములను, అష్టమినవములుగా మార్చి యుండును. విజయనకు విజయము సమకూర్చిన దశమి గనుకనే, — లేదా విజయుండు విజయముతో శోభిల్లి బయలువడిన దశమి గనుకనే, విజయదశమి యనునది జాతీయోత్సవ దినము (national festival) గాఁ బరిగణింపఁబడుచువచ్చినది. నవమినాఁడు శమీ పూజచేసి ఆయుధములచేకొని విజయమునుబడసి, దశమినాఁడు మత్స్య రాజ సింహాసనము నాక్రమించి అర్జునుండు, పాండవులను కొలువు దీర్చియుండుటచే నదియొక సంప్రదాయముగ గ్రహింపఁబడి యీ నాఁటికిని ఆయుధపూజ, శమీపూజ, సింహాసనారోహణము (దర్బారు) మొదలగు లాంఛనములు విజయ దశమి దినమున దేశీయప్రభువులచే జరుపఁబడుచున్నట్లుగపడుచున్నది. విజయనకు విజయము నిచ్చిన శమీ వృక్షమే (విజయం దదాతీతి-విజయదా-శమీ) విజయదశమినాఁడు రాజులకుఁ బూజార్హులై యున్నది. ఈజాతీయ సంప్రదాయమును నూచించుటకొఱకే తిక్కన దినములను ముందుకు జరిపియుండును. అయితే ఈమార్పు దక్షిణదేశప్రతులలో తిక్కనకు పూర్వమే చేయఁబడియుండ నాతఁ డనుసరించె నన రాదా? అంటే, దక్షిణదేశ ప్రతులలోని పాత మొక్కరీతి నుండి, పూర్వోత్తర సందర్భము క్రమముగా నుండినచో నట్లే యనవచ్చును. కాని యట్లు కనఁబడదు. ఈప్రతులలో నుత్తరదేశప్రతులలో వలె “ఆపత్తగాః సుకర్మావై” — సుకర్మ గోవులను గ్రహించెను — అని వైకేంపాయనుండు చెప్పి

## ఆంధ్రభారత కవితా విమర్శనము

నట్లుగా భూతక్రియయే యున్నను, తరువాత శ్లోకములలో “నవమ్యాం త్వనుగృహ్లాంతు,” “నవమ్యాం తత్ర గృహ్లాంతు,” “నవమ్యాం త్వను గృహ్లాంతు” అని భిన్నపాఠములు కలవు. “అనుగృహ్లాంతు” అనునది విధ్యర్థముగు (లోట్) క్రియారూపముగా నుండుటచేతను, పైని ‘ఆదత్త’ అని భూతార్థక్రియ యుండుట చేతను, ఇవి యెవరు చెప్పిన మాటలో వ్యక్తమగుట లేదు. పైశ్లోకములకు క్రిందిశ్లోకములకు పాండిక కనబడదు. కావుననే యొకవేళ తెలుగు భారతములో దుర్యోధనుడే కార్యశిల్పమునుచేసి ‘నవమిని మనగోగ్రహా’మని చెప్పినట్లుగా నున్న దానిని జూచి, పై ‘ఆదత్త’ అనుక్రియను పాటింపక, తెలుగునకు సరియగు గ్రంథమును, విధ్యర్థక్రియతోఁగూడినదాని నెవరైనఁ జేర్చి యుండు రేమో యని తలంపవలసి వచ్చుచున్నది.

ఇట్లు 15 దినములుమాత్రమే యవశిష్టంబై యున్న కాలమున రాజునకు శ్యాలుఁడు, ప్రియుఁడు, నేనాపతియునగు కీచకుఁడు జలజేక్షణము జూచెనని యున్నది, మూలమున. ఈవిశేషణములు కీచకునకు విరటునితోఁగల సంబంధమును మాత్రము సూచించుచున్నవిగాని కీచకుని స్వభావము నేమియు విశదీకరించునవిగా లేవు. కాని తిక్కనార్యుఁడు ప్రప్రథమముననే “మత్స్యపతిమఱిదియు దండనాథుండును” అను మూలములోని విశేషణములను గ్రహించియు, నింక “రూపాభిమానియు, నానాభరణ ధరణ శీలుండును, దుర్విదగ్ధుండును, బలగర్వితుండును నగు సింహబలుండు” అని క్రొత్తవిశేషణములచే నాతనిస్వభావ మంతయు ముందే పూసగ్రుచ్చినట్లు మనకు వివరించి తెల్పినాఁడు.

ఈ విశేషణములచేతనే యీతనిఁగూర్చినకథ యెట్లుండునో సూచించుచు, ముందాతనికృత్యము లీవిశేషణముల నెట్లు సార్థకపఱచునో

## ఆంధ్రభారత కవితా విమర్శనము

స్వక్రీకరించును. అప్పకు మొక్కంజనిన కీచకుఁ డామె కనతిమారమున నున్న ద్రౌపదిని జూచినాఁడు. మూలములో ద్రౌపదిని సుదేష్ఠయింటిలో నెచ్చటనో తిరుగుచుండఁగాఁ జూచినట్లు చెప్పఁబడియున్నది: “తథా చరంతీం పాంచాలీం సుదేష్ఠాయా నివేశసే”. చూచి యామె తో వెంటనే సంభాషించినట్లున్నది. తిక్కన దానినిమార్చి సుదేష్ఠ యొద్దనుండఁగానే చూచినాఁడనిచెప్పి యాసందర్భమున కొకవిధమగు రూపకత్వయోగ్యత (dramatic turn) ను కల్పించినాఁ డనవచ్చును. ఇట్లామెకు మొక్కంబోవు సందర్భమున నామె కనతిమారమున నున్న ద్రౌపదిని జూచిన కీచకుని యాంతరంగికభావములను, మానసికవృత్తులను, హృదయావేగమును నత్యద్భుతముగాఁ బదిపఁడ్రెండు పద్యములలో వర్ణించినాఁడు తిక్కన. కీచకుఁడు పైకొక్కమాటయైన ననలేదు. ద్రౌపదీకీచకులచే పైకొక్క పలుకైనఁ బలికింపక వారి యింగితాకాగచేష్టానులకు మాత్రము వర్ణించుచు నవి యొందొరులపై నెట్లు తమతమ ప్రభావముల నెఱపి వారినారి మనోవృత్తులను మార్చుచు వచ్చినవో స్వక్రమచేయుచు నొక కొంతసేపు మాటలులేని యతిరమ్యంబగు సినీహాచిత్రమును మనకండ్ల యొదుటఁ బెట్టి కేవలహాసభావాదివర్ణనముచేతనే కథ నడిపించినాఁడు. ఇట్టి యత్యద్భుతంబగు మానసికవృత్తి వివరణము, చిత్రకల్పనము నాంధ్రనాట్యమున మఱియొచ్చటను గానము. ఈ విషయమున నీతఁడొక్కొక్కపుడు షేక్స్పియర్ కాళిదాసాదిమహాకవులఁగూడఁబలదన్నుచున్నాఁడా యని పించును. తిక్కనాద్యునికవితలోని ముఖ్యమైన విశేషగుణ మీమానసికవృత్తి వివరణమనునదే. ఆంధ్రకవులలో నెవ్వరు నీతనితో నీగుణమునఁ బోల్పఁదగినవారు కనఁబడరు. తిక్కనలోని యీ విశేషలక్షణము నాంధ్రకవితావిమర్శకు లవశ్యము గమనింపఁదగియున్నది.

ప్రబంధకవులవలె తిక్కన 'నన్ను జూడుడు, నాకవితను జూడుడు' అని పైకి రాడు. ఏదో భారతకథను చెప్పుకొని వెళ్లిపోవు చున్నాడనిపించునేగాని, సందర్భముతోను, బౌచిత్యముతోను అన సర ముండినను లేకున్నను, ఆహా! ఈ పద్య మెంత బాగుగా రచించి నాడు అని యనిపించునట్లు చేయడు. అతని కవితాచాతుర్య మంతయు కళాగోపనమందే యున్నదని చెప్పవలసి యున్నది (His art lies in concealing art).

“గగనకల్లోలినీ కల్లోలమాలికాహలీ సకంబుల నవఘళించి—”

“తపనీయవందైకధనశాతపత్రితోద్దండతేజఃకీర్తిమండలుండు—”

ఇత్యాది శ్రీనాథాదుల పద్యములవలెనే సందర్భ మక్కఱలేకయ పద్య మెంత బాగుగా నున్నదని సంతోషించు నట్లాతడు చేయడు. తిక్కనార్యుని కవితాకళ భానము క్రింద పాటుగువడియే యుండును గాని నన్ను చూడుమని పైకి రాదు. పై సందర్భమున తిక్కనచేసిన మానసికవృత్తుల వర్ణనయంతయు మూలములో నేమియులేదు. అంతయు స్వకల్పితమే.

ద్రౌపదిని జూచినతోడనే కలిగిన యాతనస్థితి నెంతస్వాభావిక ముగా వర్ణించినాడో చూడుడు:

“అక్కజమైన చెల్వమున నాత్మకు ప్రేగయి పొల్చుసొల్లిపై  
నెక్కించుమాష్కి గ్రమ్మలుపనేరక యూరక నిల్పె గాముచే  
దిక్కిననెమ్మనంబు గడు జేడ్పడుమానము చేష్టితంబులన్  
దక్కిన యంగముం దలఁకుడైర్యము నైయతఁ డప్పు డయ్యెడన్.”

## ఆంధ్రభారత కవితా విమర్శనము

కీచకుండు సహజముగా రూపాభిమాని. రూపవతులగు స్త్రీల ననేకుల నీతఁ డెఱుంగును. తలఁచనితలంపుగా నిట్టియపూర్వసాందర్య భాజనంబగు నీమెను చూచుట యాతనియాత్మకు వ్రేఁగయినది. అట్టి యాశ్చర్యకారణమునఁ దగులుకొనినచూపును మరల్చలేక యుల్లే నిశ్చేష్టుఁడై నిలిచిపోయినాఁడు. మనస్సు మన్మథాఢ్యమైనది. అట్లుగుటచే చిత్తాన్నత్యముచెడినది. కావున ధైర్యము చలించినది. ఫలితము నిశ్చేష్టతయే. అత్యాశ్చర్యకరమైనస్త్రీసాందర్యమును హఠాత్తుగాఁ జూచిన వానిస్థితి వానిచిత్తవికారమునందలి యంతరువులు (stages) కీచకునికిఁ దగినట్లుగా నింతచక్కగా విర్ణించుట సామాన్యకవులకు సులభసాధ్యముకాదు. ఇదియంతయు నామెను జూచినతోడనే గలిగినస్థితి. పిదప నానిశ్చేష్టత కొంత వదలునప్పటి కాసింహబలుఁడు తనహృదయము ద్రౌపదీరూపమును మరిచిగిలి మిగుల పరితాపపడుచుఁ గాముఁడను బల్లిదపువేఁటకాని బారిఁబడినట్లుగాఁ దెలిసికొనెను. ఇది రెండవస్థితి (stage). అప్పు డాసింహబలుఁడు తలరి-సంభ్రమించి నిజాంతర్గతంబున నిట్లు చింతింప మొదలుపెట్టినాఁడు. ఆతని మనోవృత్తులయొక్క క్రమాంతరములను (stages) ఎట్లు తిక్కన వర్ణించుచున్నాఁడో గమనింపుఁడు: ఈతఁడు రూపాభిమాని యనిగదా చెప్పఁబడియె. తాను రూపవంతుడనని—తనరూపమందేవిశేషాభిమానముకలవాఁడగుటయే కాక, ఇతరులరూపసంపదయందు నీతని కభిమానదృష్టి కలదు. కావున ద్రౌపది రూపమే కీచకుని నింతగా మొదిటనే యాకర్షించినది. ఆరూపమునుగూర్చియే యింకను దలంచుచున్నాఁడు.

“ ఎందును నిట్టిరూపు నరు లెవ్వరుఁ గాంచిరె యేన కాదు సం  
క్రందననూతికిఁ దగిలి కన్గొనఁజాలదె.”



## ఆంధ్రభారత కవితా విమర్శనము.

వెయ్యికళ్లుకలవాడైనను తగిలి కన్దొనవలసినదే. తనలెక్కయేమి యని యాతని భావము.

“... .. ఇందిరా  
నందనునాజ్ఞ యేచి భువనంబుఁ బ్రబ్బదె, యిత్తలోదరిం  
జెందఁగఁ గాన్పు గాదె ఫలసిద్ధి పురాతనపృణ్యవృద్ధికిఁ”.

ఇట్లామె రూపాతిశయము నొకసారి వినించుకొనినాఁడు. ఇంకను దనివితీరలేదు. ఆశ్చర్యాతిరేకము చల్లారలేదు. దేవతలందఱును గూడ నీతనివలెనే యీమెముందు లొంగిపోవలసినవారే.

“ఇయ్యింతిప్రాపున నయ్యనంగుఁడు పౌర్య  
తీకునైనను దక్క నేలకున్నె  
యిన్నాతిచెలువంబు గన్న శిచీప్రియుం  
డైనను గనుకని నలయకున్నె  
యిత్తన్వి కెనలేమి కెదిరిపన్నిదము భా  
షావిభుతోనైనఁ జఱవరాదె  
యిత్తలోదరి జీవితేశున కిందిరా  
పతినైన మెచ్చక పలుకఁజనదె  
కుసుమబాణుని బాణముల్ గూడ నైదు  
కరఁగి నేరిమివాటించి కరువుగట్టి  
పోసి చేసి చైతన్యసంపుటముఁ దగ ఘ  
టించిరో కాక యిట్టిచేడియలు గలరె.”

ఇట్లు దేవతలను, ప్రాచీనైతిహాసికపురుషులను సాటికొనెదచ్చుచు, నీమెను జూచినచో వారును దనవలెనే ప్రవర్తించుకొనుదురా యని తన ప్రవర్తనను సమర్థించుకొనువాఁడువలె పలికినాఁడు. ఇట్లే యింకను

## ఆంధ్రభారత కవితా విమర్శనము

సతిశయోక్తులతోఁ గూడిన భావములను, ఉత్ప్రేక్షోపమాద్యలంకారా  
నులతోఁ గూర్చి సమాంతరములగు (periodic structure) వాక్యర  
చనగల పద్యములలో వర్ణించి మూలమున లేని యీ యాంతరంగిక  
శృంగారభావాతిశయమును వెలిపుచ్చినాఁడు తిక్కన. ఇట్టి వర్ణనల  
యందే యాంధ్రప్రబంధ మహానృత్తము లబ్ధిం బగపడుచున్నదని  
చెప్పవచ్చును. పై పద్యము నెత్తగీతిలోని భావముయొక్కయు, వాక్య  
రచనయొక్కయు ఛాయయే పెద్దనార్యుని

“నేరేటేటియనత్ దెచ్చి నీరజాపు  
సానఁబెట్టినరాసాడి చల్లి మెదపి  
పదను సుధ నిడి చేసెనో పన్నభవుఁడు  
వీనిఁ గానున్నఁ గలదె యీమేనికాంతి.”

అనుపద్యమునఁ గనఁబడుచున్నది గదా! ఇంద్రాదిదేవతలమాట య  
టుండ నీమెరూపము చూచిన మన్మథునికే విరహతాపము కలుగక  
మానవఁడు.

“ఈనెలఁతఁ గన్న మన్మథుఁ  
డైనఁ జిగురు గొడుగు పువ్వుటమ్ములు సాదలుకొ  
లోనుగ నెజ్జలు నేయం  
దా నియమింపందె విరహతాపము పేర్చికొ

ఇంతవఱ కాయెరూపాతిశయమును గూర్చి మనంబునఁ దలపోసి  
నాఁడు. అక్కడి కావిషయ మైనది. కావుననే తిక్కన ‘అని వెండి  
యు’ ననుదానితో విషయభేదమును, లేదా భావభేదమును సూచించు  
చున్నాఁడు. ఇప్పటికి సంభ్రమాశ్చర్యములు కొంత యుపశమించినవి.  
ఇంక నామెస్థితిగతులను గూర్చినవిచారణ. ఆమెను తాను పొందఁగాంచు

## ఆంధ్రభారత కవితా విమర్శనము.

తెలుగు, అందులఁ దనకు సాయపడువారు, వీనినిగూర్చి భావింపఁ నొడంగెను.

“దీనిజన్మంబునఁ దేజంబు నొందిన

యింతియుఁ బతియును నెవ్వరొక్కొక్క.” మొ.

ఇట్లొక్కొక్క, ఒక్కొక్క యని వితర్కనూచనాపద్యతని జేసిన పద్య రచనయు ప్రబంధరీతికి దారిచూపినది. తరువాతి ప్రబంధకవులు దీనిని విశేషముగా ననుసరించిరి. ఇదియదియననేల? ఈ శృంగారఘట్టము లోని రచనాచ్ఛాయ లన్నియు తరువాతిప్రబంధములఁ గనఁబడుచునే యుండును. కాని కొన్నిచోట్ల వీనియందలి యౌచిత్యసంగ్రహము మాత్రము కానరాకుండును. పిదప మనోజవికారమన్నుఁడైయున్న యాతని యాంతరంగికచేష్టలను, హృదయావేగమును, మనమునందలి త్రొక్కడుపాటును, ఎట్లు వ్యక్తముచేసినాఁడో చూడఁడు:

“అని యని యుగ్గడించు ధృతి యల్లలనాడిన తల్లడించుఁ బై  
కొను తెలఁ పోలగించు మదిఁ గోర్కులు పేర్చిన నప్పళించు నె  
ట్టన తెగ నగ్గళించు నచటఁ జనులం బరికించు బుద్ధిమా  
లిన వెస నెంతయుం గళవళించు మనోజవికారమన్నుఁడై.”

“అనియని యేమేమోచెప్పుచు నుగ్గడించు”——‘అనియని’ యనుటచే నాతని కెంతచెప్పినను ఇంకను జెప్పవలె ననియె యున్నట్లు కవి నూచించుచున్నాఁడు. ధైర్యము చలించుటచే మనమును చలించును. పైకి పొంగివచ్చు భావమును—అమెను చేపట్టవలెననెడి భావమును— తొలగించి వేయుచున్నాఁడు. కాని మనమున నామెవిషయమగు కోర్కెలు పెచ్చుపెరుగఁగా నూటలూరుచున్నాఁడు. కోర్కెపెచ్చుపెరుగుటచే నీకనాఁగలేక చివరకు సాహసించి తనకోర్కెను కార్యరూప

## ఆంధ్రభారత కవితా విమర్శనము

మును బొందించుటకు సిద్ధపడి యుత్సహించును. కాని యంతరంగిక మగు కోర్కెను బాహ్యరూపమును బొందించెడి సమయ మున నచ్చట నితరజనులుండుటను బరికించి నాడు. ఇదియెంత స్వాభావికమైనదో పరికింపుడు. ఎట్టి దుర్మార్గుడైనను తాను జేయుదుష్కార్యమున కేదో యొకమటుగను జూచుకొనునేగాని యితరులు చూచుచుండ బహిరంగముగాఁ జేయనొల్లఁడు గదా. అంతరంగికములగు కోర్కెలను బాహ్యవిషయము లేమియు నడ్డుపెట్టఁజాలవు. కాని యవి క్రియారూపమును దాల్చినపుడు మాత్రిము బాహ్యప్రపంచ పరిస్థితులతో వానికి సంబంధము కలుగకమానదు. కావున నవి తనమగుముగ మార్పుచెందవలసి వచ్చుచుండును. కీచకుని ద్రౌపదివిషయమగు కోర్కెలు బలసంతపఱుపఁగా సాహసించి వానిని క్రియారూపమును బొందింపఁదలఁచెను గాని అవి క్రియారూపమును బొందు సమయము నకు బాహ్యప్రపంచమర్యాదతో వానికి సంఘర్షణము ప్రాప్తించినది. అంతరంగిక భావప్రపంచ మర్యాదకును, బాహ్యప్రపంచమర్యాదకును పొందిక లేకుండుట తట్టినదని. ఆ విషయ మాతనికిఁ దెలియపచ్చి నంతనే—అనఁగా “దెగనగ్గలించియు”, సాహసంప యత్నించియు నచటిజనులం బరికించినంతనే, బాహ్యప్రపంచమర్యాదకు విరుద్ధంబుగఁ బ్రవర్తించుచుంటిమనుభావము సాడముటతోడనే—ఈసంఘర్షణము మూలమునఁ దానుతలఁచిన కార్యముకాకపోవుటచే బుద్ధిమాలినది; నశించి నది; చెడిపోయినది. ఇంతకాలమునుండియుఁ బనిచేయుచున్నది యతని మనస్సు; ఆమనోరథముపై నెక్కి యింద్రయము లనుహయంబులు తీసి కొనిపోయినట్లై ఖోయినాడు. వెల్లి వెల్లి యది బాహ్యప్రపంచమును పెద్దరాతికి టక్కునకొట్టుకొన్నది. ఆకారణముచే రథము బోల్లఁబడి బుద్ధి క్రిందపడి చెడిపోయినది. ఇంక నీరథికుండు మనోజవికారమగున్నదై

యేమిచేయుటకును నోచుక 'కళవళించె'నట. ఈపద మాతనిసితి నెంత చక్కగా స్ఫురింపజేయుచున్నది. ఈపద్యమున తిక్కన మానవునో వ్యాపారలక్షణములను గూర్చి (workings of the human mind) చూపిన జ్ఞాన మప్రతిమానము, నతిగంభీరమునై యున్నది. ద్రౌపదీరూప మోహితుండగు కీచకుని మనోవ్యాపారములందలి భిన్నకక్ష్యలను (stages of his mental attitude), వాని క్రమపరిణామమును (progression of those stages), దానినిలన సహజముగఁ గలుగు ఫలితమును సువ్యక్తముచేసినాఁడు. కేవల బాహ్యచేష్టలను గూర్చిన వర్ణనలు, లేక కృత్రిమభావములతోఁగూడిన వర్ణనలనే గాని, యిట్టి యాంతరంగిక భావచేష్టలను వివరించి మనోనృత్తుల నిట్లు విప్పి చూపఁగలవర్ణనల నాంధ్రకవితలో విశేషముగాఁ గానము. ఈ పద్యమునందలి ప్రతిపదము సర్థగాంభీర్యము కలదై తూచిన ట్లర్థస్థానమున నచుర్బలబడియున్నది. ఆయా భావభేదములను సూచించుట కెట్టి సముచితపదపరికరమును సమకూర్చినాఁడో చూడుఁడు. "ఉగ్గడించు, తల్లడించు, ఓరగించు, అప్పళించు, తెగనగ్గలించు, పరికించు, కళవళించు." 'తెగనగ్గలించు' అన్నప్పుడు 'తెగఁ' అనునది తెగత్రావు, తెగ వేయు, తెగఁబడు, మొదలగుపదబంధములతోఁ గానవచ్చుచున్నను, ఇందలి మూలార్థ మిప్పుడు గమనింపఁబడుట లేదు. ఇట్లే యింక ననేకప్రదేశముల నీయహాకవి సూక్ష్మతరంబు లగు భావభేదములను, భావచ్ఛాయలను సూచించుట కుఁగాఁ బ్రయోగించు దేశీయపదజాలమును బరికించినచో నీభాషయందెట్టి పదపరికర మాకాలమున వెలసియుండెడిదో తెలియఁగలదు.

అట్లు కీచకుఁడు నిజాంతర్గతంబున ద్రౌపది రూపమునుగూర్చి తలపోయఁగా తలపోయఁగా నాతనిబుద్ధి చెడినదని గదా చెప్పినాఁడు. ఈసూచన భావగర్భితముగాని కేవల తాత్కాలికావస్థను సూచించు

## ఆంధ్రభారత కవితా విమర్శనము

నది మాత్రము కాదు. దీనిఫలితమును ముందు రెండుపద్యములలో నూచించుచున్నాఁడు:

“మానసచందముఁ దనుఁ గని

రోసిన డెందముగల తెరుణి నెఱుంగఁడ బి

ప్రేసిన మదనునిచే ధృతి

వాసిన బెగఁడిందు సింహబలుఁ డట్టియొడన్.”

బుద్ధి మాత్రమునాఁ డగుటచేతనే యా ద్రౌపదియొక్క మానస చందమునుగాని, ఈతని చిక్కాచేష్టల నపుడే గ్రహించి తనయేననింపు నూచించుచు నాతనిఁ జూచి రోసిన డెందముగలదై యున్న యాతెరుణి వైఖరిని (ముఖచిహ్నములను, చేష్టలను) బట్టి యామె యభిప్రాయ మునుగాని, తెలిసికొన లేకపోయినాఁడట. ఇక్కడ తిక్కన యంత రంగికభావములకు బాహ్యకారమునకును గల సంబంధమునే గాక, యొకరి యింగితకారములు మఱియొకరిపై నెట్లు పనిచేయుచున్నవో (reflective action) చూపుచున్నాఁడు. కీచకుని మనోవికార ములు ద్రౌపదిమనమునఁ బ్రతిఫలించి యామెను రోసిన డెందముగల దానినిగాఁ జేసినట్లు వర్ణించుచున్నాఁడు. నాటకరంగమున మనకనుల యెదుట నభినయించు పాత్రలలో నొకపాత్రయొక్క యాకాశేంగిత చేష్టలు లితరపాత్రల మనోవృత్తులపై నెట్లు పనిచేయుచున్నవో వారి వారిముఖలక్షణములనుబట్టి మనమెట్లు గ్రహింపఁగలుగుదుమా, అట్లే తన వర్ణనా నైపుణ్యముచేతను, భాషావ్యతకములగు విశేషణ పదసంయోజనముచేతను మాత్రమే, తిక్కనార్యుఁడు నాటకరంగమునందువలె నాయాపాత్రలను వారివారి మనోవృత్తులతో, ముఖలక్షణములతో, ఆకారచేష్టలతో మన కనులయెదుటఁ బెట్టి గ్రహింపఁజేయు చున్నాఁడు.

## ఆంధ్రభారత కవితా విమర్శనము

“తనుగనిరోసినడెంద” మనుటచే ద్రౌపది యాతని వికారముల నన్నిటిని గనిపెట్టుచున్నదనియు, వానిని జూడ నామె కేవలంపు పుట్టినదనియు, ఆహృద్గతమగు భావమును ముఖవైఖరిచే వెల్లడిచేయుచునే యున్నదనియు తిక్కనతెలుపుచున్నాడు. కాని కీచకుఁ డిప్పుడద్దానిఁ దెలిసికొనుస్థితిలో లేఁడు. బుద్ధి మాత్రమేనాఁడు, వివేకవిదూరుఁడు నైనాఁడు. కావున నామె చూపిన యేవగింపుభావమునే

“మదనవికృతియఁగాఁ దనమదిఁ దలంచి

రాగసాగరపూరనిర్మిన్నుఁ డయ్యె”ను.

ఇంతకు పూర్వము నిజాంతర్గతంబున నామెనుగూర్చి తలపోసినంతవఱకు మనోజవికారమగున్నాడు మాత్ర మయ్యెను. కాని ‘బుద్ధిమాత్రమే’ పిదప మఱియొక్క మెట్టెక్కినాఁడు. (లేదా దిగినాఁడని యనుటయే సమంజసము). రాగసాగరపూర నిర్మిన్నుఁ డైనాఁడట. ఇది యాతని మానసికావస్థయందు రెండవయంతరము (2nd stage of his mental state). ఇప్పు డాతని నెట్లు వర్ణించినాఁడో చూడుఁడు. నరాధముఁడట. వివేకవిదూరుఁడు నరాధముఁడే యగుఁ గదా! రోసినడెందముగల ద్రౌపది యొక్క హృదయాంతరాళంబున మెలఁగు భావములు ఎట్లు బహిర్గతములైనవో, బాహ్యకారచేష్టాదు లం దెట్లు ప్రతిఫలించినవో, యీ క్రిందిపద్యమున వర్ణించినాఁడు:—

“సెఱవక నను జూచె వీడని యెదఁ గలు

పించిన నొండొండ చెమట వొడమ—”

“పొత్తిపై నెక్కినుచూడ్కి గ్రమ్మిటుపనేరక యూరకనిల్చె” నని వర్ణించినదానికే దగినట్లుగా నిచ్చట దాని ప్రతిఫలక్రియ (reflective action) వర్ణింపఁబడినది.

## ఆంధ్రభారత కవితా విమర్శనము

“ ననుచితకృత్యంబు లాచరించు విధాత్మ  
 బలిమికి నివ్వెఱపాటు దోఁప  
 నిచ్చట దిక్కులే రెవ్వరు నా కను  
 భయమున మేనఁ గంపంబు వుట్టఁ  
 జేయంగ నేమి యుపాయంబు లేమి నా  
 ననమున వెల్లఁడనంబు గదుర  
 నున్న పాంచాలిఁ గనుఁగొని యన్నరాధ  
 ముఁడు వివేకవిదూరుఁడై ముదితుఁడగుచు  
 మదనవికృతియగాఁ దనచుదిఁ దలంచి  
 రాగసాగరపూరనిర్మగ్నఁడయ్యె. ”

ఇచ్చట హృదయము నందలి కలఁతకు శరీరమున చెరుట, విధిక్ర  
 తంబును, తన యశక్తతను సలఁచినపుడు నివ్వెఱపాటు, దిక్కు లేరను  
 భయముచేఁ గంపము, ఏమిచేయుటకుఁ దోఁచనియప్పుడు తెల్లఁబోవుట,  
 అను నీచూర్ణంతరబాహ్యవృత్తులకుఁగల పాండిక వెలిపుచ్చుచు  
 నెంతయు రమ్యముగా వర్ణించినాఁడు. మనోజువికారమగుఁ డగు కీచ  
 కుని యొక్కయు, భయకంపిత యగు ద్రౌపదియొక్కయు రసాను  
 గుణంబగు మానసికవృత్తి వివరణ మనన్యసామాన్యంబని చెప్పవలసినదే.  
 ద్రౌపదికి భయకారణమున బయలువెడలిన స్వేదప్రళయవైష్ణవ్యవేషధు  
 లను సాత్త్వికభావములను శృంగారరసప్రేరితములగు మదనవికారము  
 లని తలంచుట కీచకుని కిపుడుప్రాప్తించిన వివేకవిదూరత్వముయొక్క  
 ఫలమే. అట్లు తలఁచి యాతఁడు రాగసాగరపూరనిర్మగ్నఁడైనాఁడు.  
 వెంటనే యిందుకనేపు తన్మయత్వమును బొందినాఁడు. కావుననే  
 అయ్యవసరమున



## ఆంధ్రభారత కవితా విమర్శనము

“పాలఁకుక కాంతి యింత పొలివోవఁగనీ కెసలారఁ దార ని  
శ్చలతఁ గడంగి క్రోలికొనఁజాలుట, కీచకముఖ్యు లోచనం  
బులు నయనంప్రధానమును పూర్వవశస్థితి దప్పకుండఁగా  
నెలమి వహించెఁ దక్కుఁగల యింద్రియవగ్ధము ధిక్కరించుచున్.”

ఇది యింనుక తరువాతి ప్రబంధకవుల వర్ణనరీతినే యున్నట్లుగపడినను, వాని యందువలెఁ గృత్రిమ భావముల నతిశయోక్తిచే నర్జించునది గాక, ఎంతసముచితమై సందర్భానుకూలమై నిస్తుస్థితి నె షర్జించునదై యున్నదో గమనింపుఁడు. ఆతని తన్మయత్వ మెంతచక్కగా నర్జింపఁబడినద! కీచకునిలోచనంబు లామె తనుకాంతిని నిశ్శేషముగాఁ గ్రోలఁదలంచి తత్కార్యమునంద గాఢముగనిచుగ్గుములగుటచే నిశ్చలత్వమును బొందినవి. ప్రస్తుతస్థితిలో నితరావయవములేవయు నా రాగరసమును గ్రోలు వ్యాపారమున వ్యగ్రములగుట కనకాశము లేకుండుటచే, సర్వేంద్రియములకు నయనము ప్రధానముగావున వానికార్యములనన్నిటిని నయనములే చక్కఁబెట్టుచున్నవట. సర్వేంద్రియముల మూలమునఁ గలుగు ననుభవమును నయనముల మూలముననే యనుభవింపఁదొడంగ నని యెంతయు గంభీరముగాఁ దెలుపుచున్నాఁడు. ఆ సమయమునఁ దన యుప్పయుఁ, బరిజనములును దనన, దనచేష్టలను జూచుచున్నారను సంకోచమైన నాతనికిఁ గలుగ లేదు. ఆకాంతిఁ గ్రోలినకొలఁదిని కరంబొప్పని తమక మాతని చిత్తము గప్పివేసి యాతనికి మఱింత పరితాపమును గలుగఁజేసినది. మనోవికారముల క్రమాభ్యుద్ధి (development) నెంతరమ్యముగా వర్ణించుచున్నాఁడో చూడుఁడు. మొదట మనోజవికారమగును, పిదప రాగసాగరపూరనిర్మగ్నుఁడు, అనంతరము తమకము మనమును గప్పివేయఁగాఁ బరితిష్ఠుఁడు, ఆవెనుక బెగ్గలం బంతకంతకు నగ్గలింప నొదవు చెమటతోఁ జిత్తంబు చెదరిన

## ఆంధ్రభారత కవితా విమర్శనము

వాడు నై, తుదకు నెందుమెలగఁ దలఁచేది యాసింహబలుఁడు అనం  
గుపట్టి యాడెడు జంత్రంబుపడి నుండెను. మొదట నా “సాలఁతుక  
కాంతి”నే రూపాభిమానియును నాతఁడు నిశ్చలముగాఁ గ్రోలినను, తమకము  
హెచ్చినకొలది ఆనిశ్చలత చెదరి, యాతనిదృష్టి యామె ప్రశ్నక  
శరీరావయవములమీఁదికి వ్యాపించినది. అప్పుడు

“తన్వంగి మవ్వంపుఁ దనులత నెసఁగెడు  
మనుగాంతి వెల్లువ మునఁగఁబాతె”ను;

“కిసలయహస్త కెంగేలు నేపారు త్రొ  
మ్మిం చను లేయెంక మిగులఁ బర్యె”ను;

“కమలాస్య ముద్దుమొగంబు లేమెఱుంగుల  
మొత్తంబడరి చుట్టు ముట్టికొనియె;”

“ధవళాక్షి తొంగలితలుచు రెప్పలచెన్ను  
కప్పును చీకటి కవియుదేరె.”

వీనిని జూచినకొలది బెగ్గలంబంతకంతకు నగ్గలించినది. దానిఫలముగాఁ  
జెనుటపట్టినది. ఆతని యప్పటిస్థితి మనకు గోచరింపఁ జేయుటకుఁ గా  
నెట్టి సూక్ష్మవిషయములను గూడ విడువక నూచించుచున్నాఁడు.  
రాగసాగర నిమగ్నఁడు, వివేక విహారుఁడు, బుద్ధిహీనవాఁడు నైనను,  
కీచుకునిదృష్టి నెచ్చట ప్రసరించునట్లు చేసినాఁడో తిక్కన  
చూడుఁడు. ఆతన్వంగితనులత, కిసలయహస్త కెంగేలు, కమలాస్య  
ముద్దుమొగము, ధవళాక్షితొంగలిరెప్పలు అని భావగంభీరములగు  
విశేషములతో ప్రధానావయవములను, బాహ్యదృష్టికే గనఁబడెడు  
ముఖ్యావయవములను మాత్రమే వర్ణించెనుగాని తరువాతి ప్రబంధకవుల  
వలె నశిఖిపర్యంతము వివస్త్త్రయగు స్త్రీని వర్ణించినట్లు వర్ణించలేదు.  
తిక్కనార్యుని శృంగారవర్ణనలలోని విశేషము లతిగంభీరములు, నతి

రమణీయములు. కీచకుఁడుచేయు శృంగారవర్ణనములోనైన నెచ్చట నసభ్యశృంగారపు సొక్కైనను గానరాదు. ఎన్నిసారులు వర్ణించినను, కనుగవ, తనులత, ముద్దుమొగము, పదతలములు, మృదుకరములు వీనినే వర్ణించుచుండును. పరిధృతవస్త్రులగు వారల యవయవములలో బాహ్య దృష్టికిఁ గనఁబడు నవయవము లివియేగదా. ప్రబంధకవు లాంతరంగిక దృష్టి, లేదా మనోదృష్టితో వారుకట్టిన యుడుపులలోపలఁ మాటి నూఁగారు, వశులు, ఊరువులు, బాహువులు మొదలగు వానిని వర్ణించు చుండురు. శృంగారమనునది యవయవముల యొప్పులోనేకాక, వానివలనఁ బైకి ప్రసరించు కాంతి విశేషము, లావణ్య తేజము నందును, వానివలన వ్యక్తము చేయఁబడునాంతరంగిక గుణసంపదయందునే యున్నదని ఘోషించువాఁడువలెనే, తనులతకాంతి, కెంగలనేపారు క్రొమ్మించు, మొగంబులేమెఱుంగులమొత్తము, తెప్పులచెన్ను, వీనినే ప్రశంసించినాఁడు. కీచకునివంటి వివేకవిదూరుఁడు కీచకాధముఁడుగూడ, నీయవయవముల మూలమున వ్యక్తమగురేఖ, గరువతనము, చెన్ను మొదలగువానినే ప్రశంసించునట్లు చేసినాఁడు తిక్కన. తిక్కనార్యుని శృంగారవర్ణన లపూర్వములు, ననన్యసామాన్యములు ననుటకు సందేహములేదు.

ఇట్టింతఃపకు ద్రౌపదీకీచకులచే నొక్కపలుకైన పలికించక వారియింగితోకారచేష్టాదులను మాత్రము వర్ణించుచు నవియొండొరుల మనోవృత్తుల నెట్లు మార్చుచున్నవో సినీమాచిత్రమునవలెఁ జూపుచు నొకవిధమగు మూఁగనాటకమును బ్రదర్శించినాఁడు. ద్రౌపదీ కీచకులను గూర్చిన యీమనోవృత్తివర్ణనమంతయు తిక్కనార్యునిచేఁ గల్పిత మెగాని మూలమున నేమియుఁ గానరాదు.

“తాం దృష్ట్వా దేవగర్భాభాం చ రత్నీం దేవతామిన,  
కీచకః కామయాహస కామబాణేన పీడితః.”

## ఆంధ్రభారత కవితా విమర్శనము

‘తాం దృష్ట్వా’ అనుదానినిబట్టి ఎట్లుచూచినాఁడో, కీచకుఁడు చూచి యెట్లైనాఁడో చెప్పుటకు తిక్కన 12 పద్యముల గ్రంథమును పెంచి నాఁడు. పైశ్లోకము తరువాత కీచకుఁడు సుదేష్ట యొద్దకుఁబోయి యామెను గూర్చి యడుగకయే, ద్రౌపదియొద్దకే పోయి పలికినట్లు దక్షిణదేశప్రతులలో నీక్రింది శ్లోకములు కనబడుచున్నవి:—

“సతాం సైంధ్రవేషేణ వసంతీం రాజవేశ్మిని,  
ఉపగమ్యానవద్యాంగీం పాంచాలీమిద మబ్రవీత్;  
కాని త్వం చారసర్వాంగి శ్యామావేదికృశోదరి.”

బ్రాహ్మదొరగారి తెలుగుప్రతిలో మాత్ర మి శ్లోకములతరువాత నిట్లు కలదు:—

“వైశంపాయనః

తదాతు దృష్ట్వా చలతీం చ కీచకః  
తత స్సమభ్యేత్య నరాధిపాత్మజామ్,  
ఉవాచ కృష్ణా మభిసాంత్యయంస్తదా  
మృగీంద్రకన్యామివ జంబుకో వనే.

కీచకః

న త్వం పురా జాతుమయేహ దృష్టా  
రాజ్ఞో విగాటస్య నివేశనే శుభా,

... ..

... ..

దాస్తస్తవాహం పృథుతామ్రలోచనే  
ఎశాసుగో వారణఘోలభామిని.” మొ.

ఉత్తర దేశ పాతమునను, కుంభస్థాన ముద్రితప్రతిలోను (ఈ విషయమున నిదియు త్తర దేశపాతము ననుసరించినట్లున్నది) —

“సతు కామాగ్ని సంతప్తస్సుదేష్టా మభితోగతః,  
ప్రహసన్నివ సేనానీ రిదం వచన మబ్రవీత్,  
సేయం పురా జాతు మయేహ దృష్ట  
రాజ్ఞో విరాటస్య నివేశనే శుభా,

... ..

కా దేవరూపా హృదయంగమా శుభా”

అను శ్లోకముల తరువాత

“గత స్సుదేష్టా మభిమన్త్య కీచకః  
తత స్సచభ్యేత్య నరాధిపాత్మజామ్,  
ఉవాచ కృష్ణా మభిసాన్వయంస్తదా,  
మృగేంద్రకన్యామివ జంబుకో వనే.”

అను శ్లోకము కలదు. ఈ సందర్భమున తిక్కన రచనలో మొదట కీచకుండు సుదేష్టకు మ్రొక్కుంజనువాడై యామెయొద్దకుం జని, ద్రౌపదినిగూర్చియుడుగ నామె యీతని పలుకులను గీటునబుచ్చిన పిదప ద్రౌపది ననునయించినట్లుగా నుండుటచే నుత్తర దేశపాతమునే యనుసరించినట్లున్నదని యిదివఱకె మఱియొకసందర్భమునఁ దెలుపఁబడియున్నది గదా. అట్లు కందర్పసర్పగోచరుడైన కీచకుండు, భావప్రపంచమును వీడి బాహ్యప్రపంచమునఁ బడి యక్కోమలి కలరూపు నిజసహోదరివలనం దెలియందలంచి, దానిదెసం దగిలినదృష్టి యెట్టకేనియుం దిగిచికొని, చని యద్దేనికిం బ్రణమిల్లి నాడు. ఆమెయు భ్రాతృప్రేమ విశేషముగాఁ గలదియగుటచేతను, నింతకాలమునుండి

## ఆంధ్రభారత కవితా విమర్శనము

యీతఁ డూరలేక యిప్పుడే వచ్చినవాఁడగుటచేతను, నత్యాదరముతో “కాంచనసీతమువెట్టఁగఁబంచి ప్రియముచూడ్కి ముసుగువడ” నాతనిని సంభావించినది.

ఆమె యిట్టితనియొడఁ జూపినప్రేమయు, చనవునే ద్రౌపదివిషయమున నాతఁడు సంకోచింపక సంపూర్ణముగా నడుగుటకు మఱితోయవకాశము నిచ్చినవి. ఆచనవు నండగాఁజేసికొనినాఁడు గనుక నే మఱేమియు కుశలప్రశ్న చేయకయే, గూతఁడప్పకుఁ బాంచాలింజూపి వేదపడి యామె కులము చరిత్రమునడిగి, “దీనిపై నెయ్యముకల్మి యేకొలఁది నీమది కింతయు నాకు నెఱుంగఁజెప్పుమా” యని యాతురముతో నడిగినాఁడు. ఇచ్చట తిక్కన సంస్కృతమునందువలెఁ గీచకుఁడు ముందే బయలుపడునట్లు చేయక మాటలలోనైనను గొంత నిగ్రహ మవలంబించునట్లు చేసినాఁడు.

“రూపేణ చోన్మాదయతీవ మాం భృశం—  
దృఢంహి కామస్య కరోతి మాం వశే,  
నచాస్య దత్రౌషధ మద్య మే మతం—  
అహోను మే స్యా త్పరిచారికా శుభా.”

అను మూలమునందలి వానిపల్కులను వదలివేసి, సుదేష్టను మూలములలో కన్న గడుసుదానిఁగాఁ జేయఁదలంచినవాఁడు గావున, నాతని ప్రసంగ భోరణిని బట్టియు, నింతసేపటినుండియు ద్రౌపదిని తేరబారి చూచుచుండుటను బట్టియు, నయ్యంగన “యీతఁ డనంగశరదళిత హృదయుఁడయ్యెనకట, యీతని చిత్తవృత్తి మరలుప ననురూపంబగు సుపాయమది యొయ్యదియో” యని తలంపసాగినదని తెలిపి, అప్పుడే యామె ముందు సంగతి నాలోచింపఁ గడంగినట్లు సూచించినాఁడు. తిక్కన మొదటనే యీతఁడు దుర్విదగ్ధుఁడు, బుగర్విభుఁడు నని చెప్పియే

యున్నాడు. పట్టినపట్టు వదలువాడౌకాడని యప్పకుఁ దెలియును. కావున దీనినుండి మరల్చునుపాయమేమా యని చింతింపసాగినది. తాత్కాలికముగా నొకయుపాయమును బన్నినది. అప్పటి కాలని మాటలు గీటునంబుచ్చి వినీవిననట్లు నటించి యొండు పలుకులు జరిపినదట. సుదేష్ట నెంతగడుసరిగను, ప్రాధగను నూచించి నాడో తిక్కన గమనింపుడు. ఇట్టిప్పటికి సుదేష్ట యెట్లో గడుసు దనముచే దప్పించుకొన్నది. ఈతండును “సత్యహీనుండు” గావున,— మనోనిగ్రహము లేనినాడగుటచే, హృదయావేగము సరికట్టుటకుఁ దగిన బలములేని వాడగుటచే, దనయప్ప యుద్దేశమేమో కనుఁగొనుటకై న నిరీక్షింపక, క్రమృతీ, ద్రౌపదియొద్దకే పరుగెత్తినాడు. అచ్చట ‘నత్తాడుచు’ నామెతోఁ బలికినాడట. ఈ ‘నత్తాడుచు’ననుపద మా సందర్భమున నాతఁడు సంకోచభావముతో పలుకఁజూచుచు నాచుట్టు పట్ల తిరుగుచుండుటను ఎంతయోచక్కగా మన కనులయెదుటఁ బెట్టు చున్నది. ఇట్టి చిన్నిచిన్ని పదములను సమయానుకూలముగఁ బ్రయోగించుటచేతనే తిక్కనార్యుఁ డాయాపాత్రల స్వభావోన్మీలనమును, ఆయా కథావస్థల (situations in the story) దృశ్యత్వమును సాధించుచున్నాడు.

ద్రౌపదీకీచకుల సంభాషణక్రమమునఁ గూడ మూలములోని దానికిని, తెలుఁగునందలి దానికిని విశేషవ్యత్యాసము కలదు. అందలి యత్యుక్తులు, అనుతాపవాక్యములు “దాసస్తవాహం పృథుతామ్రలోచనే” యను దాసోహములు నిండేమియు లేవు. బందార్కరు పరిశోధనాలయమువా రాదరించినప్రతిలో కీచకుఁ డేమియు నత్యుక్తులకు దిగనేలేదు.

## ఆంధ్రభారత కవితా విమర్శనము

“ఇదంచ రూపం ప్రథమంచ తే వయః

నీరరకం కేవల మద్య భామిని”

అని రెండు సాడిమాటలను మాత్రమే చెప్పినట్లున్నది. తక్కిన యుత్తర దక్షిణదేశ ప్రతులలో ననేకశ్లోకములు చేర్చబడినవి. కాని తిక్కన రచనకును వానికి నెట్టిపోలికయుం గనబడదు.

కీచకుండట్లు ద్రౌపదియొద్దకే పోయి తనయప్పవలనఁ దెలిసికొనఁ దలంచిన విషయమునుగూర్చియే ప్రశ్నించినాఁడు.

“ఇవ్వసుమతి నేసాలఁతుల

కివ్వధమునఁ జెలుపు గలదె యెన్నఁడును నీ

వెప్పి తనయపు నీపతి

యెవ్వఁడు పేరేమి చెప్పు మిందునిభాస్యో.”

రూపాభిమాని గావున ‘నామె చెలువమును’ గూర్చియే ప్రశంసించి నాఁడు. నీపతి యెవ్వరు, నీవెవ్వరితనయ వని యడిగినాఁడు. మూలములో నలె

“మన్నే త్వం దేవలోకాచ్చ చ్యుతం తారాం యదృచ్ఛయా,

అభూషితాపి జ్వలనే కా త్వం సౌదామనీ యథా”

యని యత్యుక్తులకు నలంకారములకు దిగలేదు. మఱియు నామె తాను చెప్పుమాటలను వినుచున్నదా లేదా యను విషయమునే గమనింపక వరుసగా 15, 20 శ్లోకములు చదువ మొదలుపెట్టలేదు. తిక్కనార్యుఁ డెప్పటికప్పుడు నాటకములోవలెనే యొకరు మాటలాడుచుండ వీరిమాటలు వినువారి మనోవిప్రుల నెట్లెట్లు మార్చుచున్నవో, వా రేమని తలంచుచుండిరో యను విషయమును వెంటనే కనఁబఱచుచుండును. కీచకుండు ప్రశ్నింపఁగా ద్రౌపది ప్రత్యుత్తర



మీయలేదు. కాని విననేలేదా? కాదు. వినియు వినమిగా భావించి నిర్వికారయై యూరకున్నదట. ఆతఁ డడిగినప్రశ్నల కప్పటిస్థితిలో నామె కుత్తరమిచ్చుట కవకాశములేదు. ఇంతేగాక యాతని వైఖరి నంతను గనిపెట్టినదిగావున, ధీరయగు నామె యుత్తరంబీయక యాతని మాటలను లక్ష్యపెట్టని దానివలె నిర్వికారయై యాండుబచేతనే యాతనిని జంకింపదలచినది. కాని యామె నిర్వికారయగుటచేతనే కీచకుని చాపల్యమును హెచ్చినది. కావున నా చపలుఁడు వెండియుఁ బలుకసాగెను. చపలుఁడను విశేషణ మీసందర్భమున నాతని కెంత సముచితంబై యున్నదో పరికింపుఁడు. ఆతనిపలుకులు, నాచాపల్యము నెంతచక్కగా సూచించుచు నామె సౌందర్యమునుగూడ విర్ణించునవై యున్నదో చూడుఁడు. —

“తెలిగన్నగవ కాంతి సాలుపార నించుక

గను విచ్చి చూచినఁ గాదె యబల

చెలువంపునెమ్మోము నెలమి సొం పినుచుడి

గా నల్ల నవ్వినఁ గాదె యింతి

దంతమాక్తికరుచి దలకొన మటుమాట

పలికినఁ గాదె యుత్పలదశాక్షి

యుల్లంబుసరసత చెల్లంబుగా లీలఁ

గైకొన్నఁ గాదె పంకరుహవదన

అనుచుఁ జూచుఁ జేరు నమ్ముగ్ధ పలుకులు

వినఁగఁగోరుఁ గేలు దనదుకేలఁ

గీలుకొలుపఁ దలచు గీచకాథముఁడు ని

జానురక్తిఁ దెలుప నప్పశించు.

## ఆంధ్రభారత కవితా విమర్శనము

ఈ సీసపద్యములోని మొదట నాలుగు పాదములలో పాంచాలి తానుపల్కిన పల్కులను వినుమిగా భావించి నిర్వికారయైయుండుటను దెలిసికొనిన కీచకుండు, లేదా-తననుజూచి మోహమును జేందుటచే నర్థాంగీకార మానమును వహించినదని భావించిన కీచకుండు-విలాసచేష్టల నేమైన చేయవలదేయని ప్రార్థించినట్లు గా నామెసౌందర్య వర్ణనము చేసి నాడు. ఆ భావగర్భితములగు విశేషణములు, ఆ భావములయందలి సక్రమత ఆయాంతరంగిక భావములకును, బాహ్యకృత్యములకును గనపఱచిన సౌందర్యమును ప్రత్యేకముగా గమనింపదగియున్నవి. నీవు అబలవైనచో గన్నువిప్పిచూచిన చాలుగదా యని ప్రశ్నించి యామె చూచునేమో యని తా నామెవంక తేటిపాఱజూచును. కొంచెము ప్రాథమిక నయినను చిఱునవ్వైన నవ్వరాదా యని కొంచెము దగ్గఱకు జేరును. ధీర వేయైనచో మఱుమాట పలుకగూడదా యని ప్రశ్నించి పలుకునేమో యని వినఁగోరుట నభినయించును. ఇంకను సరసురాలవైనచో హృదయమునందలి యాసరసత్వమును బయలుపఱచు శృంగారవిలాసముల నేమైన జూపుచు నా కయిఁ గొనరాదా యని పలికి యామె కేలు తన దుకేలఁ గీలుకొలుపఁదలఁచు. ఇంకను నామె యేమియు నుత్తరంబియకపోవుటచే తానె సాహసించి నిజానురక్తిని వెల్లఁబోసుకొన సుబలాటపడుచున్నాడు. ఎవరు? సాహసించఁదలఁచిన 'కీచకాధముండు'. ఎట్టియభిప్రాయగర్భితమగు విశేషణముచే నాతనిని బేర్కొన్నాడో తిక్కన! పరాంగనపైఁ దనమాడ్కి నెక్కిల్పుటయే గాక, కేలు దనకేలఁ గీలుకొలిపి, నిజానురక్తిఁ దెలుప సాహసించిన వాఁడు గనుకనె 'కీచకాధముండుని' యాతనిని బేర్కొన్నాడు. నిజానురక్తిని దెలుపఁదలఁచినవాడయ్యును తమకము పొచ్చుటచే గలిగిన యావేగమున నామె చలింపకుండుటలో నయ్యంగన హృద్దతాభిప్రాయ

## ఆంధ్రభారత కవితా విమర్శనము

యమేమో యూహింప వెరవునూలిననాడై, తాను చేయఁదలఁచిన పనినిగూడ చేయలేక, చెప్పఁదలఁచిన మాట చెప్పలేక, యొడలు కంపింప, నెన్నిరీతుల నారసిన నామె మనము పట్టువడకుండుటను, నామె యనాదరమునె చూపుచు నిర్వికారయి యుండుటను గాంచి తుద కెట్లో

“చెయవ యింక నొక్కించుక నేపు నీ వ  
నానరంబున నెప్పటియట్ల యున్న  
మనస్సుఁడు సమయించిన మగుడ నన్ను  
బడయవచ్చునె యెన్ని యుపాయములను”

అని దొంకతిరుగుమగా నెట్లో మొండిచేతిని బయలుపెట్టినాఁడు. దీని లోఁగూడ నాతని రూపాభిమానిత్వము, దుర్విదగ్ధత్వము కనఁబఱచి నాఁడు.

ఇట్లు కీచకుఁడు తనయభిలాషను దేటపడం బలుకుటచే నింత సేపు నిర్వికారయై తననుగాన ట్లూరకుండిన ద్రౌపది కలుషించినది. ఈ పరిభవవికారం బామెకు దుర్వారంచే యైనది. కాని యావికార ము పైకిఁదోపకుండఁదన్నుందాన యుపశమించుకొనినది. అంత నప్పటి సితినిగూర్చియు, దానప్పుడు చేయఁదగిన కార్యమును గూర్చియు నాలోచించుకొనఁ దొడంగినది. కాని తొందరపడలేదు. ఎట్టి శాంతచిత్తత్వము — సంసిద్ధత్వము (preparedness); కష్టముల యందు, పనిమీరి వచ్చినపుడు తాను జేయవలసిన దానినిగూర్చి యాలోచన, ధైర్య సైర్యములు, నేర్పరితనము—ఎట్టిగుణములను తిక్క న యీ ద్రౌపదియందు నూచించినాఁడో చూడుఁడు. “వీఁడు దురభి మానియై యున్నవాఁడు. వేగిరపాటు వలనుగాదు; నేరుపుతోడన తప్పిం

## ఆంధ్రభారత కవితా విమర్శనము

చుకొనవలయు”నని తలంచినది. కీచకుడు రూపాభిమాని. “మన్మథుడు సమయించిన మగుడ నన్ను బడయవచ్చునె” యను నాతని దురభిమాన పూరితములగు వచనములకుఁ బ్రత్యుత్తరముగా “నీరూపమునకుఁ దగినట్లుగా నారూపములేదు. నాజోలికి రాకు”మని చెప్పి వారింపఁజూచినది.

“నాయన్న బాముఁ నలంపవ

యాయొడ లీచీర యిట్టి యేనవుఁజందం

బోయన్న! మననవికృతిం

జేయుననుట యెంతయును నిషిద్ధము గాదే.”

‘ఓయన్న’ యని సంబోధించినది. నీవు నాఁడుపుట్టువులతోడఁ బుట్టి నావుగదాయని యనునయించినది. తన హీనరూపమును, నేరపునందమునే గాక, హీనవంశాభిజాతత్వమును, సతీత్వమునుకూడఁ దెలిసి, ‘యిట్టి నన్ను దుగఁదగునే’ యని తగవుతోఁ బ్రతిమాలుకొనినట్లుపలికినది. ఈసందర్భమున నాఁడుఁ బుట్టువులతోడ నీవునుబుట్టి నావు అను తెనుఁగు నానుడి (బహుళః అనతిమారముననున్న సుదేష్టను జూపుచు) యెట్టి సమయమున నెంత యర్థరంతముగా, నెంత గుణవత్తరముగా (effective) తిక్కనద్రౌపదిచేఁ బ్రయోగింపఁ జేసి నాఁడో గమనింపుఁడు.

ఇట్లు ద్రౌపది తన యుద్దేశమును “వీడఁగఁబల్కిన”ది. ఇంత సేపటి నుండియు ద్రౌపది మాటలాడకపోవుటచే నయ్యంగన యింగితంబూహింప వెరవుమాలి. “కామీ స్వతాంపశ్యతి” యన్నట్లుగా నున్నాఁడు కీచకుడు. ఈమాట లతిని సంశయమును విడఁగొట్టి కొంచెము మేల్కొల్పినవి. తనరూపమును జూచి ద్రౌపది తనను మోహింపకుండునా యనుసంశయ మిప్పటికి కొంచెము తగ్గినది. కావున “మన్మథుడు సమయించిన మగుడ నన్ను బడయవచ్చునె” యన్నవాఁడు

గారవంపుఁ బలుకులలోనికి దిగి యామెసౌందర్యమును వర్ణించుచు  
నామె తననుగూర్చి చెప్పుకొనిన మాటలను బ్రత్యక్ష్యానము చేయవల  
యుననితలంచి నాఁడు. ఆమెసౌందర్యమును వర్ణింప మొదలుపెట్టి నాఁడు.

“నెత్తమ్మిరేకుల మెత్తచనముఁ దెచ్చి  
యచ్చునఁ బెట్టిన ట్లంద మొంది  
చక్రవాకంబుల చందంబు గొనివచ్చి  
కుప్పలుచేసిన ట్లాప్పుమెఱసి  
చందురు నునుగాంతి కందేర్చి కూర్చి బా  
గునకుఁ దెచ్చినయట్లు కొమరుమిగిలి  
యలికులంబుల కప్పు గలయంతయును బుచ్చి  
నారువోసినభంగి ననకమెక్కి  
యంఘ్రితలములు కుచములు నాననంబు  
కచభరంబును నిట్లున్న రుచిరమూర్తి  
యనుపమానభోగములకు నాస్పదంబు  
గాదె యీత్రిప్పులేటికి కమలనదన.”

ఇక్కడ ద్రౌపదీసౌందర్యమును కీచకునిచే వర్ణింపఁజేసినరీతిని  
బట్టి తిక్కన ప్రబంధముల శృంగారవర్ణనపద్ధతికి దారితీసిననాఁడై  
నాఁడు. ఇక్కడ విశేష మేమనఁగా నిది రాగరసమగ్నుడైన కీచ  
కుఁడు చేసినదిగాని తిక్కన స్వయముగాఁజేసినది కాదు. కీచకుడైనను  
ద్రౌపది తన యేవపుచందంబు మదనవికృతిం జేయునా యని  
పలికిన దానికిఁ బ్రత్యుత్తరమునిచ్చు సందర్భమునఁ జెప్పినది. అట్టి  
స్థితిలో కీచకుడైనను నఖిశిఖపర్యంతము నామె యవయవ వర్ణ  
నకు దిగక, పైకి ప్రధానముగాఁ గనఁబడుచు నామె సౌందర్య.

## ఆంధ్రభారత కవితా విమర్శనము

మూర్తిని స్ఫురింపజేయు నంగములనే వర్ణించినాడు. కీచకునికిని తిక్కనార్యునికి వలెనే యంగనా సౌందర్య వర్ణనవిషయమున ‘నా రుచిరమూర్తి’ యొక్క లావణ్య స్ఫురణమునందే దృష్టిగాని, ప్రత్యేకావయవములయం దంతవిశేషముగా లేదు. కీచకుడు తన రూపమందెగాక యితరులయొక్కయు సుందరరూపసామాన్యమందభిమానము కలవాడెవడు కీవర్ణనమునం దామె రుచిరమూర్తి నాతడు ప్రశంసించుటయే తార్కాణము. తిక్కన తాను మొదట వేసిన విశేషములను సార్థకములుగాఁ జేయుటలో నెట్టి జాగరూకత నహించునో గమనింపుడు. ఇట్లామెరుచిరమూర్తిని వర్ణించి నేరుపుతో స్వాధీనముచేసికొనవలెనని ద్రౌపదియుక్తులకు సమాధానము చెప్పుచున్నాఁ డిక్కడ కీచకుడు. కాని సంస్కృతమునందువలె మహాపన్యాసమును జేయలేదు.

“ఈ యొడ లీచీర యిట్టియేవపుచందంబని” పలికినదానికి బదులుగా నామెసౌందర్యమును వర్ణించి, నేరుపుతో తప్పించుకొనుటకుఁ బలికినదని గ్రహించినవాడువలెనే “యీ త్రిప్పలేటికి కమల వదన” యని బదులు చెప్పినాడు. “హీనవంశాభిజాతి”ను, “పత్నినత నన్నడుగఁదగునే” యను నీరెండువిషయములకును రెండు త్తరము లీక్రింది పద్యమునఁ జెప్పుచున్నాడు. తిక్కన సంభాషణను యుక్తిప్రత్యుక్తిరూపముగా నడిపించునేగాని సబబు సంవర్ధము లేకుండ మాట్లాడించఁ డెవడుటకుఁగా నిది యింతగాఁ దెలుపఁబడుచున్నది.

“నీవు దుష్టాతి గామికి నీప సాక్షి  
పరసతీ సంగమున వచ్చు పాపమునకు  
నోర్తుఁ గాని నైరింపఁగా నోపఁ బచ్చు  
విలుతు తూపుల తాఁకున కలరుబోడి.”

ఇంతకుఁ బూర్వము కేవలము తన యభిలాషను మాత్రము దెలిపినాఁడు. ఇప్పుడు మఱియొక మెట్టెక్కిన దీతని సంభాషణక్రమము. పాప చింతలేక యెట్టిసాహసమునకైన సిద్ధపడునట్లుగపడుచున్నాఁడు. నేర్పుతోఁ దప్పించుకొనుట కవకాశమిచ్చునట్లు కనఁబడలేదు. కావున నీమారుఁ ద్రౌపదికి బాగుగఁ గోపము గదిరినది. వీఁడు నీచుఁడు గావున జంకించినగాని పోడని తలంచినది. ఆస్థితిలో కీచకుని జంకించుటకును, ద్రౌపదికి గదిరిన కోపమును వెలిపుచ్చుటకును తిక్కన యెట్టి గంభీర మగు శైలిని, దానికిఁదగిన నృత్తము నవలంబించినాఁడో చూడుఁడు. శార్దూలనృత్తమును వాడినాఁడు.

“దుర్వారోద్యమ బాహువిక్రమ రసాస్తోక ప్రతాపస్ఫుర  
ద్గర్వాంధప్రతివీర నిర్మథన విద్యాపారగుత్, మత్స్వతుల్  
గీర్వాణాకృతు లేవు రిప్తునిను దోర్లీలకా వెసం గిట్టి గం

ధర్వుల్ మానము ప్రాణముం గొనుట తథ్యంబెమ్మెయిన్ గీచకా!”

‘గీచకా’ యని సంబోధించినది. ‘ఓయన్న’ యనుసమయము దాటి నది గదా యిప్పుడు. అత్యంతగంభీరము, భయంకరమునగు ‘దుర్వా రోద్యమేత్యాద్యతి దీర్ఘసమాసముతో పాటు మత్స్వతుల్, గీర్వాణా కృతుల్, గంధర్వుల్, అను నీహలంతపదములన్నియు నెదుటి వానిని జంకించి యదల్చివేయుటకుఁ దగినవియై యున్నవి. అవసరము కలిగినఁ గాని, తిక్కన ప్రౌఢసంస్కృత దీర్ఘసమాసములను వాడెఁడు. ఈసం దర్భమున నీపద్యమున ద్రౌపదిచేఁ బలికించి దాని కంటెను గంభీరం బగు నామెస్వభావమును వెల్లడిచేసినాఁడు. మఱియు నామె చెప్ప దలఁచిన విషయము నంత నొక్కపద్యముననే యిమిడ్చినాఁడు. ఆసం గ్రహ నైపుణ్యము (brevity of expression) బరికింపుఁడు. ఇట్టి సమాసములనే కాక యీశార్దూలనృత్తము నైతము తిక్కన చాల అరు

## ఆంధ్రభారత కవితా విమర్శనము

దుగనే వాశినట్లున్నాడు. తిక్కన కవిత యం దాయావృత్తముల వాడుకను గూర్చి ప్రశ్నేకముగాఁ బరిశీలించవలసియున్నది. ఏయేసం దర్భములం దే యే వృత్తములను వాడి రసము నెట్లు పోషింపవలయునో తిక్కనకు బాగుగాఁ దెలియును ఉదాత్తత, గాంభీర్యము, మొదలగు గుణములు కావలసినచోట నీశార్దూలవృత్తము నీతఁడు ప్రయోగించు చున్నట్లు తెలియవచ్చుచున్నది.

సంస్కృత మూలమున ద్రౌపది పలికిన పలుకులకును, దిక్కన రచనకును విశేష భేదము కలదు. అక్కడ ద్రౌపది ధర్మాధర్మవిచారణతోఁ గూడిన యొక ధర్మోపన్యాస మిచ్చినది.

“స్వేషు దారేషు మేధావీ కురుతే యత్నము త్తరుమ్;  
స్వదారనిరతో హ్యేషు నరో భద్రాణి పశ్యతి.  
స్వదారేషు రతిర్ధక్నో మృతస్యాపి నసంశయః;  
అధర్మ మయశేషాసీ ప్రాప్నుయాశ్చ మహద్భయమ్.

ఇట్లు చెప్పచుఁ బోయి

“కామవేగోద్ధతాంకేన గంధర్వాః పతయో ము;  
తే త్వం నిహన్యుః కుపితా స్సానుబంధ మచర్షిణః  
దుర్లభా మభిమన్వానో మాం వీరై రభిరక్షితామ్;  
పతివ్రత్య స్యనశస్త్రాగ్లం పక్వం తాశేఫలం యథా.

“గంధర్వాఃపతయోమము-తేత్వాంనిహన్యుః” అను దానికిగాను తిక్కనార్యుఁ డీ దుర్వారోద్యమేత్వాది పద్యమును రచించినాఁడు. ఈ సందర్భమున సామాన్యముగా పురాణాదులయందుఁ గాననగు సుప మాద్యలంకారములతోఁ గూడిన పద్యము లనేకములు దక్షిణదేశోత్తర దేశపాఠములలోఁ గలవు.



“త్వం కాలపాశం ప్రవిముద్యకంశే  
 ప్రవేష్టు మిచ్చ న్నధుష్ప్రవేశమ్;  
 హుతాశనం ప్రజ్వలితం మహావనే  
 నిదాఘమధ్యాహ్నా ఇవాతురస్త్వయమ్.

“త్వం తారకాణా మధిపం యథాశిఖః;  
 తథాహి మాం ప్రార్థయ సే సుదుర్లభామ్”

కాని తిక్కనార్యుఁడు వీనిజోలికిఁ బోలేదు. ప్రాచీనమాలపాతమని బం. పరి. వారు గ్రహించినపాతములో ద్రౌపది సంభాషణమంతయు శ్లోకములలో మాత్రమే మిగుల సంగ్రహముగా నున్నది. తుదిశ్లోకము లలంకార సహితములైనవియు కొన్నిగలవు. తిక్కనార్యుఁ డీ పాతమునే యాచరించినాఁడనుకొన్నను, అందలి

“త్వంకాలరాత్రీ మివ కశ్చి దాతురః  
 బలా దివ ప్రార్థయ సేఽద్య కీచక!  
 కింమాతరం క్లేశయతో యథా శిఖః  
 చంద్రం జిఘ్రక్షున్నివ మాం జిఘ్రక్షుసి.”

ఇత్యాది శ్లోకములలోని యుపమానముల నేమియు గ్రహింపనేలేదు. అలంకారముల నాదరించుట కేవల స్వాభావిక రచనాశీలుఁడగు (realistic style) తిక్కనార్యున కిష్టమే లేనట్లు స్పష్టమగుచున్నది. అందు ముఖ్యముగా సంభాషణసందర్భమున వాదప్రతివాద యుక్తి ప్రత్యుక్తి కల్పనారీతినే (argumentative style) యవలంబించును గాని అలంకారభూయిష్ట మగు భాషతో నాయాపాత్రలచే మాట్లాడింప యత్నింపఁడు. మూలములో కవితా సౌందర్యమును బెంపొందించుచుద్దేశముతో గొన్నిటిని, భారతము పంచమ

## ఆంధ్రభారత కవితా విమర్శనము

వేపంబై ధర్మబోధక గ్రంథముగాఁ దలంపఁబడుటచే, ధర్మబోధకము లగు శ్లోకములను గొన్నిటిని, సమయము దొరకినపుడెల్ల నాయాపాత్ర లచేఁ బలికించుచుండుట నాచారమైనట్లున్నది. అట్లే యిచ్చట చ్రో పదిచే పరదారాభిచుర్మనము పాపముని బోధించు నొకయుపన్యాస మిప్పించినారు. కాని తిక్కనార్యుఁ డీభారతమును కేవలధర్మబోధకం బగు గ్రంథముగఁజేయుట కెప్పుడును బ్రయత్నింపలేదు. సందర్భాను కూలముగా నీతిబోధ యావశ్యకమైనపుడు, ధౌమ్యదుల నీతిబోధనలవలె చక్కగా రచించుచునేకాని సమయము దొరకినపుడెల్ల ధర్మబోధకుఁ గడంగఁడు. ఆతనిదృష్టి యెల్లపుడును రసపోషణమందును, ధౌచిత్య ముతోఁగూడిన శీలభావిపోషణమునందును, ఆయాపాత్రల మానసిక వృత్తి వివరణమునందును, కథాప్రవృత్తికి స్వాభావికత్వగుణ సంపాద నమునందును (make the movement of the story realistic) కాన్యకళా సౌందర్యమునందునే, నిశితవ్యగ్రంబై (keen) యొప్పుచుం డును కావుననే యాతఁడు మూలములోని యలంకారముల జోలికిపోనే లేదు.

అట్లు చ్రోపది పరుషవాక్యములతో కీచకుని జంకించి యాన లకుఁ బంపినేయువలయునని తలఁచి యతిభీకరంబుగఁ దన పతుల ప్రతా పమును వర్ణించినది. కాని సింహబలుఁడు కేవలము రూపాభిమానియే గాఁడు. స్వబల గర్వితుఁడు గూడనై యున్నాఁడు. తిక్కన ముందుగనే యాతని స్వభావగుణములను నూచించి, యాగుణముల నీతని సంభాషణ మునను, చర్యలలోను గనుపఱుపకుండునా! సంస్కృతమూలములో నీ సంభాషణక్రమమే లేదు. మూలములో నొక్కసారియే తన యభిలాషను దెలుపుచు నొకగొప్ప కామోపన్యాసమును జేసినాఁడు.

దానికిదగిన ధర్మోపన్యాసమును ద్రౌపది చేసినది. అంత

“ప్రత్యాఖ్యాతశ్చ పాంచాల్యా కీచకః కామమోహితః,  
ప్రవిశ్య రాజభవనం భగిన్యా అగ్రతస్థితః.”

ప్రత్యాఖ్యాతుడై అక్క యొద్దకుఁ బోయినాఁడు. ఇదియే మొదటి సారి పోవుట. ఈయుపన్యాస భాగమునంతను తిక్కన నాటక భాగముగ మార్చి వీరిసంభాషణ నెంతరమ్యముగ నడిపించినాఁడో గమనింపుఁడు. ద్రౌపది జంకించిననుఁ బలగర్వితుఁడగు కీచకుఁడు జంకువాఁడు కాఁడు.

“అనుఁడు నతఁ డిట్టులనియె నా యలఘుభాహు  
బలముఁ జెనయంగ భవదీయ పశుల కారు.

మూఁడులోకంబులందు నెవ్వఁడు లేమి

నిక్కునంబింత నమ్ముము నీరజాక్షి

ద్రౌపదియొక్క ఈయభిప్రాయముకూడ గీచకునియొద్ద పనికిరా లేదు; కావున నితఁ సహింపలేని స్థితి వచ్చినది. ద్రౌపదికి ఇది నాల్గవస్థితి— మొదట నిర్వికార; పిదప కలుషించియు నుపశమించుకొనిన నేర్పరి; పిదప కుపితయై జంకింపఁదలచినది. చివరకు ‘నైరణదక్కి’ ధిక్కరించుచు రావణాదుల సాదృశ్యమును జూపి యందనిమాఁకుల పండ్లు గోయఁదలచుట హితవుగాదని తూలనాడి పొమ్మన్నది. “వివేకవిహీనా”యని సంబోధించినది. ఇది యెంత సాభిప్రాయ సంబోధనమో గమనింపుఁడు. వివేకవిహీనుఁడు గనుకనే తాత్కాలిక ప్రియమును బడయఁగోరి యందనిమాకుల పండ్లుగోయఁదలచి హితవును—ఆత్మంతిక సుఖమును గలుగఁజేయు మాటలను జెవినిబెట్టకున్నాఁడు. ఈసంబోధనలలోఁ గూడ తిక్కనార్కుఁ డెట్లు సంభాషణక్రమమునకుఁ దగిన యాచిత్య

## ఆంధ్రభారత కవితా విమర్శనము

మును బాటించినాడో చూడుడు. మొదట మాటలాడనేలేదు తరువాత 'ఓయన్న' యని యనునయించినది. పిదప 'కీసకా' యని యని జంకించినది. చివరకు 'వివేకవిహీనా' యని ధిక్కరించి తిట్టినది.

ఇట్లుధిక్కరించిన యింతి "పలుకులయందలి యర్థమును గాన నేరక" నెవ్వగ మనమునఁ బిరిగొన, జిన్నబోయిన మొగముతో నాసింపబలుండు తన యప్పకడకు మగుడ జనియెను. మూలములో "భగియ్య అగ్రతసితి" అని మాత్రముండగా 'మగుడ' యని తిక్కన యెంతయు జాగరూకతతో రచించినాడు.

"సతు మూర్ఖత్వంజలిం కృత్వా భగిన్యా శ్చరణౌ పుభే;  
సమ్మోహోభిహత స్తూర్ణం వాతోద్ధౌత ఇవార్ణవః  
సప్రోవాచసు దుఃఖాన్తో భగినం నిశ్చపక్వ ముహూః."

మూలములో కీచకుడు సుదేష్ట కిష్టడే మొక్కినట్లున్నది. ఈపాదముల మీఁదఁబడి మ్రొక్కుట నింకను తిక్కన వెనుకకుఁ బెట్టినాడు. ఈసుధ్య వీరిద్దఱికిని గలసంభాషణము నతిరమ్యముగ బెంచినాడు. సుదేష్టశీలమును మూలమునందు కంటే కొంతమార్చి విచిత్రముగఁ బోషించినాడు. ఆమె తుదకుఁ దమ్మునికిఁ దోడ్పడనిశ్చయించికొని యకృత్యంబున కొడఁబడుటకుబూర్వ మామె వానినివారింబులకై చేసినయత్నిములను వివరించి కథనంతిని గ్రమపద్ధతిని నడుపుకొనుచువచ్చి తుద కొకయుచ్చస్థానము నెక్కించి (he gradually worked up the story to a climax) యప్పుడు కీచకుడు సుదేష్టపాదములపైఁ బడినట్లు తెలిపినాడు.

కీచకుడు మదనాగ్ని జ్వాలలు, దనుకఁగ నిట్టూర్పు గాడ్చుదందడి నిగుడ నా సుదేష్టయొద్దకుఁ బోయినను, నింతకుఁ బూర్వ మాతఁడుద్రాప

## ఆంధ్రభారత కవితా విమర్శనము

దినిగూర్చి యడిగినపుడే యీతని సంగతి గ్రహించి యీతని చిత్త వృత్తి మరలుప ననురూపంబగు నుపాయముఁ గానలేనిదగుటచే, నిప్పుడు నేమియు మాగ్గముదోచకుండుటచేఁ గాఁబోలు తననుగానట్లూరుకొనినది. కాని యూరార్పదొరకొనలేదు. పైగా తప్పించుకొన దలఁచిన దానివలె నావలకుఁబోయిననట. మూలములోవలె “సప్రసాదము దుఃఖార్హో” అని కీచకుఁడు వెల్లినతోడనే యామెకు నమస్కరించి తన సంగతి చెప్పుకొనుట కవకాశ మిచ్చుట కలుగలేదు. సుదేష్ట విషయమునఁ గొంతయభినయము సూచించినాఁడు తిక్కన. ఇదియు నిచ్చటి యామెశీలమునకుఁ దగియేయున్నది. తమ్మునియెడల మిగుల సోదర ప్రేమ కలదేయైనను తానీవిషయమున జోక్యముకలుగజేసికొనకుండ తప్పించుకొనఁ జూచుటవలననే యీమె గడుసుదనము ప్రౌఢత్వమును వెల్లడియగుచున్నవి. కాని కీచకుఁ డేమిచేయఁగలఁడు. ఆమెవెంటఁ బడినాఁడు. ఇప్పుడాద్రౌపది యామెయొద్ద లేదన్న సంగతి తెలిసియు “ఏ నప్పుడు నీకుంజూపి యన్వయ నామధేయంబు లడిగిన యస్పృలఁతివలనం జిక్కి చిత్తం బుత్తలపడుచున్నది. యటమీఁద నీవ యెఱుంగుదు. అయ్యింతి యింతినేపు నీచేరువనుండి యిప్పు డెటమెలఁగె” నని యేమియు నెఱుఁగనట్లు—తానామెచేప్రత్యాఖ్యాతుఁడగుటను గోపనము చేసి—యామెనడిగినాఁడు. మూలములో నీగుప్తభావణంబేమియు లేదు.

“యథాసుదేష్ట సైరంధ్ర్యా సంగచ్ఛేయం సకామయా;  
తథా శీఘ్రం కురుష్వాద్య మహాఽప్రాణాఽప్రయాసిషమ్.  
యదీయ మనవద్యాంగి న మామద్యాధికాంక్షతే;  
చేతసాభిప్రసన్నేన గతోఽస్మి యమసాదనమ్.  
త మువాచ పరివృజ్య సుదేష్టాభ్రాతరం ప్రియమ్;  
భ్రాతుర్జీవితరక్షార్థం సమాశ్వాస్యాసితేక్షణా. ”

## ఆంధ్రభారత కవితా విమర్శనము

అప్పుడు సుదేష్ట వెంటనే (బందార్కర్ పరి  
రించిన మూలపాఠములో) యిట్లు బహుళపః

“స్వమర్థ మభిసంధాయ తస్మాద్ధ మభిచిః  
ఉద్యేగంచైవ కృష్ణాయాః సుదేష్టా నూః  
పర్వరీణం సముద్దిశ్య సురామన్నంచ కాః  
తత్రైనాం ప్రేషయిష్యామి సురాహాసీం

ఇక్కడ సుదేష్ట కీచకునికి దోడ్పడుటలోగల  
రెండుముక్కలలో తెలుపఁబడి యున్నది.  
తమ్ముని జీవితముచు రక్షించుట-ముఖ్యమైనది  
అనఁగా తనభర్త యీ మెను మోహించు నేమో  
చుకొనుట రెండవది. కృష్ణయొక్క యుద్యే  
తించినదట. ఏలనో?

తెలుఁగులోగూడ భ్రాతృజీవితరక్షణ  
తిక్కనయు సూచించినాడు. దానికి దగి  
దికమును పెంచి యీమె యా తఁడు తా  
యము చేయుటకు దగినదే యనిపించుటకు  
న్నాఁడు. ఇక దక్షిణదేశప్రతుల పాఠముఁ  
ష్టశీలమును తిక్కన పోషించినట్లుగా లేదు. (,  
తవఱకుఁ గాపాడి సమర్థించుటకై ప్రయత్నము  
న్నది. తమ్మునికార్యమున చివరకు విధి లేక  
నామె ద్రౌపది కపకారము చేయఁదలంచుకొ  
నితో వాదించినట్లు సూచింపఁబడినది. ఈవాద

లోనే, తిక్కన సుదేష్ణకును, దక్షిణదేశప్రతులలోని సుదేష్ణకును స్వభానములోఁగల తారతమ్యము వ్యక్తమగుచున్నది. తిక్కన యీమెను కీచకునికిఁదగిన యప్పగాఁ జేసినాఁడు. దక్షిణదేశప్రతులలో నట్లులే కుండుటచే తిక్కన యుత్తరదేశప్రతులను బట్టి ప్రాచీనపాఠముగాఁ గనఁబడుచున్న మూలమును బట్టియే రచించి సంవర్ధానుకూలముగాఁ దన కల్పనాచాతుర్యమును వెలయించినాఁడని యూహింపఁ దగియున్నది. దక్షిణదేశ ప్రతులలో కీచకునికి బ్రత్యుత్తరముగా సుదేష్ణయేమనునో చూడుఁడు:

“శరణాగతేయం సుశ్రోణీ మయా దత్తాభయాచ సా;  
శుభాచారా చ భద్రంతే నై నాం వక్తు మిహోత్సహే.  
నై వాచ శక్యా హ్యస్యేన స్ప్రిష్టం దుష్టేన చేతసా;  
గంధర్వాః కిలపంచై నాం రక్షంతిచ మహాబలాః.”

ఆమె శుభాచార; ఆమెకు నే నభయమిచ్చితిని గావున నేనామెతో నేమియు చెప్పనన్నది. చెప్పక యామె నేమైన కాపాడఁగలిగెనా? లేదు. తిక్కనయొక్క సుదేష్ణ మాయలాడి, గడుసరి, జంతె, లోపల నొకవిధముగానుండి పైకి వేటువిధమునఁ గనఁబడుచుండును. ఇప్పుడు ప్రత్యాఖ్యాతుడై తనయొద్దకువచ్చిన తమ్ముని వేగిరపాటుచూచి పైకేమియుననక, యాతనిస్థితిగతులన్నియు గమనించుచునే యుండఁగావున శిరఃకంపంబు చేసినజాంతర్గతంబున నిట్లు తలంచెను.

“రాగరసమగ్నఁడయ్యె సైరంద్రిజూచి  
యకట వీనికి నేమి యపాయ మగునో  
పలదు తగదన్న నుడిగెడువాఁడుగాఁడు  
మాయదైవము యేనేమి నేయుదాన”

అని చింతించి వీనికిఁదగిన తెఱంగున వారించిచూచెదగాక యని యూహించినది. శిరఃకంపంబుజేసి నిజాంతర్గతంబున అని సమ యానుకూలములు (apt), స్వాభావికములు, భావస్ఫూర్తి ప్రదర్శకములునగు తిక్కనార్యుని యభినయ సూచనలను (realistic and psychological touches) పరికింపుఁడు. సుదేష్ట మనోవృత్తు తెల్లు ప్రసరించుచున్నవో గమనింపుఁడు. దక్షిణదేశపాఠములో వలె 'హాపము ద్రౌపది శరణాగత శుభాచార, నేనామెకభయమిచ్చినాను, ఆమెకు చిక్కుకలుగకుండ నీతని నెట్లువారించుననికా దీమె యోచించినది. ద్రౌపదిని జూచి రాగ రసమన్నుఁడయ్యెనే. ఆమెను గంధర్వులు రక్షింతురని చెప్పినది. వీడు వలదన్న నుడిగెడు వాఁడు కాఁడు-దుర్విదగ్ధుఁడు" కావున తనతమ్మున కెట్టి యపాయము గలుగునోగదా యని చింతించుచున్నదే కాని, ద్రౌపదిని గూర్చి యీమె కేమియుఁజింతయే లేదు. "మాయదైవము నేనేమిచేయుదాన" అని తిక్కన విసిరిన తెలుఁగుపలుకుబడి యెంత సమ యానుకూలముగ స్వాభావికముగ నున్నది! ఐనను "వానికిఁదగిన తెఱంగున" వారించి చూచెదను గాక యని తలంచినది. దక్షిణదేశపాఠములో వారించినరీతిని వారింపలేదు. తిక్కన యీమెను చిత్రాన్నత్యము కలదానినిగాఁ జేయఁదలంపలేదు. ఒకవిధమగు నైచ్యగుణము నాపాదంపఁదలఁచినాఁడు. కావున కీచకుని సితికిఁదగినట్లుగనే వారింపఁజూచినది. తమ్మునికీఁదగిన యప్పయే యని చెప్పవలసియున్నది, ఆ తగినరీతి యెట్లో చూడుఁడు:

“ లలితంబులగు మట్టియల చప్పు డింపార

నంచకైనడి నడ నల్లవచ్చి

యొడమేని నెత్తావి సుడియంగఁబయ్యెద

ఁగము దూలించి పై మగుడఁ దిగిచి



## ఆంధ్రభారత కవితా విమర్శనము.

సోలెడు నెలదీగ లీలఁ గ్రాలుచు వింత.

చెలువంబుఁ దలకొనఁ జేరి నిలిచి

తెలిగన్నుఁగవకు నెచ్చెలియైన లేతన

వొలయంగ సరసంపుఁ బలుకు నలికి

మెఱయు రాగంపుఁజేయుల మెయికొనంగ

నెడకు సొగయించు మాటల నెలమిమిగుల

నిన్ను ననురక్తిఁగొలుచు నన్నెలత లుండ

నీరసాకార సైరంద్రిఁ గోరఁదగునె.

ఎచ్చటను బరుషాత్మరములులేక మెత్తని యచ్చఁదెనుఁగుపదముల మృదు-  
లంబగు కూర్పుచే నమర్చి భావానుగుణంబగు ధ్వని కలుగునట్లుచేసి,  
తమ్ముని స్థితికిఁదగునట్లుగా—మదనోద్రిక్త మనస్కుఁడగు తమ్ముని మన-  
సున కెక్కునట్లుగా—జెప్పుటలో సుదేష్టాచాతుర్యమునేగాక యప్రతి-  
మానంబగు శన కవితాచాతుర్యమును గూడ తిక్కనార్యుఁడు వెల్లడి-  
చినాఁడు. పోలికచే (by comparison or contrast) సైరంద్రి-  
యొక్క నీరసాకారమును స్ఫురింపఁజేయుటకే సుదేష్టయాతనిననురక్తిం-  
గొలుచు నెలతలరాగంపుఁజేయులను సొగయించుమాటలను వర్ణించి  
చెప్పినది. నిజమేకాని కులీనయగుస్త్రీ, యుదాత్తచిత్తయగువనిత-  
తమ్మునితో నిట్లు పలుకుననుట మాత్రము సంభాష్యముగాఁ గనఁబడదు.  
కావుననే యీనెలతల శృంగారవర్ణన, ఇకముందు చేయఁబోవు జార-  
పాందునుగూర్చిన వర్ణననీమెచేఁజేయించిన తిక్కనార్యుఁడిట్టి సుచనల-  
చేతనే (indirect touches) సుదేష్ట యంత యుదాత్తచిత్తి, యున్న-  
తస్వభావ కాదని సూచించుచున్న వాఁడువలె నున్నాఁడు. ఆమెశీలము  
నకు నైచ్చము నాపాదింపఁ దలఁచియే యిట్లు చేయుచున్నాఁడు.

## ఆంధ్రభారత కవితా విమర్శనము

ఇప్పటి సిథిలో కీచకుని కీమాట లేమియు రుచింప లేదు. అప్పలుకుల దేస నవాదరంబునేయుచు 'నీరసాకారయని యామె చెప్పినదానిని ప్రత్యాఖ్యానము చేయుటకుఁగాఁ బ్రౌపదిసౌందర్యమును విర్ణింప మోదలు పెట్టినాఁడు. ప్రౌపది సౌందర్యవర్ణనమున కెట్టి సందర్భమును కల్పించి కొనినాఁడో తిక్కన గమనింపుడు. అంతేకాని సమయము దొరకినదిగ దాయని గంటలకొలది యవయవవర్ణనను సాగింపఁజేసినవాఁడు కాఁడు తిక్కన. ఆవర్ణనలో నైనను తిక్కనవర్ణనకును, ప్రబంధవర్ణనలకును గల తారతమ్యము కనఁబడుచునే యుండును. ఇది మదనాగ్ని జ్వాలల వేరు చున్న కీచకునిచేఁ జేయించిన వర్ణన. అయిన నెంతయుదాత్తగుణశోభి తంబై యున్నది. మన్మథోద్రేకముకలవాఁడు చేసిన స్త్రీవర్ణనయైనను, ఎచ్చటనైన నీచభావనూచనలకైన (indications of low sensuality) నవకాశమిచ్చినాఁడా! సౌందర్య వర్ణనమునకుఁగా నీతఁడు గ్రహించిన రీతియే (aspect of beauty) వేఱు. ఆసౌందర్య స్వరూప నిరూపణపద్ధతియే క్రొత్తదిగా నుండును. రూపాభిమానిగదా కీచ కుండు—ఇక నాతని పలుకులనే గమనింతము

“నాకొలువువార కార

న్నా కేకుం గొలుచు నంగనలలో నైనకొ

లేకునికి నాకుఁ డెల్లం

బాకొమ్మకు నీడు వోల్పు నయ్యెడు సుదతులొ”

“గండుమీలకుఁ బుట్టి కామబాణములలోఁ

గలసి యాడెడునట్టి కన్నుఁగవయు

బిసకాండముల శిక్షఁజెరింగి లేఁదీగల

మెచ్చకయున్నట్టి మృదుకరములు

చిగురులతో సంధి నేసి యుంబుజముల

పై నెత్తి చనునట్టి పదతలములు

గలకంఠములచేతఁ గఱచిన విద్యవీ

ణలకిచ్చునట్టి తిన్ననియెలుంగు

నత్తెఱంగున రేఖయు నవ్విధంబు

గరువచందంబు నమ్మెయి కలికితనము

నట్టిచెన్నును సైరంధ్రి యందెగాక

కలవె యొరులకు నెఱుంగక పలికి తబల!

ఆమెకన్నుఁగవ్వకరములు, పదతలములు, ఎలుంగు వీనినిమాత్రమే గ్రహించి యామెయాకారమును సౌందర్య స్వరూపమునే వర్ణించినాఁడు. సౌందర్య వర్ణనములో నెలుంగును దాని మాధుర్యమును వర్ణించిన యాంధ్రకవులు చాల తక్కువగా నున్నట్లు కనబడును. ఆ సౌందర్య మూర్తియొక్కయు, రేఖ, గరువచందము, కలికితనము, చెన్నునుమాత్రమే, యెంచి ప్రశంసించినాఁడు. ఈరీతి వర్ణనయునపు రూపమే. ఆమె సౌందర్యము నాతఁడు భావనాదృష్టితోఁ జూచి, యామె మూర్తియొక్క లావణ్యతేజమును గని యానందించుచున్నట్లు కనబడునేగాని, బాహ్య చర్మ చక్షువులతోఁ జూచి వర్ణించుచున్న వాఁడు వలెఁ గానరాఁడు. మఱియు నా యా పదప్రయోగము నందలి యాచిత్యమును, దానివలనద్వనించు భావగరిమను బరికింపుఁడు. కన్నుఁగవ కామబాణములతోఁ గలిసియాడునట. పదతలములు పై నెత్తి చనునట, ఎలుంగు వీణియలకు విద్యనిచ్చునట. ఇంతేకాక ద్రౌపది యొక్క సౌందర్యస్వరూపముయొక్క భిన్నచ్ఛాయల నెట్లు కనబరచినాఁడో! మొదట నామెరేఖ (general features) అవయవ స్ఫూర్తి ముఖలక్షణముల నెన్ని నాఁడు. పిదప గరువతనము (dignified

## ఆంధ్రభారత కవితా విమర్శనము

'bearing) పిదప కలికితనము (prettiness), చెన్ను (shining beauty) తిక్కనద్రౌపదిలో నిది యొక విశేషమైన ముఖ్యలక్షణము. దీనిని కీచకునిచేతను గూడ గుర్తింపజేసినాడు. ఈ సౌందర్య భావ చ్ఛాయలను కీచకునిచే గమనింపజేయుటచేతనే వాని దుర్విదగ్ధతను సార్థకపఱచుచున్నవాడనలె నున్నాడు. వీని లక్షణములను గుర్తించుటలో నీనికి మంచి నైదగ్ధమే కలదుగాని యది దుర్వినియోగము చేయబడినది. వీనిని కనుగొన లేకపోయినదని తలంచినాడు గనుకనే సుదేష్ణను 'అబల' యని కీచకుడు సంబోధించినాడు. "కావున నాయెలనాగ నేమి యుపాయంబుననైన నన్నుం జేర్పవైతేని కందర్ప దర్శనంబున నలందురి నందుడు నన్నాడు. కాని 'ప్రాణానయాశివం' "గతోఽస్మియమసాదనం" అని మూలములోని యత్యుక్తలను తిక్కన యీతనిచే బలికింప లేదు. అప్పుడు సుదేష్ణ యలంబించిన యుక్తి మార్గమేమియు నుపయోగకారి కాకుండుటచే, నొక నీతిమార్గము నలంబించి ధర్మబోధ చేయఁగడంగినది. పరసతీసంగమమున గల వోషములను జూపి వారింపఁ దలంచినది. ధర్మమార్గమునఁ జెప్పబడెడి గోషముల కాతఁడు లక్ష్యము చేయఁజేమాయని, దీనివలన నాతఁడు బడయఁదలంచిన సౌఖ్యము సౌఖ్యముకావని చెండునయుక్తిగాఁ జెప్పినది. సుదేష్ణశీలమునకుఁ గొంత నైచ్యము నాపాదంపఁ దలచియే తిక్కన యీమెచే జారసాందును గూర్చి యట్లు పలికించెఁగాని కులాంగన సహజంబగు సంకోచమును సిగ్గును (modesty) వీడి తమ్మునితో నైన నిట్లు పలుకునాయని సందేహము కలుగకమానదు.

అన్నిటికంటె ముఖ్యమగు యుక్తి-ముఖ్యముగా సుదేష్ణ మనమున భయమగుల్పించుచున్న కారణము-మఱియొకటి కలదు.

## ఆంధ్రభారత కవితా విమర్శనము

అది ద్రౌపది బలవిక్రమసంపన్నులగు గంధర్వులను పతులను గలిగి యుండుట.

“వారలఁదలఁచిన నాచిత్తము, దలఁకెడు నదియేల  
నీకుఁ దమ్ముడఁ జెపుమా”

అని యింత సేపటినుండియుఁ జెప్పిన యుక్తుల (arguments) వలనఁ దేలిన ప్రధానోద్దేశమును (central idea) క్రోడీకరించి (sum up) ఫలితార్థమును దేల్చి యనునయ పూర్వకముగా బ్రతిమాలుకొనినది. ఈ యుక్తికల్పనము సంభాషణాక్రమము నంతయు తిక్కనదే. చిట్టచి వరకు బాగుగనచ్చెడి చక్కని లోకోక్తివంటి వాక్యముతో బ్రతిమాలుచు వానిమనస్సును మరల్పయత్నించినది.

“కాని తెరువునఁ బోయినఁ గలుగునయ్య  
బ్రదుకు, చవి యెంతయైన నపథ్యములకు  
వేడ్కఁ చేయుదురయ్య వివేకు లెవ్వ  
ధమున నాబుద్ధి వినవయ్య తమక ముడిగి.

ఇక్కడఁగూడ నీతని బ్రతుకు కెట్టిభంగము కలుగునో యనియె యీమె భయము. కాని యీమాటలు వానికి సహింపరానివైనవి. తక్కిన యుక్తులకన్నిటికిని బదులు చెప్పుటకు వీలులేకపోవుట చేతను, దాను బలగర్వితుఁ డగుటచేతను దన కనువైన గంధర్వులను గూర్చిన విషయమును మాత్రము గ్రహించి, వారివలన నామెకుఁ గలిగిన భీతిని బాప యత్నించినాఁడు. ఇప్పు డాతనివై ఖరిని తిక్కన “యిట్లని వల్లె సుదేష్టతోడ నతఁ డుద్ధతుఁడై” యని యెంతచక్కఁగా వర్ణించినాఁడో చూడుఁడు. ఈ యాధర్వమీతని ప్రతివాక్యమునను నిండి వెల్లివిరియుచున్నది.

## ఆంధ్రభారత కవితా విమర్శనము

“వనితా! యే నోక పల్కుపల్కెదఁ జతుర్వారాశిమధ్యంబునఁ  
ఘనబాహోబల మొప్ప నన్ను నెదురఁగా నొక్కఁడుం లేమి యె  
వ్వనికిం దెల్లముగాదె దానిమగలం వజ్రహాతింగూలు తై  
లనికాయంబన మద్భుజాసమదలీలఁ గీటడంగిం చెడఁ.”

ఈపద్యప్రారంభమున ‘వనితా’ యని యప్పనుగూర్చి చేసిన సంబోధనమునందే యీతని యౌద్ధత్యము వ్యక్త మగుచున్నది. తక్కిన పద్యమున నాతని బలగర్వమును స్పష్టమగుచున్నది. కీచకునియొద్ద యుద్ధాత్మతతోఁ గూడిన గాంధీర్యము లేకపోవుటచేఁ గాబోలు నీసం దర్భమున తిక్కన శార్దూలశృత్తమును ప్రయోగింపలేదు. ఇంక తరు వాతిపద్యమున నీతని యౌద్ధత్యము మఱింత వెల్లివిరిసినది. ఇక్కడ వౌద్ధత్యమునకుఁ దోడుగ దనయక్కయం దాతనికిఁ గల చనవునుగూడ నాధారము చేసికొని తన యభీష్టమును నెరవేర్చి, తనకు సహాయము చేసేతీరవలయునని పంతముపట్టి బలవంతపెట్టుచున్నవాఁడు ఎలెను, బ్రతిమాలుచున్నవాఁడు ఎలెను గూడ పలుకుచున్నాఁడు. నీబుద్ధులు నాకక్కరలేదా. నాపని మాత్రము కొనసాగింపుమని సారాంశము తేల్చినాఁడు.

“బుద్ధులు చెప్పఁజెల్ల నట వోవిడు మెమ్మెయినైన సౌఖ్యసం  
సిద్ధి యొనర్చు నాకు నెడనేసినఁ దాపము రూపముపు నా  
వృద్ధియకోరుదేని నవివేకివి నీవని నన్ను నిట్లసం  
బధములైన వాక్యములు పల్కక వే పిలిపింపు కోమలిఁ.”

అతిక్రూరమైన స్వభావోన్మీలనచాతుర్యము, సందర్భాను కూలమును శక్తివంతము (forcible language) నగు పాత్రోచిత భాషా యోజనశక్తి బరికింపుఁడు. మూలములో నీసందర్భమున కీచకుఁడు

కుండు స్త్రీ స్వభావమునుగూర్చి చెప్పుచు దన యప్పతోడనే యెట్టి  
యసభ్యులను పలుకులను బలికియున్నాడో చూడుడు:

“నన త్వ మనుజానాసి స్త్రీణాం గుహ్య మనుత్తమమ్,  
పుష్కంవా కిల పాత్రంవా భూతరంవా మనస్విनమ్;  
రసానీహ నరం నృప్త్య నానాగంధవిఘాషితమ్,  
యోని ముఖ్యస్యతే స్త్రీణాం సతీనామపి చ శ్రుతమ్;  
నాం నిరీక్ష్యమలిప్తాంగం సర్వాభరణఘాషితమ్,  
నతి మేష్యతి సైరంద్రీ మన్మథే నాభిషేడితా.”

తిక్కనపాత్రుల శీలము, భావ, యుక్తికల్పన మొదలగునానికిని దక్షిణ  
దేశపాఠమునందలి వానికిని గలభేదమును జూపుటకే యీపద్యము లుదా  
హరింపఁబడినవి.

“ఇట్లసంబధములైన వాక్యములు పల్కక నే పిలిపింపు కోమలికై”  
అని తన సరసాభిప్రాయమును దెలిపి యంతటితో నూరకుండలేడు.

“అనుచు దైన్యంబు నొందెను నాననంబు  
తోడ దిగ్గన లేచి యత్తోయజాక్షి  
సరసాభిప్రాయకడఁ జక్కఁ జూచి మొక్కె.”

మూలములో ఎలె నింతకుఁ బూర్వమే కీచకుఁ డీమెకు మొక్కునట్లుగాఁ  
జేయక తిక్కన వీరిసంభాషణ నను క్రమముగాఁ జెంచుకొని వచ్చి  
యెవ్వరయేనో పలికినవిదపనే, చిక్కమొగమువేసికొని దైన్యంబుతో  
సెప్పుతో నప్పును బలవంతపెట్టుచు నింక నామెకు మారుమాటాడుట  
కవికాశిమేనియు నివ్వక దిగ్గన లేచి యామె కార్థపైఁ బడునట్లు  
చేసినాఁడు. సుదేష్ట యీకార్యమున కొడఁబడుటకు ముఖ్యకారణము  
ప్రాప్తిప్రేమయని చూపుటయే తిక్కన యుద్దేశము. కావుననే నీ

## ఆంధ్రభారత కవితా విమర్శనము

సహజప్రేమను గూర్చి మొదటినుండియు నాతిఁడు సూచించుచునే వచ్చినాఁడు. కీనకుఁడు దిగ్గన లేచి వచ్చి మ్రొక్కెననుటలో తిక్కన చేసిన నాటకాభినయ సూచనము (sign of dramatic action) ఆకథారంగము నంత నెట్లు మనకన్నులఁ గట్టుటకుఁ దోడ్పడుచున్నదో గమనింపుఁడు. ఆతఁ డెట్లు మ్రొక్కుటతోడనే సుదేష్ట చిన్నబోయి ననఁట. పీదప నిట్లు కార్యనిశ్చయము చేసినది:

“అవల ఎచ్చు నాపదల కన్నిటి కోర్చి లతాంగిఁ గూర్చి గా  
 కీవెడమాలకొ మరలఁ డెన్ని విధంబులఁ జూపి చెప్పినకొ  
 గావలఁడైన వీఁడు దగుకార్యము వట్టునె, వీని కెమ్మెయికొ  
 జావు నిజంబు సన్నధుని శాతశరంబులనైన నక్కటా

ఇక్కడ సుదేష్ట యాంతరంగికోద్దేశములను (motives for future action) కవి బయలుపెట్టినాఁడు. మూలమున నిట్టికార్యాలోచనము, కార్యవిమర్శనము, నిశ్చయము, నేమియు లేవు. మైఁగా మూలములో ఏడు పు మొదలుపెట్టినదఁట. ఆ సుదేష్ట తెనుఁగువారి సుదేష్టవలె గడుసరి కాదు. మొదట నీవిషయమున జోక్యమే కలుగఁజేసికొననని చెప్పినది (“నైనాం వత్తు మిహోత్సహే”). కాని కీనకుఁడు బలవంత పెట్టుటచే

“ఏవ ముక్తా సుదేష్టాతు శోకేనాభిప్రపీడితా,  
 అహో దుఃఖ మహా కృధ మహా పాపమితిస్మహా.

ప్రారువ ద్భృశేదుఃఖారా విపాకం తస్య వీక్ష్య సా,  
 పాతాశేషు పతత్యేష విలపన్ బడబాముభే;  
 అకర్తవ్యే హి మాం పాపే నియుంక్షసి నరాధమ.”



కొంత యేడు పేడిచివపిదప (అకర్తవ్యమున నియోగించుచున్నందులకు.  
'నరాధమా' యని తిట్టినది)

“విదితార్థా కరిష్యామి తుష్టో భవ కులక్షయే,

గచ్ఛ శీఘ్ర మిత స్త్వంహి స్వమేవభవనం శుభమ్”

అని యట్లే చేసెన నింటికిఁ బొమ్మనిచెప్పి పంపివేసినది.

మొత్తముమీఁద కథ యొక్కటియే యైనను—జగత్ప్రసిద్ధమై  
న్నదే యైనను—ఆయాపాత్రల యుద్దేశములను, స్వభావములను, కృత్య  
ములను వ్యక్తపఱచి ప్రదర్శించుటలో (Presentation) తిక్కన యం  
లంబించుమార్గము వేరుగా నుండును; స్వతంత్రమైనదిగా నుండును;  
రమ్యతరంబై యుండును. సుదేష్టకుఁ గల భ్రాతృప్రేమయు, నాతని  
కామెయందుఁ గల చనవును తిక్కన రమ్యతరంబుగఁ బోషించి యీక  
భాసందర్భమున కొక క్రొత్త రుచి కల్పించినాఁడు. వీఁ డెన్ని మాట  
లను జెప్పినను వినువాఁడు కాఁడు. మన్మథుని శాతశరంబులనైన వీఁడు  
చావలసినవాఁడే యని విచారముచే సందేహము లేకయే నిశ్చయించి  
నది. ఈకారణముచే నీతఁడు చావకుండఁ దా నెట్లైనఁ గాపాడినచో,  
నానల నచ్చు నాపసల విషయమై తగువాతఁ జూచుకొందముగాక  
యని తలఁచినట్లున్నది. ఈతఁడు చాటుకొనిన పరాక్రమాతిశయమును  
బట్టి యొకవేళ నాగంధర్వుల నీతఁడే చంపివేసి ద్రౌపదిని దక్కించు  
కొనకూడదా యనియుఁ దలంచియుండును. అను నిట్టి యామె యంత  
రంగిక భావముల నీమాటలలో తిక్కన ధ్వనింపఁజేయుచున్నాఁడు.

ఇట్లు తెలపోసి చరణపీఠంబు కడఁ జూచియున్నతమ్ముని నల్లన  
నెత్తి యాతని యందలి ప్రేమచేతను, జాలిచేతను క్రమ్ముకొనినచ్చి  
క్రిందకు జాఱిపోవుచున్న కన్నీళ్లను కనుఁగవలో మింగికొనుచు నామె

## ఆంధ్రభారత కవితా విమర్శనము

ధీరత్వమునకు లోపము రాకుండ నాపివేసినది. సంస్కృతమునందును సుదేష్ట 'ప్రారుదతో భృశదుఃఖార్తా' మిగుల దుఃఖించినట్లున్నది. ఎందుకని? "విపాకం తస్య వీర్య" - ఆతని విపాకమును జూచి యాతడు ఘోరనరకమున బడనున్నాడని తెలఁచి—అనఁగా నీతని లోకాంతరావస్థను గూర్చియై యున్నది. కాని యామె కిక్కడ దుఃఖమునకుఁ గారణమొక వేళ గంధర్వ లీతని జంపుదురేమో యని. గంధర్వలశక్తిని గూర్చి తనకుఁగల భీతిని వెల్లడించి వారింపనెంచినను, ఆతఁడెంద్రానిని లక్ష్యపెట్టవారఁడు కాఁడని. ఇట్టిస్థితిలో నాతఁడు దైన్యముతోఁ దనకాశమున బడుటను జూచి, ప్రేమానురాగములతోఁ గూడిన యామెహృదయము కరఁగి జాలించే కన్నీళ్లు పెచ్చినవి. నాని నాఁపుకొని, దీనుఁడైయున్న యాతనిని హెచ్చరించి శైర్యము పలికినది:

“ఇంత దలర నేల యెమ్మెయినైనను  
గొమ్మ నలవరించి కూర్చుటరుదె  
యుమ్మలంబు దక్కి యాగనినోడ నీ  
వేఁగు మసలవలవ దింక నిచట, ”

తమ్మునికిఁ బ్రాణభయ మేమైనఁ గలుగునేమో యని సంకోచించుచుండేనే గాని, కొమ్మ నలవరించి కూర్చుట సుదేష్టకొక గొప్ప పని కాదు. ఆచాతుర్య మామెయొద్దఁ గలదు. కావున నిప్పుడు కార్యభార మంతయుఁ దనపై వైచికొని యాతని నూరడించి యింటికిఁ జొమ్మిన్నది. ఆమె యూరడించు వైఖరిని (tone) గమనింపుఁడు. ఎంత యాత్మవిశ్వాసము ఉత్సాహము చూపుచున్నదో. అనంతర కర్తవ్యమును గూడఁ దెలిపినది:

“ఆపనమునకని నీడు ని  
వాసమునకు దినములో నవశ్యంబును నే  
నాసుచతిం బుత్తెండు ని  
జాసక్తి ఫలింప సలుపు మభిమతికేళిన్.”

మూలములో నున్న ‘సురా మన్నం చకారయ’—సుర, అన్నము, మధు-  
మాంసాదులనన్నిటిని తిక్కన ఎదిలి పెట్టినాడు. ద్రౌపదిని లోబఱచు  
కొనుటను గూర్చియు మూలమున తెలుగునకంటె భిన్నముగ నే-  
యున్నది.

“తత్ర సంపేషితా మేనాం విజనే నిరవగ్రహ్ణే,  
సాంత్యయేథా యథాన్యాయం యది సామ సహిష్యతి;  
సమ్యక్కృత మిదం సర్వం శేష మత్రానుచింతయ.”

ద్రౌపది లోబడుట సుసాధ్యము కాదను నూచన యందుఁ గలదు. తెలుఁ  
గులో నుదేష్ట “నిజాసక్తి ఫలింప సలుపు మభిమతికేళిన్” అని యాతని  
కోరిక సులభముగా నెఱవేఱునని చెప్పఁగడంగి నట్లున్నది. మఱియుఁ గీచ  
కుని యాసక్తి యీమె సంపూర్ణాంగీకారమును బడసినదిగా నూచిం  
చుచున్నట్లున్నది.

తిక్కన రచనలోని సుదేష్టయొక్క గడుసుఁదనము చాతుర్య-  
మును ద్రౌపదిని కీచకునింటికిఁ బంపు సందర్భమున మఱింత బాగుఁగ  
గనఁబడును. తమ్ముని సమాధానపఱచి పంపి, సిదపఁ బాంచాలిని రావించి  
సుదేష్ట ‘తృష్ణ భావించుచు’ పలికినది. ఏమి యాతిక్కనార్యుని రూప  
సంపాదనసాంపు (picturesque description)! ఈయభినయ నూచ  
నచే ముందు చెప్పఁబోవు మాటల కెట్టి యాచిత్యము, కల్పించినాఁడో  
చూడుఁడు. ‘భావించుచు’ అనుపద మెంతగంభీరమైనది. తృష్ణ కలిగిన

## ఆంధ్రభారత కవితా విమర్శనము

ట్లుగాఁ దలంచుకొని యాలోనితలంపున కనుగుణంబులగు ముఖవైఖరి, చేష్టాదులచే (facial expression and actions) దానిని వెలివెలుచుచు—అనఁగా నిజముగా లేకున్నను, ఆమెకు తృప్తిగలిగినదని యాకారచేష్టాదుల చేతనే చూచువారు తెలిసికొనులాగున నభినయించుచు—ద్రౌపదితో నెంత యనునయపూర్వకముగా, నెంతన్నేహభావముతోఁచనవుతో బహుచున్నదో చూడుఁడు:

“ఒదవెను తృప్తి పెల్లిదమున

వదనము వెలువట్టు వట్టై వాసితరాజ

నృదిరారస మానఁగ వా

హృదయంబున వేడ్క యొసక మెసఁగెడు తరుణి.

“కీచకుని యింట నెప్పుడు

వాచవియగు బహువిధముల వారుణి గలుగున్

వేచని యసటికిఁ గొనిర

మ్మా చూతము గాని నీగమనవేగంబుకై.”

ఇచ్చటఁ దనకు తృప్తిపొందియున్నచేఁ గలిగిన యానందకృతయే ప్రధానకారణముగాఁ గనఁబడుచు బంపఁదలంచినదేగాని, మూలములో వలె తన యధికారము, బలవంతు, పట్టుదలయునే కారణముగాఁ గనఁపఱువలేదు. తనకుఁగలిగిన బాధను తొలఁగింపుచుని వేడికొనినట్లుగాఁ జెప్పుటచే ద్రౌపది యీమెను బ్రతిఘటింప నోరెత్తలేకుండఁజేసినది. నిజముగ నప్రధానముగ నీవిషయమునకుఁ బ్రాధాన్యము కలఁగఁజేసి, తనకుఁ గలిగినదన్న తృప్తిను, దానిమూలమునైన న వేగిరపాటును, మాటుగాఁజేసి, ద్రౌపదిని గీచకునింటికిఁ బంపుటయను విషయమును కప్పిపుచ్చినది. “వేచని కొనిరమ్మా చూతముగాని నీగమనవేగంబుకై”

## ఆంధ్రభారత కవితా విమర్శనము

అని (నిత్యవ్యానహారమునఁ బ్రయోగించెడి జాతీయము నెంతశక్తియుంతముగ తిక్కన ప్రయోగించినాఁడో చూడుఁడు.) ఆమె యంతయూతురముతో, అంతచనవుతో, నంతప్రశంసాపూర్వకముగ, నంతబాధపడుచు, వేగిరపడుచు చెప్పిన ట్లుండుటచే, ద్రౌపది కీవిషయమునఁ బ్రవర్తించుట, మానుటా యనువిషయమునుగూర్చి యాలోచించుటకైన నెడ మీయకుండఁ జేయవలయునని తలంచినట్లున్నది. తనవాక్పాత్యముచే సుదేష్ట యిచ్చుట కల్పించిన గమనవేగపరీక్షనైపునకు ద్రౌపది దృష్టి నాకర్షించుటచే నామెకుఁ గీచకునీంటికిఁ బోవుటలోఁ గల భయము మాటువడి పోవలసినదే! మూలములో సుదేష్టవాక్యముల కీ యొడుపు 'అందము లేనేలేదు.

“తత సైరంధ్రి మాహూయ సుదేష్టా వాక్య వబ్రవీత్,

గచ్ఛ సైరంధ్రి వత్ప్రీత్యా కీచకస్య నివేశనమ్;

సురా మానయ సుశ్రోణి తృప్తి తాహం విలాసిని.”

అని మాత్రమే యున్నది. తాత్పర్యార్థం బొక్కటేయైనను మూలశ్లోకములకును, తిక్కనార్యుని పద్యములకును భావప్రదర్శన చాతుర్యమునను (skill in the method of imaginative presentation) దానివలనఁ గలిగిన మనోజ్ఞత్వమునను (impressiveness) ఎంతోవ్యత్యాసమగపడుచున్నది.

“అనవుడు” ఆమెమాటలను విన్నద్రౌపది విమమస్థితి యెట్లు వర్ణించినాఁడో చూడుఁడు:

“ఉల్లము దల్ల డిల్లఁ దనువుద్గత ఘర్మజలంబుఁ దాల్చుచు”  
 డిల్లపడంగ నా కిది గడింది విచారము పుట్టె నందుఁ బో  
 నొల్ల ననంగరా దచటి కూరక పోవఁగరాను నేర్పు సం  
 ధిల్లఁగఁ దీనిఁ బాపికొను దీమస మెట్టిదియొక్క దైవమా.”

## అంధభారత కవితా విమర్శనము

సుదేష్ట యతిగడుసుదనముతోఁ దెచ్చిపెట్టిన విషమస్థితికిఁ దలఁచి నైన సుదేష్టకంటె నెక్కుడు సహజదైర్య గాంభీర్యములు కలది గావున ద్రౌపది నేర్పుతో నీసంకటమును బావుకొను మార్గము నార్యుల సమకట్టినది. యాలముగో పెటుకుగా వెంటనే

“అబ్రహీతో శోక సంతప్తా నాహం తత్ర వ్రజామి నై”

అని నే నచ్చటికిఁ బోవనని కేవలము భీరువులగున చెప్పినట్లున్నది. తిక్కన యిచ్చట నొక సంకటస్థితి (conflict) ని దెచ్చిపెట్టి, ద్రౌపది యాసంకటమున నెట్టినేర్పుతోఁ బ్రవర్తించినదో, యామె నియోగించిన పని తన గౌరవస్థితికిఁ దగినది కాదని న్నేహపూర్వకముగనే—కీచకునివలనఁ దనకుఁ గల భయమును గూర్చి యెత్తకయే—చతురంగంభీరములగు వాక్కులచే నాత్మగౌరవమును నిలుపుకొనుట కెట్లుయత్నించినదో చూపినాడు. తాను సత్సద్భవృత్తితో బహుమానసాశ్రయమై, బహుమాన తత్పరతఃజరించుచుఁ దనయోగ్యతకుఁ దగినపనులఁ జేయుటకుగా నుండెనేగాని, దుష్కృత్యైరివార. యోగ్యపరిచారము చేయుటకుఁ గాదని చెప్పి దానికిఁ దగినవారిని పంపుమని కోరినది. అని యింక ననునయపూర్వకముగానే

“అతివ తగునమ్మ నీగృహ

మతి నిర్మల చరిత భరిత మని యి యెడ మ

తృతుల యనన్నిధి నైనను

మతి నూఱడి యున్న చోట మన్ననఁ దప్పన్.”

నీయిల్లు నిర్మలచరితభరితిమని తలంచి నీయండఁ జేరినట్టి సాధువుల కేయ పాయమును రాకుండఁ గాపాడవలెఁ గాని, వారి కేదైన నపాయము కలిగినచో నీకు నింద కలుగదా యని తనకొఱకే గాక, యామెహితవును గోరి చెప్పినట్లుగా పలికినది. అట్లు హితవు గఱపి, “మొదటనే నీచములగు

పనులకు నేఁ జాలకునికిఁ జెప్పికదా ప్రవేశించితిని. నన్నట్టిపనులకుఁ బను  
పఁచకునా” యని వెనుకఁ దాను చెప్పినమాటలను జ్ఞాపకముచేసి యెత్తి  
సాడిచినది.

“యెవ్వరేని యింటి కెద్దియే నొకటికి  
నన్నుఁ బంపఁ దగునె నాఁడ నిన్ను  
గొలుచునెడ ననుజ్ఞ గొననె నీచములగు  
పనుల కేను జాలకునికిఁ జెప్పి

ఇట్టి సందర్భములలో తిక్కనార్కుఁడు వెనుకటి పదములనే సరిగాన.  
నువదించుచుండును. వెనుక నిట్లే పలికినది.

“నీచములయ్యెడు పనులకు  
నాచాలమి యెఱిఁగి మన్ననకుఁ గాత్రముగా  
నీచిత్తంబున గైకొని  
యాచారము దప్పకుండ నరయుమునన్నుకొ.

సుదేష్ణతో ద్రౌపది చెప్పినమాటలు, ఆమె వాదము కేవలము  
వ్యర్థముకాలేదు. వీనిని విని సుదేష్ణ తా నట్లు ద్రౌపదిని నియోగించుట  
యందలి యనుచితమున కనయము శంకించినదట. కాని తాను చేయున  
దనుచితకార్యమే యని తెలిసికొనియుఁ దమ్మునియందలిప్రేమచే

“...లతాంగి మదిం ద

మ్ముని వలవంతఁ దలఁచి యి

ట్లనియెం బాంచాలితోడ సాదరస్మృత్తికొ.”

ఇప్పుడైనను సుదేష్ణకుఁ గోపము వచ్చినట్లు తిక్కన సూచింపలేదు.  
మూలములో (దక్షిణదేశపాతములో)

## ఆంధ్రభారత కవితా విమర్శనము

“ఏవ ముక్తాతు పాంచాల్యా దైవయోగేన కైకయా,  
తాం విరాలస్య మహిషీ కృద్ధా భూయోఽన్వశాసతః;  
కీచకంచైవ గచ్ఛ త్వం బలాత్కారేణ చోదితా,  
నాస్తి మేఽన్య త్వయా తుల్యా సా త్వం శీఘ్రతరం నజ.”  
అవశ్యం త్వేవ గస్తవ్యం కిమర్థంవా వివక్షసి,  
ఉక్త్వా చైనాం బలాచైవ వినియుజ్య ప్రభుత్వతః.”

అని కోపముతో బలత్కారముగాఁ బంపినట్లున్నది. బం. పరి. నారి  
పాఠములో మాత్ర మిదేమియు లేదు.

“సుదేష్టవాచ”

“నైవ త్వం జాతు హింస్యాత్స ఇత స్సంప్రేషితాం మయా,  
ఇ త్యేస్యాః ప్రదదౌ కాన్యం సోపదానం హిరణ్మయమ్.”

అని మాత్రమే యున్నది. ఇక్కడమాడ కోపము తెచ్చికొని బలవంత  
ముచే పంపినట్లు లేదు. తెలుగు భారతములోని సుదేష్ట ‘సావరవృత్తి  
తోనే’ ద్రౌపదిని ‘సఖీ’యని సంబోధించి యెట్లొకను దనకార్యమును  
సాధించుకొనుటకు యత్నించుచున్న నో చూడుడు. “ఇంత దుర నేల  
యెమ్మెయినైనను గొమ్మ నలవిరించి కూర్చు టరుచె” యని యిదివఱకె  
యామె నెట్లో యొప్పించి పంపించుట దనకు సుసాధ్యమేయనియు,  
దన కట్టి నైపుణ్యము కలదనియుఁ జెప్పనే చెప్పినది. కావునఁ దా నిష్క  
డనుచితమునకు శంకించియు బుద్ధిపూర్వకముగఁ జేయుచున్నదే గావున,  
తనకార్యము నెట్లయినను సాధించుకొనుట కనునయమార్గమునే యవ  
లంబించినది. ద్రౌపది సితి నెఱిగినదైనను తమ్మునియెడల ప్రేమతోక  
యమున ననుచితకార్యమునకైన చెనదీయలేదు. తిక్కన మొదటి



## అంధభారత కవితా విమర్శనము

నుండియు సుదేష్ణను విశేషముగ భ్రాతృప్రేమకలదానినిగా నూచించుచు నామె నతి ప్రజ్ఞావంతురాలగు ధూర్తగాఁ (a clever and talented rogue) జేసి నాఁడు. చూడుఁడు, ద్రౌపది కీమెచెప్పిన ప్రత్యుత్తరమునందే యిది స్పష్టము:

“అక్కట నేను నేడ్కపడి యా నెడి యాసవ మర్ధిఁడేర నొం  
డొక్క నికృష్టఁ బంచుటకు నోపక చెప్పిన దీని నీవు గో  
సెక్కఁగఁ జేసి నిన్ను నతిహీనవిధాననియుక్తఁ జేతగా  
నిక్కము యుమ్మలించి తిది నెయ్యముతియ్యము కల్మియే సభి.”

తనను సమర్థించుకొనుటే గాక మరల ద్రౌపదిపైననే నేరము మోపుచున్నది. నీయందలి గౌరవముచేతనే నిన్నీ పనికి నియోగించినది. ఈమాత్రము దానికి గల్లంతుచేయుట స్నేహధర్మమా యని స్నేహభావము నూతగాఁగొని వాదింపఁ బొడంగినది. ఎవ్వరేనియింటి కెద్దియే నొకటికిఁ బంపఁదగునా యని ద్రౌపది యనఁగా, అదిలాఁబియ్యిల్లా, నిఁన్నెఱుగని వారెవరు, నీగౌరవము పెంపునుగూర్చి యందఱతోను నెల్లప్పుడు చెప్పుచునే యుందునుగదా యని యన్నింటికి నన్ని ప్రతియుక్తులుఁ బన్ని బదులుచెప్పి, యింక ననేకభంగుల ప్రార్థించి సాదరముగను, స్నేహముగనే దనకార్యమును సాధించుకొన యత్నించినది. ద్రౌపది యుక్తులేమియు నామె యొద్ద పనికివచ్చినవి కావు. ఆమెకుఁ జిత్తంబున “నింక పెద్ద పెనంగఁ జనదీయమతోడ” ననువిచారము పుట్టెను. విధిలేక, ఆమెతో వాదింపలేక, కాదనుటకు సందులేక ద్రౌపది కీ చకునింటికిఁబోవ స్వయముగా నంగీకరింపవలసి వచ్చినది. మన మురియాడుచుండ ననుమానముతోడనే యామె దనయంగీకారమును దెలిపిన వెంటనే సుదేష్ణ తాను సామముచేతనే గెలిచితిని గదా యని ‘హర్ష

## ఆంధ్రభారత కవితా విమర్శనము

మచేనుస్సొంగుచు' కాంచనచమకముఁ దెచ్చి యందిచ్చినది. మూలము లోని నిర్దేశంబగు కన్యకును అత్యంత మనోజ్ఞులగు నీదృశ్యంబునకు నెంత భేదము కలదో పరికింపుడు.

ద్రౌపది నెట్లయినఁ దమ్మునింటికిఁ బంపుటకుఁ గాఁ బన్నిన పన్ను గడలు, ఎత్తిన యెత్తులు, చేసిన దొంగప్రాధనలు, బ్రతిమాలుటలు నట్లుండ, పిదప కీచకునిచే త్రోపులబడి, విరటుని సభికుఁడయి, యందును దనమొఱు యాలకించు నారిఁ గానక తిరిగి టనయింటికి వచ్చిన ద్రౌపది నోదార్పుటలో నామెచూపిన శాత్రుమును (roguery) బరికింపుడు. తిరిగివచ్చు ద్రౌపదియే తనచిత్తంబున సుదేష్టును గూర్చియు, నామె చర్యలనుగూర్చియుఁ దలపోయుచు, నామె 'జంతి'యని పలుకుచు నామె స్వభావమును జక్కఁగా వివరించినది.

“న న్నిటు లాదురాత్ము సవనంబునకుం జను మన్న జంతకే

బన్ను ము లన్నియుం దెలియఁ బల్కెదఁ గాక” యని తలంచి యామె యొద్ద కాత్తయై పోయినది. ఆత్తయై పోవునప్పటి యామె రీతిన, పిదప సుదేష్టు బూటకములను నెంత స్వాభావికముగా, సందర్భానుకూలముగా వర్ణించి యాపాత్రలను చక్కోచరము చేయుచున్నాఁడో చూడుడు:

“కన్నుల బాష్పపూరములు గ్రమ్మఁగ మోమున దైన్య మొందఁగా  
నన్నలినాక్షి తొట్రిలుచు నంగము దూల సుదేష్టుపాలికి”

జనుటయు, నప్పుడు పరమధూర్తయగు నాసుదేష్టుయొ

“చనిన నయ్యెల నాఁగయు సంభ్రమంబు

దెచ్చిఁకొని తా నెఱుంగని తెఱఁగు దాల్చి

శాత్రుమున నుమ్ములించి పొంచాల్ తోడ

నెఱుఁగు వేటొకభంగిగా నిట్లు లనియె.”

ఇచ్చట పాత్రోచితముగ సమకూర్చిన చిత్రోన్మీలనసామగ్రి కంతకును మూలమున “విరాటస్య చిహ్ని శాత్యమాస్థితా” యని యొక్క మాటమాత్రమే యున్నది.

వక్షిణదేశపాతములో వాంకు కుంభిత్సర్వాంగియై యాసభనుండి వెడలి పోయినదిని చెప్పబడి యున్నదే గాని, తెలుగులోవలె సుదేష్ట యామె నిట్లు వర్ణించినట్లు లేదు. ఎటుఁగు వేటొకభంగిగాఁ జేసి తన కామయోదల గల యత్యంతాదరమును దెలుపుచున్నదివలెనే సుదేష్టయే యిట్లు వర్ణించుట యా ‘జంత’ క్కెంతయుఁ దగియేయున్నది. ఈనగ్గ నమును సుదేష్టచేఁ జేయించుటలో తిక్కన యెట్టికళాచాతుర్యమును జూపినాడో గమనింపుడు. ఇచ్చటఁగూడ ‘నామె చెన్నుతెలుఁగుట’ను, ఐదనముచిన్నబోవుట, కనుగవ విన్నవగుట, కురు లొప్పు గందుట లనే వర్ణించినాడు.

“ధరణీపరాగంబు వారసి భూసరితమై  
చేడియ నీ మేను చెన్నుఁ దటేఁగెఁ  
జిత్తుంబు తలపోతఁ జేడ్పాటు సాదవుట  
జెలువ నీనెమ్మొము చిన్నబోయెఁ  
గన్నీరు వట్టోడి కాంతి యెంతయుఁ గుంది  
వెలది నీకనుగవ విన్నవయ్యె  
ప్రస్వేదమునఁ దోఁగి ఫాలంబుతో నంటి  
యుగ్మలి నీ కురు లొప్పు గందె.”

మోము చిన్నబోవుటకు “జిత్తుంబుతలపోతఁ జేడ్పాటు సాదవుట” కారణముగాఁ జెప్పుచు, నాంతరంగిక వృత్తులకును బాహ్యకారమునకును గల పొందికను జూపినాడు. ఆమెమనోవ్యభి యామె యాకారము

## ఆంధ్రభారత కవితా విమర్శనము

నందు, ముఖ్యవైఖరియందును బ్రతినింబించుచుండెనని నూచించినాడు. ఇచ్చట సుదేష్టచే జేయించిన ప్రౌపది యాకారవర్ణనమునకుఁ దగ్గి నట్లుగనే, సింహబలునిచే భంగపాటుపడి దైన్యంబు నొంది విరటుని పథ కేగుచుండిన ప్రౌపదిని తిక్కన యెట్లు వర్ణించినాడో చూడుడు. అచ్చటను నామే మేదినిరేణువుతోఁ గూడిన మేను. ఇప్పుటిముఖము నకు బదులుగా, వేడిగాడ్పునిగుడ్డు నాసిక, అశ్రుఃణములతోఁగూడిన కన్నగన, నెమ్మొగమున నెరసినకురులు—ఈనాలుగింటినే వర్ణించి యామే దైన్యస్వరూపమును మనకన్నులయొద్ద పెట్టినాడు. ఎట్టి లలితములు, హృద్యములు నగు నుపమానములతో వర్ణించినాడో చూడుడు. తిక్కనకు చెవిరిక సౌందర్యమును వర్ణించుటలో నత్యంత క్రియున్నట్లుగపడును. మఱియు దాని బుచ్చట వర్ణించి; యారూప మట్లే యున్నది గదా, చూచినాం, సుదేష్టకుఁగూడ నట్లే కనబడి నది, యని మనకుఁ దెలుపునాడు. అని, నామేచే నారూపము నట్లే వర్ణింపజేసినాడు. పూర్వోత్తరసందర్భములలో నాతఁడు కల్పించు సౌందర్య, ఆ సౌందర్యము జూపుటలోఁబొందు జాగరూకత యాతనిపరిణత కళాసాధాగ్యమును వేనోళ్ల చాటుచుండును. అన్వర్ణననుగూడ నిట్లు సౌందురపటుపక తీరదు:

“ఎలదీగఁ గప్పిన లలితపరాగంబు

క్రియ మేన మేదినిరేణు చొప్పుఁ

జంపకంబున నవసౌరభం బెనఁగెడు

కరణి నాసిక వేడి గాడ్పు నిగుడఁ

దోయజదళముల తుది మంచు చొరఁగెడు

గతిఁ గన్నగన నశ్రుకణము లురల

నిందునింబముమీది కందు చుంచుంబునఁ

గురులు నెమ్మొగమున నెరసినకురులు

## ఆంధ్రభారత కవితా విమర్శనము

సర్వజనసంస్కయైన పాంచాలి సింహ

బలునిచే నివ్వధంబున భంగపాటు

దనకు నచ్చిన నెంతయు దైన్య మొంది

యవ్వరాటుని సభఁ జేర నరుగుటయును.”

ఇట్టిప్పటి యథాస్థితినిర్ణయంబుడి యుండఁగా, మఱికొంతసేపటికి, అనఁగా నీమె విరటుని సభనుండి బయలు వెడలి నడిచి సుదేష్టు యొద్దకుఁ బోవునప్పటి కీమె యాకార మేస్థితిలోనికి వచ్చియుండునో, వచ్చియున్నదో, చక్కఁగ వర్ణింపఁబడినది. మొదట మేన మేదినీరేణువును, నాసిక గాడ్పులు నిగుడుచు, కన్నుఁగవనుండి యశ్రులురలుచు; కురులు చెదరియు నుండఁగా, సుదేష్టు చూచునప్పటి కాస్థితి వలనఁ గలిగిన ఫలితముగా—లేదా, అట్టిస్థితిలో నామె యెండలో నడిచి వచ్చుటకుని ఫలితముగా—ఘాసరిరమైన మేను చెన్ను దఱిగినది. మోముచిన్నబోయినది. అప్పుడు కన్నులనుండి యశ్రువులు కారుచుండ నిష్పరాచా కన్నీటి కాలువలచే కనుఁగవ విన్నవైనది. అప్పుడు చెదరియున్న కురులు ఇప్పుడు చెనుటచే స్థలంబుతో నంటికొని పోవుటచే నొప్పు గలనయున్నది. ఇట్టి పూర్వోత్తరసందర్భములకుఁ బొందికఁ గల్పించుటలో నీ తిక్కనార్యుని శక్తి యనితరసాధారణంబు. ఉత్తరను గూర్చిన సౌందర్యవర్ణనములోఁగూడ, మొదట బృహన్నలయొద్ద విద్యుఁగఱచుటకుగా నొప్పఁజెప్పఁబడిన కాలమునందలి యామె కలికితనమునకును నుమా కొక సందర్శనము గడచినపిదప బృహన్నలను సారథిగాఁ గైకొనుచుని చెప్పుటకై యామె పోవుసందర్భమున వర్ణించిన యామె శ్రౌఢవ్యవస్థతోని భేదము చూపి, కాలగతిని బట్టి యామె యవయవస్థాప్రియందు, భావస్థితియునందు నెట్టిమార్పులు గలిగినవో చూపించినాడు. లోఁతునకు దగినకొలది నీ తిక్కనార్యుని కళాశౌందర్య వాగానుగో నూరిన రత్నములు దొరకుచునే యుండవల్లు తోచుచున్నది.

## ఆంధ్రభారత కవితా విమర్శనము

అట్లు తనయొద్దకుఁ జేరినద్రౌపది దైన్యస్వరూపమును వర్ణించి,

“ఏదికారణమున నెవ్వ చెచ్చోట నీ

కేమి కీ గొనర్చి చెట్టిసాటి

సాహసికులూ వారిఁ జంపుదు నొంపుదు

భంగపఱతు నినుమఱతుఁ జెఱుతు.”

అని పలికినది. ఈపలుకులలోని యంత్యనియమ మామెతెచ్చికోలుసంభ్రమమునను, శాన్యమునకు నెంత లగియున్నదో చూచుడు. విమ్మట ద్రౌపది చెప్పిన ప్రత్యుత్తరమును, సుబేష్టయోదార్పును బరిచించిన నీమె స్వభావ మింకను న్యక్తము కాఁ గలదు. ద్రౌపది నీ చెఱింగియు నెఱుంగమి భావించిన నింక నేమని పలుకంగలదాన నైనను వినుమని వెనుక జరిగిన దంతయు మాక్షముగ నొక్కపద్యములోఁ దెలిపినది:

“నను నీ చష్టకు మూలమందిరమున న్మద్యంబుఁ దెచ్చున్నఁ గో

యిన నాతం దవినీతి నేసినను జే యీ నేమి మతస్త్రియన

తుని యాస్థానము చిక్కు వేచనినఁ నచ్చోఁ నీద్రకోపంబునకె

వెనుకం గూడగముట్టి పట్టికొని తన్నెం బల్కు లింకేటినికె.”

ఈపద్యం బెట్లు పరుగులిడుచు వివక్షిత కథాంశమున స్పష్టముగా (concisely), సరళముగా (Simply), సున్యక్తమగునట్లుగా (clearly), మనమున నాటునట్లుగా (impressively) చెప్పుచున్నదో గమనింపుడు. విదవ సుబేష్టయోదార్పమె నీలమునకుఁ దగియే యున్నది. ఆక్షణముననే కివతుని చండితఁ జేసి యీమె కాఘోద మొనర్చునట. ఈ యసత్యసంవాదని పూన్ని యెట్టిదో పొందుమఱ చల్లభవన తెలియును. కావున దాని “నాలముచేసి” లగినట్లే పరూధానము చెప్పినది:

“నీ వింత యలుగ నేటికి

నావంతయుఁ బౌరజన మనఃభేదము నొ

క్కావంత దిక్కుకుండఁ గ

లావంతులు మత్పతులు గలరు పగఁ దీర్చు.”

నీ వేమియు కోపగింప నక్కఱలేదు. కీచకుని దండింప నక్కఱయు లేదు. నాపతులే యాపని చేయఁగల రన్నది. నీవు పూనుకొనినను నావంత దీరు ననుట నిశ్చయము లేదు గాని వారు నామనఃభేదము నావంత దిక్కుకుండఁ దీర్చెద రన్నది. తనవంతనే గాఁదట: పౌరజనమనఃభేద మునుగూడ నొక్కావంతయుఁ దిక్కుకుండఁ దీర్తురని చెప్పినది. దీనిని బట్టి ద్రౌపదిని ఎలెనే పురస్త్రిలను గూడ బాధించుచుండుటచేఁ గాఁబోలు, పౌరజనులకుఁగూడ గీచకుఁ డత్యంతకంటకుడై యుండె ననియు, నింతకాలము నుండియు బలగర్వితుఁడు, దండనాథుఁడునై, రాజునకు మఱింది యగుటచే పౌరుఁలేమియుఁ జేయలేక యాతని బాధలను సహించుచుండిరనియు తిక్కన సూచించినవాఁ డైనాఁడు. ద్రౌపది విరటుని యెదుటఁబడి మొఱవెట్టినప్పుడే

“విరటుఁ డుల్లమున నక్కటికం బొలయంగ నంగనం

గనుఁగొని కీచకుం గినియఁగాఁదగుసత్వము లేమిఁజేసి సాం

త్వనములు పల్కి రోషభరితస్థితిఁ గంపితమూర్తియైన యా

తనినుదికుందువాపి”

యెట్లో యాతని నావలకుఁ బంపివేసిన వాఁ డయ్యెను. అట్లందఱుఁ జూడఁగా నచట నమ్మెయి నాద్రౌపది ననిందితశీల నాకీచకుం డెందును నెట్టి యంగనల నెవ్వరుఁ జేయని యట్లు చేయఁగా, విరటుఁడు గాని, తత్సభవారు గాని యేమియు ననలేకపోయి

## ఆంధ్రభారత కవితా విమర్శనము

నప్పు శితర సామాన్య పౌరజనుల స్థితినిగూర్చి చెప్పెడి దేమున్నది? దీనినలన విరటుఁ డెంతవఱకుఁ గీచకుని బాహుబలముపై నాధార పడియుండెనో న్యక్తమగుచున్నది. ఇక్కడ తిక్కన కీచకవధను గూర్చిన కథలో నొకక్రొత్త విషయమును బ్రవేశపెట్టినాఁడు. నూతనోద్దేశ (motive) కల్పనము చేసినాఁడు. ఈ ద్రౌపది చెప్పిన మాటలచే కీచకుఁడొక్క ద్రౌపదినెగాక, ఇంతకుఁ బూర్వ మనేకులగు పౌరజనులను గూడ బాధలు పెట్టుచు పౌరజనకంటకుఁడు గూడ నైయున్నాఁడని తెలియుచుండుటచే, నీ కీచకవధకు సన్నిహితకారణము ద్రౌపదియే యైనను, దీనిమూలమున నా పౌరజనుల కందఱకు నత్యంతోపకార మగుచున్నట్లు వ్యక్తమైనది. దీనిమూలముగా భీముని కృత్యమున కొకవిధమగు ఘనత కూడ కలుగుచున్నది. తిమ కుపకారకులైన బ్రాహ్మణ కుటుంబమునకుఁ బ్రత్యుపకారము చేయుటయే సన్నిహితకారణముగా, బకాసురునిఁ జంపి యేకనక్ర పురవాసుల కందఱకి మహోపకారముం జేసినట్లే, యిచ్చుటను ద్రౌపదీ పరాభవ పరిమార్జనము కారణముగా విరాటపౌరుల కుపకారము చేసినవారైనాఁడు. ఒక్కమాటచే తిక్కన యెట్టి మహద్విశేషమును సాధించినాఁడో చూడుఁడు. మూలములో నేమూలను గూడ పౌరజనులను గూర్చిన సూచనయే గానరాదు.

ద్రౌపది యట్లు నిర్లక్ష్యముగా బగులు చెప్పటతోడనే సుదేష్ణయుఁ, దత్పరిజనములును వగఁబొంది యామె కెన్ని సాంత్యనములనో చెప్పిరి. కాని యామె నోదార్పలేకపోయిరి. ఎన్ని చెప్పిన నామె మజ్జనభోజనంబులకుఁ జొరలేదు. దీనికిఁ గారణముగా మూలములో కీచకుని వధార్థమై వ్రతదీక్షను బొందినదని యున్నది.



“సుదేష్టా మేవ ముక్త్యాతు సైరంధ్రీ దుఃఖమోహితా,  
 కీచకస్య వధార్థాయ ప్రతదీక్షా ముపాగమత్;  
 అభ్యర్థితాచ సారీభి ర్మానితాచ సుదేష్టయా,  
 నచ స్నాతి నచాశ్నాతి న పాంసూ న్పరిమార్జతి.”

తిక్కన యాకారణమును బహిరంగముగ వ్యక్తముచేయకయే ద్రౌపది యపకృత యగుటచే స్త్రీసహజం బగు కోపమును వీడక మజ్జన భోజనాదులనుగూడ మానివేసిన దని మాత్రమే చెప్పినాడు. అటుకచేత “అలిగినదై” తిండిమానిన దన్నట్లు సూచించినాడు. ద్రౌపది యిట్లుండుటచే నీమె మాటలు నిజమే యగును గాబోలు నని తలంచి సుదేష్ట చేయునది లేక నివ్వెఱఁగఁది యుండెనట. తిక్కన యంగనలై తే గీచకుని నీచత్వంబుఁ దలంచి యిట్టి దుర్మాన్యనకు చేటుఁవాటిల్ల వలసినదే యని యెంచి, యద్దాని కొఱ కెదురుమాచుచున్నవారు ఎలె “వానిచేటున కొడంబడిరి.”

ఇక్కడ మూలములో దక్షిణదేశప్రతులలోఁ గీచకుని పాదఘాతమును బడియు దుఃఖార్తయగు ద్రౌపది యాతని నెందులకు శపింపలేదని జనమేజయుఁ డడిగినట్లును, దానికి బదులుగా కీచకుని పూర్వవృత్తాంతమును జెప్పినట్లును “కీచకోత్పత్తి కథన”మును నొక ప్రత్యేకాధ్యాయము కనఁబడుచున్నది. ఉత్తరదేశప్రతుల పాఠమునను బం. పరివారి ముద్రితప్రతిలోను నిది యేమియు లేదు. తిక్కనకాలమునకుఁ గూడ మూలమున నిది చేరియుండలేదేమో. లేదా ద్రౌపదిని శాపానుగ్రహసమర్థయగు నతిలోక పనితగాఁ గాక (superhuman) సామాన్య మానవస్త్రీగానే తిక్కన చిత్రింపఁ దల చినాఁడుఁ గావున దీని నంతను వదలివేసినాఁడని తలంచినను తలంపవచ్చును.

## ఆంధ్రభారత కవితా విమర్శనము

తిక్కనార్యునిచే గేవలము మానవప్రకృతి గలదిగనే చిత్రింపఁ బడిన యీ దౌషది పరిభవానల సంతప్తయై నిజశయనస్థానంబునకుం జని, తల్పంబుపై మేను వైచి, యపాంగంబులం దొరఁగు కన్నీరు చెవుల కొలంకులునిండ నెవ్వగలు నివ్వటిలం దలపోసినది. ఈసందర్భమున తల్పంబుపై మేను బడవైచుట యనున దెంత స్వాభావికము! ఎంతయు చిత్తమునైయున్నది! అనఁగాఁ దనశరీరమే తనకు భారమై, ఆబరువును క్రిందబడవై చినట్లుగా—అనుద్దేశ పూర్వకముగ (mechanically) తిప్పముపైఁ బడవేసినదే గాని చింతాభరముచే నిజముగా నిద్రయేమాత్రము పోలేదని యాయొక్క మాటచేతనే నూచించినాఁడు. ఒక్కమాట చేతనే తిక్కనార్యుఁ డెట్టివిశేషమును సాధించి, రచనలో నెట్టి సంగ్రహ నైపుణ్యమును (economy of art) వ్యక్తపఱచినాఁడో చూడుఁడు.

ఆసమయమున సింహబలునిఁ జంపఁగలవాఁడెవఁడని యాలోచన.

“ప్రబలం డారయ నాసిం

హబలం డాతని జయింప ననిలతినయు బా

హబలంబ చూడఁదగు దై

వబలంబును నీతనికి నవశ్యము గల్గన్.”

ఇట్లేమె తలపోతకుఁ దగినట్లుగనే తరువాత కీచకనధను గూర్చి విన్న దుర్వ్యాధనఁడుచేసిన యూహకును దీనికిఁగల భావసాదృశ్య రామణీయ కమును గమనింపుఁడు:

“సింహబలుఁడు భీమసేనుండు కల్యాండు

హలధరుఁడు సమానబలము వారు.”

“తక్కిన వారలాతనికి దవ్వులవోటులవారు వాయుజుం

డొక్కఁడ యింక సింహబలు నుద్ధతి మాన్చిన మాన్పుచాఁడు.”

## ఆంధ్రభారత కవితా విమర్శనము

ఇట్లుహించి రాత్రిసమయంబగుట సమస్తజనంబులు గ్రమంబున నిద్రింపందొడంగినం దానును బయలుదేటి, మహానస గృహంబునకుం జని, సుప్తుండైన భీముని మేలుకొలుపుటకుఁగాఁ జేసిన “మందసంభాషణ” రూపంబగు సంబోధనమును అందామె భీము నెత్తిపొడిచిన విధమును గమనింపుడు:

“నన్ను పరాభవించి సదనంబునకుం జని కీచకుండు మున్నున్న తెఱంగు దప్పక సుఖోచిత శయ్యను నిద్రనేయ నీ కన్ను మొగుడు నూటకుఁ గారణ మెయ్యది భీమనేన మీయన్న పరాక్రమంబు వల దన్న నొకో దయ మాలి తక్కటా. ”

అశైలియందలి ధారాశత (flow), సభలో నతిక్రుద్ధుడై విరటునిఁ గూడఁ జానఁగొట్టెద నన్నవాఁడు తనసతికిఁ గలిగిన పరాభవము మాటయే మఱచినట్లుగా సుఖనిద్రఁ జెంగుచున్నందులకుఁగా ద్రౌపది చేసినయెత్తిపొడుపు, వెంటనే, యది భీముని స్వభావముపై దోషారోపణము (reflect) కాకుండునట్లుగా, దానికిఁ గారణము ధర్మజుని నెత్తిపైఁబెట్టి నట్లతిదీనముగాఁ బుట్టుట యెంతయు రమ్యముగా మన్నది. ఇట్లు సంబోధించు ద్రౌపది పాణిస్పర్శనమున మేలుకొంచి నాఁడు భీముఁడు. అది యర్థరాత్రంబనియు, నచ్చట మహానసంబగు టచేఁ గాఁబోలు దీపములేపందెననియు వీరిసంభాషణాదికము చేతనే యెంతచక్కగాఁ చెప్పకయే చెప్పినట్లు నూచించినాఁడు. తిక్కనమూలములో పాణిస్పర్శనము గాక పరిష్కంగమే జరిగినట్లు చెప్పఁబడి యున్నది.

“ సా తం మహానసే ప్రాప్య భీమనేనం శుచిస్మితా,  
ఉపతిష్ఠత పాంచాలీ వాసితేవ మహావృషమ్;

## ఆంధ్రభారత కవితా విమర్శనము

పర్యవ్యజత పాంచాలీ సా భీమం పాండునందనమ్,  
సింహం సుప్తం వనే దుర్గే మృగరాజవధూ రివ;  
భీమనేనం సమాశ్లాప్య హస్తినీవ మహాగజమ్.”

అశ్వభావత.”

ఇక్కడ వెలుగైన లేనియప్పు డీయర్ధరాత్రుమున శుచిస్మితమును జూచు  
నా రెవ్వరు? భీముడు నిద్రించుచుండెను. శుచిస్మితత్వమువలనఁ గలుగు  
ఫల మేమియుఁ గనఁబడదు. చీకటి కనుకనే తిక్కనఁ ద్రాపది స్మితము  
చేఁ గాక “కంతద్వనిచేతను,” పిదప “పాణిస్పర్శనముచేతను” మేలుకొలిపి  
నది. తిక్కన రచన దేశకాలస్థితుల కత్యంత సముచితమై యుండు  
టను గమనింపుడు. మూలమున నామాట్లాడిన రీతియు,

“ఉత్తిష్టాత్తిష్ట కిం శేషే భీమనేన యథామృతః”

అని తనభర్తను ‘యథామృతః’ అని పలుకుట అంతప్రశంసనీయముగఁ  
గానరాదు. భీమునకు కొంచెము మనుషు పట్టినది. కంతద్వని వినఁబడ  
లేదు. కాని పాణిస్పర్శనము గలుగుటతోడనే మేల్కొంచె. అట్లు  
మేలుకాంచిన భీముఁ డిది యెవ్వ రని యడిగినాడు. చీకటిలో నా  
వచ్చిన దెవరో యాతనికిఁ దెలియలేదు. ద్రాపది ‘నే’నని బదులుచెప్పి  
నది. అప్పు డామె యెఱంగును బట్టి యామెను గుర్తుపట్టినాడు. అంత  
యర్ధరాత్రుమున చీకటిలో నామె వచ్చుటకుఁ గలకారణము నూహించి  
నాడు. “కీచకుని దురాచరణంబు నాకుఁ బ్రకటించి వాని నిర్జింప  
నియోగించునదై యరుగుదెంచెఁ గావలయు” అని సరిగనే యూహచేసి  
నాడు. ఈమాత్రము భీమునకుఁ దెలియదా? ఊహింప లేఁదా? మధ్యా  
హ్నమో, సాయంకాలమో జరిగిన విషయమునే బొత్తుగా మఱచి  
పోయియుండెనుట కేవల మసంభావ్యము. అట్లునుట భీముని కేవలము.

## ఆంధ్రభారత కవితా విమర్శనము

మోటమొద్దుగాఁ జేయుటయే కాని మఱియొకటి కాదు. తిక్కన భీముని యూహాపోహలు, వినయవిధేయతలు, గౌరవమర్యాదలు కూడ కలవానినిగాఁ జేసెనే కాని కేవలము మొండిసాహసము, బండధైర్యము మాత్రమే కలవానినిగాఁ జేయలేదు. ఇట్టిచ్చట నీతఁడు ద్రౌపదివచ్చిన కార్యము నూహించిన ట్లుండఁగా, మూలమున ద్రౌపదికి జరిగిన పరాభవమును గూర్చి యేమియు నెఱుంగనివానివలె పలుకును.

“అథాబ్రవీ ద్రాజపుత్రీం కౌరవోఽపి మహిషీం ప్రియామ్,  
 కేనా స్యలేన సంప్రాప్తా త్వరితేన మమాంతికమ్;  
 న తే ప్రకృతిమా న్వర్ణః కృశా పాండుశ్చ లక్ష్మణే,  
 సుఖింవా యదివా దుఃఖిం శుభంవా యదివా శుభమ్;  
 యథావ త్సర్వ మాచక్ష్య శ్రుత్వా జ్ఞాన్యానుహం పరం,  
 అహమేవసీ తే కృష్ణే విశ్వాస్యః సర్వవస్తుషు;  
 అహ మాపత్సు చాపి త్వం మోక్షయిష్యా మ్యసంశయమ్,  
 శీఘ్ర ముక్త్యా యథాకామం యయితే కామం వివక్షితమ్;  
 గచ్ఛస్వ శయనాయైవ పురా త్వనోఽపి ఽవబుధ్యతే.”

సుఖమో దుఃఖమో, శుభమో అశుభమో, నీవు చెప్పదలచినదేమో శీఘ్రముగాఁ జెప్పి యెవరు చూడకుండ తిరిగిసామ్మని చెప్పినాఁడు. ఈతనివలె ‘నేనే నిన్ను పదలనుండి తప్పించెడివాఁడను. నీకు విశ్వాస్యఁడను’ అని తిక్కన భీముఁడు ప్రగల్భములు కొట్టుకొనలేదు. ఇదివఱలోఁ గీచకునిచేఁ దన్ను పడి రాజసభకుఁ బరివిడివచ్చినపు డట్లామె పరాభవింపఁబడుటనే చూచి భీముఁడు క్రోధోద్దీపితుఁ డయ్యెనే గాని యంతకుఁ బూర్వమున జరిగినకథ యంతయు నాతనికి సంపూర్ణముగాఁ దెలిసి యుండలేదు. విరటుఁడు గూడ దానిపూర్వోత్తర సందర్భములను

## ఆంధ్రభారత కవితా విమర్శనము

గూర్చి యేమియు నడిగి యుండలేదు. ద్రౌపదిస్థితికి నుల్లమున నక్కటికంటె మాత్రమే పొంది, సాంత్యవచనములఁ గీచకుని మదికుందు వాపి యింటికిఁ బంపివేసినాఁడు. ద్రౌపదీకీచకులకుఁ గలిగిన తగవు విషయమై వారికిఁ గాని, యీ భీమునికి గాని యేమియు తెలియలేదు. కావున నంతకుఁ బూర్వమున జరిగినకథ యంతయు నామెచేతనే చెప్పింపఁదలఁచినాఁడు. “అత్రైఱు గిత్రైఱు దాన చెప్ప విండు ననితలఁచి” యే, యింతప్రాద్దేల యిచ్చోట కేగుదేరఁ గారణం బేమియని, యడిగినాఁడు. అతఁ డీప్రశ్న యెందుకు వేసినాఁడో ముందుగనే గ్రహించి దానికిఁ దగినట్లే ప్రత్యుత్తర మిచ్చినది ద్రౌపది :

“ఎఱిగి యెఱిగి న న్నడుగనేమిటి కప్పు డెఱింగి యీతకు  
నృణచుటఁగల్గెనే నది వినం బని లే దటు గాక యున్న రూ  
పెఱిగియు నేన చెప్ప విన నిష్టము గల్గుట చాల లెస్స య  
త్రైఱు గెఱిగించెదన్ వినుము తెల్లముగా మొదలింటనుండియన్.”

అని వెనుకటి వృత్తాంత మంతయుఁ దాను కీచకునిగోపించి పలికిన దుర్వా రోద్వ్యమేత్యాది పలుకులనే యనుమించి చెప్పినది. సుదేష్ట్యచేఁ గీచక నివాసంబునకుఁ బోవ నిర్బంధింపఁబడినపుడు “మనంబున న న్నేస్సరికి నేమి చేయవచ్చు నని మీలావు నచ్చి నూతునింటికి సురకుం బోయితి” నని పలికి భీముని నుబ్బుఁ జేసినది. భీమునికిఁ గోపముఁ బుట్టించుటకుఁగా నాసభయందు ధర్మజుని ప్రవర్తనను ఖండించినది. కాని భీముఁడు అవ మానమును సహింప లేనివాఁడును, మహాగ్రకోపవివశుండునై యున్నను, యుక్తాయుక్త విచక్షణము లేనివాఁడు కాఁడు. కావుననే “యప్పుడు ధర్మజుఁడు ధైర్య హేమాచలుఁడై యమ్మెయి వారణసేయకున్న నే నీచిత మత్స్యరిభునిం బరిచారము నుగ్ధచేసిన” సమయభంగంబై యనర్థములకుఁ గారణము కాదా యని ద్రౌపదిని మందలించినాఁడు.

## ఆంధ్రభారత కవితా విమర్శనము

సత్యవ్రత నిష్ఠుండగు యుధిష్ఠిరుండు సాగడ్డకుం దగువాడు గాని దూటువడ నర్హుండు గాడని స్పష్టముగాఁ జెప్పినాడు. 'కీచకుని చంపు మనుటకుఁ గదా యిట్లు నీవు పలుకుచుండుట ; దానికొఱకై ధర్మజుని దూఱవలయునా? నే నాపని నవలీలగఁ జేసి నీమనోభీష్టమును నెఱవేర్తు' నన్నాడు. భీముని స్వభావమున నెట్టి రమ్యతరచ్ఛాయలను గనుపఱచినాడో తిక్కన చూడుడు. కాని తనయం దొకప్పుడు విచక్షణలేని భావోద్రేకము (passionate nature) గలుగుచుండుననియు, నది నీనపుఁబనులకైన వెనుదీయనీయననియు సూచించువాడువలెనే, "నే నీ చత" అని తనయందు నైచ్యము నారోపించుకొనఁ గడంగినాడు. అనఁగా దనయందుఁగల లోపమును (weakness) గూడ భీముఁ డెఱింగియే యున్నాడని చూపుటయే తిక్కనార్యుని యుద్దేశముగాఁ గనఁ బడుచున్నది. విరటుని సభలో నుండి యావల ద్రౌపదికిఁ గలిగిన పరాభవమును జూచినప్పు డీతనికి సహజముగఁ గలిగిన కోపోద్రేకమును, అప్పటి యాతని చేష్టలను ధర్మజుఁడు వారింపకపోయినచో తమ కెట్టిముప్పు వాటిల్లెడిదో యని భీముఁడు తరువాత నాలోచించుకొని పశ్చాత్తాపమును బొందినట్లు కనఁబఱచినాడు తిక్కన. ఆసమయమున భీముని కోపాటోపమును, నాతని భయంకరాకారమును నెంతసముచితముగ వర్ణించి, యప్పటి యాతని భయంకరరూపమును మనకు స్ఫురింపఁ జేయుట కెట్టి భాషాసామగ్రిని ప్రోవుచేసినాడో తిక్కనచూడుడు:

“ కనుఁగొని కోపవేగమునఁ గన్నుల నిప్పులు రాల నంగము  
 ల్దనరఁగ సాంద్ర ఘర్జనలింబులు గ్రమ్మ నితాంత దంతశీ  
 డన రటదాస్యరంగ వికటభ్రుకుటీ చటులప్రవృత్తన  
 ర్తన ఘటనాప్రకార భయదస్ఫురణా పరిణాధమూర్తియై.”

## ఆంధ్రభారత కవితా విమర్శనము

ఆతనియాకారము నెంతచక్కగానో చిత్రించి, యొక పటుదీర్ఘసమాసముచే నాతని పండ్లు కొఱుకుట గూడ మనచెవులలో గింగురుమనునట్లుగాజేసి యాతనియూర్తిని మనకండ్లయెదుటఁ బెట్టినాడు. ఇది కేవల మాతని బాహ్యచేష్టల వర్ణన. దీనివలన వ్యక్తముచేయఁబడిన యాతని భావము లెట్టివో, అప్పు డాతనియూర్తి చూచినవారి కెట్టి భయంకరభావములను స్ఫురింపజేసెనో తెలుపుచు నాతని యాకారము నిట్లు వర్ణించినాడు :

“నేలయు నింగియుఁ దాళమల్ గావించి

యేపున రేగి వాయించియాడఁ

గులపర్వతంబులు గూర్చి యుండొంటితోఁ

దాఁకంగ వీడమై దన్నియాడ

నేడు సాగరములు నిక్కడక్కడఁ బెట్టి

పలుదని రొంపి మై నలఁదికొనఁగ

దిక్కులు నాలుగు నొక్కచోటికిఁ దెచ్చి

పిసికి పిండలు చేసి పిడిచికొనఁగ

మిగిలి బ్రహ్మాండభౌండంబు పగులవేయ

నప్యశించుచుఁ బ్రళయకాలావలయున

గండరించిన రూపంబు కరణి భీముఁ

డతిభయంకరాకారత నతిశయిల్లె.”

అట్టి భీముని భయంకరాకారమును మనకు స్ఫురింపజేయుటకుఁగా నెట్టి యుపమానమును దెచ్చినాడు! ఈకోపము నంతను ధర్మజుఁడు ‘నయ నంబులనే వారింపఁగలిగె’ ననుటచే భీముని కాతనియందుఁగల గౌరవ భావ మెట్టిదో స్పష్టమగుచున్నది. ద్రౌపదియు నీయన్నదమ్ముల చేష్ట



లను జూచుచునే యున్నది. కావుననే యీతని మేలుకొలుపుచు  
 “మీ యన్న పరాక్రమంబు వలదన్ననోకో దయమాలి తక్కటా”యని  
 యెత్తిసాడిచినది. ఆతఁడప్పుడు వలదనుటయే తేమనుయ్యెఁ గాని లేని  
 చొదనకప్పుడు సహజముగఁ గలిగిన యొడలుతెలియని కోపావేశమున  
 సమయభంగము కావించినచో నెట్టి యనర్థము కలిగెడిదో యని  
 భీముఁడు బాగుగా తరువాత నాలోచించుకొని పశ్చాత్తప్తఁడయ్యెను  
 గావుననే యయ్యుధిష్ఠిరుండు పొగడ్తకుండును గాని చూటువడ నర్హుం  
 డు గాఁడని ద్రౌపదిని మందలించినాఁడు. కీచకుని చంపుట యెంతవని  
 గాని, యెవ్వరు నెఱుంగకుండునట్టి తెఱంగు మాత్రము దలపోయ వలసి  
 యున్నదని హెచ్చరించినాఁడు. భీముని నెంత జాగరూకత, యుక్తా  
 యుక్తవివేచనము కలవానిఁగా చిత్రించినాఁడో చూడుఁడు. ఆవేశము  
 వచ్చినపు డొడలుతెలియని యావేశ మైనను యుక్తాయుక్త పర్యాలో  
 చనము మాత్రము లేకపోలేదు. భీముని సహజావేశభావము, యుద్ధ  
 ప్రియత్వము మొదలగు లక్షణముల నాయాసందర్భముల నెంతరమ్య  
 ముగా తిక్కన కన బఱచునో గమనింపుఁడు. మల్లుని చూచినతోడనే  
 ‘యాతనిమై వెరిగిన’దని వర్ణించినాఁడు గదా ఇప్పు డెవ్వరు నెఱుంగని  
 తెఱంగున కీచకునిఁ బరిమార్పవలయునని ద్రౌపదితోఁ జెప్పుచు, ద్రౌపది  
 తనపడినపాట్లను, పొండవు లనుభవించుచున్న యా దురవస్థను విపుల  
 ముగ వర్ణించి, “దొరఁగెడు నశ్రుల మునిగినమో మతని ఐక్షమునఁ జేర్చిన”  
 సమయమున నాతఁడు ‘నంబుజానన నెమ్మొగ నల్లదుడిచి యను  
 నయించి తత్కరములు దన మొగంబు గదియఁజేర్చుచు నిట్టూర్పుగాడ్పు  
 నిగుడ చింతాక్రాంతుండై యుండు’

“అక్కట మోసపోయి యడియాసలఁ జావకయున్న దాన ము  
 న్నొక్కొరునికొ దురంతదురితోక్కట బాధలపెట్టి యున్న నా

## ఆంధ్రభారత కవితా విమర్శనము

కెక్కడిదుఃఖశాంతి కడు నేదుట యొమ్మెయిఁ గల్గినేర్పు మీ  
ముక్కున నూర్పు గల్గ నొకమూర్ఖునిచేఁ బడితికొ సభాస్థలికొ.”

“వానిఁ దెగఁ జూడవై తేని వాయుపుత్ర

నీవు గనుఁగొన నురినైన నీరనైన

నగ్ననైన వివంబుననైన నేను

మేను దొఱఁగుదు నెట్టు నీయానసుమ్ము.”

అని. బాగుగా స్త్రీ స్వభావసహజం బగునటుల చెప్పి పురియొక్కించిన  
మీఁదటఁగూడ భీముఁడు చిటునవ్వు నవ్వి, “కీచకునిఁ జంపుట కిమ్మెయి  
ముట్టఁ బల్కుఁగా వలయునె”

“ఎల్లి యెల్లవిధంబుల నెందు జొచ్చె

నేని నాధర్మతనయుండు దానవచ్చి

యడ్డపడెనేని నీవ పెంపొరుకరుణ

గాచి తేని నాచేబకుఁ గీచకుండు.”

అని ప్రతిజ్ఞ చేసియు, “దుర్యోధనాది దుష్టలోకంబు నధోలోకంబున  
కనుచునంతకు వచ్చియాంతరంగంబు చింతాభరభుగ్నంబును, నవమాన  
పంకమగ్నంబును, గోపొద్విగ్నంబునునై వేగిరపడుచున్నది” యని తన  
కోపోద్రేకమును, వేగిరపాటును దెలిపియు, వెంటనే ధార్తరాష్ట్రుల  
కుం గాలావసానం బైనయట్లు సమయకాలావసానంబయ్యె; నజ్ఞాతవాసం  
బునకుం జొచ్చిపరునొకండునెలలు సని పండ్రెండవనెల వల్లిట్లుచున్నది.  
దీనికొఱంత దీక్షి న నీదువంతయు దీటు నూఱిడిల్లియుండు” అని యామె  
నూఱిడించి, సమయభంగము కాకుండఁ గీచకుని నధించు విధానమున  
కామె చేయఁదగిన యుపాయమును నొడఁబడుట భావించికొని, వానికే  
నర్తనశాల సంకేతప్రదేశంబుగాఁ జెప్పి యొంటిమైఁ జనుదేర నియమింపు

## ఆంధ్రభారత కవితా విమర్శనము

అను గణపి, యా సా బగునిం దెగఁజూచి నీకుం జూపి నీచిత్తంబు వడసె  
దనని హెచ్చరించి, “వేగుచున్నది గావున జనులు మేలుకాంచి మన  
లం గాంచిరేని వంచన బయలుపడినం గార్యంబు దప్ప”నని యెంతయో  
జాగ్రూకతతో నామెను బంపివేసినట్టి భీముఁడు, పిదప “రాత్రిసమ  
యంబున నయ్యెడకుఁ గీచకుఁ డొంటిమెయిం జనుదెంచువాఁడై చనె”  
నని ద్రౌపది తెలియం జెప్పినప్పు డెట్లు “పరమాహ్లాదంబు నొంది” కీచకు  
నితో నొకపట్టుపట్టి వానిని నిధింపఁగల యవకాశము దొరకినదిగదా  
యని యుబ్బిపోయి మైమఱచెనో గమనింపుఁడు. అప్పటి యాతని  
యుత్సాహంపుఁ బలుకుల వినుఁడు :

“క్రోధం బప్రతికారమై హృదయముం గుండింప నత్యంతచిం  
తాధూతాత్ముడ నైన నాకుఁ బరమోత్సాహంబు సంధిల్ల దు  
స్సాగంబైన విరుద్ధకార్య మిటు లాసన్నంబుగా సంఘటిం  
తే ధర్మాత్మజుఁ డాత్మ మెన్నఁ బగ సాధింపంగఁ దా నల్పమే..

అని పలికియు వెఱసక సంకేతించిన తెఱఁగున నచ్చటి కరుగునో యరు  
గఁడో, మఱి కొందఱను దెచ్చునో యని కొండొక విచారింపకపో  
లేదు. ఇంతవఱకు నాతఁడు మిగుల శాంతచిత్తతతో (considerate),  
పర్యాలోచించుచుండె. కాని ద్రౌపది యాశంక వలదని చెప్పినతో  
డనే, నాట్యశాల కవళ్యము వచ్చు కీచకునితోఁ దనకుఁ గలుగనున్న సం  
గరమును దలఁచుకొనినంతనే, భీముని సహజస్వభాము పై కుబికినట్లుగా  
తిక్కన యెంతరమ్యముగాఁ జూపినాఁడో పరికింపుఁడు:

“బోయుం డా సా బగుండు భావభవదర్పభ్రాంతుఁడై వచ్చి ని  
శ్చల సర్వాంగత నున్న నన్నరసి నీచండంబు గాకున్న నా  
కులతం బొందెడి నపు మండపము సంక్షోభింపఁగా నేతుఁ గ  
ట్టుకకై బెబ్బలి గోల నేచిసటు లుగ్రాకార మేపారఁగా.”

## ఆంధ్రభారత కవితా విమర్శనము

కీచకునిఁ దాఁకు సందర్శము నంతకు నాతఁడు మనమున భావించుకొను సందర్శములలో నా భావనాశక్తిచే నెట్టిదృష్టుకొని పోఁబడి భీముఁడు తన హద్దును మీఱుచున్నాఁడో గమనింపుఁడు: “మండపము సంక్షోభింపఁగా నేయు”నట.

ఈసమయములో ‘వంచన బయలుపడునేమో’యను భావము, భయము ముటుగొనెడి పోయి నట్లున్నవి. ఇంకను నాతని భావనాబలము (imagination) ఎట్లు పలికించుచున్నదో చూడుఁడు:

“ఎఱిగి ఓటుసనిన వెనఁదై  
కుటుకుదు సాళువము గాకి నొడిసిన భంగిఁ;  
వెఱచఱునం బొదువుదుఁ బటి  
పటి నేయదు నీదు పూన్ని పారం బెయిదఁ.

“నాదు బాహుబలమునకు మాటుకొనఁ జాలు  
భుజబలంబు గలిగి పోక చిక్కి  
పెనఁగి నన్నుఁ గొంత కినియింప నోపెడు  
చందమైన వినుము సరసిజాక్షి!

“అననీనక్రము సంచలింపఁగ దివం బల్లాడ నాశాచయం  
బవధూతంబుగ గోత్రశైలనికరం బాకంపముం బొంచన  
ర్ణవమల్ ఘూర్ణన మొందఁ గ్రోధము గృతారత్నంబు నొందించి చి  
త్రవప్రపాధి వహించి నూతునకు రౌద్రం బేర్పడం జూపెదఁ.”

అని తనక్రోధస్వరూపమును, రౌద్రాకారమును బయలుపెట్టినాఁడు: అనఁగా భీముఁడు తన నిజస్వరూపము నిచ్చట బయలుపెట్టినాఁడనుట. కావుననే పాంచాలి సంచలితస్వాంత యైనది. ఇట్టి యీతని తీవ్రక్రోధంబు గుప్తసాధనంబునకు బాధకం బగునని నెమ్మదిగ బోధింపఁదలంచినది. దీనివలనఁ గలుగు ననర్థముల నెట్లుగదిగుచ్చి చెప్పినదో చూడుఁడు!

“ఒవ్వనివాగు నవ్వ మహిమోపధి ధర్మసుతుండు దీనికిఁ  
నెవ్వఁ బొంద భూజనులు నింద యొనర్పఁగ నే దొనర్చునీ  
చివ్వకు నీవు నల్కమెయిఁ జేసిన యాపని గూఢవృత్తికిఁ  
దవ్వగు నేని నియ్యభిమతం బొడఁగూడియు నిష్ఫలం బగున్.

“కావున ఎంచిన బాహిర

పోవక యుండంగ ఘనరిపుం బరిమార్చు

గావచ్చునేని యట్టిద

నావల పటు గాక తక్కినను వలదు సుమీ.”

“మనరహస్యము బయలుపడకుండ నీ వాతనిఁ జంప లేకపోయినచో నీవా  
పనినే తలపెట్టకు సుమీ’యని గట్టిగా చుండలించినది. భీముఁడును దన  
స్వభావమును, అందలిలోపమును (weakness) దాను బాగుగా నెఱిం  
గియే యున్నాఁడు. కావుననే దాని నతిక్రమించుటకుఁ జేతనై న ప్రయ  
త్నముల నన్నిటిని జేసి కార్యభంగము, సమయభంగము కాకుండ కాల  
ము గడపుకొని వచ్చుచున్నాఁడు. తన స్వభావమును గుర్చియే తా  
నేమి చెప్పుకొన్నాఁడో చూడుఁడు:

“మదమునఁ గీచకాగ్రజుఁడు మార్కొని నిల్చిన నేను వీరకమైఁ  
గదిసితి నేని యప్పుడు ప్రకాశరహస్యవిభేదబుద్ధి నా  
కొదవునె యైన నేఁ దలఁచి యోషిసభంగి నిగూఢవృత్తిమైఁ  
బదిలము గల్గి తిన్నని యుపాయమునం దెగఁజూతు నాతనిన్.”

మల్లునిఁ జూచినంతనే మై సొంగినట్లుగనే, కీచకునిఁ జూచి కదిసిన  
యప్పుడు ప్రకాశరహస్యవిభేదబుద్ధి యాతని కొదవదనుట నిశ్చయము.  
కాని యోషినంతవఱకుఁ బదిలముగానే ప్రవర్తించెదనని చెప్పినాఁడు.

## ఆంధ్రభారత వికతా విమర్శనము

భీముని సహజగుణములు, నీయజ్ఞాతనాస సమయమున నాతఁ డవి పైకి రాకుండ నణచిపెట్టి వినఁగఁదిగుణంబు లవలంబించి ప్రసర్తిం చుచున్నరీతిని, వ్యక్తముచేసి భీముని గుణశీలములను బోషించుటలో నెట్టిచాతుర్యమును తిక్కన చూపినాఁడో గ్రహింపుఁడు. మొత్తము మీఁద ద్రౌపది సహాయముతో నీకృత్యమును మిక్కిలి పదిలముగనే సాధించి యభీష్టసిద్ధిని బడసినాఁడే గాని భావోద్దేకమును బెచ్చుపెరుఁ గనిచ్చి యస్రమత్తుఁడై మెలంగలేదు. సమయభంగమగునని భీముఁడు గొంతుచునే చప్పుడు చేయుని గూఢవిమర్శనప్రహరములతోఁ దనచుట్ల యున్ననైపుణంబును నెఱపి వికృతిపుఁ జావు సంపి తన కనిసి సంపూర్ణ ముగాఁ దీర్చికొనినాఁడు.

అయితే ద్రౌపదియు నాతనిస్వభావమును బాగుగా నెఱింగినది గనుకనే మిగుల జాగరూకతతో మెలంగుచు నాతని వెంటసంటి కనిపెట్టుచునే యున్నది. తాను కీచకునితో సంకేతనియమును చేసిన నాఁటి రాత్రి 'జార చూరజనంబుల మనంబు లలర'చంద్రాస్తమయం బయిన పిదప,

“పెనుమి ట్టిది పల్లం బిది

యనకుండఁగ నోలమును బయలు నొక్కటిగాఁ

గను విచ్చుటయును మోడ్పుట

యాను సరిగాఁ దమము పర్యే నుర్విం దోడ్దొక్క.”

ఆకృశోదరి వృకోదరుని కడకుం జని సమయమయ్యెనని మోడ్చు రించినదట. ఇచ్చట సూర్యోస్తమయాది వర్ణనమును సందర్భోచితముగా తిక్కన యెంతమనోజ్ఞముగ సందర్భమున కతుకునట్లుగాఁ జేసినాఁడో చూడుఁడు. సూర్యాస్తమయమును వర్ణించి పిదప క్రమక్రమముగా రాత్రి యెట్లు ముదిరినదో ప్రబంధధోరణి నతిరమ్యముగా స్వాభావికముగా వర్ణించినాఁడు.

## ఆంధ్రభారత కవితా విమర్శనము

“చుక్కలు తోడుతోడఁ దలమాపదొడంగె మనోభవుండు వి  
 త్లక్కిడి చక్రవాకముల యిక్కలు రోయగఁజొచ్చె నేల కెం  
 పెక్కుచువచ్చె దీవియల యేడ్డెఱ సోయగ మందె సందడుల్  
 దక్కఁ బురంబువీధల మచం బొలసెన్ విటచిత్తవృత్తులన్.”

ఇచ్చట చంద్రోదయమును గాని, చంద్రికను గాని ప్రత్యేకముగా వర్ణింపలేదు. నేల కెంపెక్కుచు వచ్చెనన్నాఁడు. కాని చంద్రోదయ మంతకుఁ బూర్వమే, దినభాగముననే యొయ్యండెనని సూచించుచు, ‘జారచోరజనంబులు మనంబు లలరం జంద్రాస్త మయంబయ్యె’ నని మాత్రము చెప్పియున్నాఁడు. అనఁగాఁ గొంతరాత్రి, దాదాపునగము రాత్రి యయినపిదపఁ జంద్రాస్తమయమయ్యెనని తెలుపుటచే నవి శుక్ల పక్షపురాత్రులనియు, బహుశః అష్టమి నవములలో నొకదినము కావచ్చు ననియు సూచించినాఁడు. అట్టి శుక్ల పక్షపు టర్ధరాత్రమున గాఢత మంబు పర్వినపిదప ద్రౌపది వృకోదతునికడకుం జని యప్పుడా తఁడు దలపెట్టిన కార్యమునకుఁ దగినసమయం బయ్యెనని హెచ్చరించినది. ఇచ్చట కాలసూచన నెంతరమ్యముగాఁ జేసినాఁడో గమనింపుడు. ఆతఁడును బెండ్లికి పిల్చినయట్లు వికచహృదయుండై తలసీర యాయితము చేసికొనెనట. ద్రౌపదినలెఁ గనఁబడుటకును, దనయాకార మును గోపనము చేసికొనుటకును దలచీర యాయితముఁ జేసికొనెనని చెప్పుటచే తిక్కనార్యుఁ డిట్టిసూక్ష్మవిషయములను గూర్చి చెప్పుటలో గూడ నెంత జాగరూకత వహించునో తెలియుచున్నది. ఈ నాట్య శాలకుఁ బోవుట పెండ్లికిఁ బోవునట్లే యున్నను, భీముడు తనభావోద్రేకమును బయలుపఱుపక, పొర్లికొనివచ్చు నాయుత్సాహము నడంచి కొని జాగరూకుడై ప్రసర్తించినట్లు తెలిపినాఁడు.

## ఆంధ్రభారత కవితా విమర్శనము

“గమనము వీరక వేటొక వికారము పుట్టక సంగనోత్సవో  
ద్యుపరభసాతిరేకము బయల్పడు టిందుక లేక నోషసం  
భ్రమ మొకయింతయైనఁ బరభావనిరూపము గాక ద్రౌపదీ  
రమణుండు వోయె విక్రమధురంధరతం దగ నాట్యకాలకున్.”

చని, దానం బ్రవేశించుటలో భీముని జాగరూకతను బరికింపుడు.  
“కైలసులఁ బిటేందిచెనయం గలయం బరికించి”, యనట నెవ్వరు పర  
పురుషులుగాని, కావలివారుగాని లేకుండజూచి మఱి ప్రవేశించినాడు.  
ఎట్లు? “తన యఖండిత బాహుబలగర్వన యచ్చట మంగలిగా, మద  
మత్తభద్రగజననృశగతిన్”. ఆతని బాహుబలగర్వమే యతనికి ముందు  
నవచి దారి చూపుచుండెనట. బాహుయుద్ధమునకు సన్నద్ధుడైయున్న  
భీమునినడకను చిక్కన యెప్పుడును మత్తగజమునడకతోడనే పోల్చు  
చుండును. మల్లయుద్ధసంవర్ధమున గర్జించియు గజాలస్యంబున నంగ  
ణంగా సాచ్చెను.

ఇక నిక్కడ మరల కేరకునియచనను బరికింతము. ద్రౌపది  
తనతో మాటలాడి సంకేత మేర్పఱచినది మొదలుకొని కీచకుడును  
ద్రౌపది చేసిన సంకేతకాలమునకై వేచియుండి, కంపర్పగోచరండై  
యూ నామాక్షిరుచిరలావణ్యంగాన, తిన్వంగిరూపున, కంబుకంధర  
చెమ్మను, ఆయంగనోతునార్మణిగాన, భామిని సహజవిభ్రమములను,  
ఆపహతి చెయ్యులును, మానిని గరునంపునాటలసొంను, అబ్బముఖి  
తిన్నననమునె మనమున మాటి మాటికి నూహించుచు,

“రైలు నలండునం నలయుఁ దాపభరంబున వెన్న నూర్చు మే  
నలయగ నొల్ల బోవు నెగడండుఁ గలండుఁ బరిభ్రమించుఁ గొం



దలపడుఁ దల్లడం బడసి ధైర్యము మాలిన బెగ్గడిల్లు వి  
చ్చలవిడిఁ బేర్చి నెవ్వగల సంవడి డెందము గంది చేడ్పడున్.”

ఇచ్చట కీదకుని పరితాపమును సూచించుటకు నాతని మానసిక  
వృత్తులెన్ని రీతులుగా వర్ణింపఁబడినవో పరికింపుఁడు. ఇట్లు మనఃఫలతాప  
తత్తుండైన కీచకుఁడు మనోవేదనాపనోదనార్థంబు మందిరారామ భూమి  
కింజనియైనట్లు. ఇచ్చట తిక్కన యుద్ధానవనవిహార శిరోఽపచార  
సూర్యాస్తమయాది ప్రబంధరీతి వర్ణనల కవకాశము కల్పించికొని తరు  
వాతి తెలుఁగుప్రబంధములకు మార్గదర్శియయ్యెను. ఆయుద్ధానవన  
మున శిరోఽపచారంబుఁ బ్రాద్దు గడపి, “గ్రంకింపరానిప్రాద్దరసి య  
రసి”, యెట్లో సూర్యాస్తమయంబగుటయు గై నేసికొని, పరిజనముల  
పించించి యేకాంతముగఁ గూరుచుండి ద్రౌపదినిగూర్చి కీచకుఁడు  
భావింపఁదొడంగిన రీతిని గమనింపుఁడు. ఆ ద్రౌపదినిగూర్చి వేసిన  
విశేషణపదములయొక్క భావగాంభీర్యమును, జౌచిత్యమును, సార్థకతను  
పరికింపుఁడు. ఆ ద్రౌపదీ సౌందర్యస్వరూపము కీచకుని భావనా  
దృష్టిలోఁ బడినట్లు వర్ణించుపట్ల తిక్కనమాసిన యాసక్రమతను గుర్తిం  
పుఁడు. ఆవామాక్షిరుచిరలావణ్యంబే యాతనిభావదృష్టికి మొట్టమొ  
దట నానినది. లావణ్యస్ఫురణమున కక్షీయుగ్మమును స్థానముగాఁ జేసిన  
తిక్కనార్యుని యౌచిత్యపరిజ్ఞాన గాంభీర్యము మానింతురుగాక. “దానీ  
కళ్లలో నున్నది లక్ష్మి” అని గదా మనవారు చెప్పుచుందురు. పిదప  
చిత్తిమన నిలిచినది యా తన్వంగి రూపము. రూపు అంగము నాశ్ర  
యించునదే గదా. పిదప నాకంబుకంధర యొక్క యవయవసౌష్ఠ్య  
నముచే దీపించు చెన్నుఁ దలపోసినాఁడు. మృద్వంగములుగల యాయం  
గన సౌకుమార్యమును దలంచుకొనెను. స్వీయకాంతినిలాసములచే నొప్పు  
భామిని సహజవిభ్రమముల నెఱఁగీలించెను. సుకుమారచేష్టలుగల యా

## ఆంధ్రభారత కవితా విమర్శనము

పడతి చెయ్యలను చుడి బట్టుకొలిపెను. మానవతియు, నాత్మగౌరవమును గాపాడుకొనుటయందు పట్టుదలగల యామానిని గరువంపుమాట పొందు మాటలసొందు, వానియందు న్యక్తమగుచుండెడి యామె గరువతనమును గూర్చి యూహచేసెను. ద్రౌపదియెడల మానినియను విశేషణమును, ఆమె మాటలయెడల గరువంపు బలుకులను విశేషణము సంతసముచితములై యున్నవి: ఈమె 'మానినీత్వము'ను, గరువంపు బలుకుల సొందు' నీమె ధర్మజానితోను, సుదేష్టతోను జేసిన సంభాషణనుబట్టి మన మూహించియే యున్నాము గదా. కీసుకుడు గూడ నామె "గరువంపుమాటసొందే యూహించి" నట్లుగాఁ దెలుపుచున్నాఁకు తిక్కన. పిదప నాతఁ డాదర్శితామృతియొక్క మోము తిన్నదనమును మెచ్చికొనఁజొచ్చెనట.

ఇచ్చట కీసుకుని భావనాప్రపంచమున నాద్రౌపది సొందర్యస్వరూపము మొట్టమొదట సనిర్వాచ్యము, నన్యత్వము (hazy) నగు లానన్యరూపమునఁ జూడఁగట్టి, చెన్న, సాధుమాద్యము, విభ్రమములరూపమును జూండి, పిదప చెయ్యలు, మాటసొందులతోనికి దిగి, తుద శామె ముఖకాంతిలో తీనమై యాతని చునోనేత్రమునఁ నన్యత్వరూపమునఁ జూడఁగట్టినది. ఆపూర్వాతనికొక్కలు చిత్తామృతాడఁదొడంగి నది. కావున నల్లము వెడలపడి సత్యముత్పన్నది. చింతనశీలనముచే నగుగదానది. లేదా, "చిత్తజని కోల నడిగొని నెక్కువలున" అను పాదమును బట్టి చున్నాఁగ్ని భాసించుకొచ్చినది.

ఈసమయమున ద్రౌపదిచేసిన సంకేతము తలంపుచు నచ్చి యీ గుండె గొంత చూడఁజొచ్చి కలపించినది. సంకేతము ననుసరించి గచ్చునా రాజుయని నితర్కము. 'అట్లేల రాకలక్ష్మణ, నవ్ జెట్టి యుగల

దానికి మన సెట్టు నిలుచు!' అని ధైర్యము. రూపాభిమానిగదా కీచకుడు: తనరూపమును జూచి యెట్టివారైన లొంగుదురని యాతని నిశ్చయము. కాని యామెమాట నిలుపునో నిలుపనోయని మరల సందేహించును. ఈవితర్కములలో నాతని యూహలుటను, మరియుటను నీక్రింది పద్యమున చక్కగా విల్లింపినాడు తిక్కన:

“ అనుచు సంసరించు నడియాసఁ గ్రమ్మఁ  
బాసఁదలఁచి ధృతికిఁ బట్టువెట్టు  
మరుని కోహటించి యురియాడుఁ దుదిముట్టఁ  
గాన నిశ్చయించుఁ గలఁగుఁ దేలు. ”

పిదప నాతఁడు భావినాప్రపంచమున సృజించిన ద్రౌపదియెట్లాతని వంచించినది వర్ణించునపుడుకూడా తిక్కనార్కుఁడవలంబించిన సక్రమత (orderly method) గమనింపఁదగియున్నది. మొదట నామె పాద సూపినట్లయినది. పిదప మెలఁగినట్లయినది. కడిసినట్లయినది. ఒడఁబడ్డట్లయినది. తుదకు లలిత వివిధ విచారములకు ఎరిసిపాలసినట్లయినది. కాని వెదుకగా రిత్తబయలేగానవచ్చుటచే విహ్వలించినాడు. ఈమనోవేద నాపనోదనంబునకై మందిరారానుభూమికిం జనినాడు. కీచకుఁడా వనమున పరితాపముచే నొక్కయెడనైనఁ గాలూఁదక కలయుం గ్రమ్మురుచు, నందలి పక్షి మిథునముల శృంగార చేష్టలను జూచి చూచి చిడిముడిపడు, మ్రానుపడు, వెడఁగుపడు, నెనుంబడు, తల్లడపడు, దురంతచింత బారికి నగపడు. నలవంతచేఁ బరితప్తుండగు కీచకునిచిత్త వృత్తులభిన్నచ్ఛాయ లెంత సూక్ష్మముగ వర్ణింపఁబడినవో! — ఎట్టి పదపరికరము సమసూర్పఁబడినవో పరికింపుఁడు. అట్లు పక్షిమిథునముల శృంగారచేష్టలను జూచి తపించి తుదకు భావరతంబుల శిశిరోపచారం

## ఆంధ్రభారత కవితా విమర్శనము

బులఁ బ్రొద్దు గడపెనట. కీనకుని భావరతముల వర్ణనము కొంచెము శ్రుతిహితమట్లే యున్నది; కాని, తిక్కనార్యుఁ డీసందర్భము నతి జాగరూకత తోడనే నిర్వహించెను. ఈపలుకులు కీచకుని చేతనే పలికించినాఁడు గాని తాను చెప్పలేదు. అందులో కీచకుని సితి క్రమముగా వర్ణించుకొని వచ్చి యిప్పు డేసితిలోనికి వచ్చినాఁడో యిట్లు చెప్పుచున్నాఁడు:

“ఆ ఇందీరనయన నాత్మ సిడి వేస్క మెయిన్

డెందముదన విచ్చలవిడిఁ

గంవర్పుఁడు వెట్టిఁజేయఁగా నిట్లనియెన్ ”

అనఁగా వెట్టిప్రేలాపనలోనికి — ఉన్నత ప్రలాపములలోనికి ది న్నాఁడని ముందుగానే చెప్పుచునాసందర్భమున నాతని చునోరథంబులన భావరతంబుల నాతనినోటనే పలికించినాఁడు.

కీనకుఁ డట్లు భావరతంబులను, శిశిరోపచారములను బ్రొద్దెఁ గడపినను, ఆదినయన నాతని కది “గ్రంకింపరానిప్రాద్దె”నది. ఆ ది మాతని కెట్లు సాగి నిలిచినది యొకచిన్న గీతపద్యము నందలి క్రియ పదముల ద్వితీయైకే సయయానుకూలముగ స్ఫురింపజేసి తిక్కన భా ధ్యులకు రచనయం దెట్టి శాంధిక గల్పించినాఁడో పరికింపుఁ (sound echoing the sense)—

“ అనుమఁ గ్రంకింపరాని ప్రాద్దరసి యరసి

శిశిరపర్యంకమున మేను చేర్చి చేర్చి

వంతఁ డలపాసి తలపాసి వనరి వనరి

మిగుల చందిరి చందిరి పొగిలి పొగిలి. ”

భీమునికోపాటోప వర్ణనా సందర్భమున నిట్టి సాందికను గమనించియే యున్నాము. ఎట్లో సూర్యోస్తయం బగుటయు, నాతడు కై నేసి కొని మదనవికారోల్లాసంబున మేనుపొంగ,

“ సింగం బున్న గుహాని కేతమునకున్ శీఘ్రంబునన్ వచ్చు మా  
తంగంబున్ బురడించుట ”

నారంగాగారమును జేరవచ్చెను. భీమసింహము నెదుర్కొనుటకుఁ గా కీచకమాతంగంబు వచ్చెననుటలోఁ గల సాదృశ్య వ్యంగ్య వైభవము గమనింపఁదగియున్నది. భీమకీచకుల రంగాగార ప్రవేశమును వర్ణించిన రీతియు వ్యంగ్యోభితమే యై యున్నది. భీముడు తన యఖండిత బాహుబల గర్వను యచ్చట ముంగలిగాఁ బ్రవేశించెనని గదా వర్ణించినాఁడు. కీచకుడో, కేవల “ సుహంకృతి ముంగలిగాఁగ ” మండ పాభ్యంతరభూమిఁ జొచ్చెనని. భీముడు “ నిశ్చింతుండై సతి కేలు నట్టుకొని ” చొచ్చినట్లే కీచకుడును “ శంక యాపంతయు లేక ” చొచ్చినాఁడు. కాని కారణము మాత్రము వేరు. కీచకుడును బుగర్వితుడనియే కదా మొదట తిక్కనార్కుడు చెప్పియున్నాఁడు. ఇప్పుడాతని “ బాహుగర్వసంతముసము ” స్వాంతమును గప్పివేసినది. అహంకృతిమాత్రము ముంగలియై దారిచూపినది. కావుననే శంక యాపంతయు లేక ప్రవేశించినాఁడు కీచకుడు. భీముని స్వాంతము సంతమసాంధముకాదు. కావుననే జాగరూకుడై యాప్రదేశము నిర్జనమై యున్నదో లేదో యని, కీచకుడొకవేళ ముందుగనే వచ్చి బయట తొరాడుచున్నాడేమోయని కలకులుఁ బిఱింది దెసయుఁ గలయుం బరికించి, తమస్సుచే దురభివేశంబై,

“ ధ్వాంతకారితఁ కువ్యకుట్టిప ఘనస్తంభావళీరూపమున్  
ప్రాంతాదిప్రవిభాగబోధరహిత ప్రాద్వారముం గాతర  
స్వాంతత్రాసకరంబు ”

## ఆంధ్రభారత కవితా విమర్శనము

పైన యాలోచన గీతపరికంపై ముందుగా దానే ప్రసంగించెను. తీవ్రుడు ఇచ్చునా రాజు యనుసందియ మీతనికి లేదు. ద్రౌపదిచేసిన సంకేతబలము, కీచకుని రాగాంశత్వము తప్పక వానిం దోడితెచ్చునని యాతడు నిశ్చయించెను. బయట గీతపని రాకను వేచియుండ నాన శ్లోకతయము లేదు. ద్రౌపది లోన నెజ్జ జేరియుండుననియే కీచకుడు తలందును గాని బయట వేచియుండు నని తలంపడుగదా. మూలమున నిట్లే గలదు:

“భీమాఽన ప్రళయం గత్వా రాత్రౌ ఛన్న ఉపావిశత్.”

కాని సతికేలు నట్లుకొని పోయినట్లు మాత్రము లేదు. ఇదివఱలో భీముఁ డీనర్తనాగారమును మాచెనో లేదో, ఇప్పుడది ప్రాంతాది ప్రవిభాగ బోధకహితమై యున్నది. కావున చిరపరిచితమై యున్న ద్రౌపది లోనికిఁ దీసికొనిపోయి నెజ్జను గనుపఱచుగా, నాతఁడద్దానిఁ జేతితో నగసి కనుగొని దాని కనతిమూరంబునం బాంచాలి నోసరిల ననిచి తానా శయనంబున కీచకుని రాకను వేచియుండెననుట సముచితంబై యున్నది. ఇం డేగాక కీచకుడు సంకేతంబున కొడంబడినాఁడని విని భీముఁ డుప్పొంగి “అవనీచక్రముసందలింపగ.....” నూతునకు రౌద్రుం జేర్పడం జూపెద నని చెప్పుటచే బాంచాలి సంనిలితస్వాంత యైనది. అప్పుడు ద్రౌపది “సంసన బాహిరపోషక యుండంగ రిపుం బరిమార్చ వలయుఁగాని యటు గాక తప్పిన నలంఘనమీ” యని మందలించినను, అతఁడు నేను వీరమై గదిసితి నేని యుప్పుడు ప్రకాశ రహస్య విభేదబుద్ధి నా కొదవునై, యైన నామోక్షసంభంగి చేసెనని బహులు పలికియున్నాఁడు. మూలమున ంతఁడంటే తీవ్రముగా తెగఁబడి చెప్పినాఁడు కాని తిక్కన సమయాను కూలముగ నాతనిసీలమును స్వక్రముచేయుట కంత కావలయునో అంత వఱకే గ్రహించినాఁడు.

“ తం గహ్వరే ప్రకాశే వా పోధయిష్యామి కీచకమ్,  
అథ యోత్యామి మత్యాంతస్తే హంస్యే మత్యాంతపిద్రువమ్;  
తతో దుర్యోధనం హత్వా ప్రతిపత్స్యే వసుంధరామ్.”

భీముడు గీచకుని పధించుటలో రహస్యవిభేదచూర్ణము. అనిభంబింప  
కుండఁ జూచుటకే ద్రౌపది యాశని వెంటఁ దగిలి లోనఁబ్రవేశించి  
యనతిమూలమున నోసరిలి కనిపెట్టియున్నది. కీచకుడును ద్రౌపది తనకు  
ముందుగనే వచ్చి యుండునని తలంచిన వాఁడువలెనే మండపాభ్యంతర  
భూమిఁ జొచ్చి, తటియం జని యాశీకటిలో తడుముకొనుచు నారసి,  
సెజ్జఁ గాంచి యది రిక్తశయ్య గాఁగఁడుటను దెలిసికొని కేలు సాఁచెను.  
శీకటిలోఁ గీచకునితడుములాట నెంతయుఁ జక్కఁగా సూచించినాఁడు  
తిక్కన.

అప్పుడు భీముడు తోపవేగమునఁ గంపము నొందు నిజాంగకంబు  
లను దన ధృతి పెంపున నచలితంబుగఁ జేసెనట. భీముడు భావోద్రే  
కము నెట్లడంచుకొన్నట్లు తిక్కన వ్యక్తముచేయుచున్నాఁడో చూడుఁ  
డు. మఱియు నీచలనమును గుర్తించినచో మొదటనే కీచకుఁ డనుమా  
నము పడుట కవకాశము కలదు. అట్టి యనుమానకారణము లేకుండఁ  
జేసినట్లు సూచించినాఁడు. తద్వచనముచొప్పు, తదీయచేష్టలను గను మ  
తితో ‘నవికార నిగూఢ నిజప్రకారుడై’ భీము డుండునట. పిదప  
కేలు సాఁచి కీచకుడు దన “రూపాభిమానిత్వము”ను వెల్లడించుకొనుచుఁ  
దనలావణ్యమును, రూపమును, విలాసములను, దనవివేకమును కొని  
యాడుకొనుచుండ, భీముడు నచితనిగూడభంగులగు భావణముల్  
దనప్రియకు వినిపించుటకై యాతనితో నిట్లనియె. నందల్గుమునకుఁ దగి  
నట్లుగా భీమునిలో భీకరంబగు కొంత హాస్యరస ప్రాదుర్భావము  
(grim humour) న కవకాశము కల్పించి పలికింపఁజూచు తిక్కన:

## ఆంధ్రభారత కవితా విమర్శనము

“ ఇట్టివాడవు గావున నీవు నిన్ను  
బాగడికొనఁ దగవకట నా పొల్కియొనఁడు  
దాని వెదకియు నెయ్యొడనైన నీకు  
బహువచ్చునె యెఱుంగక పలికి తిల్ల ”.

“ నాయొడును నేర్చినప్పుడ  
నీయొడ లెట్లుగునో దాని నీ వెఱిగెరు న  
న్నేయబలలతోడిదిగాఁ  
జేయఁదలంచితివి తప్పు నేసితి గంటే.

“ నను ముట్టి నీవు వెండియు  
వనితలసంగతికిఁ బోవువాడనె యైనం  
దను వేఁ బడసిన ఫలమే  
కనియెద విదె చిత్తభవ వికారము లెల్లన్ ”

మూలమున రెండు స్లోకములలో నూచింపఁబడిన యీకీచక భీమ  
సంవాదరీతిని తిక్కన రమ్యతరంబుగా రచించినాఁడు. మూలమున

“ అకస్మాత్కాంత ప్రశంసంతి సర్వా గృహగతాః స్త్రీయః,  
సువాసా దర్శనీయశ్చ నానోష్ఠి త్వాస్పృశః పుమాన్.”

భీమనేన ఉవాచ

దిష్ట్యా త్వం దర్శనీయోసి దిష్ట్యాత్మానం ప్రశంససి,  
ఈదృశశ్చ త్వయా స్పర్శో దృష్టపూర్వో న కర్హించిత్.”

అని కలఁడు. తిక్కన దీనినే పెంచి రచించినాఁడు. ‘అనవుడు మన  
మున, నిస్సీయనుట’ ‘ఉచితనిగూఢభంగులగు భాషణముతో దన ప్రియ  
వినుపించుట’ అనునద్దేశ (motive) కల్పనము తిక్కనార్యుఁ డాదృశ్య



మును స్వాభావికముగాఁ (realistic) జేయుటకొఱకు స్వయముగాఁ జేర్చినవే. ఇంతే గాక భీముఁడు రంగాగారమును జేరుట, కీచకుఁ డచటికిఁ జనుట మొదలుగాఁగల విషయములను తిక్కనార్యుఁడు ప్రబంధరీతిఁ జెంచి రచించినాఁ డనుటకు మూలములో నావిషయమంతయు రెండుశ్లోకములలో నుభయముగాఁ జెప్పివేయుటను బట్టియే తెలియఁగలదు.

“భీమార్థ ప్రథమం గత్వా రాత్రౌ ఛన్న ఉపావిశత్,  
మృగహరీ ఇ వాదృశ్యోః క్రుద్ధస్తత్ర వినిశ్చసన్;  
కీచకశ్చాప్యలంకృత్య యథాకామ మపావ్రజత్,  
తాం వేలాం నర్తనాగారం పాంచాలీ సంగమాశయా.”

ద్రౌపది సమయం బగుటను దెలుపుట, భీముఁ డామెను జూచి “నాతోన వెనుక నల్ల నంతంత నరుగుదె” మ్మని చెప్పి, తాను తలసీర యయితము నేసికొని ముందు నడచుట, రంగాగార మధ్యప్రదేశంబున విరాటనందన లీలాపర్యంకం బరసి కని దాని కనతిమారంబునం బాంచాలి నో సరిలనుంచుట, తన నిగూఢభాషణంబులు ప్రియకు వినిపించుట యివన్నియు తిక్కనార్యుఁడు స్వయముగాఁ దెచ్చిపెట్టినవే. వీని మూలముగా నాయర్థరాత్రమున చీకటిలో జరిగిన విషయమంతయు మన కవలీల దృగ్గోచరము చేసినాఁడు. పిదప వారియుద్ధమునుగూర్చి

“అనోన్యజ్ఞ జయ సంరంభా త్పరస్పర జయైషిణోః,  
వాలిసుగ్రీవయో రాభ్రత్రోః పురా వానరసింహయోః;  
ఉభావపి ప్రకాశేతే ప్రవృద్ధౌ శృషభావిష,  
అభిపత్యాథ బాహుభ్యాం ప్రత్యగృహ్ణో దమర్షతః;  
మాతంగ ఇవ మాతంగం ప్రభిన్నకరటాముఖమ్”

అని యిట్లు వర్ణించుచు,

## ఆంధ్రభారత కవితా విమర్శనము

“తయో ర్భుజవినిష్ఠేషా దుభయో ర్భులినోస్తదా,  
శబ్దః సమభవన్ దోరో వేణు స్ఫోట సమో యుః.”

అని వారియుద్ధమువలన ఘోరమైన శబ్దము బయలుదేరినవనియు,

“స్వర్గ మానా బలోన్మతౌ తా వృథౌ సూతపాండవౌ,  
నిశీథే పర్యకరేతాం బలినావివ నిర్జనే;  
తత స్తస్యవనశ్రేష్ఠం ప్రాకంపత ముహుర్ముహుః,  
బలవచ్చాపి సంకృద్ధా వనోన్యన్యం తా వగర్జతామ్.”

అభవనమంతయు కంపించినదనియు మూలమున గానవచ్చుచున్నది.  
ఇంత శబ్దము, గందరగోళము నయినప్పు డచ్చటి పాలకు లేమి చేయు  
చున్నారో చెప్పలేదు: తిక్కన యీచిక్కును తప్పించుటకే చిక్కుని  
‘హేతుకల్పనము చేసినాడు.

“తన యగపా తొరు లెఱుగుదు

రని సూతుఁడు, సమయభంగ మగునని భీముం

డును గొంతుచుఁ జప్పుడు నే

యని గూఢ విమర్దన ప్రహరములఁ దగ్గ.”

మల్లయుద్ధమైన పుణంబు మెఱయిం గడంగి పోరిరని చెప్పియున్నాడు.  
తుదకు “ఓసకు ధరణీస్థలిం జరిపి చిక్కటిముద్దగఁ జేసెఁ దుష్టఁడై” —  
భీముఁడు ‘తుష్టఁడై’ యిట్టి వికృతపుఁ జావు సంపెనని చెప్పినాడు.  
అంతటితో పోనీయక ద్రౌపదికిఁ జూపినాడట, మూలమునను

“తం సంపథిత సర్వాంగం మాంసపిండోపమం కృతమ్,

కృష్ణాయై దర్శయామాస భీమసేనో మహాబలః”

అని యున్నది. ఆ గాఢాంధకారములో నాతఁ డెట్లు చూపినాడో,  
యామె యెట్లు చూచినదో యని మనకు సందేహము కలుగవచ్చును.

## ఆంధ్రభారత కవితా విమర్శనము

కాని తిక్కన గూఢముత్తమున ననలముం గొనివచ్చి యామె కాయనిని జూపినట్లు చెప్పుచు, నాపెలుగున నాసందర్భములో నా ద్రౌపదీ చిత్రమును, ఆమె మనోవృత్తులను, అద్భుతాకారచేష్టాదికమును మనముగూడ చూచి యబ్బుగ పడునట్లుగాఁ జేసినాఁడు. ఇట్లనలముఁదెచ్చి చూపుటలో నాతని యుద్దేశమునుగూడ వ్యక్తముచేసి నాఁడు. ఇంతనేపటినుండియు వీరు యుద్ధము చేయుచుండుటయే ద్రౌపదికిఁ దెలియును గాని చీకటిలో వా రెట్లు క్రిందుమీఁదు పడుచున్నది, భీముఁడు కీచకు నెట్టిచావు చంపుచున్నది ద్రౌపదికిఁ దెలియుట కవకాశము లేదు. కావున భీమునికిఁ దాను కీచకుని జంపి తిరిగి నక్కుక మున్నను కీచకుని కొకవేళ ప్రాణమింక నున్నదేమో యని ద్రౌపది శింకించి మనమున నూరట, ధైర్యము పొందకపోవచ్చును. చీకటిలోఁ జూచినంతమాత్రమున వాఁడు క్రిందఁబడి మూర్ఛపోయి యున్నట్లు తెలిసికొనవచ్చునే గాని వాఁడు సంపూర్ణముగా విగతప్రాణుఁడైనట్లు నిశ్చయించుట కవకాశ ముండదు. భీముఁడు చెప్పినను ద్రౌపది కింకను సందేహము మనమునఁ బ్రేరింపవచ్చును. ఇట్టి చిక్కులు లేకుండఁగా భీముఁడు చేసినాఁడు.

“తన కడిమి కలిమి నచ్చియు

మనమునఁ దలఁ కడర సూత్రమరణంబు గనుం

గొనుటకుఁ దల్లడపడు ప్రియ

ననిత కతనిచావు నెప్పి నడిఁ దన్మాత్రకౌ.

“అనలము గూఢ యర్పమున నయ్యెడకుం గొనివచ్చి దానిఁ జయ్యఁజెలుగొందఁజేయుటయు, నచ్చెరువుకొభయముకౌ బ్రయంబునకౌ బెనఁగొనఁగాఁ గనుం గొనియె ఘోరమృత్యుణ భీము దాయఁగాఁ జని కడు నక్రజంబయిన చందమునం బడియున్న సీనుఁగుకౌ.”

## ఆంధ్రభారత కవితా విమర్శనము

ఈ దృశ్యమనంతను, అనగా, అచ్చెరువున, భయమున  
ప్రియమును బెనగొనగా నాకీవకునిం జూచు భీతమృగేక్షణ స్వయా  
పమును మన కనులయెదుటఁ బెట్టుటకే తిక్కన ఆ భీమునిచే వెలుగు  
తెప్పించినాడో యన్నట్లు కనబడుచున్నది. ఆ సమయమున నామె  
కాశ్చేర్యము, భయము, ప్రియమును గలిగినవలు. ఇట్టి సందర్భములలో  
సామాన్యముగా మనోనృత్తులను వివరించుపట్ల తిక్కనార్కుడు  
మూడేసి విశేషణములను బొందుపఱచుచుండుట యాతని కలవా  
టుగా నున్నట్లున్నది. 'భీతమృగేక్షణ' యను ద్రావడికి జేర్చిన విశే  
షణ మెంత సందర్భానుకూలమై యున్నది. భీతమృగేక్షణములతోఁ  
జూచినవలు. ఆమె మనోనృత్తులనే గాక స్త్రీ సహజములగు నామె  
చేష్టల నెంతయద్భుతముగా వర్ణించి యామెఁగునఁ జూపుచున్నాడో  
చూడుము. ఆమె యాకీవకుని, భయముచే 'భీము డాయఁగాఁజని',  
మాచినవలు. స్త్రీలు సహజభీరువులుగదా!

“మాచుచు చేరి వ్రేల్చికుచుచుం దల యూచి విషణ్ణ చిత్తయై  
గూఢపలాశీ ముక్కుపయి నంగుళముం గదియించి దీనికై  
కీచక యింత నేసితి సుభిత్వముఁ బొందుదు గాక యింక న  
ప్రేచిన నిట్లు గా కుడుగునే యనుచున్ వెఱఁ గంచుచుండఁగన్.”

మాచినతోడనే కోపముచే వ్రేల్చిడిచినవలు. తమకు గిట్టనివారిపై  
వ్రేల్చికుచుట స్త్రీల నెంత సహజకృత్యమో, తిక్కన యెంత జాగ్రూ  
తతో వర్ణించిని సూచించినాడో గమనింపుడు. కాని యాతనిచావు  
పలంచినంతనే జూచి కలిగినది. పాపము! అని తలయూచినది. విషణ్ణ  
చిత్తయైనది. ఎంతవని జరిగినది యని యాశ్చేర్యము. ముక్కుపై నంగు  
ళము ఘటించినవలు. తనను బాధపెట్టినందులకుఁ దగినశాస్తి యయిన

## ఆంధ్రభారత కవితా విమర్శనము

దని సంశ్లేషి. ఇట్టి కార్యము సాధ్యమైనందుల కాశ్చర్యము. ఎట్టిదృశ్యమును మనకనులయొద్దుటఁ బెట్టినాఁడో గమనింపుఁడు. ఆద్రాపదిచేష్టలు, ఆమాటలు నెంత స్త్రీజనసహజములై యుప్పుచున్నవి !! ద్రాపది యాతని చావుచుగూర్చి తృప్తి పొందినదని తెలిసికొనినతోడనే

“పూనిక నెఱపితి సతి యన

మానము పరితాపభరము మాన్పితి నని లో

నే నని మదిఁబొంగెడు పవ

మానసుతుం డిట్లు లనియె మానినితోడన్.”

భీముఁడు తనసాధించిన కార్యముపట్ల గర్వాతిరేకమును, మదిఁబొంగెడు సంతోషాతిశయమును దెలుపు పలుకు లెంత ధారాళములై, వేగవంతములై (racy style), సరళములై (simple), ఉత్సాహపూరితములై, సందర్భానుసారములై యున్నవో పరికింపుఁడు. భీమునిచే శార్దూలనృత్తముననే పలికించినాఁడు తిక్కన:

“చింతాశల్యము వానెనే భుజబలొత్సేకంబు నీ కెక్కనే

శాంతిం బొందెనె రోషపావకుఁడు దుశ్చారితునిం జూచితే

సంతోషించితె యిట్లు గాక బ్రదుకన్ శక్యంబె దుర్వృత్తి నీ

చెంతం జేరిన యట్టివీరులకు నాచేతం బయోజననా.”

భీమునిమాటలకుఁ దగినట్టులనే భీమునిశీలమునందలి విశేషగుణముల నన్నిటి నెన్నుచు, నాతని యుత్తమనాయకత్వమును స్థిరపఱచుచు ద్రాపదిచే స్తోత్రము చేయించినాఁడు తిక్కన. ద్రాపదికిఁగల సమయస్ఫూర్తి గుణముకూడ వెల్లడిచేసినాఁడు. ఏయేసందర్భములఁ దనభర్తల నెట్లుగా ననునయించి, ప్రశంసించి వారియానుకూల్యమును బొందవలయునో యామెకు బాగుగాఁ దెలియును. వారి మనస్తత్వమును గని

## ఆంధ్రభారత కవితా విమర్శనము

పెట్టి తిదగుగ్గులుబుగ వర్తించుచది గావుననే యెదుగురుపతులతో నిర్వహించుకొనుచు వచ్చినదని నూచించుచున్నాడు. భీముని కేవల బాహుబల సంపన్నులడగుమోటుమొద్దులలె గాక యుత్తమనాయకునిగఁ బ్రవర్తించునలె నను తిక్కనార్యుని యాశయమే యిప్పు డీ ద్రావణి పలికినపల్లవులమూలమున వ్యక్తము చేసిన ట్లుహింపఁ దగియున్నది.

“కొలుపులోపల నిన్ను కోప ము క్లైత్తినఁ

దలఁక నిలిచిన దైగ్యమహిమ

నేశిందుఁ జనుదెంచి నిర్వికారతఁ బ్రజ

కన్నులు గప్పిన గౌరవంబు

మనగారిలోన నొక్కనినైనఁ బిల్వకు

త్సహంబు నేసిన సాహసంబు

లోకమగ్నయుడగు నీకేవలమిని ప్రే

ల్కితి యాత్ర నూపిన కడిమి సొంపు

మాడఁ దలపోయ మెచ్చ సంస్తుతి యొనర్ప

నాతరంబ నీయుత్తమనాయకత్వ

మెఱిగి నినుఁ గొనియాడ నే నెంతదాన

మహితవిస్మయానందవిరక్తు నైతి.”

అని ఇట్లు తిక్కనార్యుడు భీముని యుత్తమనాయకత్వమును ద్రావణి దిమాలముగా మన తెలింగించి మనముగూడ నామెతోపా టితని ప్రవర్తననుగూర్చి విస్మయానందమగ్నుల మగునట్లు చేసినాడు.

ఈ కీచకవిధఘట్టమును ప్రబంధమునకు భీముని యుత్తమనాయకునిగాఁ జేసినట్లు నూచించినాడు. ఈకీచకుడు నిచ్చిన సిమ్రుటఁ బుట్టునవ్వితేమమును మఱియొక యాశ్వాసమునఁ జెప్పఁదలచినాడు.

భీముని విక్రమప్రదర్శనము, ద్రౌపదీపరాభవము, కీచకవధను మాత్రమే ప్రధానవస్తువుగాఁ జేసికొని యీయాశ్వాసమున వస్త్రైక్యమును సమకూర్చికొని సూర్యోదయ సూర్యాస్తమయాదివర్ణనలను, ఉద్యానవన విహార, శైత్యోపచారాదులతోఁ గూడినశృంగార వర్ణనములను, మల్లయుద్ధాదుల వర్ణనములనుఁ జేర్చి; “చింతాశల్యము వాసెనే”యని తుదకాశ్వాసాంతమున నభీష్టార్థసిద్ధిని వ్యక్తముచేసి, యీఘట్టము నొకవిధమగు నాటకముగను, ప్రబంధముగను గూడఁ జేసినాఁడు తిక్కనార్యుఁడు.

కీచక వధానంతర విశేషములు

ద్రౌపది యట్లు చేసిన స్తోత్రపాఠము కర్ణరసాయనంబగుటయు భీముఁ డింకనచ్చట తడయంజనదని ద్రౌపదితోఁ జెప్పి చయ్యవ నేఁగి శరీరప్రత్యాశనంబు నేసికొని మహానసమందిరమున శయ్యాతలంబునఁ గూర్చుండెను. భీముఁ డిచ్చటఁ గనఁబఱచిన జాగరూకతను బరికింపుఁడు. ఎవరైన వత్తురేమో యనిగాని, కావలివారు మేల్కొంతురేమో యనిగాని సందేహించి వెడలిపోయియుండును. ఇంతేగాక వెంటనే ద్రౌపది కావలివారినిఁ బిలిచి యీవిషయమును వారి కెఱింగించుటకవకాశమును గల్పించినాఁడు. మూలములో బం. పరి. వారిపాఠంబున మఱునాఁ డునయమున నుపకీచకులందఱుజేరి కీచకుని దహనసంస్కారమును జేసిన ట్లున్నది.

“తతః కల్యం సమాగమ్య సర్వే తే తత్ర బాంధవాః,

రురుషుః కీచకం దృష్ట్వా పరివార్య సమస్తతః.”

మఱికొన్ని యుత్తర దక్షిణదేశప్రతులలో ‘కల్యే’ అనుదానికి బదులుగా ‘కాలే’ అని గలదు.

## ఆంధ్రభారత కవితా విమర్శనము

కాని యిచ్చట ద్రౌపది “యంతెకుం భీముడు వంటయింటికిం బోవునని నిశ్చయించి” నర్తనకాల వెలువడి కావలివారలం బిలిచి తానే ఆరాత్రియే వారికిఁ గీచకుని మరణవార్తఁ దెలిపినట్లును, ఆకలకలము విని కీచక వ్రజంబప్పుడే చేరినట్లును తిక్కనరచనలోఁ గలదు. ద్రౌపది భీముడు మహానసము వెళ్లువఱకు నేచినపిదప వారలఁ బిలిచిన దను విషయము దక్షిణప్రతులలో నున్నదిగాని యుత్తర దేశ పాఠమున లేదు.

“వారు సంభ్రమించి ఐడిఁ గోలదివియలు

గొనుచు సులివుమిగులఁ గూడఁ బాటి

నృత్తశాలఁ జొచ్చి రత్తటి నాకల

కల మెఱింగి కీచకవ్రజంబు.”

భీముడు వంటలవాఁ డగుటచే ననలముఁ గొనివచ్చి చయ్యన వెలుఁగొండజేసెనని చెప్పినాఁడు. ఇవట కావలివారలు కోలదివియలు గొనుచువచ్చుట యెంత యుచితముగా నున్నదో చూడఁడు. వారు సులివుమిగులఁగూడఁ బాటుటయు నాకలకలంబు విని కీచకులఁగూడ ‘నత్తటి’ నారాత్రియే “కడువెస నచ్చి” యనేక విధములఁ బలవించు చుండ, బంధుజనంబులును గూడఁబారి

దుర్జయం

“వైనబలంబు గానితెరువై తన కిత్తటిఁ దోడుగాని యు

క్కిని మనంబుఁ గీడుపరికించునె, క్రొవ్విసఁ జేటుదప్పునే.”

అని నిందింపసాగిరి. ఈ నింద మూలమున దక్షిణదేశప్రతులలోఁ గూడ లేదు. అంతలో నొక్క యుపకీచకుండు నిజ సహోదరులం జూచి, ‘మన మెంత పనవి పిలిచిన విననేర్చునె సింహబలుఁడు, వేగము యితనిం గొని పోవఁగవలయుం గాక’ యని చెప్పఁగా నూతులు దాని



కియ్యకొని తమయన్నకు నగ్నియిచ్చువారైరి. ప్రాతఃకాలమువఱకు వేచియుండక యారాత్రియే 'వేగము' కొనిపోవుట యనునది తిక్కనాశ్వుండు స్వయముగాఁ దెచ్చిపెట్టిన మార్పుగాఁ గనఁబడుచున్నది. దీని మూలముగా నుపకీచకులను మఱునాఁటి యుదయమునఁ గాక యారాత్రి చీకటిలోఁ జంపినట్లుగాఁ జేసి యీ సందర్భమున కొక విధముగ నుసంభవత్వము (Probability) నాపాదించినాఁడు. పట్టపగలే యిందఱు కీచకు లొక్క మానవుని—అందును విరటునియొద్ద వంటల వాఁడుగా నుండఁ దా మెఱిగియున్నవానిని జూచి యానవాలుపట్టలేక గంధర్వుండని భయపడి పాటి, వానిచే హతులయి రనుట కంటె, రాత్రికాలమునఁ గటికిచీకటిలో నాతని స్వరూపమును గుర్తింపలేక పోవుటచే, దవ్వుదవ్వులన యుదగ్రరూపకలితుండైన భీముఁ గనుఁగొని నడవక నిలిచి,

“ ఇదే గంధర్వులు వచ్చి ముట్టికొని రిం కెట్లాక్కొనుంచుం భయం బొదనుం బల్లములందు డాఁగియు సమీపోక్వీజముల్ ప్రాఁకియుం బెనరం బాఁకియు నీరు చొచ్చియును నిశ్చేష్టం బదద్వంద్వముల్ గుదివడ్డం బెగఁగొందియుం భరిత సంతోభాత్ములై రత్తతీన్.

అని చెప్పుటయే యుక్తతరంబై యున్నది. భీతులైన నూతులు ద్రుపదసూతిసమేతము గాఁగ నగ్రజప్రేతము వైచి పాటుటచే, వారిని సమయించినపిదప శమితక్రోధుండై వచ్చి భీముండే “పాంచాలీ బంధమోక్షంబు” గావించినవాఁ డయ్యె. భీముండు ద్రౌపది కొఱకుఁగాఁ దమను వెంట నంటుచున్నాడని తలంచి కీచకు లామెను వదలి పారిపోయిరి.

## ఆంధ్రభారత కవితా విమర్శనము

“విముచ్య ద్రౌపదీం తూర్ణం ప్రాద్రవన్నగరం ప్రతి,  
భీమః, తతః ఆశ్వాసయత్ కృష్ణం స్రతిముచ్య విశాంపతే.”

అని యుత్తరపాశమున సందిగ్ధముగా నుండ దక్షిణపాశములో “ప్రతి  
ముచ్యచ బంధనాత్” అని స్పష్టముగా భీముడే బంధనమునుండి విడి  
పించినట్లు కనబడుచున్నది. భీమునిచేతనే బంధమోక్షణము చేయించు  
టకు తిక్కనకళాచాతుర్యమే మూలము కావచ్చును. ఇంక నిశ్చింతం  
బునం జనుమని ద్రౌపదిని వీడ్కొలిపి తానును వేటొక్కమార్గమున  
మహానసగృహమున కరుగుదెంచె.

“అంతం గుంతీ నందన

కాంతాచింతామహాంధకారిముతో న

త్యంతంబు మచ్చరించెనొ

సంతమసంబనఁ ప్రభాతసమయంబయ్యెన్.”

ప్రభాతవర్ణనమును జేయుటకుఁ దిక్కనార్యుఁడెట్టి చక్కని సం  
దర్భమును గ్రహించినాఁడో పరికింపుఁడు. ఆరాత్రితో ద్రౌపది చింతా  
మహాంధకారం బంతయుఁ దొలఁగెనని చెప్పుచు ప్రకృతికిఁ గథావస్తువు  
తో సంబంధము కల్పించినాఁడు. దక్షిణదేశప్రతులలోఁ గూడ ‘వృతం  
కల్మే సమాగమ్య’ యనుచోట ‘వృతం కాతే’ యని పాతభేదమున్నను,  
ఆకాల మెప్పుడో తెల్లవాటినపదపనో, చీకటి యుండగానో, చెప్పు  
టకు వీలులేకుండుచేకాక, తరువాతకీ చతులు ద్రౌపదినిగూడఁ గీచకుని  
తో దహించుటకుఁగా విరటుని ననుజ్ఞ వేడిన సందర్భములోఁ

‘నైరంద్ర్యా ఘాతితో రాత్రౌ తం దహేమ సహనయా.’

అని ‘రాత్రౌ’ అని చెప్పుటచే, నీయనుజ్ఞవేడినకాలము మఱు  
నాఁ జుదయముననే యని స్పష్టమగుచున్నది. కాఁబట్టి యుత్తరదక్షిణ

పాతములు రెంటిలోఁగూడ మఱునాఁ డుదయముననే కీచకసంస్కారోపక్రమము జరిగినట్లు తెలుపఁబడినదనుట స్పష్టము. ఇదియంతయు రాత్రియే 'వేగము' జరిగినట్లుగా తిక్కనార్యుఁడే మార్చి యాకథాసందర్భమునకు చక్కనిసాందిక గల్పించినాఁడు. పగలు ప్రాతఃకాలమున భీముఁడు గోడలు దాటి వెడలుట, విరటునిగృహమున లేక యెటకేనింబోవుట, పగలు కీచకులచే గుర్తింపఁబడకుండుట, యిట్టి యసంగతవిషయములకుఁ జోటు లేకుండఁ జేసినాఁడు. దీనిని జూచియే 'కలే' యనుటకు బదులుగా 'కాలే' యనుపాతమును గల్పించి యూచిష్కు తెరువాతినారు తప్పింపఁదలంచి యుండురు. కాని అది తప్పనేలేదు. పిదప కీచకులచావుఁ జూచిన పౌరులు కొందఱు విరటునితో సైరంద్రియు గంధర్వులును నగరమున కనర్థపరంపరఁబెచ్చుచున్నారని చెప్పినమీఁదట నాతఁడు భార్య నామెను పంపివేయుటకుఁ బ్రేరేపించినట్లున్నది. మూలమున, కాని తిక్కన విరటుఁ డారాత్రియే కీచకానుజులు నిరవశేషంబుగా హతులగుటను విని చకితచేతఁబ్బుండై, సహోదరమరణ శోకాయత్తచిత్తయగు జీవితేశ్వరి నుచితాలాపంబుల ననునయించి యామె నెట్లయిన నిచ్చోటు వాపవలయుఁగాన నాదుపలుకుగాఁ జెప్పుచుని మిగుల భయాతురములతోఁ బ్రేరేపించుచుఁ దనభీరుత్వమునుగూడవ్యక్తముచేసికొనెను.

“పురుషు లాలతాంగిసారువునఁ బోయినఁ

జేటు వచ్చుఁ గానఁ జెప్ప నేను

వెఱతు నాఁడువారు వెరవుతో మృదువచో

రచనఁ జెప్పు టరయ నుచితవృత్తి.”

ఇంతకుఁ బూర్వము కీచకులు “ద్రౌపదిని గీచకుని యొడలిపయింబెట్టి కాల్చు టుచితంబని” తలంచి విరటుని కెఱింగించి చేయువారై

## ఆంధ్రభారత కవితా విమర్శనము

యాతనితోఁ జెప్పవచ్చినపు డాతఁడు వెనుక కీచకుని వారింపలేకపోయినట్లే వీరిని వారింపలేక, తననునంబున వీరివందంబు చూడ నేను వారిం చితిసేనియు నుడుగంగలవారు గారనియు, గంధర్వులు బలవంతులు గావునఁ ద్రక్షతయైన సైరంద్రీ కపాయంబువొందదనియు నూహించి, “మీకుం బోలినతెఱంగు నేయుం”డని చెప్పిట్లు తిక్కన రచించి విర టుని మనోదోర్బల్యమును, ఒక విధమగు భీరుత్వమును వ్యక్తముచేసి నాఁడు. గంధర్వులు బలవంతులు గావున ద్రౌపది కపాయంబు రాదను కారణముచే నీతఁ డంగీకరించె నను నుద్దేశకల్పనము (motive) తిక్కన చేసినదే. ప్రాచీనప్రతులలోను బం. పరి. వారిపాఠములోను

“ఉపక్రమంతు సూతానాం తచ్చ రాజా న్వమోదయత్ ;  
సైరంద్ర్యాః ద్రక్షమాణాయాః సహిదాహం విశాంపతే.”

అని మాత్రమే కలదు. దక్షిణదేశప్రతులలో “పరాక్రమంతు సూతా నాం జ్ఞాత్వా” అనుపాఠము కలదు. మొత్తముమీద తిక్కనరచన విర టుని స్వభావోన్మీలనమునకుఁ దోడ్పడుచున్నదనుట స్పష్టము.

ద్రౌపది కన్యకాపరివృత్తయై సుదేష్ణయొద్దకుఁబోయినప్పు డామె లోపలినుండి పొంగిపొరలివచ్చు సంతోషభావాదికము, తత్సూచక ములగు ముఖనికాసాదికము నెట్లు బయలుపడనీక యాచుకొని, ధీరయై నిర్వికారయై కనుపడినదో, తన యభీష్టసిద్ధికలుగుటచే సహజముగ బయలుదేరు సంతోషభావమునడఁచేయుట కామె ప్రయత్నించినప్పుడెట్టి భావసంఘర్షణము (conflict of feelings) కలిగినదో, ఆమె యెట్లు భావగోపనము చేసినదో తిక్కనార్కుఁ డతిచమత్కారముగఁ జూపి నాఁడు. మూలమున నుత్తర దక్షిణదేశ ప్రాంతములలోగూడ నీమనోవృత్తి వివరణమేమియు లేదు.

“తతస్సహృదకన్యాభి ర్ద్రాపదీ రాజవేశ్మని,  
ప్రాపిశచ్చ సుదేష్టాయాః సమీప మననూయినీ. —”

తెలుగున తిక్కన యొకసీసపద్యమునే రచించినాడు:

“ముదమున నెలమి సాంసౌదమి నెమ్మొగమునఁ  
దోఁపంగవచ్చినఁ దోచి త్రోచి” etc.,

పిదప ‘భయశోకంబులు దనహృదయంబునఁ బిరిగొన విరాట  
ధరణీనాథప్రియ ద్రుపదనందనకు వినయపూర్వకముగా సంభావన  
చేసెను. ఇంతకుఁ బూర్వము జంతయై, ‘శాస్త్రమునుమ్మలించిన’ సుదేష్ట  
ద్రౌపదిపలుకులు సార్థకము లగుటతోడనే భయముతోడను, వినయ  
పూర్వకముగను సంభావనచేయఁగడంగెను. ఇందలి మనోవృత్తి నూచ  
నలు మూలమున లేవు.

‘రాజా బిభేతి భద్రంతే గంధర్వేభ్యః పరాభవాత్;  
త్వంచాపి తరుణీ సుభూ రూపే జాప్రతిమా భువి.’

అని మాత్రమే కలదు. ఈ శ్లోకమునకు బదులుగా తిక్కనార్యుని రచన  
యెంత గుణవత్తరము (effective) గా నున్నదో పరికింపుడు.

“తనమనంబునఁ గదిరిన యనుజవియోగతాపం బుత్కటం బగు  
టయు నిట్లనియె.

“బిరుదు లగు మగలు గలరని  
తరమిడి చంపింపఁజూచెదవు జనములు నీ  
పొరువునఁ బోవెఱురు మా  
పురమును రాష్ట్రంబు వెడలిపొ మ్మొందెనికొ.”

ఇట్లు సుదేష్టపలుకగా ద్రౌపది యింక ‘పదుమూఁడుదినంబులమాత్రమ  
భవన్మందిర వాసమియ్యకొనినం గడలేరుమదీయవాంఛ’యనిపలికి తుదకు

## ఆంధ్రభారత కవితా విమర్శనము

తనపతు లీ నరపతికి శుభప్రతిపాదకు లగుదురని చెప్పినది. ఉత్తరదేశ పాతములో 'తత్తో మా మపనేవ్యంతి' అని తననుతీసికొని పోవుదురన్న విషయము తిక్కన నదలివేసినాడు. కాని సుదేష్ట తనను నిజపుకొను నట్లు చేసికొనుటకుగాఁ ద్రౌపదిచే మిగుల యుక్తియుక్తముగా ననున యపూర్వకముగాఁ బలికించి నాడు. ముంగు జరుగఁబోవు కథనుగూడ నూచించినాడు.

కీచకుని గంధర్వులతిరహస్యప్రకారంబునఁ జంపి యాతనితమ్ముల నారాత్రియ తెగఁజూచిరనువార్తయే దుర్యోధనుఁడు పాండవులయుని కినిగూర్చి యూహించుట కెట్లు ప్రోద్బలకమై గోగ్రహణ సంకల్పమును జెంపొందించినదో యిదివఱకే కొంతపరిశీలించియున్నాము. ఇప్పుడీ పర్వమున నిది, కీచకులబారినుండి రహస్యముగ ద్రౌపదీమోక్షణమును సాధించి యుత్తమనాయకుఁడను బిరుదునుబొందిన భీముఁడు, గోగ్రహణసందర్భమున శత్రువులచేఁ జిక్కిన విరటుని మోక్షణమును బహిరంగముగ శత్రు సేనలతోఁ బోరాడి సాధించుటచే నాకీరుదును సార్థకత్వమును బొందించుకొనుట కవకాశము కల్పించినది. పాండవులు విరటుని చెంబడించు సందర్భమున నుత్తరదేశపాతములో:

‘కంకశ్లవ గోపాలాః దామగ్రంధిశ్చ పీర్వవాన్,  
యుధ్యేయు రితి బుద్ధిర్మే నర్తతే నాత్ర సంశయః;  
ఏతేషా మపి దీయంతాం రథా ధ్వజపతాకినః.

అని విరటుఁడె చెప్పినట్లున్నది. అతని యూహకుఁ గారణ మగపడదు. కాని దక్షిణదేశప్రతులలో

“రథేషు యుజ్యమానేషు కంకో రాజాన మబ్రవీత్;  
మయా హ్యత్రైత్యం చతుర్వర్గం హ్యవాప్తో ఋషిసత్తమాత్.

## ఆంధ్రభారత కవితా విమర్శనము

అని సమయముకనిపెట్టి చెప్పుకొనినట్లు మాత్ర మున్నది. ఇది తిక్కన రచనకు దగ్గర గానున్నను, తిక్కనరచన స్వతంత్రంబై యాతని కళాశక్తిని ప్రకటించుచున్నదనుటకు సందేహములేదు. విరటుండు బలంబులంగూర్చి కొనుటకుఁ బుర బహిరంగణంబునం గొండొక నేపునిలుచుట—అదేమంచి సమయ మని తలంచి, ఆసమయముననే యంతంతం బొడనూపిన పవన తనము మాద్రీతనయులను నిలుపుం డని నిపుణంబుగా నియోగించుట, తాను మత్స్యమహీనల్లభు నల్లనచేరి పలుకుట, తన్నుఁగూర్చిచెప్పుకొని, మున్నును వీరలు మువ్వరఁగడకలకొలఁచు లే నెఱుంగును కొంతకొంత యని వారికొలఁదులనుగూర్చి తెలుపుట, మొదలగునదంతయు నా సన్ని వేశమునకు (Situation) స్వాభావికత్వగుణము నాపాదించుటకుఁగాఁ దిక్కనార్యుండు చేసిన కల్పనమే.

ఇట్లు పాండవులు విరటునితోఁగూడి యుద్ధమునకై పోయినను ఈతనితోఁ గలిసి శత్రునేనలతో యుద్ధముచేసినట్లు తెలుఁగు భారత ములోఁ జెప్పఁబడియుండలేదు. బం. పరి. వా రాదరించిన ప్రాచీన పాఠములోఁగూడ లేదు. కాని దక్షిణదేశప్రతులు కొన్నింటిలో

“యుధిష్ఠిరోఽపి ధర్మాత్మా భ్రాతృభి స్సహితస్తథా,  
వ్యూహం కృత్వా విరాటస్య అన్వయుధ్యత పాండవః.”

అని యుధిష్ఠిరుండు తమ్ములతోఁగూడి యొకవ్యూహముపన్నుకొని విరటునికి సహాయమై యుద్ధముచేసినట్లుగాఁ జెప్పఁబడియున్నది. తిక్కన విరాటుండు సుశర్మమీఁద దనరథంబుఁ దోలినపగా నిద్దఱును దలపడి కోపంబు రూపంబులైనట్లు శౌర్యోన్నతిం బోరిరని చెప్పినేకాని, పాండవులు వాని కీపగటివూట జరిగిన యుద్ధములో సాయపడినట్లు చెప్పుకుండుటచే నుత్తరపాఠమునే యనుసరించిన ట్లగపడుచున్నది.

## ఆంధ్రభారత కవితా విమర్శనము

ఆదినముతోఁగాని వీరికిఁ బదుఁజూడెండ్లు నిండవు గావున వీరి పప్పుడు బయలుపడ నిశ్చయించుకొనలేదు. రాత్రియుద్ధముం దైనచో వీరు బయలుపడుట కవకాశ మంతగా నుండదు. వీరి సమరోత్సాహమును దీరును. గావున నీ సందర్భమునంతను గుర్తించినవాఁడువలెనే

“తనమనుసులు పొందుతనయు

లనినేత్రకు వేడ్కనేయు టాత్మఁ గని తిచుం

బున మెఱుఁచునేరని న

చ్చినక్రియ శశి పూర్వ శైలిఖరం బెక్కన్.”

ఇట్లు సమయ సముచితంబుగ నత్యంతగంభీరార్థనూచకం బగునట్లుల నుత్ప్రేషించుచు తిక్కన చంద్రోదయార్ణవమును జేసి యా వెన్నెలలో వీరు పోసినట్లు తెలిపినాఁడు.

ఇంక నుత్తరగోగ్రహణసందర్భమున కౌరవసైన్యమును జూచిన పిదప నుత్తరాద్భుత సుభావణయు, అర్జునుఁడు కురుసైన్యమునుగవిసి పోరునల్పినరీతియు, నెంత సక్రమము, సహేతుకము, సుప్రయుక్తము నగుపదతిని (well arranged plan) తిక్కనార్జునుఁడు నడిపియు న్నాఁడో యిందుక పరికింతము. కురుసైన్యమును జూచి యుత్తరుఁడు భయభ్రాంతుఁడై “సైన్యమిది యేఁ జేరంగ శక్తుండనే”, “వికర్ణకర్ణాది యోధవీరుల కెదురే”, “మనకు మార్కొనునట్టి కొలదిగాదు” అని వాపోవుచున్నను, ఆ ‘మనకు’ అచురది తనకు వర్తింపదని తెలుపు వాఁడువలెనే అర్జునుఁడు వీని మాటలను లక్ష్యపెట్టక తన దారిని దాను ముందుకు రథమును దోలుకొని పోవుచుండెను. అర్జునుని యీ నిర్లక్ష్యభావమును బ్రత్యేకముగాఁజెప్పక తరువాతి యుత్తరుని మాటలచే నూచించినాఁడు. తిక్కన.



## ఆంధ్రభారత కవితా విమర్శనము

“కారవనేనఁజూచి వడకఁదొడఁగెన్ మదితోన మేను నీ

పూరక పోవుచున్కి యిది యొప్పునె యొప్పు టిభంగి”

అప్పు డనాదరమును జూపు ‘వరహసిత వదనముతో’ ముందుగా “నన దృశలీల బొల్పు రథికావళి”వీఁదికిఁ బోయి తాఁకుట తన యుద్దేశము కాదని, తాము వచ్చినపని కూడ నదికాదని, గోధనమును వేగ మర ల్పుటయే ప్రథమకర్తవ్యమని, ఆయామిషమునుగొని మార్గముపట్టిన తుచ్చసైన్యమునే తాముముట్టలనినదని, కొంత యూరటఁబలికి తాను నిర్దేశించుకొనిన యుద్ధపద్ధతిని (Plan of attack) నూచించినాఁడు. మొదటనే కురునేలజోలికిఁ బోవక, వీఁ డొంటిగ నేమి నేయునని వారు చూచుచుండగ నే, ముందుపోయి, ‘మార్గముపట్టిన తుచ్చసైన్యమును దాఁకి గోవులను విడిపించి, యా సందర్భమున నేన లడ్డంబైనచో వారితోఁ బోరాడవచ్చునని యర్జునుండు వేసిన యెత్తు. ఈ పద్ధతి ప్రకారమే యాతఁడు పోయి విజయముఁ గాంచినాఁడు. దీని కనుకూలముగనే తిక్కనయు గోవులను మరల్పుట యుద్ధసన్నాహము వఱకు మాత్రమే నాల్గవయాశ్వాసమునఁదెల్పి, యుద్ధము నైదవయాశ్వాసము నకుఁ ద్రోసివేసినాఁడు. అట్లు తనయుద్ధక్రమమునుగూర్చిన యుద్దేశములను దెల్పి

“అంతిపురంబులోనఁ గల యంగనల్లెను నెమ్మనంబులన్

సంతసమందగాఁ బసులఁ జయ్యనఁ దెచ్చెదనంచుఁ బూని”

వచ్చుటను జ్ఞాపకముచేసి యెత్తిపొడిచినాఁడు.

దీనితో నుత్తరునికి ఎలుఁగుపడినది! ‘పసులదయ్య మెఱుంగు, పడఁతుల సంతోష మేలనాక’న్నాఁడు. ఇంక శూరుల లక్షణములను దెల్పి కొంచెము పురస్కరింపఁదలఁచినాఁడు గాని, ఉత్తరుఁ డట్టివారి

## అంధభారత వికా విమర్శనము

లోఁ జేరినవాఁడు కాఁడుగదా! ఈ సందర్భమున నర్జునుని యనుభవము నకుఁ దగినట్లుగాఁ బలికించినాఁడు తిక్కన—తనయనుభవమును గూడ చెల్లడించుచున్నవాఁడేమో! అర్జునుఁడుచెప్పిన యీ మాటలన్నియు నుత్తరునికి వెడమాటలైనవి. ఎవఁడైన నొంటిఁ దలపడి యట్టి కరునేన నోర్వఁగలఁడని యాతఁ డూహింపఁగలఁడా? కావున నీక భారమంత యుఁ దనపైని వేసికొని

“నను నైరంధ్రఁ గడంగి పేర్కొనియె దానం బెపుమైఁ బిల్చి తో  
డని తోడైచ్చితి వీవు బంటుతనమ ట్లంగి పౌరాళిదీ  
వన లిచ్చెం దుదిఁ బోయి కారవులు గోవర్గంబుఁ గొంపోవఁగాఁ  
గని యేఁ గ్రమ్మటి రిత్తవోదునె భయోత్కంపంబు నీకేటికిఁ.”

“కారవనైనికులెల్లఁ జూచి  
చెఱగువడ వేగమును లావు వెరవు మెఱయ  
గడుపుఁ బెట్టించి పోదము గ్రమ్మఱంగ”

తానె యంతను నిర్వహింపఁగలనని నూచించినాఁడు. కాని యుత్తి  
రుని కీమాట లె టరమగును. “నను నాఁగకు నీక్రొవ్వఱుగదేనిఁ దలపడు”  
మని కేరములు కేరాసనములు నరదముపై డిగ్గబడిచి, వాని తోపాటు  
లజ్జనుగూడ నచ్చటనే విడిచి పురిదెసకుఁ బోవఁబాటెను. అతని  
నెయిది పట్టుకొనఁబోయిన నర్జునుఁజూచి ‘అజ్ఞులు కొందఁ టప్పు డప  
హాసమునేయుచుఁ దద్వికృతకాయముమీఁద దృష్టినిల్పుఁప్రాజ్ఞులుమూర్తి  
సౌమ్యత - ఉదాత్తత మొదలగువానిఁ జూచి సంశయముఁబొంది, తుద  
కు నిశ్చయ రహితహృదయు లయిరని చెప్పిన తిక్కనరచన ప్రాచీనం  
బగు నుత్తరదేశపాఠమునే పోలియున్నట్లున్నది.

“పైనికాః ప్రాహసన్ కేచిత్ తథాయాప మవేక్ష్యతామ్;  
సుశీఘ్ర మనుభావంతం సంప్రేక్ష్య కురవోబ్రువన్.....  
ఇతిస్మ కురవ స్సర్వే విమృశంతః ప్రథకపృథక్

‘పైనికాః కేచిత్’ అని ‘కురవః’ అని ఉన్నదానికి బదులుగా తిక్కన ‘అజ్ఞులు’ ‘ప్రాజ్ఞులు’ అనువిభాగము కల్పించి, వారెట్లు విమర్శించినది చెప్పినాడు. కాని దక్షిణదేశప్రతులలో ద్రోణుడు, కృప, కర్ణుడు మొదలగువారందఱు దీర్ఘోపన్యాసముల నిచ్చినట్లు చెప్పబడినది. అనిచ్చినవాడు ఖల్లునుడని ద్రోణుడు నిశ్చయించి పల్కిన పిదప నుత్తర దేశపాఠములో భీష్ముడే యుద్ధమునకు దగినయేర్పాటులగుర్చి చెప్పినట్లున్నది.

భీష్ముడవాచః

“అథ యా మామికా బుద్ధిః శూయతాం యదిరోచతే,  
క్షిప్రం బల చతుర్భాగం గృహ్య గచ్ఛ పురం ప్రతి;  
తతోఽపర శ్చతుర్భాగో గాః సమాదాయ గచ్ఛతు.”

కాని దక్షిణదేశపాఠములలో తెలుగు రచనలోవలె ద్రోణుడే నిర్ణయించినట్లున్నది.

“భీష్మస్యాపరతే వాక్యే తథా దుర్యోధనస్యచ,  
ప్రాప్త మర్థ్యం చ యద్వాక్యం ద్రోణ శ్చాహ ద్విజోత్తమః.”

తిక్కన ‘ద్రోణుడే’ ‘కార్యగతియు’ ‘గయ్యంబుభంగిని’ (plan of attack) గూర్చి చెప్పట యుచితమని తలంచి, అట్లాతనిచే జెప్పిన సంగా సురనదీనూనుండు దానికియ్యకొని రాజన్యనకు వైన్యంబు బంచి యిచ్చి యాతడు చెప్పినరీతిని మోహరించెనని చెప్పియున్నాడు.

## ఆంధ్రభారత కవితా విమర్శనము

“అహంవై సర్వసైన్యస్య పార్శ్వస్థాస్యామి పాలయన్;”  
అనుదానికి సరిగా “తాలధ్వజంబెత్తి మెఱసి తాను వెనుకయ్యి నడి  
పించుచుండె”నని రచించినాడు.

ఆ కురుసైన్యంబు లెట్లు నడచుచున్నది యొక్కసీపద్యమున  
వర్ణించినాడు. ఇక్కడను నడచుచున్న కురుసైన్యమునే వర్ణించెనే  
గాని, తనవర్ణనకొఱకుగా వారి నచ్చట కొంతనేపు నిలువఁజెట్టలేదు.  
తిక్కన సామాన్యముగా నడుచుచున్న అనఁగా కథావ్యాపారము  
నందు వ్యాపృతమైయున్న వ్యక్తులను సంవర్ణనకూలముగా వర్ణింప  
యత్నించునే కాని, తన వర్ణనకౌశలమును—లేదా కంఠాతిని—వ్య  
క్తముచేయుటకో—మాన్యుకొనుటకో, వర్ణింపదొరకొనఁడు. ఆవర్ణిం  
చుటలోను, ఆసందర్భమున నొకవైపునుండి వారిని సమీపించుచున్న  
యర్జునునిరాక ఆనేనలపై నెట్లు తన ప్రభావమును నెరపుచున్నదో,  
అప్పటి వారి స్థితి యెట్లున్నదో, అది యెట్లు వారిపైఁ బ్రతిఫలించు  
చున్నదో తెలుపుచు నాదృశ్యమును మనకునులయెదుటఁ జెట్టుచున్నాఁ  
డు. మూలమునందలి

“తథా వ్యూధేః ప్సవీకేషు కారవేయై ర్మహారథః;  
ఉపాయా దర్జున స్తూర్ణం రథఘోషేణ నాదయన్.”  
“దదృశు స్తే ధ్వజాగ్రం వై శుశ్రువుశ్చ మహాస్వనమ్;  
దోధూయమానస్య భృశం గాండివస్యచ నిస్వనమ్.”

అను దాని యర్థము నెంతస్వాభావికముగాఁ బెంచి వర్ణించినాడో పరి  
కింపుడు:

“దేవదత్తాభీల రావంబు వెనఁ గర్ణ  
ములు దీటుకొన లేట మొగము వడుచు

రథసేమిదళిత ధరాధూళి యంగంబు

లెల్ల గప్పగ వెలవెల్ల నగుచు

బహుళకపిద్యజప్రభలు లోనములు

మిటుమిట్లునొన బర్హ మెండుకొనుచు

నుద్భటాకాగసముద్ధతి మనములు

తలపాటునోపంగఁ చల్లడిలుచు

నడచు కారవరాజ సైన్యంబు గదిసె

దీగ దిగిచినగతిఁ దనతేలు మెఱయ

రయముమైఁ జని ప్రళయభైరవసహస్ర

గర్జనోదగ్రతర్జనుఁ డ్దగ్ధునుండు.”

క్రోశద్వయ మాత్రమునఁగూడ ముట్టి తలయొత్తిచాచి యాకార సేనాసన్నివేశ మెట్లున్ననో, అందు దుర్యోధనుఁ డెచ్చటనుండెనో పరికింపఁజొచ్చెను. ముందు రాజగు దుర్యోధనునిపైఁ బడి యెట్లయిన నాతనిఁ జిక్కించుకొనినచో, దాన నంతయుఁ జక్కంబగునని యాతని యుద్దేశము. ఆతనినిఁ గానకపోయినచో నీసేనజోలికఁ బోవక “వీరిని త్రితల డించి యాకదుపు సేదఁగఁ బోదముగాక వ్రేల్చిడి” అని గోవులను ముందు విడిపింపవలయునని యొత్తువేసినాఁడు.

“విచ్చి చనకుండఁ బసులం

దెచ్చుట మునుమున్న వలయుతెఱఁ గాపనికిం

జొచ్చి యది చక్కఁ బెట్టగ

నచ్చోటన దాయ మనకు నగపడెడు బలే.”

ఉరగకేతనుండు సేనలో లేడు గావున నాతండు గోవులఁ గొనిపోవనోపు నని యూహించినాఁడు. నిరామిషంబగు సేనతో నని

## ఆంధ్రభారత కవితా విమర్శనము

నేయ నాతనికిఁ బనిలేదు. కావున వీరియొడ నెయిది యడ్డపడి తడవు నేయకమున్ను పసులం బెట్టించుకొనవలయునని తలంచెను. ఈతలంపు ద్రోణుఁడు కనిపెట్టినాఁడు. మొనఁ గలయఁజూచి యూరక చనుట యాతని యనుమానమునకుఁ గారణమైనది.

వాసవాత్మజుండు వసుధేశనందను  
ముట్టికొనిన నొకటి పుట్టెనేని  
మన ప్రయోజనంబు మఱియేమి పసు లవి  
యేటి కొండుధనము లెల్ల నేటి.

అని పలుకుచు రాజరక్షణతత్పరుండై ముందుకుఁ బోయెను. అర్జునుఁడు నేనలు కూడ ముందుకు నడచివచ్చుచుండుటను గనిపెట్టి అవి వచ్చి పడకుండగనే, గోవర్ధమును జీలఁదీయుటకుగా నారెంటి నడుమంగాఁ జొచ్చి, నిశితకరపరంపరలచే నానేనల నచ్చటనే నిలిపి తెఱపిచూపి వెలిచీర సారించి, దేవదత్తంబుపూరించి కదుపులను దక్షిణదిశకు దెఱలంబాటునట్లు చేసెను. మరల నీనేన లాపసుల కడ్డపడకుండ వాని కెదురై గోపసంఘమును “కొనిపొండు పసుల నోడక, యని తానెలుఁగిచ్చి వీటికై నూల్కొలిపెను.” మూలమున

“తస్య శంఖస్య శబ్దేన రఘనేమి స్యనేనచ,  
ఊర్ధ్వం పుచ్చాన్విగున్వానా రేభమాణాః సమన్తతః;  
గావః ప్రతినివర్తన్త దిశ మాస్థాయ దక్షిణమ్.”

అనియున్నను, ఆ నేనాసన్నివేశము, అర్జునునిపన్నగడ, (Strategic move) దానిప్రకార మాతఁడు తనయభీష్టమును సాధించినరీతి మన మనోబృష్టికిఁ గోఁరబగుటలేదు. తిక్కన యాసన్నివేశమంతయు ఆనేనల యొక్కయు, అర్జునునిరథముయొక్కయు నడకలను గూడ మనకుస్పష్ట

ముగఁ జూపియున్నాడు. పసులంబెట్టింతుటతో - “గోగ్రహణము”తో నాలవ యాశ్వాసమును ముగించి, కారవవీరులతోడి యుద్ధము నైదవ యాశ్వాసమున వర్ణించినాఁడు.

ఈయుద్ధవర్ణనసందర్భమున నుత్తరదక్షిణదేశ ప్రతులకుఁ గొంత భేద మగపడుచున్నది. గోవులను విడిపించిననెంటనే కురువీరు లెదుర్కొనునట్లును

“గోమః ప్రయాతాసు జవేన మత్స్యైకా  
కిరీటినం కృతకార్యం చ మత్వా;  
దుర్యోధనా యాభిముఖం ప్రయాంతః  
కురుప్రవీరాః స్వహాసాభిపేతుః.”

అప్పు డెద్దముఁ డుత్తరునితో

“యోయోద్ధు మాకాంక్షతి నూతపుత్రః  
తమేవ మాం ప్రాపయ రాజపుత్ర;  
దుర్యోధనా పాశ్రయజాతదర్పం”

అని కర్ణునిపైకి రథముతోలుమనిచెప్పి యాతనితో యుద్ధముచేసి యోడించినట్లును,

అపయాతేతు రాధేయే దుర్యోధనపురోగమాః;  
అనీకేన యథాన్వేన శరై రార్షంత పాండవమ్.

పిదప దుర్యోధనాదు లెదుర్కొనఁగా, నపుడు కారవవీరుల లక్షణములను వర్ణించి వేఱువేఱుగా భీష్మద్రోణాదుల నుత్తరునకుఁ జూపినట్లును గలదు.

“ధ్వజే కమండలు ర్యస్య శాతకుంభమయః శుభః.”

## ఆర్థికభారత కవితా విమర్శనము

కాని దక్షిణదేశ ప్రభులలోను, తిక్కన తేనుగు రచనలోనుగూడ మొదట కట్టనితోడి యుద్ధమునుగూర్చి యేమియు చెప్పబడలేదు. అనతిమార్గ వర్తియగు శక్రవర్తి దేశం గనుగొని భూమింజయు నక్కడఁ దేరు పఱుపం బనుపఁగా కురుకీరు లడ్డపడుటయు, రాజును పగులు పట్టుపడుటకు నిట్టూర్పునిగుఱించుచు వెన్నుదన్ని నిలిచెననియు, నప్పు డర్జునుడు 'వీరరసమయాత్మకుఁ' డగుచు

“కనుగొని యెలనవ్వొలయు వ

దనమున గరుచంపుఁ జెన్ను దలకొనఁగా న

ర్జునుడు విరాట సుతున కి

ట్లనుఁ గేవల వీరరసమయాత్మకుఁ డగుచున్.

కారవవీరుల వేటువేట నిరూపించి చెప్పినట్లునున్నది. అనఁగా యుద్ధమునకుఁ బూర్వమే కారవవీరుల నుత్తరునకు నిరూపించిచెప్పట జరిగినదన్నమాట. ఈ సందర్భమున నర్జునుని స్వరూపము నెంత చక్కఁగా జిత్రించిపెట్టినాఁడో తిక్కన గమనింపుడు. ఇంతకాలమునకు వీరితో యుద్ధము సంప్రాప్తమైనది గదా యని కాబోలు ఎలనవ్వు. లేదా ఇంత ముది చూచుచుండగనే కదుపులఁ జెట్టించితిమిగదా ఇప్పుడు రాజును తప్పించుటకు మాత్ర మెట్లో వీ రడ్డపడఁగలిగిరి-అని ఇఁక వీరికిని నా ప్రతాపము గనఁబఱచెదగాక యను భావము మనమునఁ బుట్టునరికి వదనమున గరుచంపుచెన్ను దలకొన్నది. యుద్ధము ప్రారంభింపనలయు ననుకొనఁగానె యర్జునుడు వీరరసమయాత్మకుఁ డైనాఁడు. ముందస్తుటి వీరులనుగూర్చి యుత్తరునకుఁ దెలుపఁదొడంగెను. ఉత్తరదేశ ప్రభులలో మొదట రాధేయునితో యుద్ధమైనపిదప, భీష్మాదివీరుల నుత్తరుని కెఱింగించినపిదప నింద్రాదిదేవతలు విమానములలో వచ్చి యుద్ధవీధిని నిలచినట్టు వర్ణింపఁబడినది. ఈ వచ్చినవారిలో శిబి, యయాతి, నహువ,



## ఆంధ్రభారత కవితా విమర్శనము

గయ, రఘు, కృశాశ్వసగరాదు లున్నారు కాని పాండురాజుమాత్రము లేడు. తిక్కన దేవతలరాకనుగూర్చి యింతకుఁ జాలపూర్వమే అనఁగా భీష్ములు యుద్ధసన్నాహమును చేసికొని యర్జునుని రాకను జూచుచుండిన సందర్భముననే తెలిపినాఁడు. అం దీరాజులపేళ్లన్నియు చెప్పక స్వర్గమందున్న రాజులందఱు వచ్చిరనియు, పాండురాజుగూడ వచ్చియాయుచున్నట్లును తెలిపినాఁడు.

తెలుఁగులో యుద్ధప్రారంభమునకుఁ గారణము అశ్వత్థామ సోపాలంభవాక్యములకుఁ గినిసి కర్ణుఁడు తలపడుటయే యైయున్నది. కాని బం. పరి. పాతమును బట్టి అర్జునుఁడు కృపుని రథమునకుఁ జాట్టు తిరిగి యాతనితోఁ బ్రారంభించిన ట్లగపడుచున్నది. కృపభంగమైన పిదప ద్రోణునితోడను, అనంతరము ద్రోణపుత్రునితోడను, ఈతనితోడ యుద్ధముచేయుచుండఁ గర్ణుఁడు మధ్యనచ్చుటచేఁ ద్రోణపుత్రుని వదిలి కర్ణునితోడను, పిదప భీష్మునితోడను, గుర్యోధనునితోడను, పిదప సంకులయుద్ధమును జేసిన ట్లగపడుచున్నది. కాని తిక్కన యుద్ధవర్ణనము వేరుమార్గమున నొకక్రమపద్ధతి నవలంబించిన ట్లున్నది.

మొదట నశ్వత్థామపైఁ గినిసి కర్ణుఁడు తలపడఁగా, ద్రోణుఁడు ద్రోణసుతుఁడు, కృపుఁడు, శాంతినవుఁడు నాతనికి ముందుగ నె గడంగిరి. సంకులయుద్ధము జరిగినది. ఇందు మొదట నర్జునుఁడు శత్రువుపైఁ జేసిన బా.ప్రయోగముగాక శత్రువాణముల నొక్కఁడు నెట్లు చక్కసాబాలుగా వ్రయలు వాపెనో, తుత్తునియలుగాఁ గ్రుంపెనో ఇసుమంతలుగా నులుమాడెనో, చిటునుగ్గగాఁ బొడిచేసెనో వర్ణించెను. పిదప సర్మస్తామంబులను శిధిలముచేయుట పగతుర జర్జరితాంగులను జేయుటను వర్ణించెను. దీని ఫలముగా

## ఆంధ్రభారత కవితా విమర్శనము

“శక్తిస్ఫూర ధనంజయాయతభుజా సంరంభగాండీపని  
 యుక్తపూరకరావలీదలితశత్రువాతముతో శోణితా  
 సిక్తకారతఃబాంది సాంద్రకుసుమశ్రేణీ వికాసోల్లస  
 ద్రక్షాశోక తరువ్రజంబులక్రియక రంజిల్లి యొప్పె”

నని వ్యక్తపఱచినాడు. తదవసరమున దొర లొక్కపెట్ట నర్జునుం బొదు  
 వుట, అప్పుడీతని బాణవిజృంభణము:

సమవిషమ వినిమ్మొన్నత  
 సమీప దూరస్థలములు సదృశములుగఁ జి  
 త్రము క్రియ నవిహితగతులను”

చను నాతని రథగతిచే బలమును రెండుపాయలుగను, నాలువుగను,  
 మూలల నానాశకలాకృతిగను జేసి వలయుముతో సని చించి చిక్కువఱ  
 చుట, ఈ మొదలగు శిక్షితచిత్ర సంగరవిశేషముల నత్యద్భుతముగా  
 వర్ణించి “యత్రటికా సహస్రాక్షతనాజు సారథి రిభాశ్వచయద్వజ  
 ముతో పరాస్త్ర శస్త్రక్షుతి లేక యొప్పె” నని మరల దానిఘ  
 మును వెంటనే వర్ణించి చెప్పినాడు. యుద్ధసమయమున నర్జునుడు  
 “వేల్పువచ్చినయట్ల మేనువొంగ, నలిరేగి యుండునో అట్లే తిక్క  
 నార్జున కట్టి యుద్ధవర్ణన సందర్భమున నత్యావేశము గనురును.  
 అర్జునుని సంకులయుద్ధమును వర్ణించి, ‘యా సంగ్రామం బభిరామం  
 బయ్యు నెట్లు ఘోరప్రకారం బయ్యెనో’ ప్రబంధరీతి నలంకార  
 భూయిష్టంబై పటుసమాసజటిలం బగు దీర్ఘంబైన గద్యలో వివ  
 రించినాడు. ఇంతవఱకు సంకులయుద్ధవర్ణనరీతు లైనవి. ఇక “సవ్య  
 సాచి ప్రత్యేక ప్రధన కుతూహలాయత్తచిత్తుం డయ్యె”నట. మొదట  
 ‘సవ్యవధంబున కాదికొను బెబ్బులియునుం బోలె రాధేయుడెన నడ

చెను." వీరిద్దఱు నొండొరులఁ దలపడుట నూచి యుత్కటముగు నచ్చెరువాటు గొతుకంబు నడర నయ్యెడ నాకురునేన లూరక చూచుచుండెనట. తిక్కన ద్వంద్వయుద్ధవర్ణనలలో నీరీతి వర్ణన మొక విశేషము. 'వెఱవఱచి నూతపుత్రుఁడు పఱచుటయు,' పార్థుఁడు ద్రోణునిపైఁ బోఁదలంచి "గురులకు మార్కొనియెదము రాజధర్మంబున కీడునఁజేసి యింత పుట్టఁగలసెక" అని సమర్థించుకొనుచు నెదుర్కొనెను. ఇది తెలుగు బ్రాహ్మదొరగారి ప్రతిలోనున్నదిగాని తిక్కన దక్షిణదేశప్రతులలో గానవచ్చుటలేదు.

అర్జునుఁ డాచార్యునకు భరంబుగ నేల్లాడుటనుజూచి యశ్వత్థామ యాతనిఁ దాఁకెను. ద్రోణతనయు తూణీరంబులు శరశూన్యంబులగుటచే, నధికుండగు నప్పొండవమధ్యముం గనుగొని కృపుఁడు సెంగటం దలమీఱిన, గురుపుత్రుని రథమువిడిచి యాతనిం గవసెనట. క్రమముగా నొకరిపిదప నొకరితో నీతనికి పోరు సంభవించుటను ఎట్లు సకారణంబుగ వ్యక్తముచేయుచున్నాఁడో తిక్కన పరికింపుఁడు. కృపుఁడు ప్రయోగించిన శక్తినిగూడ 'గడికండలు' చేయఁగా నాతఁడు తేరుడిగ్గి కవిసి తుదకు వెఱఁగుపాటున ద్రోణపుత్రుని రథం బెక్కెనట. అప్పుడు నేనలన్నియు భీష్ముని మరువుసొచ్చుటయు, మధ్యవచ్చిన వృషనే నాదులను జంపి భీష్మునితోయుద్ధముచేసి యాతఁ డొల్లఁబోయి సోలుచు రథకూజరమాతఁగ జేసికొని నిల్చునట్లుగా నొనర్చెను. పిదప నుత్తరుఁడు వెనుకకు లాగుదున్నను 'కవ్వడి నవ్వుచు' నేనుండ నీకోహటింపనేల' యనిచెప్పి 'ఎల్లపనులును జక్క నయ్యె రాజొక్కగుండు గొఱంత' యని యాతనిపైఁ దేరుఁ బోనిమ్మనెను. దుర్యోధనుఁ డీతనికిఁ జాలలేక సైన్యములు విచ్చిపాఱి నీతఁడును మరలుటయు, వీరిని వెంబడించి తనతోడంబుట్టువుల ప్రతిన లూహించి

## ఆంధ్రభారత కవితా విమర్శనము

యొందునేయ నొల్లక ధార్తరాష్ట్రులను భంగ పెట్టందలంచి సమ్మోహనాస్త్ర ప్రయోగముం జేసెను.

దీనినిబట్టి మూలమునందలిక్రమమునకును, తిక్కన రచనయందలి క్రమమునకును నెట్టిభేదము కలదో, తిక్కన యుద్ధవర్ణనము మూలములోవలె దారి తెన్నులేక యుండు యొకనిర్దిష్టక్రమము సహేతుకమగ్గము (a logical order and arrangement)తోఁ గూడి యున్నదని చూపుటకే యంతగాఁ జెప్పఁబడినది.

దీనినిబట్టి తిక్కనాద్యుడు గ్రహించిన సంస్కృతమూలప్రతియిప్పుడు దొరకినవానిలో నతిప్రాచీనంబని తలంపఁబడుచుండి, బంధుర్కరు పరిశోధనాలయమువా రవలంబించిన పాఠమునకు మూలమైనట్టి ప్రతికే, దగ్గరగా నుండియుండుననియు, “సందలియర్థంబు సంగతంబు నేసి”కొని కావ్యకళాదృష్టితో నద్దాని నొక “ప్రబంధంబుగ” రచింప దొరకొనిన సందర్భమున ననేకవిధములగు మార్పుల నాతఁడు చేసెననియు, వీనిలోనియర్థము సందర్భానుకూలముగా కొన్ని దక్షిణదేశపు మూలప్రతులలోని కెక్కుట సంభవించియుండుననియుఁ దలంచుట కవకాశ మేర్పడుచున్నది. ఆ ఘహాకావ్యంబు నర్థంబు, సంగతంబునేయు నెడల నాతఁడొనర్చిన మార్పులయొక్క సారస్యమున, ఔచిత్యమును గొంతవఱ కాయాభాగములను మూలముతో సరిపోల్చినప్పుడు గమనించియే యున్నాము. ఇక నాతనిస్వతంత్రకల్పన లాతనికళాప్రతిభల నెట్లు న్యక్తపఱచెనో పరిశీలింతము.

## తిక్కనార్జుని కళాస్రతిభలు

అంధ్రవాఙ్మయమున నాంధ్రకవులు ప్రత్యేకముగాఁ బరిణతి నొందించినదియు, కేవల సంస్కృత మూలమునకు భాషాంతరీకరణ గ్రంథమని చెప్పఁదగనిదియు నగు కవితాశాఖ యేదియని ప్రశ్నించి నచో నది యాంధ్రప్రబంధశాఖయే యని చెప్పక తప్పదు. ఇది శిష్ట కవితాశాఖయని చెప్పఁదగియున్నది. అంధ్రవాఙ్మయము రెండుశాఖలు గలదిగా బయలుదేరినట్లగుపడుచున్నది. అందు దేశీయచ్ఛందములలో రచింపఁబడి, ద్విపదలు, పదములు, పాటలు మొదలగువానిరూపమున నుండి జనసామాన్యమున వ్యాప్తి జేందియున్న దేశీయకవిత మొదటిశాఖ. ఇది తరువాతికాలమున భారతాది గ్రంథములరూపమున బయలుదేరిన శిష్టకవితయొక్క ప్రాబల్యముచే నణగఁగొట్టఁబడినను, సంతఃప్రవాహినిగాఁ బ్రవహించుచు నప్పుడపుడు సాడనూపుచునే యున్నది. దానిచిన్నైలే సోమనాథరంగనాథాది శైవవైష్ణవకవుల ద్విపద కవితలయందును, తరువాతికాలమున పల్నాటి వీరచరిత, కాటమరాజుకథ, చిన్నన్న ద్విపదలు, బొబ్బిలిపాట, బాలనాగమ్మకథ, లంకాయాగము, కుచ్చలకథ, లక్ష్మణదేవతనవృత్త మొదలగు వానియందును, నింక ననేకములగు స్త్రీలపాటలయందును గొంతవఱకుఁ గానంబడుచున్నవి. ఈ దేశీయకవితాఘోషనవలంబించి రచింపఁబడిన ద్విపద గ్రంథములు, నాటకములు ననేకములు దక్షిణదేశ వాఙ్మయశాఖలో గూడఁ గానవచ్చుచున్నవి. అందలి నాటకములన్నియు సంస్కృత నాటక నియమముల ననుసరించి రచింపఁబడినవిగాక దేశీయపద్ధతి నను

## ఆంధ్ర భారత కవితా విమర్శనము

సరించుచున్నది. ఈ త్రైరాంధ్రమున నింతకాలమునుండియు స్త్రీలపాటలమూలముగా నైన నిలచియుండిన యీ దేశీయకవిత యిటీవలి కాలమున పాశ్చాత్యనాగరకత, పాశ్చాత్య విద్యావిధానములను స్త్రీజన సంఘమునగూడ విశేషముగ వ్యాపించుచుండుటంజేసి, కళ్ళజోళ్లు, కాలేజీలు, హార్మనీలు, బ్యాంకుట్యాసులు మొదలగువానియందత్యంతాదరముగల యిప్పటి నాగరకస్త్రీజనము పాత ముసలవ్వలపాటలయందాదరములేని వారగుచుండుటచే నది యంతరించిపోవుటయే తటస్థించునట్లున్నది. కావున నాశాఖాకవిత కేవల మంతరింపకుండునట్లుగా నిప్పటికిని స్పృహస్త్రీలయొద్ద నిలచియున్న పాటలను పోగుచేసి పరిశుద్ధముగు పాతముతో నచ్చువేయించి యీ దేశీయ కవితాశాఖను గాపాడవలసిన యావశ్యకత గనబడుచున్నది.

నన్నయమఁ బూర్వము చెందుమాడువందల యేండ్లనుండియు కన్నడదేశమునందు వలెనే, యాంధ్రదేశమునందును శిష్టకవితారచన ప్రారంభింపఁబడి యుండునుగాని, “ఆరూఢ గద్యపద్యాది ప్రబంధ పూరిత సంస్కృత భూయిష్ఠరచన”కు నన్నపార్థ్యుడే గట్టిపునాదులను వేసినవాడని చెప్పకతప్పదు. ఈతని తరువాతికవులును, అందు ముఖ్యముగా తిక్కనార్యుఁడు నీ శిష్టకవితామార్గమునే యనుసరించినను, కేవల మాదారిసేపటిపోక తన కవితయందాంధ్రదేశీయతాగుణము నాంధ్రజాతీయము నచ్చుపడునట్లునర్చి యసమానంబులగు తనకళాప్రతిభలను వెలయించి, స్వతంత్రముగు నాంధ్రకవిత బీజములను వెదపల్లి యాంధ్రప్రబంధశాఖకు మృదదర్శకుఁడైనాఁడు.

తరువాతికాలమునందలి యాంధ్రకవులు నీతని మార్గములనే యనుసరించినను, ఈ వాఙ్మయముపై సంస్కృతభాషాప్రభావమునకు, ఆలంకారిక నియమముల ప్రభావమునకును దోడుగా నాయాకవుల స్వ

పాండిత్య ప్రకటనోద్యోగము ప్రబలుటచే, నీప్రబంధకవితయే తక్కిన శాఖలన్నటిని ద్రోసివైచి, తానై నిలచినను, మొత్తముమీఁదఁ దన సహజతౌగుణమును గోలుపొయి, రానురా నొకవిధ మగు కృత్రిమ రామణీయకమును వహించి విజృంభింపసాగినదని చెప్పవలసియున్నది. ఇట్లాంధ్రప్రబంధ పరిణామము నన్నెచోడ తిక్కనాదులకాలము నుండియు నన్వేషించి తెలుసుకొనవలసియుండును. ఆంధ్ర ప్రబంధ కర్త యాంధ్రకవితా పితామహుండగు నల్లసాని పెద్దనార్యుడనియే తలంపఁబడుచున్నాఁడు. కాని నిజముగ నాంధ్రప్రబంధకన్యకు పితామహుఁడు పెద్దనార్యుడేయైనను, నంతకంటె ప్రపితామహుఁడు తిక్కనార్యుఁడు మఱియొకఁడుగలఁడని మనము ముఖ్యముగా గుర్తింపవలసియున్నది. పెద్దనార్యుని తరువాతి సాహిత్యచక్రవర్తులందఱు తాతకు తప్పులదిద్దినట్లుగా పితామహునికవితకు మెఱుంగువెట్టి యత్నించినట్లు కనఁబడుచున్నను, వీరుపెట్టినది తదకుమెఱుంగేగాని సహజకాంతికా లేదు. వీరిసాహిత్యచక్రవర్తిత్వమే యీ ప్రబంధములందు సహజకవిత సన్నగిలుటకు ముఖ్యకారణంబైనది. ఆంధ్రభాషలో సహజకవితను రుచిచూడవలెనన్న భారతకవులయొద్దకు, నందు ముఖ్యముగా తిక్కనార్యునొద్దకు—బోవలసినదే. తరువాతికవులలో పలువు రాతని కవితాచ్ఛాయల ననుసరించి రచింపయత్నించిరి గాని, ఆ కవితాశిల్పము, అసహజగుణసంపద యేయొక్కనికిని సంపూర్ణముగా నబ్బి యుండలేదు. తరువాతి యుగమునందలి కవులకు స్వపాండిత్యప్రకర్ష ప్రకటనోద్యోగము, అపూర్వకల్పనా సంయోజనమందుఁ బ్రీతి, శబ్దాడంబరమునందు తొల్పము, ఆలంకారికనియమములందు, సాంకేతికజీవితమునం దాదరము హెచ్చగుట తటస్థించుటంజేసి తిక్కనార్యుని సహజకవితయందు వారిదృష్టి సరిగాఁ బడలేదు. వారి యభిప్రాయములకు

## ఆంధ్రభారత కవితా విమర్శనము

సరిపడిన కొన్ని సందర్భములందు మాత్రమే తిక్కనకవిత ననుకరింప  
యత్నించి, ఆసందర్భము నట్లు రచించుటలో తిక్కనచూపిన యాచిత్యపరిజ్ఞానమునైనను సరిగా గుర్తింపక యాతనివర్ణనల కింకను మెఱుంగుపెట్టఁ దలంచినవారై తమపాండిత్య ప్రకర్షనే చూపుచు వికృతపువర్ణనలలోనికి దిగినవారైరి. భారతకథ యను మేలిమిబంగారమునఁ దన సహజకవితా చాతుర్యముచే నసమానతేజోవిరాజమానములగు ప్రబంధములును పొదిగి యాంధ్రవాణి కమూల్యాలంకారములను జేసినవాఁడు తిక్కన. పైబంగారముమీఁద వికృతపునగిషీపనులను విపరీతముగాఁ జేసిచూపుటచే నందు పొందుపరుపఁబడిన ప్రబంధముల సహజవిలాసమును, గాంతిని తగ్గించినవారు తరువాతి ప్రబంధకవులు. పురాణప్రబంధయుగముల మధ్యనున్న శ్రీనాథయుగ మొకసంధియుగమని యింతకుఁ బూర్వమే చెప్పియున్నాను. ప్రబంధావతారమార్గము నన్వేషించి తెలిసికొనవలె నన్నచో నీసంధియుగమందలి కవులు పూర్వయుగము నందలి పురాణకవితలో నిమిడియున్న ప్రబంధచ్ఛాయలను పైకిఁదీసి, వీనికి సంస్కృతమహాకావ్య విశేషముల నింకనుజేర్చి, తమపాండిత్య ప్రకర్షను జూపుకొనుచు, నెట్లు క్రమముగాఁ బూర్వయుగమందలి పురాణకవితను, సంస్కృతకావ్యమునకును భిన్నమయ్యును, వానియంశములనుమాత్రము కొన్నిటినిగ్రహించి యొకప్రత్యేక స్వతంత్రస్వరూపమును బడసిన యాంధ్రప్రబంధముగాఁ బరిణతి నొందించి నా. ౧ో పరిశీలింపవలసియుండును. ప్రబంధస్వరూపనిర్మాణము (Form construction) విషయమునఁ దరువాతకవుల సాధన కొంత లోడ్పడినను, ప్రబంధలక్షణములలో నుత్తమలక్షణము లనేకములు తిక్కనార్యుని కవితయందే కానవచ్చుటంజేసి యాతనికవితయే యాంధ్రప్రబంధమునకు మూలము—పుట్టుకస్థానము నని చెప్పదగియున్నది.



## ఆంధ్రభారత కవితా విమర్శనము

తిక్కనార్యుడు సంస్కృతమూలమునందలి కథనే తెలుగున రచించుచున్నను, ఈవిరాటపర్వమున నొకవిధముగ పుస్తైక్యమునుసమ కూర్చుట కెట్లు ప్రయత్నించెనో యిదివరకే కొంత చెప్పియున్నాను. ఆంధ్రప్రబంధమున కితఁడే దారిదానముటకుఁ దగిన మఱికొన్ని నిదర్శనముల నూచించి విడిచెదను. సంస్కృతమూలమునఁ గానరాక, యీతఁడు స్వయముగాఁ జేర్చెననవలసిన విషయము లనేకములు ప్రబంధభక్తికి మూలములైనవి. అందు తిక్కన దేశాభిమానమును వ్యక్తపఱచు దేశీయాచారవర్ణనలను గలవు. విరాటపర్వ మొక ప్రబంధమునుటకు దగిన యీక్రిందిసామాన్య ప్రబంధలక్షణములను, సందర్భములను గొన్నిటిని గమనింపుడు.

ఇష్ట దేవతాస్తుతి, తానురచింపజోవు కృతినిగూర్చిన వితర్కము, కృతిప్రశంస, కృతిపతినిగూర్చిన యాలోచన, (ప్రబంధమండలి కథి నాధుడు), స్వప్నము, కృతిపతితనకుఁ గృతినిమ్రని యడుగుట ప్రతిజ్ఞ, వ్యవ్యంతములు, కృతిపతిసంబోధనము, వస్తు నిర్దేశము, (మహితసము జ్వలకృతులు), విరాటపురప్రవేశము, కృతిపతిసంబోధనము, ఆశ్వాసాంత గద్యము. రెండవయాశ్వాసమున భీముని మల్లయుద్ధవర్ణనము, కీచకుండు ద్రౌపదిని చూచుట, మోహించుట, ద్రౌపదీకీచకుల సంభాషణము, సుదేష్టసహాయము, కీచకుండు మోహమునఁ బరితపించుట. కీచకునిశృంగారవిలాసవర్ణనము, ద్రౌపదినిఁ బట్టుకొనఁజోవుట, తన్నుట, ద్రౌపది భీమునితోఁ దనభంగపాటు చెప్పుకొనుట, వరూధిని భంగపాటు, ప్రభౌత కాలవర్ణనము, సూర్యోదయవర్ణనము, కీచకునితమకము, కీచకునివిరహ తాపము, ఉద్యానవనవిహారము, చంద్రకాంతతల్పముచేరుట, శిరోపచారములు, సూర్యాస్తమయవర్ణనము, తమోవర్ణనము, సర్తనాగారప్రవేశము, కీచకవధ, కృతిపతి సంబోధనము, ఆశ్వాసాంత గద్యము,

## ఆంధ్రభారత కవితా విమర్శనము

మూడవయాశ్వాసమున నుపకీచకులనధః దుర్యోధనుఁ డీన్యత్రాంతఃసును  
 వినుట, దానిఫలము, దక్షిణగోగ్రహణము, ఉత్తరగోగ్రహణము,  
 యుద్ధము, పాండవులు విరటునకుఁ గ మ్రొక్షింగించుకొనుట, విరటు  
 డుత్తరను దోడితెచ్చుట, లగ్ననిరూపణము, వివాహము, తరలి వెచ్చుట,  
 వివాహవిధుల, తెర యెత్తుట, తలంబ్రాలు, అరణ మిచ్చుట. —  
 ఈ విషయములను దరువాతి ప్రబంధకథాభాగములతోఁ బోల్చి  
 చూచిన, కథాస్వరూపమున నెట్టిభేద మున్న ను వర్ణనావిషయములందు  
 విశేషముగా ప్రబంధచ్ఛాయలు కనఁబడకపోవు. ఈ వర్ణనాంశములలో  
 మూలములో లేని దేశీయాచారములకు సంబంధించిన యనేకవిధములగు  
 విశేషములను స్వయముగా తిక్కనార్యుఁడు తెచ్చిపెట్టి, యీ భాషాం  
 తరీకృతగ్రంథముపై నాంధ్రతాముద్రఁ దగిలించి యాంధ్రకవితాప్రపం  
 చమున వచిల్లివేసినాఁడు. 'మూలకథపై నీతఁడాంధ్రతాముద్రను వేసిన  
 రీతినిబట్టియే యీతని కళాచాతుర్యము, ప్రతిభామహత్వము నెల్లడి  
 యగుచున్నది. కావున నీతఁడు స్వయముగాఁ దెచ్చిపెట్టిన విశేషము  
 లను, వాని కాయాసందర్భములఁ గల పాండికను గూర్చి యింనుక తెలిసి  
 కొందముగాక.

విరటుని కొలువులో పాండవులు ప్రవేశించి తాము మెలంగు  
 రీతులను సంప్రతించుకొను సందర్భమున నకులసహదేవు లశ్వశిక్షణ  
 గోపాలనములగూర్చి చెప్పిన సీసపద్యములయార్థ మేమియు మూలమునఁ  
 గానఁబడదు.

“గోడిగజాతిలోఁ గొదమపెంటుల నేర్చి

మావుల హత్తించు మార్దవంబు”

ఇత్యాది సీసపద్యము తిక్కనార్యుని యశ్వశాస్త్ర పరి జ్ఞానమును  
 జూటుచున్నదే కాని మూలమునుండి గ్రహింపఁబడినది కాదు. తిరువాత  
 విరటునియొద్ద చెప్పిన

“అనయవలక్షణం బాయుఃప్రమాణంబు  
గగ్ధంబు లింగితో కారములును”

అను పద్యమునఁగూడ మూలమున లేని విశేషములఁ దెలిపి యశ్వశిక్షణ ముతోడఁ దనకుఁ గల సన్నిహితపరిసయమును తిక్కన నూచించినవాఁ డువలె నున్నాఁడు.

“అశ్వానాం ప్రకృతిమ్ వేద్ధి వినయం చాపి సర్వశః,  
దుష్టానాం ప్రతిపత్తీన కృత్స్నించైవ చికిత్సితం.  
న కాతరం స్యా న్మమ వాజివాహనం  
న మే స్తి దుష్టా బడబా కుతో హయః.”

ఇంతమాత్రమే సంస్కృతమూలమునఁ గలదు. సహదేవుఁడు తనకుఁ గీలారి తనమునఁ గల ప్రావీణ్యమునుగూర్చి చెప్పుచు ధర్మజుని చింతఁ బాపుట కుఁగా పలికిన

“వంజలనైనను పల నేర్పడఁగ నొక  
భంగిఁ జేఁపఁగఁ జేసి పాఁడిగొనఁగ”

అనుపద్యమునకు మూలమున సరియగు శ్లోకము లేమియు లేవు. ఇంక విరటునియొద్ద మాత్ర మిట్లు పలికిన ట్లున్నది:—

“వృషభానపి జానామి రాజన్ పూజితలక్షణాన్,  
యేషాం మాత్ర మపాఘ్రూయ అపి వంధ్యా ప్రసూయతే.”

తెలుఁగులో నిచ్చట మూలములోని విషయములుకొన్ని గానవచ్చుచు న్నను గోవులకు సంబంధించిన రోగములనుగూర్చి తిక్కనయించుక పేంచినాడు.

“నాచేతం గ్రేవులు పురాఙ్గించుటంజేసి కొండొకకాలంబు నీ  
కదుపులం బెనుతు నే నగునని కైకొనిన నాఁబోతుపంచితంబు మూర్ఖుని

## ఆంధ్రభారత కవితా విమర్శనము

నఁ బై గాలివీచినను గొడ్డునకై నను జాలునిలుచు నుంగిడి యదురుఁ ద్రక్క  
యనువానికి నా డేరు చెప్పినం జాలు మఱియుఁ బసికీపలయు తెఱఁగు నెల్ల  
నెఱుగుదు,”

వీనివలన తిక్కనార్యుని పశుశాస్త్ర పరిజ్ఞానము, లేదా వస్తు  
పరిశీలనాశక్తి స్మృతమగుచున్నదని చెప్పవలసియున్నది. నుంగిడి,  
యదురు, ద్రక్క మొదలైన రోగములను సూచించుపదములను, వాని  
చికిత్సావిధానములను, ఆంధ్రదేశమున పరిపాటిలో నున్నవానిని  
గ్రహించి సందర్భానుకూలముగా మూలమును బెంచి నాఁడు.

విరటుఁడు త్తరను బృహన్నలకు నర్తనమునకై యప్పగించు సం  
దర్భమునఁగూడ దేశీయాచారములను విశేషముగా వర్ణించియుండుట  
నిదివఱకే చూచియున్నాము. ఉన్నత రాజవంశమునందలి కన్యకకుఁ  
దగిన ప్రవర్తన మీ యుత్తరయెడల చూపినాఁడు తిక్కన. విర  
టుఁడు తనగాదిలికూతు సమచిత్రరీతి నుపలావించి బృహన్నల  
దెసంగనుంగొని సాదరదరహస్య రుచిగా ననుండై యిమ్మగువ నీకు నాట  
గఱపందగు పాత్రం బగునే యని యడిగి కర్పూరసహితంబగు తాంబూ  
లంబు వెట్టి, చిత్రంబులగు చీనాంబరంబు లిచ్చి, మణిమయంబులగు నా  
భరణంబు లొసగి సంభాషించెనట. ఈయాచారములు దేశీయములే  
గాని మూలగ్రంథములోనివి కావు. ఇంతేకాక కూతు నప్పగించు విధా  
నము “ఇక్కన్నియ నెచ్చెలులతోడ నాడమరిగినయది గాని యింతక  
ము న్నిచ్చేడియ శిక్ష యెఱుంగదు సుమ్మి... నెలతేకేఁగుగడయు నీవక  
వె” అని యుచితంబుగాఁ బలుకుటయు నంగనహస్తముఁ బట్టి తత్కరంజ  
నఁగడియించుటయు,-

“ఎల్ల చుట్టములును దల్లియుఁ దోడును

జేలియుఁ బరిజనంబుఁ జేలువనీకు గురువె”

## ఆంధ్రభారత కవితా విమర్శనము

యని కూతునకు బుద్ధులు సెప్పి యామె గురువునెడల వర్తించుకొను శీతి.  
దెలుపుచు నయ్యరువుర నొండొరుల కప్పగించుట—ఇది యంతయు  
తిక్కనార్యుడు కల్పించిన నే.

భీముని మల్లయుద్ధమును వర్ణించు సందర్భమునగూడ తిక్క  
నార్యుడు డాంధ్రదేశమున తనకాలమందలి మల్లులు పట్టు కు స్త్రీపట్టులను  
వర్ణించియుండుటను గమనించియే యున్నాము. ఇక్కడనే కాదు, కీచ  
కుని జంపుసందర్భమునగూడ భీముడు తన మల్లయుద్ధ నైపుణ్యమును  
జూపినాడు. అక్కడగూడ వీరి కు స్త్రీపట్లను తిక్కన యొక సీసపద్య  
మున వర్ణించినాడు. వివాహ సందర్భమునగూడ తిక్కనార్యుడు విశే  
షముగ దేశీయచారములను పనిపట్టి వర్ణించియున్నాడు. ఉత్తరా  
వివాహసందర్భమున పాండవులు ప్రకాశులై యుపప్లావ్యమున వస  
యించియుండగా వీరినిఁ జూచుటకుఁగా ముందు బలదేవాదులు వచ్చిరి.  
అప్పుడు హరి లలితమణివిభూషణములు, రుచిరాంబరములు మొదలఁ  
గుంతీపుత్రుల కెల్ల నిచ్చిపిదప ద్రుపదజకిచ్చెనట. పిదప బహుదేశముల  
బంధుమిత్రవర్గములు రెండు దెఱంగుల చుట్టంబులునైన భూపతులు  
పెండ్లికి వచ్చినారు. విరటుడు పురంబున నుత్సవంబు సాటించినాడు.  
అంత,

“కలువడములు మణితోరణ

ములు గట్టిరి క్రముకకాండ మోచాస్తంభం

బులు నాటిరి కుంకుచుమునఁ

గలయ నలికి ముగ్ధు లిడిరి కర్పూరమునక.”

మత్స్యవిభుడు నుజ్వలలీల వహించి భూమిదేవానయ నాదికృత్యపరులైన  
జనంబుల గారవించుచుండెను.

# ఆంధ్రభారత కవితా విమర్శనము

“ఉత్తర నలంకరింప ను

దాతాభరణాదివస్తు తతి యొసఁగి నరేం

ద్రోతముఁడు నేర్పుగల చెలి

కత్తియలం బుచ్చెఁ బ్రీతి గడుచుకొనంగఁ.”

తాను వైవాహికవర్తన సంవిధాన సావధానముండై లగ్నం బాసన్నంబగుచు వచ్చెనని ధర్మతనయున కెఱింగింపం బనిచెను. అతఁడు బంధుజనులఁ గూర్చుకొని యభిమన్యునకు శృంగారంబు నేయించి భద్ర గజారూఢుం జేసికొని తరలివచ్చెను. ఆ సమయమున యోగ్యవస్తువుల విస్తరిల్లిన క్రంత నడిచినది. విరటుని మందిరమునకు నరుఁ డేతేర వారలు శంఖ జయఘంటా పణవాది నిక్కాంబులతోడ నెదుర్కొని నేసలు చల్లిరి (ఎదురుసన్నాహము). విరటుఁడు సంభ్రమమున నింటి యొద్ద పూజాపరుఁడై యుండెను. అవంతరము తెరయొద్ద కృష్ణ యుధిష్ఠిర పార్థ మత్స్యవరు లవ్వధూవరులను నిలిపిరి. తెర యెత్తిరి. అమ్మా నినియుఁగ గూరుఁడు ననోన్యావలోకనము నేసిరి. పిదపఁ దలంబ్రాలు; పాణిగ్రహణము; విధూవరు లేకాసనమున నుండుట; హోమసమయ కృత్యములు; వివాహమైన పిదప మత్స్యమహీనాథుండు మణిభూషణాదులు పల్లెరంబులఁబచరించి పాండవులకు వాసుదేవ పురస్కరంబుగా గట్ట నిచ్చుట; బంధువుల కర్వసత్కారంబులు; సౌభద్రున కరణంబిచ్చుట; యీ మొదలగు వైవాహికాచారముల విశేష వర్ణనమంతయు తిక్కన స్వయముగాఁ దెచ్చి పెట్టినదే. మూలములో

“ప్రతిగృహ్యచ తాం పార్థః పురస్కృత్య జనార్దనమ్;

వివాహం కారయామాస సౌభద్రస్య మహాత్మనః;

కృతే వివాహే తు తదా ధర్మపుత్రో యుధిష్ఠిరః,

బ్రాహ్మణేభ్యో దదౌ విత్తం యదుపాహర దయ్యతః.”

అని వివాహమంతయు రెండు మక్కలలో నెగురగొట్టి వేయఁబడి యున్నది. ఈ వివాహసమయ సముదాచారముల నన్నిటిని తిక్కనార్యుఁ డెంతయో స్వాభావికముగా వర్ణించి తరువాతి ప్రబంధకవులకు మార్గదర్శకుఁ డయ్యెను

తిక్కనార్యుని వర్ణనలు

తిక్కనార్యుని వర్ణన లన్నియు సహజగుణశోభితములు గాని కృత్రిమభావగర్భితములు కావు. స్వాభావికములు, సందర్భానుకూలములు నై యుండునెకాని సాంకేతికములును (conventional), పాండిత్య ప్రకర్షను జాటునవియునై సమయము దొరకినది గదా యని చేయఁబడినవిగా నుండవు. మఱియొకవిశేష మేమనఁగా, వర్ణనలుకూడ కథాగమనమునే సూచించుచుండును గాని వర్ణనలకొఱకుఁగా కథ ఆరిపోయినట్లు కనఁబడదు. కథావేగమున నావర్ణన మధ్యవచ్చినను, అందలి వర్ణితాంశములు స్ఫుటముగ మనకనుభవమొదలు గోచరించినట్లయి మనదృష్టి యావర్ణిత వస్తుస్వరూపముచే నాకర్షింపఁబడునే కాని వర్ణనపద్ధతిపై బ్రసరింపదు. భావస్ఫురణము వెంటనే కలుగక యావర్ణన శ్లేషార్థములతోడను, గూఢభావములతోడను నిండినదై భావవేగమునకు లేదా కథాగమనమునకు నడ్డుతిగిలినపుడే మనదృష్టి యావర్ణన యొక్క బాహ్యరూపంబగు రచనాశైలీదమత్కారములందుఁ దగుల్కొనును. తిక్కనార్యుని వర్ణనలలో ననేకములు తరువాతి ప్రబంధ వర్ణనలకు మార్గదర్శకములైనవని చెప్పఁలసియున్నను, ఆతని భావసౌందర్యము మనల నాకర్షించినట్లు భావసౌందర్యము మనమనముల ముందుగా నాకర్షింపదు. ఈ రెంటికి నట్టి సూక్ష్మమైన పాండిక గల్పించుటలో నీతని చాతుర్యం బప్రతిమానము. శమీవృక్షవర్ణనముఁ గూర్చి యింతకు పూర్వముననే చెప్పఁబడినది. ఇక్కడ దాని భీకర

## ఆంధ్రభారత వికాస విమర్శనము

రూపమును మనకనులయెదుటఁ బెట్టుటయే యాతని ముఖ్యోద్దేశము. ఎందుకనఁగా, పాండవులు వారియుమ్ములు పెట్టుట కనుచే యితరులు చెంతఁ జేరరానిదై యుండవలయును. ఇతరు లెక్కుటకు వీలులేనిదై భయమును గొల్పునది గావలయును. ఆయుధము లితరులకుఁ గనఁబడకుండ దట్టమైన జొంపములు కలదై యుండవలయును. దానిపైఁ బెట్టినఁ దమ యాయుధముల నెఱచిన గుర్తించి పైకి లాగుదు రేమో యనుదిగులు లేకుండ పాండవులు యథేచ్ఛినుండుట కనువైనదై యుండవలెను. ఇట్టి లక్షణములు కలదని చెప్పటయే తిక్కన చేసిన వర్ణనయొక్క ఫలము. దాని స్వరూపమును సీసపాదములలోఁ చక్కఁగా వర్ణించి, అట్టిదానిని చూచిన వారికిఁ గలుగు భావమును సీసగీతికలో పటుదీర్ఘ సమాసములలో వర్ణించి చెప్పినాఁడు. ఈ వర్ణనకొఱకు గా కథ యించుకంతైన నాఁగిన దేమో చూడుఁడు. ఆ సందర్భ మెంతసాంద్రిక గలదై యున్నదో. ధర్మజుఁడు తక్కిన యస్త్రములమాట యెట్లు న్నను, గాండివము మనతోఁ గోనిపోయినచో నగపాటు నిశ్చయము గావున దీని నెచ్చటనైనను పెట్టి చనవలయునని చెప్పినాఁడు. తీసికొని చనుట విషయములోఁగాని, యొకచో బెట్టిచనుటలోఁగాని తక్కిన యన్నివిండ్లు నొకయెత్తును, గాండివ మొకయెత్తు నైనది. ఏలయనఁగా, “నది పెనుబాము చందమున సంతయు భీషణమై జనంబులకై బెదరఁగఁజేయు”ను. అట్లగుటఁ బెట్టి చనవలయునని, దానిని బాముటకు హృదయ మియ్యకొనం జొరకున్నను, కిరీటి యెట్లో యురియాడు చిత్తంబు నుత్తలం బుడిపికొని, అట్టి భీకరంబగు నాయుధమును బెట్టుటకు యోగ్యునిరూపణంబునేయ నలుదిక్కులం బరికించెనట. ఆ సమయమున ప్రేతభూమి పరిసరారణ్యంబునఁ దన యుద్దేశమునకుఁ దగిన ఆభిలభుజగచండమూర్తి శమితరుచక్రవర్తి నాతఁ



డు గనియెను. అట్టి చెట్టాతనికిఁ గనఁబడియెనని చెప్పేనేగాని తానుగా  
నాచెట్టు వర్ణించుటకు దొరఁగొనలేదు. తాను గనుఁగొనిన యావృక్షము  
తమపని కుపయోగించునని ధర్మజునికి నచ్చఁజెప్పువాఁడువలెనే దాని  
భీకరాకారము నాతనికి

“పక్షి వ్యాకులముం బరేతనిలయ ప్రాంతోత్తమున్ దాకినీ  
రక్షోభూత పిశాచగోచరము దుర్గంధంబునై చూడఁ జి  
త్తక్షోభం బొనరించున ట్లగుటఁ జెంతం జేరరా దీ శమీ  
వృక్షం బెవ్వరి కిందుఁ బెట్టుదమె పృథ్వీనాథ శస్త్రాస్త్రముల్.”

తాను చూచినరీతియంతయు నాతనికిఁ జెప్పి యాతని నొప్పింపవలయుఁ  
గదా;—కావున,

“పెనుబొడవుఁ బఱపు జొంప  
మ్మును గలయది దీన నెల్ల పురుషులకుఁ బ్రయో  
జన మొకఁడు లేదు సేరం  
జనఁ జూడఁగ నరయ నెక్క సమకట్టంగన్.”

అనిచెప్పి ‘కావున దీనియం దిడుట కార్యము’ అని తననిశ్చయమును  
దెలిపెను. చిత్తక్షోభం బొనరింపఁగల యా శమీవృక్షముయొక్క భీక  
రాకారంబును వర్ణించుటకు తిక్కనార్యుఁడు శార్దూలవృత్తమును  
గ్రహించి తుకారప్రాస ముంచుటలోఁ గల యాచిత్యగుణమును గమ  
నించి యానందింపుడు.

భీమునియొక్కయు, కీచకునియొక్కయు సర్తనాగారప్రవేశ  
సందర్భమునను, భీముఁడు విరటుని కొల్వుఁ జేరి యాతనితో స్వవిషయ  
మును జెప్పుకొనఁ గడంగినపుడును

## ఆంధ్రభారత కవితా విమర్శనము

“దేవా నాలవ జాతివాడ నిను నర్థిం గొల్వఁగా పచ్చితి”  
ద్రౌపది కీచకునితోఁ బరుషవాక్యములను బలుకునపుడును

“దుర్వారోద్యమ బాహువిక్రమ రసాస్తాక ప్రతాపస్ఫుర  
ద్ధర్వాంధ ప్రతివీర నిర్మగన విద్యాపారగుత్ మత్పతుత్”

కావ్యాదిని కృష్ణద్వైపాయనుని మహిమాతిశయమున, భారతియు యొక్క గొప్పతనమును సూచించుసందర్భమునను గూడ తిక్కనార్యుఁ డీవృత్తమునే యవలంబించినాఁడు. ఉదాత్తత, గాంభీర్యము సూచించుటకైన సంవర్ధము లివి. మితిమీరినయత్సాహము, ఔద్ధత్యమును జూపుటకుఁగూడ నీతఁ డీవృత్తమునే చేపట్టె ననుటకు భీముఁడు కీచకుని జంపినపిదపఁ దన ప్రియురాలికోర్కె నెఱవేర్చితిఁగదా యను నుత్సాహమును సూచించుటకుఁగాఁ బల్కిన

“చింతాశల్యము వాసెనే రిపు భయోత్సేకంబు చల్లారెనే”

యనుపద్యమును, సుశర్మ దక్షిణగోగ్రహణంబు చేసి కదుపులఁ గార్చిచ్చు చందంబునం బొదివి నిలిచినపుడు గోపాలకులు వారితో పోరుటను వర్ణించుసందర్భమున రచించిన శార్దూలవృత్తమును నిదర్శనము లగుచున్నవి.

“కూడం బాటి సముద్ధతిం గడఁగి తస్థోపాలకుల్ మూఁక ల  
ల్లాడందాఁకి” etc.

సుశర్మపై విరటుని “రణోచితోద్యమముయొక్క పటిమను సూచించుటకుఁగా శార్దూలవృత్తమే గ్రహింపఁబడినది.

ఇట్లే తిక్కనార్యుఁ డాయా సందర్భములకు, ఆయాపాత్రల గుణశీలాదులకు, వారి సంభాషణవైఖరికిఁ దగినట్లుగను, తత్తద్రసాను కూలముగను వృత్తసంగ్రహణము చేయుచుండినట్లు కనిపెట్టుచున్నది.

## ఆంధ్రభారత కవితా విమర్శనము

ఇంతేగాక యీ తిక్కనార్యుని రచనలో భావము, భాష, శైలి, ఛందఃపరికరములు నొండొంటితో చక్కని పొందికగలవై కథాంశమును నడిపించుచుండు నే గాని వీనిలో నేయొక్కటియు తానై బయటపడదు.

“తదనీకం మహా త్రేషాం విస్తృతం సాగరోపమమ్,  
సర్పమాణమి వాకాశే వనం బహుశపాదపమ్.”

అను మూలశ్లోకములోని యుత్తరార్థమునందలి యర్థమును, లేదా ఉపమానమును గ్రహించి విస్తరించినాడు.

“అభినవజలధరశ్యామంబు లగునెడ

లాసుజొంపంబుల ననుకరింప

సాంధ్యరాగోపనుచ్ఛాయంబు లగుపట్లు

కిసలయోత్కిరములఁ గ్రేణినీయ

రాజమరాళగౌరంబులై తగుచోట్లు

దఱుచుఁ బూజొదల చందంబునొంద

హరిద్రుచి సమానాకృతులగు తావు

లడరెడు పుష్పాడు లట్లు మెఱయఁ

గలయనెగసి ధరాధూళిలలితవనము

దివికినిలిఁగాపువోయెడు తెఱఁగుదాల్చి

గోగణము ముంగలిగ నేల గోడివడగ

నడచు కౌరవ రాజసైన్యంబుఁగనియె.”

అర్జునుఁడు యుద్ధప్రారంభమునకు ముందుగాఁ గ్రోశద్వయమా శ్రంబునఁగూడ ముట్టిన కురుబంబును వర్ణించు సందర్భమునఁగూడ తిక్కనార్యుఁడు ‘నడచు కౌరవరాజ సైన్యంబుఁగనియె’ ననియే

## ఆంధ్రభారత కవితా విమర్శనము

చెప్పియున్నాడు. రెండుమైళ్ల దూరముననుండి వచ్చుచున్న యాతని రాక నీకురుసైనట్లుం బెట్లు గ్రహించినదో యతిస్వాభావికముగాఁ జూపినాడు. మొదట దూరముననున్న యప్పుడు

“నేవదత్తాభీలరావంబు వెసఁగర్జ  
ములు చీటుకొన లేట మొగమువడుచు”

అనంతరము

“రథనేమిదళిత ధరాధూళియంగంబు  
లెల్లఁగప్పగ వెలవెల్లనగుచు”

అంతకంటె సమీపించినపుడు:

“బహుళ కపిధ్వజప్రభలు లోచనములు  
మిఱుమిట్లుగొనఁ బర్వ మెండుకొనుచు”

ఇంకను సమీపించినపుడు:

“ఉద్భటాకార సముద్రతి మనము లు  
త్తలపాటు దోఁపంగఁ దల్లడిలుచు.”

నడచు కౌరవరాజుసైన్యంబు గదిసె

దీగదిగినగతిఁ దనలేరు మెఱయ

రయముమైఁ జని ప్రళయ భైరవసహస్ర

గర్జనోదగ్రతర్జనుం డర్జునుండు.”

తీగదిగినగతి దనలేరు మెఱయ రయముమై యర్జునుడువచ్చుట, కౌరవ రాజుసైన్యంబులు నడచుచుండుట, దూరమునుండి వచ్చునాతని రథ వేగము, (వేగముగ వచ్చుటచేతనే రథనేమిదళిత ధరాధూళి పైకెగసి మందరనడచుసైన్యంబుఁ గప్పినది) క్రమక్రమముగా నతిస్వల్పకాల ముననే యాతనిరాక యీ సైన్యమునకుఁ దెలియవచ్చిన రీతి, ఆరాక

## ఆంధ్రభారత కవితా విమర్శనము

యొక్క యొక్క చిహ్నమునే చూచుచుండుటచే, వీరి మనోన్యత్తులయందుఁ గలిగినమార్పు - (మొదట లేటమొగమువడుట, పిదప వెల్ల వెల్లనగుట ఆమీద సుత్తలపాటుచేఁ దల్లడిల్లుట) - క్రమముగా నెంత స్వాభావికముగా, నత్యద్భుతంబుగ నూచింపఁబడినవో పరికింపుఁడు. శాకుంతలమున వాయుమార్గమునఁ బోవుచున్న దుష్యంతుని రథయానమును వర్ణించిన కాళిదాసు ప్రతిభను దలపించుచున్నదీ వర్ణనము.

### ప్రకృతివర్ణనలు

తిక్కనార్యుఁడు మూలమునలేని ప్రకృతివర్ణనలను పలుచోట్లఁ దెచ్చిపెట్టినాఁడు. అవి యాయా కథాసందర్భముల కత్యంతానుకూలములై కథాప్రవృత్తికిఁ దోడుపడుచు, కథాగమనముయొక్క కాలవైఖరిని నూచించుచుండును. మఱియు నాయాపాత్రలయవస్థలతో బ్రకృతి తనసానుభూతిని దెలుపుచున్నదా యన్నట్లుండును ద్రుపద నందన పరిభవదుఃఖిమున దురపిల్లుచున్నదా యన్నట్లు ప్రభాతంబయ్యెనట.

“ద్రుపదనందన పరిభవ దుఃఖిమునకు  
సుల్లమున దురపిల్లుచు నున్న సరసి  
వేడి నిట్టూర్పులోయన వెడలెఁగ్రోత  
తావి మూతులువచ్చు నెత్తమ్మివిరుల.”

ఉద్యోగపర్వమునఁగూడ నిట్లే “తనకులమునఁ బుట్టిన ధార్తరాష్ట్రులన్న డమ్ములతో విగ్రహించినందులకు వివర్ణుడై చంద్రుఁడు కందిపోయెనని వర్ణించినాఁడు. ఈ ప్రభాతకాలవర్ణనవిషయమున తిక్కన కొంత వజ్రకు సంస్కృతకావ్యాలంకారిక ఘక్కిననుసరించి, తరువాతి ప్రబంధ

## ఆంధ్రభారత కవితా విమర్శనము

ధోరణికి మాగ్గనక్కపండై నాడు. ఇక్కడ యీతడు సాంకేతిక భావ రేఖా జనము నలంకార ప్రయోగమును గొంత యవలంబించినవాడైనను స్వాభావికతను సంపూర్ణముగా వీడలేదు. ఈతని ప్రకృతి వర్ణనము గూడ శృంగార భావగర్భితమే. తరుణులు, పతులు కేళి స్వాటనొక సీసపద్యమున నతిమనోజ్ఞంబుగ నర్జించి, పిదప సంబరతలంబును పర్జించుచు నీపై శృంగారవర్ణనతో గాని నెట్లు రమ్యముగాఁ గలిపివేసి నాడో చూడుడు: ఆ సతీపతుల కేళి సమయమున

“రాలియున్న పుష్పప్రకరము విదిర్చి  
చెన్నుగా నున్న నేసిన సెజ్జయనఁగ  
వేగుటయు జుక్కలన్నియు విరిసి వికేద  
భాతిఁ జేలువొందె జూడ సంబరతలంబు.”

తరువాతి గద్యలోఁగూడ నీతఁడు వర్ణించిన విషయములు ప్రాణీన గీర్వాణవాఙ్మయపద్ధతినే యనుసరించుచున్నవి. సరోవరములు, భూరు హములు, లతామండుపములు, కుముదనంబులు, దీపంబులు, విటజన లలనాలోకనంబులు మొదలగునవియై వర్ణింపఁబడినవి. తరువాత నొక సీసపద్యములో ప్రబంధఫక్కిని రచింపఁబడిన యుత్పేక్షలతో నూ ర్వోదయ వర్ణనము చేయఁబడినది. విశేష మేమనఁగా నిచ్చటఁ గూడ తన యశ్వైతభావమును శృక్తముచేయక విడువలేదు.

“హరి హర బ్రహ్మహుతోను భావంబు లొ  
క్కటిగాఁగఁ గరఁగిన గట్టి యనగ  
అతొవేదత్రయ లలికాచయము పెను  
సొందఁ బుట్టెడు మాలకందరునఁగ”

ఈసవిత్వదేవత త్రిమూర్తిస్వరూపమే యని ఘోషించుచున్న వాడువలె నున్నాడు. క్రుంకింపరాని స్రాద్ధరసియరసి లెల్లడపడునూ

## ఆంధ్రభారత కవితా విమర్శనము

తుస్మాదయపద్మం బలర దివసనాథుడే క్రుంకిపోగాఁ దానువర్ణనలతోఁ గాలయాపనము చేయుట తగదనికాఁబోలు నిచ్చట కవి సూర్యస్తమయస్థగనమును మాత్రము ప్రభాతవర్ణనవలెఁబొడిగించక రెండుమూడు పద్యములతో ముగించినాఁడు. దక్షిణ గోగ్రహణానంతరమునఁ బోలికలని వర్ణనముగూడ “బ్రోవులుగొనియున్న ప్రేవులవలన లావుగలయంచపిండు”, “నణిముఠింబెఱికిన గుఱుకులుగట్టిన మృణాళనాళంబులు” అనునిట్టియను ప్రాసగుంభితంబై ప్రబంధధోరణికి మార్గదర్శకంబైయున్నది. అట్లయ్యుచు వర్ణితాంశము, దృశ్యము, మనశస్పృష్టముగ గోచరించుచునే యుండును. శబ్దాడంబరమున నాదృశ్యము మఱుగుపడియుండదు. తిక్కనార్యుని సూక్ష్మోచయవర్ణన మొకవిధమగుభక్తి, భావోన్నత్యము (elevated feelings) కలుగఁజేయుచున్నదివలె నున్నది. అతని తమోవర్ణనమెంత స్వాభావికంబై యాదృశ్యమును మనకనుభవమునకుఁ దెచ్చుచున్నదో పరికింపుఁడు.

పెనుమి ట్టిది పల్లంబిది

యనకుండఁ నోలమును బయలునొక్కటిగాఁ

గనువిచ్చుటయును మోడ్పుట

యును సరిగాఁ దమముపర్యే నుర్విం దోడ్దోన్.

నన్నపార్కుఁడు నిట్టిరచనల నతిరమ్యముగాఁ జేసియున్నాఁడు. వర్ణనాకాలవర్ణనమున

“ఘనతర దర్శితమంబొకొ

యనఁగ ఘనాఘనతమిద్ర మవిరళమై క

ప్పినజనులకు వస్త్రవి భా

వన మొక్కొకమాటు గలిగె నైద్యుతగుయలన్.

## ఆంధ్రభారత కవితా విమర్శనము

కాని ప్రకృతివర్ణనలలోని భావబలము, కల్పనాచాతుర్యము నెన్నవలసివచ్చినపుడు ప్రాచీనకవులలో నన్నెచోడునిచెప్పి మఱియొకరిని చెప్పవలసినదే.

తిక్కనార్యుఁ డీప్రకృతి వర్ణనల మూలముగా నామాదేశకాల సితిగతులను నూచించుచుఁ గాలనియమమును బాటించుటలో నెంత జాగరూకుఁడై యుండెనో యిందుక తెలుపవలసియున్నది. కీనకుఁడప్పను మ్రొక్కుటకై పూర్వాహ్లాముననచ్చి యామె యింట ద్రౌపదిని జూచినాఁడు; కామించినాఁడు. ఎమ్మెయినైనను కొమ్మ నలవరించి కూర్చుండలంచిన సుదేష్ట “ఆసవమునకని నీదుని, వాసమునకు దినములో నవశ్యంబును నే నాసుదతింబుతైంతు”నని చెప్పి పంపినది. ద్రౌపదియు సుదేష్ట మందిరంబువెడలి దినకరుం గనుంిని కేటమొగచినది. పిదప కీచకునిచే బరాధూత్తయై సింహబలుని జయింప ననిలతనయు బాహుబంబు చూడఁ దగునని యూహించి రాత్రిసమయంబగుట సమస్తజనంబులు నిద్రింపఁ దొడంగిన పిదప శత్రుత్వలంబువిశించి మహానసంబున సుప్తుఁడైన వృకోదరుకడకుం జనినది. అంత రాత్రియైనది గనుకనే యాతఁడు, సుప్తుఁడై యున్నాఁడు. మందసంభాషణముల ప్రబుధుఁడు కాలేదు కాని పాణిస్పర్శనము కలుగుటతోడనే మేల్కొనినాఁడు. వీరి మాటలలోఁ గాలమిట్టై కడచిపోయినది. వేకువసమయమైనది. ద్రౌపది తిరిగి నిద్రించు నెడకుఁబోయి పర్యంతభాగంబునఁ దనువువైచి నిదురంబారయని కనుదోయి మోడ్చియుండెను. అనగాఁ దెల్లవారుటకు మోటి కొంతకాలము కలదనుట. ఈసందర్భమున కనుకూలముగానే క్రమక్రమముగా వేకువజా మెట్లుగడచి, తెల్లవారి నూర్జ్యోదయమైనదో తెలుపుచు, సావకాశముగా తిక్కన ప్రభాత వర్ణనము చేయుట కవకాశము దొరకినది. వెనుకజాముగడచి ప్రభాతంబగునఁటకు



కథావేగ మాఁగి పోయినదని సూచించుటకే యీతఁ డీవర్ణన నింత పొడి గించినాఁడు. కాని యా తరువాత రాత్రి యెప్పుడగునాయని “దివసు కాని యింక భువనంబునఁదిటఁ బట్టి రాత్రిలేని యట్టుగాఁగఁజేసె నొక్క విధి” యనుచుఁ గ్రుంకింపరాని ప్రొద్దరసియరసి పొగులుచున్న కీచకుని, తొందరపాటునకుఁ దగినట్లుగాఁ జేయుటకో యన్నట్లు తిక్కన సూర్యాస్తమయవర్ణనమునుమాత్ర మొక్కపద్యముతో సరిపుచ్చెను. పిదపఁ సంక్రందయవర్ణనము చేయకయే, దక్కలను, చక్రవాకములను గూర్చి చెప్పి జారచోరజనంబుల మనంబు లలరం జంద్రాస్తమయమయ్యెనని చెప్పుటచేతనే, యవి శుక్లపక్షపురుష్యదినములని సూచించినాఁడు. ప్రకృతకథ కనుకూలమగునట్లు గాఢతమమును వర్ణించినాఁడు. అప్పుడా కృకోదరివృకోడరుని కడకుంజని సమయమయ్యెనని చెప్పినది. ఇట్లు కీచకవధ శుక్లపక్షపురుష్యదినములలో నర్ధరాత్రుమన జరిగినది అది యష్టమౌ నవమౌ యయియుండును. ఆ మరుసటిదినమే సుదేష్ఠ ద్రౌపదిసెంజేనిఁ బొమ్మనఁగా నామె “ఇంకఁ బదురూఁడుదినంబుల మాత్రకున్ భనన్మంది రవాస మియ్యకొనినం గడతేఱుమదీయవాంఛ” అని చెప్పినది. కావున నప్పటికజ్ఞాతవాసపుగడు విక 18 దినము లున్నదని తెలియుచున్నది. అనఁగా బహుశాస్త్రమితోఁ జెల్లనన్నమాట. దుర్యోధనుఁడు విరటునిపై దండెత్తుటనుగూర్చి చెప్పుచు

“బహుశాస్త్రమి నీతఁడు స

న్నహనముతోఁ బసులఁబట్టు నపమిని

మనగోగ్రహణము”

అని నిశ్చయించినట్లు చెప్పఁబడినది. భీష్ముడజ్ఞాతవాస వత్సరవ్యాప్తి నిష్కర్షించుచు “బదరూఁడుహానములు దప్పక నిన్నటితోడన

## ఆంధ్రభారత కవితా విమర్శనము

నిండె"నని చెప్పినాడు. కావున ద్రౌపదిచెప్పిన 18 దినముల గడువు నకును భీష్మునివిష్కర్షకును తిక్కన సరిపుచ్చినాడు. ఇంకను సంవత్సరములముగ గాలిసూచన నెట్లుచేసినాడో చూడుడు. బహుశా ఘమిదినమున సుశర్మతో విగటునిపైవ్యము యుద్ధముచేయుచుండగా జీకటిపడుటచే యుద్ధమాగిపోవునట్లును, మఱికొంతసేపటికి చంద్రోదయంబైనట్లును వర్ణించినాడు. రాత్రిభాగమున చీకటిలో యుద్ధముజరుగదు. కావున, తినమనుమలగు పాంశపులనిఁ జేతకుచేష్టనేయుటాత్మకగని, వారికోర్కె దీర్చుటకుఁగా చంద్రుఁడుదయించెననిచెప్పి, యీచంద్రునిలోఁ బాండవులు యుద్ధముచేయుటను సూచించినాడు. యుద్ధమైనపిమ్మట భోలికలను గలయంగుఁగొనుచు వెడలి చంద్రుకాసుందరంబును నొక్కనైతస్థలంబున నారాత్రిపుచ్చి"రని తెలుపుచు నారాత్రి చంద్రుకాసుందరంబని సూచించినాడు. ఇట్లు భీముఁడు విగటునివిడిపించుట యర్థరాత్రమున వెన్నెలలో జరిగినది. భీముఁడు కీచకునిఁజంపుట యర్థరాత్రమున కటికచీకటిలో జరిగినది. కావున నిది శుక్లపక్షపు మధ్యదినములలోను, అదికృష్ణపక్షపు మధ్యదినములలోను జరిగినదనుట స్పష్టము. ద్రౌపది 18 దినములగడవును దీనితోసమవ్యయించుచున్నది. ఈకాలసూచన మూలముగా తిక్కనార్యుఁ డీకథకెట్టి రామణీయకత నాపాదించినాడో చూడుఁడు!

తిక్కనార్యుని మనోవృత్తి వివరణశక్తి నాటక కళా

చాతుర్యము

తిక్కనార్యునికథ, సవలనంబై పాత్రలుసచేతనంబులై మనల నంతగా నాకర్షించుబహుళంబు కారణములలో ముఖ్యమైనవి రెండు: అతని మనోవృత్తివివరణశక్తి, నాటకకళాచాతుర్యము. వీనికిఁదగిన

## ఆంధ్రభారత కవితా విమర్శనము

ట్లుగా సహజము స్వాభావికమునగు నాతని కవితాశైలియు, జాతీయ ప్రయోగ నైపుణ్యమును దోడుపడి యాతనికవితాసృష్టి నప్రతిమాన మైనదానినిగాఁ జేసినవి ఆయాసందర్భముల నాయాపాత్రల కృత్యము లకును, వారి బాహ్యకారములకును, అంతరంగిక వృత్తులకును గలసంబంధమును, సంఘర్షణమును, వారిమనములలో దూరి చూచినట్లుగా వ్యక్తముగ బయలుపఱచుచు, వానివానికి సాందికగర్వించు చుండుటలో తిక్కనశక్తి యశ్యస్కుతమైనది. అతని యీమనోవృత్తి విషరణశక్తిని గనిపెట్టినదే తిక్కనార్యుని ప్రజ్ఞావిశేషము మనకవగాహనకాదు. అతని కవితాకళకంతకు నిదే మూలబీజము, మూలశక్తియని చెప్పవచ్చును. దీనికి నాటకాభినయసూచనాచాతుర్యము తోడ్పడి యాతనికవికట్టి సహజరామణీయకము దెచ్చినది. తిక్కన యవతారికావిమర్శన సందర్భముననే దీనికి నిదర్శనములు గొన్నిచూపఁబడినవి. ధర్మజుఁ డజ్ఞాతకాసమెట్లుగడుపునో యని యర్జునుఁడు, సవితర్కంబును, సవిషాదంబును, సగౌరవమునుంగా నుపలక్షించుచుఁ బలుకును. ధర్మజుఁడు బీభత్సవీక్షించి ఘూర్ణమానమానసుండగుచు నిట్లును. నకులునిఁజూచి నెమ్మనమ్మున నుమ్మలికమ్ముగదుగ నెలుఁగుచందంబు వేఱుగా నిట్లని, ధర్మజుని సందేహమును బాపుద్రౌపది “యనాదరమందస్మితే నదనారవింద” విరటునిప్రార్థన సంగీకరింప నొల్లనిభీముఁడు. “మొఱకుచందంబున మోచుడ్డముగదల్చి భూవిభుఁడు సభాజనులు వినఁ బ్రస్ఫుట నిరర్గళాలాపముల నిట్లును.” భీముని స్వభావమున కీవర్ణన మెంతయు క్తమైయున్నది. తిక్కన యీసందర్భమునచేసిన యభినయ సూచన (sign of dramatisation) యాతని నాటకకళాభిజ్ఞతను. (power of dramatic presentation) ఎంతచక్కఁగా వ్యక్తము చేయుచున్నది ! నకులునిఁజూచి విరటుఁడు “చూచితిరే చిత్తంబు నుదా-

## ఆంధ్రభారత కవితా విమర్శనము

త్తతగానఁ గనయ్యెడున్ వదనమునభంగిన్” అని పలుకును. చిత్తమునం దలియుదాత్తత వదనమున ప్రతిఫలించుచున్నదట. ద్రౌపది సుదేష్ఠను గొలువనిచ్చునపుడు

“పరిచారికాత్వ రేఖా

పరిణతి దన మేన నచ్చువడు భావనకుం

దిరమై తలకొను సంతః

కిరణముతోఁ బురము ద్రుపద కన్యకసాచ్చె”నట.

ఈద్రుపదకన్యకను జూచినతోడనే యాదరాశ్చర్య నిర్భర యగు సుదేష్ఠ నెట్లు చిత్రించినాడో యిదివఱకే చూచియున్నాము. ఆమె ముఖవైరి ద్రౌపదిని చూచుటతోడనే యప్రయత్నముగ గడల్లానిన గేలపురఃప్రసారము, తనువున నమ్రభావము దంతమరీచుల సామినిర్గమనము, నాదరాశ్చర్య సహితముగ సుదేష్ఠస్వరూపమును మనయెదుట జెట్టుటయేకాక, ఆయాంతరంగికభావమప్రయత్నముగ బాహ్యవయవముల నెట్లు నలింపఁజేసి, తద్వారా తన్నుతాను బ్రకటించుకొనునో వ్యక్తము చేయుచున్నది. ఈసుదేష్ఠస్థితి ద్రౌపదిరూపము యొక్కయు, గరువతనముయొక్కయు మహత్త్వమునుగూడ వెల్లడించుచున్నది.

పార్థునకు సమయభంగంబువలని భయంబు లేకుండుటను సురనదీ నూనువలన నెఱిగి మనంబునం బ్రయంబందిన ద్రోణాచార్యుఁడు యుద్ధసన్నద్ధుఁడై నచ్చు నర్జునునిరాక నెంతగంభీరముగా శార్దూలవృత్తములతో వర్ణించినాడో చూడుఁడు:

“సింగం బాఁకటితో గుహాంతరమునం జేడ్పాటుమై నుండి మా  
తంగస్ఫూర్జిత యూధదర్శన సముద్యత్రోగ్గమై వచ్చు నో

జం గాంతార నివాసభిన్నమతి నస్మత్సేనపై వీఁడె వ  
 చెప్పి గుంతీసుతమధ్యముండు సమరసేమాభిరామాకృతికా. ”

మఱియ, తిక్కనార్యుని వర్ణనలో నొకవిధమగు సక్రమత, ఏర్పాటు గానవచ్చుచుండును. ముఖ్యముగా వర్ణనలకుఁగా గ్రహింపఁ బడు నీసపద్యములలో నిది స్పష్టముగాఁ గానవగును. వర్ణనలన్నియు సామాన్యముగా నీసపద్యములలోనే చేయుచుండును. వెనుకటి శమీ వృక్షవర్ణనమందువలెనే మొదట నాలుగుపాదములలో స్వరూపమును వర్ణించి, పిదప గీతమున దానిఫలితముగాఁ గోచరించు గుణమును (effect) గంభీరమగుతైలిలో వర్ణించుటకు ద్రౌపది భీమునితో ధర్మరాజుమహిమను వర్ణించిచెప్పుసందర్భమున నీ క్రింది నీసపద్య మొక నిదర్శన మగుచున్నది:

“ఎవ్వనివాకిట నిభమదపంకంబు

రాజభూషణరజోరాజి నడఁగు

నెవ్వనిచారిత్ర మెల్ల లోకములకు

నొజ్జయె వినయంబు నొఱపు గఱపు

నెవ్వనికడకంట నిచ్చటిల్లెడుచూడ్కి

మానితసంపద లీనుచుండు

నెవ్వనిగుణలత లేడు వారాసుల

కడపటికొండపైఁ గలయఁ బ్రాచు

నతఁడు భూరిప్రతాపమహాప్రదీప

దూరవిఘటిత గర్వాంధకారవైరి

వీరకోటిరమణిఘ్నణివేష్టితాంఘ్రి

తలుఁడు కేవలమర్త్యుడే ధర్మసుతుఁడు.

## ఆంధ్రభారత కవితా విమర్శనము

అర్జునుడు పేడిరూపమున వికటుఁ గొల్వచచ్చునప్పు డాతని వికృతమయ్యును ప్రకాశించుచున్న వింతరూపమును మొదట నాలుగు సీసపద్యపాదములలో

“కాళ్ల యొప్పిద మాఁడు కట్టనుజ్జ్వలము చే  
యంగ సంకులబాహు లంద మెడలఁ  
గందుక మంగంబుకొంతికి మాటుగా  
మెడ హేమపట్టిక మెఱయునుండ  
వదనంబుకొమరు భానననేసి వేయఁగ  
నుదుటిపెం పలకలఁ బొదుగఁబడఁగఁ  
బవడంపుజొత్తులఁ జెవులరూ పడఁగంగఁ  
బాపట తలకట్టుభంగి గప్ప”

అని వర్ణించి, యిట్లవయవక్రమముగా వర్ణింపఁబడినవాని, సంపూర్ణాకార మెట్లుండునో కొన్నియుపమానముల మూలముగాఁదరువాతి గీతికయందు స్ఫురింపఁజేసినాఁడు :

“మంచు మఱుఁగువడిన మార్తాండుఁడునుబోలె  
నివుఱు గవిసియున్న నిప్పుఁబోలె  
వేష భారియైన విష్ణుండువోలె న  
వ్విరటుకొలుపు చేర నరుఁడు నచ్చె. ”

ఈతని సీసపద్యపాదములు సామాన్యముగా తూఁగు కలిగిన (balanced) సమాంతరవాక్యములుగా (sentences of parallel construction) నుండుటయే కాక, క్రింది గీతపద్యమున క్రమముతోఁ దెలుపఁబడిన విశేష్యములను వర్ణించుననై యుండును. నన్నయసీసముల కిట్టిలక్షణము పట్టునట్లగపడదు. వర్ణనసందర్భముననే గాక తఱ

## ఆంధ్రభారత కవితా విమర్శనము

చుగా కథాకథనమునకుఁగూడ నన్నపాద్యుఁడు సీసములను వాడుచుండుటచే, నొకపాదము మఱియొకపాదములోనికిఁ జొచ్చి నడుచుచుండునేగాని సామాన్యముగా నేపాదమున కాపాదము సమాంతరవాక్యరూపంబై యుండదు. ఇట్లు వర్ణనాంశముల కనువుగ సీసపద్యరచనగావించుట తిక్కనార్యుఁడే ప్రారంభింపఁగా శ్రీనాథానులు దీనిని గ్రహించి మఱిత సానఁబట్టి, కమ్మచ్చున లాగి యధికతేజోవంతములుగఁ జేసినారు.

ద్రౌపది భీమునెదుట నర్జునునిగూర్చి వర్ణించిన సందర్భమున

“తొడరినహరునైన దోర్బలంబునఁ దన్ను

మిగులంగనీఁ డను మేటిమాట

యమరేంద్రు నర్థాసనమునకునైన న

ర్హుం డెంతయును నను యాధిమాట

జము నిలు సొచ్చిన జంతువునైనను

గాచ నెమ్మెయి నను రాచమాట

దనుఁ గోరి యూర్వాశి దాన వచ్చిననైన

లోలుండు గాఁ డను మేలిమాట”

ఇట్లు మాట, మాట యని సమాంతరవాక్యములను జెప్పి, యా నాలుగు పాదములలోను బ్రశంసించిన గుణము లివి యని మరల స్పష్టముగా గీతమునఁ బేర్కొనుచున్నాఁడు:

“శౌర్య, వైభవ, ప్రాభవ, శౌచములకు

నొరులకైనఁ గైవారమై యుల్లసిల్లు

నొక్కనికి నివియెల్లను నిక్క మట్టై

యెందుఁ గలుగునె యర్జును నీడువాఁడు.”

## ఆంధ్రభారత కవితా విమర్శనము

తిక్కనార్యుని రచనలలో నేవిషయముననైనను సక్రమత, క్రమవిధానము (regular method) స్పష్టముగాఁ గనబడుచునే యుండును. అతని కళ యంత యుత్కృష్టమైన దగుటకు ముఖ్యకారణమిదియే. అది సంభాషణ గానిండు, లేదా వర్ణన గానిండు, లేదా ఆయాపాత్రలు చేయు కృత్యములు గానిండు, దేనిని గ్రహించినను ఒక క్రమము, ఒక ఉద్దేశపూర్వకమగు విధానము (a purpose and a method) లేనిదే యాతఁడు రచింపఁడా యనునట్లు తోచును.

కీచకుండు ద్రౌపది సౌందర్యమును వర్ణించుటలో

“నెత్తమ్మిరేకుల మెత్తదనముఁ దెచ్చి  
యచ్చునఁ బెట్టిన ట్లంద మొంది”

యని యాయా యవయవములను బేర్కొనకయే వాని సౌందర్యమును నాలుగుపాదములలో వర్ణించి, చివరగీతములో క్రమముగా

“యంఘ్రితలములు గుచములు నాననంబు  
కచభరంబును ని ట్లున్న రుచిరమూర్తి”

యని వానిని బేర్కొని యవి యామె మూర్తియొక్క రుచిరత్వము నెట్లు పోషించినవో తెలిపియున్నాఁడు. నీసపద్యములలోఁ జేయఁబడిన వర్ణనలలో నెట్లు రచించుటయం దీతనికి ప్రీతి మెండు. కీచక వధను సాధించిన భీముని ప్రశంసించుచు ద్రౌపది చెప్పిన నీసపద్యములో మొదటి నాలుగు పాదములలో,

“కొలువులోపల నున్న కోపము తైత్తినిఁ  
దలఁకక నిలిచిన ధైర్యమహిమ  
నేఁ డిందుఁ జనుదెంచి నిర్వికారతఁ బ్రజ  
కన్నులు గప్పిన గౌరవంబు



## ఆంధ్రభారత కవితా విమర్శనము

మనవారిలోన నొక్కని నైనఁ బిల్వ కు

తృహంబు నేసిన సాహసంబు

లోక దుర్జయుఁ డగు నీకీచకునిని వ్రే

ల్కిడి రూపుమాపిన కడిమి సొంపు”

అను నీ నాలుగు గుణములను వర్ణించి, పిదప గీతములో, వీనిని, ‘చూడఁ, దలపోయ, మెచ్చ, సంస్తుతియొనర్ప, నా తరమా’ యని క్రమముగాఁ గ్రయాపదములను బొందుపఱచినాఁడు.

అర్జునుఁడు శమీపృక్షముపై నున్న బాణముల సుత్తరున కెఱింగించు సందర్భమునఁగూడ, మొదట వారివారి బాణముల లక్షణములను వర్ణించి చెప్పి, యవి

“వరుసఁ

బాండవాగ్రజుండుఁ బసనపుత్రుఁడు, నకు

లుండు దదనుసంభవుండుఁ బట్టు

నవి కుమార యగ్రవాజిన కోశ మ

హాశరంబు పార్థ నదియ చూవె”

యని ‘వరుస’గాఁ దెలిపినాఁడు.

అర్జునుని శంఖారవంబు విని ద్రోణాచార్యుండు దుర్యోధనుని కావచ్చునది యర్జునుఁడే యని తెలియఁజెప్పటలో నాతఁడు వర్ణించిన క్రమముఁ జూడుఁడు:

“శ్రవణపుటంబులు వ్రయ్యంగఁ దాకి సం

క్షోభంబు గావించె గుణముఁ మ్రోత

బ్రహ్మాండభాండంబు పగిలించి భూత ని

వైచిత్ర్య మొనరించె శంఖరవము

## అంధభారత కవితా విమర్శనము

గగనభాగంబెల్లఁ గప్పి క్రాలుచు బెగ  
 డడరించె నుగ్రంపుఁ బడగపటపు  
 మిటుమిట్లు గొని చూడ్కి పటివోవఁ బెరిగి ప  
 రిభ్రాంతి నేసెఁ గిరీటకాంతి”

అని నాలుగు పాదములలో హేతువులను ముందు వర్ణించి తెలిపి, వాని  
 వలన ననుమేయంబు లగు వస్తువులను గ్రమముగా గీతమునఁ దెలిపినాఁడు:

“తెల్ల మిది గాండివంబును దేవదత్త  
 మును గపిధ్వజమును వాసవుని వరమునఁ  
 గన్న మకుటంబు నగు వేట కొన్నియైన  
 నుజ్వలాద్భుతభంగులై యున్నె యిట్లు.”

ద్రోణుఁ డావచ్చునది యర్జునుడే యని చెప్పఁగా దుర్యోధనుఁ డిద్దా  
 నిని నమ్మక

“యర్జునుండయేని యడవి కరిగి  
 భ్రాతృయతముగాఁగఁ బండ్రెండువత్సర  
 ములును నంద నిలువవలయు మగుడ”

అని చిప్పియున్నాఁడు గావున దానికిఁ బ్రత్యుత్తరముగా

“నీ వచ్చుచునున్నవాఁడు బలవద్రిపుభీషణ రోషుడైన వి  
 వ్యచ్చుఁ”

డని నిశ్చయించుటకుఁ దగిన హేతువులను జూపినాఁడు. ఆ యర్జునుని  
 గాండివము, దేవదత్తము, కపిధ్వజము, మకుటము నైనఁగాని యిట్లుండ  
 వన్నాఁడు. ఈవర్ణనలో మఱియొక విశేషము గమనింపవలసియున్నది.  
 అర్జునుఁడు దూరమున శమివృక్షమువద్దనుండిగదా వచ్చుచున్నాఁడు.

## ఆంధ్రభారత కవితా విమర్శనము

కావున దూరముననున్నవాఁడు మొదటఁ గానరాడు. మొదట దూరము నుండియైనను వివచించినది గుణముఁజూత; తరువాత శంఖరసము; పిదప నాతఁడు మఱికొంత సమీపింపఁగా ముందు రథముపైని పడగపఱపు గానవచ్చును; ఇంకను సమీపించినఁగాని రథమునందున్న యాతని కిరీట కాంతి కనఁబడదు. కావున నీవర్ణనమున నెట్టి స్వాభావికమగు క్రమత (order) ను పాటించినాఁడో చూడుఁడు. దీనికి దగినట్లుగనే యింత కుఁ బూర్వ మర్థమఁడు గాండివమును గ్రహించిన తోడనే “యెక్కు పెట్టి ముష్టి నలవరించి గుణధ్వని నేసిన”,

“పక్షి మృగజాతు లెల్లను బ్రహుని యిట్లు  
నట్లుఁ గలఁగొనఁ జెదరె వృక్షాళి యదర  
గురుబంబును జెదరె నంబరము దిశలు  
బూరటిల్లంగఁ జెలఁగె దదారవంబు”

అని యా గుణధ్వనివలనఁ గలిగిన ఫలమును వర్ణించి, పిదప

“పిడుగులపిండు బిట్టలియు పెల్లనఁ బార్కుడు శంఖ మొత్తినన్”,  
“గలఁగెన్ దోయధిసప్తకంబు గిరివర్గం జెల్ల నూటాడె...”

ననియు, హయములు నిశ్చేష్టితంబులై జాఁపకట్టుగఁబడ మత్స్యక్షితీశ నందనుఁడు నొగలపై మ్రుందినట్లు మ్రొగ్గతిల జాఁగి బలితంపు మూర్ఖుఁ జెందెననియు వర్ణించినాఁడు. ఇచ్చట ద్రోణునిచేఁగూడ క్రమవిషయ ముననేకాక ఫలితమునుగూర్చియు దానికి దగినట్లే పలికించినాఁడు. పూర్వోత్తర సందర్భముల కట్టిసాందిక యెచ్చటఁజూచినను గనఁబడు చునే యుండును.

తిక్కనార్యుని శృంగారవర్ణనలు

తిక్కనార్యుని శృంగార వర్ణనలలోఁగూడ నిట్టిసాందిక యత్య ద్భుతముగాఁ గనఁబఱచిన సందర్భములు కలవు. తిక్కన శృంగారవర్ణన

## ఆంధ్రభారత కవితా విమర్శనము

లలో మఱియొకవిశేషమును గూర్చి యిదివఱకే నూచించియున్నాను. ఉత్తర, ద్రౌపది మొదలగువారినిగూర్చిన శృంగారవర్ణనల నిండుక డిల కింపుఁడు. ఆయాపాత్రల నెదుటనిలువఁజెట్టి వారిసౌందర్యమును నెప్పుడు తిక్కన స్వయముగా వర్ణింపఁడు. ఏదో కథాసందర్భమునకుఁ దగిన మిషను గల్పించుకొనియె వర్ణించుచుండును. లేదా, మఱియొకపాత్రచే వర్ణింపఁజేయుచుండును. తిక్కన గాదు సరేగదా, కీచకుఁడు గూడ ద్రౌపది నెగుట నిలువఁజెట్టి వర్ణించి యెఱుంగఁడు. “సుదతీ నీమై చక్కజూచుట కోడెవఁ గనుఁబాటు వొరయునో యని తలంచి” యున్నాఁడు. అతఁ డొకవేళ వర్ణంతమని తలంచినను, “మదిఁ బొనర్చిన మాట యా మగువ పెంపున గుదిసి నాలుకతుదికి రా”దట. కీచకునిచేతను నిట్లు భావగర్భితముగఁ బలికించి యామె సౌందర్య మహత్వమును ధ్వనింపఁజేయుచున్నాఁడే కాని వర్ణనలోని కంతగా దిగ లేదు. ఒకవేళ చేసినపుడో, “ఆమె నేయున్న బాము దలఁపవ, యాయొడ లీచీర యిట్టి యేనపు చందంబు” అని పలికినదానికి బదులు చెప్పుటకుఁగా నామె యంఘ్రితలములను, కుచములను, ఆననంబును, కచభరంబును వర్ణించి యామె రుచిరమూర్తిని గొనియాడెను. మఱియొకమారు “నైరంధ్రి నీ రసాకార” యని పలికిన తనయప్పకు సమాధానము చెప్పుటకుఁగా నామెసౌందర్యమును వర్ణించినాఁడు:

“నాకొలుపువార కా ర

న్నాకేశుం గొలుచునంగనలలోనైనన్

లేకునికి నాకుఁ డెల్లం

బాకొమ్మకు నీడు వోల్పనయ్యెడు సుదతుల్.”

అని యీతఁడు చెప్పిన ప్రత్యుత్తరము, తగువాత నాతఁడు వర్ణించి కొనియాడిన యామెరేఖ, గరువచందము, కలికితనము, చెన్ను మొద

లగువానినిబట్టి చూడఁగా నీతఁడు వాస్తవార్థమునే చెప్పుచున్నాఁడు గాని మదనోన్మాదముచే నున్నత్రాపలాపములు చేయుచుండుట లేదని తోచకపోదు. ఇక తిక్కన సామాన్యముగా నాయా పాత్రలనడకలను వర్ణించుమిషచే వారి సౌందర్యమును స్ఫురింపజేయు చుండును. ఏదోసందర్భానుకూలమైన క్రియలనునడకలను—వర్ణించుట యందే యీతని కుత్సాహముగాని, తన వర్ణనకొఱకుగా నాపాత్రల నచ్చట నిలువఁజెట్టఁడు.

అర్జునుఁడు పేడిరూప మెట్లున్నదో మనకుఁ జెప్పవలసియున్న పుడు, అతఁడు పేడిరూపమున విరటునిఁ గొల్పవచ్చుటను అనఁగా నాతనిరాకను

“కాళ్ల యొప్పిదమాడు కట్టనజ్వలముచే

యంగసంకుల బాహుదండ మెడల

\* \* \* \*

విరటు కొలువుచేర నరుఁడు వచ్చె”

నని వర్ణించుచు నాతని పేడిరూప మచ్చొత్తినట్లు మనకగపఱచినాఁడె కాని, యీరాకకుఁ బూర్వమున నాతని స్వరూపమును వర్ణింప దొరకొనలేదు. కావున నిక్కడ నాతనిరాకకే ప్రాధాన్యము గదా.

ద్రౌపదిసౌందర్యమునుగూర్చి యీతఁడుచేసిన వర్ణనలు చాలవఱ కామెనడకలకు సంబంధించినవే. “పరిచారికాత్వ రేఖా, పరిణతి దన మేన నచ్చుపడ భావనకుం,దిరమై తలకొను నంతః,కరణముతోఁ బురము ద్రుపదకన్యక చొచ్చు”టనే

## ఆంధ్రభారత కవితా విమర్శనము

“పటమొయిల్ గప్పిన బాడటి నునుగాంతిఁ

గదలిన యమృతాంశు కళయఁబోలె

యను పద్యమున వర్ణించినాడు.

పిదప నా వనితారత్నంబు వినయవైభవము సతీతనువొందిన చందంబునఁ  
గేకయసుతానుచారికల బశిన్ జని సౌధభాగంబెక్కి యాసుదేష్ట  
యొద్దకు జనుటనే వర్ణించినాడు చూడుడు. ఇచ్చటఁ జనుట—  
పోకనుగూర్చి వర్ణించుచునే యామెసౌందర్యము నెట్లు స్ఫురింపజేసి  
నాఁడో పరికింపుడు.

“పదతలంబుల కెంపుపరగినతలము కుం

కుమ లిప్తమైన చందము వహింప

నంగంబు నునుగాంతి యడరిన గోడలు

వేదులు మణిమయవిధము నొంద

గనుగవమెఱుంగులు గదిరిన మందర

పుష్పోపహారంబు పాలుపుదాల్ప

వేనలికప్పు పర్వినమోదు నీలదు

కూలంబు మేల్కొట్టు కొమరువడయఁ

దానుజొచ్చిన కతన మత్స్యక్షీతీశు

నింట నిమ్మెయి క్రొత్తయొప్పెసక మెసఁగ

నమ్మహాదేవి యున్నెడ కల్లనల్లఁ

బాండు రాజతనూభవపత్ని యరిగె”

ఇచ్చట నాతఁడు వర్ణించినది పదతలంబుల కెంపు, అంగంబు  
నునుగాంతి, కనుగవమెఱుంగులు, వేనలికప్పు. ఇదియైనను నామె సౌం  
దర్యవర్ణనము కాదు. ఆమె చొచ్చినకతన మత్స్యక్షీతీశు నింట క్రొత్త

యొప్పెట్లు కలిగినదో చెప్పుటయే. ఇందలి వ్యంగ్యవైభవము ప్రత్యేకముగా గమనింపదగినది.

ఉత్తరనుగూర్చిన వర్ణనలు వివాహసందర్భమునఁ గాక మఱి రెండుమారులు వచ్చినవి. ఈరెండు నామె రాకపోకలను గూర్చినవే. మొదట బృహన్నలయొద్ద విద్య నేర్పించుటకై తండ్రి రావంపఁగా

“అల్లదనంబున ననువుమై కొనఁజూచు

నడపుకాంతికి వింత తొడవుగాఁగ

వెడవెడనూఁగారు వింతయై యేర్పడఁ

దారనివళులలో నారు నిగుడ

నిట్టలుద్రోయుచు నెలపులకలమేర

లై ను జిగియొక్కి యేర్పడంగఁ

దెలుపును గప్పును వెలయంగ మెఱుంగెక్కి

తారకంబులఁ గల్కితనము దొడర

జరణములును నడుముఁ జన్నులుఁ గన్నులు

జవ్వనంబు చెన్ను నివ్వటిల్లు

చునికిఁ దెలుపుచుండ నుత్తర సనుదెంచె

నలకవిలుతుపువ్వుటమ్మువోలె”

ఇట్లామెరాకను వర్ణించుచు నామె జవ్వనంబు చెన్ను నివ్వటిల్లుచునికి యెట్లో నూచించినాఁడు. మఱియొకమా టుత్తరుని సారథ్యమునకుఁగా బృహన్నల నియ్యకొలుపుటకుఁ దా నాతనిఁ దోడ్కొని వచ్చెదనని పోయి

“అడుగుల నునుకాంతి నయ్యెడ పద్మరా

గంబుల నెలకట్టుకరణి నొప్ప

## ఆంధ్రభారత కవితా విమర్శనము

బాలిండ్లు తనువెడ వ్రాలింపఁ జెన్నోందు  
నసదు గౌడీగ యల్లాడుచుండఁ

దటివేచి వెనువెంటఁ దగులు కామాంధకా

రములీలఁ గ్రొవ్వెద గొమరు మిగులఁ

గర్జ భూషణమాక్తిక ప్రభాదోలన

మీక్షణదీప్తుల నినుమడింప

నందియల మొరపంబున కరుగుదెంచి

ప్రోదిరాయంచ రయమునఁ బోవు నవ్వీ

ధంబు దగ నభ్యసించు చందమున దోన

చనఁగ నుత్తర నర్తనశాల కరిగె."

ఇచ్చట నీమె రాకపోకలను గూర్చి వర్ణించుటయే యా కథా సందర్భమునుబట్టి యాతనికిఁ బ్రధానమైనను, ఈయాలముగా తిక్కిన యామెసౌందర్యమును, వయోవిలాసములను వర్ణించి యవి యామెన డకయొక్క సౌంపున కెట్లు తోడ్పడినవో చూపినాఁడు. ఇక్కడ నడక సౌంపునకున్న ప్రాధాన్యము సౌందర్యమునకు లేదు. కాని యప్రధాన మైనను, ఈమెసౌందర్యము, వయోవిలాసములు కాలగతినిబట్టి యెట్టి మార్పులను బొందుచున్నవో, యనువిషయము శైంతజాగరూకతతో నీపద్యములలో నూచించినాఁడో పరికింపుఁడు. మొదటిపద్యమున కాలము నకును, రెండవ పద్యనకాలమునకును సుమా రొకసంవత్సరము వ్యవధాన ముకలదు. ఈరెండుపద్యములలోనుగూడ నుత్తరచరణములు, నడుము, చమ్మలు, కమ్మలునే వర్ణింపఁబడినవి. మొదటిపద్యమున నవి 'జవ్వనంబు చెన్నునివ్వటిలుచునికి' డెఱుపుచున్నవని తెలిపినాఁడు. కాని సంవత్సరమైన పిదిప నామెస్థితియొట్టుండునో, దానికిఁ దగినట్లుగ కాలా నుగుణంబుగనే యొట్టునర్జించినాఁడో చూడుఁడు. మొదట అల్లదనంబు



తోడి నడపు కాంతికి వింతతోడవు గాగ, నిష్ప డడుగులయందు పద్య  
రాగకాంతిలోఁ దులయగు నునుగాంతి ప్రబలినది. అప్పుడు వెడవెడనూ  
గారువంతయై యేర్పడుచున్నది. ఇప్పుడో పాలిండ్లభరముచే నడచు  
కొదీగ యల్లాడుచున్నది. అప్పుడు తెలతెలఁబోవును మెఱుఁగెక్కి  
కలికితనము దొడరిన కనుఁగవల యీక్షణము లిపుడు దీ ప్తినొందినవి. నడక  
హంసయానమును బోలినది. ఇట్లు సంవత్సరము గడచినపిదప యావన  
ప్రాచుర్యావముగలదై యున్న యుత్తరసౌందర్యమును సమయానుకూల  
ముగా వర్ణించినాఁడు. అయితే ఇనియన్నియు నామె నడకవర్ణనలో  
నైక్యమందినవిగాని ప్రత్యేకముగా పనిచేసికొని వర్ణింపబడినవి కావు.  
ఇట్లే తిక్కనార్యుని వర్ణనలన్నియు దేశకాలపాత్రమునకుఁ దగినవై,  
సందర్భానుకూలములై, సహజవైఖరిని చేయఁబడినవై యుండును.  
గాని యప్రసక్తములు, పాండిత్యప్రదర్శకములు, సాంకేతిక భావగర్భి  
తములు నై యుండవు. సచలసంబగు వస్తువులనే (moving objects)  
వర్ణించుటలో తిక్కనార్యునకుఁ గల యుత్సాహమును నూచించుటకు  
మఱియొక నిదర్శనముకలదు. ఉత్తరుఁడు బృహన్నలసారథిగా గోరక్ష  
ణార్థమై బయలుదేరివచ్చి పరేతనిలయప్రాంతదేశంబు చేరంజని గోగ  
ణము ముంగలిగనేల గోడివడగ, నడచు కౌరవరాజుపైన్యంబుం గనియెఁ  
నట. ఈనడచురీతి నొకచక్కని సీసపద్యములో వర్ణించినాఁడు. ఇచ్చట  
మూలములోనున్న యొక్కనూచననుమాత్రమే గ్రహించి విశేషముగా  
పెంచి రచించినాఁడు.

ఇక ఆకారగోపనము నెట్లేతఁడు వర్ణించునో చూడుఁడు సుదేష్ట  
“సంభ్రమము దెచ్చుకొని తానెఱుంగని తెఱఁగుఁబ్రాల్చి శాస్త్రమున నుమ్మ  
లించి పాంచాలితోడ నెఱుఁగు వేటొకభంగిగా నిట్టులనును.” భీముఁడు  
“గమనము పీఠ వేటొకవికారము పుట్టక సంగరోత్సవోద్యమ రభసాతి

## ఆంధ్రభారత కవితా విమర్శనము

చేకము బయల్పడు టిండుకలేక, రోషసంభ్రమ మొక యింతయైనఁ  
 బరభావనిరూప్యముగాక” నాట్యకాలకుఁ బోయెను. భీముని సహజ  
 స్వభావమునకు నీ సమయానుకూల ప్రవర్తనకుఁ గలసంఘర్షణము నిచ్చు  
 టను వ్యక్తము చేసినాడు. మఱియు కీచకవధానంతరము ద్రౌపది  
 యేమియు నెఱుంగని దానివలె వికృతిలేక యప్పటియట్లు సుదేష్ణ  
 యొద్దకుఁబోవు సందర్భమున నామె హృదయగతంబగు సమ్మదపూరము  
 నకు గలువతనమను బలితంపుఁ గట్టవెట్టి, యెట్లాకారగోపనము చేసి  
 ప్రవర్తించినదో యత్యంతరమణీయంబుగఁ జూపఁబడియున్నది. ద్రౌపది  
 “పులిఁగనుగొన్న లేఁడులునుబోలెను భీతి గలంగువారి, నన్నెలఁతుక యం  
 తరంగమున నిండిన హాస్యరసంబు మోముపై వెలివిరియంగనీక” చనెనట.  
 ద్రౌపదీ కీచకుల సమావేశఫుట్టముననే తిక్కన మనోవృత్తి వివరణ  
 చాతుర్యము విశేషముగాఁ గనఁబడుచున్నది. కీచకుఁ డామెను దగిలి  
 చూచుట. చూచినప్పు డాతని మనోవికారముల ఛాయలు—ధృతియ  
 ల్లలనాడిన తలఁజించుట—పైకొను తల పోరగించుట—మదికోర్కులు  
 పేర్చిన నప్పళించుట—తెగనగ్గలించుట—బుద్ధిమాల్సినవెన గళవళిం  
 చుట—మొదలైన భావచ్ఛాయలయందలి సూక్ష్మభేదములు ఎంతయు  
 చక్కఁగా విల్లంపబడినవి. ఆ భావచ్ఛాయలను సూచించుటకెట్టి సము  
 చిత పదపరికరము సనుకూర్చినాఁడో గమనింపుడు. తన్నుఁజూచి రోసిన  
 డెందముగల తరుణిభావము నెఱుంగలేక మనఃకాలువ్య భయాదికార  
 ణములచే నామెయొడఁగలిగిన స్వేదకంపాది సాత్వికభావములు, ఆతఁడు  
 పలుకరింపగా, నిర్వికారయైయున్న ద్రౌపదినిజూడ నాతనికిఁ గలిగిన  
 మనోవికారములు, సుదేష్ణ పంపున ద్రౌపది కీచకునింటికిఁ బోవునప్పు  
 డామె పరితపించిన రీతి—ఇట్టి సందర్భములం దాంతరంగికభావములు  
 బాహ్యకారము లందెట్లు వ్యక్తమగునో—ఆకారగోపనము—భావసం

ఘర్షణము—ఒకరి భావములు మఱియొక భావములపై బ్రసరించి వారి వారి మనోముకురముల నెట్లు ప్రతిఫలించి, నారి ముఖవైఖరి నెట్లు మార్చుచుండునో, అను నీవిషయముల నీతడత్యద్భుతముగా వర్ణించి యున్నాడు.

మఱియు నాయాసందర్భములందలి పాత్రల మనోవృత్తులకుఁ దగిన యింగితాకారములనేగాక, తదనుకూలముగ వారుచేయు నభినయమునుగూడ సూచించుచుండుటచే నీకథనమున కొకవిధమగు నాట్యకళాశోభ గల్గునట్లు చేసినాడు. విరటునికొల్విన భీముఁడెట్లు మెలఁగువాఁడో యని ప్రశ్నింపఁదలంచిన ధర్మజుఁడు “అనిల తనయు నిరీక్షించి తత్కాలజనితంబయిన భేదంబునం దొరగ సమకట్టుబాష్ప జలంబులు మగుడనింకించుచు, నిట్టూర్పులడంచి ధైర్యంబవలంబించి యిట్లునును.” ఆయుధనిక్షేపంబు కర్జుంబుగాఁబలికి ‘యోగ్యస్థల నిరూపణంబునకు నలుదిక్కులుం బరికించును.” తన్నుఁజెన్న రూపెఱిగింపుమన్న విరటునకు ధర్మజుఁడు “సత్యమునడుపు క్రమమును గూర్చి చెప్పనపుడు” మందహాసము చేయుచుఁ బలుకును. భీముఁడు విరటునిసభను ‘సమదవారణ పతిగమనమున’ చేర నరుగును. ఉత్తర విరటుని కొలువుసొచ్చి “నెచ్చెలిపిండు నంతంత నిలువఁబనిచి యల్లనల్ల గదిసి ప్రాధవనిత కైవడి” తండ్రికి మొక్కును. తండ్రి, బుజ్జగింపురీతియంతయు మనకన్నులకుఁ గట్టునట్లు “తిగిచికవుంగలించి” ‘etc’ అను పద్యమున వర్ణించినాడు. నకులఁడు విరటునికొల్వ ప్రవేశించినరీతిఁ దైవయోగంబున భూవిభుండు దురగంబులఁ దేరగఁబంచి చూడఁగా, నాయాస్థానంబు నేరవచ్చి ఘోటకంబుల నుపలక్షించుచున్న, నన్నరేంద్రుండు కనుంగొని పరిజనంబుల కతనింజూపి ‘ఈతడెవ్వడొక్కొ’ యని ప్రశ్నించును. సుదేష్ట తనను దన పాలికఁ బిలువనంపఁగా ద్రౌపది

## అంధభారత కవితా విమర్శనము

“తన తలచీరయరసి య

వ్వనితొరత్నంబు వినయవైభవము సతీ

ప్రమవొందిన చందంబున

జనియెం గేకయసుతాను చారికలబజిక్.”

విరటుడు భీమునికి మల్లముఖ్యంజూపి యతనితోడి యుద్ధంబు నకు సన్నద్ధుండవు గమ్మనిన నతండును ధర్మతనయు కనుసన్నఁగయి కొని యమ్మత్స్యవిభునకు వినయంబుతో నిట్లనును. మల్లలకృత్యములు వారి యుద్ధసన్నాహము, యుద్ధమునందలి పేచీలు కన్నులకుఁ గట్టినట్లే పల్లింపఁబడినవి. సుదేష్టచే ననుచితవ్యాపారమున నియోగింపఁ బడిన ద్రౌపది నిర్వేదావస్థను పల్లించుచు నామెభావస్ఫుర్త యమునకుఁ దగిన బాహ్యవ్యాపారముల నెట్లు కనఁబరచినాడో గమనింపుడు.

“అలమటఁబొందు మాయ విధియాయని దైవముదూఱుని త్తఱిం

గలరొకొనాకుదిక్కును మొగంబున నశ్రులువెల్లి గొల్పు దొ

ట్రిలఁబడు జల్లనంజెదరు డెందముఁ గూడఁగఁదెచ్చినన్నుఁ గే

వలమును ముట్ట నెవ్వరికివచ్చు ననుం గలఁగుం వెనుంబడున్.”

విరటుని సభలోనుండి కీచకుని గీటడంగింపఁజూచిన భీముడు అచ్చేరువనున్న యున్నతవృక్షంబు నిరీక్షించి యాననంబుపల్లఱిల్ల ధర్మతనయుం గనుంగొనిన నతండు దననయనాకారంబున వారింఁచెనట. కీచకవధానంతరము తనయొద్దకువచ్చిన ద్రౌపదిని సుదేష్టసంభావించి యత్తరుణిం దనపరిసరంబున నునిచికొని తదీయవదనం బవలోకించి ఇట్లు పలికినది.

“నీవుచక్కనిదానవు నెలఁతఁడైర్య

రహితచిత్తులు మగవారురాజు దీని

## ఆంధ్రభారత కవితా విమర్శనము

దలఁచిభయమంది నిన్ను నీ వలచునెడకు

నరుగునట్లుగఁ బ్రార్థించి యనువునునియో.”

ఈపలికిన పలుకులెంత యను నయపూర్వకములుగా నున్నవో పిదప యనుజ వియోగతాపం బుత్కృటం బగుటతోడనే యామె సలికిన పలుకులెంత ధార్మ్యముతో గూడియున్నవో, వెనుకటిగీతమునందు వలెఁగాక, యీకందమునందలి పదముల జిగివి, నడక, సుదేష్ట సహజశీలమును వెల్లడించుచు నెంత సందర్భానుకూలములై యుండెనో గమనింపుఁడు.

“బిరుదుగల మగలుగలరని

తరమిడిచంపింపఁ జూచెదవు జనములు నీ

పొరువునఁ బోవెఱుతురు మా

పురమును రాష్ట్రంబువెడలి పొమ్మెందైనన్.”

సుశర్మ సైన్యముచే దెబ్బలుతిన్న గోపాలకులు,

“అసదుగఁదాఁకి మేనఁదిఱుచై పొరినెత్తురు గ్రమ్ముపోటులన్

పసమఱి తూలుచుండియును వారనిభీతిఁబదంబులన్ గడున్

వెసఁగదియన్ బురంబునకు వేగమెకొంఁగఱుపాఱి”

మత్స్యనాథునితో నీరెలుంగు దలంకఁబల్కిరట. విరాటుం డదిరిపడి “ఏమీ నిక్కమె మున్నెఱుంగఁ డెత్రిగరేకుండు” అనుచు వీరాలాపములు పల్కెను. పిదప విరాటుడు బలంబులం గూర్చుకొను తలంపునం బహిరంగణంబునం గొండొక నేవునిలచె”నట. ఇది మూలమున లేకున్నను ధర్మజుఁ డాతనియొద్దకుఁ బోయి తామును వెంబడింపఁ దలంచుటను గూర్చి చెప్పుటకుఁ దగిన యవకాశమును గల్పించి కథకు స్వాభావికత్వము నాపాదించుటకై తిక్కన తెచ్చిపెట్టినాఁడు.

## అంధ్రభారత కవితా విమర్శనము

నకులుని ప్రవేశమున కనుసూలమగునట్లు విరటుండేశ్వములను విచారించు సందర్భమును తిక్కన కల్పించాట యిదివఱలో జూచియున్నాము. ధర్మశాస్త్రమునందు నట్టిసమయంబున పవనతనయమాద్రీతనయులంతంతం బొడసూపిన నిలుపుండని నిపుణముగా నియోగించి తానునుతస్య మహీవల్ల భునల్ల నచేరి పలుకును. పురుషూతపుత్రుండు శుండాలరయ లీలాసమరేఖంబగు గనునంబునం బదశతమాత్ర ప్రదేశపలాయితుండైన భూమింజయు నెయిదిపట్టుకొను. కరువులను విడిపించిన పిమ్మటను త్తరునకు గౌరవపీఠులను వేటువేటి నిరూపించిచెప్పు సంసర్గమున నర్జు నుని యాకారము నెంతచక్కగా సందర్శింపకులముగా గనులకుగట్టు నట్లు వర్ణించినాడో చూచియే యున్నాము. భీష్మ డొల్లబోయి సో లుచు రథకూబరమాతగ నిల్చియుండ సూతుండాతని రథమావలకు గొంపోవుటయు, క్రీడి “ఇట్లుత్తైత్తిమాచి గాండివంబు దొడసి, గుణంబు సారించి, కవదొనలు బిగియించి ఆచార్యనూర్యతనయాదుల దెసకేది యరిగెను.

విరటుండు “శరములు, శరాసనము నయ్యరదము పైడిగ్గవిడిచి— ధరణికి లంఘించె” నట. వానిని డిగ్గవిడిచి ధరణికి లంఘించెనటులలో నాతని భయావేశము, దానివలనితెగింపు, ఏదెట్లుపోయినను సరే ప్రాణము ను దక్కించుకొందమను భావము, ఇవి యన్నియు కన్నులకుగట్టి నట్లగుచున్నవి. తనకు బుద్ధులుచెప్పదొడంగిన యప్పమాటలనువిననొల్లక, నెట్లుయ నామెను తనకోర్కె దీర్చునట్లాడంబడఁ జేయుటకుగాఁ గీచకుండు

“అనుచు దైన్యంబు నొందెడునాననంబు  
తోడ దిగ్గనలేచి యత్తోయజాతీ  
చరణసీతంబుకడఁ జక్కజాగి మొక్కు”ను.

## పాత్రపోషణ రీతులు

తిక్కనార్యుని శీలపోషణరీతు లత్యద్భుతములు. ఎవరెవరు మాటలాడినను, వారివారిమాటలు, సంభాషణలు వారి స్వభావములకు ప్రవర్తనకుఁ దగియుండుటేగాక, యితరులు వీరి స్వభావమును గూర్చి పలికిన పలుకులద్వారాని చక్కగన్యక్తపఱచునవై సందర్భానుకూలములై యుండును. తమపైవచ్చుచున్న యుద్దుచుంజూచి ద్రోణకృపకర్ణాశ్వత్థామ ల వాగ్వాదమును విని తుదకు భీష్ముడొక కారవేశ్వరు నుద్దేశించి ధర్మార్థ సంగతంబును హితంబుగాఁ బలికినపలుకు లెంతయు యుక్తములై, స్వభావోద్ద్యోతకములై యున్నవి. వీరాడినమాటలు తత్స్వభావానుగతంబులే. “ద్రోణాచార్యుండొ నీతిపథంబునం బలికె. ఆచార్యతనయు వచనంబు లుచితంబులు, కృపాచార్యుం డాడిన చందంబు తెఱంగువడి యున్నది. మన్ననగల మానిసియగుట నంగరాజునకు సంగరపాటవంబు లగుమాటలు దగుంగాక.” ఇంక దేశకాలానుగుణ్యముగా నాయా పాత్రల స్వభావమునందును బ్రవర్తనయందును గలుగుచుండు మార్పులను, క్రొత్తఛాయలను నీతఁ డెంతయు చమత్కారముగా న్యక్తపఱచుచుండును. ఉత్తరుని స్వభావమున నీఛాయలను గమనింపుడు. మొదట ప్రగల్భముల గొట్టిన యుత్తరుండు—కొరవరాజు నైన్యంబుఁజూచి భయకంపితుఁడైన యుత్తరుండు—బృహన్నల నర్జునుగా నెఱింగి యుత్సాహపంతుఁడైన యుత్తరుండు—తండ్రికి ప్రవర్తనపద్ధతిని గఱుపు నుత్తరుండు—కాలమునుబట్టి యొట్లు మాటుచువచ్చెనో తెలుపును. సుదేష్టా విరటుల స్వభావమును మూలమునకంటె గొంచెము మార్చినాఁడు తిక్కన. తనపతియగు విరటుండు ద్రౌపదీ రూపమోహితుఁడై యామెను కోరగా, తానామెకు రక్షకులగు గంధర్వపతులనుగూర్చి చెప్పివారించి తినని తమ్మునితోఁ జెప్పుకొనియు, తుదకు తమ్ముని వారింప లేక యాతని

## ఆంధ్రభారత కవితా విమర్శనము

కోక్కిలేర్చ సంసిద్ధురాలై 'శుభాచార' యగు ద్రౌపది నాతని యొద్దకు బంప సమకట్టిన సుదేష్టశీలము నింకను దించివేసి, కొంత నరకు విరటుని శీలమును గాపాడ యత్నించి నాడు. మొదట నీమె యొద్ద కొలువడిగినపుడుమాత్రమిమె "వినునీరూపమునూచి మానృపతి యువ్వెట్లగు" అనిపల్కినట్లు తిక్కన చెప్పేనేగాని నిజముగావిరటుడా మెనుకోరగా తానుగంధర్వులవలని భయమును దెల్పివారిించితి ననియూమె తమ్మనితోఁ జెప్పినట్లు మూలముననున్నవిషయము నిచ్చట బారవిడిచి నాడు. ఇచ్చట సుదేష్ట కీచకునికి "దగిన తెఱంగున" అనగా నాతని యితర స్త్రీల యనురాగంపుఁ జెయ్యులను, మైరంధ్ర నీరసాకారమును వర్ణించియూ, ధర్మనాగ్ధమునుదెల్పి బారపొందును "జ్ఞించి యందు సుఖము లేకుండుటను" తెలిసియు, తుదకు గంధర్వులవలని భయమును సూచించియు వారింపినచేగాని, గంధర్వుల భయమువలని తనధర్త యీమెను విడలు కొనినాడని మాత్రము చెప్పలేదు. మూలమున వ్యక్తిత్వము (Individuality) లేక యున్న సుదేష్టశీలమును మిగుల బదులెక్కుముగా పోషించి యామెభ్రాతృప్రేమనుష్ఠాకముచేయుచు, నతిగడుసుదానిగను పరమశాస్త్ర యుక్తగనుజేసి, యామెశీలమున కొకవిధమున నైచ్చము నాపాదించినాడు (lowered her character). అజ్ఞాతవాస నియమమునంజేసి ద్రౌపదిభీముల స్పృతమునందు గలిగిన విభేదమున, వారి మనములందు గలుగు భావసంఘర్షణమును జక్కగాఁజూపుచు వారిను నోవృత్తులను సమయానుకూలంబుగ వెలిపుచ్చుచు వారిశీలముల నతిరమ్యంబుగ పోషించినాడు. నన్నయ ద్రౌపది తిక్కనచిత్రించిన ద్రౌపదివలె సచేతనంబై యున్న ట్లగపడదు. పస్త్రాప్రహరణ సందర్భమున ద్రౌపదియొక్క భావస్పృత్తులను, శీలచ్ఛాయలను నన్నయ యేమి యుగనుపఱపలేక పోయినాడు. ద్రౌపది యజ్ఞాతవాసకాలమునఁ



## ఆంధ్రభారత కవితా విమర్శనము

దాను మెలంకు రీతినిగూర్చి ధర్మజుడడిగినప్పు డాతనికి బ్రతుకైత్యము నొసంగునపుడు చూపిన యాత్మవిశ్వాసముతోఁ గూడిన యనాదరమందస్మితభావము, సుదేష్టకొలుపులోఁ జేరనరిగి యామెయొద్దఁ బ్రవేశించుతటి వ్యక్తముచేసిన ఆత్మగౌరవము, “గరువతనము,” మహిమా దికము, నివేకనుహితత్వమును, కీచకుని వారించుటకుగా నెత్తిన యెత్తుగ డలు, తుదకు కోపమువచ్చి యానీమని జంకించినరీతి, కీచకునింటికి పంప సమకట్టిన సుదేష్టతో, కీచకునిఁజనఁ గలుగు భయపరాభవాదుల మాట యొత్తకయే, ఆత్మగౌరవమును, మొదట తానుజేసినసమయమునే, పురస్కరించుకొని గంభీరముగా బ్రతిఘటించుచుఁ బలికి తప్పించుకొనఁ జూచినరీతియు, నెల్లకశస్పక వచ్చినపుడు “పొండుపుత్రుల కేనుదప్పని మనంబుగలుగుదాన” నగుటచే “నన్నుఁ గేవలమును ముట్ట నెవ్వరికివచ్చును” అని తలంచి “హృదయపుండరీకమున యుండరీకాక్షు నిక్షేపించుకొని” సుదేష్ట మందిరంబు నెడలుసరుముమున జూపిన ఆత్మ పాత్రాత్మబలము, మనోద్ధృత్యు, భక్తివిశ్వాసములును; విరటుని సభలో “గులసతుల గరువదందము దొలఁగగ నట్లునికిఁ దగునె” యని ప్రశ్నించిన ధర్మజునిప్రశ్నకు సాభిప్రాయముగా, చతుర్థాశ్రమముగా తనగరువతనమును నిలుపుకొనుచు, ధర్మజుని నెత్తిపొడుచుచు బదులుపల్కినరీతియు, కీచకునినిర్జింప నియోగించునవై భీమునియొద్దఁజేరి యాతనినాకార్యమునకై పురికొల్పినరీతియు, మఱునాఁడు కీచకునిమాటలకు “మెత్తవడినయట్లు సుభగమెయినిడి చూపుగాఁ జూచి” కర్ణంబు దప్పకుండ మిగుల జాగరూకతతో నెట్లు సంకేతంబునేసినదియు కీచకుని చావుఁజూచి చేసిన స్త్రీ సహజములగుచేష్టలును, ఉపకీచకులనధానంతరము సహోదరచురణ శోకాతుర యగు కైకేయికడకుం జనునప్పుడు పొంగిపొరలి వచ్చుచున్న ‘సమృద్ధపూరమునకు గరువతనమును బలితంపు

## ఆంధ్రభారత కవితా విమర్శనము

గట్టవెట్టి, దీర్ఘయైవికృతి లేక పలికినీతియు, నాద్రోపదియొక్క స్వభావస్వరూపములను రెంటినిగూడ నెంతచక్కగాఁ జిత్రించియాపుచున్నవో గమనింపుఁడు. కష్టములందు సహితము ధైర్య స్థైర్యములు, ఆత్మవిశ్వాసము, నిగ్రహము, ఆత్మశౌరవము, ముఖ్యముగా 'గరువతనము' ఇవియే. యీ మెస్వభావమునఁ బ్రధానగుణములుగాఁ జూపినాఁడు తిక్కన. ఈమె "గరువతనము"ను గూర్చి స్వయముగనేగాక కీచకుఁడు ధర్మజుఁడు, సుదేష్ట మొదలగు పాత్రలచేఁగూడ పలుమారు ప్రశంసింపఁ జేయుటచే, నిది యీమెయొడల నొక ప్రత్యేకలక్షణముగాఁ జూపి పోషింపఁదలచినట్లున్నాఁడు. తిక్కన ద్రోపదిశీలములోని ప్రధానలక్షణము 'గరువతనమై' నట్లే తిక్కన సుదేష్టశీలములోని ప్రధానగుణము 'శాస్త్రమై' నట్లది యీమెచేసిన ప్రతిస్పర్శకృత్యములోఁ గూడ నెల్లువ్యక్తమైనదో యిదిపఱకే గమనించుచున్నాము.

### తిక్కన రసపోషణ రీతులు

తిక్కనార్యుని పాత్రపోషణ పద్ధతులవలెనే రసపోషణరీతులు ననితర సాధారణములు. ఈతని కవితాకళ కంతకునుగూడ స్వాభావికత్వగుణమే (realism) మూలశాస్త్ర్యమగుటచే, నొక్కొకచో కతి చిత్పదప్రయోగముచేతనే యాయాపాత్రల స్వభావోన్మీలనమును సాధించినట్లే; అయాసందర్భముల యందలి పాత్రల మనోవృత్తులను, వారి సహజచేష్టలను నత్యల్పముగ వర్ణించుటచేతనే యాసన్నివేశమును మనసు గోచరింపఁజేసి యారసస్ఫురణను గలిగించుచుండును. ద్రోపది యందలి మోహమునఁ బరితాపమును బొందు కీచకుని శృంగారభావములను, చేష్టలను వర్ణించుచు విప్రలంభశృంగారరసము నతిరమ్యముగాఁ బోషించినాఁడు. కీచకుని శృంగారభావములయొక్కయు, మనోవృత్తులయొక్కయు, గమనవైఖరుల నెన్నిరీతుల వర్ణించి రసము పుట్టించి

## ఆంధ్రభారత కవితా విమర్శనము

నాడో యిదివఱకే చూచినాము, ఇక దక్షిణగోగ్రహణసందర్భమునను, నంతకంటె నుత్తరగోగ్రహణ సందర్భమునఁ 'వీరరసమయాత్మకఁడగు' నట్లుచుని పరాక్రమ విజృంభణమును వర్ణించుపట్లను, తిక్కనార్యుఁడు తనవీరరస పోషణచాతుర్యమును వెల్లడించెను. ఇట్లు ప్రధానరసముల కీయాశ్వాసమునఁ బ్రాధాన్యమిచ్చి తక్కినహాస్య, రౌద్రాదుల నాయా సందర్భముసారముగా స్ఫురింపఁజేసెను. సింహబల ప్రభృతి కీచక విధ్వంసనంబునందలివొంది, పురంబు సొచ్చి రాజవీధి నరుగు ద్రౌపదిని జూచి పులిగనుఁగొన్న లేఁడులనుబోలి భీతిగలంగి "గరమున నుదగ మప్పించి యగ్నియొ రక్కసి యంచు నల్ల ములుకు వారునై" యున్న పురజనుల భయచేష్టలను వర్ణించుచు హాస్యరసస్ఫురణ కవకాశ ము గలిగించినాఁడు తిక్కన. ద్రౌపదియు నంతరంగమున నిండినహాస్య రసంబు మోముపై వెలివిరియంగనీక చనినదట. ఉత్తరుఁడు

"తెప్పించి తోడుగు మీవని

యొప్పించిన నిట్టునట్టు నోటవలుగా మై

గప్పికొని యాబృహన్నల"యుఁ

గొంత హాస్యరస స్ఫురణమునకుఁ గారకుండయ్యెను.

రౌద్రరసస్ఫూర్తి భీమునియందే మనకుఁ దరచుగాఁ బొడనూపు చుండును. కీచకునిచేఁ బరాభవింపఁబడి యార్తయై విరటునిసభఁ జేరి మొఱవెట్టుచున్న ద్రౌపది సభలోనుండి చూచిన భీముని ఘనతరకోప వేగమున నిప్పులురాలు కన్నులయందును, సాంద్రఘృతసలిలంబుగ్రమ్మిన యంగంబు లందును, 'నితాంతవంతపీడనరటదాస్యరంగవికటభ్రుకుటీ చటులప్రవృత్తనర్తనఘటనాప్రకారభయదస్ఫురణాపరిఃస్థమూర్తి'యందును రౌద్రరస మెట్లు మూర్తీభవించినదో యంతకు పూర్వమే గమనించియున్నాము. భీమునిరౌద్రరూపమును వర్ణించుపట్ల తిక్కన

## ఆంధ్రభారత కవితా విమర్శనము

య్యఁడు సందర్భమునకుఁ దగిన భాష చేత నే యా రౌద్రస్వరూపమునెట్లు  
ధ్వనింపఁజేసెనో చూడఁడు. భీముఁ డుపకీచకులం జంపు సందర్భమున  
“నాదునల్ల భకు ప్రిండును నింతచేసిరేయ నుచు సరోవ సంభ్రమత నాయి  
త్తమై” యొక్క

“యున్న తావనీజంబు వెఱికి రౌద్రాతిరేక  
మడర నిజభుజిఖిరంబునం దమర్చి”

“ వికటధూమతిఘోరఫాల కలితస్వేదోద్భటుఁడుం జల  
ద్వికృతోష్ఠద్వయుఁడుం బ్రసన్నవశావిర్భావసంభావితాం  
గతుఁడుం జిత్రవిధానదోహల సమగ్రక్రోధవేగుండునై  
బకవిధ్వంసకుండయ్యెడన్ నిలిచె శుంభస్ఫూర్తివిస్ఫూర్తితోకొ”

ఇక నర్థరాత్రమున భీమునిఁజూచి పాటు కీనకుల నితని వర్ణించు  
సందర్భమునకు, కౌరవనేనఁజూచి పాటు నుత్తరుని వర్ణించు సందర్భ  
మునను భయానకరసస్ఫూర్తిఁ గల్గించినాఁడు తిక్కన.

“ వెలవెలఁబాటుచు వెగఁగొంది పెదవుల

తడి యాట సంతయుఁ దల్లడిల్లు

జల్లననంగంబు లెల్ల నిండఁ జేరుర్చు

బదములుఁ గరములుఁ గుదియవడఁకు

హృదయంబు దటతట నదరంగఁ బెలుకులు

దీనస్మృతుల మెముదేటిదాచు

నెలుఁగుగదదికఁ దొట్టిల నేడ్చువిడుమని

ప్రార్థించు మాటఁ గీడ్పాటుదోప”

అని యాతని యౌర్ధ్వరూపమును వర్ణించుచు నుత్తరుని యప్పటి  
బాహ్యస్వరూపమునే గాక యాతనిగుండెలు తటతట గొట్టుకొనుటగూడ  
మనకు వినఁబడునట్లు చేసెను.

“మర్యాన్ని ర్వహజేఁబ్బుతం” అన్నట్లుగా తుదకై దయాశ్వాసమున పాంసవులు విరటునికెఁ దమ్మెఱింగించుకొని బయలువడు వారై యున్న పందర్భమున నద్భుతరసస్ఫూర్తి కవకాశము గల్పించినాఁడు:

“ఇదియేమి కంకనీ వు

నృదన్మత్తిని శంకచక్కి నాగద్దయపైఁ

బదిలంబుగఁ గూర్చిండితి

వదియునుగా కిపును డిగ వహంకారమునకొ”

అని పలికిన విరటునకు మందహాసంబుచేసి సంక్రందన నందనుండు

“కౌరవసలోన్మవుఁ డార్య నికాయసమ్మత

ఖ్యాతచరిత్రుఁడీచిటుతిగద్దయకుం దగఁడే నరేశ్వరా.”

అని బదులుచెప్పుచు నాతిని విస్మయసంశయములు పెనంగొన నాశ్చర్యరసాంబుధిని ముంచివేసినాఁడు.

శోకరసా విష్కరణము నెట్లు సాధించినాఁడో చూచుట కాశ్రమవాస పర్వమున ధృతరాష్ట్రుఁడు గాంధారీ సహితుఁడై వనంబునకుఁ బోవు పందర్భము నొకదాని గ్రహింతము. వారు నగరు వెడలి

“గొంతి మొదలైన కౌరవ

కాంతాజనులెల్ల నెవ్వగలఁ బొగులుచుఁ బ

క్మౌంతంబుల బాష్పసలిల

సంతానములురలఁదోన చను జేరంగకొ

ఏగుచుండిరట.

“సాండవాగ్రజుఁ డక్కురుభర్తనలను

శోకదీనుఁడై తప్పకమాచి యేడ్చి

## ఆంధ్రభారత కవితా విమర్శనము

హా మహారాజముఖ్య యెందరిగెదనుచు

నొడలు కంపింపఁ జదికిలఁబడియెనధిప.

ఆ ధర్మజుని స్థితి, పలుకులు, కృత్యములు, వర్ణించి యెంతలో నా శోక రసమును పెంపొందించినాఁడో చూడుఁడు. ఏమియు చేయలేక యేడ్చి యేడ్చి తుదకుఁ 'నొడలు కంపింపఁ జదికిలఁబడియె' ననుట, యా సందర్భమున నెంత స్వాభావికమై రసాద్భోధకం బగుచున్నది. ఇంకను

న్నరపతి నెత్తుచును దాననయమును వనటం

బురపురఁ బొక్కెం గురు భూ

వర యదైస తెఱఁగురాదు వాక్రవ్వంగఁ"

ఈ తుదివాక్యముచే నాస్థితివర్ణింప శక్యముకానిదనిచెప్పుచు నా శోక రసము నెట్లు పరాకోటి నధిష్ఠింపఁ జేసినాఁడో గమనింపుఁడు. పిదప కుంతియు నరణ్యమునకుఁ బోవ సిద్ధపడుటయు, ధర్మజులు వలదని ప్రార్థించుటయు, నా సందర్భమున వారి సంభాషణంబులు, చేష్టలు, ఏడ్పులు, ఓదార్పులు, నెంతయు సుదాత్తంబు లై, యెట్టి ధైర్యనం తున కైనను కన్నీళ్లు దెప్పించునవై యున్నవి!

తిక్కనరచన—నాటకరీతులు

తిక్కనాధ్యుని రచనయందలి నాటకరీతులను (dramatic elements) గూర్చి యింతకుఁబూర్వ మాయాసందర్భములఁ గొంత తెలు పఁబడియే యున్నది. కావున నా రీతి లక్షణములనుమాత్ర మించుక గ్రహింతము. విరాటపర్వము నొక ప్రబంధముగాఁ జేయ నెంచినను, అందు నాటకమందువలె వస్త్రైక్యము (unity of plot) నెట్లు సాధించి నాఁడో చూచి యున్నాము. కథా వస్తువు నాటకమందు నాందీపద్య

## ఆంధ్రభారత కవితా విమర్శనము

మున వలె కథాప్రారంభముననే 'మహిత సముజ్వలాకృతులన్న పద్యమున సూచింపఁబడినది. మూలములోని పర్వములవలెనే యిందలి యాశ్వాసములు నైదే యున్నను, అందలి కథాంశముల నాశ్వాసములుగ విభాగించుపట్ల తిక్కన కొంత స్వాతంత్ర్యము నహించినాఁడు. పూర్వాశ్వాసములందలి కథాంశములు యత్తరాశ్వాసము కథ కెట్లు దారితీయుచు సూచకము లగునో సంవర్భాసములముగా వ్యక్తముచేసినాఁడు. ఈ పర్వము 'నానారసాభ్యుదయోల్లాసి' యని చెప్పుచు శృంగార వీరములకుఁ బ్రాధాన్యము కల్పించి, "సుర్యాన్నిర్వహణేచ్ఛుభతం" అను నాటక నియమమున కనుకూలమగునట్లుగాఁ జివర నద్భుతరసమును బోషించినాఁడు. ఈ విరాటపర్వకథ మంగళాంతమే యగుటచే తిక్కన కేమియు చిక్కులేకపోయినది. కావుననే యత్తరావివాహము నత్యుత్సాహముతో వర్ణించినాఁడు. ఇట్టి లక్షణములన్నియు దీని యం దీతనికిఁ గుదిరినవి గనుకనే మొట్టమొదట దీనినిగూర్చి యంతగాఁ బొగడినాఁడు తిక్కన. ఇక వస్తువిస్తర విషయమును గమనింతము. మహితసముజ్వలాకృతులగు సాండవు లంగనాసహితులై యహితుల కప్రభేద్యమగు నాపదుమూఁడగు నేఁడు గడపి బయలువడుటగదా యిందలివస్తువు. ఈ విషయమునే బీజరూపముగాఁ, —

‘ఒకనాఁ డే మును నాపద

లకు విడుమర గాంచి విప్రులం జుట్టలఁ బె

ట్టుకొని సుఖముండఁ బడయుదు మొకో,

యని ధర్మజునిచేఁ బలికించి,

“మనలోన నెన్వఁ డెమ్మెయిఁ

బనివెంటను విరటుమనము పడయాద మది యె

## ఆంధ్రభారత కవితా విమర్శనము

ల్లను స్పృహించి యందఱు

తనతనమదనున్న తెఱఁగు నేర్పడ చెప్పుటా "

అని కార్యారంభమును నూచించినవాడై నాడు. పాండవు లిట్లీవర  
టుని కొలువుఁ జేరి కాలముగడుపుచుండఁ రెండవయాశ్వాసమున సుదేష్ట  
యింటనున్న ద్రౌపదిని జూచి కీచకుఁడు మోహింపఁట, దాని మూల  
మునఁ గలిగిన 'యవాంతరార్థ విచ్ఛేదమునకు' భీమునిచేరహస్యము బహు  
వడకుండఁగా సాధింపఁబడినకీచకవిధ, "అచ్ఛేదకారణం" బగుటచే బిందువు  
నూచింపఁబడిన దనవచ్చును. ఈ కీచక వృత్తాంతము కథాప్రవృత్తి  
కొకవిధముగ సంకీర్ణత్వము (complexity) నాపాదించిన దన్నమాట.  
ఈ సంకీర్ణత్వము భీముని కీచకవిధ మూలముగా పెంపొంది, యీకీచక  
విధ వృత్తాంతమును చారులవలన విన్న దుర్యోధనుఁడు పాండవుల నెఱ్ఱెన  
బయలు వెట్టి సువ్యోగించియున్నవాఁ డగుటచే విరటునియొద్ద పాండ  
వులయునికి శంకించి, వీరిని బయలు వెట్టుటకు గా విరటునిపై నెఱ్ఱిపో  
వలయునని నిశ్చయించెననుటలో సుచ్చస్థానమును బొందినది  
(reached the crisis). ఈ దుర్యోధన ప్రయత్నమే 'పతాక' యని  
చెప్పఁదగియున్నది. దక్షిణ గోగ్రహణసందర్భమునఁ దాము బయలువడక  
విరటుని విడిపించి సుశర్మ నోడించుటచేతనే 'ప్రాప్త్యాక' కలిగినది.  
దుర్యోధనుని యుద్దేశము మూలముగా, పాండవు లహితుల కప్రభేద్య  
మైన ఆయజ్ఞాతవాస సమయమును దాటుట విషయమునఁ గలిగినచిక్కు  
(complexity) దక్షిణ గోగ్రహణ విజయముచే కొంత విశ్లేషత్వ  
మార్గమును (resolution) ఒట్టుట కారంభించిన దన్నమాట. కథాసం  
కీర్ణత్వమునందలి యుచ్చస్థానమును (crisis) సామాన్యముగా పేక్స్  
పియర్ కాళిదాసాదులవలెనే, యౌదాశ్వాసములలోఁ జెప్పఁబడిన యీ  
కథలో మధ్యభాగముననే, అనఁగా మూడవ యాశ్వాసపు నడిమిభాగ



## ఆంధ్రభారత కవితా విమర్శనము.

మననే పెట్టుటలో తిక్కనార్యుడు చూపిన నాటకకళాభిజ్ఞతావైభవము నిదివఱకు గమనించియే యున్నాము. కాళిదాసుకూడ నేడంక ములచే నొప్పుమన్న శాకుంతలనాటక చక్రమునకు నాభివలె (లేదా, ఇరుగువలె) నున్న దుర్వాసశాపమును నాలుగవయంకము మొదటనే, అనఁగా గ్రంథమునకు మధ్యముననే, యుంచి తన కళాచాతుర్యమును వెలయింపఁ జేసినాఁడు. ఉత్తరగోగ్రహణ సందర్భమున నర్జునుఁడు బయలువడుట, భీష్ముఁ డజ్ఞాతవాస వత్సరవ్యాప్తి నిరూపించి ద్రోణదుర్యోధనాదుల సందేహమును బాపుట, యర్జునుని యుత్తరగోగ్రహణ విజయము మొదలగునవి 'నియతాప్తి'ని నూచించుచున్నవి. మఱునాఁడుదయమున ధర్మజుఁడు విరటుని సింహాసనము నాక్రమించుట కారణముగా పాండవులు బయలువడుట, దాని ఫలితముగా నుత్తరావివాహము ఫలాగమమును నూచించుచున్నవి. ఇట్టి విరాటపర్వ రచనయందు తిక్కనార్యుఁడు నాటకమునకు నలయు సంధ్యాని లక్షణములను గూడ నొకవిధముగ సమకూర్చినవాఁడని చెప్పవచ్చును. ఆయాపాత్రల స్వభావమున కనుగుణంబులును, సయ్యక్తికంబులు, సక్రమంబులు నగు సంభాషణల మూలమునను, ఆయాసందర్భముల నామాటలాడు వారి యొక్కయు, వినువారియొక్కయు నాకారేంగితములను, హావభావాదులనుఁర్పించి, నాటకకర్త యాయాసందర్భముల నాయాపాత్రలు చేయవలసిన పనులను దెలుపు (stage directions) రీతి నా పాత్రులను మనకనులయెదుటఁ బెట్టుచుండుటచేతను, రసానుగుణంబుగ వారి మనోవృత్తులను వివరించుచు నెక్కడికక్కడ నాయాపాత్రల కృత్యములను, చేష్టలను (action) పదములచే నతిస్వాభావికముగ వర్ణించి చూపుచుండుటచేతను, తిక్కనార్యుఁడు తనరచనకు నాటకతాలక్షణ మబ్బునట్లు చేసినాఁడు. మఱియొకవిశేష మేమఁగా, నాటకము లేదోయొక

## ఆంధ్రభారత కవితా విమర్శనము

విభముగు వెలుగులోఁ జూడఁదగినవేకాని చీకటిలోఁ జూడఁదగినవి కావు. కాని తిక్కనార్యుఁడు చీకటిలోఁ జరిగిన ద్రాపదీభీముల సంభాషణా సన్నివేశమును, భీమకీచకులయుద్ధమును గూడ మనకనుల కగపడునట్లు చేసినాఁడు. మూలమున సంత వ్యక్తములుగ లేని (hazy) ఆయా పాత్రులను, వారిగుణశీలములను సువ్యక్తముగఁ జేసి వారి ప్రత్యేకవ్యక్తిత్వమును (individuality) స్ఫుటపఱచినాఁడు. మొత్తముమీఁద నీతని కవితకు ముఖ్యలక్షణంబగు 'స్వాభావికత' గుణమే యాభారతకథ యొప్పుడో యెచ్చటనో జరిగినదివలెఁ గాక, మనకనులయెదుట జరుగుచున్న దానివలెఁ బ్రత్యక్షానుభవములోనికిఁ దెచ్చుటకు విశేషముగాఁ దోడ్పడినదని చెప్పవలసియున్నది. ఈగుణమునే యాతనిభాషాశైలులలోఁ గూడ మనము గుర్తింపవలసియున్నది.

## తిక్కనార్యుని భాషాశైలులు

ఈకవి చిత్రించినపాత్రము లతిమానుషలక్షణములు (supernatural) కలవారు గాని, లేక కొయ్యబొమ్మలవలె చలనములేక యున్నవారు గాని కాక మానవమాత్రులును, స్వవ్యాసారమందు వ్యాపృతులునై యున్నట్లే, వారిభావములు నతిమానుషములు, సాంకేతికములు (conventional), కృత్రిమములు గాకుండుటచే, వారిభాషయు సహజము, స్వాభావికము, నకృత్రిమమునై యొప్పుచున్నది. ఇట్టి స్వాభావికత్వమును సాధించుటకుఁగా నీతఁ డవలంబించిన రచనా రీతియొక్క- విశేషగుణములను, మన మారయవలసియున్నది.

౧. పూర్వోత్తరసంధర్శములకుఁ జక్కనిపొందిక కల్పించుట- ద్రాపది, ధర్మజభీమాదులు మొదట తా మెట్లు సంప్రతులనుకొనినది, దానికిఁ దగినట్లుగనే వీరు విరటునికొల్వ చేరు సందర్శమున నాయా

సన్నివేశము లెట్లు కుదిరినది యిదివఱకే పరికించియున్నాము. అర్జునుఁడు గోగ్రహణసందర్భమునఁ గురుబలంబులఁ గ్రోశద్వయమాత్రంబునఁ గూడ మట్టి తలయొత్తి చూచి యన్నటి కాగవనేనా సన్నివేశము నంత నుత్తరున కెఱింగించి, “కురురా జెట నున్నవాఁ డొక్కో”; “విచ్చి చనకుండ పసులం దెచ్చుట మనుమన్న వలయు తెఱఁగు” అని యీ రీతి తాను చేయఁదలంచిన యుద్ధక్రమమంతయుఁ (plan of attack) దెలియఁజెప్పి, తదనుగుణంబుగనే యుద్ధక్రమము నడిపి విజయము సాధించెను. భీముఁడు కీచకుని సంకేతప్రదేశమునకు రప్పింపమని చెప్పియు, “వచ్చిన నాసౌబగునిం దెగఁజూచి నీకుం జూపి నీచిత్తంబు వడసెద” అని చెప్పినదానికి సరిగనే సూర్యాస్తమయం బైనపిదప నాకృశోదరి వృశోదరుకడకుం జని సమయ మయ్యెనని చెప్పి, యాతనితోన వెనుక నల్ల నంశంజ నరిగినట్లును, ఆతఁ డీమెను పగ్యంకంబున కనతిదూరంబున నోసరిల నునిచినట్లును, తుద “కనలము గూఢయత్నమున నయ్యెడకుం గొనివచ్చి దానిఁ జయ్యనఁ వెలుఁగొందఁజేసి” యామెకా ‘విషమానపుఁ బీనుఁగు’నఁ జూపినట్లును ప్రాచీన మూలపాఠమునందు లేని విషయ మంతయుఁ జేర్చి రచించినాఁడు. ఉత్తరుఁడు తండ్రి కుత్తరగోగ్రహణ విజయ సందర్భమును దెలుపుచు, తాను కురునేనఁ జూచి భయ మొంది రథము డిగ్గి పాటినని మొదలు జరిగిన వృత్తాంతమంతయు యుద్ధక్రమముతోఁగూడ నెట్లు జరిగినదిగా ముందు వర్ణింపఁబడినదో యట్లే వర్ణించి చెప్పునట్లు చేసినాఁడు.

“తేన తే నిర్జితా గావస్తేన తే కురవో జితాః,

తస్య తత్కర్మ వీరస్య న మయా తాత యత్కృతమ్”

అని రెండుమూఁడు శ్లోకములుమాత్రమే కలవు మూలములో. వెనుక జరిగిన విషయములనుగూర్చి మరల చెప్పవలసి వచ్చినపు డాయాపాత్ర

## ఆంధ్రభారత కవితా విమర్శనము

లాయాసందర్భములఁ జెప్పినమాటలనే మరల ననువదించి చెప్పనట్లు చేయుచుండును. ద్రౌపది భీముఁ డడుగఁగాఁ దన భంగపాటునుగూర్చి “జీన్నరూ, పెటిగియునేన చెప్పవిన నిష్టము గల్గుట చాలలెస్సయ త్రైజి గెజిగించెదక వినుము తెల్లముగా మొదలింట నుండియు” అని పలికినప్పు డామె వెనుకఁ గీచకుని జంకింపఁదలంచి కోపముతోఁ బలికిన “దుర్వారోద్య” మేత్యాదిపద్యమునే మరల నిచ్చట ననువదించు నట్లు చేసినాఁడు.

౨. ఉపమాలంకార ప్రయోగము—సామాన్యముగా తిక్కన యలంకారములనే ప్రయోగింపఁడు. ప్రయోగించినపు డావృత్తియును నునకండ్లకుఁ గట్టునట్లు చేయుటకుఁగా సాధారణముగా నుపమాలంకార మునే—పూర్ణోపమనే—ప్రయోగించుచుండును. కీచకుఁడు

“సింగం బున్న గుహానికేతమునకున్ శీఘ్రంబునన్ వచ్చు మా  
తంగంబుం బురడించుచుం బవనపుత్ర స్వీకృతంబైన యా  
రంగా గారము చేరవచ్చె.”

ఇక్కడ భీముఁడు సింహము, కీచకుఁడు మాతంగము. కొంతయుద్ధ మైన పిదప

“వాని నడంగఁ బట్టి పడవైచి మహాగ్రృథ నాక్రమించెఁ బం  
చానన మేణముం బొదవునట్లు.”

భీముఁడు కీచకుని గ్రిందఁ బడవైచి యాక్రమించు సందర్భమున నాతఁడు పంచాననము, కీచకుఁడు వీణము పై నాడు. సందర్భానుకూల ముగా మార్చినాఁడు. అప్పుడు కీచకుఁ డుద్భటుండై “సమీరసుతు నల్మకుఁ బ్రాణిజినట్లు వీరతోన్” నెగ సెనఁబ. తీరగకుఁ బ్రాణు వెట్టిన నందిపుచ్చుకొనినట్లు పై కెట్లు విజృంభించునో యట్లే భీముని

యల్కయు కీచకునితోడనే పైకి నెగసినదట. అంత నీతని పిడికిటి పోటు దిన్న కీచకుడు నేలంబడుటను దెలుపుట కట్టి యుపమానమును గూర్చినో చూడుడు:

“పల్లవప్రసూన ఫలభరితంబగు  
మ్రాసు గూలఁ ద్రోయు మత్తగజముఁ  
బోలె వివిధ రత్న భూషణ భూషితుం  
డైన సూతుఁ గూల్చె ననిలసుతుఁడు.”

యుద్ధనిర్ణయసందర్భమున నీతఁ డీ యలంకార ప్రయోగము విశేషముగా నొనర్చునట్లుగపడును.

“నరు లొరులు దృశ్యములపైఁ  
బరఁగింపఁగఁ జూడ్కు లెట్లు పడుఁ దప్పక య  
ప్పరుఁడన నగుఁ డేయునిశిష  
శరములు లక్ష్మ్యములు దప్పి నన వించుకయున్.”

“కరి సొచ్చిన తుంగమడువు  
పరుసున మొన చాఁపకట్టుచడియె నతనిచేన్.”

“లేజోధనుడగు నరుఁ డు  
ద్రాక్షజితగతి నడుమ మెఱసి బడబాగ్ని దళం  
బై జలనిధిఁ ద్రెక్కునియెడు  
నోజం గురుబలము పేర్చి యుడిపెం వోడ్తోన్.”

“సవ్యసాచి బాణసంఘంబు మత్త శుం  
డాల ఘోరనీల గోళిసలిపె.”

## ఆంధ్రభారత కవితా విమర్శనము

కేసరివిక్రముండు “బాణజాలవిన్యాసమునన్ వెసం బొదివె నర్కసుతుం గరుడుండు పాము నుద్భాసితపక్షుడై సాగువుభంగి.” ఇచ్చట బాణజాలవిన్యాసమునకు గరుడుని ‘యుద్భాసిత పక్షులు’కు నొపయ్య మెంత చక్కగా సరిపోయినదో గమనింపుడు.

“సంగ్రామం బభిరామం బయ్యును సంగోప్రకారంబయ్యె” నని వర్ణించు సందర్భమున నుపమాలంకారమును మిగుల దీర్ఘముగఁ జెంచి నాడు. ఇట్టి దీర్ఘపదాల (long drawn out similes) నచ్చటచ్చట తిక్కనార్యుండు ప్రయోగించుచు నేయుండును.

“ప్రళయాంధోగముక్త సాంద్రవిసరత్పాహా వర్షంబు మిక్కిలియై యైము గప్పునట్లు నరునక్షీణాస్త్రసంతాన మిట్టలమై కప్పినఁ దీవ్రమారులము గాఢవాస్తవీ జీమాలమంఢలిఁ బోలెన్ విరియించె భానుజుఁ డావృంభోజ్వలాకారుడై.”

దీర్ఘతరంజైన రూపకము (a prolonged metaphor) న కుడాహరణము:

“గోషంబు భీమణ రూపమై చెలువొంద  
నతులకేతువు శిఖయై వెలుంగ  
శరజాలములు పటుబ్వాలలై నిగుడ న  
ర్కతనూభవోగ్రాగ్ని ప్రజ్వరిల్ల  
నుదతి నైఃపక యుజ్వలదీప్య ప  
తాక మెటుంగు గా దతితగరణి  
రక్షణేమిరవము గర్జనముగ శరవరం  
పరలు ధారలుగాఁగఁ బరఁగియడచె

నర్జునాంబుదం బశన్యసామాన్య స  
మున్య సమున ముఖపయోరుహముల  
కాంతి దటిగి యపుడు కారవనే నా స  
రోవరంబు దీనభావ మొంద.”

తిక్కనార్యుని యుపమానములు కొన్ని యాతని మానసికవృత్తివైభవము (intellectual similes)ను సూచించుచుండును. “రాగాదివికార నిరాసనంబునం బ్రసన్నయమున బుద్ధియుంబోలె సింహబల ప్రభృతి కీచకవిశ్వంసనంబునం దెలివొంది”నది ద్రౌపది.

నర్తనాగారము—“వివేకరహితుహృదయంబునుంబోలె దమోదూషితము, విదగ్ధననితాప్రేమంబునుంబోలె దుర్నిరూప్యము, అనభ్యస్త శాస్త్రంబునుంబోలె దుగ్ధంబు, స్వప్నబద్ధపదార్థంబునుంబోలె నదృష్టిగోచరంబు, విషమకావ్యంబునుంబోలె నస్పష్టాలంకారంబు” నై యున్నదట.

“సంతీసుతకాంతా చింతామహాంశకారముతో, సంశయము మచ్ఛరించిన దన్నట్లుగా ప్రభాతం బయ్యె”నట.

తిక్కనార్యుని యుపమాలంకార ప్రయోగవైచిత్ర్యము పరిశీలించిన కొలది పెంపొందుచునే యుండును.

3. సందర్భానుకూలముగ భావమును స్ఫురింపఁ జేయుపదబంధము—పదరచన, (Sound echoing the Sense).—సర్మజుఁడు బీభత్సుని, నకులుని, ద్రౌపదినిజూచి ఘోర్లమాన మానసుఁడగుచు, నెలుఁగు చందంబువేటుగా, జిన్నాంతఃకరణుఁడగుచు, వారెట్లు మెలంగుదురో యనిపలికిన పలుకు లాతని హృద్ధతావేదనను వ్యక్తము చేయుచునేయున్నవి. ఈసందర్భములందును, ద్రౌపది తనపడినపథిశ్రమంబు నెఱి

## ఆంధ్రభారత కవితా విమర్శనము

గించు సందర్భమునఁ గూడ నీతని యుత్పలమాలా వృత్తరచన మెంత యు సందర్భానుమాలమై యున్నది.

వర్ణనసందర్భముల సామాన్యముగా సమాంతర వాక్యములుగల పాదములతోఁగూడిన నీసపద్యములను వాడుచుండుటయేగాక, మొదటి నాలుగుపాదములలో వస్తుస్వరూపమును వర్ణించి, పిదప దానిఁ జూచి నందువలనఁ గలుగు భావవృత్తిని (impression on the mind) వర్ణించు చుండుటను శ్రమితరువుమొకఁ— “చండమూర్తి”ని వర్ణించిన సందర్భమునఁ బరికించియే యున్నాము. భీముని కోపాటోపమును పటుదీర్ఘ సమాసముచే జక్కఁగ ధ్వనింపఁజేయుటయు గమనించి యున్నాము. ‘దుర్వాలోద్యమేత్యాది’ పద్యమునందలి పటుదీర్ఘ సమాసము, తుదకు ‘కీచకా’ యను సంబోధనము, ద్రౌపది కీచకుని జంకించుట కెంతయుఁ దగియున్న పని తలఁచియున్నాము. కీచకుని యురి యాటము నొక గీతపద్యమున “తుదిమాట్టగాన నిశ్చయించుఁ గలఁగుఁ దేలు”అనియు; “చిడెముడిపాటును చిడిముడిపడు, మ్రానుపడు, వెడంగు పడు, వెనుంబడు, దల్లడపడు, దురంతఁ శింతవారికినగపడు, సింహబలుఁడు” అనియు, దుర్లోధనుని చారులు పొండవులను వెనకుటను పరగఁ బొదరు పొదరు పల్లంబు పల్లంబు etc.” అనియు వర్ణించి యాపద రచనచేతనే యాభావములను స్ఫురింపఁజేసినాఁడు.

ధర్మజుఁడు విరటునిఁబట్టిన సుశర్మపైకి భీమునిఁ బురికొల్పుట యందలి యాశురమును—‘సత్వరంబగు చిత్తంబు’ అను పదములచే స్ఫురింపఁజేసినాఁడు :

“ఎయిగు మెయిదుము రథరయ మెసక మెసఁగ”

అట్లునుని గుర్తించినయుత్తరుని యుత్సాహము:



“ననుబని గొమ్ము లెమ్ము కురునాథు నదల్పు మరల్పు గోవులన్.”

ఉపకీచకుల బాటనుండి ద్రౌపదిని విడిపించుటకుఁగా శ్మశానము నకుఁ బోయిన భీముని క్రోధవేగమును “వికట భూకుటి ఘోరఫాల కలితస్వేదోద్భటే” త్యాది పద్యరచనయే స్ఫురింపఁ జేయుచున్నది.

తననుగేలిచేయుచున్న యశ్వత్థామకుఁ గర్ణుఁడు క్రోధఘూర్ణ మానతారపండగుచు బదులుపొనుట యాతని స్వభావమున కంతయుఁ దగియున్నది:

“తలఁకెడువానికిన్ మగఁడు దానట నన్న డకించు వాఁ డిసీ, పలుకకు భీతునట్లొదుగఁ బాటునెఱూరుఁడు నిన్నునచ్చియే, కలనికి వచ్చితిన్”

దేవదత్తా భీలరావంబునకు లేటమొగమువడుచు నడుచు కౌరవరాజునైన్యంబును గదిసినవాఁడు “ప్రళయ భైరవసహస్ర, గర్జనోదగ్రతర్జనుం డర్జునుండు”

కీచకునికి దినముసాగి నిలుచుట నీరచనయే స్ఫురింపఁజేయుచున్నది.

“అనుచుఁగ్రుంకింపరాని ప్రొద్దరసి యరసి

\* \* \* \* \*

మిగుల వందిరి వందిరి పొగిలి పొగిలి.”

విరటుని యొక్కయు, నాతనికొడుకు యొక్కయు “వీరాలాపములు” వారి యవిచారితడాంబికత్వము నెంతయు చక్కగా సూచించుచున్నవి:

“ఏమీ నిక్కమె మున్నెఱుంగఁడె etc”

“శ్రగుసారథి దొరకొనినం

బగతురభంజించు టెంత పని కదుపుల ద

వృగ గొనిపోదురొక్కో”

## ఆంధ్రభారత కవితా విమర్శనము

శ్రువుచే జిక్కిన తన్ను విడిపించిన భీమునిఁగూర్చి విరటుఁడూ  
విస్మయము, సంతోషము జిత్తమున బెనఁగొనఁగా నిట్లనును:

“శుభకారమొ బంటుతనమొ

కృపయో పెంపొ సమగ్ర కీర్తిపియమో.”

నానావిధ దీనాలాపములందు నుత్తరునిఁ దేరునేరందెచ్చి యర్జు  
నుఁ డాతని భయముమాన్చి సారథిగాఁజేసికొను సందర్భమున నాతనిప  
లుకులెంత మృదువులై ధైర్యమును గొల్పుననై యున్నవో చూడుఁడు:

“వెఱుకుచున్న పొటు కురువీరులతోడ నశశ్యమేని యు

త్రైతఁగదియేల నీవుడుగు, తేరికిసారథిగమ్మునాకు”

ఆయా భావములను స్ఫురింపఁజేయుటకుఁ గాని, యాయాపాత్ర  
లగుణములను వ్యక్తపఱచుటకుఁగాని తిక్కనార్మఁడు ప్రయోగించుచు శే  
షణిము లత్యంత సార్థకములనుట కొక్కనిదర్శనము చాలును. అర్జును  
డు ఉత్తరునిఁ జెట్టెక్కి గాంఢివంబువీసి యిల్లనినసందర్భమున నాతఁడది  
పినుఁగని శంకించి “నన్నీ నీచపుఁబరిఁ బరుపంగా నీకుందగు నె పాపకర్మము  
గాదే” యనిచెప్పినపుడు, అదివిని“ధర్మనందనానుజుం డత్యానరమున”  
“నమ్ముము కైదువుమోపగు”నని నమ్మఁబలికెనట. తిక్కన యిచ్చట  
నీవిశేషణిమును ధర్మనందనానుజుం డధర్మనిషయమై యుత్తరుని ప్రేరే  
పింపఁడని నూచించు నుద్దేశముతోడనే వేసియున్నాఁడు. ఇందుకు నిద  
ర్శనముగా మఱియొకచోట (4-148) నర్జునునిచేతనే యీమాటవ్యక్త  
ముచేయించినాఁడు. ఉత్తరునికి నమ్మకముగలుగుటకై తననాచుము  
లను వాని శుద్ధములను దెల్పుచు

“వృథయుగఁ బలుకుదు నేయవి

తెభవచనుండైన ధర్మతనయుననుజుండకా.”

## ఆంధ్రభారత కవితా విమర్శనము

అనిపలికించినాడు. దీనినిబట్టి తిక్కనార్కుఁ డాయాసందర్భముల నా యావిశేషణములను తూచి ప్రయోగించుకళాకుశలుఁ (a conscious artist) డని తెలంపఁదగియున్నది. ద్రోణుఁ డావచ్చువాడు ఖల్లు నుఁడే యని నిశ్చయించి దుర్నిమిత్తములఁజూపి యుద్ధసన్నాహముం జేయ నుత్సహించిన సందర్భమున దుర్యోధనుఁ డాతనికి బదులుపల్కిన రీతి యాతనిస్వభావమున కెంతయుఁ దగియున్నది:

“అర్జునుఁడైన నేమి సురలైనను నేమగు విద్యివచ్చిదో  
పార్జితమైన గోగణముఁ బట్టితి మెవ్వరు వచ్చిరేని.”

ఈశైలిలోనే యాతని స్వాతింత్ర్యప్రియత్వము, ఇతరులమాటను లక్ష్యముచేయ నొల్లకుండుట, ద్రోణానుపాలంభించుబుద్ధి, అర్జునునియంద నూయాపరత, మొదలగునవన్నియు స్ఫురించుచున్నవి. అర్జునుఁ డుత్తరునితో “ధార్తరాష్ట్రాగ్రజుఁ డీతనిం గదిసినప్పుడు పండువు నాకునుత్తరా” యనిపలికి అతని

“జేరుమనబారికగపడు తెఱఁగుగాంచి

యడరిబాసటయై యెవ్వ రడ్డపడిన

మెఱుఁగు మెఱసినచాడ్పునఁ దఱియఁజొరుము” అనెను.

రేఫాను ప్రాసయుక్తంబయి యీపద్యమున గంతులిడుచున్న శైలి (racy style) యందలిభావము నెంతచక్కగా న్యక్తము చేయుచున్నదో గమనింపుఁడు.

౪. ఆంధ్రభాషాజాతీయ ప్రయోగనైపుణ్యము:—తిక్కనభారతము దేశీయపుఁబలుకు బడికి జాతీయమునకు నొకపెద్ద గని వంటిది. ఏ యొక్క కవియు నింతటి దేశీయపదజాలమును, జాతీయమును ఇంత గుణవత్తరముగా (Effectively) ప్రయోగించి యుండలేదు. అట్టి

## ఆంధ్రభారత కవితా విమర్శనము

భాషాజాతీయ ప్రయోగమును చేయుటచేతనే యాతని కవిత కట్టిస్వా భావిక తాగుణము, మహనీయత్వము నబ్బినవి. తిక్కన భాషాచ్ఛాయ లను నూచించుటకుగాఁ బ్రయోగించిన దేశీయపదజాల మపారము. కీచకునింటికిఁబోవు ద్రౌపదికిఁగలిగిన భయ దైన్యముల యంతరము లను వర్ణించునప్పుడు ప్రయోగించిన పదజాలమును జూడుఁడ :—భయ ము, దైన్యము, వెగడు, తల్లడము, తలఁకుపుట్టుట, కొంకుకొలఁదికి మీఱుట, వెంబాటు, ముట్టుపాటు, వెడంగుపాటు, నొవ్వు, నెఱనాడుట, పగలు పగలనీనుట, దిగులువొదుపుట. కీచకుని పరితాపమును వర్ణించుచు నాతఁడు చిషిముడిపడు, మ్రానుపడు, వెడంగుపడు, వెనుంబడు, తల్లడపడు, దురంతచింతబారికి నగపడు నని చెప్పినాడు. మనోజ వికారమగుఁ డగు కీచకుఁడు డగ్గడించు, తల్లడించు, తలపోగించు, నప్పళించు, తెగ నగ్గళించు, జనులం బికించు, గళవళించును. సుదేష్ట జారసాంసు వర్ణించు సందర్భమున భయమున నుల్లమదరు, పుయిలొట మున మోము పుల్లగిల్లు, కలతమై చెమటలు క్రమ్ముచేరు, వెగడుట చెయ్యుటపీడుపడు, కాతుకంబురియాడ చవులుకొనియాడు. రెండవ పర్యాయము ద్రౌపదిని సుదేష్టమందిరమునఁ జూచి కీచకుఁడు చేయఁ దొడంగిన దుర్వికారముల నెంత స్వాభావికముగా వర్ణించినాఁడో చూడుఁడు: వెంగలిపలుకు పలుకు, నేల మునుగాళ్లనప్పళించు, రిత్త పురిత్త చెలఁగినవ్వు, వెడపాటపాడు, చేరువఁబోలయు, ఇక్కడక్కడఁ బడు, తగులనుమడింపఁజూచు. ద్రౌపదియందలి మోహపరితాపముచే నాతఁడు తలరు, నలంచురు, నవయు, వెచ్చనూర్చు, నొల్లఁబోవు, వెగ డంచు, గలంగు, పరిభ్రమించు, గొండలపడు, డెగ్గడిల్లు, చేడ్చడు. ఆ సమయమున నాతని మనోవృత్తు లెన్ని విధముల! పార్థుఁడు శంఖ మొత్తగా తోయధిప ప్రకంబు కలఁగె, గిరివర్ణముటాడె, వసుంధర

సంచలించె, ఆశానిక్రమల్లాడె, త్రినశేంద్రు పట్టము కొందలమందె,  
పాతాళము ఘూర్ణిలె, తారకలాకులమయ్యె, వేధసంతోభించె. శత్రు  
వుల శస్త్రాస్త్రసంచయము నర్జునుడు వ్రయ్యలు వాపె, బిట్టుత్రుంచె,  
నటుమాడె, సాడిచేసె.

సందర్భానుకూలముగ నీతడు ప్రయోగించిన జాతీయము(Telugu  
idiom) తరువాత కవులు గాని పూర్వమున నన్న పాఠ్యుడు గాని  
ప్రయోగించిన ట్లగపడదు. కాని యాపదబంధముల బిగి, శక్తి (force  
and vigour) యిప్పటి మన వ్యావహారిక భాషలో వలెనే గనబడు  
చుండును. కొన్నియుదాహరణములను మాత్రము చూపెదము :

“విప్రులం జుట్టలఁ బెట్టుకొని సుఖముండుదుమో”

“దీని నొగాదనుఁడా”

“ఈ త్రిప్ప లేటికి కమలవదన” — డొంక తిరుపదుమాటలని యిప్పుడు  
మన మందుము.

“కొంకు గొసరించుకయు లేక కూలఁదాచె”

“మీముక్కున నూర్పుగలుగ నొకమార్పుచేఁ బడితిన్”

“ఆపదల కెల్ల నోర్చెద దానికేమి”

“విచారము కోర్కికిఁగాని వావియే”

“ఇట్టి యపగాఢపు పొత్తు మనంగవచ్చునే”

“నన్ను నిట్లాది గొనఁగనేల”

“ఆకల కెయ్యట లేదు నేనియన్”

“రాధేయుం డొక చీటికిం గొనఁడు”

“సంసత్సరంబును జేరువ చేరువలోగడచె”

## ఆంధ్రభారత కవితా విమర్శనము

“తప్ప గ్రుంకతీటదు నీకున్ ”

“కనికొలువు చేసికొని ”

“అశాన్తక్రముల కొలదులు బారవెట్టంగ ”

“నానేర్చుపనుల వెంట నీకడ నిలువందలంచి ”

“నేల నాలుగు చెఱంగుల నృపులకొలుపులందు వర్తించితి ”

“వీనికి మార్గొనఁజాలెడు దానికి ”

“ఆడుఁ బుట్టువులతోడన నీవును బుట్టినావు ”

“వలచన్ననుడిగెడువాఁడుగాఁడు-మాయదైవము-నేనేమిచేయుదాన ”

“ఆ లేమసాలసిన చూడ్కికి జుబ్బన చూఱగాదె ”

“కొనిరమ్మా చూతముగాని నీ గమనవేగంబున్ ”

“పిడుగుపడినవానిం గొఱనింజూఁడిన తెఱంగున ”

“ఏడుసాగరములు నిక్కడక్కడఁబెట్టి పలుచని

రొంపి మై నలఁదికొనఁగ ”

“వెనుకకాగూడఁగ ముట్టిపట్టుకొని తన్నెన్ పల్కు లింకేటికిన్ ”

“అకటయూఁడుకూయు నాలకూయు లాఁతివారికై ననరయవలయు ”

“వీడొకటి కాదవునా నెఱుంగంకు ”

“నెయ్యంబు తియ్యంబు నెఱప నడచి ”

“వన్యసత్వముల పాల్పడి చచ్చినచోటఁ బూరియున్ మొలపదె ”

“నావలని మన్నన యట్టిదకాదె ”

“సారథి నారయుచున్నవాఁ డెఱింగినపని నెప్పఁగాఁలయు ”

“బొమ్మ పొత్తికలకుండెడి ”

“పసుల దయ్యమెఱుంగు పడఁతులసంతోష మేల నాకు ”

“ ఎవ్వధిఁ జనితేమి యనుచు ”

“ చెప్పదొడఁగితి నింకఁ గొఱత వెట్టఁగ నేల ”

“ వీచి మున్నీరు చే యీతనీడ ”

“ తగిన వారి చెవికి జేఁచుగాఁగ ”

“ చిత్తములం దెడనేయునట్టి తర మేమీరత్ ”

“ తానట నన్నడికించువాడినీ ”

“ తనచేతికొలఁదిచూపి క్రీడి నెలఁగె,

“ కన్గిటిపిన మాత్రలోన ”

“ తొల్లింటి చూఱగలదె.”

“ పనిఁదెగు కౌంతేయుఁడు సొరఁడుగాని క్రౌర్యంబునకున్ ”

“ నీవర వాయించుక లేకపఱపవలయు రథంబున్ ”

ఇక భాషావిషయమునఁ బరికింపఁగా నీతనికవితలో నిష్పృథ్వి మూఁటిపోయిన పదజాలమెంతైనఁ గనఁబడును. ప్రయోగ వైఖరియందును బ్రాసీనతాగుణమును బయలుపెట్టు సందర్భము లనేకములు కలవు. ఇప్పు డంతగా వాడుకలో లేని ధాతువులు, భిన్నరూపములఁ జేందిన ధాతువులు ననేకములు గనఁబడును.

కూరు—“ఆశకూరిన మదితోన్”=కలుగు—‘పనికి జాలఁగూర్తు నేను’=ప్రియపడు cf కూరిమి etc. త. కూర్=అధికమగు, పొందు. త-ఆశకూర్ న్నదు.

ఉడివోవు = తొలఁగిపోవు. “శక్తిని గడికండలు నేసినఁ జూచి యప్పు డాతం డుడివోక.”—ఉడి + పోవు, ఉడుగు + పోవు—కాదు.

## ఆంధ్రభారత కవితా విమర్శనము

ఇప్పుడు దీనినుండి ‘ఉడుగు’ అనుభాతు వేర్పడినది. కన్నమున ‘ఉడగు’ అనియు కలదు. కావున ‘ఉడుగు’ అనుదానికి ప్రామూలరూపము “ఉడి”యైయుండును—ఉడి + అగు = ఉడగు స్వరమ్యముచే (Vowel harmony) ఉడుగు, ఉడువు అయియుండున

త్రైయు—త్రైస్విన “కాంతల సంఘగతిఁ ద్రైస్వితోరహారముల్” “త్రైవు”—కూడఁ గలదు—“కంధరలు త్రైవ్యతలలు వఃధరరాతె” దీనినుండి ఇప్పుడు—‘తెగు’ భాతువుగా నేర్పడినది. క.తె

ఎలయు—సిరియెలసి పొదల—దీనినుండి ఎలమి, మొదలగు రుములు వచ్చియుండును.

తెలియు—బలంబాలు తెలిసిన = మేల్కొనిన. వాడుక నిప్పటికి నప్పటికి గల భేదమును గమనింపుడు.

విటును = ఓడించు—“హంతకారి విఠించినయట్లు లగ్నవిటును.” తత్తైన్యమునెడ, విఠిగిపాటి భీష్ము మఱువుసోచె ‘తునుగు’ అనునర్థ మిప్పటివలెనే యాకాలమున నున్నను, పాలువీలవన్నట్లుగా, నేనలు విఠిగినవినుట యిప్పుడు ప్రసిద్ధముకాదు. ‘వి’ అనునదే ‘వేటు’ రూపమునుకూడఁ బొందినది. విఠిగియే వేటుగుట

వ్రేగు = పైరము—వ్రేకన, వ్రేకము, వ్రేకదనము—రూపములుకూడఁ గలవు “వ్రేకదనము దోచునట్లు ఛరింతు” “వ్రేపెద్దైన నోడ నారిధిఁ దరింపలేని భంగి”—భార. శాం. ౫ ఆ. ఇయర్థానుస్వారిము - ‘వ్రేంగు’ రూపమును సూచించుచున్నది. కడయున ప్రోవుచేయుట, నొకదానిపై నొకటిపెట్టుట (to collect heap up) అనునర్థమున “బెరంచు” అను భాతువుకలదు. బెరం



## ఆంధ్రభారత కవితా విమర్శనము

బెరంగు—వెరంగు—వేంగు—లకు సంబంధము కనబడుచున్నది. శబ్ద రత్నా  
కరమున—వేంగు=తపించు, అను దాని కిది మొదటిరూపముగాఁ జూపఁ  
బడినది. కాని తమిళ కన్నడములలో ‘తపించు’ అనునర్థము కలస  
జాతీయరూపములలో (cognate forms) రేఫ మెచ్చటను గానరాగు.  
‘వెం’ ధాతువు. కన్న-వెంకి=వేడిమి, నిప్పు; తమి-వెక్కి; మళ-వెచ్చు,  
వేడియగు; కన్న-వెచ్చగె, వెచ్చనె; వెచ్చనె, మాడు=వేడిచేయు, తె-  
వెచ్చన. తమి-వెయిల్=నూర్చునివేడిమి, ఆతపము. మళ-వెయిల్,  
కన్న-వెసిల్ వె-వెట్ట, వేడిమి. ఇన్ని రూపములలో నెచ్చట రేఫము  
లేకుండుటచే వేంగు—వేంగులకు సంబంధమునుగూర్చి సందేహింపవలసి  
యున్నది. ఇక్కడ ప్రేకదనము=(ద్రౌపది) గరువతనము. (dignified  
nature)

అటు=కూయించు, నశించు “ఉక్కట భంజింతు” cf. పెంపటు.  
తమిళ. అటు=కోయు (to cut) అటితి-అట్టిం=అంతము (the end).  
ఇప్పుడిది ‘గు’ అంతిమందు గ్రహించిన “అటుగు” (=కీర్ణించు) ధాతువై  
వాడుకలో నున్నది. కాని ‘అటు’ రూపమున సంతగాలేదు. కన్న  
“అటువె” = జీర్ణించిపోవుట - (the state of being decayed or  
worn out.)

కిట్టు=సమీపించు. “మృగ నాధునైనను గిట్టిముట్టి.” ఈ ధాతువు  
తమిళ, కన్నడ, మళయాళములం దీయర్థముననే కలదు. కన్న-కిట్టు-  
గిట్టు=to touch, to reach. తమి-కిడై; మళ-కిడే = to reach, to  
approach. కాని యిప్పుడు తెలుగులో సంతవాడుక లేదు. ‘అది  
నాకు గిట్టెను’ అన్నప్పుడే ధాతువే ప్రయోగింపఁబడుచుండనేమో.

కిఱలు=ఉండు, సొండు. (శి. రత్నా.) “కఱపకత్క రుచిత  
ప్రకారము శుభముం గొఱలుహితులు” ఇది ఇప్పుడువాడుకలో లేక

## ఆంధ్రభారత కవితా విమర్శనము

పోయినను, దీనిస్వరూపమే కావలయు కొఱుమట్టు, “కొఱుగాని” అనుపదములలోను “కొఱుకు” (=ప్రయోజనమునకు) అను చతుర్థీభక్తి ప్రత్యయములలోను గానవచ్చుచున్నది.

మెఱయు = ప్రకాశించు - బయటనడు (శ. రత్నా.) “తామెఱసి బయలుపడఁ బెల్లగవిప్పులవిడి భోగింపక” ఇప్పుడు ‘మెఱుపు’ మెఱిసినది. ‘ఆనెడువు’ ‘మెఱిసి’ పోవుచున్నది. ‘నేను, మెఱిసితిని’ ‘తాను మెఱిసి నాడు’ అను ప్రయోగములు విరళములు. ‘మెఱు’ ధాతువు కన్నడమునను గలదు. “వీంతెఱెఱువుల నేర్పుల్ మెఱయుచు” ఇట్లు సకర్మకముగ నిప్పుడు ప్రయోగమున లేదు.

పెలుకులు = నిహ్వలించు - చలించు; “పెలుకుటి తాళంబీ మదిఁ దలఁచి.” ఇప్పు డిదివాడుకలో నుండిపోయినది. ‘బెడఁకు’ అనురూపనఁ దరువాతి ప్రబంధములలో ‘చలించు’ అను నర్థమునఁ గాననగు. కన్నడమున ‘పెళ్ళర్’ (=భయం) అభ్యులు బెళ్ళులు అనియు, తమి - ‘పెళ్ళ’ (=fear, alarm) అంజు. = అనియు గలను. ఈ ‘అంజు’ ధాతువునూడ నిప్పుడు వాడుకలో లేదు. cf. “అంజెదవుగాక నను చెంతం జేరఁగనీక” - ఉత్తరచారి.

ఈడంబోవు = వెనుదీయు. (శ. రత్నా.) “శార్దూలశుంఢాలూగు లతో నీడంబోక వెనంగి” తమి, కన్న - ఈడు - ఈణ్డు = కలియుట (coming together, join, equality) అని యర్థము కలదు, సమానముకాక - అతిక్రమించి యని యర్థము కానోవు. ఇది యిప్పుడు ప్రచారమున లేదు.

నెక్కొను - “సొల్లిపై నెక్కొను చూపి” నెల + కొను = నెక్కొను. cf. నిల్ + కొను = నిక్కొను, నిక్కు. cf. తమి - నిర్కు - నిక్కొదు (నిర్కొదు) నిల్కొను = నిలువెదు.

దొరకొను—లభించు, యత్నించు, సిద్ధించు. (శ. రత్నా.  
“పెరివారలు దను మెలగెడు, తెఱగుల దొరకొన్న వింత తెఱవుల  
నేర్పుల్ మెఱయుచు” ఈ చెందుధాతువులు గూడ నీకాలమున నకర్మ  
కముగనే గాని సకర్మకముగ ప్రయోగింపబడుటలేదు. కావున పై  
యర్థము లిచ్చట సరిపోవునట్లులేదు. తమ తెఱగులను తెలిసికొని నట్ల  
యితే, “వానిగూర్చిన జ్ఞానమును లభింపజేసికొనినట్లయితే” అని.  
యర్థము చెప్పకొనవలసి యుండును. ఈ ‘దొరకొను’ నుండియే అక  
ర్మకధాతువు ‘దొరకు’ (=లభించు) అనున దేర్పడిన ట్లున్నది. అనగా  
దీనికి ప్రాచీనరూపము ‘దొరకొను’ గానోపును.

తగులు—“సంక్రందన సూతికిన్ దగిలి కన్గొనఁ జాలదె” =  
సక్తమై, ఆ సక్తితో. ఇప్పుడు తాళట అనియర్థము. ఆధునికకన్నడము  
నను—‘తగులు’ కలదు. ప్రాచీన కన్నడమున — తగు = to touch.  
తాంగు. ఇప్పుడు ‘తగులుకొనిపోయినాడు’ అను నప్పు డీయర్థము  
గాననగు.

తనుకు—“మధనాగ్ని జ్వాలలు తనుకఁగఁజ్వలించఁగా. ఇది సంద  
ర్భానుసారముగ లక్షణార్థమైయుండు. ‘తాళుట’యే మూలార్థము—  
అంటుకొనగా అనుటయొక్కము. ఈ ‘తనుకు’ నుండియే ‘తాంకు’—  
‘తాంగు’ ‘తాళు’ వచ్చియుండును. కావున ‘తనుకు’ ‘తగులు’ లను  
‘తాళు’ సంబంధమును గలవుచున్నట్లున్నది.

ఏచు=విజృంభించు “ఇందిరానందను నాజ్ఞయేచి భువనంబులఁ  
బ్రబ్బదె”—దీనికి మూలరూపము ‘ఏఱు’ (=ఎక్కు); తమి; ఏఱు = to rise;  
తెలుఁగున - ఎత్తు. ఏతామ, ఎక్కుట మొదలగు పదము లీధాతువు.  
నుండి యేర్పడి యుండును. “దానికేసిపోవుచున్నాడు” “వానికేసి.

## ఆంధ్రభారత కవితా విమర్శనము

చూచెను" అని వ్యవహారమునఁ గల 'ఏసి' అనునది 'ఏచి' యొక్క రూపాంతరమై యుండనోవు.

సుశీయు—“కరువలి సుశీయమి కదలక చెన్నొందు” తె-  
సుడి, సుడిగుండము. అను వానిలో నీ ధాతువు కనబడుచున్నను,  
ఇప్పుడది వాడుకలో ‘చుట్టు’-‘చుట్టు’ అనురూపముననేయున్నది.  
కన్న-సుత్తు

చూడు—“కొఱపింజూడిన తెఱగున.” తమి-సుడు; కన్న-  
సుడు (= వా పే). ‘చూడాయిరుక్మిణు’-‘వేడిగానున్న’ దనుటకిప్పుడు  
తమిళమున వాడుకలో నున్నది. ఇది యీయన్ని భాషలలో మిగుల ప్రాచీ  
నంబగు ధాతువులలో నొకటి. ఇటీవలికాలమున నిది తెఱగులో నంత  
వాడుకలో లేదు.

అప్పళించు = కన్న-అప్పళిసు=కొట్టుట - “బాహుప్పళించి”

పంబు— “పంపినకోపమున్ సమయభంగభయంబును నగ్గ  
లించి” = అతిశయించు. ఈధాతు విటీవలికాలమున బొత్తిగా వ్యవ  
హారమున నున్నట్లు లేదుగాని, కన్నడమున, పర్షి—పర్షి—హబ్షి  
( = వ్యాపించు - ) అను రూపములుగలదై యున్నది.

తఱుగు—“ నీమేను చెన్నుడటేగె” = తగ్గు. ‘తఱుగు’లో  
నుండియే-‘తగ్గు’-నచ్చినను ఇప్పుడర్థమునఁ వీనికి గొంతభేదముకలదు  
మూలధాతువు తఱ్. తఱ్ + అగు = తఱుగు = ఖండించు, —తర్గు—  
తగ్గు—తక్కువ.

నచ్చి = నమ్మి - “మీలావునచ్చి”-“అమ్మా నినునమ్మి చాల  
విషమంబగు నిష్పనవాసము కొప్పికొంటి” అని ‘నమ్మి’ ప్రయోగము

# ఆంధ్రభారత కవిత్వా విమర్శనము

కూడ నందే కలదు. 'ఇది నాకు నచ్చినది' అనునప్పుడు మాత్రమే ధాతువు ప్రయోగింపఁబడుచున్నది. కన్న-వచ్చు' విశ్వాసే. (=) ధాతువు ప్రాచీనభాషలోనే కలదు. ఆధునికభాషలో నది 'నంబు' అను రూపమును బొందినది. తెలుఁగునను నంబిక—నమ్మికయను రూపము కలదు గదా.

భావించు = ఎంచు - తలంచు - (శ. గత్నా.) "హంచాలి రావించి సుదేష్టత్యష్ట భావించుచు నిల్లనియె" మదిలో తృష్టను తలంచు కొనిన నిచ్చట లాభమేమి? తనకు తృష్టకలిగినట్లుగా నెదుటి వారికి 'ముఖవికారాదులచే నగఁబఱచుచు'నని యగ్రము చెప్పుకొనవలసి యున్నది.

“భరమున నీపోరెడునెడ

బరమవిషాదంబు నీవు బలిమి మెఱసియు

ధృతస్మృతి జయము గొనినం

బరితోషముఁ బొందు నన్ను భావించిమదికొ

న. ఊహించి.

“వలలుని దెస మాలిని చూ

డ్కుల తెఱఁగెదపొందు దెలిపెడుం గంటికె

అని పలికినది.

విషాద సంతోషములు కలిగిన సమయమున ద్రౌపదిని “భావించి”—అమె ముఖవికారాదులను గుర్తించి, ఊహించి-మదిలో తర్కముచేసి-చూడ్కుల తెఱంగునుబట్టి యామె “యెదసొందు” హృద్ధ తాభిప్రాయమునుగనిపెట్టినదటసుదేష్ట. అనఁగాసుదేష్టభావించినది—కనిపెట్టినది ద్రౌపది చూడ్కుల తెఱంగు. విదప నాయావికారలక్ష

## ఆంధ్రభారత కవితా విమర్శనము

ణములకుఁ గారణమును ‘మదినుహించినది.’ దీనినిబట్టి ‘భావించుట’ బాహ్యవ్యాపారము, ఊహించుట—మదిలో జరుగు నాంతరంగికవ్యాపారముగాఁ గన్పట్టుచున్నది. వెనుక ద్రౌపదిని రావించి సుదేష్టతృప్త్య భావించుచుఁ బలికినది. అనఁగా తృప్త్య కలిగినట్లు ముఖవికారాదులచే న్యక్తము చేయుచునుండియునుట. సంపర్కానుకూలముగా నీపదము నర్థము మాటుచున్నట్లున్నది. తిక్కనార్యుని భాషాప్రయోగ వైచిత్ర్యము, దానివలన భాషకెట్టి యపూర్వశక్తి కలుగుచున్నదో గమనింపఁదగి యున్నది.

అగ్గము—“ఆపదలకు నగ్గంబయ్యెన్”=అధీనమయ్యెను. ఇది యిటీవలికాలమున సంతగా వాడుకలో లేదు. కాని దీనినుండి యేర్పడిన ‘అగ్గముపడు’, ‘అగ్గపడు’, ‘అగపడు’—అను ధాతువుమాత్రము—అధీనమైనది కంటఁబడునదే గావున, ‘కనఁబడు’ అనునర్థమున నిత్యవ్యవహారములో నున్నది.

ఈఁగు=తొలఁగించు, నివర్తించు—“ఆండ్రుభంగము నీఁగఁజాలువారు.” కన్నడమున నిది “నీగు” (=నశించు, పోగొట్టు) అనురూపముకలదై యున్నది. త.నీంగు cf.—నెగయు, ఎగయు. నణిత్తు—అణిత్తు.

“ననునాఁగకు, క్రొవ్వరుగ దేని తలపడు”—అను సందర్భమున ‘అగు’ ధాతువువలెనే ‘ఈఁగు’ కూడాప్రాచీనకాలమున సకర్మముగాఁ బ్రయోగింపఁబడి యున్నది. “మెఱయు, కురియు” మొదలగునవిటీవనే కములింకనుగలవు. cf. “లోచనదీప్తులడర నుంకించిన నాఁగి యాఁగి” (=ఆపి యాపి).

“మనంబుల వాంఛలకుఁదగంగ నీకేవిధి నీఁగువాడ” ఇక్కడనిచ్చుననియే యర్థము గనఁబడుచున్నది. అది ‘నీఁగు’, ఇది ‘ఈగు’నగునా?

## ఆంధ్రభారత కవితా విమర్శనము

తరమిడి = వరుసగా. “తరమిడి చంపింపఁజూచెనవు” కన్న - తరవిడిమ. ఈయర్థము, ఈపదముకూడ నిప్పుడు వాడుకలోనున్నట్లుగ పడదు. కాని ‘తరవాత’ ‘తర్వాత’ అనుపదము ‘తరము’ = క్రమము - ఆన నీరూపమునుండియే యేర్పడినట్లున్నది. cf. నన్నె - పుమా. ‘తరతరంబ.’

మ్రోసిరి — “ఇట్లని మ్రోసిరిజనులు పురమునందును భూమిక” మ్రోయు - ధాతు విప్పుడు కలదు. ‘మ్రోగు’ - మ్రోగు అయినది. ఇదియే ప్రాచీనరూపమైనట్లుగ పడుచున్నది. తమిళ - ముఱంగు. కన్న - ‘మొఱొ మొఱుగు - మొఱుగు - మ్రోయు - మ్రోగు - (cf) సక్కు - మొఱుగుట, ‘మొర’ యాలకించుట. మొగవెట్టుట, అందియట మొఱపము - etc. ‘జనులు మ్రోయుట’ మాత్ర మిప్పుడు వాడుకలో లేదు.

తివురు. = మ్రోగు - “దెసలు బీటలు వార తివురు చిందిములు.” దీనికి కోరు, యత్నించు’ మొదలగు నర్థము లనేకము లున్నవి. కాని యిది యిప్పుడు వాడుకలోనే లేనట్లున్నది.

ఎద్దు = వెంబడించు. ఎద్దు మెద్దు ముఱఁగరయ మెసక మెసగ” - కన్న. తమి - ‘ఎద్దు,’ ఇది ప్రాచీనధాతువేగాని యిటీవల తెలుఁగులో బొత్తుగానంతరించినట్లున్నది.

త్రెక్కొను = త్రొగు - మింగు “నడుచు మెఱసి బడబాగ్ని దళం బై జలనిధిఁ ద్రెక్కొనియెడునోజం.” ఇదియు వాడుకలో నుండి తొలగినది.

ఉదిలగొను = పరితపించు (శ. రత్న) “ద్రౌపదీరూపమును నురిదగిలి తనచు హృదయమును మృగచు త్రటినుదిలగొనుచు.” “అట్లు మునివాగ్నినుదిలగొని యగ్నిదేవుం డక్కాంతతో నిట్లనియె.” అగ్ని సంబంధము కలిగినపుడు పరితపించు ననునర్థము యుక్తముగనే గనఁ

## ఆంధ్రభారత కవితా విమర్శనము

బడును. కాని యీ ధాతు విటీవలికాలమున వాడుకలో నుండి పోవుటచే దానిమూలార్థమును నిర్ధారణచేయుటయు గష్టమే. ఈ ధాతువుయొక్క మూలరూపమును నిర్ధారణచేయుటలో నితర ద్రావిడ భాషలు కొంత తోడ్పడుచున్నను, తమి. ఉడై = తన్నుట (to kick) ఉడైత్తుక్కొండ్రు = తన్నుకొను. కన్నడమున 'ఒడె'—పాదప్రహరణ (to strike with the foot) (ఒడెదాడు-ఒడ్దాడు = తన్నులాడు) అనియు ధాతువులు కలవు. 'మృగమురింగిలి యుచెలగొను' అనుసందర్భమునదిలకొనుటకు 'కొట్టుకొను, తన్నుకొను' అనునర్థమెయు క్తతరముగా గనబడుటచే, నిదియే దాని మూలార్థమనియు, పరితపించుననునది లాక్షణికార్థమనియుఁడలంపఁదగియున్నది. ఇట్లేతిక్కననాడువాడుకలో నుండి శిరువాతె వాడుకలో నంతరించిన ధాతువులయొక్కయు రూపముల యొక్కయు, వాస్తవార్థమును నిర్ణయించుపట్ల నితర సహితీయ భాషారూపములు కొంతపఱకు దోడ్పడుచుండు ననుటకు సందేహము లేదు.

కెడగూడు—“కెడగూడు దీని నీతని యొకలిపయిం చెట్టి కాల్పుటచితం బరయన్” = చచ్చిపోవునట్లుగా లేదా—చెడిపోవునట్లు. శబ్దరత్నాకరమున నీరూపము గ్రహింపఁబడలేదు గాని 'కెడయు = చచ్చు, పడు—అనురూపము తెలుపఁబడినది. కన్నడమున కిడు = వినాశ (to be ruined). అను ధాతువు కలదు. తమిళమున 'కెడు' = పాడయిపోవు అనుధాతువు కలగు. త. కెడు 'కెట్టాకొ' = పాడయిపోయినాడు. తాలవ్యాచ్చగు 'ఇ'కారసాహచర్యముచే 'కంకృక కారము' తాలవ్య 'వి'కారముగా మారి తెలుగన 'చెడు' అను రూపకము కలిగినది. చెడునుండి—చెట్ట వచ్చినది. కీడు అను ప్రాచీన రూపము కూడఁ గలదు. ఇప్పుడు 'చెడిపోవు' అను రూపమేగాని



## ఆంధ్రభారత కవితా విమర్శనము

‘కెడగూడు’ గాని ‘కెడయు’ గాని వాడుకలో లేవు. మఱి యొక రూపము ‘కీడ్పడు’ అనుదానిని కూడ తిక్కన వాడినాడు “కీడియనఁ కీడ్పడియుండెనో కాక”

ఆలిగోను = అపహసించు — “అకటపైరంధ్రి నన్ను నిట్లాల్లిగొ నఁగనేల.” — ఇప్పుడిది వాడుకలోనున్నట్లు లేదు. సంస్కృత ధాతువు ‘పరిభవించు’ అనునది దీని వ్యుత్పత్తియనుకొని త్రోసివేసినది. కాని కన్నడమున ‘అలె’ పరిభావే (to slight, to disgrace) అనుధాతువు కలదు. ‘ఆలిగోళ్’ = అపహసించు, మోసగించు. కావున నిదియు ప్రాచీన ధాతువుగనే పరిగణింపఁదగియున్నది.

పుల్లగిల్లు = భయపడు (శ. రత్న) “పుల్లగోలు మోమున పుల్లగిలగ.” ఇచ్చట నీయర్థము కుదురదనుట స్పష్టమే. భీతివలనఁ గలిగిన పకారము మోమున వ్యక్తమైనదనియూ? పుల్లనిండువు దినినప్పుడు మోమెట్లు చిట్టించుమో అట్లయ్యెనని యర్థము కానోవు.

ఈను — “మానితసంపదలీనుచుండు” — సంపదల నీయట. మఱి యొకసంస్కృతమున నీ ధాతువు ప్రయోగింపఁబడుచున్నను ఇట్టి ప్రయోగ మిప్పుడు వాడుకలో లేదు. (తమి. “శిఱిప్పి ఈనుంకెల్వమున్ ఈనుం” = మోతుము ఇచ్చునుశుభమునిచ్చును. ఈన్ న్నాళ్ = తల్లి. తెలుగు కన్నడముల తిర్వక్ప్రసవమునకే ‘ఈను. తమిళమున నట్లుకాదు’)

ఈ మొదలగు ధాతువు లనేకము లిప్పటివాడుకలో లేక యితర ద్రావిడభాషలలోని ధాతువులతోఁ బోల్పఁదగి సజాతీయములైన (cognate forms) రూపములుగలిగి తిక్కనచే ప్రాచీనం బగు మూలార్థమునఁ బ్రయోగింపఁబడి యాంధ్రభాషా చరిత్రమును బవచరిత్రమును చెలిసికొనుట కత్యంతసహాయమును జేయునవై యున్నవి.

## ఆంధ్రభారత కవితా విమర్శనము

ఇంకను విచిత్రములగు ప్రాచీన ప్రయోగములు మఱికొన్ని కలవు. క్రియాయాపములలోను, కారకప్రయోగమున గూడ ననేక చిత్రములుగాన నగును.

మూదల=తార్కాణము. క్రియాయాపమున 'మూదలించు' = హెచ్చరించునను నర్థమువచ్చినది. మన్ + తల అనగా ముందుతల చూపునది. మార్గదర్శి అనునది మూలార్థము కావచ్చును.

వలను—“వంజలనైనను వల్లనేర్పడగ నొకభంగిఁ జేపగఁ జేసి పాడిగొనగ”=తగినవిధము. ఇప్పుడు 'ఆవలను' ఈవలను=ఆవల, ఈవల. ప్రక్క=వలనకొనునది. మూలార్థమును గోలుపోయి పంచమివిభక్తి ప్రత్యయమై స్థిరపడినది.

విచారము—“ఈప్రీతికార్యము చేయఁగా విచారముననున్న” “అదియకావగచి”—వీనియర్థమునందలి మార్పు గనునింపఁదగినది.

పెల్లు—“దుర్దశలపెల్లునకు దురపిల్లుట”

వెంటను—“ఎమ్మెయిపని వెంటను”—వానివెంటఁబడిపోయెను. అని యందుముగాని, పనివెంటవెళ్లి నాఁడని యిప్పుడనము.

బడిక—అనుదానికి 'వెకబడిక' అని 'వెంట' పదముతోఁ జేర్చుకుండ, వ్యస్తప్రయోగ మిప్పటికాలమున లేదు. కాని తిక్కన ప్రయోగమున “చనియెంకేకయ సుతానుచారికలబడిక” అనికలదు.

చూఱ—“తొల్లింటి చూఱగలదె.” ‘చూఱగొను’ ధాతువులో తప్ప ‘చూఱ’ కిప్పుడువ్యస్తప్రయోగము లేదు. తమి చూతైయాడు=కొల్లగొను.

కలిమి—“కాంతాదులతోడి పొందుకలిమి భటునకుట”= పొందుగలిగియుండుట. ఇప్పుడు కలిమిలక్షణార్థమును ‘సంపద’ యం

## ఆంధ్రభారత కవితా విమర్శనము

దేగాని, ధాత్వర్థమున వాడుక లేదు. ఇట్టిదే “కోపరసంబు పేర్మిచె రిచెన్”.

గోసెక్కు—“దీని నీవుగోసెక్కుగఁ జేసి” = మాఱు, దోషము—  
గోసు—ఘోష శబ్దభవమై యుండును. ‘గోసెక్కు’ అనుపదబంధము నెం  
తశక్తివంతముగ (effectively) తిక్కనప్రయోగించినాడో చూడుండు.

చెట్టచట్ట—“నన్ను నతఁడు చెట్టవట్టినన్ ద్రోచి వెసంజన్న  
వెనుకొనుటయు”, ఇక్కడ మూలార్థమునఁ బ్రయోగింపఁ బడినది.  
ఇప్పుడు చేపట్టు—వినాహము అనునర్థమున యాధిఁ జెందినది.

మై — “రెండుమైల నడతము” = రీతులుగా

మైమై—“సింహబలుఁడు నిన్ను పరిభవించి మైమైతోన యు  
నికిం జేసి” — “మైమై పోరి రుద్రాకృతిన్” అనాయాసముగా—త.  
మెన్ మై = మెల్ల మెల్ల గా—చూర్ణము (తో)

కొలఁది—“లోకుల చిత్తమునకు వ్రేగగు కొలఁదిమనసు” —  
(= రీతిగా) - ఈయర్థమున నిప్పుడు వాడుక లేదు. (చేసినకొలది—  
లేదా—నా శక్తికొలది—అనియంతుము)

మెయివడి = సమ్మతి—“మెయివడి చూపుగా”

వలపు = కోరిక - మూలార్థము. “రిపుంబరిమార్పంగా వచ్చునేని  
యట్టిద నావలపు” cf. చేయవలయు—ధాతువు—‘ఓల్’ cf. చేయనొల్ల.  
తమి. కన్న. మళ ఒల్, ఒల్లు.

ఓలము = మఱుగు—“ఓలము బయలు నొక్కటిగా” దీనినుండి  
‘ఓల మాసగొనియె’ అను క్రియారూప మేర్పడినది.

ఒంటికి—“ఏచిచలంబున నొంటికిఁజూచిన” = వేటునిధముగా?

## ఆంధ్రభారత కవితా విమర్శనము

ఉద్దవిడి—ఉద్ద=మిక్కిలి అనన్యముగల యుపసర్గ — కాని శ. రత్న. న దేశ్యమనియే చెప్పబడినది. “ఉద్దవిడిన పసుల నూన ముట్టుగఁదెత్తు” = “మిక్కిలి విడిపోయిన” cf. నన్నె. కుమా. ఉద్దపరి.

తరము—“తరమెఱిగి”—“మేల్ తరములు”

“ఎందు లేకునికివలన—(లేకుండుటవలన)

“విచ్చి జనినమస్త దేశంబులం స్రుమ్మరి”=విడిపోయి. ఇప్పుడు విచ్చి=విప్పి-విడదీసి.

చాలుట—కార్యంబే చందంబునఁ దెలుగగునాచాలుట కోర్వ వలయు. తమ—చాలు; కి-సాలు=to be sufficient

కుటున—“నాపలుకులు కుటుననేయక”

అటె—“జయలక్ష్మిం జేకొనునటె”

రూపు—గుఱ్ఱమలను రూపుగా నరయట.

సొందు—వారు తమతమ సొందుపట్ల కేగిరి

తేఱు—“గోమనమైఁగండ క్రొవ్వుదేఱునేర్తు” = క్రొవ్వుపైకి గనబడునట్లుగాఁ జేయ.

తేజము—“ఎంత తేజమైననాని బుద్ధిగలుగు వారొల్లరు”

తఱుము—“కాంతారంబున తఱిమిపోవు సమయంబున” = త్వరితపడు—ఈ యర్థమిప్పుడు వాడుకలో నున్నట్లగపడదు—ఇప్పుడు “తఱిమికొను పోవుట”యని కలదు.

మొఱపము=స్వని “అందియల మొఱపంబున కరుగుదెంచి”  
భాతువు—మోగు-తామ మొఱపాలు?

## ఆంధ్రభారత కవితా విమర్శనము

“మూడమంచు”, “అర్జునుడు గవియించిన యంప మూడమంచు దళమగఁ గప్పిన” — తమి. మూడ = మూయు. మూసు కొని వచ్చిన మంచు — మూడమంచు.

ఓజలు మెఱయు — భీముడనేక విధముల నోజలు మెఱయుచు’  
 ఊఱిడిల్లు — “ఇట్టి పనికి నూఱిడిల్లి తోడుకొనగ నిచట నీడగు చుట్టంబుదడవి పడయు వాడనొక్కొ.” = ఉపశమించు !

“బిట్టేసిన మగునుచే ధృతివాసిన సింహబుడు.” = తృతీ యార్థము ‘మూలముగా’ ననియా?

“ఇట్లు దానియొడ కేగు దేవలయుటే పని నేయఁగ బూని”

“దీనిపై నెయ్యముకల్మి యే కొలది నీమదికింతయు నాకుఁ జెప్పమా” — వస్త్రీప్రయోగ విశేషము గమనింపఁ దగినది = నీమనస్సు నకు దీనిపై స్నేహమందుట?.

“ప్రియము చూశ్చిముసుఁగువడఁ దనుసంభావించు నెడ”

దెస = దురస్థి = అస్థి — “తననీచపుదెస యొరు లెఱుంగక యుండె” ఇప్పుడు ‘ఁకుక్కు’ ‘వైపు’ అనియే యర్థము.

ఐ — కలిమికి నొప్పును నీగియు బలిమికి దొడవై నయట్టి బల గమునై.” = బలగము కలవాడై యను నర్థమున.

“మత్స్యపతిమును దనయలుకఱానివాడ కాదలంచి”

“పలుకంగఁ జాలఁడయ్యెడునకటా”

“శౌర్యవైభవ ప్రాభవశౌచములకు నొరులకైనఁ గైవారమై  
యుల్లసిల్లు”

“తనవర్తనమువిన్నమునిజనంబులకై ననలనరించుకొనగవలయువాడు”

## ఆంధ్రభారత కవితా విమర్శనము

“రిత్రకు రిత్తచెలగినవ్వు”

“తమయన్నకు నగ్నియిచ్చువారై”

“వారే మనిరేని మఱియుం దగ నాడి”

“నీమాటలకు నేమిగులంగా వెఱతుఁబోదు మీ డెట్లుం డెక”

“మనకు మార్కొ ను నట్టి కొలఁదికాదు”

బాసట లేరయెవ్వరున్”

“తనతన వాహనము లాయుధము లెల్ల జనంబులు ననువు నేసికొన

“ఇవి నీతెగకొలఁదివి.”

“పాండునందసులయున్న యిమ్మెయిఁ గానవేడి”. తమి-వేం:

“బలమెల్లకొ వెఱరెండురూపాయలుగఁ జొచ్చి”

“నాలువుగఁ బోయి”

“భయరసము వఱుపెట్టునఁ బగఱువాఱి”

“పెద్దదొరలు చీరలొలుకఁబడిరి”

“పతియెఱుంగఁడొకో జనులు నిజము నేయుదురే”

“ఋతుములకు నగపడకుండ”

“కీచకుఁ బరిమార్చుటకిపుడు గడవఁబడియెనే”

## కారకవి శేషములు

“ఇంతకు నేర్చునీకు”

“నినుంగొని యాడుచేతఁ దానెంతయుఁబెద్ద”

## ఆంధ్రభారత కవితా విమర్శనము

“తద్వృత్తమునకు నన్నేలుము.

“యతునిచే నగపడ్డవీని ప్రాణంబులు.

“విసరి నేలతో వేసి వీపునమండివెట్టిన”

“కేచకునిదెస నన్నొకకీడు తెరపు సారయకుండగావుము”

“కేచకుమరాచగణంబు నాకు బ్రకటించి”

“ఇట్లు లొక మూర్ఖునిచే దుదిబోయి కోలుపోయిన యభిమానము”

“పృథాసుతుల దిక్కునఁ దద్దముభీతుడై”

“వారికిఁ విలాపమునే సె”

“తలపోతగలిగి యమ్మెలతవచ్చుటకుఁ దానొందు వింతలు పుట్టు  
కుండునొక్కొ”

“గంధర్వులచే పడి మృతినొందె”

“నైరంధ్ర కపాయము వొందవని యూహించి”

“వారికినుతింపగ నేల నిసర్గవృత్తముల్”

“మాకుంజూడ పాండవులు పాడవడంగి లేకపోయిరి.

“నాతోడి ప్రేమడింగదు నాతురయై”

“ఏమనివినియెదనో నీచేననుడు.”

“వారలకు వగవలదు.”

“ఆతని నెవ్వరికేనియుం బొగడవలయు.”

“పాపమున గురలకు మార్కొనియెదము”

ఇట్లు తిక్కనార్యుని యాంధ్రభాషా జాతీయప్రయోగ చమత్కారము లపారములై వెలయుచున్నవి. ఆతనిభాషాశక్తి, ప్రయోగ

## ఆంధ్రభారత కవితా విమర్శనము

చమత్కృతి, జాతీయవైఖరి, పదసంగ్రహణ నైపుణి, యనన్యసామాన్యములు. అప్పటి తిక్కనార్యుని భాషకును, ఇప్పటిభాషకును ఖచ్చితమవ్యత్యాస ముపడుచున్నది. ధాతు, పద, కారక, క్రియారూప, జాతీయప్రయోగ విషయమున నెంతేని భేదముకలదు. ఆతని కాలమునందలి యాంధ్రభాషా స్వరూపస్థితిని గనుకొని, అది కాలక్రమమున నెట్టిమార్పులకులలోనై ప్రస్తుతస్థితికివచ్చినది, అప్పటి యాతని భాష మంతవఱకంతరించినదియు దెలిసికొనుటకుగా నాతని భారతమంసలి దేశీయ పదముల పట్టికలను తయారుచేయు టెంతయు నావశ్యకమై గన్పడుచున్నది. వీనిని తరువాతి భాషతోడను, పూర్వకపుల మొక్కయు శాసనములయు భాషతోడను బోల్చినచో నాంధ్ర భాషాచరిత్రమును గొంతవఱకు దెలిసికొనుట కవకాశమేర్పడె గలదు. ఉపసంహారము

ఇట్లు సహజంబై, సలక్షణంబై, శక్తివంతంబై, జాతీయము క్తంబై, దేశీయబహుళంబగు నాంధ్రభాషలో, భవ్యకవితా వేళుండు, విజ్ఞాన సంపద్విఖ్యాతుఁడు, సంయమిప్రకర సంభాష్యానభావుండునగు కృష్ణదేవరాయఁడు డడ్డిలోకహితనిష్ఠుంబూని రచించిన తేజస్వింబు నీ యాహ్వానమువల్లవలె యర్థమును బ్రబంధమండలిగ రచించియాంధ్రావళికి మోదముం గూర్చునెంచిన తిక్కనార్యుఁడు “హృయాహ్లాది, చతుర్థ, మార్జితకథోపేతంబు నా నారసాభ్యుదయోల్లాసీ యగు నీవిరాటపర్వమును రచించు సందర్భమున, సంస్కృత మూలమున దలియర్థమును కావ్యకళాదృష్టితోఁ జూచి యందలి విషయముల యాత్యానాచిత్యములను, గుణదోషములను బరిశీలించి మూలమునందలిఁ విషయమెచ్చుట నుపయోగించుకొననగునో దానినిచ్చ నుపయోగించుకొనుచు, సందర్భానుకూలముగఁ రసమును భోషించుచు, పాత్రులమును వ్యక్తికరించుచు, సంభాషణలను బెంచుచు, కథాంశముల



## ఆంధ్రభారత కవితా విమర్శనము

దాగుమాటచేయుచు, కావ్యకళా సౌందర్యమునకుఁ దోడ్పడని సందర్భములను విడనాడుచు, నద్దానిఁ బోషించుచు కనువగు వర్ణనలను—అనఁగా ప్రకృతి వర్ణనలను, శీలపోషక వర్ణనలను, భావచ్ఛాయనూచక వర్ణనలను మనోవృత్తి ప్రకాశక —ప్రసాంగిక— వర్ణనలను, స్వీయదేశీయాచార వర్ణనలను సందర్భానుకూలముగ స్వయముగరచించి చేర్చుచు దనభాషాంతరీ కృతగ్రంథము నత్యంత రసోద్బోధకంబై కావ్యకళకాదర్శభూతంబై స్వతంత్రంబగు నుత్తమ ధ్యనికావ్యముగనొనర్చిగమ్యుడైనాడు. ఆంధ్రావళి కత్యంతమోదముం గూర్చినాడు. భక్తకోటికి వరణీయుడైనాడు. తాననుభవించినకవితృప్తత్వ నిరతిశయానుభావానందమును దనదేశీయులకుఁ గూడ చవిగొలిపినాడు. ఇక ఉద్యోగాదులగు తెక్కిన పదునాల్గింటిలోఁ గూడ నాంధ్రావళి యీమహనీయుని కావ్యశిల్పమహత్వము నారసి యత్యంతమోద భరితులై కావ్యరసాంబుధి నద్వైతానందాంబుధి నోలలాడుదురు గాత!!!

DONATED BY  
Dr. S. VEERAPPA NAIDU, M.A., Ph.D.  
Field. Professor, S. V. College  
TIRUPATI

035,7kR,1  
N

